







Digitized by the Internet Archive  
in 2010 with funding from  
University of Toronto





*Edm. John Senkler*

*1828.*

စာအုပ်အတွက် အသုံးပြုရန်

၁၉၃၈

ΕΥΡΙΠΙΔΟΥ  
ΤΡΑΓΩΙΔΙΑΙ.)

EURIPIDIS  
TRAGOEDIAE.

---

NOVA EDITIO ACCURATA  
IN USUM  
PRAELECTIONUM ACADEMICARUM  
ET SCHOLARUM.

---

EX NOVA RECOGNITIONE  
AUG. MATTHIAE.

---

TOMUS I.

---

OXONII,  
APUD J. PARKER, ET R. BLISS;  
LONDINI APUD W. ET B. WHITTAKER; CANTABRIGIÆ APUD  
J. DEIGHTON ET FILIOS.

MDCCCXXI.

1

ET PIPIDIS

TRAGODIAE

ET PIPIDIS

TRAGODIAE

NOTA BIBLIO. METRATA

TRAGODIAE ET PIPIDIS

ALG. MATTHIAE

7297  
11/2/90  
Vest

6

Excudebant S. et J. Collingwood.



## ΥΠΟΘΕΣΙΣ ΕΚΑΒΗΣ.

ΜΕΤΑ τὴν Τροίᾳς ἄλωσιν ἄραντες οἱ Ἕλληνες καθαρμίσθησαν ἐν τῇ ἀντιπέραν Χερρόνῳσῳ τῆς Θράκης, ἧς Πολυμήστωρ ἦρχεν· οὐ δὴ καὶ κενοτάφιον ἔχωσαν Ἀχιλλεῖ, ἐν Τροίᾳ ταφέντι, διατρίψαντες δὲ ἐκεῖ ἡμέρας δὴ τινας, ἐφ' ᾧ τὰ αὐτῶν εὖ διαθίσκονται, ἐπεὶ ἀναχθήσεσθαι ἔμελλον, φανέν τὸ τοῦ Ἀχιλλέως εἶδωλον ἐπὶ τοῦ τάφου ἐπέσχε τοὺς Ἀχαιοὺς τῆς ἀναγωγῆς, αἰτοῦν γέρας αὐτῷ δοθῆναι τὴν παῖδα Πριάμου Πολυξένην, τὴν καὶ πρότερον κατεγγυηθεῖσαν αὐτῷ ὑπὸ τοῦ πατρὸς, δι' ἣν καὶ ὑπὸ Πάριδος καὶ Διὸφοβου τοξευθεὶς ὤλωλεν, ὅτε τὰς ἐγγύας πρὸς τοῦτον πληροῦν ἔμελλε Πρίαμος. Ἕλληνες μὲν οὖν, ὧν εὖ ἔπαθον ὑπ' αὐτοῦ μεμνημένοι καὶ τιμῶντες τὴν ἀρετὴν τοῦ ἀνδρὸς, ἐψηφίσαντο σφάζαι τὴν Πολυξένην ἐπὶ τῷ τάφῳ τοῦ ἥρωος. ἐπεμψαν δὲ τὸν Λαέρτου Ὀδυσσεῦ πρὸς τὴν μητέρα αὐτῆς Ἑκάβην, ὡς ἂν τήν τε παρθένον λάβῃ καὶ τῷ ποικίλῳ τῶν λόγων (τοιοῦτος γὰρ ἦν ὁ ἀνὴρ) πείσῃ Ἑκάβην, μὴ δυσχερῶς σχεῖν ἐπὶ τῇ τῆς παιδὸς ἀφαιρέσει. ἐλθὼν οὖν Ὀδυσσεὺς τὴν τε κόρην συναιρομένην εὔρεν αὐτῷ τῆς σπουδῆς καὶ πείθουσιν τὴν μητέρα, ὡς τεθνήξεσθαι μᾶλλον αὐτῇ προσῆκον, ἢ τὸ ζῆν παρ' ἀξίαν. σφαγείσης δὲ τῆς παρθένου, Ἑκάβη θεράπαιναν αὐτῆς ἐπεμψε παρὰ τὰς ἀκτὰς, ἐφ' ᾧ ὕδωρ ἐκείθεν κομίσαι πρὸς λουτρὸν Πολυξένης. εὔρε δὲ Πολύδωρον ἐκεῖ κείμενον· ἀλοῦσαν γὰρ ὡς ἔγνω τὴν Τροίαν Πολυμήστωρ, σφάζας αὐτὸν ἔρριψεν εἰς τὴν θάλασσαν, ὡς ἂν αὐτὸς ἔχῃ τὸν χρυσόν, ὃν πρὶς αὐτὸν μετὰ τοῦ παιδὸς Πολυδώρου πρῶην Πρίαμος ἐπεμψε λάθρα, ἐπειδὴ ἑώρα τὸ Ἴλιον πρὸς κίνδυνον

ἤδη χωροῦν. ἦν δὲ ὁ χρυσὸς οὗτος πολὺς ἄγαν καὶ ἰκανὸς ὀρθῶσαι καὶ αὖθις τὸ γένος τοῦ Πριάμου. ὥς οὖν τοῦτον εὔρεν ἡ δούλη κείμενον ἐπ' ἄκταῖς, ἀνελομένη καὶ τῷ πέπλῳ εἰλίσσασα, κομίζει πρὸς τὴν Ἑκάβην. καὶ ἡ τὸν τῆς Πολυξένης νεκρὸν, πρὶν ἐκκεκαλύφθαι τοῦτον, εἶναι νομίσασα, ἐπειδὴ ἔγνω Πολύδωρον, ἀθλίως τε ἔσχε, καὶ ὅπως ἀμύνηται Πολυμήστορα, μηχανᾶται τοιούδε· κοινωσαμένη πρότερον τὴν περὶ τούτου γνώμην Ἀγαμέμνονι, πέμπει τὴν αὐτῆς δούλην ὡς Πολυμήστορα, αὐτόν τε καὶ τὰ τέκνα πρὸς ἑαυτὴν μετακαλουμένη περὶ τινος ἀναγκαίου πρὸς αὐτὸν κοινώσασθαι. οὗτος μὲν οὖν ἀγνοῶν, ὅτι Πολύδωρος εὔρηται παρὰ τὰς ἀκτὰς, καὶ ἅμα καὶ τισιν ὑποκλαπεῖς μετὰ τῶν παίδων πρὸς αὐτὴν ἀφικνεῖται. Ἑκάβη δὲ πρὸς αὐτὸν τούτου χάριν ἔφη κεκληκέναι, ἵνα χρυσοῦ θησαυροὺς κεκρυμμένους ὑπ' αὐτῆς ἐν Ἰλίῳ μνηύσῃ. εἰσάγει δὲ καὶ τῆς σκηνῆς ἔνδον εἰποῦσα, ὥς ἂν καὶ ἕτερ' ἅττα αὐτῷ δώσει χρήματα, μεθ' ὧν ἐξῆλθε τῆς Τροίας. ἐκέκρυπτο δὲ εἰσὼ πλεῖστος γυναικῶν ὄχλος· σὺν αἷς τοῦτον εἰσελθόντ' Ἑκάβη ὀφθαλμῶν τε στερεῖ καὶ τὰ τέκνα αὐτοῦ ἀποσφάττει. δικάσαντος δὲ αὐτοὺς τοῦ Ἀγαμέμνονος ὕστερον, καὶ τοῦ Πολυμήστορος πολλὰ περὶ τῆς σφαγῆς Πολυδώρου διαπλασαμενίου, Ἑκάβη περιεγένετο ἐλέγχασα αὐτόν, ὥς τοῦ χρυσοῦ χάριν, καὶ οὐχ ὧν προὔτεινε, τὸν παῖδα ἀνεῖλε, σύμφηφον σχοῦσα καὶ Ἀγαμέμνονα.

Ἡ μὲν σκηνὴ τοῦ δράματος ὑπόκειται ἐν τῇ ἀντιπέραν τῆς Θράκης Χερρόνησῳ· ὁ δὲ Χορὸς συνέστηκεν ἐκ γυναικῶν αἰχμαλωτίδων Τρωάδων, συμμαχησασῶν τῇ Ἑκάβῃ.

## ΑΛΛΗ ΤΠΟΘΕΣΙΣ.

ΜΕΤΑ τὴν Ἰλίου πολιορκίαν οἱ μὲν Ἕλληνες εἰς τὴν ἀντιπέραν Τρωάδος Χερρόνησον καθαρμίσθησαν· Ἀχιλλεὺς δὲ νυκτὸς ὄραθεῖς, σφαγῆναι ἤξιον μίαν τῶν Πριάμου θυγατέρων· οἱ μὲν οὖν Ἕλληνες τιμῶντες τὸν ἥρωα Πολυξένην ἀποσπᾶσαντες Ἑκάβης ἐσφαγίασαν· Πολυμήστωρ δὲ, ὁ τῶν Θρακῶν βασιλεὺς, ἓνα τῶν Πριαμιδῶν Πολύδωρον κατέσφαζεν. εἰλήφει δὲ τούτον παρὰ τοῦ Πριάμου ὁ Πολυμήστωρ εἰς παρακαταθήκην μετὰ χρημάτων· ἀλούσης δὲ τῆς πόλεως, κατασχεῖν αὐτοῦ βουλόμενος τὸν πλοῦτον φονεῦειν ᾤρησεν, καὶ Φιλίας δυστυχῶς ὠλιγώρησεν. ἐκριφέντος δὲ τοῦ σώματος εἰς τὴν θάλασσαν, τὸ κλυδωνίον πρὸς τὰς τῶν αἰχμαλωτίδων σκηνας αὐτὸν ἐξέβαλεν. Ἑκάβη δὲ τὸν νεκρὸν θεασαμένη ἐπέγνω· κοινωσαμένη δὲ τὴν γνώμην Ἀγαμέμνονι, Πολυμήστορα σὺν τοῖς παισὶν αὐτοῦ ὡς ἐαυτὴν μετεπέμψατο, κρύπτουσα τὸ γεγονός, ὡς θησαυροὺς ἐν Ἰλῷ μὲνύσῃ αὐτῷ· παραγενομένῳ δὲ τοὺς μὲν υἱοὺς κατέσφαζεν, αὐτὸν δὲ τῶν ὀφθαλμῶν ἐστέρησεν. ἐπὶ δὲ τῶν Ἑλλήνων λέγουσα τὸν κατήγορον ἐνίκησεν. ἐκρίθη γὰρ οὐκ ἄρχειν ὠμότητος, ἀλλ' ἀμύνεσθαι τὸν κατάρξαντα.



ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΠΟΛΥΔΩΡΟΥ ΕΙΔΩΛΟΝ.

ΕΚΑΒΗ.

ΧΟΡΟΣ *αἰχμαλωτίδων γυναικῶν.*

ΠΟΛΥΞΕΝΗ.

ΟΔΥΣΣΕΥΣ.

ΤΑΛΘΤΒΙΟΣ.

ΘΕΡΑΠΑΙΝΑ.

ΑΓΑΜΕΜΝΩΝ.

ΠΟΛΥΤΜΗΣΤΩΡ, καὶ οἱ παῖδες αὐτοῦ.



## ΕΥΤΡΙΠΙΔΟΥ ΕΚΑΒΗ.

### ΠΟΛΥΔΩΡΟΥ ΕΙΔΩΛΟΝ.

ἼΗΚΩ, νεκρῶν κευθμῶνα καὶ σκότου πύλας  
λιπῶν, ἴν' Ἀϊδης χωρὶς ὤκισται θεῶν,  
Πολύδωρος, Ἐκάβης παῖς γεγῶς τῆς Κισσέως,  
Πριάμου τε πατρός· ὅς μ', ἐπεὶ Φρυγῶν πόλιν  
κίνδυνος ἔσχε δορὶ πεσεῖν Ἑλληνικῶν, 5  
δείσας ὑπέξέπεμψε Τρωϊκῆς χθονὸς  
Πολυμήστορος πρὸς δῶμα, Θρηκίου ξένου,  
ὃς τὴν ἀρίστην Χερσονησίαν πλάκα  
σπείρει, Φίλιππον λαὸν εὐθύνων δορί.  
πολὺν δὲ σὺν ἐμοὶ χρυσὸν ἐκπέμπει λάθρα 10  
πατὴρ, ἴν', εἴ ποτ' Ἰλίου τείχη πέσοι,  
τοῖς ζῶσιν εἴη παῖσι μὴ σπάνις βίου.  
νεώτατος δ' ἦν Πριαμιδῶν· ὃ καὶ με γῆς  
ὑπέξέπεμψεν· οὔτε γὰρ φέρειν ὅπλα,  
οὔτ' ἔγχος οἶός τ' ἦν νέῳ βραχίονι. 15  
ἕως μὲν οὖν γῆς ὄρθ' ἔκειθ' ὀρίσματα,  
πύργοι τ' ἄθραυστοι Τρωϊκῆς ἦσαν χθονὸς,  
Ἐκτωρ τ' ἀδελφὸς οὐμὸς εὐτύχει δορί,  
καλῶς παρ' ἀνδρὶ Θρηκί, πατρώῳ ξένῳ,  
τροφαῖσιν, ὥς τις πτόρθος, ἠϋζόμην τάλας. 20

ἐπεὶ δὲ Τροία θ' Ἑκτορός τ' ἀπόλλυται  
 ψυχῇ, πατρώα θ' ἐστία κατεσκάφη,  
 αὐτός τε βωμῷ πρὸς θεοδμήτῳ πιτνεῖ,  
 σφαγεῖς Ἀχιλλέως παῖδός ἐκ μαιφόνου,  
 κτείνει με χρυσοῦ τὸν ταλαίπωρον χάριν 25  
 ξένος πατρώος, καὶ κτανὼν ἐς οἶδμ' ἄλως  
 μεθῆχ', ἵν' αὐτὸς χρυσὸν ἐν δόμοις ἔχῃ.  
 κείμεαι δ' ἐπ' ἀκταῖς, ἄλλοτ' ἐν πόντου σάλῳ,  
 πολλοῖς διαύλοις κυμάτων φορούμενος,  
 ἄκλαυστος, ἄταφος· νῦν δ' ὑπὲρ μητρός Φίλης 30  
 Ἑκάβης αἴσσω, σῶμ' ἐρημώσας ἐμὸν,  
 τριταῖον ἤδη φέγγος αἰωρούμενος,  
 ὅσων περ ἐν γῇ τῇδε Χερσονησία  
 μήτηρ ἐμὴ δύστηνος ἐκ Τροίας πάρα.  
 πάντες δ' Ἀχαιοὶ ναῦς ἔχοντες ἥσυχαι 35  
 θάσσουσ' ἐπ' ἀκταῖς τῇδε Θρηκίας χθονός·  
 ὁ Πηλέως γὰρ παῖς ὑπὲρ τύμβου φανείς  
 κατέσχ' Ἀχιλλεὺς πᾶν στράτευμ' Ἑλληνικόν,  
 πρὸς οἶκον εὐθύνοντας ἐναλίαν πλάτην·  
 αἰτεῖ δ' ἀδελφὴν τὴν ἐμὴν Πολυξένην 40  
 τύμβῳ φίλον πρόσφαγμα καὶ γέρας λαβεῖν.  
 καὶ τεύξεται τοῦδ', οὐδ' ἀδάρητος φίλων  
 ἔσται πρὸς ἀνδρῶν· ἡ πεπρωμένη δ' ἄγει  
 θανεῖν ἀδελφὴν τῷδ' ἐμὴν ἐν ἡματι.  
 δυοῖν δὲ παῖδοιν δύο νεκρὰ κατόψεται 45  
 μήτηρ, ἐμοῦ τε, τῆς τε δυστήνου κόρης.  
 φανήσομαι γὰρ, ὥς τάφου τλήμων τύχῳ,  
 δούλης ποδῶν πάροιθεν ἐν κλυδωνίῳ.  
 τοὺς γὰρ κάτω σθένοντας ἐξητησάμην  
 τύμβου κυρῆσαι, κείς χέρας μητρός πεσεῖν. 50

ταῦμόν μ' ἐν οὖν, ὅσονπερ ἤθελον τυχεῖν,  
 ἔσται· γεραῖα δ' ἐκποδὼν χωρήσομαι  
 Ἐκάβη, περᾶ γὰρ ἦδ' ὑπὸ σκηνῆς πόδα  
 Ἀγαμέμνονος, Φάντασμα δειμαίνουσ' ἐμόν.

(Φεῦ) ὦ μήτηρ, ἥτις ἐκ τυραννικῶν δόμων  
 δούλειον ἤμαρ εἶδες, ὥς πράσσεις κακῶς,  
 ὅσονπερ εὔ ποτ'! ἀντίσηκώσας δέ σε  
 φθείρει θεῶν τις τῆς πάροιθ' εὐπραξίας.

ΕΚ. Ἄγετ', ὦ παῖδες, τὴν γραῦν πρὸ δόμων,  
 ἄγετ' ὀρθοῦσαι τὴν ὁμόδουλον,

Τρωάδες, ὑμῖν, πρόσθε δ' ἀνάσταν.  
 λάβετε, φέρετε, πέμπετ', αἰείρετέ μου  
 γεραῖας χειρὸς προσλαζύμεναι  
 καὶ γὰρ σκολιῷ σκίπωνι χερὸς  
 διεριδομένα, σπεύσω βραδύπουν  
 ἤλυσιν ἄρθρων προτιθεῖσα.

ὦ στεροπα Διὸς, ὦ σκοτία νύξ,  
 τί ποτ' αἶρομαι ἐννυχος οὔτω  
 δείμασι, φάσμασιν; ὦ πότνια χθών,  
 μελανοπτερύγων μάτερ ὀνείρων,  
 ἀποπέμπομαι ἐννυχον ὄψιν,  
 ἀνὰ περὶ παιδὸς ἐμοῦ τοῦ σωζομένου κατὰ Θρήκην,  
 ἀμφὶ Πολυξείνης τε Φίλης θυγατρὸς δι' ὀνείρων  
 φοβερὰν ὄψιν ἔμαθον, ἐδάην.

ὦ χθόνιοι θεοί, σώσατε παῖδ' ἐμόν,  
 ὃς μόνος, οἴκων ἄγκυρά τ' ἐμῶν,  
 τὴν χιονώδη Θρήκην κατέχει,  
 ξείνου πατρώου φυλακαῖσιν.  
 ἔσται τι νέον·

ἥξει τι μέλος γοερὸν γοεραῖς.

οὔ ποτ' ἐμὰ φρὴν ὦδ' ἀλίαςτος  
φρίσσει, ταρβεῖ.

παῦ ποτε θεῖαν Ἑλένου ψυχάν,  
ἢ Κασάνδρας ἐσίδα, Τρῳάδες, 85  
ὥς μοι κρίνωσιν ὀνείρους ;

εἶδον γὰρ βαλιὰν ἔλαφον λύκου αἵμονι χαλᾷ  
σφαζομέναν, ἀπ' ἐμῶν γονάτων σπασθεῖσαν ἀνάγκῃ  
οἰκτρῶς. καὶ τόδε δειμὰ μοι·  
ἦλθ' ὑπὲρ ἄκρας τύμβου κορυφᾶς  
φάντασμ' Ἀχιλέως· 90

ἦται δὲ γέρας τῶν πολυμόχθων  
τινὰ Τρῳιάδων.

ἀπ' ἐμᾶς οὔν, ἀπ' ἐμᾶς τόδε παιδὸς  
πέμψατε, δαίμονες, ἱκετεύᾳ.

ΧΟ. Ἑκάβη, σπούδῃ πρὸς σ' ἐλιάσθην, 95

τὰς δεσποτύνους σκηναὶς προλιποῦς',

ἢ ἐκληρώθην καὶ προσετάχθην

δούλῃ, πόλεως ἀπελαυνομένη

τῆς Ἰλιάδος, λόγχης αἰχμῇ

δοριθήρατος πρὸς Ἀχαιῶν, 100

οὐδὲν παθέων ἀποκουφίζουσ',

ἀλλ' ἀγγελίας βάρος ἀραμένη

μέγα, σοί τε, γύναι, κήρυξ ἀχέων.

ἐν γὰρ Ἀχαιῶν πλήρει ξυνόδῳ

λέγεται δόξαι, σὴν παῖδ' Ἀχιλεῖ 105

σφάγιον θέσθαι· τύμβου δ' ἐπιβὰς

οἶσθ' ὅτε χρυσεοῖς ἐφάνη ξὺν ὅπλοις,

τὰς ποντοπόρους δ' ἔσχε σχεδίας,

λαίφῃ προτόνοις ἐπερειδομένας,

τάδε θαύσων· 110



- Ποῖ δὴ, Δαναοῖ, τὸν ἔμὸν τύμβον  
 στέλλεσθ' ἀγέραστον ἀφέντες ;  
 πολλῆς δ' ἔριδος ξυνέπαισε κλύδων,  
 δόξα δ' ἐχάρει δίχ' ἀν' Ἑλλήνων  
 στρατὸν αἰχμητὴν, τοῖς μὲν διδόναι 115  
 τύμβῳ σφάγιον, τοῖς δ' οὐχὶ δοκαῦν.  
 ἦν δὲ τὸ μὲν σὸν σπεύδων ἀγαθὸν  
 τῆς μαντιπόλου Βάκχης ἀνέχων  
 λέκτρ' Ἀγαμέμνων·  
 τὰ Θησείδα δ', ὅζω Ἀθηναῖν, 120  
 δισσῶν μύθων ῥήτορες ἦσαν·  
 γνώμη δὲ μιᾷ ξυνεχωρεῖτην,  
 τὸν Ἀχίλλειον τύμβον στεφανοῦν  
 αἵματι χλαρῶ· τὰ δὲ Κασάνδρας  
 λέκτρ' οὐκ ἐφάτην τῆς Ἀχιλείας 125  
 πρόσθεν θῆσειν ποτὲ λόγχης.  
 σπουδαὶ δὲ λόγων κατατεινομένων  
 ἦσαν ἴσαι πῶς, πρὶν ὁ ποικιλόφρων,  
 κόπις, ἡδυλόγος, δημοχαριστὴς  
 Λαερτιάδης πείθει στρατιάν, 130  
 μὴ τὸν ἄριστον Δαναῶν πάντων  
 δούλων σφαγίῳ οὐνεκ' ἀπωθεῖν,  
 μηδὲ τιν' εἰπεῖν παρὰ Περσεφόνῃ  
 στάντα φθιμένων,  
 ὥς ἀχάριστοι Δαναοὶ Δαναοῖς, 135  
 τοῖς οἰχομένοις ὑπὲρ Ἑλλήνων,  
 Τροίας πεδίῳ ἀπέβησαν.  
 ἤξει δ' Ὀδυσσεὺς ὅσον οὐκ ἦδη,  
 πῶλον ἀφέλξων σῶν ἀπὸ μαστῶν,  
 ἔκ τε γεραῖᾱς χερὸς ὀρμήσων. 140

ἀλλ' ἴθι ναοὺς, ἴθι πρὸς βωμοὺς,  
ἴζ' Ἀγαμέμνονος ἱκέτις γονάτων·  
κῆρυσε θεοὺς, τοὺς τ' Οὐρανίδας,  
τούς θ' ὑπὸ γαῖαν.

ἢ γάρ σε λιταὶ διακωλύσουσ' 145  
ὄρφανόν εἶναι παιδὸς μελέας,  
ἢ δεῖ σ' ἐπιδεῖν τύμβου προπετῇ,  
Φοινισσομένην αἵματι παρθένον  
ἐκ χρυσοφόρου  
δειρῆς νασμῶ μελαναυγῇ. 150

ΕΚ. οἱ ἐγὼ μελέα, τί ποτ' ἀπύτω;  
ποίαν ἀχά; ποῖον ὄδυρμόν;  
δειλαία δειλαίου γήρως,  
δουλείας τᾶς οὐ τλατᾶς,  
τᾶς οὐ φερτᾶς· ὦ μοί μοι. 155  
τίς ἀμύνει μοι; ποία γέννα,  
ποία δὲ πόλις;  
Φροῦδος πρέσβυς, Φροῦδοι παῖδες.  
ποίαν, ἢ ταύταν, ἢ κείναν,  
στείχω; ποῖ δ' ἦσω; ποῦ τις θεῶν, 160  
ἢ δαίμων ἔστ' ἐπαρωγός;  
ὦ κακ' ἐνεγκοῦσαι Τρωάδες, ὦ  
κακ' ἐνεγκοῦσαι πῆματ', ἀπαλέσατ',  
ᾠλέσατ'· οὐκέτι μοι βίος  
ἀγαστὸς ἐν Φάει. 165  
ὦ τλάμων, ἀγησαί μοι, πούς,  
ἀγησαι τᾷ γραίᾳ  
πρὸς τάνδ' αὐλάν· ὦ τέκνον, ὦ παῖ  
δυστανοτάτας ματέρος, ἔξελθ',  
ἔξελθ' οἴκων· αἶε ματέρος 170

αὐδαν, ὧ τέκνον, ὡς εἰδῆς,  
οἴαν, οἴαν  
αἰῶ φάμαν περὶ σᾶς ψυχᾶς.

ΠΟ. (ἰὼ) μάτερ, μάτερ, τί βοᾷς; τί νέον  
καρύξας οἴκων μὲν, ὥστ' ὄρνιν,  
θάμβει τῷδ' ἐξέπταξας; 175

ΕΚ. ἰὼ μοι, τέκνον.

ΠΟ. τί με δυσφημεῖς; Φροίμιά μοι κακά.

ΕΚ. αἶ, αἶ, σᾶς ψυχᾶς.

ΠΟ. ἐξαύδα, μὴ κρύψῃς δαρὸν.  
δαιμαίνω, δαιμαίνω, μάτερ,  
τί ποτ' ἀναστένεις; 180

ΕΚ. [ᾶ] τέκνον, τέκνον μελέας ματρός.

ΠΟ. τί τόδ' ἀγγέλλεις;

ΕΚ. σφάζαι σ' Ἀργείων κοινὰ  
ζυντείνει πρὸς τύμβον γνώμα  
Πηλείδα γέννα. 185

ΠΟ. οἱ μοι, μάτερ, πῶς φθέγγει  
ἀμέγαρτα κακῶν; μάνυσόν μοι,  
μάνυσον, μάτερ, 190

ΕΚ. αὐδῶ, παῖ, δυσφήμους φάμας·  
ἀγγέλλουσ' Ἀργείων δόξαι  
ψήφα τᾶς σᾶς περὶ μοι ψυχᾶς.

ΠΟ. ὧ δεινὰ παθοῦς, ὧ παντλάμων,  
ὧ δυστάνου, μάτερ, βιοτᾶς,  
οἴαν, οἴαν αὖ σοι λῶβαν  
ἐχθίσταν, ἀρρήταν τ'  
ᾧρσέν τις δαίμων;  
οὐκέτι σοι παῖς ἄδ'· οὐκέτι δὴ  
γῆρα δειλαία δειλαίῳ 200

ξυνδουλεύσω.

σκύμνον γάρ μ' ὥστ' οὐρειθρέπταν,

μόσχον δειλαία δειλαίαν

εἰσόψει χειρὸς ἀναρπαστὰν

σᾶς ἄπο, λαιμότομόν τ' Ἀΐδα

205

γᾶς ὑπόπεμπομένην σκότον, ἔνθα νεκρῶν μέτα  
ἀτάλαινα κείσομαι.

καὶ σὲ μὲν, ᾧ μᾶτερ δύστανε,

κλάω πανοδύρτοις θρήνοις·

τὸν ἐμὸν δὲ βίον, λάβαν λύμαν τ',

210

οὐ μετακλαίομαι. ἀλλὰ θανεῖν μοι

ξυντυχία κρείσσων ἐκύρησεν.

ΧΟ. καὶ μὴν Ὀδυσσεὺς ἔρχεται σπουδῇ ποδῶς,

Ἑκάβη, νέον τι πρὸς σὲ σημανῶν ἔπος.

ΟΔ. Γύναι, δοκῶ μὲν σ' εἰδέναι γνώμην στρατοῦ

215

ψῆφόν τε τὴν κρανθεῖσαν· ἀλλ' ὅμως φράσω.

ἔδοξ' Ἀχαιοῖς παῖδα σὴν Πολυξένην

σφάζαι πρὸς ὀρθὸν χῶμ' Ἀχιλλεῖου τάφου.

ἡμᾶς δὲ πομποὺς καὶ κομιστῆρας κόρης

τάσσουσιν εἶναι· θύματος δ' ἐπιστάτης

220

ἱερεὺς τ' ἐπέστη τοῦδε παῖς Ἀχιλλέως.

οἷσθ' οὖν ὃ δρᾷσον; μήτ' ἀποσπασθῆς βία,

μήτ' ἐς χερῶν ἀμιλλαν ἐξέλθης ἐμοί·

γίγνωσκε δ' ἀλκὴν καὶ παρουσίαν κακῶν

τῶν σῶν. σοφόν τοι κὰν κακοῖς, ἀδελφεῖ, φρονεῖν.

225

ΕΚ. αἶ, αἶ. παρέστηχ', ὥς ἐοικ', ἀγὼν μέγας,

πλήρης στεναγμῶν οὐδὲ δακρύων κενός.

κἀγὼ γὰρ οὐκ ἔθνησκον, οὔ μ' ἐχρῆν θανεῖν,

οὐδ' ὤλεσέν με Ζεὺς, τρέφει δ', ὅπως ὀρῶ

κακῶν κακὴ ἄλλα μείζον' ἢ τάλαιν' ἐγώ.

230



- εἰ δ' ἔστι τοῖς δούλοισι τοὺς ἐλευθέρους  
 μὴ λυπρὰ μηδὲ καρδίας δηκτῆρια  
 ἐξιστορῆσαι, σοὶ μὲν εἰρῆσθαι χρεῶν,  
 ἡμᾶς δ' ἀκοῦσαι τοὺς ἐρωτῶντας τάδε.
- ΟΔ. ἔξεστ', ἐρώτα· τοῦ χρόνου γὰρ οὐ φθονῶ. 235
- ΕΚ. οἷσθ' ἥνικ' ἦλθες Ἰλίου κατάσκοπος,  
 δυσχλαινία τ' ἄμορφος, ὁμμάτων τ' ἅπο  
 φόνου σταλαγμοὶ σὴν κατέσταζον γένυν;
- ΟΔ. οἶδ'· οὐ γὰρ ἄκρας καρδίας ἔψαυσέ μου.
- ΕΚ. ἔγνω δέ σ' Ἑλένη, καὶ μόνη κατεῖπ' ἐμοί; 240
- ΟΔ. μεμνήμεθ' ἐς κίνδυνον ἐλθόντες μέγαν.
- ΕΚ. ἦψα δὲ γονάτων τῶν ἐμῶν ταπεινὸς ὢν;
- ΟΔ. ὥστ' ἐνθανεῖν γε σοῖς πέπλοισι χεῖρ' ἐμήν.
- ΕΚ. τί δῆτ' ἔλεξας, δοῦλος ὢν ἐμὸς τότε;
- ΟΔ. πολλῶν λόγων εὐρήμαθ', ὥστε μὴ θανεῖν. 245
- ΕΚ. ἔσωσα δῆτά σ', ἐξέπεμψά τε χθονός;
- ΟΔ. ὥστ' εἰσορᾷν γε φέγγος ἡλίου τόδε.
- ΕΚ. οὐκ οὐν κακύνει τοῖσδε τοῖς βουλευμάσιν,  
 ὃς ἐξ ἐμοῦ μὲν ἔπαθες, οἷα φῆς παθεῖν,  
 δρᾶς δ' οὐδὲν ἡμᾶς εὖ, κακῶς δ' ὅσον δύνῃ;
- 250
- ἀχάριστον ὑμῶν σπέρμ', ὅσοι δημηγόρους  
 ζηλοῦτε τιμάς· μηδὲ γιγνώσκουσθέ μοι,  
 οἱ τοὺς φίλους βλάπτοντες οὐ φροντίζετε,  
 ἦν τοῖσι πολλοῖς πρὸς χάριν λέγητέ τι.
- ἀτὰρ τί δὴ σόφισμα τοῦθ' ἡγούμενοι 255
- ἐς τήνδε παῖδα ψῆφον ᾠρισαν φόνου;  
 πότερα τὸ χρῆν σφ' ἐπήγαγ' ἀνθρωποσφαγεῖν  
 πρὸς τύμβον, ἐνθα βουθυεῖν μᾶλλον πρέπει;  
 ἢ τοὺς κτανόντας ἀνταποκτεῖναι θέλων  
 ἐς τήνδ' Ἀχιλλεὺς ἐνδίκως τείνει φόνον;
- 260

ἀλλ' οὐδὲν αὐτὸν ἦδε γ' εἵργασται κακόν.  
 Ἑλένην νιν αἰτεῖν χρῆν τάφῳ προσφάγματα·  
 κείνη γὰρ ὤλεσέν νιν ἐς Τροίαν τ' ἄγει.  
 εἰ δ' αἰχμάλωτον χρῆ τιν' ἐκκρίτον θανεῖν  
 κάλλει θ' ὑπερφέρουσαν, οὐχ ἡμῶν τόδε·  
 ἢ Τυνδαρίς γὰρ εἶδος εὐπρεπεστάτη,  
 ἀδικοῦσά θ' ἡμῶν οὐδὲν ἦσπον εὐρέθη.  
 τῷ μὲν δικαίῳ τόνδ' ἀμιλλῶμαι λόγον·  
 ἀ δ' ἀντιδοῦναι δεῖ σ', ἀπαιτούσης ἐμοῦ,  
 ἄκουσον· ἥψω τῆς ἐμῆς, ὡς Φῆς, χερὸς  
 καὶ τῆς γεραῖᾶς προσπιτνῶν παρηίδος·  
 ἀνθάπτομαί σου τῶνδε τῶν αὐτῶν ἐγὼ,  
 χάριν τ' ἀπαιτῶ τὴν τόθ', ἱκετεύω τέ σε,  
 μὴ μου τὸ τέκνον ἐκ χερῶν ἀποσπάσης,  
 μηδὲ κτάνητε. τῶν τεθνηκότων ἄλις·  
 ταύτη γέγηθα κάπιλήθομαι κακῶν·  
 ἦδ' ἀντὶ πολλῶν ἐστὶ μοι παραψύχη,  
 πόλις, τίθνη, βάκτρον, ἡγεμῶν ὁδοῦ.  
 οὐ τοὺς κρατοῦντας χρῆ κρατεῖν ἀ μὴ χρεῶν,  
 οὐδ' εὐτυχοῦντας εὖ δοκεῖν πράττειν αἰεί.  
 καὶ γὰρ ἦν ποτ', ἀλλὰ νῦν οὐκ εἰμὶ ἔτι,  
 τὸν πάντα δ' ὄλβον ἡμαρ ἐν μ' ἀφείλετο.  
 ἀλλ', ὦ φίλον γένειον, αἰδέσθητί με,  
 οἴκτειρον· ἐλθὼν δ' εἰς Ἀχαιϊκὸν στρατὸν,  
 παρηγόρησον, ὡς ἀποκτείνειν φθόνος  
 γυναῖκας, ἅς τὸ πρῶτον οὐκ ἐκτείνετε  
 βωμῶν ἀποσπάσαντες, ἀλλ' ὠκτεῖρατε.  
 νόμος δ' ἐν ὑμῖν τοῖς τ' ἐλευθέροις ἴσος  
 καὶ τοῖσι δούλοις αἵματος κεῖται πέρι.  
 τὸ δ' ἀξίωμα, καὶ κακῶς λέγῃς, τὸ σὸν

265

270

275

280

285

290

πεῖσει· λόγος γὰρ ἐκ τ' ἀδοξούντων ἰὼν  
κακὴ τῶν δοκούντων αὐτὸς, οὐ ταυτὸν σθένει.

ΧΟ. οὐκ ἔστιν οὕτω στερρὸς ἀνθρώπου φύσις,  
ἥτις γούων σῶν καὶ μακρῶν ὀδυρμάτων  
κλύουσα θρήνους οὐκ ἂν ἐκβάλοι δάκρυ. 295

ΟΔ. Ἐκάβη, διδάσκου, μηδὲ τῷ θυμουμένῳ  
τὸν εὖ λέγοντα δυσμενῇ ποιῶν Φρενί.  
ἐγὼ τὸ μὲν σὸν σῶμ', ὑφ' οὗπερ εὐτύχουν,  
σῶζειν ἑτοιμός εἰμι, κοῦκ ἄλλως λέγω·  
ἀ δ' εἶπον εἰς ἅπαντας, οὐκ ἀρνήσομαι, 300

Τροίας ἀλούσης, ἀνδρὶ τῷ πρώτῳ στρατοῦ  
σὴν παῖδα δοῦναι σφάγιον ἐξαιτουμένῳ.  
ἐν τῷδε γὰρ κάμνουσιν αἱ πολλαὶ πόλεις,  
ὅταν τις ἐσθλὸς καὶ πρόθυμος ὦν ἀνὴρ  
μηδὲν φέρεται τῶν κακίωνων πλέον. 305

ἡμῖν δ' Ἀχιλλεὺς ἄξιος τιμῆς, γύναι,  
θανὼν ὑπὲρ γῆς Ἑλλάδος κάλλιστ' ἀνὴρ.  
οὐκ οὖν τόδ' αἰσχρὸν, εἰ βλέποντι μὲν φίλῳ  
χρῶμεσθ', ἐπεὶ δ' ἄπεστι, μὴ χρῶμεσθ' ἔτι;  
εἶεν. τί δ' ἦτ' ἐρεῖ τις, ἢν τις αὖ Φανῆ 310

στρατοῦ τ' ἄθροισις πολεμίων τ' ἀγωνία;  
πότ' ἔρα μαχούμεθ', ἢ φιλοψυχήσομεν,  
τὸν κατθανόνθ' ὁρῶντες οὐ τιμώμενον;  
καὶ μὴν ἑμοίγε ζῶντι μὲν καθ' ἡμέραν,  
κεῖ σμικρὸν ἔχοιμι, πάντ' ἂν ἀρκούντως ἔχοι· 315

τύμβον δὲ βουλοίμην ἂν ἀξιούμενον  
τὸν ἐμὸν ὁρᾶσθαι· διὰ μακροῦ γὰρ ἡ χάρις.  
εἰ δ' οἰκτρὰ πάσχειν φῆς, τάδ' ἀντάκουέ μου·  
εἰσὶν παρ' ἡμῖν οὐδὲν ἥσσον ἄθλιναι  
γραῖαι γυναῖκες ἡδὲ πρεσβύται σέθεν, 320

νύμφαι τ' ἀρίστων νυμφίων τητῶμεναι,  
 ὣν ἥδε κεύθει σώματ' Ἰδαία κόνις.  
 τόλμα τὰδ' ἡμεῖς δ', εἰ κακῶς νομίζομεν  
 τιμᾶν τὸν ἐσθλὸν, ἀμαθίαν ὀφλήσομεν  
 οἱ βάρβαροι δὲ μήτε τοὺς φίλους φίλους  
 ἡγεῖσθε, μήτε τοὺς καλῶς τεθνηκότας  
 θαυμάζεθ', ὡς ἂν ἡ μὲν Ἑλλὰς εὐτυχῇ,  
 ὑμεῖς δ' ἔχηθ' ὅμοια τοῖς βουλευμασιν.

325

ΧΟ. αἶ, αἶ· τὸ δούλον ὡς κακὸν πέφυκ' αἶε,  
 τολμᾷ θ' ἂ μὴ χρῇ, τῇ βίᾳ νικώμενον.

330

ΕΚ. ὦ θυγάτερ, οἱ μοι μὲν λόγοι πρὸς αἰθέρα  
 φρεσῶσι, μάτην ριφθέντες ἀμφὶ σοῦ φόνου·  
 σὺ δ', εἴ τι μείζω δύναμιν, ἢ μήτηρ, ἔχεις,  
 σπουδαζε, πάσας, ὥστ' ἀηδόνοσ στόμα,  
 φθογὰς ἀφεῖσα, μὴ στερηθῆναι βίου.  
 πρόσπιπτε δ' οἰκτρῶς τοῦδ' Ὀδυσσεῶς γόνυ,  
 καὶ πεῖθ'. ἔχεις δὲ πρόφασιν· ἔστι γὰρ τέκνα  
 καὶ τῶδε, τὴν σὴν ὥστ' ἐποικτεῖραι τύχην.

335

ΠΟ. ὀρῶ σ', Ὀδυσσεῦ, δεξιὰν ὑφ' εἵματος  
 κρύπτοντα χεῖρα, καὶ πρόσωπον ἔμπαλιν  
 στρέφοντα, μὴ σου προσθίγω γενειάδος.  
 θάρσει· πέφευγας τὸν ἐμὸν Ἰκέσιον Δία·  
 ὡς ἔφομαί γε, τοῦ τ' ἀναγκαίου χάριν,  
 θανεῖν τε χρήζουσ'· εἰ δὲ μὴ βουλήσομαι,  
 κακῇ φανῶμαι καὶ φιλόψυχος γυνή.  
 τί γάρ με δεῖ ζῆν; ἢ πατὴρ μὲν ἦν ἀναξ  
 Φρυγῶν ἀπάντων—ταῦτό μοι πρῶτον βίου—  
 ἔπειτ' ἐθρέφθην ἐλπίδων καλῶν ὑπο,  
 βασιλεῦσι νύμφη, ζῆλον οὐ σμικρὸν γάμων  
 ἔχουσ', ὅτου δῶμ' ἐστίαν τ' ἀφίζομαι.

340

345

350



δέσποινα δ' ἡ δύστηνος Ἰδαίαισιν ἦν  
 γυναιξί, παρθένοις ἀπόβλεπτος μέτα,  
 ἴση θεοῖσι, πλὴν τὸ κατθανεῖν μόνον·  
 νῦν δ' εἰμὶ δούλη. πρῶτα μὲν με τοῦνομα  
 θανεῖν ἐρᾶν τίθησιν, οὐκ εἰωθὸς ὄν·

355

ἔπειτ' ἴσως ἂν δεσποτῶν ἁμῶν Φρένας  
 τύχοιμ' ἂν, ὅστις ἀργύρου μ' ὠνήσεται,  
 τὴν Ἑκτορός τε χ' ἀτέρων πολλῶν κάσιν,  
 προσθεῖς δ' ἀνάγκην σιτοποιοῖον ἐν δόμοις,  
 σαίρειν τε δῶμα κερκίσιν τ' ἐφεστάναι

360

λυπρὰν ἄγουσαν ἡμέραν μ' ἀναγκάσει·  
 λέχη δὲ τὰμὰ δοῦλος ὠνητὸς ποθὲν  
 χρανεῖ, τυράννων πρόσθεν ἡξιωμένα.  
 οὐ δῆτ' ἀφίημ' ὀμμάτων ἐλεύθερον  
 Φέγγος τόδ', Ἀιδῇ προστιθεῖσ' ἐμὸν δέμας.

365

ἄγ' οὖν μ', Ὀδυσσεῦ, καὶ διέργασαί μ' ἄγων·  
 οὐτ' ἐλπίδος γὰρ, οὔτε του δόξης ὀρᾷ  
 θάρσος παρ' ἡμῖν, ὥς ποτ' εὖ πράξαι με χρή.  
 μήτερ, σὺ δ' ἡμῖν μηδὲν ἐμποδὼν γένῃ  
 λέγουσα, μηδὲ δρᾶσα· συμβούλου δέ μοι  
 θανεῖν, πρὶν αἰσχρῶν μὴ κατ' ἀξίαν τυχεῖν.  
 ὅστις γὰρ οὐκ εἴωθε γεύεσθαι κακῶν,  
 φέρει μὲν, ἀλγεῖ δ', αὐχέν' ἐντιθεῖς ζυγῶ·  
 θανῶν δ' ἂν εἴη μᾶλλον εὐτυχέστερος,  
 ἢ ζῶν· τὸ γὰρ ζῆν μὴ καλῶς μέγας πόνος.

375

ΧΟ. δεινὸς χαρακτήρ καπίσημος ἐν βροτοῖς,  
 ἐσθλῶν γενέσθαι, καπὶ μεῖζον ἔρχεται  
 τῆς εὐγενείας ὄνομα τοῖσιν ἀξίοις.

ΕΚ. καλῶς μὲν εἶπας, θύγατερ· ἀλλὰ τῷ καλῷ  
 λύπη πρόσσεστιν. εἰ δὲ δεῖ τῷ Πηλέως

380

- χάριν γενέσθαι παιδί, καὶ ψόγον φυγεῖν  
 ὑμᾶς, Ὀδυσσεῦ, τήνδε μὲν μὴ κτείνετε,  
 ἡμᾶς δ' ἄγοντες πρὸς πυρὰν Ἀχιλλέως  
 κεντέϊτε, μὴ φείδεσθ'· ἐγὼ ἔτεκον Πάριν,  
 ὃς παῖδα Θέτιδος ὤλεσεν τόξοις βαλὼν. 385
- ΟΔ. οὐ σ', ὦ γεραιὰ, κατθανεῖν Ἀχιλλέως  
 φάντασμ' Ἀχαιοῦς, ἀλλὰ τήνδ', ἡτήσατο.
- ΕΚ. ὑμεῖς δέ μ' ἀλλὰ θυγατρὶ συμφονεύσατε,  
 καὶ δῖς τόσον πᾶμ' αἵματος γενήσεται  
 γαῖα νεκρῶ τε τῇ τὰδ' ἐξαιτούμένῳ. 390
- ΟΔ. ἄλῃς κόρης σῆς θάνατος· οὐ προσοιστέος  
 ἄλλος πρὸς ἄλλῳ· μηδὲ τόνδ' ὠφείλομεν.
- ΕΚ. πολλή γ' ἀνάγκη θυγατρὶ συνθανεῖν ἐμέ.
- ΟΔ. πῶς; οὐ γὰρ οἶδα δεσπότης κεκτημένος.
- ΕΚ. ὅποῖα κισσὸς δρυὸς ὅπως, τῆσδ' ἔξομαι. 395
- ΟΔ. οὐκ' ἦν γε πείθῃ τοῖσι σοῦ σοφωτέροις.
- ΕΚ. ὥς τῆσδ' ἐκοῦσα παιδὸς οὐ μεθήσομαι.
- ΟΔ. ἀλλ' οὐδ' ἐγὼ μὴν τήνδ' ἄπειμ' αὐτοῦ λιπῶν.
- ΠΟ. μῆτερ, πίθου μοι· καὶ σὺ, παῖ Λαερτίου,  
 χάλα τοκεῦσιν εἰκότως θυμουμένοις,  
 σύ τ', ὦ τάλαινα, τοῖς κρατοῦσι μὴ μάχου.  
 βούλει πεσεῖν πρὸς οὔδας, ἐλκῶσαί τε σὸν  
 γέροντα χρωῖτα πρὸς βίαν ὠθυμένην,  
 ἀσχημονῆσαι τ' ἐκ νέου βραχίονος  
 σπασθεῖσ'; ἂ πείσει· μὴ σύ γ'· οὐ γὰρ ἄξιον. 405
- ἀλλ', ὦ Φίλη μοι μῆτερ, ἡδίστην χέρα  
 δὸς καὶ παρειὰν προσβαλεῖν παρηΐδι·  
 ὥς οὔ ποτ' αὖθις, ἀλλὰ νῦν πανύστατον  
 ἀκτῖνα κύκλον θ' ἡλίου προσόψομαι.  
 τέλος δέχου δὴ τῶν ἐμῶν προσφθεγμάτων. 410

ᾧ μῆτερ, ᾧ τεκοῦσ', ἄπειμι δὴ κάτω—

ΕΚ. ᾧ θύγατερ, ἡμεῖς δ' ἐν Φάει δουλεύομεν.

ΠΟ. ἄνυμφος, ἀνυμέναιος, ὦν μ' ἐχρῆν τυχεῖν.

ΕΚ. οἰκτρὰ σὺ, τέκνον, ἀθλία δ' ἐγὼ γυνή.

ΠΟ. ἐκεῖ δ' ἐν ἄδου κείσομαι χαρὶς σέθεν. 415

ΕΚ. οἱ μοι τί δράσω; ποῖ τελευτήσω βίον;

ΠΟ. δούλη θανεῖν, πατὴρ οὗς' ἐλευθέρου.

ΕΚ. ἡμεῖς δὲ πεντήκοντά γ' ἄμμοροι τέκνων.

ΠΟ. τί σοι πρὸς Ἑκτόρ, ἢ γέροντ' εἶπω πόσιν;

ΕΚ. ἄγγελλε πασῶν ἀθλιωτάτην ἐμέ. 420

ΠΟ. ᾧ στέρνα, μαστοὶ θ', οἱ μ' ἐθρέψαθ' ἠδέως.

ΕΚ. ᾧ τῆς ἀώρου θύγατερ ἀθλίας τύχης.

ΠΟ. χαῖρ', ᾧ τεκοῦσα, χαῖρε Κασάνδρα τέ μοι—

ΕΚ. χαίρουσιν ἄλλοι, μητρὶ δ' οὐκ ἔστιν τόδε.

ΠΟ. ὅ τ' ἐν Φιλίπποις Θρῆξι Πολύδαρος κάσις. 425

ΕΚ. εἰ ζῇ γ'· ἀπιστῶ δ'· ὧδε πάντα δυστυχῶ.

ΠΟ. ζῇ, καὶ θανούσης ὄμμα συγκλείσει τὸ σόν.

ΕΚ. τεθνηκ' ἐγάγε, πρὶν θανεῖν, κακῶν ὑπο.

ΠΟ. κόμιζ', Ὀδυσσεῦ, μ' ἀμφιθεῖς κἀρα πέπλοις·

ὥς, πρὶν σφαγῆναί γ', ἐκτέτηκα καρδίαν 430

θρήνοισι μητρός, τήνδε τ' ἐκτέκω γόοις.

ᾧ Φῶς· —προσεῖπεῖν γὰρ σὸν ὄνομ' ἔξεστί μοι,

μέτεστι δ' οὐδὲν, πλὴν ὅσον χρόνον ξίφους

βαίνω μεταξὺ, καὶ πυρᾶς Ἀχιλλέως.

ΕΚ. οἱ γὰρ προλείπω· λύεται δέ μου μέλη. 435

ᾧ θύγατερ, ἄφαι μητρός, ἐκτεῖνον χέρα,

δός· μὴ λίπης μ' ἄπαιδ'. ἀπωλόμην, Φίλαι.

ὥς τὴν Λάκαιναν ζύγγονόν Διοσκόροι

Ἑλένην ἴδοιμι· διὰ καλῶν γὰρ ὀμμάτων

αἰσχίστα Τροίαν εἶλε τὴν εὐδαίμονα. 440

- ΧΟ. Αὔρα, ποντιάς αὔρα, (στρ. α΄.)  
 ἄτε ποντοπόρους κομίζεις  
 θοὰς ἀκάτους ἐπ' οἶδμα λίμνας,  
 ποῖ με τὰν μελέαν πορεύσεις;  
 τῷ δουλόσυνος πρὸς οἶκον 445  
 κτηθεῖς ἀφίζομαι;  
 ἢ Δαρίδος ὄρμον αἶας,  
 ἢ Φθιάδος, ἔνθα τὸν καλλι-  
 στων ὑδάτων πατέρα  
 Φασὶν Ἀπιδανὸν γύας λιπαίνειν; 450  
 ἢ νάσων, ἀλιήρει (αντ. α΄.)  
 κώπα πεμπομέναν τάλαιναν,  
 οἰκτρὰν βιοτὰν ἔχουσαν οἴκοις,  
 ἔνθα πρωτόγονός τε Φοῖνιξ  
 δάφνα θ' ἱεροῦς ἀνέσχε 455  
 πτόρθους Λατοῖ Φίλα  
 ὠδῖνος ἀγαλμα δίας;  
 σὺν Δηλιάσιν τε κούραισιν,  
 Ἀρτεμίδος τε θεᾶς  
 χρυσέαν ἄμπυκα τόξα τ' εὐλογήσω; 460  
 ἢ Παλλάδος ἐν πόλει (στρ. β΄.)  
 τᾶς καλλιδίφρου Ἀθα-  
 ναίας ἐν κροκέῳ πέπλῳ  
 ζεύζομαι ἄρματι πώλους,  
 ἐν δαιδαλέαισι ποι- 465  
 κίλλουσ' ἀνθοκρόκοισι πήναις,  
 ἢ Τιτάνων γενεάν,  
 τὰν Ζεὺς ἀμφιπύρῳ  
 κοιμίζει Φλογμῷ Κρονίδας;  
 ὦ μοι τεκέων ἐμῶν, (αντ. β΄.) 470



ὦ μοι πατέρων, χθονός θ',  
 ἃ καπνῷ κατερείπεται  
 τυφομένα, δορίληπτος  
 ὑπ' Ἀργείων· ἐγὼ δ'  
 ἐν ξείνῃ χθονὶ δὴ κέκλημαι  
 δούλα, λιπαῦσ' Ἀσίαν  
 Εὐρώπας θεράπναι,  
 ἀλλάζας ἅδα θαλάμους.

475

ΤΑ. ποῦ τὴν ἄνασσαν δὴ ποτ' οὔσαν Ἰλίου  
 Ἑκάβην ἂν ἐξεύροιμι, Τρῳάδες κόραι;

480

ΧΟ. αὕτη πέλας σου, νῶτ' ἔχουσ' ἐπὶ χθονὶ,  
 Ταλθύβιε, κεῖται, ζυγκεκλεισμένη πέπλοις.

ΤΑ. ὦ Ζεῦ, τί λέξω; πότερά σ' ἀνθρώπους ὀρᾶν;  
 ἢ δόξαν ἄλλως τήνδε κεκτῆσθαι μάτην  
 ψευδῇ, δοκοῦντας δαιμόνων εἶναι γένος,

485

τύχην δὲ πάντα τὰν βροτοῖς ἐπισκοπεῖν;  
 οὐχ ἦδ' ἄνασσα τῶν πολυχρύσων Φρυγῶν;  
 οὐχ ἦδε Πριάμου τοῦ μέγ' ὀλβίου δάμαρ;  
 καὶ νῦν πόλις μὲν πᾶσ' ἀνέστηκεν δορί,  
 αὕτη δὲ δούλη, γραῦς, ἅπαις, ἐπὶ χθονὶ  
 κεῖται, κόνει Φύρουσα δύστηνον κára.

490

Φεῦ, Φεῦ. γέρων μὲν εἰμ'· ὅμως δέ μοι θανεῖν  
 εἴη, πρὶν αἰσχροῦ περιπεσεῖν τύχη τινί.

ἀνίστασ', ὦ δύστηνε, καὶ μετάρσιον  
 πλευρὰν ἔπαιρε καὶ τὸ πάλλευκον κára.

495

ΕΚ. ἔα· τίς οὗτος σῶμα τοῦμόν οὐκ ἔῃς  
 κεῖσθαι; τί κινεῖς μ', ὅστις εἶ, λυπούμενην;

ΤΑ. Ταλθύβιος ἦκω, Δαναῖδων ὑπηρέτης,  
 Ἀγαμέμνονος πέμψαντος, ὦ γυναῖ, μέτα.

ΕΚ. ὦ φίλτατ', ἄρα κάμ' ἐπισφάζαι τάφῳ

500

δοκοῦν Ἀχαιοῖς ἦλθες; ὥς φίλ' ἂν λέγοις.

σπεύδωμεν, ἐγκονῶμεν, ἡγοῦ μοι, γέρον.

ΤΑ. σὴν παῖδα κατθανοῦσαν ὥς θάψης, γυναί,  
ἦκω μεταστείχων σε· πέμπουσιν δέ με  
δισσοί τ' Ἀτρεΐδαι καὶ λεῶς Ἀχαιϊκός.

505

ΕΚ. οἴμοι; τί λέξεις; οὐκ ἄρ' ὥς θανουμένους  
μετῆλθες ἡμᾶς, ἀλλὰ σημανῶν κακά;  
ὄλαλας, ὦ παῖ, μητρὸς ἀρπασθεῖς ἀπο·  
ἡμεῖς δ' ἄτεκνοι τοῦπί σ'· ὦ τάλαιν' ἐγώ.  
πῶς καὶ νιν ἐξεπράξατ'; ἄρ' αἰδούμενοι;  
ἢ πρὸς τὸ δεινὸν ἦλθεθ', ὥς ἐχθρὰν, γέρον,  
κτείνοντες; εἶπε, καίπερ οὐ λέξων Φίλα.

510

ΤΑ. διπλᾷ με χρήξεις δάκρυα κερδᾶναι, γυναί,  
σῆς παιδὸς οἶκτῳ· νῦν τε γὰρ λέγων κακὰ  
τέγξω τόδ' ὄμμα, πρὸς τάφῳ θ', ὅτ' ὥλλυτο.  
παρῆν μὲν ὄχλος πᾶς Ἀχαιϊκοῦ στρατοῦ  
πλήρης πρὸ τύμβου σῆς κόρης ἐπὶ σφαγᾶς·  
λαβὼν δ' Ἀχιλλέως παῖς Πολυξένην χερὸς  
ἔστησ' ἐπ' ἄκρου χώματος, πέλας δ' ἐγώ·  
λεκτοί τ' Ἀχαιῶν ἔκκριτοι νεανίαί,

515

520

σκίρτημα μόσχου σῆς καθέζοντες χεροῖν,  
ἔσποντο· πλήρες δ' ἐν χεροῖν λαβὼν δέπας  
πάγχρυσον, ἔρρει χειρὶ παῖς Ἀχιλλέως  
χοᾶς θανόντι πατρί· σημαίνει δέ μοι  
σιγὴν Ἀχαιῶν παντὶ κηρύξαι στρατῷ.

525

καὶ γὰρ παραστὰς εἶπον ἐν μέσοις τάδε·  
Σιγαῖτ', Ἀχαιοὶ, σίγα πᾶς ἔστω λεῶς·  
σίγα, σιώπα· ἠνέμεον δ' ἔστησ' ὄχλον.  
ὁ δ' εἶπεν· ὦ παῖ Πηλέως, πατὴρ δ' ἐμὸς,  
δέξαι χοᾶς μοι τάσδε κλητηρίους,

530

νεκρῶν ἀγωγούς· ἔλθε δ', ὥς πίης μέλαν  
 κόρης ἀκραιφνὲς αἷμ', ὅ σοι δαρούμεθα  
 στρατός τε καὶ γῶ· πρευμενὴς δ' ἡμῖν γενοῦ,  
 λῦσαί τε πρύμνας καὶ χαλινωτήρια  
 νεῶν δὸς ἡμῖν, πρευμενοῦς τ' ἀπ' Ἰλίου 535  
 νόστου τυχόντας πάντας ἐς πάτρην μολεῖν.  
 τοσαῦτ' ἔλεξε, πᾶς δ' ἐπεύξατο στρατός.  
 εἴτ' ἀμφίχρυσον φάσγανον κώπης λαβὼν  
 ἐξείλκε κολεοῦ, λογάσι δ' Ἀργείων στρατοῦ  
 νεανίαις ἔνευσε παρθένον λαβεῖν. 540  
 ἢ δ', ὥς ἐφράσθη, τόνδ' ἐσήμηνεν λόγον·  
 ὦ τὴν ἐμὴν πέρσαντες Ἀργεῖοι πόλιν,  
 ἐκοῦσα θνήσκω· μή τις ἄψηται χροὸς  
 τοῦ μοῦ· παρέξω γὰρ δέρην εὐκαρδίως.  
 ἐλευθέραν δέ μ', ὥς ἐλευθέρα θάνω, 545  
 πρὸς θεῶν μεθέντες κτεínaτ'· ἐν νεκροῖσι γὰρ  
 δούλη κεκληῖσθαι, βασιλὶς οὔσ', αἰσχύνομαι.  
 λαοὶ δ' ἐπερρόθησαν, Ἀγαμέμνων τ' ἀναξ  
 εἶπεν μεθεῖναι παρθένον νεανίαις.  
 [οἱ δ', ὥς τάχιστ' ἤκουσαν ὑστάτην ὅπα, 550  
 μεθῆκαν, οὔτερ καὶ μέγιστον ἦν κράτος·]  
 καὶ πεὶ τόδ' εἰσήκουσε δεσποτῶν ἔπος,  
 λαβοῦσα πέπλους ἐξ ἄκρας ἐπωμίδος  
 ἔρρηξε λαγόνος ἐς μέσον παρ' ὀμφαλὸν,  
 μαστοὺς τ' ἔδειξε στέρνα θ', ὥς ἀγάλματος, 555  
 κάλλιστα· καὶ καθεῖσα πρὸς γαῖαν γόνυ,  
 ἔλεξε πάντων τλημονέστατον λόγον·  
 Ἴδου, τόδ' εἰ μὲν στέρνον, ὦ νεανία,  
 παίειν προθυμεῖ, παῖσον· εἰ δ' ὑπ' αὐχένα  
 χρήξεις, πάρεστι λαιμὸς εὐτρεπῆς ὁδε. 560

ὁ δ' οὐ θέλων τε καὶ θέλων, οἴκτω κόρης,  
 τέμνει σιδήρῳ πνεύματος διαρρύας·  
 κρουνοὶ δ' ἐχώρουν, ἡ δὲ καὶ θνήσκουσ' ὅμως  
 πολλὴν πρόνοιαν εἶχεν εὐσχήμως πεσεῖν,  
 κρύπτουσ', ἃ κρύπτειν ὄμματ' ἀρσένων χρεῶν. 565

ἐπεὶ δ' ἀφῆκε πνεῦμα θανασίμῳ σφαγῇ,  
 οὐδεὶς τὸν αὐτὸν εἶχεν Ἀργείων πόνον·  
 ἀλλ' οἱ μὲν αὐτῶν τὴν θανοῦσαν ἐκ χερῶν  
 φύλλοις ἔβαλλον, οἱ δὲ πληροῦσιν πυρὰν,  
 κορμούς φέροντες πευκίνους, ὁ δ' οὐ φέρων 570  
 πρὸς τοῦ φέροντος τοιάδ' ἤκουεν κακά·

Ἔστηκας, ὦ κάκιστε, τῇ νεάνιδι  
 οὐ πέπλον, οὐδὲ κόσμον ἐν χερσὶν ἔχων;  
 οὐκ εἶ τι δώσων τῇ περισσ' εὐκαρδίῳ  
 ψυχὴν τ' ἀρίστη; τοιάδ' ἀμφὶ σῆς λέγω 575  
 παιδὸς θανοῦσης· εὐτεκνωτάτην δέ σε  
 πασῶν γυναικῶν δυστυχεστάτην θ' ὀρῶ.

ΧΟ. δεινὸν τι πῆμα Πριαμίδαῖς ἐπέζεσεν  
 πόλει τε τῇ μῇ θεῶν ἀναγκαῖον τόδε.

ΕΚ. ὦ θυγατερ, οὐκ οἶδ' εἰς ὅ τι βλέπω κακῶν, 580  
 πολλῶν παρόντων· ἦν γὰρ ἀψωμαι τινός,  
 τόδ' οὐκ ἔᾶ με, παρακαλεῖ δ' ἐκείθεν αὖ  
 λύπη τις ἄλλη διάδοχος κακῶν κακοῖς.  
 καὶ νῦν τὸ μὲν σὸν, ὥστε μὴ στένειν, πάθος  
 οὐκ ἂν δυνάμην ἐξαλείφασθαι φρενός· 585  
 τὸ δ' αὖ λίαν παρεῖλες, ἀγγελθεῖσά μοι  
 γενναῖος. οὐκ οὖν δεινόν, εἰ γῇ μὲν κακῇ,  
 τυχοῦσα καιροῦ θεόθεν, εὖ στάχυν φέρει,  
 χρηστὴ δ', ἀμαρτῶσ' ὧν χρεῶν αὐτὴν τυχεῖν,  
 κακὸν δίδωσι καρπὸν; ἀνθρώποις δ' αἰεὶ 590



ὁ μὲν πονηρὸς οὐδὲν ἄλλο πλὴν κακὸς,  
 ὁ δ' ἐσθλὸς ἐσθλὸς, οὐδὲ συμφορᾶς ὑπο  
 φύσιν διέφθειρ', ἀλλὰ χρηστός ἐστ' αἰεί.  
 ἄρ' οἱ τεκόντες διαφέρουσιν, ἢ τροφαί;  
 ἔχει γε μέντοι καὶ τὸ θρεφθῆναι καλῶς 595  
 δίδαξιν ἐσθλοῦ· τοῦτο δ' ἦν τις εὖ μάθη,  
 οἶδεν τό γ' αἰσχρὸν, κανόνι τοῦ καλοῦ μαθῶν.  
 καὶ ταῦτα μὲν δὴ νοῦς ἐτόξευσεν μάτην·  
 σὺ δ' ἐλθε καὶ σήμνηνον Ἀργείοις τάδε,  
 μὴ θιγγάνειν μοι μηδέν, ἀλλ' εἴργειν ὄχλον, 600  
 τῆς παιδός. ἐν τοι μυριά στρατεύματι  
 ἀκόλαστος ὄχλος ναυτική τ' ἀναρχία  
 κρείσσων πυρὸς, κακὸς δ' ὁ μὴ τι δρῶν κακόν.  
 σὺ δ' αὖ λαβοῦσα τεῦχος, ἀρχαία λάτρι,  
 βάψας ἐνεγκε δεῦρο ποντίας ἁλός, 605  
 ὡς παῖδα λουτροῖς τοῖς πανυστάτοις ἐμὴν,  
 νύμφην τ' ἀνυμφον παρθένον τ' ἀπάρθενον,  
 λούσω προθῶμαί θ'·—ὡς μὲν ἀξία, πόθεν;  
 οὐκ ἂν δυναίμην· ὡς δ' ἔχω· τί γὰρ πάθω;—  
 κόσμον τ' ἀγείρας αἰχμαλωτίδων πάρα, 610  
 αἱ μοι πάρεδροι τῶνδ' ἔσω σκηναμάτων  
 ναίουσιν, εἴ τις τοὺς νεωστὶ δεσπότης  
 λαθοῦς ἔχει τι κλέμμα τῶν αὐτῆς δόμων.  
 ὧ σχήματ' οἴκων, ὧ ποτ' εὐτυχεῖς δόμοι,  
 ὧ πλεῖστ' ἔχων κάλλιστά τ', εὐτεκνώτατε 615  
 Πρίαμε, γεραία θ' ἡδ' ἐγὼ μήτηρ τέκνων,  
 ὡς ἐς τὸ μηδὲν ἤκομεν, Φρονήματος  
 τοῦ πρὶν στερέντες. εἶτα δῆτ' ὀγκούμεθα,  
 ὁ μὲν τις ἡμῶν πλουσίοις ἐν δώμασιν,  
 ὁ δ' ἐν πολίταις τίμιος κεκλημένος. 620

τάδ' οὐδέν· ἄλλως φροντίδων βουλευματα,  
γλώσσης τε κόμποι. κείνος ὀλβιώτατος,  
ὅτῳ κατ' ἤμαρ τυγχάνει μηδὲν κακόν.

ΧΟ. Ἐμοὶ χρῆν συμφορὰν, (στρ.)

ἔμοι χρῆν πημονὰν γενέσθαι, 625

Ἰδαίαν ὅτε πρῶτον ὕλαν

Ἀλέξανδρος εἰλατίναν

ἐτάμεθ', ἄλιον ἐπ' οἶδμα ναυστολήσαν

Ἐλένας ἐπὶ λέκτρα, τὰν

καλλίσταν ὁ χρυσοφαῆς 630

Ἄλιος αὐγάζει.

πόνοι γὰρ καὶ πόνων (ἀντ.)

ἀνάγκαι κρείσσονες κυκλοῦνται.

κοινὸν δ' ἐξ ἰδίας ἀνοίας

κακὸν τᾷ Σιμουντίδι γᾶ 635

ὀλεθρίον ἔμολε, συμφορὰ τ' ἀπ' ἄλλων.

ἐκρίθη δ' ἔρις, ἂν ἐν Ἰ-

δα κρίνει τρισσὰς μακάρων

παῖδας ἀνὴρ βούτας,

ἐπὶ δορὶ καὶ φόνῳ καὶ ἐμῶν μελάθρων λῶβα. (ἐπαδός.)

στένει δὲ καὶ τις ἀμφὶ τὸν εὖρου Εὐρώταν 641

Λάκαινα πολυδάκρυτος ἐν δόμοις κόρα,

πολίον τ' ἐπὶ κρᾶτα μάτηρ,

τέκνων θανόντων, τίθεται χέρα,

δρύπτεται τε παρειὰν, 645

δαίριμον ὄνυχα τιθεμένα σπαραγμοῖς.

ΘΕ. Γυναικες, Ἐκάβη ποῦ ποθ' ἡ παναθλία,

ἡ πάντα νικῶσ' ἄνδρα καὶ θῆλυν σπορὰν

κακοῖσιν; οὐδεὶς στέφανον ἀνθαιρήσεται.

ΧΟ. τί δ', ὦ τάλαινα σῆς κακογλώσσου βοῆς; 650

ὥς οὐ ποθ' εὔδει λυπρά σου κηρύγματα.

ΘΕ. Ἐκάβη φέρω τόδ' ἄλγος· ἐν κακοῖσι δὲ  
οὐ ῥάδιον βροτοῖσιν εὐφημεῖν στόμα.

ΧΟ. καὶ μὴν περῶσα τυγχάνει δόμων ἅπο  
ἧδ', ἐς δὲ καιρὸν σοῖσι φαίνεται λόγοις.

655

ΘΕ. ὦ παντάλαινα, καὶ τι μᾶλλον ἢ λέγω,  
δέσποινα, ὀλωλας, κοῦκέτ' εἶ, βλέπουσα φῶς,  
ἅπαις, ἄνανδρος, ἄπολις, ἐξεφθαρμένη.

ΕΚ. οὐ καινὸν εἶπας, εἰδόσιν δ' ὠνείδισας.

ἀτὰρ τί νεκρὸν τόνδε μοι Πολυξένης  
ἦκεις κομίζουσ', ἧς ἀπηγγέλθη τάφος  
πάντων Ἀχαιῶν διὰ χερὸς σπουδὴν ἔχειν;

660

ΘΕ. ἧδ' οὐδὲν οἶδεν, ἀλλὰ μοι Πολυξένην  
θρηνεῖ, νέων δὲ πημάτων οὐχ ἅπτεται.

ΕΚ. οἱ γὰρ τάλαινα, μῶν τὸ βακχεῖον κᾶρα  
τῆς θεσπιαδοῦ δεῦρο Κασάνδρας φέρεις;

665

ΘΕ. ζῶσαν λέλακας, τὸν θανόντα δ' οὐ στένεις  
τόνδ'. ἀλλ' ἄθρησον σῶμα γυμνωθὲν νεκροῦ,  
εἰ σοι φανεῖται θαῦμα καὶ παρ' ἐλπίδας.

ΕΚ. οἴμοι, βλέπω δὴ παῖδ' ἐμὸν τεθνηκότα  
Πολύδωρον, ὃν μοι Θρηξ' ἔσωζ' οἴκοις ἀνὴρ.  
ἀπωλόμην δύστηνος, οὐκέτ' εἰμὶ δῆ.

670

ὦ τέκνον, τέκνον,

αἶ, αἶ, κατάρχομαι νόμον

βακχεῖον, ἐξ ἀλάστορος

675

ἀρτιμαθῆς κακῶν.

ΘΕ. ἔγνωσ γὰρ ἄτην παιδός, ὦ δύστηνέ σύ;

ΕΚ. ἄπιστ', ἄπιστα, καινὰ, καινὰ δέρκομαι.  
ἕτερα δ' ἀφ' ἐτέρων κακὰ κακῶν κυρεῖ·  
οὐδέ ποτ' ἀδάκρυτον, ἀστένακτον ἄ-

680

μαρ ἔμ' ἐπισχῆσει.

ΧΟ. δεῖν', ὦ τάλαινα, δεινὰ πάσχομεν κακά.

ΕΚ. ὦ τέκνον, τέκνον ταλαίνας ματρός,  
τίνι μόρῳ θνήσκεις, τίνι πότμῳ κεῖσαι;  
πρὸς τίνος ἀνθρώπων;

685

ΘΕ. οὐκ οἶδ'· ἐπ' ἀκταῖς νιν κυρῷ θαλασσίαις.

ΕΚ. ἐκβλητον, ἢ πέσημα φοινίου δορός;

ΘΕ. ἐν φαμάθῳ λευρᾷ  
πόντου νιν ἐξήνεγκε πελάγιος κλύδων.

ΕΚ. ὦ μοι, αἰ αἰ,

690

ἔμαθον ἐνύπνιον, ὁμμάτων

ἐμῶν ὄψιν—οὐ με παρέβα φάντα-

σμα μελανόπτερον—

ἂν ἐσεῖδον ἀμφί σ',

ὦ τέκνον, οὐκέτ' ὄντα Διὸς ἐν Φαίει.

695

ΘΕ. τίς γάρ νιν ἔκταν'; οἶσθ', ὀνειρόφρον, φράσαι;

ΕΚ. ἐμὸς, ἐμὸς ξένος, Θρήκιος ἱππότας,  
ἵν' ὁ γέρων πατὴρ ἔθετό νιν κρύψας.

ΘΕ. ὦ μοι, τί λέξεις; χρυσὸν ὡς ἔχη κτανάν;

ΕΚ. ἄρρητ', ἀνανόμαστα, θαυμάτων πέρα,  
οὐχ' ὅσι', οὐδ' ἀνεκτά. ποῦ δῖκα ξένων;  
ὦ κατάρατ' ἀνδρῶν, ὡς διεμοιράσω

700

χρόα, σιδαρέῳ τεμῶν φασγάνῳ

μέλεα τοῦδε παιδὸς, οὐδ' ὥκτισας.

ΧΟ. ὦ τλήμον, ὡς σε πολυπονωτάτην βροτῶν

705

δαίμων ἔθηκεν, ὅστις ἐστὶ σοι βαρύν.

ἀλλ'—εἰσορῶ γὰρ τοῦδε δεσπότην δέμας

Ἀγαμέμνονος—τοῦνθένδε σιγῶμεν, φίλαι.

ΑΓ. Ἐκάβη, τί μέλλεις παῖδα σὴν κρύπτειν τάφῳ

ἐλθοῦς, ἐφ' οἷσπερ Ταλθύβιος ἡγγειλέ μοι,

710



μη θιγγάνειν σῆς μηδέν Ἀργείων κόρης;  
 ἡμεῖς μὲν οὖν ἑῶμεν, οὐδὲ ψαύομεν·  
 σὺ δὲ σχολάζεις, ὥστε θαυμάζεις ἐμέ.  
 ἦκω δ' ἀποστελῶν σε· τὰ κεῖθεν γὰρ εὖ  
 πεπραγμέν' ἐστίν, εἴ τι τῶνδ' ἐστὶν καλῶς.  
 ἕα, τὴν ἄνδρα τόνδ' ἐπὶ σκηναῖς ὀρῶ  
 θανόντα Τρώων; οὐ γὰρ Ἀργείων, πέπλοι  
 δέμας περιπτύσσοντες ἀγγέλουσί μοι.

715

ΕΚ. δύστην',—ἐμαυτὴν γὰρ λέγω, λέγουσά σε,—  
 Ἐκάβη, τί δράσω; πότερα προσπέσω γόνυ  
 Ἀγαμέμνωνος τοῦδ', ἢ φέρω σιγῇ κακὰ;

720

ΑΓ. τί μοι προσάπω νῶτον ἐγκλίνασα σὸν  
 δῦρει, τὸ πραχθέν δ' οὐ λέγεις; τίς ἐσθ' ὁδε;

ΕΚ. ἀλλ' εἴ με δούλην πολεμίαν θ' ἠγοούμενος  
 γονάτων ἀπάσαιοι, ἄλγος ἂν προσθέιμεθ' ἄν.

725

ΑΓ. οὐ τοι πέφυκα μάντις, ὥστε μὴ κλύων  
 ἐξιστορῆσαι σῶν ὁδὸν βουλευμάτων.

ΕΚ. ἄρ' ἐκλογίζομαι γε πρὸς τὸ δυσμενὲς  
 μᾶλλον φρένας τοῦδ', ὄντος οὐχὶ δυσμενοῦς;

ΑΓ. εἴ τοί με βούλει τῶνδε μὴδὲν εἰδέναι,  
 εἰς ταυτὸν ἦκεις· καὶ γὰρ οὐδ' ἐγὼ κλύειν.

730

ΕΚ. οὐκ ἂν δυναίμην τοῦδε τιμωρεῖν ἄτερ  
 τέκνοισι τοῖς ἐμοῖσι. τί στρέφω τάδε;  
 τολμᾶν ἀνάγκη, καὶν τύχῳ, καὶν μὴ τύχῳ.  
 Ἀγάμεμνον, ἱκετεύω σε τῶνδε γονάτων  
 καὶ σοῦ γενείου δεξιᾶς τ' εὐδαίμονος.

735

ΑΓ. τί χρῆμα μαστεύουσα; μᾶν ἐλεύθερον  
 αἰῶνα θέσθαι; ῥάδιον γὰρ ἐστί σοι.

ΕΚ. οὐ δῆτα· τοὺς κακοὺς δὲ τιμωρουμένη,  
 αἰῶνα τὸν ζῦμπαντα δουλεῦσαι θέλω.

740

- ΑΓ. καὶ δὴ τίν' ἡμᾶς εἰς ἐπάρκεσιν καλεῖς ;  
 ΕΚ. οὐδέν τι τούτων, ὧν σὺ δοξάζεις, ἀνάξ.  
 ὁρᾷς νεκρὸν τόνδ', οὗ καταστάζω δάκρυ ;  
 ΑΓ. ὁρᾷ τὸ μέντοι μέλλον οὐκ ἔχω μαθεῖν.  
 ΕΚ. τούτῳ ποτ' ἔτεκον κάφερον ζώνης ὑπο. 745  
 ΑΓ. ἔστιν δὲ τίς σῶν οὗτος, ὃ τλήμων, τέκνων ;  
 ΕΚ. οὐ τῶν θανόντων Πριαμιδῶν ὑπ' Ἰλίου.  
 ΑΓ. ἥ γάρ τιν' ἄλλον ἔτεκες, ἢ κείνους, γύναι ;  
 ΕΚ. ἀνόνητά γ', ὡς ἔοικε, τόνδ', ὃν εἰσορᾷς.  
 ΑΓ. ποῦ δ' ὧν ἐτύχαν, ἥνικ' ὥλλυτο πτόλις ; 750  
 ΕΚ. πατήρ νιν ἐξέπεμψεν, ὁρῶδων θανεῖν.  
 ΑΓ. ποῖ τῶν τότε ὄντων χωρίσας τέκνων μόνον ;  
 ΕΚ. ἐς τήνδε χώραν, οὔπερ εὐρέθη θανάιν.  
 ΑΓ. πρὸς ἄνδρ', ὃς ἄρχει τῆσδε Πολυμήστωρ χθονός ;  
 ΕΚ. ἐνταῦθ' ἐπέμφθη πικροτάτου χρυσοῦ Φύλαξ. 755  
 ΑΓ. θήσκει δὲ πρὸς τοῦ, καὶ τίνος πότμου τυχών ;  
 ΕΚ. τίνος γ' ὑπ' ἄλλου ; Θρήξ νιν ὤλεσε ξένος.  
 ΑΓ. ὃ τλήμων, ἥπου χρυσὸν ἠράσθη λαβεῖν ;  
 ΕΚ. τοιαῦτ', ἐπεὶδὴ ξυμφορὰν ἔγνω Φρυγῶν.  
 ΑΓ. εὖρες δὲ ποῦ νιν, ἢ τίς ἠνεγκεν νεκρόν ; 760  
 ΕΚ. ἦδ', ἐντυχοῦσα ποντίας ἀκτῆς ἐπὶ.  
 ΑΓ. τοῦτον ματεύουσ', ἢ ποναῦσ' ἄλλον πόνον ;  
 ΕΚ. λοῦτρ' ὥχετ' οἴσουσ' ἐξ ἀλὸς Πολυξένη.  
 ΑΓ. κτανών νιν, ὡς ἔοικεν, ἐκβάλλει ξένος.  
 ΕΚ. θαλασσόπλαγκτόν γ', ὃδε διατεμὼν χροά. 765  
 ΑΓ. ὃ σχετλία σὺ τῶν ἀμετρήτων πόνων !  
 ΕΚ. ὅλῳλα, κοῦδέν λοιπόν, Ἀγάμεμνον, κακῶν.  
 ΑΓ. φεῦ, φεῦ τίς οὕτω δυστυχῆς ἔφυ γυνή ;  
 ΕΚ. οὐκ ἔστιν, εἰ μὴ τὴν τύχην αὐτὴν λέγοις.  
 ἀλλ' ὧνπερ οὔνεκ' ἀμφὶ σὸν πίπτω γόνυ, 770

ἀκουσον. εἰ μὲν ὅσιά σοι παθεῖν δοκῶ,  
 στέργοιμ' ἄν' εἰ δὲ τοῦμπαλιν, σύ μοι γενοῦ  
 τιμωρὸς ἀνδρὸς, ἀνοσιωτάτου ξένου,  
 ὃς οὔτε τοὺς γῆς νέρθεν, οὔτε τοὺς ἄνω  
 δείσας δέδρακεν ἔργον ἀνοσιώτατον, 775

κοινῆς τραπέζης πολλάκις τυχὼν ἐμοὶ,  
 ξενίας τ' ἀριθμῶ πρῶτα τῶν ἐμῶν φίλων·  
 τυχὼν δ' ὅσων δεῖ, καὶ λαβὼν προμηθίαν,  
 ἔκτεινε, τύμβου δ' εἰ κτανεῖν ἐβούλετο,  
 οὐκ ἠζήωσεν, ἀλλ' ἀφῆκε πόντιον. 780

ἡμεῖς μὲν οὖν δαυλοὶ τε κάσθηνεῖς ἴσως·  
 ἀλλ' οἱ θεοὶ σθένουσι χῶ κείνων κρατῶν  
 νόμος· νόμῳ γὰρ τοὺς θεοὺς ἡγούμεθα,  
 καὶ ζῶμεν ἄδικα καὶ δίκαι' ὠρισμένοι·  
 ὃς ἐς σ' ἀνελθὼν εἰ διαφθαρήσεται, 785

καὶ μὴ δίκην δώσουσιν, οἵτινες ξένους  
 κτείνουσιν ἢ θεῶν ἱερὰ τολμῶσιν φέρειν,  
 οὐκ ἔστιν οὐδὲν τῶν ἐν ἀνθρώποις ἴσον.  
 ταῦτ' οὖν ἐν αἰσχυρῷ θέμενος, αἰδέσθητί με,  
 οἵκτειρον ἡμῶς, ὥς γραφεὺς τ' ἀποσταθεῖς 790  
 ἰδοῦ με κἀνάθρησον οἷ' ἔχω κακά.

τύραννος ἦν ποτ', ἀλλὰ νῦν δούλη σέθεν,  
 εὐπαις ποτ' οὔσα, νῦν δὲ γραῦς ἅπαις θ' ἅμα,  
 ἄπολις, ἔρημος, ἀθλιωτάτη βροτῶν.  
 οἶμοι τάλαινα, ποῖ μ' ὑπεξάγεις πόδα; 795  
 εἵοικα πρᾶξεῖν οὐδέν' ὦ τάλαιν' ἐγώ!

τί δῆτ' ἀθηναῖοι τάλλα μὲν μαθήματα  
 μοχθοῦμεν, ὥς χρὴ, πάντα, καὶ μαστεύομεν,  
 πειθῶ δὲ, τὴν τύραννον ἀνθρώποις μόνην,  
 οὐδέν τι μᾶλλον ἔς τέλος σπουδάζομεν 800

- μισθοὺς διδόντες μαινάνειν, ἴν' ἢ ποτὲ  
 πείθειν, ἅ τις βούλοιο, τυγχάνειν θ' ἅμα;  
 πῶς οὖν ἔτ' ἂν τις ἐλπίσαι πράξειν καλῶς;  
 οἱ μὲν τοσούτοι παῖδες οὐκέτ' εἰσὶ μοι,  
 αὐτὴ δ' ἐπ' αἰσχροῖς αἰχμάλωτος οἴχομαι· 805  
 καπνὸν δὲ πόλεως τόνδ' ὑπερβρώσκονθ' ὀρῶ.  
 καὶ μὴν—ἴσως μὲν τοῦ λόγου κενὸν τόδε,  
 Κύπριν προβάλλειν· ἀλλ' ὅμως εἰρήσεται—  
 πρὸς σοῖσι πλευροῖς παῖς ἐμὴ κοιμίζεται  
 ἢ Φοιβὰς, ἣν καλοῦσι Κασάνδραν Φρύγες. 810  
 παῦ τὰς Φίλας δῆτ' εὐφρόνας δείξεις, ἀναξ,  
 ἢ τῶν ἐν εὐνῇ Φιλτάτων ἀσπασμάτων  
 χάριν τιν' ἔξει παῖς ἐμὴ, κείνης δ' ἐγώ;  
 ἐκ τοῦ σκότου γὰρ τῶν τε νυκτέρων πάνυ  
 Φίλτρων μεγίστη γίγνεται βροτοῖς χάρις. 815  
 ἄκουε δὴ νυν· τὸν θανόντα τόνδ' ὀρᾷς;  
 τοῦτον καλῶς δρῶν ὄντα κηδεστὴν σέθεν  
 δράσεις. ἐνός μοι μῦθος ἐνδεὴς ἔτι.  
 εἴ μοι γένοιτο φθόγγος ἐν βραχίοσι  
 καὶ χερσὶ καὶ κόμαισι καὶ ποδῶν βάσει, 820  
 ἢ Δαιδάλου τέχναισιν, ἢ θεῶν τινός,  
 ὥς πάνθ' ὁμαρτῇ σῶν ἔχοιτο γουνάτων  
 κλάοντ', ἐπισκῆπτοντα παντοίους λόγους.  
 ὦ δέσποτ', ὦ μέγιστον Ἑλλήσιν Φάος,  
 πιθοῦ, πάρασχε χεῖρα τῇ πρεσβύτιδι 825  
 τιμῶν, εἰ καὶ μηδὲν ἔστιν, ἀλλ' ὅμως.  
 ἐσθλοῦ γὰρ ἀνδρὸς τῇ δίκῃ θ' ὑπηρετεῖν,  
 καὶ τοὺς κακοὺς δρῶν πανταχοῦ κακῶς αἰεί.
- ΧΟ. δεινόν γε, θνητοῖς ὥς ἅπαντα συμπιτνεῖ,  
 καὶ τὰς ἀνάγκας οἱ νόμοι διώρισαν, 830



- Φίλους τιθέντες τούς γε πολεμιατάτους,  
 ἐχθρούς τε τούς πρὶν εὐμενεῖς ποιούμενοι.  
 ΑΓ. ἔγωγε καὶ σὸν παῖδα καὶ τύχας σέθεν,  
 Ἐκάβη, δι' οἴκτου χεῖρά θ' ἱκεσίαν ἔχω,  
 καὶ βούλομαι θεῶν θ' οὔνεκ' ἀνόσιον ξένον 835  
 καὶ τοῦ δικαίου τήνδε σοι δοῦναι δίκην,  
 εἴ πως φανείη γ', ὥστε σοί τ' ἔχειν καλῶς,  
 στρατῶν τε μὴ δόξαιμι Κατάνδρας χάριν  
 Θρήκης ἀνακτι τόνδε βουλευσαι φόνον.  
 ἔστιν γὰρ ἡ ταραγμὸς ἐμπέπτωκέ μοι· 840  
 τὸν ἄνδρα ταῦτον φίλιον ἡγεῖται στρατός,  
 τὸν καταθρόντα δ' ἐχθρόν· εἰ δέ σοι φίλος  
 ὅδ' ἐστι, χωρὶς τοῦτο κοῦ κοινὸν στρατῶ.  
 πρὸς ταῦτα φρόντιζ'· ὡς θέλοντα μὲν μ' ἔχεις  
 σοὶ ξυμπονῆσαι καὶ ταχὺν προσαρκέσαι, 845  
 βραδὺν δ', Ἀχαιοῖς εἰ διαβληθήσομαι.  
 ΕΚ. (Φεῦ) οὐκ ἔστι θνητῶν, ὅστις ἔστ' ἐλεύθερος·  
 ἢ χρημάτων γὰρ δοῦλός ἐστιν, ἢ τύχης,  
 ἢ πλῆθος αὐτὸν πόλεος, ἢ νόμων γραφαὶ  
 εἴργουσι χρῆσθαι μὴ κατὰ γνώμην τρόποις. 850  
 ἐπεὶ δὲ ταρβεῖς τῷ τ' ὄχλῳ πλέον νέμεις,  
 ἐγὼ σε θήσω τοῦδ' ἐλεύθερον φόβου.  
 ζύγισθι μὲν γὰρ, ἣν τι βουλεύσω κακὸν  
 τῷ τόνδ' ἀποκτείναντι, συνδράσης δὲ μή.  
 ἣν δ' ἐξ Ἀχαιῶν θόρυβος, ἢ ἴπικουρία, 855  
 πάσχοντος ἀνδρὸς Θρηκὸς οἷα πείσεται,  
 φανῇ τις, εἴργε, μὴ δοκῶν, ἐμὴν χάριν.  
 τὰ δ' ἄλλα θάρσει· πάντ' ἐγὼ θήσω καλῶς.  
 ΑΓ. πᾶς οὖν; τί δράσεις; πότερα φάσγανον χερὶ  
 λαβοῦσα γραίᾳ φῶτα βάρβαρον κτενεῖς, 860

- ἢ Φαρμάκοισιν, ἢ ᾽πικουρίᾳ τίνι;  
 τίς σοι ξυνέσται χεῖρ; πόθεν κτήσει φίλους;
- ΕΚ. στέγαι κεκεύθασ' αἶδε Τρωάδων ὄχλον.
- ΑΓ. τὰς αἰχμαλώτους εἶπας, Ἑλλήνων ἄγραν;
- ΕΚ. ξὺν ταῖσδε τὸν ἐμὸν Φονέα τιμωρήσομαι. 865
- ΑΓ. καὶ πῶς γυναιξὶν ἀρσένων ἔσται κράτος;
- ΕΚ. δεινὸν τὸ πλῆθος, ξὺν δόλῳ τε δύσμαχον.
- ΑΓ. δεινόν· τὸ μέντοι θῆλυ μέμφομαι γένος.
- ΕΚ. τί δ'; οὐ γυναιῖκες εἶλον Αἰγύπτου τέκνα,  
 καὶ Λῆμνον ἄρδην ἀρσένων ἐξώκισαν;  
 ἀλλ' ὥς γενέσθαι· τόνδε μὲν μέβες λόγον·  
 πέμψον δέ μοι τήνδ' ἀσφαλῶς διὰ στρατοῦ  
 γυναιῖκα. καὶ σὺ, Θρηκὶ πλαθεῖσα ξένῳ,  
 λέξον· Καλεῖ σ' ἀνασσα δὴ ποτ' Ἰλίου  
 Ἑκάβη, σὸν οὐκ ἔλασπον ἢ κείνης χρέος,  
 καὶ παῖδας· ὥς δεῖ καὶ τέκν' εἰδέναι λόγους  
 τοὺς ἐξ ἐκείνης. τὸν δὲ τῆς νεοσφαγοῦς  
 Πολυξένης ἐπίσχες, Ἀγάμεμνον, τάφον,  
 ὥς τῶδ' ἀδελφῶ πλησίον μιᾷ Φλογί,  
 δισσὴ μέριμνα μητρὶ, κρυφθῆτον χθονί. 880
- ΑΓ. ἔσται τάδ' οὕτω· καὶ γὰρ εἰ μὲν ἦν στρατῶ  
 πλοῦς, οὐκ ἂν εἶχον τήνδε σοι δοῦναι χάριν·  
 νῦν δ',—οὐ γὰρ ἴησ' οὐρίους πνοᾶς θεός,—  
 μένειν ἀνάγκη, πλοῦν ὀρῶντας ἥσυχον.  
 γένοιτο δ' εὖ πως· πᾶσι γὰρ κοινὸν τόδε,  
 ἰδίᾳ θ' ἐκάστῳ καὶ πόλει, τὸν μὲν κακὸν  
 κακόν τι πάσχειν, τὸν δὲ χρηστὸν εὐτυχεῖν.
- ΧΟ. Σὺ μὲν, ᾧ πατὴρ Ἰλιάς, (στρ. α'.)  
 τῶν ἀπορθήτων πόλις οὐκέτι λεξεῖ·  
 τοῖον Ἑλλάνων νέφος ἀμφί σε κρύπτει 890

δορὶ δὴ, δορὶ πέρσαν.

ἀπὸ δὲ στεφάναν κέκαρσαι

πύργων, κατὰ δ' αἰθάλου

κηλῖδ' οἰκτροτάταν κέχρωσαι,

τάλαιν', οὐκέτι σ' ἐμβατεύσω.

895

μεσονύκτιος ἀλλύμαν,

(ἀντ. α'.)

ἤμος ἐκ δείπνων ὕπνος ἡδὺς ἐπ' ὅσοις

κίδναται, μολπᾶν δ' ἄπο καὶ χοροποιῶν

θυσιᾶν καταπαύσας

πόσις ἐν θαλάμοις ἔκειτο,

900

ξυστὸν δ' ἐπὶ πασσάλῳ,

ναύταν οὐκέθ' ὀρῶν ὁμίλον

Τροίαν Ἰλιάδ' ἐμβεβῶτα.

Ἐγὼ δὲ πλόκαμον ἀναδέτοις

(στρ. β'.)

μίτραισιν ἐρρυθμιζόμεν

905

χρυσέων ἐνόπτρων

λεύσσουσ' ἀτέρμονας εἰς αὐγὰς,

ἐπιδέμνιος ὡς πέσοιμ' ἐς εὐνάν.

ἀνὰ δὲ κέλαδος ἔμολε πόλιν·

κέλευσμα δ' ἦν κατ' ἄστυ Τροί-

910

ας τόδ'· ὦ παῖδες Ἑλλάνων, πότε δὴ,

πότε τὰν Ἰλιάδα σκοπιάν

πέρσαντες ἤζετ' οἴκους;

λέχη δὲ φίλια μονόπεπλος

(ἀντ. β'.)

λιπυῖσα, Δωρὶς ὡς κόρα,

915

σεμνὰν προσίζουσ'

οὐκ ἦνυσ' Ἀρτεμιν ἅ τλάμων.

ιδουσ' ἄγομαι δὲ θανόντ' ιδὼν ἀκοίταν

τὸν ἐμὸν, ἄλιον ἐπὶ πέλαγος

πόλιν τ' ἀποσκοποῦσ', ἐπεὶ

920

νόστιμον ναῦς ἐκίνησεν πόδα καί μ'  
ἀπὸ γᾶς ὥρισεν Ἰλιάδος·

τάλαιν', ἀπείπον ἄλγει.

τὰν τοῖν Διοσκόροις Ἑλέναν κάσιν, Ἴ-

(ἐπῳδός.)

δαῖόν τε βούταν αἰνόπαριν κατάρῃ

925

διδούσ', ἐπεὶ με γᾶς

ἐκ πατρώας ἀπώλεσεν

ἐξώκισέ τ' οἴκων γάμος, οὐ γάμος, ἀλλ'

ἀλάστωρός τις οἴζυς·

ἂν μήτε πέλαγος ἄλιον ἀπαγάγοι πάλιν,

930

μήτε πατρῶν ἵκοιτ' ἐς οἶκον.

ΠΟ. ὦ φίλτατ' ἀνδρῶν Πρίαμε, φιλτάτῃ δὲ σὺ,

Ἑκάβη, δακρυῶ σ' εἰσορῶν πόλιν τε σὴν,

τὴν τ' ἀρτίως θανοῦσαν ἐκγονον σέθεν.

(Φεῦ) οὐκ ἔστιν οὐδὲν πιστόν, οὔτ' εὐδοξία,

935

οὔτ' αὖ καλῶς πράσσοντα μὴ πράττειν κακῶς.

Φύρουσι δ' αὐτὰ θεοὶ πάλιν τε καὶ πρόσω,

ταραγμὸν ἐντιθέντες, ὥς ἀγνωσία

σέβωμεν αὐτούς. ἀλλὰ ταῦτα μὲν τί δεῖ

θρηνεῖν, προκόπτοντ' οὐδὲν ἐς πρόσθεν κακῶν;

940

σὺ δ' εἴ τι μέμφει τῆς ἐμῆς ἀπουσίας,

σχές· τυγχάνω γὰρ ἐν μέσοις Θρήκης ὅροις

ἀπῶν, ὅτ' ἤλθες δεῦρ'· ἐπεὶ δ' ἀφικόμην,

ἤδη πόδ' ἔζω δωμάτων αἶροντί μοι

ἐς ταυτὸν ἤδε συμπιτνεῖ δμῶϊς σέθεν,

945

λέγουσα μύθους, ἃν κλύων ἀφικόμην.

ΕΚ. αἰσχύνομαί σε προσβλέπειν ἐναντίον,

Πολυμήστορ, ἐν τοιοῖσδε κειμένη κακοῖς.

ὅτῃ γὰρ ὤφθην εὐτυχοῦς, αἰδώς μ' ἔχει,

ἐν τῷδε πότμῳ τυγχάνουσ', ἵν' εἰμὶ νῦν,

950



κούκ ἂν δυναίμην προσβλέπειν σ' ὀρθαῖς κόραις.  
 ἀλλ' αὐτὸ μὴ δύσνοιαν ἡγήσῃ σέθεν,  
 Πολυμῆστορ' ἄλλως δ' αἰτίον τι καὶ νόμος,  
 γυναῖκας ἀνδρῶν μὴ βλέπειν ἐναντίον.

ΠΟ. καὶ θαῦμά γ' οὐδέν. ἀλλὰ τίς χρεῖα σ' ἐμοῦ; 955  
 τί χρῆμ' ἐπέμψω τὸν ἐμὸν ἐκ δόμων πόδα;

ΕΚ. ἴδιον ἐμαυτῆς δὴ τι πρὸς σέ βούλομαι  
 καὶ παῖδας εἰπεῖν σούς· ὁπάονας δέ μοι  
 χωρὶς κέλευσον τῶνδ' ἀποστῆναι δόμων.

ΠΟ. χωρεῖτ'· ἐν ἀσφαλεῖ γὰρ ἤδ' ἐρημία. 960  
 Φίλη μὲν ἡμῖν εἴ σὺ, προσφιλὲς δέ μοι  
 στρατεύμ' Ἀχαιῶν. ἀλλὰ σημαίνειν σε χρὴ,  
 τί χρὴ τὸν εὖ πράσσοντα μὴ πράσσουσιν εὖ  
 φίλοις ἐπαρκεῖν· ὥς ἔτοιμός εἰμ' ἐγώ.

ΕΚ. πρῶτον μὲν εἰπὲ παῖδ' ὃν ἐξ ἐμῆς χερὸς 965  
 Πολύδωρον ἐκ τε πατρὸς ἐν δόμοις ἔχεις,  
 εἰ ζῇ· τὰ δ' ἄλλα δεύτερόν σ' ἐρήσομαι.

ΠΟ. μάλιστα· τοῦκείου μὲν εὐτυχεῖς μέρος.

ΕΚ. ᾧ φίλταθ', ὥς εὖ καζιώς σέθεν λέγεις.

ΠΟ. τί δῆτα βούλει δεύτερον μαθεῖν ἐμοῦ; 970

ΕΚ. εἰ τῆς τεκούσης τῆσδε μέμνηταί τί μου.

ΠΟ. καὶ δεῦρό γ' ὥς σε κρύφιος ἐζήτει μολεῖν.

ΕΚ. χρυσὸς δὲ σῶς, ὃν ἦλθεν ἐκ Τροίας ἔχων;

ΠΟ. σῶς, ἐν δόμοις γε τοῖς ἐμοῖς φρουρούμενος.

ΕΚ. σῶσόν νυν αὐτὸν, μὴδ' ἔρα τῶν πλησίον. 975

ΠΟ. ἥκιστ'· ὀναίμην τοῦ παρόντος, ᾧ γύναι.

ΕΚ. οἶσθ' οὖν ἂν λέξαι σοί τε καὶ παισὶν θέλω;

ΠΟ. οὐκ οἶδα· τῷ σῷ τοῦτο σημανεῖς λόγῳ.

ΕΚ. ἔστω φιληθεῖς, ὥς σὺ νῦν ἐμοὶ φιλεῖ.

ΠΟ. τί χρῆμ', ὃ καμὲ καὶ τέκν' εἰδέναι χρεῶν; 980

- ΕΚ. χρυσοῦ παλαιαὶ Πριαμιδῶν κατῶρυχες.  
 ΠΟ. ταῦτ' ἔσθ', ἃ βούλει παιδὶ σημῆναι σέθεν;  
 ΕΚ. μάλιστα, διὰ σοῦ γ'. εἴ γὰρ εὐσεβῆς ἀνὴρ.  
 ΠΟ. τί δῆτα τέκνων τῶνδε δεῖ παρουσίας;  
 ΕΚ. ἄμεινον, ἦν σὺ κατθάνης, τούσδ' εἰδέναι. 985  
 ΠΟ. καλῶς ἔλεξας τῇδε καὶ σοφώτερον.  
 ΕΚ. οἶσθ' οὖν Ἀθάνας Ἰλίας ἵνα στέγαι.  
 ΠΟ. ἐνταῦθ' ὁ χρυσός ἐστι; σημεῖον δὲ τί;  
 ΕΚ. μέλαινα πέτρα γῆς ὑπερτέλλουσ' ἄνω.  
 ΠΟ. ἔτ' οὖν τι βούλει τῶν ἐκεί Φράζειν ἐμοί;  
 ΕΚ. σῶσαί σε χρήμαθ', οἷς ξυνεξῆλθον, θέλω. 990  
 ΠΟ. ποῦ δῆτα; πέπλων ἐντὸς ἢ κρύψας ἔχεις;  
 ΕΚ. σκύλων ἐν ὄχλῳ ταῖσδε σάζεται στέγαις.  
 ΠΟ. ποῦ δ'; αἶδ' Ἀχαιῶν ναύλοχοι περιπτυχαί.  
 ΕΚ. ἴδιαι γυναικῶν αἰχμαλιτῖδων στέγαι. 995  
 ΠΟ. τάνδον δὲ πιστὰ, κάρσένων ἐρημία;  
 ΕΚ. οὐδεὶς Ἀχαιῶν ἔνδον, ἀλλ' ἡμεῖς μόναι.  
 ἀλλ' ἔρπ' ἐς οἴκους· καὶ γὰρ Ἀργεῖοι νεῶν  
 λῦσαι ποθοῦσιν οἴκαδ' ἐκ Τροίας πόδα·  
 ὡς πάντα πράξας, ὣν σε δεῖ, στείχης πάλιν 1000  
 ζῆν παισὶν, οὐπερ τὸν ἐμὸν ὤκισας γόνον.  
 ΧΟ. οὐπὼ δέδωκας, ἀλλ' ἴσως δώσεις δίκην·  
 ἀλίμενόν τις ὡς ἐς ἄντλον ἐμπεσὼν  
 λέχριος ἐκπέσῃ Φίλας καρδίας,  
 ἀμέρσας βίον. τὸ γὰρ ὑπέγγυον 1005  
 δίκῃ καὶ θεοῖσιν οὐ ξυμπιτνεῖ  
 ὀλέθριον, ὀλέθριον κακόν.  
 ψεύσει σ' ὁδοῦ τῆσδ' ἐλπίς, ἥ σ' ἐπήγαγε  
 θανάσιμον πρὸς Αἶδαν, ὧ τάλας·  
 ἀπολέμῳ δὲ χειρὶ λείψεις βίον. 1010

οὐ, i. e. ὅπως πικρῶς.

ΠΟ. ὦ μοι, τυφλοῦμαι Φέγγος ὀμμάτων τάλας.

ΗΜ. ἠκούσατ' ἀνδρὸς Θρηκὸς οἰμαγωγῆν; Φίλαι;

ΠΟ. ὦ μοι μάλ' αὖθις, τέκνα, δυστήνου σφαγῆς!

ΗΜ. Φίλαι, πέπρακται καὶν' ἔσω δόμων κακά.

ΠΟ. ἀλλ' οὔτι μὴ φύγητε λαιψηρῶ ποδί· 1015  
βάλλων γὰρ οἴκων τῶνδ' ἀναρρήξω μυχοῦς.

ΗΜ. ἰδοῦ, βαρείας χειρὸς ὀρμαῖται βέλος.  
βούλεσθ' ἐπεσπέσωμεν; ὥς ἀκμὴ καλεῖ  
Ἑκάβη παρῆναι Τρωάσιν τε σύμμαχους.

ΕΚ. ἄρασσε, Φείδου μῆδεν, ἐκβάλλων πύλας· 1020  
οὐ γάρ ποτ' ὄμμα λαμπρὸν ἐνθήσεις κόραις,  
οὐ παῖδας ὄφει ζῶντας, οὐς ἔκτειν' ἐγώ.

ΧΟ. ἥ γὰρ καθεῖλες Θρῆκα, καὶ κρατεῖς ξένου,  
δέσποινα, καὶ δέδρακας, οἷά περ λέγεις;

ΕΚ. ὄφει νιν αὐτίκ' ὄντα δωμάτων πάρος 1025  
τυφλὸν, τυφλῶ στείχοντα παραφόρῳ ποδί,  
παίδων τε δισσῶν σώμαθ', οὐς ἔκτειν' ἐγώ  
ξυν ταῖς ἀρίσταις Τρωάσιν· δίκην δέ μοι  
δέδωκε· χωρεῖ δ', ὥς ὄραῖς, ὅδ' ἐκ δόμων.  
ἀλλ' ἐκποδὼν ἀπειμι κάποστήσομαι 1030  
θυμῷ ζέοντι Θρηκὶ δυσμαχωτάτῳ.

ΠΟ. ὦ μοι ἐγώ,  
πᾶ βῶ, πᾶ στῶ, πᾶ κέλσω;  
τέτράποδος βάσιν θηρὸς ὀρεστέρου  
τιθέμενος ἐπὶ χεῖρα κατ' ἵχνος; 1035  
ποῖαν, ἢ ταύταν, ἢ τάνδ'  
ἐξαλλάξω,  
τὰς ἀνδροφόνους μάρφαι χρήζων  
[Ἰλιάδας], αἱ με διώλεσαν;  
τάλαιnai, τάλαιnai κόραι Φρυγῶν, 1040

ὦ κατάρatoi, ποῖ καί με φυγᾶ  
 πτώσσουσι μυχῶν;  
 εἴθε μοι ὀμμάτων αἱματόεν βλέφαρον  
 ἀκέσαι, ἀκέσαιο τυφλὸν, Ἄλιε,  
 φέγγος ἀπαλλάξας! 1045

ᾧ ᾧ. σίγα, σίγα, κρυπτὰν  
 βάσιν αἰσθάνομαι τᾶνδε γυναικῶν.  
 πᾶ πόδ' ἐπάξας σαρκῶν ὁ-  
 στέων τ' ἐμπλησθῶ,  
 θοῖναν ἀγρίων θηρῶν τιθέμενος 1050  
 ἀρνύμενος λῶβαν,

λύμας ἀντίποιν' ἐμᾶς; ὦ τάλας!  
 ποῖ, πᾶ φέρομαι τέκν' ἔρημα λιπῶν  
 Βάκχαις Ἄιδου διαμοιρᾶσαι,  
 σφακτὰν κυσί τε φοινίαν δαῖτ', ἀνή- 1055  
 μερόν τ' οὐρέϊαν ἐκβολάν;  
 πᾶ στῶ, πᾶ κάμψω, πᾶ βῶ,  
 ναῦς ὅπως ποντίοις πείσμασι λινόκροκον  
 φάρος στέλλων,  
 ἐπὶ τάνδε συθεῖς τέκνων ἐμῶν φύλαξ 1060  
 ὀλέθριον κοίταν;

ΧΟ. ὦ τλῆμον, ὥς σοι δύσφορ' εἵργασται κακά  
 δράσαντι δ' αἰσχυρὰ, δεινὰ τὰπιτίμια  
 δαίμων ἔδωκεν, ὅστις ἐστὶ σοι βαρύς.

ΠΟ. αἶ αἶ, ἰὼ Θρήκης 1065  
 λογχοφόρον, ἔνοπλον, εὐῖππον, Ἄρε-  
 ῖ κάτοχον γένος!

ἰὼ Ἀχαιοὶ, ἰὼ Ἀτρεΐδαι!  
 βοὰν, βοὰν αὐτῶ, βοὰν  
 ὦ ἴτε, μόλετε πρὸς θεῶν. 1070



κλῦει τις, ἢ οὐδείς ἀρκέσει; τί μέλλετε;

γυναῖκες ἄλυσάν με,

γυναῖκες αἰχμαλώτιδες.

δεινὰ, δεινὰ πεπόνθαμεν.

ὦ μοι ἐμᾶς λώβας!

1075

ποῖ τράπωμαι; ποῖ πορευθῶ;

αἰθέρ' ἀμπτάμενος οὐράνιον ὑ-

ψιπετὲς ἐς μέλαθρον,

᾽Ωρίων ἢ Σείριος ἐνθα πυρὸς Φλογέας ἀφι-

σιν ὅσσαν αὐγὰς;

1080

ἢ τὸν ἐς αἶδα μελανοχρῶτα πορ-

θμὸν ἄζω τάλας.

ΧΟ. ζύγγωσθ', ὅταν τις κρείσσον' ἢ φέρειν κακὰ  
πάθῃ, ταλαίνης ἐξαπαλλάξαι ζῆς.

ΑΓ. κραυγῆς ἀκούσας ἦλθον· οὐ γὰρ ἥσυχος  
πέτρας ὀρείας παῖς λέλακ' ἀνὰ στρατὸν  
Ἦχῶ, διδοῦσα θόρυβον· εἰ δὲ μὴ Φρυγῶν  
πύργους πεσόντας ἦσμεν Ἑλλήνων δορί,  
φόβον παρέσχ' ἂν οὐ μέσῳς ὁδε κτύπος.

1085

ΠΟ. ὦ φίλτατ',—ἡσθόμην γὰρ, Ἀγάμεμνον, σέθεν  
φώνῃς ἀκούσας,—εἰσορᾷς ἀ πάσχομεν;

1090

ΑΓ. (ἔα) Πολυμήστορ ὦ δύστηνε, τίς σ' ἀπώλεσεν;  
τίς ὅμμ' ἔθηκε τυφλὸν, αἰμάζας κόρας,  
παῖδάς τε τούσδ' ἐκτείνειν; ἢ μέγαν χόλον  
σοὶ καὶ τέκνοισιν εἶχεν, ὅστις ἦν ἄρα.

1095

ΠΟ. Ἐκάβη με σὺν γυναιξὶν αἰχμαλωτίσιν  
ἀπώλεσ', οὐκ ἀπώλεσ', ἀλλὰ μεϊζόνως.

ΑΓ. τί φῆς; σὺ τοῦργον εἰργασαί τὸδ', ὡς λέγει;  
σὺ τόλμαν, Ἐκάβη, τήνδ' ἔτλης ἀμήχανον;

ΠΟ. ὦ μοι, τί λέξεις; ἢ γὰρ ἐγγύς ἐστί που;

1100

- σήμενον, εἰπὲ ποῦ 'σθ', ἵν' ἀρπάσας χερσὶν  
διασπάσωμαι καὶ καθαιμάξω χροά.
- ΑΓ. οὗτος, τί πάσχεις; ΠΟ. πρὸς θεῶν σε λίσσομαι,  
μέθες μ' ἐφείναι τῇδε μαργῶσαν χέρα.
- ΑΓ. ἴσχ' ἐκβαλὼν δὲ καρδίας τὸ βάρβαρον, 1105  
λέγ', ὡς ἀκούσας σοῦ τε τῆσδ' ἑν' ἐν μέρει  
κρίνω δικαίως, ἀνθ' ὅτου πάσχεις τάδε.
- ΠΟ. λέγοιμ' ἄν. ἦν τις Πριαμιδῶν νεάτατος  
Πολύδωρος, Ἐκάβης παῖς, ὃν ἐκ Τροίας ἐμοὶ  
πατὴρ δίδωσι Πρίαμος ἐν δόμοις τρέφειν, 1110  
ὑποπτος ὢν δὴ Τρωϊκῆς ἀλώσεως.  
τοῦτον κατέκτειν' ἀνθ' ὅτου δ' ἐκτεινά νιν,  
ἄκουσον, ὡς εὖ καὶ σοφῇ προμηθία.  
ἔδεια, μή σοι πολέμιος λειφθεὶς ὁ παῖς  
Τροίαν ἀθροίσῃ καὶ ξυνοικίσῃ πάλιν, 1115  
γνόντες δ' Ἀχαιοὶ ζῶντα Πριαμιδῶν τινα  
Φρυγῶν ἐς αἶαν αὖθις αἵροισιν στόλον,  
κάπειτα Θρήκης πεδία τρίβοισιν τάδε  
ληλατοῦντες, γείτοσιν δ' εἴη κακὸν  
Τρώων, ἐν ᾧπερ νῦν, ἀναξ, ἐκάμνομεν. 1120  
Ἐκάβη δὲ, παιδὸς γνοῦσα θανάσιμον μόρον,  
λόγῳ με τοιῶδ' ἤγαγ', ὡς κεκρυμμένας  
θήκας φράσουσα Πριαμιδῶν ἐν Ἰλίῳ  
χρυσοῦ· μόνον δὲ σὺν τέκνοισί μ' εἰσάγει  
δόμους, ἵν' ἄλλος μὴ τις εἰδέῃ τάδε. 1125  
ἴζω δὲ κλίνης ἐν μέσῳ κάμψας γόνυ·  
πολλαὶ δὲ, χειρὸς αἱ μὲν ἐξ ἀριστεράς,  
αἱ δ' ἔθθεν, ὡς δὴ παρὰ φίλῳ, Τρώων κόραι  
θάκουν, ἔχουσαι κερκίδ' Ἡδωνῆς χερὸς,  
ἦνουν θ', ὑπ' αὐγάς τούσδε λεύσσουσαι πέπλους· 1130

ἄλλαι δὲ, κάμακα Θρηκίαν θεώμεναι,  
 γυμνόν μ' ἔθηκαν διπτύχου στολίσματος.  
 ὅσαι δὲ τοκάδες ἦσαν, ἐκπαγλούμεναι  
 τέκν' ἐν χεροῖν ἑπαλλον, ὡς πρόσω πατρός  
 γένοιντο, διαδόχαῖς ἀμείβουσαι χεροῖν. 1135

κατ' ἐκ γαληνῶν, πῶς δοκεῖς, προσφθεγμάτων  
 εὖθυσ λαβοῦσαι φάσγαν' ἐκ πέπλων ποθὲν  
 κεντοῦσι παῖδας, αἱ δὲ πολεμίων δίκην  
 ξυναρπάσασαι τὰς ἐμὰς εἶχον χέρας  
 καὶ κῶλα· παισὶ δ' ἀρκέσαι χρήζων ἐμοῖς, 1140

εἰ μὲν πρόσωπον ἔξανισταίην ἐμὸν,  
 κόμης κατεῖχον, εἰ δὲ κινοίην χέρας,  
 πλήθει γυναικῶν οὐδὲν ἦνυτον τάλας.  
 τὸ λοίσθιον δὲ, πῆμα πήματος πλέον,  
 ἐξειργάσαντο δεῖν· ἐμῶν γὰρ ὀμμάτων, 1145

πόρπας λαβοῦσαι, τὰς τάλαιπῶρους κόρας  
 κεντοῦσιν, αἰμάσσουσιν· εἴτ' ἀνὰ στέγας  
 φυγάδες ἔβησαν· ἐκ δὲ πηδήσας ἐγώ,  
 θῆρ ὡς, διώκω τὰς μισαιφόνους κύνας,  
 ἅπαντ' ἐρευνῶν τοῖχον, ὡς κυνηγέτης, 1150

βάλλων, ἀράσσω. τοιάδε σπεύδων χάριν  
 πέπονθα τὴν σὴν πολέμιόν τε σὸν κτανῶν,  
 Ἀγάμεμνον· ὡς δὲ μὴ μακροὺς τείνω λόγους,  
 εἴ τις γυναῖκας τῶν πρὶν εἶρηκεν κακῶς,  
 ἢ νῦν λέγων τις ἔστιν, ἢ μέλλει λέγειν, 1155

ἅπαντα ταῦτα συντεμῶν ἐγὼ φράσῳ·  
 γένος γὰρ οὔτε πόντος οὔτε γῆ τρέφει  
 τοιόνδ'· ὁ δ' αἰεὶ ξυντυχὼν ἐπίσταται.  
 ΧΟ. μὴδὲν θρασύνου, μὴδὲ τοῖς σαυτοῦ κακοῖς  
 τὸ θῆλυ συνθεῖς ὧδε πᾶν μέμψῃ γένος. 1160

πολλαὶ γὰρ ἡμῶν, αἱ μὲν εἰς' ἐπίφθονοι,  
αἱ δ' εἰς ἀριθμὸν τῶν κακῶν πεφύκαμεν.

- ΕΚ. Ἀγάμεμνον, ἀνθρώποισιν οὐκ ἔχρῃν ποτὲ  
τῶν πραγμάτων τὴν γλῶσσαν ἰσχύειν πλέον.  
ἀλλ' εἴτε χρήστ' ἔδρασε, χρήστ' ἔδει λέγειν, 1165  
εἴτ' αὖ πονηρὰ, τοὺς λόγους εἶναι σαθροὺς,  
καὶ μὴ δύνασθαι τάδ' ἐὺ λέγειν ποτέ.  
σοφοὶ μὲν οὖν εἰς' οἱ τὰδ' ἠκριβωκότες,  
ἀλλ' οὐ δύναιντ' ἂν διὰ τέλους εἶναι σοφοί,  
κακῶς δ' ἀπώλONT'· οὔτις ἐξήλυξέ πω. 1170  
καί μοι τὸ μὲν σὸν ὧδε φροιμίους ἔχει  
πρὸς τόνδε δ' εἴμι, καὶ λόγοις ἀμείψομαι,  
ὃς φῆς Ἀχαιῶν πόνον ἀπαλλάσσω διπλοῦν  
Ἀγαμέμνονός θ' ἑκάτι παῖδ' ἐμὸν κτανεῖν.  
ἀλλ', ὦ κάκιστε, πρῶτον οὐ ποτ' ἂν φίλον 1175  
τὸ βάρβαρον γένοιτ' ἂν Ἑλλήσιν γένος,  
οὔτ' ἂν δύναιτο. τίνα δὲ καὶ σπεύδων χάριν  
πρόθυμος ἦσθα; πότερα κηδεύσω τινά,  
ἢ ξυγγενῆς ὦν; ἢ τίν' αἰτίαν ἔχων;  
ἢ σῆς ἐμελλον γῆς τεμεῖν βλαστήματα, 1180  
πλεύσαντες αὖθις; τίνα δοκεῖς πείσειν τάδε;  
ὁ χρυσὸς, εἰ βούλοιο τάληθ' ἰλέγειν,  
ἐκτείνει τὸν ἐμὸν παῖδα καὶ κέρδη τὰ σά.  
ἐπεὶ δίδαζον τοῦτο· πᾶς, ὅτ' εὐτύχει  
Τροία, πέριξ δὲ πύργος εἶχ' ἔτι πτόλιν, 1185  
ἔζη τε Πρίαμος, Ἑκτορός τ' ἦνθει δόρυ,  
τί δ' οὐ τότε, εἴπερ τῶδ' ἐβουλήθης χάριν  
θέσθαι, τρέφων τὸν παῖδα κὰν δόμοις ἔχων  
ἐκτειναῖς, ἢ ζῶντ' ἦλθες Ἀργείοις ἄγων;  
ἀλλ' ἡνίχ' ἡμεῖς οὐκέτ' ἤμεν ἐν φάει, 1190



καπνῷ δ' ἐσήμην' ἄστν πολεμίων ὕπο,  
 ξένον κατέκτας σὴν μολόντ' ἐφ' ἐστίαν.  
 πρὸς τοῖσδε νῦν ἄκουσον, ὡς Φανεῖ κακός.  
 χρῆν σ', εἴπερ ἦσθα τοῖς Ἀχαιοῖσιν φίλος,  
 τὸν χρυσὸν, ὃν Φῆς οὐ σὸν, ἀλλὰ τοῦδ', ἔχειν, 1195  
 δοῦναι φέροντα πενομένοισι τε καὶ χρόνον  
 πολὺν πατρώας γῆς ἀπεξενωμένοις·  
 σὺ δ' οὐδὲ νῦν πῶ σῆς ἀπαλλάξαι χερὸς  
 τολμᾶς, ἔχων δὲ καρτερεῖς ἐτ' ἐν δόμοις.  
 καὶ μὴν τρέφων μὲν, ὡς σε παῖδ' ἔχρην τρέφειν, 1200  
 σώσας τε τὸν ἐμὸν, εἴχες ἂν καλὸν κλέος·  
 ἐν τοῖς κακοῖς γὰρ οἱ ἄγαθοι σαφέστατοι  
 φίλοι· τὰ χρηστὰ δ' αὖθ' ἕκαστ' ἔχει φίλους.  
 εἰ δ' ἐσπᾶνίζες χρημάτων, ὃ δ' εὐτύχει,  
 θησαυρὸς ἂν σοι παῖς ὑπῆρχ' οὐμὸς μέγας· 1205  
 νῦν δ' οὐτ' ἐκείνον ἄνδρ' ἔχεις σαυτῷ φίλον,  
 χρυσοῦ τ' ὄνησις οἴχεται παῖδές τε σοί,  
 αὐτός τε πράσσεις ὧδε. σοὶ δ' ἐγὼ λέγω,  
 Ἀγάμεμνον, εἰ τῶδ' ἀρκέσεις, κακὸς Φανεῖ·  
 οὔτ' εὐσεβῇ γὰρ, οὔτε πιστὸν οἷς ἐχρῆν, 1210  
 οὐχ ὅσιον, οὐ δίκαιον εὖ δράσεις ξένον·  
 αὐτὸν δὲ χαίρειν τοῖς κακοῖς σὲ φήσομεν  
 τοιοῦτον ὄντα· δεσπότης δ' οὐ λοιδορῶ.

ΧΟ. Φεῦ, Φεῦ· βροτοῖσιν ὡς τὰ χρηστὰ πράγματα  
 χρηστῶν ἀφορμαὶς ἐνδίδωσ' αἰεὶ λόγων. 1215

ΑΓ. ἀχθεινὰ μὲν μοι τὰλλότρια κρίνειν κακά·  
 ὅμως δ' ἀνάγκη· καὶ γὰρ αἰσχύνην φέρει,  
 πρᾶγμ' ἐς χέρας λαβόντ' ἀπάσασθαι τόδε.  
 ἐμοὶ δ', ἴν' εἰδῆς, οὔτ' ἐμὴν δοκεῖς χάριν,  
 οὔτ' οὖν Ἀχαιῶν, ἄνδρ' ἀποκτεῖναι ξένον, 1220

ἀλλ' ὡς ἔχῃς τὸν χρυσὸν ἐν δόμοισι σοῖς.  
 λέγεις δὲ σαυτῷ πρόσφορ', ἐν κακοῖσιν ὦν.  
 τάχ' οὖν παρ' ὑμῖν ῥάδιον ξενοκτονεῖν  
 ἡμῖν δέ γ' αἰσχρὸν τοῖσιν Ἑλλήσιν τόδε.  
 πῶς οὖν σε κρίνας μὴ δικεῖν, φύγω φόγον;  
 οὐκ ἂν δυναίμην. ἀλλ' ἐπεὶ τὰ μὴ καλὰ  
 πράσσειν ἐτόλμας, τλήθῃ καὶ τὰ μὴ φίλα.

1225

ΠΟ. οἴμοι, γυναικὸς, ὡς εἰχ', ἡσπώμενος  
 δούλης, ὑφέξω τοῖς κακίοσιν δίκην.

ΑΓ. οὐκουν δικαίως, εἵπερ εἰργάσω κακὰ;

1230

ΠΟ. οἴμοι τέκνων τῶνδ' ὀμμάτων τ' ἐμῶν, τάλας!

ΕΚ. ἀλγείς· τί δ' ἡμᾶς; παιδὸς οὐκ ἀλγεῖν δοκεῖς;

ΠΟ. χαίρεις ὑβρίζουσ' εἰς ἐμ', ὦ πανούργε σύ.

ΕΚ. οὐ γάρ με χαίρειν χρή, σε τιμαυρουμένην;

ΠΟ. ἀλλ' οὐ τάχ', ἡνίκ' ἂν σε ποντία νοτῖς—

1235

ΕΚ. μῶν ναυστολήσῃ γῆς ὄρους Ἑλληνίδος;

ΠΟ. κρύψῃ μὲν οὖν πεσοῦσαν ἐκ καρχησίων.

ΕΚ. πρὸς τοῦ βιαίων τυγχάνουσάν ἀλμάτων;

ΠΟ. αὐτὴ πρὸς ἰστὸν ναὺς ἀμβήσει ποδῖ.

ΕΚ. ὑποπτέροις νάτοισιν, ἢ ποίῳ τρόπῳ;

1240

ΠΟ. κύων γενήσῃ πύρσ' ἔχουσα δέργματα.

ΕΚ. πῶς δ' οἶσθα μορφῆς τῆς ἐμῆς μετάστασιν;

ΠΟ. ὁ Θρηξὶ μάντις εἶπε Διόνυσος τάδε.

ΕΚ. σοὶ δ' οὐκ ἔχρησεν οὐδὲν, ὦν ἔχεις, κακῶν;

ΠΟ. οὐ γάρ ποτ' ἂν σύ μ' εἴλες ὧδε σὺν δόλῳ.

1245

ΕΚ. θανούσα δ', ἢ ζῶσ' ἐνθάδ' ἐκπλήσω βίον;

ΠΟ. θανούσα· τύμβῳ δ' ὄνομα σῶ κεκλήσεται—

ΕΚ. μορφῆς ἐπαδὼν ἥ τι τῆς ἐμῆς ἐρεῖς;

ΠΟ. κυνὸς ταλαίνης σῆμα, ναυτίλοις τέκμαρ.

ΕΚ. οὐδὲν μέλει μοι, σοῦ γέ μοι δόντος δίκην.

1250

ΠΟ. καὶ σὴν γ' ἀνάγκη παῖδα Κασάνδραν θανεῖν.

ΕΚ. ἀπέπτυσ' αὐτῷ ταῦτα σοὶ δίδωμ' ἔχειν.

ΠΟ. κτενεῖ νιν ἢ τοῦδ' ἄλοχος, οἰκουρὸς πικρά.

ΕΚ. μή πω μανείη Τυνδαρίς τοσόνδε παῖς.

ΠΟ. καὐτὸν σὲ τοῦτον, πέλεκυν ἐξάρας' ἄνω.

1255

ΑΓ. οὔτος σὺ, μαίνει, καὶ κακῶν ἐρᾶς τυχεῖν.

ΠΟ. κτεῖν', ὥς ἐν Ἄργει φόνια λουτρά σ' ἀναμένει.

ΑΓ. οὐχ ἔλξετ' αὐτὸν, δμῶες, ἐκποδὼν βία;

ΠΟ. ἀλγεῖς ἀκούων; ΑΓ. οὐκ ἐφέξετε στόμα;

ΠΟ. ἐγκλείετ' εἴρηται γάρ. ΑΓ. οὐχ ὅσον τάχος

1260

νήσων ἐρήμων αὐτὸν ἐκβαλεῖτέ ποι,

ἐπεῖπερ οὔτω καὶ λίαν θρασυστομεῖ;

Ἐκάβη, σὺ δ', ὦ τάλαινα, διπτύχους νεκροὺς

στείχουσα θάπτε· δεσποτῶν δ' ὑμᾶς χρεῶν

σκηναῖς πελάζειν, Τρῳάδες· καὶ γὰρ πνοᾶς

1265

πρὸς οἶκον ἤδη τάσδε πομπίμους ὁρᾷ.

εὔ δ' ἐς πάτραν πλεύσαιομεν, εὔ δὲ τὰν δόμοις

ἔχοντ' ἴδοιμεν, τῶνδ' ἀφειμένοι πόνων.

ΧΟ. ἴτε πρὸς λιμένας σκηνάς τε, φίλαι,

τῶν δεσποσύνων πειρασόμεναι

1270

μόχθων· στερρὰ γὰρ ἀνάγκα.





## ΥΠΟΘΕΣΙΣ ΟΡΕΣΤΟΥ.

ὈΡΕΣΤΗΣ, τὸν φόνον τοῦ πατρὸς μεταπορευόμενος, ἀνείλεν Αἰγίσθον καὶ Κλυταιμνήστραν· μητροκτονῆσαι δὲ τολμήσας, παραχρῆμα τὴν δίκην ἔδωκεν, ἔμμανής γενόμενος. Τυνδάρεῴ δὲ, τοῦ πατρὸς τῆς ἀνηρημένης, κατηγορήσαντος κατ' αὐτοῦ, ἔμελλον Ἀργεῖοι κοινὴν ψῆφον ἐκφέρεισθαι περὶ τοῦ, τί δεῖ παθεῖν τὸν ἀσεβήσαντα· κατὰ τύχην δὲ Μενέλαος ἐκ τῆς πλάνης ὑποστρέψας, νυκτὸς μὲν Ἑλένην εἰσαπέστειλε, μεθ' ἡμέραν δὲ αὐτὸς ἦλθε. καὶ παρακαλούμενος ὑπ' Ὀρέστου βοηθῆσαι αὐτῷ, ἀντιλέγοντα Τυνδάρεων μᾶλλον ἠυλαβήθη· λεχθέντων δὲ λόγων ἐν τοῖς ὄχλοις, ἐπηνέχθη τὸ πλῆθος ἀποκτείνειν Ὀρέστην. \* \* \* συνὼν δὲ τούτοις ὁ Πυλάδης, ὁ φίλος αὐτοῦ, συνεβούλευσε πρῶτον Μενελάου τιμωρίαν λαβεῖν, Ἑλένην ἀποκτείναντας. αὐτοὶ μὲν οὖν ἐπὶ τούτοις ἐλθόντες διεψεύσθησαν τῆς ἐλπίδος, θεῶν τὴν Ἑλένην ἀρπασάντων· Ἥλέκτρα δὲ Ἑρμιόνην ἐπιφανεῖσαν ἔδωκεν εἰς χεῖρας αὐτοῖς· οἱ δὲ ταύτην φονεύειν ἔμελλον· ἐπιφανεῖς δὲ Μενέλαος, καὶ βλέπων ἑαυτὸν ἅμα γυναικὸς καὶ τέκνου στερούμενον ὑπ' αὐτῶν, ἐπεβάλετο τὰ βασίλεια πορθεῖν· οἱ δὲ φθάσαντες, ὑφάψειν ἠπέιλησαν. ἐπιφανεῖς δὲ Ἀπόλλων Ἑλένην μὲν ἔφησεν εἰς θεοὺς διακομίζειν, Ὀρέστη δὲ Ἑρμιόνην ἐπέταξε λαβεῖν, Πυλάδην δὲ Ἥλέκτραν συνοικίσαι, καθαρθέντι δὲ τοῦ φόνου, Ἀργούς ἄρχειν.

Ἡ μὲν σκηνὴ τοῦ δράματος ὑπόκειται ἐν Ἀργεῖ· ὁ δὲ χορὸς συνέστηκεν ἐκ γυναικῶν Ἀργείων, ἡλικιωτίδων Ἥλέκτρας, αἱ καὶ παραγίνονται, ὑπὲρ τῆς τοῦ Ὀρέστου πυνθανόμεναι συμφορᾶς. προλογίζει δὲ Ἥλέκτρα· τὸ δὲ δράμα κωμικωτέραν ἔχει

τὴν καταστροφὴν· ἡ δὲ διασκευὴ τοῦ δράματός ἐστι τοιαύτη· πρὸς τὰ τοῦ Ἀγαμέμνονος βασιλεία ὑπόκειται Ὀρέστης κάμνων, καὶ κείμενος ὑπὸ μανίας ἐπὶ κλινιδίου, ᾧ προσκαθεῖται πρὸς τοῖς ποσὶν Ἥλέκτρα. διαπορεῖται δὲ, τί δήποτε οὐ πρὸς τῇ κεφαλῇ καθεῖζεται· οὕτω δὲ μᾶλλον ἐδόκει τὸν ἀδελφὸν τημελεῖν, πλησισαίτερον προσκαθεζομένη. ἔοικεν οὖν διὰ τὸν χορὸν ὁ ποιητὴς διασκευάσαι· διηγέθη γὰρ ἂν ὁ Ὀρέστης, ἄρτι καὶ μόγις καταδραθεῖς, πλησισαίτερον αὐτῷ τῶν κατὰ τὸν χορὸν γυναικῶν παρισταμένων. ἔστι δὲ ὑπονοῆσαι τοῦτο ἐξ ὧν φησὶν Ἥλέκτρα τῷ χορῷ· Σίγα, σίγα, λεπτὸν ἵχνος ἀρβύλης· πιθανὸν οὖν ταύτην εἶναι τὴν πρόφασιν τῆς τοιαύτης διαθέσεως. τὸ δράμα τῶν ἐπὶ σκηνῆς εὐδοκιμούντων· χερίστον δὲ τοῖς ἥθεσι. πλὴν γὰρ Πυλάδου, πάντες Φαῦλοι ἦσαν.

ALIUD ARGUMENTUM E COD.  
GUELPHERBYTANO.

ἽΟΤΙ κατὰ τῶν Τρώων ἡ Ἑλλὰς ὥρμησεν, Ἀγαμέμνων στρα-  
τηγὸς ἡρέθη παντὸς τοῦ στόλου, ἅτε τῶν ἄλλων προέχειν δοκῶν  
ἀρχῆς τε μεγέθει καὶ πλήθει νεῶν· ἑκατὸν γὰρ ναῦς εἰς τὴν  
τοῦ στόλου συντέλειαν εἰσέφερε. καὶ ὃς μέλλων ἀνάγεσθαι  
καταλείπει τῶν οἴκοι πραγμάτων αὐτοῦ ἐπιμελητὴν καὶ προ-  
στάτην Αἴγισθον. ἐπεὶ δὲ πολὺς ἦν ὁ χρόνος καὶ Ἀγαμέμνων  
οὐκ ἔτ' ἐπανάη, οἷα δὴ πολλὰ γίνεται, συνῆλθεν ἀθέσμως Αἴ-  
γισθος Κλυταιμνήστρᾳ, τῇ τοῦ Ἀγαμέμνονος γυναικί. μαθόν-  
τες δὲ Κλυταιμνήστρα καὶ Αἴγισθος τὴν τέ Τροίαν ἀλοῦσαν  
καὶ Ἀγαμέμνονα μετὰ τῶν ἄλλων οἴκαδε πλέοντα, βουλεύον-  
ται τοῦτον τῆς οἰκίας ἐπειλημμένον ἀποκτενεῖν, ἵνα μὴ τούτῳ,  
γνωσθέντος τοῦ σφῶν πονηρέυματος, αὐτοὶ παραδοθεῖεν θανάτῳ·  
ὃ δὴ καὶ ἤνυσαν. καὶ ἐπανελθόντα τὸν Ἀγαμέμνονα ἀποκτείν-  
ουσι· χιτῶνα γὰρ μὴ διεξόδους κεφαλῆς καὶ χειρῶν ἔχοντα  
μετὰ τὸ λουτρὸν ἐνδιδύσκουσι καὶ ἐν τῷ πελέκει τοῦτον φονεύ-  
ουσι. μετὰξὺ γοῦν τοῦ Ἀγαμέμνονος φόνου Ἡλέκτρα τὸν  
ἀδελφὸν Ὀρέστην, ἵνα μὴ καὶ οὗτος ἀναیرهῖται, κλέψασα καὶ  
τινὶ δοῦσα παιδαγωγῶ εἰς Φωκίδα παρὰ Στρόφιον πέμπει,  
φίλον καὶ συγγενὴ τοῦ πατρὸς αὐτῆς τυγχάνοντα. Ὀρέστης  
δὲ εἰς ἄνδρας ἦκαν, παραλαβὼν Πυλάδην τὸν παῖδα Στροφίου,  
ἐφ' ᾧ μετ' αὐτοῦ Αἴγισθον καὶ Κλυταιμνήστραν τιμωρήσαιο,  
καταλαμβάνει λάθρα τὸ Ἄργος. καὶ χρησμὸν παρὰ τοῦ Πυ-  
θίου δεξάμενος τοῦτο ποιεῖν, πρῶτον μὲν ἔρχεται πρὸς τὸν τοῦ  
πατρὸς τάφον καὶ θύει, εἵτά τι μηχανᾶται τοιόνδε· τὸν γὰρ  
παιδαγωγόν, ᾧ παρὰ τῆς Ἡλέκτρας πάλοι πιστευθεὶς ἦκεν,

ὡς ἔφημεν, εἰς τὴν Φωκίδα, τοῦτον προπέμπει εἰς Αἴγισθον καὶ Κλυταιμνήστραν λέγοντα, ὡς Ὀρέστης ἐν Πυθικοῖς ἄθλοις ἀνῆρέθη καὶ ὧν ἄνδρες τὰ τούτου ὅσῃ ἐν κιβωτίῳ κομίζουσιν, ἵνα πατράων γαῖν τάφων τύχη. ὑπαχθέντες δὲ τῇ τοιαύτῃ ἀπάτῃ Κλυταιμνήστρα καὶ Αἴγισθος, ἵνα μὴ μακρολογῶ, ἀναιροῦνται ὑπὸ Ὀρέστου καὶ Πυλάδου, πρώτη μὲν Κλυταιμνήστρα, ὕστερος δὲ Αἴγισθος. μητροκτονήσας τοίνυν Ὀρέστης Ἐρινύσι παραχρῆμα τὴν δίκην ἔδωκε μανείας. Μενέλαος δὲ ἐκ Τροίας ἐλθὼν—ὕστερος γὰρ Ἀγαμέμνονος ἐπανῆκε—καὶ τῷ Ναυπλίῳ λιμένι προσσχὼν, νυκτὸς μὲν Ἑλένην εἰσπέμπει πρὸς Μυκῆνας, μεθ' ἡμέραν δὲ αὐτὸς εἰσῆει, καὶ τὸν Ὀρέστην μεμνηνότες εὐρὼν, παρακαλεῖται μὲν ὑπὸ Ὀρέστου καὶ Ἥλεκτρας σῶσαι αὐτούς. ὁ γὰρ τῆς Κλυταιμνήστρας πατὴρ Τυνδάρεως πάντας Ἀργείους κατ' αὐτῶν ἐκίνησεν, ἵνα τούτους ὡς μητροκτόνους ἀνέλοιεν. ὡς δὲ τὸν Τυνδάρεω ἀντιλέγοντα εὔρε, καὶ ἅμα καὶ αὐτὸς ὑπολογιζόμενος, ὡς, εἰ Ὀρέστης ἀναιρεθῇ, βασιλεὺς αὐτὸς ἔσται τοῦ Ἀργεῖος, οὐκ ἤθελεν Ὀρέστην τε καὶ τῇ ἀδελφῇ συμμαχεῖν, ἀλλὰ τὸ τῶν Ἀργείων πλῆθος ἔλεγεν εὐλαβεῖσθαι. πρῶτον μὲν οὖν Ὀρέστης καὶ Τυνδάρεως διελέχθησαν πρὸς ἀλλήλους, ὁ μὲν ὡς οὐ δικαίως ἀνείλετο Κλυταιμνήστραν δεικνὺς, Ὀρέστης δὲ, ὡς καὶ μάλα δικαίως, εἰ καὶ μυριάκις αὐτὴν ἔδει τεθνάναι. Ἐπειτα ἐκκλησίας ἐν ἀκροπόλει Μυκηναίων γενομένης καὶ συνιόντων τῶν προὔχόντων ἐν Ἀργεῖ, Ὀρέστης ὑπὸ Πυλάδου Φοράδην ἐκεῖσε κομίζεται. λόγων δὲ πολλῶν γινομένων, καὶ τῶν μὲν βοηθούντων Ὀρέστην, τῶν δὲ ἐναντιουμένων, τέλος ἐνίκησαν οἱ κακοί. καὶ κατακρίνεται Ὀρέστης αὐτὸς τε καὶ ἡ ἀδελφὴ λίθοις βληθέντες ἀποθανεῖν. Ὀρέστης δὲ ἐπηγγείλατο πρὸς τὸ πλῆθος, αὐτοχειρίᾳ ἑαυτὸν καὶ τὴν ἀδελφὴν ἀποσφάζαι. καὶ ὁ φίλος Πυλάδης καὶ παρα τὴν συμφορὰν φίλος ἔμεινε καὶ κοινωνεῖν αὐτῷ τῆς



τελευτῆς ἡξίωσε προθυμότατα. ἐπεὶ δὲ σφίσι τοῦτο παθεῖν προὔκειτο, συμβουλεύει Πυλάδης, Μενέλεω πρῶτον τιμωρίαν λαβεῖν, λέγων, ὥς οὐ δεῖ τοῦτον τρυφαῖν ἡμῶν ἀπιόντων. ὅθεν εἰσελθόντες εἰσὼ τῶν βασιλείων Ἑλένης δῆθεν δεησόμενοι, ἵνα μὴ περιίδῃ σφᾶς ὀλλυμένους, ἀλλὰ χεῖρα ὀρέξῃ καὶ Μενέλεων καὶ ἄκοντα πρὸς σωτηρίαν κινήσῃ, ἐπεὶ ταύτην φονεύειν ἐμελλον, ταύτης μὲν ἡμαρτον, ὑπὸ Ἀπόλλωνος ἀρπασθείσης κελεύσει Διὸς, Ἑρμιόνην δὲ συλλαμβάνουσιν, ἐκ ταῦ τῆς Κλυταιμνήστρας τάφου ἐπανήκουσαν· πρῶν γὰρ αὐτὴν Ἑλένη πεπόμεναι, τῇ ἀδελφῇ θύσουσαν. λαβόντες δὲ Ἑρμιόνην καὶ ἐνδοθεν τὰς τῶν βασιλείων ἀσφαλίσαντες πύλας, ἀνῆλθον ἐν μετεώρῳ τῶν βασιλείων, ἔχοντες τὴν Ἑρμιόνην καὶ ξίφος πρὸς τῇ δερὶ αὐτῆς, καὶ μέλλοντες μετὰ τὴν ταύτης διαχείρισιν, ἂν μὴ σφᾶς Μενέλεως σώσῃ, καὶ τοὺς δόμους ὑφάψειν πυρί. Μενέλεως μὲν ὑπὸ τούτων Ἑλένην τεθνάναι μαθὼν, ἵνα καὶ σώσῃ τὴν παῖδα ἐλθὼν, ἤρξατο πορθεῖν τὰ βασίλεια, ἐπιφανεῖς δὲ Ἀπόλλων, διήλλαξε τούτους, Ἑλένην μὲν εἰς οὐρανὸς φήσας διακομίσαι, Μενέλεων δὲ ἑτέραν λαβεῖν κελεύσας γυναῖκα, Ὁρέστη δὲ Ἑρμιόνην συνάψαι μετὰ τὴν τοῦ Φόνου κάθαρσιν· ἥς Ἀθήνησιν ἔτυχε, μετὰ Ἐριννύων εἰς Ἀρεῖον πάγον κριθεῖς, ὅτε καὶ καταδικασθῆναι μέλλοντα ὑπὸ πάντων θεῶν Ἀθηνᾶ ψῆφον βαλοῦσα νικῆσαι τοῦτον ἐποίησε. καὶ οὕτως Ὁρέστης ὕστερον Ἑρμιόνην γυναῖκα λαμβάνει κατὰ τὸ τοῦ Ἀπόλλωνος θέσπισμα, καὶ Ἄργους κρατεῖ, Πυλάδῃ δὲ Ἥλεκτραν δίδωσι, τὴν καὶ πρότερον ὑπ' αὐτοῦ κατεγγυηθεῖσαν τούτῳ. Ἰστέον δὲ, ὅτι πᾶσα τραγωδία σύμφωνον ἔχει καὶ τὸ τέλος· ἐκ λύπης γὰρ ἄρχεται καὶ εἰς λύπην τελευτᾷ· τὸ παρὸν δὲ δράμα ἔστιν ἐκ τραγικοῦ κωμικόν· λήγει γὰρ εἰς τὰς παρ' Ἀπόλλωνος διαλλαγὰς ἐκ συμφορῶν εἰς εὐθυμίαν κατηντηκός· ἡ δὲ κωμωδία γέλωσι καὶ εὐφροσύναις ἐνύφονται.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΗΛΕΚΤΡΑ.

ΕΛΕΝΗ.

ΕΡΜΙΟΝΗ.

ΧΟΡΟΣ.

ΟΡΕΣΤΗΣ.

ΜΕΝΕΛΑΟΣ.

ΤΥΝΔΑΡΕΩΣ.

ΠΤΑΛΑΔΗΣ.

ΑΓΓΕΛΟΣ.

ΦΡΥΞ.

ΑΠΟΛΛΩΝ.

## ΕΥΡΙΠΙΔΟΥ ΟΡΕΣΤΗΣ.

### ΗΛΕΚΤΡΑ.

ΟΥΚ ἔστιν οὐδὲν δεινὸν ὧδ' εἰπεῖν ἔπος,  
οὐδὲ πάθος, οὐδὲ συμφορὰ θεήλατος,  
ἧς οὐκ ἂν ἄραϊτ' ἄχθος ἀνθρώπου φύσις.  
ὁ γὰρ μακάριος, — κοῦκ ὀνειδίζω τύχας, —  
Διὸς πεφυκώς, ὡς λέγουσι, Τάνταλος, 5  
κορυφῆς ὑπερτέλλοντα δειμαίνων πέτρον,  
ἀέρι ποτᾶται, καὶ τίνει ταύτην δίκην,  
ὡς μὲν λέγουσιν, ὅτι θεοῖς ἄνθρωπος ὦν  
κοινῆς τραπέζης ἀξίωμ' ἔχων ἴσον,  
ἀκόλαστον ἔσχε γλῶσσαν, αἰσχίστην νόσον. 10  
οὗτος φυτεύει Πέλοπα· τοῦ δ' Ἀτρεὺς ἔφυ,  
ὃ στέμματα ζήνασ' ἐπέκλωσεν θεὰ  
ἔριν, Θυέστη πόλεμον ὄντι συγγόνῳ  
θέσθαι. τί τάρρητ' ἀναμετρήσασθαι με δεῖ;  
ἔδαισε δ' οὖν νιν τέκν' ἀποκτείνας Ἀτρεὺς· 15  
Ἀτρεὺς δέ, — τὰς γὰρ ἐν μέσῳ σιγᾷ τύχας, —  
ὁ κλεινός, εἰ δὴ κλεινός, Ἀγαμέμνων ἔφυ  
Μενελέως τε Κρήσσης μητρὸς Ἀερόπης ἄπο.  
γαμεῖ δ' ὁ μὲν δὴ τὴν θεοῖς στυγουμενὴν  
Μενέλαος Ἑλένην, ὁ δὲ Κλυταιμνήστρας λέχος 20

ἐπίσημον εἰς Ἑλληνας Ἀγαμέμνων ἀναξ·  
 ᾧ παρθένοι μὲν τρεῖς ἔφυμεν ἐκ μίᾱς,  
 Χρυσόθεμις Ἰφιγένειά τ' Ἡλέκτρα τ' ἐγὼ,  
 ἄρσην τ' Ὀρέστης, μητρὸς ἀνοσιωτάτης,  
 ἣ πόσιν ἀπείρω περιβαλοῦσ' ὑφάσματι  
 ἐκτείνειν· ὧν δ' ἑκάτι, παρθένω λέγειν  
 οὐ καλόν· ἐῷ τοῦτ' ἀσαφὲς ἐν κοινῷ σκοπεῖν.  
 Φοίβου δ' ἀδικίαν μὲν τί δέῃ κατηγορεῖν;  
 πείθει δ' Ὀρέστην μητέρ', ἥ σφ' ἐγείνατο,  
 κτεῖναι, πρὸς οὐχ ἅπαντας εὐκλείαν φέρον.  
 ὅμως δ' ἀπέκτειν', οὐκ ἀπειθήσας θεῶ·  
 καγὰ μετέσχον, οἷα δὴ γυνή, Φόνου,  
 Πυλάδης θ', ὃς ἡμῖν ζυγκατείργασται τάδε.  
 ἐντεῦθεν ἀγρία ζυντακεῖς νόσῳ νοσεῖ  
 τλήμων Ὀρέστης· ὁ δὲ πεσὼν ἐν δαμνίοις  
 κεῖται, τὸ μητρὸς δ' αἷμά νιν τροχηλατεῖ  
 μανίαισιν· ὀνομάζειν γὰρ αἰδοῦμαι θεᾶς  
 Εὐμενίδας, αἱ τόνδ' ἐξαμιλλῶνται Φόβω.  
 ἔκτον δὲ δὴ τόδ' ἡμαρ, ἐξότου σφαγαῖς  
 θανοῦσα μήτηρ πυρὶ καθήγνισται δέμας·  
 ὧν οὔτε σῖτα διὰ δέρης ἐδέξατο,  
 οὐ λούτρ' ἔδωκε χρωτί· χλανιδίων δ' ἔσω  
 κρυφθεῖς, ὅταν μὲν σῶμα κουφισθῇ νόσου,  
 ἔμφρων δακρύει, ποτὲ δὲ δαμνίων ἄπο  
 πηδᾶ δρομαῖος, πῶλος ὥς ἀπὸ ζυγοῦ.  
 ἔδοξε δ' Ἀργεὶ τῷδε, μῆθ' ἡμᾶς στέγαις,  
 μὴ πυρὶ δέχεσθαι, μήτε προσφωνεῖν τινὰ  
 μητροκτονοῦντας· κυρία δ' ἡδ' ἡμέρα,  
 ἐν ᾗ διοίσει Ψῆφον Ἀργείων πόλις,  
 εἰ χρὴ θανεῖν νῶ λευσίμῳ πετρώματι,

25

30

35

40

45

50



ἢ Φάσγανον θήξαντ' ἐπ' αὐχένος βαλεῖν.  
 ἐλπίδα δὲ δὴ τιν' ἔχομεν, ὥστε μὴ θανεῖν·  
 ἥκει γὰρ ἐς γῆν Μενέλεως Τροίας ἄπο,  
 λιμένα δὲ Ναυπλίου ἐκπληρῶν πλάτῃ  
 ἀκταῖσιν ὀρμεῖ, δαρὸν ἐκ Τροίας χρόνον 55

ἄλαιοι πλαγχθεῖς· τὴν δὲ δὴ πολύστονον  
 Ἑλένην, φυλάζας νύκτα, μή τις εἰσίδῶν  
 μεθ' ἡμέραν στείχουσιν, ὧν ὑπ' Ἰλίου  
 παῖδες τεθνῶσιν, ἐς πέτρων ἔλθῃ βοῶντας,  
 προὔπεμψεν ἐς δῶμ' ἡμέτερον· ἔστιν δ' ἔσω 60  
 κλαίουσ' ἀδελφὴν ζυμφοράς τε δωμάτων.

ἔχει δὲ δὴ τιν' ἀλγέων παραψυχὴν·  
 ἦν γὰρ κατ' οἴκους ἔλιφ', ὅτ' ἐς Τροίαν ἔπλει,  
 παρθένον ἐμῇ τε μητρὶ παρέδωκεν τρέφειν  
 Μενέλαος, ἀγαγὼν Ἑρμιόνην Σπάρτης ἄπο, 65  
 ταύτῃ γέγνηθε καπιλήθεται κακῶν.

βλέπω δὲ πᾶσαν εἰς ὁδόν, πότ' ὄψομαι  
 Μενέλαον ἥκονθ'· ὡς τὰ γ' ἄλλ' ἐπ' ἀσθενοῦς  
 ῥώμης ὀχούμεθ', ἦν τι μὴ κείνου πάρα  
 σωθῶμεν. ἄπορον χρῆμα δυστυχῶν δόμος. 70

ΕΛ. ὦ παῖ Κλυταιμνήστρας τε καγαμέμνονος,  
 παρθένε μακρὸν δὴ μῆκος, Ἥλέκτρα, χρόνου,  
 πῶς, ὦ τάλαινα, σύ τε κασίγνητός τε σὸς  
 τλήμων Ὀρέστης, μητρὸς ὅδε φονεὺς ἔφυ;  
 προσφθέγμασιν γὰρ οὐ μιαίνομαι σέθεν, 75  
 ἐς Φοῖβον ἀναφέρουσα τὴν ἀμαρτίαν.

καίτοι στένω γε τὸν Κλυταιμνήστρας μόρον,  
 ἐμῆς ἀδελφῆς, ἦν, ἐπεὶ πρὸς Ἴλιον  
 ἔπλευσ', ὅπως ἔπλευσα, θεομανεῖ πότμῳ,  
 οὐκ εἶδον, ἀπολειφθεῖσα δ' αἰάζω τύχας. 80

- ΗΛ. Ἐλένη, τί σοι λέγοιμ' ἂν, ἃ γε παροῦσ' ὄραϊς,  
 ἐν ζυμφοραῖσι τὸν Ἀγαμέμνονος γόνον;  
 ἐγὼ μὲν αὔπνος, πάρεδρος ἀθλίῳ νεκρῷ,—  
 νεκρὸς γὰρ οὗτος οὐνεκα σμικρᾶς πνῶης,—  
 θάσσω· τὰ τούτου δ' οὐκ ὀνειδίζω κακά· 85  
 σὺ δ' ἡ μακαρία μακάριός θ' ὁ σὸς πόσις  
 ἦκετον ἐφ' ἡμᾶς ἀθλίως πεπραγότας.
- ΕΛ. πόσον χρόνον δὲ δαμνίοις πέπτωχ' ὄδε;  
 ΗΛ. ἐξ οὔπερ αἶμα γενέθλιον κατήνυσεν.  
 ΕΛ. ὦ μέλεος, ἡ τεκοῦσά θ', ὥς διώλετο. 90  
 ΗΛ. οὕτως ἔχει τάδ', ὥστ' ἀπείρηκ' ἐν κακοῖς.  
 ΕΛ. πρὸς θεῶν, πίθοι' ἂν δῆτά μοι τι, παρθένε;  
 ΗΛ. ὥς ἄσυχολός γε συγγόνου προσεδρία.  
 ΕΛ. βούλει τάφον μοι πρὸς κασιγνήτης μολεῖν;  
 ΗΛ. μητρὸς κελεύεις τῆς ἐμῆς; τίνος χάριν; 95  
 ΕΛ. κόμης ἀπαρχὰς καὶ χοᾶς φέρουσ' ἐμάς.  
 ΗΛ. σοὶ δ' οὐχὶ θεμιτὸν πρὸς φίλων στείχειν τάφον;  
 ΕΛ. δεῖξαι γὰρ Ἀργείοισι σῶμ' αἰσχύνομαι.  
 ΗΛ. ὁφέ γε φρονεῖς εὔ, τότε λιποῦσ' αἰσχυρῶς δόμους.  
 ΕΛ. ὀρθῶς ἔλεξας, οὐ φίλως δέ μοι λέγεις. 100  
 ΗΛ. αἰδῶς δὲ δὴ τίς σ' ἐς Μυκηναίους ἔχει;  
 ΕΛ. δέδοικα πατέρας τῶν ὑπ' Ἰλίῳ νεκρῶν.  
 ΗΛ. δεινὸν γάρ· Ἄργει τ' ἀναβοᾷ διὰ στόμα.  
 ΕΛ. σύ νυν χάριν μοι, τὸν φόβον λύσασα, δός.  
 ΗΛ. οὐκ ἂν δυναίμην μητρὸς ἐσβλέψαι τάφον. 105  
 ΕΛ. αἰσχρὸν γε μέντοι προσπόλους φέρειν τάδε.  
 ΗΛ. τί δ' οὐχὶ θυγατρὸς Ἑρμιόνης πέμπεις δέμας;  
 ΕΛ. ἐς ὄχλον ἔρπειν παρθένοισιν οὐ καλόν.  
 ΗΛ. καὶ μὴν τίνος γ' ἂν τῇ τεθνηκυῖα τροφάς.  
 ΕΛ. καλῶς ἔλεξας, πείθομαί τέ σοι, κόρη, 110

[καὶ πέμφομαί γε θυγατέρ· εὖ γάρ τοι λέγεις.]  
 ὦ τέκνον, ἔξελθ', Ἑρμιόνη, δόμων πάρος,  
 καὶ λαβέ χοᾶς τάσδ' ἐν χεροῖν κόμας τ' ἐμάς·  
 ἐλθοῦσα δ' ἀμφὶ τὸν Κλυταιμνήστρας τάφον  
 μελίκρατ' ἄφες γάλακτος οἰνωπὸν τ' ἄχνην, 115  
 καὶ σταῖσά γ' ἐπ' ἄκρου χώματος λέξον τάδε·  
 Ἑλένη σ' ἀδελφῇ ταῖσδε δαρεῖται χοαῖς,  
 φόβῳ προσελθεῖν μνήμα σὸν, ταρβοῦσά τε  
 Ἀργεῖον ὄχλον. εὐμενῇ δ' ἀναγέ νιν  
 ἐμοί τε καὶ σοὶ καὶ πόσει γνώμην ἔχειν 120  
 τοῖν τ' ἀθλίῳιν τοῖνδ', οὓς ἀπώλεσεν θεός.  
 ἀ δ' εἰς ἀδελφὴν καιρὸς ἐκπονεῖν ἐμέ,  
 ἅπανθ' ὑπισχνοῦ νερτέρων δαρήματα.  
 ἴθ', ὦ τέκνον, μοι σπένδε, καὶ χοᾶς τάφῳ  
 δαῦς ὡς τάχιστα τῆς πάλιν μέμνησ' ὁδοῦ. 125

ΗΛ. ὦ φύσις, ἐν ἀνθρώποισιν ὡς μέγ' εἶ κακὸν,  
 σωτήριόν τε τοῖς καλῶς κεκτημένοις.  
 ἴδετε παρ' ἄκρας ὡς ἀπέθριψεν τρίχας,  
 σώζουσα κάλλος· ἔστι δ' ἡ πάλαι γυνή.  
 θεοὶ σε μισήσειαν, ὥς μ' ἀπώλεσας, 130  
 καὶ τόνδε πᾶσάν θ' Ἑλλάδ'.—ὦ τάλαιν' ἐγώ!  
 αἰδ' αὖ πάρεισι τοῖς ἐμοῖς θρηνήμασι  
 φίλαι ξυνωδοί· τάχα μεταστήσουσ' ὕπνου  
 τόνδ' ἡσυχάζοντ', ὅμμα δ' ἐκτήξουσ' ἐμὸν  
 δακρύοις, ἀδελφὸν ὅταν ὁρῶ μεμνηνότα. 135  
 ὦ φίλταται γυναῖκες, ἡσύχω ποδὶ  
 χωρεῖτε, μὴ φοβεῖτε, μηδ' ἔστω κτύπος.  
 Φιλία γὰρ ἡ σὴ πρευμενὴς μὲν, ἀλλ' ἐμοὶ  
 τόνδ' ἐξεγεῖραι ξυμφορὰ γενήσεται.

ΧΟ. Σῖγα, σῖγα, λεπτὸν ἵχνος ἀρβύλης (στρ. α.) 140

τίθετε, μὴ ψοφεῖτε, μὴδ' ἔστω κτύπος.

ΗΛ. ἀποπρὸ βᾶτ' ἐκεῖσ', ἀποπρό μοι κοίτας.

ΧΟ. ἰδού, πείθομαι.

ΗΛ. ᾧ ᾧ σύριγγος ὅπως πνοᾷ

λεπτοῦ δόνακος, ᾧ φίλα, φώνει μοι.

145

ΧΟ. ἰδ', ἀτρεμαίαν ὡς ὑπόροφον φέρω

βοάν. ΗΛ. ναὶ οὕτω.

κάταγε, κάταγε, πρόσθ' ἀτρέμας, ἀτρέμας ἴθι·

λόγον ἀπόδος, ἐφ' ὃ τι χρέος ἐμόλετέ ποτε.

χρόνια γὰρ πεσὼν ὅδ' εὐνάζεται.

150

ΧΟ. πᾶς ἔχει; λόγου μετάδος, ᾧ φίλα.

(ἀντ. α'.)

ΗΛ. τίνα τύχαν εἶπα; τίνα δὲ συμφοράν;

ἔτι μὲν ἐμπνέει, βραχὺ δ' ἀναστένει.

ΧΟ. τί φῆς; ᾧ τάλας.

ΗΛ. ὀλεῖς, εἰ βλέφαρα κινήσεις

155

ὑπνου γλυκυτάταν φερομένην χαράν.

ΧΟ. μέλεος ἐχθίστων θεόθεν ἐργμάτων!

τάλας, φεῦ μόχθων!

ΗΛ. ἄδικος ἄδικα τότ' ἄρ' ἔλακεν ἔλακεν, ἀπό-

φονον ὅτ' ἐπὶ τρίποδι Θέμιδος ἄρ' ἐδίκασε

160

φόνον ὃ Λοξίας ἐμᾶς ματέρος.

ΧΟ. ὀρᾶς; ἐν πέπλοισι κινεῖ δέμας.

(στρ. β'.)

ΗΛ. σὺ γάρ νιν, ᾧ τάλαινα,

θωύξας' ἔβαλες ἐξ ὑπνου.

ΧΟ. εὐδεῖν μὲν οὖν ἔδοξα.

165

ΗΛ. οὐκ ἀφ' ἡμῶν; οὐκ ἀπ' οἴκων

πάλιν ἀνὰ πόδα σὸν εἰλίσσεις,

μεθεμένα κτύπου;

ΧΟ. ὑπνώσσει. ΗΛ. λέγεις εὔ.

ΧΟ. Πότνια, πότνια νύξ,

(στρ. γ'.) 170



ὑπνοδότειρα τῶν πολυπόνων βροτῶν,  
ἐρεβόθεν ἴθι, μόλε, μόλε κατάπτερος  
τὸν Ἀγαμεμνόνιον ἐπὶ δόμον.

ὑπὸ γὰρ ἀλγέων ὑπὸ τε συμφορᾶς  
διοιχόμεθ', οἰχόμεθα.

175

ΗΛ. κτύπον ἡγάγετ'. οὐχὶ σῖγα  
σῖγα φυλασσομένα  
στόματος ἀνακέλαδον ἀπὸ λέχεος ἢ-  
συχον ὕπνου χαρὰν παρέξεις, Φίλα;

ΧΟ. θρήει, τίς κακῶν τελευτὰ μένει; (ἀντ. β'.) 180

ΗΛ. θανεῖν· τί δ' ἄλλο γ' εἶπω;  
οὐδὲν γὰρ πόθον ἔχει βορᾶς.

ΧΟ. πρόδηλος ἄρ' ὁ πότμος.

ΗΛ. ἐξέθυσ' ὁ Φοῖβος ἡμᾶς  
μέλεον ἀπόφονον αἶμα δούς  
πατροφόνου ματρός.

185

ΧΟ. δίκαι μὲν, καλῶς δ' οὔ.

ΗΛ. Ἐκάνες, ἔθανες, ᾧ (ἀντ. γ'.)

τεκομένα με μᾶτερ, ἀπὸ δ' ὤλεσας  
πατέρα τέκνα τε τάδε σέθεν ἀφ' αἵματος·  
ὀλόμεθ' ἰσονέκυες, ὀλόμεθα.

190

σύ τε γὰρ ἐν νεκροῖς, τό τ' ἐμὸν οἴχεται

βίου τὸ πλεόν μέρος ἐν

στοναχαῖσιν τε καὶ γόοισιν

δάκρυσιν τε ἐννυχίοις·

195

ἄγαμος, ἐπιδ', ἄτεκνος ἄτε βίοτον ἂ  
μέλεος εἰς τὸν αἰὲν ἔλκω χρόνον.

ΧΟ. ὄρα παρούσα, παρθέν' Ἠλέκτρα, πέλας,  
μὴ κατθανῶν σε σύγγονος λέλθῃ ὅδε·  
οὐ γάρ μ' ἀρέσκει τῷ λίαν παρειμένῳ.

200

- ΟΡ. ᾧ φίλον ὕπνου θέλγητρον, ἐπίκουρον νόσου,  
ὡς ἡδύ μοι προσήλθες, ἐν δέοντί τε!  
ᾧ πότνια λήθη τῶν κακῶν, ὡς εἴ σοφῇ,  
καὶ τοῖσι δυστυχοῦσιν εὐκταία θεός!  
πόθεν πότ' ἦλθον δεῦρο; πῶς δ' ἀφικόμην; 205  
ἀμνημονῶ γάρ, τῶν πρὶν ἀπολειφθεῖς φρενῶν.
- ΗΛ. ᾧ φίλταθ', ὡς μ' εὐφράνας εἰς ὕπνον πεσάν!  
βούλει θίγω σου κἀνακουφίσω δέμας;
- ΟΡ. λαβοῦ, λαβοῦ δῆτ', ἐκ δ' ὁμορξον ἀθλίου  
στόματος ἀφράδῃ πέλανον ὁμμάτων τ' ἐμῶν. 210
- ΗΛ. ἰδοὺ τὸ δούλευμ' ἡδύ, κοῦκ ἀναίνομαι  
ἀδελφ' ἀδελφῇ χειρὶ θεραπεύειν μέλη.
- ΟΡ. ὑπόβαλε πλευροῖς πλευρὰ, κ' αὐχμῶδῃ κόμην  
ἄφελε προσώπου· λεπτὰ γὰρ λεύσσω κόραις.
- ΗΛ. ᾧ βοστρύχων πινῶδες ἄθλιον κάρα,  
ὡς ἡγρίωσαι διὰ μακρᾶς ἀλουσίας. 215
- ΟΡ. κλινόν μ' ἐς εὐνὴν αὖθις· ὅταν μ' ἀνῇ νόσος  
μανίας, ἀναρθρός εἰμι, κἀσθενῶ μέλη.
- ΗΛ. ἰδοὺ, φίλον τοι τῷ νοσοῦντι δέμνιον,  
ἀνιᾶρόν ὃν τὸ κτῆμ', ἀναγκαῖον δ' ὅμως. 220
- ΟΡ. αὖθις μ' ἐς ὀρθὸν στήσον, ἀνακύκλει δέμας·  
δυσάρεστον οἱ νοσοῦντες ἀπορίας ὕπο.
- ΗΛ. ἥ καπὶ γαίας ἀρμόσαι πόδας θέλεις,  
χρόνιον ἶχνος θεῖς; μεταβολὴ πάντων γλυκύ.
- ΟΡ. μάλιστα. δόξαν γὰρ τόδ' ὑγιείας ἔχει·  
κρεῖσσον δὲ τὸ δοκεῖν, κὰν ἀληθείας ἀπῇ. 225
- ΗΛ. ἄκουε δὴ νῦν, ᾧ κασίγνητον κάρα,  
ἕως ἑῶσί σ' εὖ φρονεῖν Ἑριννύες.
- ΟΡ. λέξεις τι καινόν; κεῖ μὲν εὖ, χάριν φέρεις·  
εἰ δ' ἐς βλάβην τιν', ἄλῃς ἔχω τοῦ δυστυχεῖν. 230

- ΗΛ. Μενέλαος ἤκει, σοῦ κασίγνητος πατρός·  
ἐν Ναυπλία δὲ σέλμαθ' ὥρμισται νεῶν.
- ΟΡ. πῶς εἶπας; ἤκει Φῶς ἐμοῖς καὶ σοῖς κακοῖς,  
ἀνὴρ ὁμογενὴς καὶ χάριτας ἔχων πατρός;
- ΗΛ. ἤκει,—τὸ πιστὸν τόδε λόγων ἐμῶν δέχου,— 235  
Ἑλένην ἀγόμενος Τρωϊκῶν ἐκ τειχεῶν.
- ΟΡ. εἰ μόνος ἐσώθη, μᾶλλον ἂν ζηλωτὸς ἦν·  
εἰ δ' ἄλοχον ἄγεται, κακὸν ἔχων ἤκει μέγα.
- ΗΛ. ἐπίσημον ἔτεκε Τυνδάρεως ἐς τὸν ψόγον  
γένος θυγατέρων δυσκλεές τ' ἂν Ἑλλάδα. 240
- ΟΡ. σύ νυν διάφερε τῶν κακῶν· ἔξεστι γάρ·  
καὶ μὴ μόνον λέγ', ἀλλὰ καὶ φρόνει τάδε.
- ΗΛ. οἴμοι, κασίγνητ', ὅμμα σὸν ταρασσεται,  
ταχὺς δὲ μετεῑθι λύσσαν, ἄρτι σωφρονῶν.
- ΟΡ. ὦ μῆτερ, ἱκετεύω σε, μὴ 'πίσειέ μοι 245  
τὰς αἱματωποὺς καὶ δρακοντώδεις κόρας·  
αὗται γὰρ, αὗται πλησίον θρώσκουσί μου.
- ΗΛ. μέν, ὦ ταλαίπωρ, ἀτρέμα σοῖς ἐν δαμνίοις.  
ὄρᾳς γὰρ οὐδὲν ὦν δοκεῖς σάφ' εἰδέναι.
- ΟΡ. ὦ Φοῖβ', ἀποκτενῶσιν μ' αἱ κυνώπιδες 250  
γοργῶπες, ἐνέρων ἱέραι, δειναὶ θεαί.
- ΗΛ. οὔτοι μεθήσω· χεῖρα δ' ἐμπλέξας ἐμὴν  
σχήσω σε πηδᾶν δυστυχῇ πηδῆματα.
- ΟΡ. μέθες· μί' οὔσα τῶν ἐμῶν Ἑριννύων,  
μέσον μ' ὀχμάζεις, ὡς βάλης ἐς Τάρταρον. 255
- ΗΛ. οἱ γὰρ τάλαινα, τίν' ἐπικουρίαν λάβω,  
ἐπεὶ τὸ θεῖον δυσμενὲς κεκτήμεθα;
- ΟΡ. δὸς τόξα μοι κερυυλκὰ, δῶρα Λοξίου,  
οἷς μ' εἴπ' Ἀπόλλων ἐξαμύνασθαι θεᾶς,  
εἰ μ' ἐκφοβοῖεν μανιάσιν λυσσήμασιν. 260

ΗΛ. βεβλήσεταιί τις θεῶν βροτησίᾳ χερσί ;

ΟΡ. εἰ μὴ ἔα μείψει χωρὶς ὀμμάτων ἐμῶν.

οὐκ εἰσακούετ' ; οὐχ ὁράθ' ἐκηβόλων

τόξων πτερωτὰς γλυφίδας ἐξορμαμένας ;

(ᾅ, ᾅ.) τί δῆτα μέλλετ' ; ἐξακρίζετ' αἰθέρα

265

πτεροῖς· τὰ Φοίβου δ' αἰτιᾶσθε θέσφρατα.—

(ἔα.) τί χρῆμ' ἀλύω, πνεῦμ' ἀνείς ἐκ πνευμόνων ;

ποῖ, ποῖ ποθ' ἠλάμεσθα δεμνίων ἄπο ;

ἐκ κυμάτων γὰρ αὖθις αὖ γαλήν' ὁρῶ.

ζύγγονε, τί κλάεις κρᾶτα θεῖσ' ἔσω πέπλων ;

270

αἰσχύνομαί σοι μεταδιδούς πόνων ἐμῶν,

ὄχλον τε παρέχων παρθένῳ νόσοις ἐμαῖς.

μὴ τῶν ἐμῶν ἑκατὶ συντήκου κακῶν·

σύ μὲν γὰρ ἐπένευσας τάδ', εἴργασται δ' ἐμοὶ

μητρῶν αἷμα· Λοξία δὲ μέμφομαι,

275

ὅστις μ' ἐπάρας ἔργον ἀνοσιώτατον,

τοῖς μὲν λόγοις εὐφρανε, τοῖς δ' ἔργοισιν οὔ.

οἶμαι δὲ πατέρα τὸν ἐμὸν, εἰ κατ' ὄμματα

ἐξιστόρου νιν, μητέρ' εἰ κτεῖναί με χρῆ,

πολλὰς γενείου τοῦδ' ἂν ἐκτεῖναι λιτὰς,

280

μὴ τῆς τεκούσης ἐς σφαγὰς ὥσαι ξίφος,

εἰ μὴτ' ἐκεῖνος ἀναλαβεῖν ἤμελλε φῶς,

ἐγὼ δ' ὁ τλήμων τοιάδ' ἐκπλήσειν κακά.

καὶ νῦν ἀνακάλυπτ', ὦ κασίγνητον· κᾶρα,

ἐκ δακρύων τ' ἄπελθε, κεῖ μάλ' ἀθλίως

285

ἔχομεν· ὅταν δὲ τὰμ' ἀθυμήσαντ' ἴδῃς,

σύ μου τὸ δεινὸν καὶ διαφθαρέν φρενῶν

ἴσχναινε, παραμυθοῦ θ'· ὅταν δὲ σύ στένης,

ἡμᾶς παρόντας χρῆ σε νουθετεῖν φίλα·

ἐπικουρίαι γὰρ αἰδέ τοῖς φίλοις καλαί.

290



ἀλλ', ὦ τάλαινα, βᾶσα δαμάτων ἔσω,  
 ὕπνω τ' αὔπνον βλέφαρον ἐκταθεῖσα δὸς,  
 σῆτόν τ' ὀρεῖσαι, λουτρά τ' ἐπὶ χροὸς βάλε.  
 εἰ γὰρ προλείψεις μ', ἢ προσεδρία νόσον  
 κτήσει τιν', οἰχόμεσθα· σὲ γὰρ ἔχω μόνην  
 ἐπικούρον, ἄλλων, ὡς ὄραῖς, ἔρημος ὦν. 295

ΗΛ. οὐκ ἔστι· σὺν σοὶ καὶ θανεῖν αἰρήσομαι  
 καὶ ζῆν' ἔχει γὰρ ταυτόν· ἦν σὺ κατθάνης,  
 γυνὴ τί δράσω; πῶς μόνη σωθήσομαι,  
 ἀνάδελφος, ἀπάτωρ, ἄφιλος; εἰ δὲ σοὶ δοκεῖ, 300  
 δρᾶν χρὴ τάδ'. ἀλλὰ κλῖνον εἰς εὐνὴν δέμας,  
 καὶ μὴ τὸ ταρβοῦν κἀκφοβοῦν σ' ἐκ δεμνίων  
 ἄγαν ἀποδέχου, μένε δ' ἐπὶ στρατοῦ λέχους.  
 καὶ μὴ νοσῆς γὰρ, ἀλλὰ δοξάζῃς νοσεῖν,  
 κάματος βροτοῖσιν ἀπορία τε γίγνεται. 305

ΧΟ. αἶ, αἶ, αἶ, (στρ.)

δρομάδες ὦ πτεροφόροι  
 Ποτνιαδες θεαί,  
 ἀβάκχευτον αἰ θίασον ἐλάχετ' ἐν  
 δάκρυσι καὶ γόοις, 310  
 μελαγχρῶτες Εὐμενίδες, αἶ τε τὸν  
 ταναὸν αἰθέρ' ἀμπάλλεσθ', αἵματος  
 τινύμεναι δίκαν, τινύμεναι φόνον,  
 καθικετεύομαι, καθικετεύομαι,  
 τὸν Ἀγαμέμνονος γόνον ἑάσατ' ἐκ- 315  
 λαθέσθαι λύσσας μανιάδος φοιτά-  
 λέου. Φεῦ μόχθων,  
 οἶων, ὦ τάλας, ὀρεχθεῖς ἑρρεῖς  
 τρίποδος ἅπο φάτιν, ἃν ὁ Φοῖβος  
 ἔλακεν, ἔλακε, δεξάμενος ἀνὰ δάπεδον, 320

ἵνα μεσόμφαλοι λέγονται μυχοί.

ἰὼ Ζεῦ,

(ἀντ.)

τίς ἔλεος, τίς ὅδ' ἀγῶν

Φόνιος ἔρχεται,

θαάζων σε τὸν μέλεον, ᾧ δάκρυα

325

δάκρυσι συμβάλλει

πορεύων τις εἰς δόμον ἀλαστόρων

ματέρος αἶμα σᾶς, ὅ σ' ἀναβακχεύει;

κατολοφύρομαι, καταλοφύρομαι.

ὁ μέγας ὄλβος οὐ μόνιμος ἐν βροτοῖς

330

ἀνὰ δὲ λαῖφος ὥς τις ἀκάτου θαᾶς

τινάξας δαίμων κατέκλυσεν δεινῶν

πόνων, ὥς πόντου

λάβροισι ὀλεθρίοισιν ἐν κύμασιν.

τίνα γὰρ ἔτι πάρος οἶκον ἄλλον,

335

ἕτερον ἢ τὸν ἀπὸ θεογόνων γάμων

τὸν ἀπὸ Ταντάλου, σέβεσθαί με χρή;

Καὶ μὴν βασιλεὺς ὅδε δὴ στείχει,

Μενέλαος ἀναξ, πολὺ δ' ἀβροσύνη

δῆλος ὀρᾶσθαι

340

τῶν Τανταλιδῶν ἐξ αἵματος ὦν.

ᾧ χιλιόναυν στρατὸν ὀρμήσας

εἰς γῆν Ἀσίαν,

χαῖρ', εὐτυχία δ' αὐτὸς ὀμιλεῖς,

θεόθεν πράξας ἅπερ εὖχου.

345

ΜΕ. ὦ δῶμα, τῇ μὲν σ' ἡδέως προσδέρκομαι,

Τροίαθεν ἐλθὼν, τῇ δ' ἰδὼν καταστένω

κύκλῳ γὰρ εἰλιχθεῖσαν ἀθλίοις κακοῖς

οὐ πάποτ' ἄλλην μᾶλλον εἶδον ἐστίαν.

Ἀγαμέμνονος μὲν γὰρ τύχας ἠπιστάμην

350

καὶ θάνατον, οἷῳ πρὸς δάμαρτος ὤλετο,  
 Μαλέα προσίσχων πρῶραν· ἐκ δὲ κυμάτων  
 ὁ ναυτίλοισι μάντις ἐξήγγειλέ μοι,  
 Νηρέως προφήτης Γλαῦκος, ἀψευδῆς θεός,  
 ὅς μοι τάδ' εἶπεν ἐμφανῶς παρασταθείς· 355

Μενέλαε, κείτεται σὸς κασίγνητος θανὼν,  
 λουτροῖσιν ἀλόχου περιπεσὼν πανυστάτοις·  
 δακρύων δ' ἐπλησεν ἐμέ τε καὶ ναύτας ἐμοὺς  
 πολλῶν. ἐπεὶ δὲ Ναυπλίας ψαύω χθονός,  
 ἤδη δάμαρτος ἐνθάδ' ἐξορμώμενης, 360

δοκῶν Ὀρέστην, παῖδα τὸν Ἀγαμέμνωνος,  
 Φίλαισι χερσὶ περιβαλεῖν καὶ μητέρα,  
 ὥς εὐτυχοῦντας, ἔκλυον ἀλιτύπων τινός  
 τῆς Τυνδαρείας παιδὸς ἀνόσιον Φόνον.  
 καὶ νῦν ὅπου ἔστιν, εἶπατ', ὦ νεάνιδες, 365

Ἀγαμέμνωνος παῖς, ὃς τὰ δεινὰ ἔτλη κακά.  
 Βρέφος γὰρ ἦν τότε ἐν Κλυταιμνήστρας χερσίν,  
 ὅτ' ἐξέλειπον μέλαθρον ἐς Τροίαν ἰὼν,  
 ὥστ' οὐκ ἂν αὐτὸν γνωρίσαιμ' ἂν εἰσιδῶν.

ΟΡ. ὅδ' εἰμὶ Ὀρέστης, Μενέλεως, ὃν ἱστορεῖς. 370  
 ἐκὼν ἐγὼ σοι τὰμὰ μηνύσω κακά.

τῶν σῶν δὲ γονάτων πρῶτόλεια θιγγάνῳ  
 ἰκέτης, ἀφύλλου στόματος ἐξάπτων λιτάς·  
 σῶσόν μ'· ἀφίξαι δ' αὐτὸς ἐς καιρὸν κακῶν.

ΜΕ. ὦ θεοί, τί λεύσσω; τίνα δέδορκα νερτέρων; 375

ΟΡ. εὔ γ' εἶπας· οὐ γὰρ ζῶ κακοῖς, Φάος δ' ὀρῶ.

ΜΕ. ὥς ἠγρίωσαι πλόκαμον αὐχμηρὸν, τάλας!

ΟΡ. οὐχ ἡ πρόσοψίς μ', ἀλλὰ τάργ' αἰκίζεται.

ΜΕ. δεινὸν δὲ λεύσσεις ὀμμάτων ξηραῖς κόραις.

ΟΡ. τὸ σῶμα Φροῦδον· τὸ δ' ὄνομ' οὐ λέλοιπέ με. 380

ΜΕ. ὦ παράλογόν μοι σὴ Φανείτ' ἀμορφία!

ΟΡ. ὅδ' εἰμὶ μητρὸς τῆς ταλαιπώρου Φονεύς.

ΜΕ. ἤκουσα· Φείδου δ' ὀλιγάκις λέγειν κακά.

ΟΡ. Φειδόμεθ'· ὁ δαίμων δ' ἐς ἐμὲ πλούσιος κακῶν.

ΜΕ. τί χρήμα πάσχεις; τίς σ' ἀπόλλυσιν νόσος; 385

ΟΡ. ἡ ζύνεσις, ὅτι σύνοιδα δεινὸν εἰργασμένος.

ΜΕ. πῶς φῆς; σοφόν τοι τὸ σαφές, οὐ τὸ μὴ σαφές.

ΟΡ. λύπη μάλιστά γ' ἡ διαφθείρουσά με·

ΜΕ. δεινὴ γὰρ ἡ θεός, ἀλλ' ὅμως ἰάσιμος.

ΟΡ. μανίαι τε, μητρὸς αἵματος τιμωρίαι. 390

ΜΕ. ἤρξω δὲ λύσσης πότε; τίς ἡμέρα τότε ἦν;

ΟΡ. ἐν ἣ τάλαιναν μητέρ' ἐξώγκουν τάφω.

ΜΕ. πότερα κατ' οἴκους, ἢ προσεδρεύων πυρᾷ;

ΟΡ. νυκτὸς φυλάσσω ὁστέων ἀναίρεσιν.

ΜΕ. παρῆν τις ἄλλος, ὃς σὸν ὥρθευεν δέμας; 395

ΟΡ. Πυλάδης, ὁ συνδρῶν αἷμα καὶ μητρὸς Φόνον.

ΜΕ. φαντασμάτων δὲ τάδε νοσεῖς ποίων ὑπο;

ΟΡ. ἔδοξ' ἰδεῖν τρεῖς νυκτὶ προσφερεῖς κόρας.

ΜΕ. οἶδ' ἄς ἐλέξας, ὀνομάσαι δ' οὐ βούλομαι.

ΟΡ. σεμναὶ γάρ· εὐπαίδευτα δ' ἀποτρέπει λέγειν. 400

ΜΕ. αὐταὶ σε βακχεύουσι συγγενεῖ Φόνω;

ΟΡ. οἴμοι διωγμῶν, οἷς ἐλαύνομαι τάλας!

ΜΕ. οὐ δεινὰ, πάσχειν δεινὰ τοὺς εἰργασμένους.

ΟΡ. ἀλλ' ἔστιν ἡμῖν ἀναφορὰ τῆς ζυμφορᾶς—

ΜΕ. μὴ θάνατον εἴπῃς· τοῦτο μὲν γὰρ οὐ σοφόν. 405

ΟΡ. Φοῖβος, κελεύσας μητρὸς ἐκπρᾶξαι Φόνον.

ΜΕ. ἀμαθέστερός γ' ὢν τοῦ καλοῦ καὶ τῆς δίκης.

ΟΡ. δουλεύομεν θεοῖς, ὅ τι ποτ' εἰσὶν οἱ θεοί.

ΜΕ. κατ' οὐκ ἀμύνει Λοξίας τοῖς σοῖς κακοῖς;

ΟΡ. μέλλει· τὸ θεῖον δ' ἐστὶ τοιοῦτον φύσει. 410



- ME. πόσον χρόνον δὲ μητρὸς αἶχονται πνοαί ;  
 OP. ἕκτον τόδ' ἡμαρ· ἔτι πυρὰ θερμὴ τάφου.  
 ME. ὡς ταχὺ μετῆλθόν σ' αἶμα μητέρος θεαί !  
 OP. οὐ σοφὸς, ἀληθὴς δ' ἐς φίλους ἔφυν φίλος.  
 ME. πατρὸς δὲ δὴ τί σ' ὠφελεῖ τιμωρία ; 415  
 OP. οὐπ' τὸ μέλλον δ' ἴσον ἀπραξία λέγω.  
 ME. τὰ πρὸς πόλιν δὲ πῶς ἔχεις, δράσας τάδε ;  
 OP. μισούμεθ' οὕτως, ὥστε μὴ προσενέπειν.  
 ME. οὐδ' ἡγνίσαι σὸν αἶμα κατὰ νόμους χερσίν ;  
 OP. ἐκκλείομαι γὰρ δαμάτων, ὅπη μόλω. 420  
 ME. τίνες πολιτῶν ἐξαμιλλῶνταί σε γῆς ;  
 OP. Οἶαξ, τὸ Τροίας μῖσος ἀναφέρων πατρί.  
 ME. ξυνῆκα· Παλαμήδους σε τιμωρεῖ φόνος.  
 OP. οὐ γ' οὐ μετὴν μοι· διὰ τριῶν δ' ἀπόλλυμαι.  
 ME. τίς δ' ἄλλος ; ἦπου τῶν ἀπ' Αἰγίσθου φίλων ; 425  
 OP. οὗτοί μ' ὑβρίζουσ', ὧν πόλις ταυῶν κλύει.  
 ME. Ἀγαμέμνωνος δὲ σκῆπτρ' ἔα σ' ἔχειν πόλις ;  
 OP. πῶς, οἵτινες ζῆν οὐκ ἔως ἡμᾶς ἔτι ;  
 ME. τί δρῶντες, ὅ τι καὶ σαφὲς ἔχεις εἰπεῖν ἐμοί ;  
 OP. Ψῆφος καθ' ἡμῶν οἴσεται τῇδ' ἡμέρα. 430  
 ME. φεύγειν πόλιν τήνδ', ἢ θανεῖν, ἢ μὴ θανεῖν ;  
 OP. θανεῖν ὑπ' ἀστῶν λευσίμῳ πετρώματι.  
 ME. καὶτ' οὐχὶ φεύγεις, γῆς ὑπερβαλὼν ὅρους ;  
 OP. κύκλω γὰρ εἰλισσόμεθα παγχάλκοις ὅπλοις.  
 ME. ἰδίᾳ πρὸς ἐχθρῶν, ἢ πρὸς Ἀργείας χερός ; 435  
 OP. πάντων πρὸς ἀστῶν, ὡς θάνω· βραχὺς λόγος.  
 ME. ὦ μέλεος, ἦκεις ξυμφορᾶς πρὸς τοῦσχατον.  
 OP. ἐς σ' ἐλπίς ἢ μὴ καταφυγὰς ἔχει κακῶν.  
 ἀλλ' ἀθλίως πρᾶσσουσιν εὐτυχῆς μολῶν  
 μετάδος φίλοισι σοῖσι σῆς εὐπραξίας, 440

καὶ μὴ μόνος τὸ χρηστὸν ἀπολαβὼν ἔχε,  
 ἀλλ' ἀντιλάζου καὶ πόνων ἐν τῷ μέρει,  
 χάριτας πατρώας ἐκτίνων ἐς οὓς σε δεῖ.  
 ὄνομα γὰρ, ἔργον δ' οὐκ ἔχουσιν οἱ Φίλοι,  
 οἱ μὲν ἔτι ταῖσι συμφοραῖς ὄντες Φίλοι.

445

ΧΟ. καὶ μὴν γέροντι δεῦρ' ἀμιλλᾶται ποδὶ  
 ὁ Σπαρτιάτης Τυνδάρεως, μελάμπεπλος  
 κουρᾷ τε θυγατρὸς πενθίμῳ κεκαρμένος.

ΟΡ. ἀπωλόμην, Μενέλαε· Τυνδάρεως ὁδε  
 στείχει πρὸς ἡμᾶς, οὗ μάλιστ' αἰδῶς μ' ἔχει  
 ἐς ὅμματ' ἐλθεῖν τοῖσιν ἐξειργασμένοις.  
 καὶ γὰρ μ' ἔθρεψε μικρὸν ὄντα, πολλὰ δὲ  
 Φιλήματ' ἐξέπλησε, τὸν Ἀγαμέμνωνος  
 παῖδ' ἀγκάλαισι περιφέρειν, Λήδα θ' ἅμα,  
 τιμῶντέ μ' οὐδὲν ἥσσον ἢ Διοσκόρω·

455

οἷς, ὧ τάλαινα καρδία ψυχὴ τ' ἐμῇ,  
 ἀπέδωκ' ἀμοιβὰς οὐ καλὰς· τίνα σκότον  
 λάβω προσώπῳ; ποῖον ἐπίπροσθεν νέφος  
 θῶμαι, γέροντος ὀμμάτων Φεύγων κόρας;

ΤΤ. ποῦ, ποῦ θυγατρὸς τῆς ἐμῆς ἴδω πόσιν,  
 Μενέλαον; ἐπὶ γὰρ τῷ Κλυταιμνήστρας τάφῳ  
 χοᾶς χεόμενος ἐκλυον, ὥς ἐς Ναυπλίαν  
 ἦκοι ξυν' ἀλόχῳ πολυετὴς σεσωσμένος.  
 ἄγετέ με· πρὸς γὰρ δεξιὰν αὐτοῦ θέλω  
 σταῖς ἀσπᾶσθαι, χρόνιον εἰσιδὼν Φίλον.

465

ΜΕ. ὦ πρέσβυ, χαῖρε, Ζηνὸς ὁμόλεκτρον κᾶρα.

ΤΤ. ὦ χαῖρε καὶ σὺ, Μενέλεως, κήδευμ' ἐμόν.—  
 ἔα· τὸ μέλλον ὥς κακὸν τὸ μὴ εἰδέναι.  
 ὁ μητροφόντης ὁδε πρὸ δαμάτων δράκων  
 στιλβει νοσώδεις ἀστραπὰς, στύγῃ μ' ἐμόν.

470

Μενέλαε, προσφθέγγει νιν, ἀνόσιον κára ;

ΜΕ. τί γάρ ; φίλου μοι πατρός ἐστὶν ἔγκονος.

ΤΤ. κείνου γὰρ ὃδε πέφυκε, τοιοῦτος γεγώς ;

ΜΕ. πέφυκεν· εἰ δὲ δυστυχεῖ, τιμητέος.

ΤΤ. βεβαρβάρωσαι, χρόνιος ἂν ἐν βαρβάροις.

475

ΜΕ. Ἑλληνικόν τοι τὸν ὁμόθεν τιμᾶν αἰεί.

ΤΤ. καὶ τῶν νόμων γε μὴ πρότερον εἶναι θέλειν.

ΜΕ. πᾶν τοῦξ ἀνάγκης δούλὸν ἐστὶ ἐν τοῖς σοφοῖς.

ΤΤ. κέκτησό νυν σὺ ταῦτ', ἐγὼ δ' οὐ κτήσομαι.

ΜΕ. ὀργὴ γὰρ ἅμα σου καὶ τὸ γῆρας οὐ σοφόν.

480

ΤΤ. πρὸς τόνδε σοφίας τις ἂν ἀγὼν ἦκοι πέρι ;  
εἰ τὰ καλὰ πᾶσι φανερά καὶ τὰ μὴ καλὰ,  
τούτου τίς ἀνδρῶν ἐγένετ' ἀσυνετώτερος,  
ὅστις τὸ μὲν δίκαιον οὐκ ἐσκέψατο,

οὐδ' ἦλθεν ἐπὶ τὸν κοινὸν Ἑλλήνων νόμον ;

485

ἐπεὶ γὰρ ἐξέπνευσεν Ἀγαμέμνων βίον,  
πληγεῖς θυγατρὸς τῆς ἐμῆς ὑπὲρ κára,—  
αἰσχίστον ἔργον ! οὐ γὰρ αἰνέσω ποτέ—

χρῆν αὐτὸν ἐπιθεῖναι μὲν αἵματος δίκην  
ὀσίαν διώκοντ', ἐκβαλεῖν τε δαμάτων

490

μητέρα· τὸ σῶφρόν τ' ἔλαβεν ἂν τῆς ξυμφορᾶς,  
καὶ τοῦ νόμου τ' ἂν εἶχετ', εὐσεβῆς τ' ἂν ἦν.

νῦν δ' ἐς τὸν αὐτὸν δαίμον' ἦλθε μητέρι.

κακὴν γὰρ αὐτὴν ἐνδίκως ἡγούμενος,

αὐτὸς κακίῳν μητέρ' ἐγένετο κτανών.

495

ἐρήσομαι δὲ, Μενέλεως, τοσόνδε σε·

εἰ τόνδ' ἀποκτείνειεν ὁμόλεκτρος γυνή,

χῶ τοῦδε παῖς αὖ μητέρ' ἀνταποκτενεῖ,

κάπειθ' ὁ κείνου γενόμενος Φόνῳ Φόνον

λύσει, πέρασ δὴ ποῖ κακῶν προβήσεται ;

500

καλῶς ἔθεντο ταῦτα πατέρες οἱ πάλοι·  
 ἐς ὀμμάτων μὲν ὄψιν οὐκ εἶων περᾶν,  
 οὐδ' εἰς ἀπάντημ', ὅστις αἶμ' ἔχων κυροῖ,  
 φυγαῖσι δ' ὀσιοῦν, ἀνταποκτείνειν δὲ μή.  
 αἰεὶ γὰρ εἰς ἔμελλ' ἐνέζεσθαι φόνω,

505

τὸ λοίσθιον μίasma λαμβάνων χερσίν.  
 ἐγὼ δὲ μισῶ μὲν γυναῖκας ἀνοσίους,  
 πρώτην δὲ θυγατέρ', ἣ πόσιν κατέκτανεν·  
 Ἑλένην τε τὴν σὴν ἄλοχον οὔ ποτ' αἰνέσω,  
 οὐδ' ἂν προσείποιμι· οὐδὲ σὲ ζηλῶ, κακῆς  
 γυναικὸς ἐλθόνθ' οὔνεκ' ἐς Τροίας πέδον.  
 ἀμύνω δ', ὅσον περ δυνατός εἰμι, τῷ νόμῳ,  
 τὸ θηριῶδες τοῦτο καὶ μαιφόνον

510

παύων, ὃ καὶ γῆν καὶ πόλεις ὄλλυσ' αἰεὶ.  
 ἐπεὶ τίς εἶχες, ὦ τάλας, ψυχὴν τότε,  
 ὅτ' ἐξέβαλλε μαστὸν ἱκετεύουσά σε  
 μήτηρ; ἐγὼ μὲν οὐκ ἰδὼν τὰ κεῖ κακὰ,  
 δακρυόεις γέροντ' ὀφθαλμὸν ἐκτῆκα τάλας.  
 ἐν οὖν λόγοισι τοῖς ἐμοῖς ὁμορρόθεϊ·

515

μισεῖ γε πρὸς θεῶν καὶ τίνεις μητρὸς δίκας,  
 μανίαις ἀλαίνων καὶ φόβοις. τί μαρτύρων  
 ἄλλων ἀκούειν δεῖ μ', ἃ γ' εἰσορᾶν πάρα;  
 ὥς οὖν ἂν εἰδῆς, Μενέλεως, τοῖσιν θεοῖς  
 μὴ πρᾶσσ' ἐναντί', ὠφελεῖν τοῦτον θέλων·  
 ἔα δ' ὑπ' ἀστῶν καταφονευθῆναι πέτροις,  
 ἢ μὴ πῖβαινε Σπαρτιάτιδος χθονός.

520

θυγάτηρ δ' ἐμὴ θανούσ' ἐπραξεν ἔνδικα·  
 ἀλλ' οὐχὶ πρὸς τοῦδ' εἰκὸς ἦν αὐτὴν θανεῖν.  
 ἐγὼ δὲ τᾶλλα μακάριος πέφυκ' ἀνὴρ,  
 πλὴν ἐς θυγατέρας· τοῦτο δ' οὐκ εὐδαιμονῶ.

525

530



ΧΟ. ζηλωτὸς, ὅστις εὐτύχησεν ἐς τέκνα,  
καὶ μὴ ᾧπισήμους συμφορὰς ἐκτήσατο.

ΟΡ. ᾧ γέρον, ἐγὼ τοι πρὸς σὲ δειμαίνω λέγειν,  
ὅπου σε μέλλω σὴν τε λυπήσειν Φρένα.

ἐγὼ δ' ἀνόσιός εἰμι, μητέρα κτανών, 535

ὅσιος δέ γ' ἕτερον ὄνομα, τιμωρῶν πατρί.

ἀπελθέτω δὴ τοῖς λόγοισιν ἐκποδῶν

τὸ γῆρας ἡμῖν τὸ σὸν, ὃ μ' ἐκπλήσσει λέγειν,

καὶ καθ' ὁδὸν εἶμι· νῦν δὲ σὴν ταρβῶ τρίχα.

τί χρῆν με δρᾶσαι; δύο γὰρ ἀντίθετες δυοῖν· 540

πατὴρ μὲν ἐφύτευσέν με, σὴ δ' ἐτίκτε πᾶϊς,

τὸ σπέρμ' ἄρουρα παραλαβοῦσ' ἄλλου πάρα·

ἄνευ δὲ πατρὸς τέκνον οὐκ εἴη ποτ' ἄν.

ἐλογισάμην οὖν τῷ γένους ἀρχηγέτῃ.

μᾶλλον μ' ἀμῦναι τῆς ὑποστάσης τροφάς· 545

ἢ σὴ δὲ θυγάτηρ, —μητέρ' αἰδοῦμαι λέγειν, —

ἰδίοισιν ὑμεναίοισι κούχι σῶφροσιν

ἐς ἀνδρὸς ἥει λέκτρ' ἐμαυτὸν, ἣν λέγω

κακῶς ἐκείνην, ἐξερῶ· λέξω δ' ὅμως.

Αἰγισθος ἦν ὁ κρυπτὸς ἐν δόμοις πόσις. 550

τοῦτον κατέκτειν', ἐπὶ δ' ἔθυσα μητέρα,

ἀνόσια μὲν δρῶν, ἀλλὰ τιμωρῶν πατρί.

ἐφ' οἷς δ' ἀπειλεῖς, ὡς πετραθῆναί με δεῖ,

ἄκουσον, ὡς ἅπασαν Ἑλλάδ' ὠφελῶ·

εἰ γὰρ γυναῖκες ἐς τόδ' ἤζουσιν θράσους, 555

ἀνδρας φονεύειν, καταφυγὰς ποιούμεναι

ἐς τέκνα, μαστοῖς τὸν ἔλεον θηρώμεναι,

παρ' οὐδὲν αὐταῖς ἦν ἂν ὀλλύναι πόσεις,

ἐπὶ κλημ' ἐχούσαις ὅ τι τύχοι. δράσας δ' ἐγὼ

δεῖν, ὡς σὺ κομπεῖς, τόνδ' ἔπαυσα τὸν νόμον. 560

- μισῶν δὲ μητέρ' ἐνδίκως ἀπώλεσα,  
 ἥτις μεθ' ὅπλων ἀνδρ' ἀπόντ' ἐκ δωμάτων,  
 πάσης ὑπὲρ γῆς Ἑλλάδος στρατηλάτην,  
 προὔδωκε, κοῦκ ἔσωσ' ἀκήρατον λέχος.  
 ἐπεὶ δ' ἀμαρτοῦς ἦσθετ', οὐχ αὐτῇ δίκην 565  
 ἐπέθηκεν, ἀλλ', ὡς μὴ δίκην δοίῃ πόσει,  
 ἐζημίωσε πατέρα κατέκτειν' ἐμόν.  
 πρὸς θεῶν—ἐν οὐ καλῶ μὲν ἐμνήσθην θεῶν,  
 Φόνον δικάζων· εἰ δὲ δὴ τὰ μητέρος  
 σιγῶν ἐπήνουν, τί μ' ἂν ἔδρασ' ὁ κατθανών; 570  
 οὐκ ἂν με μισῶν ἀνεχόρευ' Ἐριννύσιν;  
 ἢ μητρὶ μὲν παρέϊσι σύμμαχοι θεαὶ,  
 τῷ δ' οὐ πάρεϊσι μᾶλλον ἡδίκημένῳ;  
 σύ τοι φυτεύσας θυγατέρ', ὦ γέρον, κακὴν,  
 ἀπώλεσάς με· διὰ τὸ γὰρ κείνης θράσος, 575  
 πατὴρ στερηθεὶς, ἐγενόμην μητροκτόνος.  
 ὁρᾷς, Ὀδυσσέως ἄλοχον οὐ κατέκτανεν  
 Τηλέμαχος· οὐ γὰρ ἐπεγάμει πόσει πόσιν,  
 μένει δ' ἐν οἴκοις ὑγιὲς εὐναστήριον.  
 ὁρᾷς, Ἀπόλλων ὃς μεσομφάλους ἔδρας 580  
 ναίων βροτοῖσι στόμα νέμει σαφέστατον,  
 ὦ πειθόμεσθα πάνθ', ὅσ' ἂν κείνος λέγῃ,  
 τούτῳ πιθόμενος τὴν τεκοῦσαν ἔκτανον.  
 ἐκείνον ἡγείσθ' ἀνόσιον καὶ κτείνετε·  
 ἐκείνος ἤμαρτ', οὐκ ἐγώ. τί χρῆν με δρᾶν; 585  
 ἢ οὐκ ἀξιοχρεῶς ὁ θεὸς ἀναφέροντί μοι  
 μίasma λῦσαι; ποῖ τις οὖν ἔτ' ἂν φύγοι,  
 εἰ μὴ κελεύσας ῥύσεται με μὴ θανεῖν;  
 ἀλλ' ὡς μὲν οὐκ εὔ, μὴ λέγ', εἴργασται τάδε,  
 ἡμῖν δὲ τοῖς δράσασιν οὐκ εὐδαιμόνως. 590

γάμοι δ' ὅσοις μὲν εὖ καθεστᾶσιν βροτῶν,  
μακάριος αἰὼν· οἷς δὲ μὴ πίπτουσιν εὖ,  
τά τ' ἔνδον εἰσὶ τά τε θύραζε δυστυχεῖς.

ΧΟ. αἰὲ γυναῖκες ἐμποδὼν ταῖς ζυμφοραῖς  
ἔφυσαν ἀνδρῶν πρὸς τὸ δυστυχέστερον.

595

ΤΥ. ἐπεὶ θρασύνει κόυχ ὑποστέλλει λόγῳ,  
οὕτω δ' ἀμείβει μ', ὥστε μ' ἀλγῆσαι φρένας,  
μᾶλλον μ' ἀνάφεις ἐπὶ σὸν ἐξελθεῖν φόνον·  
καλὸν πάρεργον δ' αὐτὸ θήσομαι πόνων,  
ᾧν οὐνεκ' ἦλθον, θυγατρὶ κοσμήσων τάφον.

600

μολῶν γὰρ εἰς ἐκκλητον Ἀργείων ὄχλον,  
ἐκοῦσαν, οὐκ ἄκουσαν, ἐπισείσω πόλιν,  
σοὶ σῇ τ' ἀδελφῇ λεύσιμον δοῦναι δίκην.

μᾶλλον δ' ἐκείνη σοῦ θανεῖν ἐστ' ἀξία,  
ἢ τῇ τεκούσῃ σ' ἡγρίωσ', ἐς οὓς αἰὲ

605

πέμπουσα μύθους ἐπὶ τὸ δυσμενέστερον,  
ὄνειράτ' ἀγγέλλουσα τάγαμέμνονος,

καὶ τοῦθ' ὃ μισήσειαν Αἰγίσθου λέχος

οἱ νέρτεροι θεοί·—καὶ γὰρ ἐνθάδ' ἦν πικρόν·—  
ἕως ὕφῃφε δᾶμ' ἀνηφαίστῳ πυρί.

610

Μενέλαε, σοὶ δὲ τάδε λέγω, δράσω τε πρὸς·

εἰ τοῦμὸν ἔχθος ἐναριθμεῖ κῆδός τ' ἐμὸν,

μὴ τᾷδ' ἀμύνειν φόνον ἐναντίον θεοῖς·

ἕα δ' ὑπ' ἀστῶν καταφονευθῆναι πέτροις,

ἢ μὴ πίβαινε Σπαρτιάτιδος χθονός.

615

τοσαῦτ' ἀκούσας ἴσθι, μηδὲ δυσσεβεῖς

ἔλῃ, παρώσας εὐσεβεστέρους, φίλους·

ἡμᾶς δ' ἀπ' οἴκων ἄγετε τῶνδε, πρόσπολοι.

ΟΡ. στεῖχ', ὡς ἀθορύβως οὐπιῶν ἡμῖν λόγος

πρὸς τόνδ' ἴκηται, γῆρας ἀποφυγῶν τὸ σόν.

620

ῥτο ὅτι  
Vid. Matt. 9. 9. 48

Μενέλαε, ποῖ σὸν πόδ' ἐπὶ συννοία κυκλεῖς,  
διπλῆς μερίμνης διπτύχους ἰὼν ὁδούς;

ΜΕ. ἕασον· ἐν ἑμαυτῷ τι συννοούμενος,  
ὅπῃ τράπωμαι τῆς τύχης, ἀμηχανῶ.

ΟΡ. μὴ νῦν πέραινε τὴν δόκησιν, ἀλλ' ἐμοῦς  
λόγους ἀκούσας πρόσθε, βουλεύου τότε.

625

ΜΕ. λέγ'· εὖ γὰρ εἶπας. ἔστι δ' οὐ σιγῇ λόγου  
κρείστων γένοιτ' ἂν, ἔστι δ' οὐ σιγῆς λόγος.

ΟΡ. λέγοιμ' ἂν ἤδη. τὰ μακρὰ τῶν σμικρῶν λόγων  
ἐπίπροσθέν ἐστι καὶ σαφῇ μᾶλλον κλύειν.

630

ἐμοὶ σὺ τῶν σῶν, Μενέλεως, μηδὲν δίδου,  
ἀ δ' ἔλαβες ἀπόδος, πατὴρ ἐμοῦ λαβὼν πάρα.

οὐ χρήματ' εἶπον· χρήματ', ἣν ψυχὴν ἐμήν  
σώσης, ἅπερ μοι φίλτατ' ἐστὶ τῶν ἐμῶν.

ἀδικῶ; λαβεῖν χρή μ' ἀντὶ τοῦδε τοῦ κακοῦ

635

ἄδικόν τι παρὰ σοῦ· καὶ γὰρ Ἀγαμέμνων πατὴρ  
ἀδίκως ἀθροίσας Ἑλλάδ' ἦλθ' ἐς Ἴλιον,

οὐκ ἐξαμαρτῶν αὐτὸς, ἀλλ' ἀμαρτίαν  
τῆς σῆς γυναικὸς ἀδικίαν τ' ἰώμενος.

ἐν μὲν τόδ' ἡμῖν ἀνθ' ἐνὸς δοῦναί σε χρή.

640

ἀπέδοτο δ', ὥς χρή τοῖς φίλοισι τοὺς φίλους,

τὸ σῶμ' ἀληθῶς σοι, παρ' ἀσπίδ' ἐκπονῶν,  
ὅπως σὺ τὴν σὴν ἀπολάβοις ξυνάρορον.

ἀπότισον οὖν μοι ταῦτ' οὗτ' ἐκεῖ λαβὼν,  
μίαν πονήσας ἡμέραν ἡμῶν ὑπερ

645

σωτήριος στάς, μὴ δέκ' ἐκπλήσας ἔτη.

ἀ δ' Αὐλὶς ἔλαβε σφάγι' ἐμῆς ὁμοσπόρου,

ἔῳ σ' ἔχειν ταῦθ'· Ἑρμιόνην μὴ κτεῖνε σύ.

δεῖ γάρ σ', ἐμοῦ πράσσοντος, ὥς πράσσω τανῦν,

πλέον φέρεσθαι, καὶ μὲ συγγνώμην ἔχειν.

650



ψυχὴν δ' ἐμὴν δὸς τῷ τάλαιπάρῳ πατρὶ  
 καμῆς ἀδελφῆς, παρθένου μακρὸν χρόνον·  
 θανάῳ γὰρ οἶκον ὀρφανὸν λείψω πατρός.  
 ἔρεῖς, ἀδύνατον; αὐτὸ τοῦτο· τοὺς φίλους  
 ἐν τοῖς κακοῖς χρή τοῖς φίλοιςιν ὠφελεῖν·  
 ὅταν δ' ὁ δαίμων εὖ διδάῳ, τί δεῖ φίλων;  
 ἀρκεῖ γὰρ αὐτὸς ὁ θεὸς ὠφελεῖν θέλων.  
 φιλεῖν δάμαρτα πᾶσιν Ἑλλήσιν δοκεῖς·  
 κοῦχ ὑποτρέχων σε τοῦτο θαυπεῖα λέγω·  
 ταύτης ἱκνοῦμαί σ'. ὦ μέλεος ἐμῶν κακῶν!  
 εἰς οἶον ἦκα; τί δὲ τάλαιπωρεῖν με δεῖ;  
 ὑπὲρ γὰρ οἴκου παντὸς ἱκετεύω τάδε.

655

660

665

ΧΟ. καγὰ σ' ἱκνοῦμαι καὶ γυνή περ οὔσ' ὅμως  
 τοῖς δεομένοισιν ὠφελεῖν· οἷός τε δ' εἶ.

670

ΜΕ. Ὅρεστέ, ἐγὼ τοι σὸν καταιδοῦμαι κᾶρα,  
 καὶ συμπονήσαι σοῖς κακοῖσι βούλομαι·  
 καὶ χρή γὰρ οὕτω τῶν ὀμαιμόνων κακὰ  
 ξυνεκκομίζειν, δύναμιν ἣν διδάῳ θεός,  
 θνήσκοντα καὶ κτείνοντα τοὺς ἐναντίους.  
 τὸ δ' αὖ δύνασθαι πρὸς θεῶν χρήζω τυχεῖν·  
 ἦκα γὰρ ἀνδρῶν συμμαχῶν κενὸν δόρυ  
 ἔχων, πόνοισι μυρίοις ἀλαίμενος,  
 σμικρὰ ζῆν ἀλκῇ τῶν λελειμμένων φίλων.  
 μάχη μὲν οὖν ἂν οὐχ ὑπερβαλοίμεθα

675

680

Πελασγὸν Ἄργος· εἰ δὲ μαλθακοῖς λόγοις  
 δυναίμεθ', ἐνταῦθ' ἐλπίδος προσήκομεν.  
 σμικροῖσι μὲν γὰρ μεγάλα πῶς ἔλοι τις ἂν  
 πόνοισιν; ἀμαθὲς καὶ τὸ βούλεσθαι τάδε.  
 ὅταν γὰρ ἦβᾷ δῆμος, εἰς ὀργὴν πεσὼν,  
 ὅμοιον, ὥστε πῦρ κατασβέσαι λάβρον·  
 εἰ δ' ἡσύχως αὐτῷ τις ἐντείνοντι μὲν  
 χαλῶν ὑπέικοι, καιρὸν εὐλαβούμενος,  
 ἴσως ἂν ἐκπνεύσει· ὅταν δ' ἀνῇ πνοᾶς,  
 τύχοις ἂν αὐτοῦ ῥαδίως, ὅσον θέλεις.  
 ἐνεστί δ' οἶκτος, ἐνὶ δὲ καὶ θυμὸς μέγας,  
 караδοκοῦντι κτῆμα τιμιώτατον.  
 ἐλθὼν δὲ Τυνδάρεων τέ σοι πειράσομαι  
 πόλιν τε πείσαι τῷ λίαν χρῆσθαι καλῶς.  
 καὶ ναῦς γὰρ ἐνταθεῖσα πρὸς βίαν ποδῖ  
 ἔβαψεν, ἔστη δ' αὖθις, ἦν χαλᾷ πόδα.  
 μισεῖ γὰρ ὁ θεὸς τὰς ἄγαν προθυμίας,  
 μισοῦσι δ' ἀστοί· δεῖ δέ μ', οὐκ ἄλλως λέγω,  
 σώξειν σε σοφία, μὴ βία τῶν κρεισσόνων.  
 ἀλκῇ δέ σ' οὐκ ἂν, ἥ σὺ δοξάζεις ἴσως,  
 σώσαιμ' ἂν· οὐ γὰρ ῥάδιον λόγχῃ μιᾷ  
 στῆσαι τρόπαια τῶν κακῶν, ἅ σοι πάρα.  
 οὐ γάρ ποτ' Ἄργους γαῖαν ἐς τὸ μαλθακὸν  
 προσηγόμεσθα· νῦν δ' ἀναγκαίως ἔχει  
 δούλοισιν εἶναι τοῖς σοφοῖσι τῆς τύχης.

ΟΡ. ὦ πλὴν γυναικὸς οὐνεκα στρατηλατεῖν,  
 τ' ἄλλ' οὐδὲν, ὦ κάκιστε τιμωρεῖν φίλοις,  
 φεύγεις ἀποστραφεῖς με; τὰ δ' Ἀγαμέμνονος  
 φροῦδ'. ἀφίλος ἦσθ' ἄρ', ὦ πάτερ, πρᾶσσαν κακῶς.  
 οἵμοι, προδέδομαι, κούκέτ' εἰσὶν ἐλπίδες,

ὅπῃ τραπόμενος θάνατον Ἀργείων φύγω·  
 οὗτος γὰρ ἦν μοι καταφυγὴ σωτηρίας.  
 ἀλλ' εἰσορῶ γὰρ τόνδε φίλτατον βροτῶν,  
 Πυλάδην, δρόμῳ στείχοντα Φωκέων ἄπο,  
 ἠδεῖαν ὄψιν· πιστὸς ἐν κακοῖς ἀνὴρ  
 κρείστων γαλήνης ναυτίλοισιν εἰσορᾷ. 715

ΠΥ. θάσσον ἢ μ' ἐχρῆν προβαίνων ἰκόμην δι' ἄστεος,  
 ξύλλογον πόλεως ἀκούσας, τὸν δ' ἰδὼν αὐτὸς σαφῶς,  
 ἐπὶ σέ σύγγγονόν τε τὴν σὴν, ὡς κτενοῦντας αὐτίκα.  
 τί τάδε; πῶς ἔχεις; τί πράσσεις, φίλταθ' ἡλίκων ἐμοὶ  
 καὶ φίλων καὶ ξυγγενείας; πάντα γὰρ τὰδ' εἴ σύ μοι.

ΟΡ. οἰχομεσθ', ὡς ἐν βραχεῖ σοι τὰμὰ δηλώσω κακά.

ΠΥ. ζυγκατασκάπτοισ ἀν' ἡμᾶς· κοινὰ γὰρ τὰ τῶν φίλων.

ΟΡ. Μενέλεως κάκιστος ἐς ἐμὲ καὶ κασιγνήτην ἐμήν.

ΠΥ. εἰκότως, κακῆς γυναικὸς ἄνδρα γίγνεσθαι κακόν. 725

ΟΡ. ὥσπερ οὐκ ἐλθὼν, ἐμοιγε ταυτὸν ἀπέδωκεν μολών.

ΠΥ. ἥ γὰρ ἐστὶν ὡς ἀληθῶς τήνδ' ἀφιγμένος χθόνα;

ΟΡ. χρόνιος· ἀλλ' ὅμως τάχιστα κακὸς ἐφωράθη φίλοις.

ΠΥ. καὶ δάμαρτα τὴν κακίστην ναυστολῶν ἐλήλυθεν;

ΟΡ. οὐκ ἐκείνος· ἀλλ' ἐκείνη κείνον ἐνθάδ' ἤγαγεν. 730

ΠΥ. ποῦ 'στιν ἡ πλείστους Ἀχαιῶν ὤλεσεν γυνὴ μία;

ΟΡ. ἐν δόμοις ἐμοῖσιν, εἰ δὴ τούσδ' ἐμούς καλεῖν χρεών.

ΠΥ. σὺ δὲ τίνας λόγους ἔλεξας σοῦ κασιγνήτῳ πατρός;

ΟΡ. μή μ' ἰδεῖν θανόνθ' ὑπ' ἀστῶν καὶ κασιγνήτην ἐμήν.

ΠΥ. πρὸς θεῶν, τί πρὸς τὰδ' εἶπε; τοῦτό γ' εἰδέναι θέλω. 735

ΟΡ. εὐλαβεῖθ', ὃ τοῖς φίλοισι δρῶσιν οἱ κακοὶ φίλοι.

ΠΥ. σκῆψιν ἐς ποίαν προβαίνων; τοῦτο πάντ' ἔχω μαθών.

ΟΡ. οὗτος ἦλθ' ὃ τὰς ἀρίστας θυγατέρας σπεύρων πατήρ.

ΠΥ. Τυνδάρεων λέγεις· ἴσως σοι θυγατέρος θυμούμενος.

ΟΡ. αἰσθάνει. τὸ τοῦδε κῆδος μᾶλλον εἴλετ' ἢ πατρός. 740

- ΠΥ. κοῦκ ἐτόλμησεν πόνων σῶν ἀντιλάζυσθαι παρών;
- ΟΡ. οὐ γὰρ αἰχμητὴς πέφυκεν, ἐν γυναιξὶ δ' ἄλκιμος.
- ΠΥ. ἐν κακοῖς ἄρ' εἰ μεγίστοις, καὶ σ' ἀναγκαῖον θανεῖν.
- ΟΡ. ψῆφον ἀμφ' ἡμῶν πολίτας ἐπὶ φόνῳ θέσθαι χρεών.
- ΠΥ. ἢ κρινεῖ τί χρήμα; λέξον· διὰ φόβου γὰρ ἔρχομαι. 745
- ΟΡ. ἢ θανεῖν, ἢ ζῆν. ὁ μῦθος οὐ μακρὸς μακρῶν πέρι.
- ΠΥ. Φεῦγέ νυν λιπῶν μέλαθρα σὺν κασιγνήτῃ σέθεν.
- ΟΡ. οὐχ ὁρᾷς; φυλασσόμεσθα φρουρίοισι πανταχῇ.
- ΠΥ. εἶδον ἄστεως ἀγυῖας τεύχεσιν πεφραγμένας.
- ΟΡ. ὥσπερ εἰ πόλις πρὸς ἐχθρῶν, σῶμα πυργηρούμεθα. 750
- ΠΥ. καὶ μὲ νῦν ἔρου τί πάσχω· καὶ γὰρ αὐτὸς οἴχομαι.
- ΟΡ. πρὸς τίνας; τοῦτ' ἂν προσεῖη τοῖς ἐμοῖς κακοῖς κακόν.
- ΠΥ. Στρόφιος ἤλασέν μ' ἀπ' οἴκων φυγάδα θυμωθεὶς πατήρ.
- ΟΡ. ἴδιόν, ἢ κοινὸν πολίταις ἐπιφέρειν ἐγκλημά τι;
- ΠΥ. ὅτι συνηράμην φόνον σοι μητρὸς, ἀνόσιον λέγων. 755
- ΟΡ. ᾧ τάλας, ἔοικε καὶ σὲ τὰ μὰ λυπήσειν κακά.
- ΠΥ. οὐχὶ Μενέλεω τρόποισι χρώμεθ'· οἷστέον τάδε.
- ΟΡ. οὐ φοβεῖ, μή σ' Ἄργος, ὥσπερ καὶ μ', ἀποκτεῖναι θέλη;
- ΠΥ. οὐ προσήκομεν κολάζειν τοῖσδε, Φωκέων δὲ γῇ.
- ΟΡ. δεινὸν οἱ πολλοί, κακούργους ὅταν ἔχωσι προστάτας. 760
- ΠΥ. ἀλλ' ὅταν χρηστοὺς λάβωσι, χρηστὰ βουλευούσ' αἰεί.
- ΟΡ. εἶεν. ἐς κοινὸν λέγειν χρή. ΠΥ. τίνας ἀναγκαίου πέρι;
- ΟΡ. εἰ λέγοιμ' ἀστοῖσιν ἐλθὼν—ΠΥ. ὥς ἑδράσας ἐνδίκῃ;
- ΟΡ. πατρὶ τιμωρῶν ἐμαυτοῦ; ΠΥ. μὴ λάβωσί σ' ἄσμενοι.
- ΟΡ. ἀλλ' ὑποπτῆξας σιωπῇ κατθάνω; ΠΥ. δειλὸν τόδε. 765
- ΟΡ. πῶς ἂν οὖν δρῶν; ΠΥ. ἔχεις τιν', ἣν μένης, σωτηρίαν;
- ΟΡ. οὐκ ἔχω. ΠΥ. μολόντι δ' ἐλπίς ἐστὶ σωθῆναι κακῶν;
- ΟΡ. εἰ τύχοι, γένοιτ' ἄν. ΠΥ. οὐκοῦν ταῦτο κρεῖισσον, ἢ μένειν.
- ΟΡ. ἀλλὰ δῆτ' ἐλθω; ΠΥ. θανὼν γοῦν ὥδε κάλλιον θανεῖ.
- ΟΡ. καὶ τὸ πρᾶγμα γ' ἐνδίκόν μοι. ΠΥ. τῷ δοκεῖν εὖχου μόνον.



- ΟΡ. εὖ λέγεις· φεύγω τὸ δειλὸν τῇδε. ΠΥ. μᾶλλον ἢ μένων.
- ΟΡ. καί τις ἂν γέ μ' οἰκτίσειε—ΠΥ. μέγα γὰρ ἡϋγένειά σου.
- ΟΡ. θάνατον ἀσχάλλων πατρῶν. ΠΥ. πάντα ταῦτ' ἐν ὄμμασιν.
- ΟΡ. ἰτέον, ὡς ἄνδρῳ ἀκλεῶς κατθανεῖν. ΠΥ. αἰνῶ τάδε.
- ΟΡ. ἢ λέγωμεν οὖν ἀδελφῇ ταῦτ' ἐμῇ; ΠΥ. μὴ πρὸς θεῶν. 775
- ΟΡ. δάκρυα γοῶν γένοιτ' ἄν. ΠΥ. οὐκοῦν οὗτος οἰωνὸς μέγας.
- ΟΡ. δηλαδὴ σιγαῖν ἄμεινον. ΠΥ. τῷ χρόνῳ δὲ κερδανεῖς.
- ΟΡ. κεῖνό μοι μόνον πρόσαντες. ΠΥ. τί τόδε καινὸν αὖ λέγεις;
- ΟΡ. μὴ θεαί μ' οἴστρω κατὰσχωσ'. ΠΥ. ἀλλὰ κηδεύσω σ' ἐγώ.
- ΟΡ. δυσχερὲς ψαύειν νοσοῦντος ἀνδρός. ΠΥ. οὐκ ἔμοιγέ σου.
- ΟΡ. εὐλαβοῦ λύσσης μετασχεῖν τῆς ἐμῆς. ΠΥ. τόδ' οὖν ἴτω.
- ΟΡ. οὐκ ἄρ' ὀκνήσεις; ΠΥ. ὄκνος γὰρ τοῖς φίλοις κακὸν μέγα.
- ΟΡ. ἔρπε νῦν, οἷαξ ποδός μοι. ΠΥ. φίλα γ' ἔχων κηδεύματα.
- ΟΡ. καί με πρὸς τύμβον πόρευσον πατρός. ΠΥ. ὡς τί δὴ τόδε;
- ΟΡ. ὡς νιν ἱκετεύσω με σῶσαι. ΠΥ. τό γε δίκαιον ᾧδ' ἔχει.
- ΟΡ. μητέρος δὲ μηδ' ἰδοίμι μνήμα. ΠΥ. πολεμία γὰρ ἦν.  
 ἀλλ' ἔπειγ', ὡς μή σε πρόσθε ψῆφος Ἀργείων ἔλῃ,  
 περιβαλὼν πλευροῖς ἐμοῖσι πλευρὰ νωχελῇ νόσω,  
 ὡς ἐγὼ δι' ἄστεός σε, σμικρὰ φροντίζων ὄχλου,  
 οὐδὲν αἰσχυνθεὶς ὀχήσω. ποῦ γὰρ ὦν δείξω φίλος, 790  
 εἰ σε μὴ 'ν δειναῖσιν ὄντα συμφοραῖς ἐπαρκέσω;
- ΟΡ. τοῦτ' ἐκεῖνο, κτᾶσθ' ἐταίρους, μὴ τὸ συγγενὲς μόνον·  
 ὡς ἀνὴρ, ὅστις τρόποισι συντακῇ, θυραῖος ὦν,  
 μυρίων κρείσσων ὁμαίμων ἀνδρὶ κεκτῆσθαι φίλος.
- ΧΟ. Ὁ μέγας ὄλβος ἅ τ' ἀρετὰ (στρ.) 795  
 μέγα φρονούσ' ἂν Ἑλλάδα καὶ  
 παρὰ Σιμωντίοις ὀχετοῖς  
 πάλιν ἀνῆλθ' ἐξ εὐτυχίας Ἀτρείδαις  
 πάλαι παλαιᾶς ἀπὸ συμφορᾶς δόμων,  
 ὁπότε χρυσέας ἔρις ἀρνὸς 800

ἤλυθε Τανταλίδαις,  
οἰκτρότατα θοινάματα καὶ  
σφάγια γενναίων τεκέων·  
ὅθεν φόνῳ φόνος ἔξαμείβων  
δι' αἵματος οὐ προλείπει  
δισσοῖσιν Ἀτρεΐδαις. 805

Τὸ καλὸν οὐ καλὸν, τοκέων  
(ἀντ.)  
πυριγενεῖ τέμνειν παλάμα  
χρῶα, μελάνδετον δὲ φόνῳ  
ξίφος ἐς αὐγὰς ἀελίοιο δεῖξαι· 810

τὸ δ' αὖ κακουργεῖν ἀσέβεια μεγάλη  
κακοφρόνων τ' ἀνδρῶν παράνοια.

θανάτου δ' ἀμφὶ φόβῳ  
Τυνδαρίς ἰάκχησε τάλαι-  
να· τέκνον, οὐ τολμᾷς ὅσια 815

κτείνων γε ματέρα· μὴ πατράων  
τιμῶν χάριν ἑξανάλῃ  
δύσκληιαν ἑσαεῖ.

Τίς νόσος, ἢ τίνα δάκρυ ἢ τίς ἔλεος  
(ἐπωδ.)  
μείζων κατὰ γᾶν, 820

ἢ ματροκτόνον αἷμα χειρὶ θέσθαι;  
οἷον ἔργον τελέσας

βεβάκχευται μανίαις,  
Εὐμένισι θήραμα φόνῳ  
δρομάσι δινεύων βλεφάροις 825  
Ἀγαμεμνόνειος παῖς.

ὦ μέλεος, ματρὸς ὅτε  
μαστὸν ὑπερτέλλοντ' ἐσιδὼν  
χρυσεοπηγήτων Φαρέων  
σφάγιον ἔθετο ματέρα,

πατρώων πάθῃων ἀμοιβάν.

ΗΛ. Γυναῖκες, ἥπου τῶνδ' ἀφώρμηται δόμων  
τλήμων Ὀρέστης, θεομανεῖ λύσση δαμείς;

ΧΟ. ἥκιστα· πρὸς δ' Ἀργεῖον οἴχεται λεῶν,  
ψυχῆς ἀγῶνα τὸν προκείμενον πέρι  
δάσων, ἐν ᾧ ζῆν ἢ θανεῖν ὑμᾶς χρεῶν. 835

ΗΛ. οἴμοι· τί χρήμ' ἔδρασε; τίς δ' ἐπεισέ νιν;

ΧΟ. Πυλάδης· ἔοικε δ' οὐ μακρὰν ὁδ' ἄγγελος  
λέξειν τὰ κείμενα σοῦ κασιγνήτου πέρι.

ΑΓ. ᾧ τλήμον, ᾧ δύστηνε τοῦ στρατηλάτου  
Ἀγαμέμνονος παῖ, πότνι Ἥλέκτρα, λόγους  
ἄκουσον, οὓς σοι δυστυχεῖς ἦκω φέρων. 840

ΗΛ. αἱ αἱ· διοιχόμεσθα· δῆλος εἶ λόγῳ.  
κακῶν γὰρ ἦκεις, ὥς ἔοικεν, ἄγγελος.

ΑΓ. ψήφῳ Πελασγῶν σὸν κασίγνητον θανεῖν  
καὶ σ', ᾧ τάλαιν', ἔδοξε τῇδ' ἐν ἡμέρᾳ. 845

ΗΛ. οἴμοι· προσῆλθεν ἐλπίς, ἣν φοβουμένη  
πάλαι τὸ μέλλον ἐξετηκόμην γόοις.  
ἀτὰρ τίς ἀγών; τίνες ἐν Ἀργείοις λόγοι  
καθεῖλον ἡμᾶς καπεκύρωσαν θανεῖν;  
λέγ', ᾧ γεραίε, πότερα λευσίμῳ χερὶ,  
ἢ διὰ σιδήρου πνεῦμ' ἀπορρήζαί με δεῖ,  
κοινὰς ἀδελφῷ ζυμοφορὰς κεκτημένην. 850

ΑΓ. ἐτύγχανον μὲν ἀγρόθεν πυλῶν ἔσω  
βαίνων, πυθέσθαι δεόμενος τά τ' ἀμφὶ σοῦ  
τά τ' ἀμφ' Ὀρέστου· σῶ γὰρ εὐνοῖαν πατρὶ  
αἰεὶ ποτ' εἶχον, καὶ μ' ἐφερβε σὸς δόμος  
πένητα μὲν, χρῆσθαι δὲ γενναῖον φίλοις.  
ὅρῳ δ' ὅχλον στεῖχοντα καὶ θάσσοντ' ἄκραν,  
οὗ φασι πρῶτον Δαναὸν Αἰγύπτῳ δίκαις 855 860

δίδοντ' ἄθροϊσαι λαὸν ἐς κοινὰς ἑδρας.  
 ἀστῶν δὲ δὴ τιν' ἠρόμην, ἄθροισμ' ἰδὼν,  
 τί καινὸν Ἄργει; μῶν τι πολεμίων πάρα  
 ἄγγελμ' ἀνεπτέρωκε Δαναϊδῶν πόλιν;  
 ὁ δ' εἶπ'. Ὀρέστην κείνον οὐχ ὄρῳς πέλας 865  
 στείχοντ', ἀγῶνα θανάσιμον δραμούμενον;  
 ὄρῳ δ' ἄελπτον φάσμι, ὃ μήποτ' ὤφελον,  
 Πυλάδην τε καὶ σὸν ζύγγονον στείχονθ' ὁμοῦ,  
 τὸν μὲν κατηφῇ καὶ παρειμένον νόσῳ,  
 τὸν δ' ὥστ' ἀδελφὸν ἴσα φίλῳ λυπούμενον, 870  
 νόσημα κηδεύοντα παιδαγωγία.  
 ἐπεὶ δὲ πλήρης ἐγένετ' Ἀργείων ὄχλος,  
 κήρυξ ἀναστὰς εἶπε. Τίς χρήζει λέγειν,  
 πότερον Ὀρέστην κατθανεῖν, ἢ μὴ, χρεῶν,  
 μητροκτονοῦντα; καπὶ τῷδ' ἀνίσταται 875  
 Ταλθύβιος, ὃς σῶ πατρὶ συνεπόρθει Φρύγας.  
 ἔλεξε δ', ὑπὸ τοῖς δυναμένοισιν ἂν αἰεὶ,  
 διχόμυθα, πατέρα μὲν σὸν ἐκπαγλούμενος,  
 σὸν δ' οὐκ ἐπαινῶν ζύγγονον, καλοῖς κακοῖς  
 λόγους ἐλίσσων, ὅτι καθισταίῃ νόμους 880  
 ἐς τοὺς τεκόντας οὐ καλούς· τὸ δ' ὅμμι αἰεὶ  
 φαιδρωπὸν ἐδίδου τοῖσιν Αἰγίσθου φίλοις.  
 τὸ γὰρ γένος τοιοῦτον· ἐπὶ τὸν εὐτυχῇ  
 πηδῶτ' αἰεὶ κήρυκες· ὅδε δ' αὐτοῖς φίλος,  
 ὃς ἂν δύνῃται, πόλεος ἐν τ' ἀρχαῖσιν ἦ. 885  
 ἐπὶ τῷδε δ' ἠγόρευε Διομήδης ἀναξ.  
 οὗτος κτανεῖν μὲν αὐτὸς, οὔτε σύγγονον  
 εἶα, φυγῇ δὲ ζημιοῦντας εὐσεβεῖν.  
 ἐπερρόθησαν δ' οἱ μὲν, ὡς καλῶς λέγοι·  
 οἱ δ' οὐκ ἐπήνουν. καπὶ τῷδ' ἀνίσταται 890



ἀνὴρ τις ἀθυρόγλωσσος, ἰσχύων θράσει,  
 Ἄργεῖος οὐκ Ἄργεῖος, ἠναγκασμένος,  
 θορύβῳ τε πίσυνος καμαθεῖ παρρησία,  
 πιθανὸς ἔτ' αὐτοὺς περιβαλεῖν κακῷ τινι.—  
 ὅταν γὰρ ἡδὺς τοῖς λόγοις, φρονῶν κακῶς, 895  
 πείθῃ τὸ πλῆθος, τῇ πόλει κακὸν μέγα·  
 ὅσοι δὲ σὺν νῶ χρηστὰ βουλευούσ' αἰεὶ,  
 καὶ μὴ παραυτίκ', αὖθις εἰσὶ χρήσιμοι  
 πόλει· θεᾶσθαι δ' ᾧδε χρὴ τὸν προστάτην  
 ἰδόνθ'. ὁμοῖον γὰρ τὸ χρῆμα γίγνεται 900  
 τῷ τοὺς λόγους λέγοντι καὶ τιμωμένῳ.—  
 ὃς εἶπ', Ὀρέστην καὶ σ' ἀποκτεῖναι πέτροις  
 βάλλοντας· ὑπὸ δ' ἔτεινε Τυνδάρεως λόγους  
 τῷ σφῶ κατακτείνοντι τοιούτους λέγειν.  
 ἄλλος δ' ἀναστὰς ἔλεγε τῷδ' ἐναντία, 905  
 μορφῇ μὲν οὐκ εὐωπὸς, ἀνδρεῖος δ' ἀνὴρ,  
 ὀλιγάκις ἄστῳ καγόρᾳς χραίνων κύκλον,  
 αὐτουργὸς, οἵπερ καὶ μόνοι σώζουσι γῆν,  
 ζυνετὸς δὲ χωρεῖν ὁμόσε τοῖς λόγοις θέλων  
 ἀκέραιος, ἀνεπίληπτον ἡσκηκῶς βίον· 910  
 ὃς εἶπ', Ὀρέστην παῖδα τὸν Ἀγαμέμνονος  
 στεφανοῦν, ὃς ἠθέλησε τιμωρεῖν πατρί,  
 κακὴν γυναῖκα κάθεον κατακτανῶν,  
 ἢ κεῖν ἀΦήρει, μήθ' ὀπλίζεσθαι χέρα,  
 μήτε στρατεύειν ἐκλιπόντα δώματα, 915  
 εἰ τάνδον οἰκουρήμαθ' οἱ λελειμμένοι  
 φθειρούσιν, ἀνδρῶν εὐνίδας λαβώμενοι.  
 καὶ τοῖς γε χρηστοῖς εὖ λέγειν ἐφαίνετο,  
 κούδεις ἔτ' εἶπε. σὸς δ' ἐπῆλθε σύγγονος,  
 ἔλεξε δ'· ὦ γῆν Ἰνάχου κεκτημένον, 920

[πάλαι Πελασγοί, Δαναΐδαι δὲ δεύτερον]

ὕμιν ἀμύνων οὐδὲν ἦσσαν ἢ πατρί,  
ἔκτεινα μητέρ'. εἰ γὰρ ἀρσένων Φόνος  
ἔσται γυναιξίν ὅσιος, οὐ φθάνοιτ' ἔτ' ἂν  
θνήσκοντες, ἢ γυναιξὶ δουλεύειν χρεῶν. 925

τοῦναντίον δὲ δράσετ', ἢ δρᾶσαι χρεῶν.  
νῦν μὲν γὰρ ἢ προδοῦσα λέκτρ' ἐμοῦ πατὴρ  
τέθνηκεν· εἰ δὲ δὴ κατακτενεῖτ' ἐμέ,  
ὁ νόμος ἀνείται, κοῦ φθάνοι θνήσκων τις ἂν,  
ὥς τῆς γε τόλμης οὐ σπάνις γενήσεται. 930

ἀλλ' οὐκ ἔπειθ' ὅμιλον, εὖ δοκῶν λέγειν.  
νικᾷ δ' ἐκείνος ὁ κακὸς ἐν πλήθει λέγων,  
ὃς ἡγόρευε, σύγγονον σέ τε κτανεῖν.

μόλις δ' ἔπεισε μὴ πετρουμένους θανεῖν  
τλήμων Ὀρέστης· αὐτόχειρι δὲ σφαγῇ 935

ὑπέσχετ' ἐν τῇδ' ἡμέρᾳ λείψειν βίον  
ἔξιν σοί. πορεύει δ' αὐτὸν ἐκκλήτων ἄπο  
Πυλάδης δακρύων· ἔξιν δ' ὁμαρτοῦσιν φίλοι  
κλάοντες, οἰκτείροντες· ἔρχεται δέ σοι  
πικρὸν θέαμα καὶ πρόσσφισ ἀθλία. 940

ἀλλ' εὐτρέπιζε φάσγαν ἢ βρόχον δέρη,  
ὥς δεῖ λιπεῖν σε φέγγος· ἡὺ γένεια δὲ  
οὐδὲν σ' ἐπωφέλησεν, οὐδ' ὁ Πύθιος  
τρίποδα καθίζων Φοῖβος, ἀλλ' ἀπώλεσεν.

ΧΟ. ᾧ δυστάλαινα παρθέν', ὥς ζυνηρεφές 945  
πρόσωπον ἐς γῆν σὸν βαλοῦσ' ἄφθογγος εἶ,  
ὥς ἐς στεναγμοὺς καὶ γόους δραμιουμένη!

ΗΛ. κατάρχομαι στεναγμὸν, ᾧ Πελασγία, (στρ.)  
τιθεῖσα λευκὸν ὄνυχα διὰ παρηΐδων,  
αἵματηρὸν ἄταν, 950

κτύπον τε κρατὸς, ὃν ἔλαχ' ἅ κατὰ χθονὸς  
νερτέρων καλλίπαις θεά.

ἰακχείτω δὲ γὰρ Κυκλωπία,

σίδαρον ἐπὶ κάρᾳ τιθεῖσα κούριμον,

πήματ' οἴκων.

955

ἔλεος, ἔλεος ὅδ' ἔρχεται

τῶν θανουμένων ὑπερ

στρατηλατῶν Ἑλλάδος ποτ' ὄντων.

βέβακε γὰρ, βέβακεν, οἴχεται τέκνων

(ἀντ.)

πρόπασα γέννα Πέλοπος, ὃ τ' ἐπὶ μακαρίοις

960

ζῆλος ὧν ποτ' οἴκοις·

φθόνος νιν εἶλε θεόθεν, ἅ τε δυσμενῆς

φοινία ψῆφος ἐν πόλει.

ἰὼ, ἰὼ, πανδάκρυτ' ἐφαμέρων

ἔθνη πολύπονα, λεύσσεθ', ὡς παρ' ἐλπίδας

965

μοῖρα βαίνει.

έτερα δ' ἐτέροις ἀμείβεται

πήματ' ἐν χρόνῳ μακρῷ·

βροτῶν δ' ὁ πᾶς ἀστάθμητος αἰών.

Μόλοιμι τὰν οὐρανοῦ

970

μέσον χθονός τε τεταμέναν

αἰωρήμασι πέτραι

ἀλύσεσι χρυσέαισι φερομέναν

δίναισι βῶλον ἔξ' Ὀλύμπου,

ἴν' ἐν θρήνοισιν ἀναβοάσω

975

πατρὶ γέροντι Ταντάλῳ,

ὃς ἔτεκεν, ἔτεκε γενέτορας ἐμέθεν δόμων,

οἱ κατεῖδον ἄτας,

τὸ πτανὸν μὲν δίωγμα πῶλιν

τεθριπποβάμονι στόλῳ

980

Πέλοψ ὅποτε πελάγεσι διεδίφρευσέ,  
 Μυρτίλου Φόνον  
 δικάων ἐς οἶδμα πόντου,  
 λευκοκύμοσι πρὸς Γεραιστίαις ποντίων σάλων  
 ἥσιν ἄρματεύσας. 985

ὅθεν δόμοισι τοῖς ἐμοῖς  
 ἦλθ' ἀρὰ πολύστονος,  
 λόχευμα ποιμνίοισι Μαιάδος τόκου,  
 τὸ χρυσόμαλλον ἀρνὸς ὅπ' ὅτ'  
 ἐγένετο τέρας ὁλοὸν, ὁλοὸν 990  
 Ἀτρέως ἵπποβότα·

ὅθεν Ἴρις τό τε πτερωτὸν  
 αἰλίου μετέβαλεν ἄρμα, τὰν ἔσπερον  
 κέλευθον προσαρμόσας οὐρανοῦ  
 μονόπῳλον ἐς Ἀῶ, 995

ἐπταπόρου τε δρόμημα Πελειάδος  
 εἰς ὁδὸν ἄλλαν Ζεὺς μεταβάλλει·  
 τῶνδ' ἑὶ μείβει θανάτους θανάτων,  
 τὰ τ' ἐπῶνυμα δειπνα Θυέστου  
 λέκτρα τε Κρήσας 1000

Ἀερόπας δολίας δολίοισι γάμοις.  
 τὰ πανύστατα δ' εἰς ἐμὲ καὶ γενέταν  
 ἐμὸν ἦλθε δόμων  
 πολυπόνοις ἀνάγκαις.

ΧΟ. καὶ μὴν ὅδε σὸς ζῦγγονος ἔρπει 1005

ψήφῳ θανάτου κατακυρωθεῖς,  
 ὅ τε πιστότατος πάντων Πυλάδης  
 ἰσάδελφος ἀνὴρ,  
 ἰθύνων νοσερὸν κῶλον [Ὀρέστου]  
 ποδὶ κηδοσύνῃ παράσειρος. 1010



- ΗΛ. οἱ ἄγ'! πρὸ τύμβου γάρ σ' ὀρώσ' ἀναστένω,  
ἀδελφε, καὶ πάροιθε νερτέρων πυρᾶς.  
οἱ ἄγ' μάλ' αὖθις! ὥς σ' ἰδοῦσ' ἐν ὄμμασι  
πανυστάτην πρόσωψιν ἐξέστην φρενῶν.
- ΟΡ. οὐ σῖγ', ἀφείσα τοὺς γυναικείους γόους, 1015  
στέρξεις τὰ κρανθέντ'; οἰκτρὰ μὲν τάδ', ἀλλ' ὅμως  
φέρειν ἀνάγκη τὰς παρεστώσας τύχας.
- ΗΛ. καὶ πῶς σιωπῶ; Φέγγος εἰσοραῖν θεοῦ  
τόδ' οὐκέθ' ἡμῖν τοῖς ταλαιπώροις μέτα.
- ΟΡ. σὺ μὴ μ' ἀπόκτειν'. ἄλις ὑπ' Ἀργείας χερὸς 1020  
τέθνηχ' ὁ τλήμων· τὰ δὲ παρόντ' ἔα κακά.
- ΗΛ. ὦ μέλεος ἥβης σῆς, Ὀρέστα, καὶ πότμου  
θανάτου τ' αἰῶρου! ζῆν ἐχρῆν σ', ὅτ' οὐκέτ' εἶ.
- ΟΡ. μὴ πρὸς θεῶν μοι περιβάλῃς ἀνανδρίαν,  
ἐς δάκρυα πορθμεύουσ' ὑπόμνησιν κακῶν. 1025
- ΗΛ. θανούμεθ'. οὐχ οἷόν τε μὴ στένειν κακά.  
πᾶσιν γὰρ οἰκτρὸν ἢ φίλη ψυχὴ βροτοῖς.
- ΟΡ. τόδ' ἤμαρ ἡμῖν κύριον· δεῖ δ' ἢ βρόχους  
ἄπτειν κρεμαστοὺς, ἢ ξίφος θήγειν χερί.
- ΗΛ. σύ νύν μ', ἀδελφε, μὴ τις Ἀργείων κτάνῃ, 1030  
ὑβρισμα θέμενος τὸν Ἀγαμέμνονος γόνον.
- ΟΡ. ἄλις τὸ μητρὸς αἵμ'. ἐγὼ δέ σ' οὐ κτενῶ.  
ἀλλ' αὐτόχειρι θνήσχ', ὅτῳ βούλει, τρόπῳ.
- ΗΛ. ἔσται τάδ'. οὐδὲν σοῦ ξίφος λελείφομαι·  
ἀλλ' ἀμφιθεῖναι σῇ δέρῃ θέλω χέρας. 1035
- ΟΡ. τέρπου κενὴν ὄνησιν, εἰ τερπνὸν τόδε,  
θανάτου πέλας βεβῶσι περιβαλεῖν χέρας.
- ΗΛ. ὦ φίλτατ', ὦ ποθεινὸν ἡδιστόν τ' ἔχων  
τῆς σῆς ἀδελφῆς ὄνομα καὶ ψυχὴν μίαν.
- ΟΡ. ἔκ τοι με τήξεις· καί σ' ἀμείψασθαι θέλω 1040

φιλότῃ χειρῶν. τί γὰρ ἔτ' αἰδοῦμαι τάλας;  
 ὦ στέρν' ἀδελφῆς, ὦ φίλον πρόσπτυγμ' ἐμὸν,  
 τάδ' ἀντὶ παίδων καὶ γαμηλίου λέχους  
 προσφθέγματ' ἀμφοῖν τοῖς τάλαιπώροις πάρα.

ΗΛ. (φεῦ) πῶς ἂν ξίφος νῶ ταῦτόν, εἰ θέμις, κτάνοι, 1045  
 καὶ μνήμα δέξαιθ' ἐν, κέδρου τεχνάσματα!

ΟΡ. ἥδιστ' ἂν εἴη ταῦθ'· ὁρᾷς δὲ δὴ φίλων  
 ὡς ἐσπανίσμεθ', ὥστε κοινωνεῖν τάφου.

ΗΛ. οὐδ' εἴφ' ὑπέρ σου, μὴ θανεῖν σπουδῇν ἔχων,  
 Μενέλαος ὁ κακός, ὁ προδότης τοῦμοῦ πατρός; 1050

ΟΡ. οὐδ' ὅμμι' ἐδειξεν, ἀλλ' ἐπὶ σκήπτροις ἔχων  
 τὴν ἐλπίδ', εὐλαβεῖτο μὴ σῶζειν φίλους.

ἀλλ' εἴ, ὅπως γενναῖα κάγαμέμνονος  
 δράσαντε κατθανούμεθ' ἀξιώτατα.

κάγῳ μὲν εὐγένειαν ἀποδείξω πόλει, 1055

παίσας πρὸς ἥπαρ Φασγάνῳ· σέ δ' αὖ χρεὼν  
 ὅμοια πράσσειν τοῖς ἐμοῖς τολμήμασιν.

Πυλάδῃ, σὺ δ' ἡμῖν τοῦ Φόνου γενοῦ βραβεὺς,  
 καὶ κατθανόντοιν εὖ περιστείλον δέμας,  
 θάψον τε κοινῇ πρὸς πατρός τῦμβον φέρων. 1060

καὶ χαῖρ'· ἐπ' ἔργον δ', ὡς ὁρᾷς, πορεύομαι.

ΠΥ. ἐπίσχες. ἐν μὲν πρῶτά σοι μομφὴν ἔχω,  
 εἰ ζῆν με χρήζειν σοῦ θανόντος ἤλπισας.

ΟΡ. τί γὰρ προσήκει κατθανεῖν σ' ἐμοῦ μέτα;

ΠΥ. ἥρου; τί δὲ ζῆν σῆς ἐταιρείας ἄτερ; 1065

ΟΡ. οὐκ ἔκτανες σὴν μητέρ', ὡς ἐγὼ τάλας.

ΠΥ. ζῆν σοί γε κοινῇ· ταῦτά καὶ πάσχειν με δεῖ.

ΟΡ. ἀπόδος τὸ σῶμα πατρὶ, μὴ ζύνθησκ' ἐμοί.

σοὶ μὲν γάρ ἐστι πόλις, ἐμοὶ δ' οὐκ ἐστι δῆ,  
 καὶ δῶμα πατρός καὶ μέγας πλούτου λιμὴν. 1070

γάμων δὲ τῆς μὲν δυσπότημου τῆσδ' ἐσφάλης,  
 ἥν σοι κατηγγύησ', ἑταιρείαν σέβων·  
 σὺ δ' ἄλλο λέκτρον παιδοποίησαι λαβών,  
 κῆδος δὲ τοῦμόν καὶ σὸν οὐκέτ' ἐστὶ δῆ.  
 ἀλλ' ὦ ποθαινὸν ὄνομ' ὁμιλίας ἐμῆς,  
 χαῖρ'· οὐ γὰρ ἡμῖν ἐστὶ τοῦτο, σοί γε μὴν·  
 οἱ γὰρ θανόντες χαρμάτων τητάμεθα.

1075

ΠΥ. ἥ πολὺ λέλειψαι τῶν ἐμῶν βουλευμάτων.  
 μήθ' αἷμά μου δέξαιτο κάρπιμον πέδον,  
 μὴ λαμπρὸς αἰθῆρ, εἴ σ' ἐγὼ προδοῦς ποτε,  
 ἐλευθερώσας τοῦμόν, ἀπολίποίμιν σε.  
 καὶ ζυγκατέκτανον γὰρ, οὐκ ἀρνήσομαι,  
 καὶ πάντ' ἐβούλευσ', ὧν σὺ νῦν τίνεις δίκας·  
 καὶ ζυνθανεῖν οὖν δεῖ με σοὶ καὶ τῇδ' ὁμοῦ.  
 ἐμὴν γὰρ αὐτὴν, ἧς λέχος γ' ἐπήνεσα,  
 κρίνω δάμαρτα· τί γὰρ ἐρῶ καλόν ποτε  
 γῆν Δελφίδ' ἐλθὼν, Φωκέων ἀκρόπτολιν,  
 ὅς, πρὶν μὲν ὑμᾶς δυστυχεῖν, φίλος παρῆν,  
 νῦν δ' οὐκέτ' εἰμὶ δυστυχοῦντί σοι φίλος;  
 οὐκ ἔστιν, ἀλλὰ ταῦτα μὲν κάμοι μέλει.  
 ἐπεὶ δὲ κατθανούμεθ', ἐς κοινούς λόγους  
 ἔλθωμεν, ὡς ἂν Μενέλεως ζυνδυστυχῇ.

1080

1085

1090

ΟΡ. ὦ φίλτατ', εἰ γὰρ τοῦτο κατθανοίμ' ἰδὼν!

ΠΥ. πιθοῦ νυν, ἀνάμεινον δὲ φασγάνου τομάς.

ΟΡ. μενῶ, τὸν ἐχθρὸν εἴ τι τιμωρήσομαι.

1095

ΠΥ. σίγα νυν· ὡς γυναιξὶ πιστεύω βραχύ.

ΟΡ. μηδὲν τρέσης τάσδ'· ὡς πάρεις' ἡμῖν φίλαι.

ΠΥ. Ἑλένην κτάνωμεν, Μενέλεω λύπην πικράν.

ΟΡ. πῶς; τὸ γὰρ ἑτοιμόν ἐστιν, εἴ γ' ἔσται καλῶς.

ΠΥ. σφάζαντες. ἐν δόμοισι κρύπτεται σέθεν.

1100

- ΟΡ. μάλιστα· καὶ δὴ πάντ' ἀποσφραγίζεται.  
 ΠΥ. ἀλλ' οὐκέθ', Ἄϊδην νυμφίον κεκτημένη.  
 ΟΡ. καὶ πῶς; ἔχει γὰρ βαρβάρους ὀπάοντας.  
 ΠΥ. τίνας; Φρυγῶν γὰρ οὐδέν' ἂν τρέσαιμ' ἐγώ.  
 ΟΡ. οἴους ἐνόπτρων καὶ μύρων ἐπιστάτας. 1105  
 ΠΥ. τρυφὰς γὰρ ἤκει δεῦρ' ἔχουσα Τρωϊκάς;  
 ΟΡ. ὥσθ' Ἑλλάς αὐτῇ σμικρὸν οἰκητήριον.  
 ΠΥ. οὐδὲν τὸ δοῦλον πρὸς τὸ μὴ δοῦλον γένος.  
 ΟΡ. καὶ μὴν τόδ' ἔρξας, δῖς θανεῖν οὐ χάζομαι.  
 ΠΥ. ἀλλ' οὐδ' ἐγὼ μὴν, σοί γε τιμωρούμενος. 1110  
 ΟΡ. τὸ πρᾶγμα δήλου καὶ πέραιν', ὅπως λέγεις.  
 ΠΥ. εἰσὶμεν ἐς οἴκους δῆθεν, ὡς θανούμενοι.  
 ΟΡ. ἔχω τασοῦτον, τὰπίλοιπα δ' οὐκ ἔχω.  
 ΠΥ. γόους πρὸς αὐτὴν θησόμεσθ', ἃ πάσχομεν.  
 ΟΡ. ὥστ' ἐκδακρῦσαί γ' ἐνδοθεν κεχαρμένην. 1115  
 ΠΥ. καὶ νῶν παρέσται ταῦθ', ἅπερ κείνη τότε.  
 ΟΡ. ἔπειτ' ἀγῶνα πῶς ἀγωνιούμεθα;  
 ΠΥ. κρύπτ' ἐν πέπλοισι τοῖσιδ' ἔχομεν ξίφη.  
 ΟΡ. πρόσθεν δ' ὀπαδῶν τις ὄλεθρος γενήσεται;  
 ΠΥ. ἐκκλήσμεν σφᾶς ἄλλον ἄλλοσε στέγης. 1120  
 ΟΡ. καὶ τόν γε μὴ σιγῶντ' ἀποκτείνειν χρεῶν.  
 ΠΥ. εἴτ' αὐτὸ δηλοῖ τοῦργον, ἧ τέινειν χρεῶν.  
 ΟΡ. Ἑλένην φονεύειν· μανθάνω τὸ σύμβολον.  
 ΠΥ. ἔγνωσ' ἀκουσον δ', ὡς καλῶς βουλευόμαι.  
 εἰ μὲν γὰρ ἐς γυναῖκα σωφρονεστέραν 1125  
 ξίφος μεθεῖμεν, δυσκλεὲς ἂν ἦν φόνος·  
 νῦν δ' ὑπὲρ ἀπάσης Ἑλλάδος δώσει δίκην,  
 ὧν πατέρας ἔκτειν', ὧν τ' ἀπώλεσεν τέκνα,  
 νύμφας τ' ἔθηκεν ὀρφανὰς ζυναόρων.  
 ὀλολυγμὸς ἔσται, πῦρ τ' ἀνάψουσιν θεοῖς, 1130



στοὶ πολλὰ κάμοι κέδν' ἀρώμενοι τυχεῖν,  
κακῆς γυναικὸς οὔνεχ' αἰμ' ἐπράξαμεν.  
ὁ μητροφόντης δ' οὐ καλεῖ, ταύτην κτανών,  
ἀλλ' ἀπολιπὼν τοῦτ', ἐπὶ τὸ βέλτιον πεσεῖ,  
Ἑλένης λεγόμενος τῆς πολυκτόνου Φονεύς. 1135

οὐ δεῖ ποτ', οὐ δεῖ, Μενέλεων μὲν εὐτυχεῖν,  
τὸν σὸν δὲ πατέρα καὶ σὲ κάδελφὴν θανεῖν  
μητέρα τ'·—ἐῷ τοῦτ'· οὐ γὰρ εὐπρεπὲς λέγειν—  
δόμους τ' ἔχειν σοὺς, δι' Ἀγαμέμνονος δόρυ  
λαβόντα νύμφην· μὴ γὰρ οὖν ζῶν ἔτι,  
εἰ μὴ 'π' ἐκείνῃ φάσγανον σπάσω μέλαν. 1140  
ἦν δ' οὖν τὸν Ἑλένης μὴ κατὰσχωμεν φόνον,  
πρήσαντες οἴκους τούσδε κατθανούμεθα.  
ἐνὸς γὰρ οὐ σφαλέντες ἔχομεν κλέος,  
καλῶς θανόντες, ἢ καλῶς σεσωσμένοι. 1145

ΧΟ. πάσαις γυναῖξιν ἀξία στυγεῖν ἔφυ  
ἡ Τυνδαρίς παῖς, ἡ κατήσχυεν γένος.

ΟΡ. (Φεῦ) οὐκ ἔστιν οὐδὲν κρεῖσσον, ἢ φίλος σαφὴς,  
οὐ πλοῦτος, οὐ τυραννίς· ἀλόγιστον δέ τι  
τὸ πλῆθος ἀντάλλαγμα γενναίου φίλου. 1150  
σὺ γὰρ τά τ' εἰς Αἰγίσθον ἐξεῦρες κακὰ,  
καὶ πλησίον παρῆσθα κινδύνων ἐμοὶ,  
νῦν τ' αὖ δίδως μοι πολεμίων τιμωρίαν,  
κοῦκ ἐκποδὼν εἶ. παύσομαί σ' αἰνῶν, ἐπεὶ  
βάρος τι καὶ τῷδ' ἔστιν, αἰνεῖσθαι λίαν. 1155  
ἐγὼ δὲ πάντως ἐκπνέων ψυχὴν ἐμὴν  
δράσας τι χρήζω τοὺς ἐμοὺς ἐχθροὺς θανεῖν,  
ἵν' ἀνταναλώσωμεν, οἳ με προὔδοσαν,  
στένωσι δ', οἵπερ κάμ' ἔθηκαν ἄθλιον.  
'Αγαμέμνονός τοι παῖς πέφυχ', ὃς Ἑλλάδος 1160

- ἦρξ' ἀξιώθεις, οὐ τύραννος, ἀλλ' ὅμως  
 ῥώμην θεοῦ τιν' ἔσχ'· ὃν οὐ καταισχυνῶ  
 δοῦλον παρασχὼν θάνατον, ἀλλ' ἐλευθέρως  
 ψυχὴν ἀφῆσω, Μενέλεων δὲ τίσομαι.  
 ἐνὸς γὰρ εἰ λαβοίμεθ', εὐτυχοῖμεν ἂν,  
 εἴ ποθεν ἀελπτος παραπέσοι σωτηρία  
 κτανούσι, μὴ θανούσιν· εὐχομαι τάδε.  
 ὃ βούλομαι γὰρ ἡδὺ καὶ διὰ στόμα  
 πτηνοῖσι μύθοις ἀδαπάνως τέρψαι φρένα.
- ΗΛ. ἐγὼ, κασίγνητ', αὐτὸ τοῦτ' ἔχειν δοκῶ,  
 σωτηρίαν σοὶ τῷδὲ τ' ἐκ τρίτων τ' ἐμοί.
- ΟΡ. θεοῦ λέγεις πρόνοιαν. ἀλλὰ ποῦ τόδε;  
 ἐπεὶ τὸ συνετόν γ' οἶδα σῇ ψυχῇ παρόν.
- ΗΛ. ἄκουε δὴ νυν· καὶ σὺ δεῦρο νοῦν ἔχε.
- ΟΡ. λέγ'· ὥς τὸ μέλλειν ἀγὰθ' ἔχει τιν' ἡδονήν.
- ΗΛ. Ἑλένης κάτοισθα θυγατέρ'; εἰδὸτ' ἠρόμην.
- ΟΡ. οἶδ' ἦν ἔθρεψεν Ἑρμιόνην μήτηρ ἐμή.
- ΗΛ. αὕτη βέβηκε πρὸς Κλυταιμνήστρας τάφον.
- ΟΡ. τί χρῆμα δράσους; ὑποτίθης τίν' ἐλπίδα;
- ΗΛ. χοᾶς κατασπείσους' ὑπὲρ μητρὸς τάφῳ.
- ΟΡ. καὶ δὴ τί μοι τοῦτ' εἶπας ἐς σωτηρίαν;
- ΗΛ. ξυλλάβεθ' ὅμηρον τήνδ', ὅταν στείχῃ πάλιν.
- ΟΡ. τίνος τόδ' εἶπας φάρμακον τρισσοῖς φίλοις;
- ΗΛ. Ἑλένης θανούσης, ἣν τι Μενελεύς σε δρᾷ,  
 ἢ τόνδε κάμει,—πᾶν γὰρ ἐν φίλον τόδε,—  
 λέγ', ὥς φονεύσεις Ἑρμιόνην· ξίφος δὲ χρὴ  
 δέρῃ πρὸς αὐτῇ παρθένου σπάσαντ' ἔχειν.  
 καὶν μὲν σε σώζῃ, μὴ θανεῖν χρήζων κόρην,  
 Μενέλαος, Ἑλένης πτώμ' ἰδὼν ἐν αἵματι,  
 μέθες πεπαῖσθαι πατρὶ παρθένου δέμας·

ἦν δ', ὄξυθύμου μὴ κρατῶν Φρονήματος,  
κτείνῃ σε, καὶ σὺ σφάζε παρθένου δέρην.  
καὶ νιν δοκῶ, τὸ πρῶτον ἦν πολὺς παρῇ,  
χρόνῳ μαλάζειν σπλάγχχνον. οὔτε γὰρ θρασὺς,  
οὔτ' ἄλκιμος πέφυκε. τήνδ' ἡμῖν ἔχω  
σωτηρίας ἐπαλξίν· εἴρηται λόγος.

1195

ΟΡ. ὦ τὰς Φρένας μὲν ἄρσενας κεκτημένη,  
τὸ σῶμα δ' ἐν γυναιξὶ θηλείαις πρέπον,  
ὡς ἀξία ζῆν μᾶλλον ἢ θανεῖν ἔφους.  
Πυλάδῃ, τοιαύτης ἄρ' ἀμαρτήσῃ τάλας  
γυναικὸς, ἧς ζῶν μακάριον κτήσῃ λέχος;

1200

ΠΤ. εἰ γὰρ γένοιτο, Φωκέων δ' ἔλθοι πόλιν,  
καλοῖσιν ὑμεναίοισιν ἀξιουμένη!

ΟΡ. ἥξει δ' ἐς οἴκους Ἑρμιόνη τίνος χρόνου;  
ὡς τᾶλλα γ' εἶπας, εἴπερ εὐτυχήσομεν,  
κάλλισθ', ἐλόντες σκύμνον ἀνοσίου πατρός.

1205

ΗΛ. καὶ δὴ πέλας νιν δαμάτων εἶναι δοκῶ.  
τοῦ γὰρ χρόνου τὸ μῆκος αὐτὸ συντρέχει.

ΟΡ. καλῶς· σὺ μὲν νυν, ζύγγον' Ἠλέκτρα, δόμων  
πάρος μένουσα, παρθένου δέχου πόδα·  
Φύλασσε δ', ἦν τις, πρὶν τελευτηθῇ Φόνος,  
ἢ ζύμμαχος τις, ἢ κασίγνητος πατρός  
ἐλθὼν ἐς οἴκους φθῇ, γέγωνέ τ' ἐς δόμους,  
ἢ σανίδα παίσας, ἢ λόγους πέμψας ἔσω.

1210

ἡμεῖς δ' ἔσω στείχοντες ἐπὶ τὸν ἔσχατον  
ἀγῶν' ὀπλιζόμεσθα Φασγάνῳ χέρας,

1215

Πυλάδῃ· σὺ γὰρ δὴ ξυμπονεῖς ἐμοὶ πόνους.

ὦ δῶμα ναίων νυκτὸς ὀρφναίας πάτερ,  
καλεῖ σ' Ὀρέστης παῖς σὸς ἐπίκουρον μολεῖν  
τοῖς δεομένοισι, διὰ σέ γὰρ πάσχω τάλας

1220

ἀδίκως· προδέδομαι δ' ὑπὸ κασιγνήτου σέθεν,  
 δίκαια πράξας· οὐ θέλω δάμαρθ' ἑλὼν  
 κτεῖναι· σὺ δ' ἡμῖν τοῦδε συλλήπτωρ γενοῦ.

ΗΛ. ὦ πάτερ, ἴκου δῆτ', εἰ κλύεις ἔσω χθονὸς  
 τέκνων καλούντων, οἱ σέθεν θνήσκουσ' ὑπερ. 1225

ΠΥ. ὦ ξυγγένεια πατρός ἐμοῦ, κάμας λιτάς,  
 Ἀγάμεμνον, εἰσάκουσον, ἔκσωσον τέκνα.

ΟΡ. ἔκτεινα μητέρ' — ΠΥ. ἡψάμην δ' ἐγὼ ξίφους.

ΗΛ. ἐγὼ δέ γ' ἐπεκέλευσα κάπελυσ' ὄκνου.

ΟΡ. σοί, πάτερ, ἀρήγων. ΗΛ. οὐδ' ἐγὼ προὔδωκά σε. 1230

ΠΥ. οὐκοῦν ὀνειδή τάδε κλύων ῥῦσαι τέκνα.

ΟΡ. δακρύοις κατασπένδω σ'. ΗΛ. ἐγὼ δ' οἴκτοισί γε.

ΠΥ. παύσασθε, καὶ πρὸς ἔργον ἐξορμώμεθα.  
 εἶπερ γὰρ εἴσω γῆς ἀκοντίζουσ' ἀραί,  
 κλύει. σὺ δ', ὦ Ζεῦ πρόγονε, καὶ Δίκης σέβας, 1235  
 δότ' εὐτυχῆσαι τῶδ' ἐμοί τε τῇδε τε·  
 τρισσοῖς φίλοις γὰρ εἰς ἀγών, δίκη μία,  
 ἢ ζῆν ἅπασιν, ἢ θανεῖν ὀφείλεται.

ΗΛ. Μυκηνίδες ὦ φίλοι, τὰ πρῶτα κατὰ Πελα- (στρ. α'.)  
 σγὸν ἔδος Ἀργείων. 1240

ΧΟ. τίνα θροεῖς αὐδὰν, πότνια; παραμένει  
 γὰρ ἔτι σοι τόδ' ἐν Δαναϊδῶν πόλει.

ΗΛ. στήθ' αἱ μὲν ὑμῶν τόνδ' ἀμαξήρη τρίβον,  
 αἱ δ' ἐνθάδ' ἄλλον οἶμον ἐς Φρουρὰν δόμων.

ΧΟ. τί δέ με τόδε χρέος ἀπύεις; (στρ. β'.) 1245  
 ἔνεπέ μοι, φίλα.

ΗΛ. φόβος ἔχει με, μή τις ἐπὶ δώμασι  
 σταθεῖς ἐπὶ φόνιον αἷμα πῆματα  
 πῆμασιν ἐξεύρη.

Η. Α. χαρεῖτ', ἐπειγώμεσθ'. ἐγὼ μὲν οὖν τρίβον 1250



τόνδ' ἐκφυλάξω, τὸν πρὸς ἡλίου βολάς.

H. B. καὶ μὴν ἐγὼ τόνδ', ὃς πρὸς ἐσπέραν φέρει.

HΛ. δόχμια νῦν κόραις διάφερ' ὀμμάτων (στρ. γ'.)  
ἐκεῖθεν ἐνθάδ', εἴτα πάλιν σκοπιάν.

XO. ἔχομεν, ὡς θροεῖς. 1255

HΛ. ἐλίσσετε νῦν βλέφαρα, κόραισι δίδοτε πάν- (ἀντ. α'.)  
τα διὰ βοστρύχων.

HM. ὅδε τίς ἐν τρίβῳ \* \* \* ; τίς ὁδ' ἄρ' ἀμ-  
φι μέλαθρον πολεῖ σὸν ἀγρότας ἀνὴρ;

HΛ. ἀπωλόμεσθ' ἄρ', ὧ φίλαι, κεκρυμμένους 1260  
θῆρας ξιφῆρεις αὐτίκ' ἐχθροῖς εἰ φανεῖ.

HM. ἄφοβος ἔχε· κενὸς, ὧ φίλα, (ἀντ. β'.)  
στίβος, ὃν οὐ δοκεῖς.

HΛ. τί δέ; τὸ σὸν βέβαιον ἔτι μοι μένει;  
δὸς ἀγγελίαν ἀγαθάν τιν', εἰ τάδ' ἔ- 1265  
ρημα τὰ πρόσθ' αὐλᾶς.

H. A. καλῶς τά γ' ἐνθένδ'· ἀλλὰ τὰπὶ σοῦ σκόπει  
ὡς οὔτις ἡμῖν Δαναϊδῶν πελάζεται.

H. B. ἐς ταυτὸν ἤκεις· καὶ γὰρ οὐδὲ τῇδ' ὄχλος.

HΛ. φέρε νυν ἐν πύλαισιν ἀκοὰν βάλλω· (ἀντ. γ'.) 1270  
τί μέλλεθ' οἱ κατ' οἶκον ἐν ἡσυχίᾳ

σφάγια φοινίσσειν;

οὐκ εἰσακούουσ'· ὧ τάλαιν' ἐγὼ κακῶν!

ἄρ' ἐς τὸ κάλλος ἐκκεκῶφηται ξίφει;

τάχα τις Ἀργείων ἐνοπλος ὀρμήσας 1175

ποδὶ βοηδρόμῳ μέλαθρα προσμίζει.

σκέψασθε νῦν ἄμεινον· οὐχ ἔδρας ἀγών·

ἀλλ' αἱ μὲν ἐνθάδ', αἱ δ' ἐκεῖσ' ἐλίσσετε.

XO. ἀμείβω κέλευθον 1280  
σκοποῦσα πάντα.

- ΕΛ. ἰὼ Πελασγὸν Ἄργος, ὄλλυμαι κακῶς.
- ΗΛ. ἡκούσαθ'· ἄνδρες χεῖρ' ἔχουσιν ἐν Φόνῳ·  
Ἑλένης τὸ κώκυμ' ἐστίν, ὡς ἀπεικάσαι.
- ΧΟ. ᾧ Διὸς, ᾧ Διὸς ἀέναον κράτος,  
ἔλθ' ἐπικούρον ἐμοῖς φίλοισι πάντως. 1285
- ΕΛ. Μενέλαε, θνήσκω· σὺ δὲ παρὰν μ' οὐκ ὠφελεῖς.
- ΗΛ. Φονεύετε, καίνετε, θείνετ', ὄλλυτε,  
δίπτυχα, δίστομα φάσγανα πέμπετε  
ἐκ χερὸς ἰέμενοι  
τὰν λιποπάτορα λιπόγαμόν θ', ἀ πλείστους 1290  
ἔκανεν Ἑλλάνων  
δορὶ παρὰ ποταμὸν ὀλομένους,  
ὅθι δάκρυα δάκρυσι  
συνέπεσεν σιδαρέοισι  
βέλεσιν ἀμφὶ τὰς Σκαμάνδρου δίνας. 1295
- ΧΟ. σιγαῖτε, σιγαῖτ'· ἡσθόμην κτύπου τινὸς  
κέλευθον ἐσπεσόντος ἀμφὶ δώματα.
- ΗΛ. ᾧ Φίλταται γυναῖκες, ἐς μέσον Φόνον  
ἥδ' Ἑρμιόνη πάρεσσι· παύσωμεν βοήν.  
στείχει γὰρ ἐσπεσῶσα δικτύων βρόχους. 1300  
καλὸν τὸ θήραμ', ἦν ἀλῶ, γενήσεται.  
πάλιν κατὰστηθ' ἡσύχω μὲν ὄμματι,  
χρόα δ' ἀδήλω τῶν δεδραμένων πέρι·  
κάγῳ σκυθρωποὺς ὀμμάτων ἔξω κόρας,  
ὡς δῆθεν οὐκ εἰδυῖα τὰ ξειργασμένα.— 1305  
ᾧ παρθέν', ἡκεις τὸν Κλυταιμνήστρας τάφον  
στέψασα, καὶ σπείσασα νερτέρων χοάς;  
ΕΡ. ἦκα, λαβοῦσα πρευμένειαν. ἀλλὰ μοι  
φόβος τις εἰσελήλυθ', ἦντιν' ἐν δόμοις  
τηλουρὸς οὔσα δωμάτων κλύω βοήν. 1310

- ΗΛ. τί δ' ; ἄξι' ἡμῖν τυγχάνει στεναγμάτων.  
 ΕΡ. εὖφημος ἴσθι· τί δὲ νεώτερον λέγεις ;  
 ΗΛ. θανεῖν Ὀρέστην κάμ' ἔδοξε τῇδε γῇ.  
 ΕΡ. μὴ δῆτ', ἐμούς γε συγγενεῖς πεφυκότας.  
 ΗΛ. ἄραρ' ἀνάγκης δ' ἐς ζυγὸν καθέσταμεν. 1315  
 ΕΡ. ἦ τοῦδ' ἑκατι καὶ βοὴ κατὰ στέγας ;  
 ΗΛ. ἱκέτης γὰρ Ἑλένης γόνασι προσπεσὼν βοᾷ.  
 ΕΡ. τίς ; οὐδὲν οἶδα μᾶλλον, ἦν σὺ μὴ λέγῃς.  
 ΗΛ. τλήμων Ὀρέστης, μὴ θανεῖν, ἐμοῦ θ' ὕπερ.  
 ΕΡ. ἐπ' ἀξίοισι τάρ' ἀνευφημεῖ δόμος. 1320  
 ΗΛ. περὶ τοῦ γὰρ ἄλλου μᾶλλον ἂν φθεγγῇαιτό τις ;  
 ἀλλ' ἐλθὲ καὶ μετὰσχεε ἱκεσίας φίλοις,  
 σῇ μητρὶ προσπεσοῦσα τῇ μέγ' ὀλβία,  
 Μενέλαον ἡμᾶς μὴ θανόντας εἰσιδεῖν.  
 ἀλλ' ὦ τραφεῖσα μητρὸς ἐν χερσὶν ἐμῆς, 1325  
 οἴκτειρον ἡμᾶς ἀποκούφισον κακῶν.  
 ἴθ' εἰς ἀγῶνα δεῦρ', ἐγὼ δ' ἡγήσομαι  
 σωτηρίας γὰρ τέρμ' ἔχεις ἡμῖν μόνῃ.  
 ΕΡ. ἰδοῦ, διώκω τὸν ἐμὸν ἐς δόμους πόδα.  
 σώθηθ', ὅσον γε τοῦπ' ἐμ'. ΗΛ. ὦ κατὰ στέγας 1330  
 φίλοι ξιφῆρεις, οὐχὶ συλλήψεσθ' ἄγραν ;  
 ΕΡ. οἱ γὰρ τίνας τοῦσδ' εἰσορῶ ; ΟΡ. σιγαῖν χρεῶν  
 ἡμῖν γὰρ ἤκεις, οὐχὶ σοὶ, σωτηρία.  
 ΗΛ. ἔχεσθ', ἔχεσθε· φάσγανον δὲ πρὸς δέρη  
 βαλόντες, ἡσυχάζεθ', ὡς εἰδῇ τόδε 1335  
 Μενέλαος, οὐνεκ' ἄνδρας, οὐ Φρύγας κακοὺς,  
 εὐρὼν ἔπραξεν, οἷα χρὴ πράσσειν κακοὺς.  
 ἰὼ, ἰὼ Φίλαι, κτύπον ἐγείρετε, (στρ.)  
 κτύπον καὶ βοᾶν  
 πρὸ μελάρων, ὅπως ὁ πραχθεὶς Φόνος 1340

μὴ δεινὸν Ἀργείοισιν ἐμβάλῃ φόβον,  
 βοηδρομῆσαι πρὸς δόμους τυραννικούς,  
 πρὶν ἐτύμως ἰδῶ τὸν Ἑλένας φόνον  
 καθαιμακτὸν ἐν δόμοις κείμενον,  
 ἢ καὶ λόγον του προσπόλων πυθώμεθα·  
 τὰς μὲν γὰρ οἶδα συμφορὰς, τὰς δ' οὐ σαφῶς.

1345

ΧΟ. διὰ δίκας ἔβα

θεῶν νέμεσις ἐς Ἑλέαν.

δακρύοισι γὰρ Ἑλλάδ' ἀπασαν ἐπλησε,

διὰ τὸν ὀλόμενον, ὀλόμενον Ἰδαῖον

1350

Πάριν, ὃς ἀγαγ' Ἑλλάδ' εἰς Ἴλιον.

ἀλλὰ,—κυτυεῖ γὰρ κληῖθρα βασιλείων δόμων,—

σιγήσατ'· ἔξω γάρ τις ἐκβαίνει Φρυγῶν,

οὗ πευσόμεσθα τὰν δόμοις ὅπως ἔχει.

ΦΡ. Ἀργεῖον ξίφος ἐκ θανάτου πέφευγα

1355

βαρβάροις ἐν εὐμαρίσιν,

κεδρωτὰ παστάδων ὑπὲρ τέρεμνα

Δωρικός τε τριγλύφους,

Φροῦδα, Φροῦδα, γᾶ, γᾶ,

βαρβάροισι δρασμοῖς.

1360

αἶ, αἶ· πᾶ φύγω, ξέναι, πολὺν αἰ-

θέρ' ἀμπτάμενος ἢ πόντον, Ὠκεανὸς ὄν

ταυρόκρανος ἀγκάλαις

ἐλίσσων κυκλοῖ χθόνα;

ΧΟ. τί δ' ἔστιν, Ἑλένης πρόσπολ', Ἰδαῖον κᾶρα;

1365

ΦΥ. Ἴλιον, Ἴλιον, ᾧ μοί μοι,

Φρύγιον ἄστρῳ καλλίβαλον, Ἴ-

δας ὅρος ἱερὸν, ὥς σ' ὀλόμενον στένω,

ἄρμάτειον, ἄρμάτειον

μέλος βαρβάρῳ βοᾷ,

1370



διὰ [τὸ τᾶς] ὀρνιθόγονον ὄμμα κυκνοπτέρου  
καλλοσύνας Λήδας σκύμνου, δυσελένας,  
ξυστῶν περγάμων Ἀπολλωνίων  
ἔρινύν· ὁτοτοί·  
ιαλέμων, ιαλέμων,  
Δαρδανία τλάμων, Γανυμήδεος  
ἱπποσύνα, Διὸς εὐνέτα.

1375

ΧΟ. σαφῶς λέγ' ἡμῖν αὖθ' ἕκαστα τὰν δόμοις·  
τὰ γὰρ πρὶν οὐκ εὖγνωστα συμβαλῶς' ἔχω.

ΦΡ. αἴλινον, αἴλινον ἀρχὰν θανάτου  
βάρβαροι λέγουσιν, αἶ αἶ,  
Ἀσιάδι Φωνᾷ, βασιλέων  
ὅταν αἷμα χυθῇ κατὰ γᾶν ξίφεσιν  
σιδαρέοισιν Ἀῖδα.

1380

ἦλθον εἰς δόμους, ἴν' αὖθ' ἕκαστά σοι λέγω,  
λέοντες Ἑλλανες δύο διδύμω.

1385

τῷ μὲν ὁ στρατηλάτας πατὴρ ἐκλήζετο·  
ὁ δὲ πᾶις Στροφίου, κακομήτας,

οἷος Ὀδυσσεύς, σιγαῖ δόλιος,  
πιστὸς δὲ φίλοις, θρασὺς εἰς ἀλκὰν,  
ξυνετὸς πολέμου, Φονίός τε δράκων.

1390

ἔρροι τᾶς ἡσύχου προνοίας,  
κακοῦργος ὦν!

οἱ δὲ πρὸς θρόνους ἔσω μολόντες  
αἷς ἔγημ' ὁ τοξότας Πάρις γυναικὸς,  
ὄμμα δακρύοις πεφυρμένοι, ταπεινοὶ  
ἔζονθ', ὁ μὲν τὸ κεῖθεν, ὁ δὲ τὸ κεῖθεν, ἄλ-  
λος ἄλλοθεν πεφραγμένοι.

1395

περὶ δὲ γόνυ χέρας ἱεσίους  
ἔβαλον, ἔβαλον Ἑλένας ἄμφω.

1400

ἀνὰ δὲ δρομάδες ἔθορον, ἔθορον  
 ἀμφίπολοι Φρύγες·  
 προσεῖπε δ' ἄλλος ἄλλον πεσὼν ἐν φόβῳ,  
 μή τις εἴη δόλος. κἀδόκει τοῖς μὲν οὔ·  
 τοῖς δ' ἐς ἀρκυστάταν μηχανὰν ἐμπλέκειν  
 παῖδα τὴν Τυνδαρίδ' ὁ μητροφόντας δράκων.

1405

ΧΟ. σὺ δ' ἦσθα παῦ τότ', ἥ πάλαι Φεύγεις φόβῳ;

ΦΡ. Φρυγίοις ἔτυχον Φρυγίοισι νόμοις  
 παρὰ βόστρυχον αὔραν, αὔραν  
 Ἑλένας Ἑλένας εὐπαγεῖ κύκλῳ  
 πτερίνῳ πρὸ παρηίδος αἴσσαν  
 βαρβάροις νόμοισιν.

1410

ἅ δὲ λίνον ἡλακάτα  
 δακτύλοις ἔλισσε,  
 νήματά θ' ἔτετο πέδῳ,

1415

σκύλων Φρυγίων ἐπὶ τύμβον ἀγάλ-  
 ματα συστολίσαι χρήζουσα λίνῳ,  
 Φάρεα πορφύρεα, δῶρα Κλυταιμνήστρα.  
 προσεῖπεν δ' Ὀρέστας Λάκαιναν κόραν·  
 ὦ Διὸς παῖ, θεὸς ἵχνος πέδῳ δεῦρ' ἀπο-  
 σταῖσα κλισμοῦ, Πέλοπος  
 ἐπὶ προπάτορος ἔδραν παλαιᾶς ἐστίας,  
 ἵν' εἰδῆς λόγους ἐμούς.

1420

ἄγει δ', ἄγει νιν· ἅ δ' ἐφεί-  
 πετ', οὐ πρόμαντις ὦν ἔμελ-  
 λεν· ὁ δὲ συνεργὸς ἄλλ' ἔπρασσ'  
 ἰὼν κακὸς Φωκεύς.

1425

Οὐκ ἐκποδὼν ἴτ', ἀλλ' αἰεὶ κακοὶ Φρύγες;  
 ἐκλήψε δ' ἄλλον ἄλλοσε στέγης·  
 τοὺς μὲν ἐν σταθμοῖσιν ἱππικοῖσι,

1430

τοὺς δ' ἐν ἐξέδραισι, τοὺς δ' ἐκεῖσ' ἐκεῖθεν, ἄλλον ἄλ-  
λοσε διαρμόσας ἀπόπρο δεσποίνας.

ΧΟ. τί τοῦπὶ τῷδε συμφορᾶς ἐγίγνετο;

ΦΡ. Ἰδαία μᾶτερ, μᾶτερ

ὀβρίμα, ὀβρίμα, αἶ, αἶ,

1435

φονίων παθέων, ἀνόμων τε κακῶν,

ἅπερ ἔδρακον, ἔδρακον

ἐν δόμοις τυράννων.

ἀμφὶ πορφυρέων πέπλων ὑπὸ σκότου

ξίφῃ σπᾶσαντες ἐν χερσίν,

1440

ἄλλος ἄλλοσε

δίνασεν ὄμμα, μή τις παρὼν τύχοι.

ὥς κάπροι δ' ὀρέστεροι

γυναικὸς ἀντίοι σταθέντες

ἐννέπουσι· Κατθανεῖ,

1445

κατθανεῖ, κακὸς σ' ἀποκτείνει πόσις,

τοῦ κασιγνήτου προδοῦς

ἐν Ἀργεὶ θανεῖν γόνον.

ἅ δ' ἴαχεν, ἴαχεν, ὦ μοί μοι·

λευκὸν δ' ἐμβαλαῦσα πῆχυν στέρνοις,

1450

κτύπησε κράτα μέλεον πλαγάν·

φυγάδι δὲ ποδὶ τὸ χρυσεοσάνδαλον ἱ-

χνος ἔφερεν, ἔφερεν·

ἐς κόμας δὲ δακτύλους δικῶν Ὀρέστας,

Μυκηνίδ' ἀρβύλαν προβὰς,

1455

ὥμοις ἀριστεροῖσιν ἀνακλάσας δέρην,

παίειν λαιμῶν ἐμελλεν

ἔσω μέλαν ξίφος.

ΧΟ. ποῦ δῆτ' ἀμύνειν οἱ κατὰ στέγας Φρύγες;

ΦΡ. ἰακχᾷ δόμων θύρετρα καὶ σταθμοὺς

1460

μοχλοῖσιν ἐκβαλόντες, ἐνθ' ἐμίνομεν,  
 βοηδρομοῦμεν ἄλλος ἄλλοθεν στέγης,  
 ὁ μὲν πέτρους, ὁ δ' ἀγκύλας,  
 ὁ δὲ ξίφος πρόκωπον ἐν χεροῖν ἔχων.  
 ἔναντα δ' ἦλθεν

1465

Πυλάδης ἀλίαςτος, οἶος, οἶος  
 Ἐκτωρ ὁ Φρύγιος, ἡ τρικόρυθος Αἴας,  
 ὃν εἶδον, εἶδον ἐν πύλαισι Πριαμίσιν·  
 Φασγάνων δ' ἀκμὰς ξυνήψαμεν.  
 τότε δῆ, τότε διαπρεπεῖς

1470

ἐγένοντο Φρύγες, ὅσον Ἄρεος ἀλκὰν  
 ἥσσονες Ἑλλάδος ἐγενόμεθ' αἰχμᾶς.  
 ὁ μὲν οἰχόμενος φυγὰς, ὁ δὲ νέκυς ὦν,  
 ὁ δὲ τραῦμα φέρων, ὁ δὲ λισσόμενος,  
 θανάτου προβολάν·

1475

ὑπὸ σκότον δ' ἐφεύγομεν·  
 νεκροὶ δ' ἐπιπτον, οἱ δ' ἐμελλον, οἱ δ' ἐκείντ'.  
 ἔμολε δ' ἅ τάλαιν' Ἑρμιόνα δόμους  
 ἐπὶ φόνῳ χαμαιπετεῖ ματρὸς, ἃ  
 νιν ἔτεκεν τλάμων.

1480

ἄθυρσοι δ' οἷά νιν δραμόντε Βάκχαι  
 σκύμνον ἐν χεροῖν ὀρεῖαν  
 ξυνήρπασαν· πάλιν δὲ τὰν Διὸς κόραν  
 ἐπὶ σφαγὰν ἔτεινον·

ἃ δ' ἐκ θαλάμων ἐγένετο

1485

διαπρὸ δωμάτων ἄφαντος,  
 ὦ Ζεῦ καὶ γὰ καὶ Φῶς καὶ νῦξ,  
 ἡ τοι Φαρμάκοισιν,  
 ἡ μάγων τέχναισιν, ἡ θεῶν κλοπαῖς.  
 τὰ δ' ὕστερ' οὐκέτ' οἶδα·

1490



δραπέτην γὰρ ἐξέκλεπτον ἐκ δόμων πόδα.

πολύπονα δέ, πολύπονα πάθεα

Μενέλαος ἀνασχόμενος

ἀνόνητον ἀπὸ Τροίας

ἔλαβε τὸν Ἑλένας γάμον.

1495

ΧΟ. καὶ μὴν ἀμείβει καὶνὸν ἐκ καὶνῶν τόδε·

Ξιφηφόρον γὰρ εἰσορῶ πρὸ δαμάτων

βαίνοντ' Ὀρέστην ἐπτοημένῳ ποδί.

ΟΡ. ποῦ ὅστιν οὗτος, ὃς πέφευγε τοῦμὸν ἐκ δόμων ξίφος;

ΦΡ. προσκυνῶ σ', ἀναξ, νόμοισι βαρβάροισι προσπιτνῶν. 1500

ΟΡ. οὐκ ἐν Ἰλίῳ τάδ' ἐστίν, ἀλλ' ἐν Ἀργεΐᾳ χθονί.

ΦΡ. πανταχοῦ ζῆν ἢ δὴ μᾶλλον ἢ θανεῖν τοῖς σώφροσιν.

ΟΡ. οὐ τί που κραυγὴν ἔθηκας Μενέλεω βοηδρομεῖν;

ΦΡ. σοὶ μὲν οὖν ἔγωγ' ἀμύνειν· ἀξιώτερος γὰρ εἶ.

ΟΡ. ἐνδίκως ἢ Τυνδάρειος ἄρα παῖς διώλετο; 1505

ΦΡ. ἐνδικώτατ', εἴ γε λαιμοὺς εἶχε τριπτύχους θανεῖν.

ΟΡ. δειλία γλώσση χαρίζει, τάνδον οὐχ οὕτω φρονῶν.

ΦΡ. οὐ γὰρ, ἥτις Ἑλλάδ' αὐτοῖς Φρυξὶ διελυμήνατο;

ΟΡ. ὅμοσον, —εἰ δὲ μὴ, κτενῶ σε, —μὴ λέγειν ἐμὴν χάριν.

ΦΡ. τὴν ἐμὴν ψυχὴν κατώμοσ', ἣν ἂν εὐορκῶμ' ἐγώ. 1510

ΟΡ. ὦδε καὶ Τροία σίδηρος πᾶσι Φρυξὶν ἦν φόβος;

ΦΡ. ἄπεχε φάσγανον· πέλας γὰρ δεινὸν ἀνταυγεῖ φόνον.

ΟΡ. μὴ πέτρος γένῃ δέδοικας, ὥστε Γοργόν' εἰσιδῶν;

ΦΡ. μὴ μὲν οὖν νεκρός· τὸ Γοργοῦς δ' οὐ κάτοιδ' ἐγὼ κᾶρα.

ΟΡ. δοῦλος ὦν φοβεῖ τὸν Ἀΐδην, ὅς σ' ἀπαλλάξει κακῶν; 1515

ΦΡ. πᾶς ἀνὴρ, καὶ δοῦλος ἢ τις, ἥδεται τὸ φῶς ὁρῶν.

ΟΡ. εὖ λέγεις· σώζει σε σύνεσις. ἀλλὰ βαῖν' εἴσω δόμων.

ΦΡ. οὐκ ἄρα κτενεῖς μ'; ΟΡ. ἀφείσαι. ΦΡ. καλὸν ἔπος λέγεις τόδε.

ΟΡ. ἀλλὰ μεταβουλευσόμεσθα. ΦΡ. τοῦτο δ' οὐ καλῶς λέγεις.

ΟΡ. μῶρος, εἰ δοκεῖς με τλῆναι σὴν καθαιμάξαι δέρην· 1520

οὔτε γὰρ γυνὴ πέφυκας, οὔτ' ἐν ἀνδράσιν σύ γ' εἶ.  
τοῦ δὲ μὴ στήσαι σε κραυγὴν οὔνεκ' ἐξῆλθον δόμων·  
ὅζῃ γὰρ βοῆς ἀκοῦσαν Ἄργος ἐξεγείρεται.

Μενέλεων δ' οὐ τάρβος ἡμῖν ἀναλαβεῖν εἴσω ξίφους·  
ἀλλ' ἴτω ξανθοῖς ἐπ' ὤμων βοστρύχοις γαυρούμενος· 1525  
εἰ γὰρ Ἀργεῖους ἐπάξει τοῖσδε δώμασιν λαβών,  
τὸν Ἑλένης φόνον διώκων, καμὲ μὴ σῶζειν θέλει  
ζυγγονόν τ' ἐμὴν Πυλάδην τε τὸν τάδε ξυνδρῶντά μοι,  
παρθένον τε καὶ δάμαρτα δύο νεκρῶ κατόψεται.

ΧΟ. ἰὼ ἰὼ τύχα, ἕτερον εἰς ἀγῶν' (ἀντ.) 1530  
ἕτερον αὖ δόμος

φοβερὸν ἀμφὶ τοὺς Ἀτρεΐδας πιτνεῖ.

ΗΜ. τί δρῶμεν; ἀγγέλλωμεν ἐς πόλιν τάδε;  
ἢ σίγ' ἔχωμεν; ΗΜ. ἀσφαλέστερον, φίλοι.

ΗΜ. ἴδε πρὸ δωμάτων, ἴδε προκηρύσσει 1535  
θοάζων ὅδ' αἰθέρος ἄνω καπνός.

ΗΜ. ἄπτουσι πεύκας, ὡς πυράσσοντες δόμους  
τοὺς Τανταλείους, οὐδ' ἀφίστανται φόνου.

ΗΜ. τέλος ἔχει δαίμων 1540  
βροτοῖς, τέλος ὅπα θέλει.

μεγάλα δέ τις ἀδύναμις· δι' ἀλάστορ'  
ἔπεσ' ἔπεσε μέλαθρα τάδε δι' αἱμάτων  
διὰ τὸ Μυρτίλου πέσημ' ἐκ δίφρου.

ΧΟ. ἀλλὰ μὴν καὶ τόνδε λεύσσω Μενέλεων δόμων πέλας 1545  
ὀξύπουν, ἡσθημένον που τὴν τύχην, ἢ νῦν πάρα.  
οὐκέτ' ἂν φθάνοιτε κληῖθρα συμπεραίνοντες μοχλοῖς,  
ᾧ κατὰ στέγας Ἀτρεΐδαι; δεινὸν εὐτυχῶν ἀνὴρ  
πρὸς κακῶς πράσσοντας, ὡς σὺ νῦν, Ὀρέστα, δυστυχεῖς.

ΜΕ. ἦκα κλύων τὰ δεινὰ καὶ δραστήρια 1550  
δισσοῖν λεόντοιν· οὐ γὰρ ἀνδρ' αὐτῶ καλῶ.

ἤκουσα γὰρ δὴ τὴν ἐμὴν ζυνάορον,  
ὥς οὐ τέθνηκεν, ἀλλ' ἄφαντος οἴχεται,  
κενὴν ἀκούσας βάξιν, ἣν φόβῳ σφαλεῖς  
ἤγγειλέ μοί τις. ἀλλὰ τοῦ μητροκτόνου  
τεχνάσματ' ἐστὶ ταῦτα καὶ πολὺς γέλως. 1555

ἀνοιγέτω τις δῶμα· προσπόλοις λέγω  
ὠθεῖν πύλας τάσδ', ὥς ἂν ἀλλὰ παῖδ' ἐμὴν  
ῥυσάμεθ' ἀνδρῶν ἐκ χερῶν μισαιφόνων,  
καὶ τὴν τάλαιναι ἀθλίαν δάμαρτ' ἐμὴν  
λάβωμεν, ἣ δέῃ ζυνθανεῖν ἐμῇ χερὶ 1560  
τοὺς διολέσαντας τὴν ἐμὴν ζυνάορον.

ΟΡ. οὗτος σὺ, κληῖθρων τῶνδε μὴ ψαύσης χερὶ,  
Μενέλαον εἶπον, ὃς πεπύργωσαι θράσει·  
ἣ τῶδε θριγκῶ κράτα συνθραύσω σέθεν,  
ῥήξας παλαιὰ γεῖσα, τεκτόνων πόνον. 1565  
μοχλοῖς δ' ἄραρε κληῖθρα, σῆς βοηδρόμου  
σπουδῆς ἅ σ' εἴρξει, μὴ δόμων ἔσω περᾶν.

ΜΕ. ἔα, τί χρῆμα; λαμπάδων ὁρᾷ σέλας,  
δόμων δ' ἐπ' ἄκρων τούσδε πυργηρουμένους,  
ξίφος δ' ἐμῆς θυγατρὸς ἐπίφρουρον δέρη. 1570

ΟΡ. πότερον ἐρωτᾶν, ἣ κλύειν ἐμοῦ θέλεις;

ΜΕ. οὐδέτερόν· ἀνάγκη δ', ὥς ἔοικε, σοῦ κλύειν.

ΟΡ. μέλλω κτανεῖν σου θυγατέρ', εἰ βούλει μαθεῖν.

ΜΕ. Ἑλένην φονεύσας ἐπὶ φόνῳ πράσσεις φόνον;

ΟΡ. εἰ γὰρ κατέσχον, μὴ θεῶν κλεφθεῖς ὑπο! 1575

ΜΕ. ἀρνεῖ κατακτὰς, καὶ ὕβρει λέγεις τάδε;

ΟΡ. λυπρὰν γε τὴν ἄρνησιν· εἰ γὰρ ὠφελον—

ΜΕ. τί χρῆμα δρᾶσαι; παρακαλεῖς γὰρ ἐς φόβον.

ΟΡ. τὴν Ἑλλάδος μιάστορ' εἰς ἄδου βαλεῖν!

ΜΕ. ἀπόδος δάμαρτος νέκυν, ὅπως χῶσω τάφῳ. 1580

- ΟΡ. θεοὺς ἀπαίτει· παῖδα δὲ κτενῶ σέθεν.  
 ΜΕ. ὁ μητροφόντης ἐπὶ φόνῳ πράσσει φόνον.  
 ΟΡ. ὁ πατὴρ ἀμύνταρ, ὃν σὺ προὔδωκας θανεῖν.  
 ΜΕ. οὐκ ἤρκεσέν σοι τὸ παρὸν αἷμα μητέρος;  
 ΟΡ. οὐκ ἂν κάμοιμι τὰς κακὰς κτείνων αἰεί. 1585  
 ΜΕ. ἦ καὶ σὺ, Πυλάδῃ, τοῦδε κοινωνεῖς φόνου;  
 ΟΡ. φησὶν σιωπῶν· ἀρκέσω δ' ἐγὼ λέγων.  
 ΜΕ. ἀλλ' οὔτε χαίρων, ἦν γε μὴ φύγῃς πτεροῖς.  
 ΟΡ. οὐ φευξόμεσθα· πυρὶ δ' ἀνάψομεν δόμους.  
 ΜΕ. ἦ γὰρ πατρῶον δῶμα πορθήσεις τόδε; 1590  
 ΟΡ. ὥς μὴ γ' ἔχῃς σὺ, τήνδ' ἐπισφάζας πυρί.  
 ΜΕ. κτεῖν· ὥς κτανόν γε τῶνδ' ἐμοὶ δάσεις δίκην.  
 ΟΡ. ἔσται τάδ'. ΜΕ. ᾧ, ᾧ, μηδαμῶς δράσης τάδε.  
 ΟΡ. σίγα νυν· ἀνέχου δ' ἐνδίκως πράσσω κακῶς.  
 ΜΕ. ἦ γὰρ δίκαιον ζῆν σε; ΟΡ. καὶ κρατεῖν γε γῆς. 1595  
 ΜΕ. ποίας; ΟΡ. ἐν Ἀργεὶ τῷδε τῷ Πελασγικῷ.  
 ΜΕ. εὖ γ' οὖν θίγοις ἂν χερνίβων.—ΟΡ. τί δὴ γὰρ οὐ;  
 ΜΕ. καὶ σφάγια πρὸ δορὸς καταβάλοις. ΟΡ. σὺ δ' ἂν καλῶς;  
 ΜΕ. ἀγνὸς γάρ εἰμι χεῖρας. ΟΡ. ἀλλ' οὐ τὰς φρένας.  
 ΜΕ. τίς δ' ἂν προσείποι σ'; ΟΡ. ὅστις ἐστὶ φιλοπάτωρ. 1600  
 ΜΕ. ὅστις δὲ τιμᾷ μητέρ'; ΟΡ. εὐδαίμων ἔφυ.  
 ΜΕ. οὐκ οὐν σύ γ'. ΟΡ. οὐ γὰρ ἀνδάνουσιν αἱ κακαί.  
 ΜΕ. ἀπαῖρε θυγατρὸς φάσγανον. ΟΡ. ψευδὴς ἔφυς.  
 ΜΕ. ἀλλὰ κτενεῖς μου θυγατέρ'; ΟΡ. οὐ ψευδὴς ἔτ' εἶ.  
 ΜΕ. οἱ μοι, τί δράσω; ΟΡ. πεῖθ' ἐς Ἀργεῖους μολών— 1605  
 ΜΕ. πειθῶ τίν'; ΟΡ. ἡμᾶς μὴ κτανεῖν αἰτοῦ πόλιν.  
 ΜΕ. ἦ παῖδά μου φονεύσῃ; ΟΡ. ᾧδ' ἔχει τάδε.  
 ΜΕ. ᾧ τλήμον Ἑλένη—ΟΡ. τὰμὰ δ' οὐχὶ τλήμονα;  
 ΜΕ. σὲ σφάγιον ἐκόμισ' ἐκ Φρυγῶν—ΟΡ. εἰ γὰρ τόδ' ἦν!  
 ΜΕ. πόνους πονήσας μυρίους. ΟΡ. πλὴν γ' εἰς ἐμέ. 1610



ΜΕ. πέπονθα δεινά. ΟΡ. τότε γὰρ ἦσθ' ἀνωφελής.

ΜΕ. ἔχεις με. ΟΡ. σαυτὸν σύ γ' ἔλαβες κακὸς γεγάς.

ἀλλ' εἴ, ὕφαπτε δώματ', Ἠλέκτρα, τάδε·

σύ τ', ὦ φίλων μοι τῶν ἐμῶν σαφέστατε,

Πυλάδῃ, κάταίθε γείσα τειχεῶν τάδε.

1615

ΜΕ. ὦ γαῖα Δαναῶν ἱππίου τ' Ἀργους κτίται,

οὐκ εἴ' ἐνόπλῳ ποδὶ βοηδρομήσετε;

πάσαν γὰρ ὑμῶν ὁδε βιάζεται πόλιν

ζῆν, αἶμα μητρὸς μυσαρὸν ἐξειργασμένος.

ΑΠ. Μενέλαε, παῦσαι λῆμ' ἔχων τεθηγμένον,

1620

Φοῖβός σ' ὁ Λητοῦς παῖς ὅδ' ἐγγυς ὦν καλῶ,

σύ θ', ὃς ξιφήρης τῇδ' ἐφεδρεύεις κόρη,

Ὀρέσθ', ἵν' εἰδῆς οὓς φέρων ἤκω λόγους·

Ἑλένην μὲν ἦν σὺ διολέσαι πρόθυμος ὦν

ἡμαρτες, ὀργὴν Μενέλεω ποιούμενος,

1625

ἡδ' ἐστίν, ἣν ὁρᾷτ' ἐν αἰθέρος πτυχαῖς,

σεσσωσμένη τε καὶ θανούσα πρὸς σέθεν.

ἐγὼ νιν ἐξέσωσα καπνὸ Φασγάνου

ταῦ σοῦ κελευσθεῖς ἡρπᾶσ' ἐκ Διὸς πατρός.

Ζηνὸς γὰρ οὔσαν ζῆν νιν ἄφθιτον χρεῶν,

1630

Κάστορί τε Πολυδεύκει τ' ἐν αἰθέρος πτυχαῖς

ζύνθακος ἐσται, ναυτίλοις σωτήριος.

ἄλλην δὲ νύμφην ἐς δόμους κτῆσαι λαβὼν,

ἐπεὶ θεοὶ τῷ τῆσδε καλλιστεύματι

Ἑλληνας εἰς ἐν καὶ Φρύγας ξυνήγαγον,

1635

θανάτους τ' ἔθηκαν, ὥς ἀπαντλοῖεν χθονὸς

ὑβρισμα θνητῶν, ἀφθόνου πληρώματος.

τὰ μὲν καθ' Ἑλένην ὦδ' ἔχει· σὲ δ' αὖ χρεῶν,

Ὀρέστα, γαίης τῆσδ' ὑπέρβαλόνθ' ὅρους,

Παρράσιον οἰκεῖν δάπεδον ἐνιαυτοῦ κύκλον.

1640

- κεκλήσεται δὲ σῆς Φυγῆς ἐπάνυμον  
 Ἀζᾶσιν Ἀρκάσιν τ' Ὀρέστειον καλεῖν.  
 ἐνθένδε τ' ἐλθὼν τὴν Ἀθηναίων πόλιν,  
 δίκην ὑπόσχεσ αἵματος μητροκτόνου  
 Εὐμενίσι τρισαῖς· θεοὶ δέ σοι δίκης βραβεῖς 1645  
 πάγοισιν ἐν Ἀρείοισιν εὐσεβεστάτην  
 Ψῆφον διοίσουσ', ἐνθα νικῆσαί σε χρή.  
 ἐφ' ἧς δ' ἔχεις, Ὀρέστα, φάσγανον δέρη,  
 γῆμαι πέπραταί σ' Ἑρμιόνη· ὅς δ' οἶεται  
 Νεοπτόλεμος γαμεῖν νιν, οὐ γαμεῖ ποτέ. 1650  
 θανεῖν γὰρ αὐτῷ μοῖρα Δελφικῷ ξίφει,  
 δίκας Ἀχιλλέως πατὸς ἑξαيتοῦντί με.  
 Πυλάδῃ δ' ἀδελφῆς λέκτρον, ᾧ ποτ' ἤνεσας,  
 δός· ὁ δ' ἐπιὼν νιν βίοςτος εὐδαίμων μένει.  
 Ἄργους δ' Ὀρέστην, Μενέλεως, ἕα κρατεῖν, 1655  
 ἐλθὼν δ' ἀνασσε Σπαρτιάτιδος χθονός,  
 φερνὰς ἔχων δάμαρτος, ἥ σε μυρίοις  
 πόνοις διδοῦσα δεῦρ' αἰεὶ διήνυσεν.  
 τὰ πρὸς πόλιν δὲ τῷδ' ἐγὼ θήσω καλῶς,  
 ὅς νιν φονεῦσαι μητέρ' ἐξηνάγκασα. 1660  
 ΟΡ. ᾧ Λοξία μαντεύει, σῶν θεσπισμάτων  
 οὐ ψευδόμαντις ἦσθ' ἄρ', ἀλλ' ἐτήτυμος.  
 καίτοι μ' ἐσῆει δαῖμα, μή τινος κλύων  
 ἀλαστόρων δόξαιμι σὴν κλύειν ὅπα.  
 ἀλλ' εὖ τελεῖται, πείσομαι δὲ σοῖς λόγοις. 1665  
 ἰδοὺ μεθίημι Ἑρμιόνην ἀπὸ σφαγῆς,  
 καὶ λέκτρ' ἐπῆνεσ', ἥνικ' ἂν διδῶ πατῆρ.  
 ΜΕ. ᾧ Ζηνὸς Ἑλένη χαῖρε παῖ· ζῆλῳ δέ σε  
 θεῶν κατοικήσασαν ὄλβιον δόμον.  
 Ὀρέστα, σοὶ δὲ παῖδ' ἐγὼ κατεγγυῶ, 1670

Φοίβου λέγοντος· εὐγενὴς δ' ἀπ' εὐγενοῦς  
γῆμας ὄναιο καὶ σὺ χά' διδοὺς ἐγώ.

ΑΠ. χωρεῖτε νῦν ἕκαστος, οἱ προστάσσομεν,  
νείκους τε διαλύεσθε. ΜΕ. πείθεσθαι χρεαίν.

ΟΡ. καὶ γὰρ τοιοῦτος· σπένδομαι δὲ συμφοραῖς, 1675  
Μενέλαε, καὶ σοῖς, Λοξία, θεσπίσμασιν.

ΑΠ. ἴτε νῦν καθ' ὁδὸν, τὴν καλλίστην  
θεὸν Εἰρήνην τιμῶντες· ἐγὼ δ'  
Ἑλένην Ζηνὸς μελάβροισ πελάσσω,  
λαμπρῶν ἄστρων πόλον ἔξανύσας, 1680  
ἐνθα παρ' Ἡρᾷ τῇ θ' Ἡρακλέους  
Ἥβῃ πάρεδρος θεὸς ἀνθρώποις  
ἔσται, σπονδαῖς ἐντιμος αἰεὶ,  
ζὺν Τυνδαρίδαις, τοῖς Διὸς υἱοῖς,  
ναύταις μεδέουσα θαλάσσης. 1685

ΧΟ. ὦ μέγα σεμνὰ Νίκη, τὸν ἐμὸν  
βίοτον κατέχοις,  
καὶ μὴ λήγοις στεφανοῦσα.





## ΥΠΟΘΕΣΙΣ ΦΟΙΝΙΣΣΩΝ.

ἘΤΕΟΚΛΗΣ, παραλαβὼν τὴν τῶν Θηβῶν βασιλείαν, ἀποστερεῖ τοῦ μέρους τὸν ἀδελφὸν αὐτοῦ Πολυνείκην· φυγὰς δ' ἐκείνος εἰς Ἄργος παραγενόμενος, ἔγημε τὴν θυγατέρα τοῦ βασιλέως Ἀδράστου. κατελθεῖν δὲ εἰς τὴν πατρίδα φιλοτιμούμενος, καὶ πείσας τὸν πενθερὸν, συνήθροισεν ἀξιοχρεῶν στρατὸν [κατὰ τοῦ ἀδελφοῦ, καὶ εἰς Θήβας ἐλήλυθεν]. ἡ δὲ μήτηρ αὐτοῦ Ἰοκάστη ἔπεισεν αὐτὸν ὑπόσπονδον ἐλθεῖν εἰς τὴν πόλιν, καὶ διαλεχθῆναι πρότερον τῷ ἀδελφῷ περὶ τῆς ἀρχῆς· δεινοπροσωπήσαντος δὲ ὑπὸ τῆς τυραννίδος τοῦ Ἐτεοκλέους, ἡ μὲν Ἰοκάστη τὰ τέκνα εἰς Φιλίαν συναγαγεῖν οὐκ ἠδύνατο· Πολυνείκης δὲ, ὡς πρὸς πόλεμον λοιπὸν παραταξάμενος, ἀνεχώρησε τῆς πόλεως. ἔχρησε δὲ ὁ Τειρεσίας, νικήσειν τοὺς ἐκ τῆς πόλεως, ἐὰν ὁ παῖς Κρέοντος Μενοικεὺς σφάγιον Ἄρει γένηται. ὁ μὲν οὖν Κρέων ἠρνήσατο ἐπιδοῦναι τῇ πόλει τὸν παῖδα· ὁ δὲ νεανίσκος ἐβούλετο, καὶ τοῦ πατρὸς αὐτοῦ φυγὴν μετὰ χρημάτων διδόντος, ἑαυτὸν ἀπέσφαξε. Θηβαῖοι δὲ τοὺς ἡγεμόνας τῶν Ἀργείων ἔσφαζαν. Ἐτεοκλῆς δὲ καὶ Πολυνείκης μονομαχήσαντες ἀνέϊλον ἀλλήλους. ἡ μὲν οὖν μήτηρ αὐτῶν εὐροῦσα νεκροὺς τοὺς υἱοὺς, κατέσφαξεν ἑαυτήν· ὁ δὲ ταύτης ἀδελφὸς Κρέων παρέλαβε τὴν δυναστείαν· οἱ δὲ Ἀργεῖοι ἡττηθέντες τῇ μάχῃ, ἀνεχώρησαν. Κρέων δὲ δυσχερῶς φέρων, τοὺς μὲν ὑπὸ τῇ Καδμείᾳ τῶν πολεμίων πεσόντας οὐκ ἔδωκεν εἰς ταφὴν, Πολυνείκην δὲ ἀκήδευτον ἔρριψεν, Οἰδίπουν δὲ φυγάδα τῆς πατρίδος ἀπέπεμψεν, ἐφ' ᾧ μὲν οὐ φυλάξας τὸν ἀνθρώπινον νόμον, ἐφ' ᾧ δὲ τὴν ὀργὴν λογοποιήσας, οὐδὲ παρὰ τὴν δυστυχίαν ἐλεήσας.

## ALIUD ARGUMENTUM E COD. GUELPHERBYTANO.

ἌΡΡΙΑΣΘΕΙΣΗΣ Εὐρώπης ὑπὸ Διὸς, γενομένου ταύρου, καὶ μετακομισθείσης ἀπὸ Φοινίκης διὰ θαλάττης εἰς Κρήτην, ὁ μὲν πατὴρ αὐτῆς Ἀγήνωρ ἔπεμψε τὸν υἱὸν Κάδμον ἐπὶ ζήτησιν τῆς κόρης, εἰπὼν, εἰ μὴ ταύτην εὐρὼν ἄξοι, μήδ' ἂν αὐτὸν ἐπανελθεῖν οἴκαδε. Κάδμος δὲ οὐκ ἔχων, ὅ τι δράσειε, μόνην ἔγνω τῆς ἀπορίας λύσιν καταφυγεῖν εἰς Ἀπόλλω καὶ τούτου γινῶναι, τί δεῖ ποιεῖν. καὶ ὅς χρᾶ μὲν οὐδὲν αὐτῷ περὶ τῆς Εὐρώπης, λέγει δὲ ὡς ἐξελθόντα ἐκεῖθεν, ἀκολουθήσαντα βοῖ, οἱ αὖ αὕτη γε πέσῃ, καὶ κεῖ κτίζειν πόλιν. ὁ δὲ πεισθεὶς τῷ χρησμῷ τὴν μὲν πρὸς τὴν πατρίδα ἐπάνοδον εἶασε, βοῦν δὲ κατὰ τύχην εὐρὼν ἡγεμόνα τῆς ὁδοῦ ἐποίησατο. ἐλθούσης δὲ αὐτῆς ἐν ᾧ νῦν ἐστήκασι τόπῳ αἱ Θῆβαι, καὶ κεῖ παραχρῆμα πεσοῦσης, ἔγνω τε οὗτος τὸν χρησμὸν τελεσφόρον, καὶ πόλιν ἐπτάπυλον κτίζει τὰς Θῆβας ὁμωνύμους τῶν ἑκατονταπύλων Αἰγυπτίων Θηβῶν, χρησάμενος ἐπιστήμονι τῆς οἰκοδομῆς καὶ ἐργάτῃ Ἀμφίονι τῷ μουσικῷ· τούτον γὰρ φασὶν ἀνακρουόμενον μέλος θέλγειν τε τῷ μέλει τοὺς λίθους, καὶ ἄλλεπαλλήλως αὐτῶν τιθεμένων ἀποδεῖξαι τὰ τείχη· πύλας δὲ ἔχειν τὴν πόλιν ἐπτὰ, ἐπεὶ δὴ καὶ αἱ τῆς λύρας τόνοι ἐπτὰ εἰσι. καὶ τὸ μὲν μυθῶδες τοιαῦτον· πέπλασται δὲ διὰ τὸ ἄκρως ἡρμόσθαι τὰ τείχη προσάλληλα. ἢ γὰρ ἀρμονία μουσικῆς ἴδιον.

Κάδμος οὖν γήμας τῆς Ἀφροδίτης καὶ Ἀρεως παῖδα Ἀρμονίαν ἐγέννησε Πολύδαρον· ὁ δὲ Λάβδακον· ὁ δὲ Λαῖον. οὗτος ἀφικόμενος ποτὲ εἰς Ἥλιν καὶ τὸν τοῦ Πέλοπος υἱὸν Χρυσίππον ἰδὼν, ὅς ἦν ἐξ ἄλλης αὐτῷ γυναικὸς καὶ οὐκ ἐκ τῆς θυγα-

τὸς Οἰνομάου Ἴπποδαμείας, καὶ ἄλους τούτου κατάκρας τῷ ἔρωτι, ἀρπάσας εἰς Θήβας ἤνεγκε. καὶ συνῆν αὐτῷ τὰ ἔρωτικά, πρῶτος ἐν ἀνθρώποις τὴν ἀρρένοφθορίαν εὐρών, καθὼς δὴ καὶ ὁ Ζεὺς ἐν θεοῖς τὸν Γανυμήδην ἀρπάσας. ὁ δὲ Πέλοψ μαθὼν τοῦτο κατηράσατο Λαίῳ, μηδέποτε μὲν παῖδα τεκεῖν, εἰ δ' ἄρα καὶ συμβαίῃ, ὑπ' αὐτοῦ ταῦτον ἀναιρεθήσεται. διὰ ταῦτα πολὺν ἤδη χρόνον ὁ Λαῖος ἄπαις ὦν παραγίνεται εἰς Πυθίαν καὶ παίδων αἰτεῖ γονήν. καὶ ἀκούει τοιόνδε χρησμόν·

Λαίε Λαβδακίδη, παίδων γένος ὄλβιον αἰτεῖς ;  
 τέξεις μὲν φίλον υἱόν, ἀτὰρ τόδε σοι μόρος ἔσται,  
 παιδὸς ἐοῦ χεῖρεσσι λιπεῖν φάος· ὥς γὰρ ἔνευσε  
 Ζεὺς Κρονίδης, Πέλοπος στυγεραῖς ἀραῖσι πιθήσας,  
 οὐ φίλον ἤρπασας υἱόν· ὁ δ' ἤϋξατό σοι τάδε πάντα.

ὠντινῶν θεσπισμάτων τῇ τῆς γυναικὸς Ἰοκάστης ἐπιθυμίᾳ καὶ ἡδονῇ ὥσπερ ἐκλαθόμενος Λαῖος, ἢ, ὥς τινὲς Φασι, μιᾷ τῶν ἡμερῶν βαρυνθεὶς τῷ οἴνῳ καὶ συνελθὼν τῇ αὐτοῦ γυναικὶ Οἰδίποδα σπείρει. καὶ μετὰ τὸ τεχθῆναι αὐτὸν, ἀναπεμπάσας τοὺς χρησμοὺς καὶ φόβον λαβὼν, διατορήσας τοὺς πόδας αὐτοῦ καὶ χρυσοὺς κρίκους διαπερονησάμενος ρίπτει διὰ τῶν οἰκείων βουκόλων εἰς τὸ ὄρος τὸν Κιθαιρῶνα, ὥς ὑπὸ θηρίων ἐνταῦθα ἀναιρεθησόμενον. ἔτυχε δὲ κατ' ἐκείνο καιροῦ καὶ τοὺς Πολύβου νομέας, βασιλέως Κορίνθου, βόσκειν ἐκεῖ· οἱ καὶ τὸ βρέφος εὐρόντες καὶ ἀνελόμενοι φέρουσι πρὸς τὴν Πολύβου γυναῖκα Μερόπην. ἦν γὰρ ἀπαιδία δυστυχοῦσα· καὶ πῶς πείθει τὸν ἄνδρα Πόλυβον αὐτὴ τοῦτο τεκεῖν. ἀνδρωθεὶς δὲ ὁ παῖς καὶ τινι τῶν ἐκεῖ συνελθὼν εἰς ἔριν, οἷα δὴ γίνεται, ὥς οὐκ εἴη Πολύβου παῖς, ὄνειδος ἔσχε παρ' αὐτοῦ. ὅθεν ἀναστὰς ἀφικνεῖται πρὸς τὸν Ἀπόλλω πευσόμενος περὶ τούτου. καὶ, ὥς ἔσται Φονεὺς τοῦ πατρὸς, μανθάνει, καὶ ὥς τῇ τεκούσῃ συνέσοιτο, ταυτὶ μόνᾳ· τίνες δὲ εἶεν αὐτῷ οἱ γονεῖς, σαφῶς οὐ



μανθάνει. ἐπανιών δὲ ἐκείθεν ὑπήντησε Λαίῳ, ἀφικνουμένῳ καὶ αὐτῷ πρὸς Ἀπόλλω, ἐφ' ᾧ περὶ τοῦ ἐκτεθέντος παιδὸς γνῶναι, εἰ τέθηκε. καὶ ὁ τοῦ Λαίου θεράπων αὐτῷ κελεύει μικρὸν ὑποχωρῆσαι τῷ βασιλεῖ. Οἰδίπους δὲ ὑπεροψία κρατούμενος καὶ τοῦτο μηδὲν ἐνεγκὼν κτείνει τε τὸν θεράποντα καὶ σὺν αὐτῷ τὸν δεσπότην, οὐκ εἰδὼς ὡς πατροκτόνος γέγονεν, ἐνὸς μόνον τῶν συνεπομένων Λαίῳ διαφυγόντος, ὃς δὴ καὶ τὸν Φόνον ἕστερον διεσάφησεν, ὡς φησι Σόφοκλῆς ἐν Οἰδίποδι τυράννῳ. τότε οὖν Οἰδίπους τοὺς τοῦ Λαίου ἵππους λαβὼν καὶ πάντα τὰ αὐτοῦ, καταλαμβάνει τὴν Κόρινθον, καὶ δίδους ταῦτα πάντα Πολύβῳ τροφᾶς ἐκείθεν ἀναχωρεῖ, τὸν περὶ τῆς πατροκτονίας καὶ τῆς τῇ μητρὶ συνελεύσεως χρησμὸν δεδιώς· ὥτετο γὰρ πατέρας αὐτοῦ τῷ ὄντι Πόλυβον καὶ τὴν ἐκείνου γυναῖκα εἶναι. καὶ ἀφικνέεται πρὸς Θήβας, αἱ δὴ καὶ ὑπὸ τῆς Σφιγγὸς ἐχειμάζοντο τότε, χρησμούς τε ραψωδούσης καὶ ὄντινα βούλοιο τῶν πολιτῶν ἀρπαζούσης καὶ διαφθειρούσης, διὰ τὸ μὴ συνιέναι σφᾶς τῶν ὑπ' αὐτῆς λεγομένων χρησμῶν. ἐπήγαγε δὲ ταύτην ὁ Ἄρης Θηβαίοις, ἀμυνόμενος αὐτοὺς διὰ τὸν τοῦ παιδὸς δράκοντος Φόνον, ὃν ὁ Κάδμος ἀνείλε καὶ τοὺς ὀδόντας αὐτοῦ ἔσπειρεν, ἐξ ὧν ἀνεφάνησαν οἱ Γίγαντες. ἦν δὲ τέρας ἡ Σφίξ, πρόσωπον μὲν ἔχουσα παρθένου, στῆθος δὲ καὶ χεῖρας καὶ πόδας καὶ ὄνυχας λέοντος, οὐραίαν δὲ δράκοντος, πτερὰ δὲ ὄρνιθος, δι' ὧν ἵπτατο. ἔτυχε δὲ τοῦτο εἰποῦσα καὶ τοιοῦτό τι τοῖς Θηβαίοις τότε αἶνιγμα, ὡς Ἀσκληπιάδης ἀναγράφει·

Ἔστι δίπουν ἐπὶ γῆς καὶ τετράπων, οὓς μία Φωνή,  
καὶ τρίπων· ἀλλάσσει δὲ Φυὴν μόνον, ὅσσ' ἐπὶ γαῖαν  
ἐρπετὰ κινεῖται ἀνά τ' αἰθέρα καὶ κατὰ πόντον.  
ἀλλ' ὅπῃ πλεόνησιν ἐρεῖδομενον ποσὶ βαίνει,  
ἐνθα μένος γυίοισιν ἀφαιρότερον πέλει αὐτοῦ.



οὐπερ ἀγνοομένου ἐκήρυξε Κρέων ὁ ἀδελφὸς Ἰοκάστης τῆς βασιλίσσης, ὡς, ὅστις εὖροι τὸ αἶνιγμα, τούτῳ συνάψει τὴν ἀδελφήν. Οἰδίπους δὲ, ὡς ἔφημεν, διάγων ἐκεῖ τότε, ἀκούσας τὰ κηρύγματα λύει τε τὸ αἶνιγμα τῆς Σφιγγὸς, καὶ τὴν μητέρα οὐκ εἰδὼς εἰς γυναῖκα λαμβάνει. ἔλυσε δὲ οὕτως, ὡς φασί·

Κλῦθι καὶ οὐκ ἐθέλουσα, κακόπτερε Μοῦσα θανόντων,

Φωνῆς ἡμετέρης, σὸν τέλος ἀμπλακίης.

ἄνθρωπον κατέλεξας, ὃς, ἥνικα γαῖαν ἐφέρει,

πρῶτον ἔφυ τετράπους νήπιος ἐκ λαγόνων·

γηραλέος δὲ πέλων τρίτατον πόδα βάκτρον ἐρείδει,

αὐχένα φορτίζων, γήραϊ καμπτόμενος.

Ἀκούσασά δὲ τὴν λύσιν ἡ Σφίξ ἑαυτὴν ἀναιρεῖ παραχρῆμα ρίψασα τοῦ αἵρος. Οἰδίπους δὲ συνὼν τῇ μητρὶ καὶ παῖδας ἐξ αὐτῆς φύσας τέσσαρας, ἄρρενας μὲν Ἐτεοκλέα καὶ Πολυνείκην, θηλείας δὲ Ἀντιγόνην καὶ Ἰσμήνην, ὡς ἔγνω τὸ μίasma ὕστερον, ἐτύφλωσεν ἑαυτόν. Ἐτεοκλῆς δὲ καὶ Πολυνείκης, θέλοντές πως ἀφανίσαι τὸ ὄνειδος, κατακλείουσιν αὐτὸν ἐν οἰκίσκῳ, ἵν' ὑπὸ μηδενὸς θεωρούμενος εἰς λήθην ἤξῃ τὸ κατ' ἐκείνου. καὶ ὅς τοῦτο ὑπεραλγῆσας ἀράται τούτοις τὴν βασιλείαν σιδήρῳ μερίσαι. οἱ δὲ τὰς τοῦ πατρὸς ἀρὰς δεδιότες μηχανῶνται τοῖονδε· ἔχεσθαι τῆς ἀρχῆς ἓνα παρ' ἓνα καὶ ταύτης παραχωρεῖν θατέρῳ θάτερον. ὁ τοίνυν Ἐτεοκλῆς, ἄτε πρῶτος ὢν τοῦ ἀδελφοῦ, καὶ πρῶτος τῆς ἀρχῆς ἤψατο, Πολυνείκης δὲ ὑπεχώρησε, καὶ τελεσθέντος ἐνιαυτοῦ ἀφίκετο πρὸς τὸν ἀδελφόν, αἰτῶν καὶ αὐτὸς ἄρξαι ἐνιαυτόν. Ἐτεοκλῆς δὲ οὔτε ἐξέστη τῆς ἀρχῆς καὶ ἄτιμον τὸν ἀδελφὸν ἀπέπεμψεν· ὃς καὶ πλανώμενος ἦλθεν εἰς Ἄργος, καὶ τὴν τοῦ βασιλέως Ἀδράστου λαβὼν θυγατέρα πείθει τὸν κηδεστὴν συνάρασθαι τούτῳ πρὸς τὴν τῆς βασιλείας ἀνάληψιν. καὶ πλείστην ὅσην παρα-

λαβὼν στρατιὰν ἐπιστρατεύει τῷ ἀδελφῷ. ὅπως δὲ ἡ μήτηρ  
 ἐθέλουσα πρὸ τῆς συμπλοκῆς διαλλάξαι τοὺς παῖδας οὐδὲν  
 ἴσχυσε, καὶ ὡς ἔχρησε Τειρεσίᾳς, εἰ ὁ Κρέοντος υἱὸς Μενοικεὺς  
 ἀνέλοι, ἑαυτὸν ἐπὶ τὸν τοῦ δράκοντος Φωλεόν, κρατήσῃν Ἀρ-  
 γείων Θηβαίους, καὶ ὡς γέγονε ταῦτα, καὶ οἱ τῶν Ἀργείων  
 ἡγεμόνες πεπτῶκασι πάντες πλὴν Ἀδράστου, καὶ ὡς μονομα-  
 χήσαντες πρὸς ἀλλήλους Ἑτεοκλῆς καὶ Πολυνείκης ὑπ' ἀλ-  
 λήλων ἐκάτεροι ἀνῆρέθησαν, καὶ ὡς ἐλθοῦσα πρὸς αὐτοὺς Ἰοκά-  
 στη καὶ τεθνηκότας εὐροῦσα συναπέσφαζεν ἑαυτὴν, καὶ ὡς  
 Κρέων ἀψάμενος τῆς ἀρχῆς Ἑτεοκλῆν μὲν θάπτει, Πολυνείκη  
 δὲ ἄταφον εἶασε, καὶ Οἰδίπουν τῆς πόλεως ἐξήλασε, πάντα  
 ταῦτα Εὐριπίδης ἔνδον κατὰ λεπτὸν διηγέεται. Ἔστι δὲ τὸ  
 παρὸν δράμα τῶν ἄγαν ἐξαιρέτων, διανοίαις καὶ γνώμαις  
 πολλαῖς καὶ καλαῖς καὶ ποικίλαις ἀνθῶν καὶ μεταχειρίσει  
 ἀρίστη, καὶ διὰ πάντων ἀκμάζον, εἰ καὶ ἀπίθανον ἔχει τὴν εἰς  
 Θήβας Πολυνείκους εἴσοδον. ἐπιγέγραπται δὲ ἀπὸ τοῦ χοροῦ  
 Εὐριπίδου Φοίνισσαι παρ' ἀντιδιαστολὴν τῶν ἐπτα' ἐπὶ Θήβας  
 Αἰσχύλου. ταύτῃ γὰρ τῇ ὑποθέσει καὶ κείνος χρῆται ἐν τῷ δευ-  
 τέρῳ. αὐτὰς δὲ τὰς παρθένους ἐκ Φοινίκης Ἀγνηγορίδαι θυσίαν  
 τῷ Ἀπόλλωνι ἔπεμψαν, αἵτινες καὶ πρὸς Δελφοὺς ἐρχόμεναι  
 παρέβαλον ταῖς Θήβαις διὰ τὸ καὶ τὸν Κάδμον, ὡς ἔφημεν,  
 ἐκ Φοινίκης εἶναι. καὶ καταλαβόντος τοῦ πολέμου ἡναγκά-  
 σθησαν μένειν αὐτόθι, μέχρις ἂν ἡ μάχη λωφῇ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΙΟΚΑΣΤΗ.

ΠΑΙΔΑΓΩΓΟΣ.

ΑΝΤΙΓΟΝΗ.

ΧΟΡΟΣ *Φοινισσῶν γυναικῶν.*

ΠΟΛΥΤΝΕΙΚΗΣ.

ΕΤΕΟΚΛΗΣ.

ΚΡΕΩΝ.

ΜΕΝΟΙΚΕΥΣ.

ΤΕΙΡΕΣΙΑΣ.

ΑΓΓΕΛΟΣ.

*Ἄλλος* ΑΓΓΕΛΟΣ.

ΟΙΔΙΠΟΥΣ.

# ΕΥΤΡΙΠΙΔΟΥ ΦΟΙΝΙΣΣΑΙ.

## ΙΟΚΑΣΤΗ.

Ω ΤΗΝ ἐν ἄστροις οὐράνοῦ τέμνων ὁδὸν  
 καὶ χρυσοκολλήτοισιν ἐμβεβῶς δίφροις,  
 Ἥλιε, θαῖς ἵπποισιν εἰλίσσων φλόγα,  
 ὥς δυστυχῇ Θήβαισι τῇ τόθ' ἡμέρα  
 ἀκτὴν ἐφῆκας, Κάδμος ἡνίκ' ἦλθε γῆν  
 τήνδ', ἐκλιπὼν Φοίνισσαν ἐναλίαν χθόνα·  
 ὅς παῖδα γήμας Κύπριδος Ἀρμονίαν ποτὲ  
 Πολύδωρον ἐξέφυσε, τοῦ δὲ Λάβδακον  
 Φῦναι λέγουσιν, ἐκ δὲ τοῦδε Λάϊον.  
 ἐγὼ δὲ παῖς μὲν κλήζομαι Μενοικέως,  
 Κρέων τ' ἀδελφὸς γαστρὸς ἐκ μιᾶς ἔφυ.  
 καλοῦσι δ' Ἰοκάστην με—τοῦτο γὰρ πατὴρ  
 ἔθετο—γαμῆι δὲ Λαῖός μ'· ἐπεὶ δ' ἄπαις  
 ἦν, χρόνια λέκτρα τά μ' ἔχων ἐν δώμασιν,  
 ἐλθὼν ἐρωτᾷ Φοῖβον, ἐξαιτεῖ θ' ἅμα  
 παίδων ἐς οἴκους ἀρσένων κοινωσίαν.  
 ὁ δ' εἶπεν· Ω Θήβαισιν εὐίπποις ἀναξ,  
 μὴ σπείρει τέκνων ἄλοκα δαιμόνων βία.  
 εἰ γὰρ τεκνώσεις παῖδ', ἀποκτενεῖ σ' ὁ Φῦς,  
 καὶ πᾶς σὸς οἶκος βήσεται δι' αἵματος.

5

10

15

20



ὁ δ' ἠδονῇ δούς ἐς τε βακχεῖον πεσὼν  
 ἔσπειρεν ἡμῖν παῖδα, καὶ σπείρας βρέφος,  
 γνούς τ' ἀμπλάκημα τοῦ θεοῦ τε τὴν φάτιν,  
 λειμῶν' ἐς Ἴηρας καὶ Κιθαιρῶνος λέπας  
 δίδωσι βουκόλοισιν ἐκθεῖναι βρέφος, 25  
 σφυρῶν σιδηρᾶ κέντρα διαπείρας μέσον,  
 ὅθεν νιν Ἑλλάς ὠνόμαζεν Οἰδίπουν.  
 Πολύβου δέ νιν λαβόντες ἵπποβουκόλοι  
 φέρουσ' ἐς οἴκους ἐς τε δεσποίνης χέρας  
 ἔθηκαν. ἡ δὲ τὸν ἐμὸν ὠδίνων πόνον 30  
 μαστοῖς ὑφεῖτο καὶ πόσιν πείθει τεκεῖν.  
 ἦδη δὲ πυρσαῖς γένυσιν ἐξανδραῦμενος  
 παῖς οὐμός, ἢ γνούς, ἢ τινος μαθὼν πάρα,  
 ἔστειχε, τοὺς φύσαντας ἐκμαθεῖν θέλων,  
 πρὸς δ᾿ ἄμα Φοῖβου, Λαῖός θ' οὐμός πόσις, 35  
 τὸν ἐκτεθέντα παῖδα μαστεύων μαθεῖν,  
 εἰ μηκέτ' εἴη. καὶ ξυνάπτετον πόδα  
 ἐς ταυτὸν ἄμφω Φωκίδος σχιστῆς ὁδοῦ.  
 καὶ νιν κελεύει Λαῖου τροχηλάτης,  
 ὦ ξένε, τυράννοισ ἐκποδὼν μεθίστασο. 40  
 ὁ δ' εἶρπ' ἀναυδος, μέγα φρονῶν. πῶλοι δέ νιν  
 χηλαῖς τένοντας ἐξεφοίνισσον ποδῶν.  
 ὅθεν—τί τὰ ἔκτος τῶν κακῶν με δεῖ λέγειν;—  
 παῖς πατέρα καίνει, καὶ λαβὼν ὀχήματα  
 Πολύβω τροφεῖ δίδωσιν. ὡς δ' ἐπέζαρει 45  
 Σφιγξ ἀρπαγαῖσι πόλιν, ἐμός τ' οὐκ ἦν πόσις,  
 Κρέων ἀδελφὸς τὰ μὰ κηρύτσει λέχη,  
 ὅστις σοφῆς αἰνίγμα παρθένου μάθοι,  
 τούτῳ ξυνάψειν λέκτρα. τυγχάνει δέ πως  
 αἰνίγμ' ἐμός παῖς Οἰδίπους Σφιγγὸς μαθὼν, 50

- [ὅθεν τύραννος τῆσδε γῆς καθίσταται,  
καὶ σκῆπτρ' ἔπαθλα τῆσδε λαμβάνει χθονός.  
γαμῆ δὲ τὴν τεκοῦσαν, οὐκ εἰδὼς τάλας,  
οὐδ' ἢ τεκοῦσα παιδί συγκοιμωμένη.  
τίκτω δὲ παῖδας παιδί, δύο μὲν ἄρσενας, 55  
Ἐτεοκλέα κλεινὴν τε Πολυνείκους βίαν,  
κόρας τε δισσάς· τὴν μὲν Ἰσμήνην πατὴρ  
ὠνόμασε, τὴν δὲ πρόσθεν Ἀντιγόνην ἐγώ.  
μαθὼν δὲ τὰ μὰ λέκτρα μητρώων γάμων  
[ὁ πάντ' ἀνατλὰς Οἰδίπους παθήματα,] 60  
ἐς ὄμμαθ' αὐτοῦ δεινὸν ἐμβάλλει φόνον,  
χρυσηλάτοις πόρπαισιν αἰμάζας κόρας.  
ἐπεὶ δὲ τέκνων γένος ἐμῶν σκιάζεται,  
κλήθοις ἐκρυψάν πατέρ', ἵν' ἀμνήμων τύχη  
γένοιτο, πολλῶν δεομένη σοφισμάτων. 65  
ζῶν δ' ἐστ' ἐν οἴκοις, πρὸς δὲ τῆς τύχης νοσῶν  
ἀρὰς ἀράται παισὶν ἀνοσιωτάτας,  
θηκτῶ σιδήρῳ δῶμα διαλαχεῖν τόδε.  
τῷ δ' ἐς φόβον πεσόντε, μὴ τελεσφόρους  
εὐχὰς θεοὶ κραίνωσιν, οἰκούντων ὁμοῦ, 70  
ξυμβάντ' ἔταξαν, τὸν νεώτερον πάρος  
φεύγειν ἐκόντα τήνδε Πολυνείκην χθόνα,  
Ἐτεοκλέα δὲ σκῆπτρ' ἔχειν μένοντα γῆς  
ἐνιαυτὸν ἀλλάσσοντ'. ἐπεὶ δ' ἐπὶ ζυγοῖς  
καθέζετ' ἀρχῆς, οὐ μεθίσταται θρόνων, 75  
φυγάδα δ' ἀπαθεῖ τῆσδε Πολυνείκην χθονός.  
ὁ δ' Ἄργος ἐλθὼν, κῆδος Ἀδράστου λαβὼν,  
πολλὴν ἀθροίσας ἀσπίδ' Ἀργείων ἄγει·  
ἐπ' αὐτὰ δ' ἐλθὼν ἐπτάπύλα τείχη τάδε,  
πατρῷ' ἀπαιτεῖ σκῆπτρα καὶ μέρη χθονός. 80

ἐγὼ δ' ἔριν λύουσ' ὑπόσπονδον μολεῖν  
 ἔπεισα παιδὶ παῖδα, πρὶν ψαῦσαι δορός.  
 ἤξειν δ' ὁ πεμφθεὶς φησὶν αὐτὸν ἄγγελος.  
 ἀλλ' ὦ φαεινὰς οὐρανῷ ναίων πτύχας  
 Ζεῦ, σῶσον ἡμᾶς, δὸς δὲ σύμβασιν τέκνοις. 85  
 χρὴ δ', εἰ σοφὸς πέφυκας, οὐκ ἔαν βροτῶν  
 τὸν αὐτὸν αἰὶ δυστυχῇ καθεστάναι.

ΠΑ. ὦ κλεινὸν οἴκοις Ἀντιγόνη θάλος πατρί,  
 ἐπεὶ σε μήτηρ παρθενῶνας ἐκλιπεῖν  
 μεθῆκε μελάρθρων ἐς διήρες ἔσχατον, 90  
 στράτευμ' ἰδεῖν Ἀργεῖον, ἱκεσίαισι σαῖς,  
 ἐπίσχες, ὥς ἂν προὔξερευνήσω στίβον,  
 μή τις πολιτῶν ἐν τρίβῳ φαντάζεται,  
 καμοὶ μὲν ἔλθῃ φαῦλος, ὥς δούλῳ, ψόγος,  
 σοὶ δ' ὡς ἀνάσση· πάντα δ' ἐξειδῶς φράσω, 95  
 ἃ τ' εἶδον εἰσήκουσά τ' Ἀργεῖων πάρα,  
 σπονδὰς ὅτ' ἦλθον σῶ κασιγνήτῳ φέρων  
 ἐνθένδ' ἐκεῖσε δεῦρό τ' αὖ κείνου πάρα.  
 ἀλλ'—οὔτις ἀστῶν τοῖσδε χρίμπτεται δόμοις·—  
 κέδρου παλαιὰν κλίμακ' ἐκπέρα ποδὶ· 100  
 σκόπει δὲ πεδία καὶ παρ' Ἰσμηνοῦ ῥοὰς  
 Δίρκης τε νᾶμα, πολεμίων στράτευμ' ὅσον.

ΑΝ. ὄρεγε νῦν, ὄρεγε γεραίαν νεά  
 χεῖρ' ἀπὸ κλιμάκων, ποδὸς ἵχνος ἐπαντέλλων.

ΠΑ. ἰδοῦ, ξύναντον, παρθένη· ἐς καιρὸν δ' ἔβης· 105  
 κινούμενον γὰρ τυγχάνει Πελασγικὸν  
 στράτευμα, χωρίζουσι δ' ἀλλήλων λόχους.

ΑΝ. ἰὼ πότνια παῖ Λατοῦς  
 Ἐκάτα, κατάχαλκον ἅπαν  
 πεδῖον ἀστράπτει. 110

ΠΑ. οὐ γάρ τι Φαύλῳς ἦλθε Πολυνείκης χθόνα,  
πολλοῖς μὲν ἵπποις, μυρίοις δ' ὅπλοις βρέμων.

ΑΝ. ἄρα πύλαι κληῖθροις  
χαλκόδετά τ' ἔμβολα  
λαϊνέοισιν Ἀμφίονος ὀργάνοις 115  
τείχεος ἤρμονται;

ΠΑ. θάρσει· τά γ' ἔνδον ἀσφαλῶς ἔχει πόλις.  
ἀλλ' εἰσόρα τὸν πρῶτον, εἰ βούλει μαθεῖν.

ΑΝ. τίς οὗτος ὁ λευκολόφας,  
πρόπαρ ὃς ἀγεῖται στρατοῦ 120  
πάγχαλκον ἀσπίδ' ἀμφὶ βρα-  
χίονα κουφίζων;

ΠΑ. λοχαγός, ὃ δέσποινα. ΑΝ. τίς, πόθεν γεγώς;  
αὔδασον, ὃ γεραιέ, τίς ὀνομάζεται;

ΠΑ. οὗτος Μυκηναῖος μὲν αὐδᾶται γένος, 125  
Λερναῖα δ' οἰκῇ νάμαθ' Ἴππομέδων ἀναξ.

ΑΝ. ἔ' εἰ ὥς γαῦρος, ὥς φοβερός εἰσιδεῖν,  
γίγαντι γηγενέτα προσόμοιος,  
ἀστερωπὸς ἐν γραφαῖσιν, οὐχὶ πρόσφορος  
ἀμερίῳ γέννα. 130

ΠΑ. τόνδ' ἐξαμείβοντ' οὐχ ὁρᾷς Δίρκης ὕδωρ  
λοχαγόν; ΑΝ. ἄλλος ἄλλος ὅδε τευχέων τρόπος.  
τίς δ' ἔστιν οὗτος; ΠΑ. παῖς μὲν Οἰνέως ἔφυ  
Τυδεὺς, Ἄρην δ' Αἰτωλὸν ἐν στέρνοις ἔχει.

ΑΝ. οὗτος ὁ τᾶς Πολυνείκεος, ὃ γέρον, 135  
αὐτοκασιγνήτας νύμφας  
ὁμόγαμος κυρεῖ;  
ὥς ἀλλόχρως ὅπλοισι, μίξοβαρβαρος.

ΠΑ. σακεσφόροι γὰρ πάντες Αἰτωλοὶ, τέκνον,  
λόγχαις τ' ἀκοντιστῆρες εὐστοχάτατοι. 140



ΑΝ. σὺ δ', ὦ γέρον, πῶς αἰσθάνει σαφῶς τάδε;

ΠΑ. σημειῖ' ἰδὼν τότ' ἀσπίδων ἐγνώρισα,  
σπονδὰς ὅτ' ἦλθον σῶ κασιγνήτῳ φέρων  
ἀ προσδεδορκῶς οἶδα τοὺς ὠπλισμένους.

ΑΝ. τίς δ' οὗτος ἀμφὶ μνήμα τὸ Ζήθου περᾶ  
καταβόστρυχος, ὄμμασι γοργὸς, εἰς-  
ιδεῖν νεανίας;

ΠΑ. λοχαγός. ΑΝ. ὥς ὄχλος νιν ὑστέρω ποδὶ  
πάνοπλος ἀμφέπει.

ΠΑ. ὅδ' ἐστὶ Παρθενοπαῖος, Ἀταλάντης γόνος. 150

ΑΝ. ἀλλὰ νιν ἅ κατ' ὄρη μετὰ ματέρος  
Ἄρτεμις ἱεμένα τόξοις δαμάσασ' ὀλέσειεν,  
ὅς ἐπ' ἐμὴν πόλιν ἔβα πέρσων.

ΠΑ. εἶη τάδ', ὦ παῖ· σὺν δίκη δ' ἤκουσι γῆν·  
ὁ καὶ δέδοικα, μὴ σκοπῶς ὀρθῶς θεοί. 155

ΑΝ. ποῦ δ' ὅς ἐμοὶ μιᾶς ἐγένετ' ἐκ ματρὸς  
πολυπόνῳ μοίρᾳ;  
ὦ φίλτατ', εἰπὲ, ποῦ 'στι Πολυνείκης, γέρον.

ΠΑ. ἐκείνος ἐπτα παρθένων τάφου πέλας  
Νιόβης Ἀδράστῳ πλησίον παραστατεῖ.  
ὁρᾷς; ΑΝ. ὁρῶ δ' ἤτ' οὐ σαφῶς, ὁρῶ δέ πως  
μορφῆς τύπωμα στέρνα τ' ἐξηκασμένα. 160

ἀνεμώκεος εἴθε δρόμον νεφέλας  
ποσὶν ἐξανύσαιμι δι' αἰθέρος  
πρὸς ἐμὸν ὁμογενέτορα, περὶ δ' ὠλένας  
δέρᾳ φιλτάτῃ βάλοιμι χρόνῳ  
φυγάδα μέλεον! ὥς

ὅπλοισι χρυσεόισιν ἐκπρεπῆς, γέρον,  
ἐώοις ὅμοια φλεγέθων βολαῖς ἀελίου.  
ΠΑ. ἥξει δόμους τούσδ', ὥστε σ' ἐμπλῆσαι χαρᾶς, 170

- ἔσπονδος. ΑΝ. οὗτος δ', ὦ γεραιέ, τίς κυρεῖ,  
ὃς ἄρμα λευκὸν ἠνιοστροφεῖ βειβώς ;
- ΠΑ. ὁ μάντις Ἀμφιάραος, ὃ δέσποιν', ὅδε·  
σφάγια δ' ἄμ' αὐτῷ, γῆς Φιλαιμάτου ῥοαί.
- ΑΝ. ὦ λιπαροζώνου θύγατερ Ἀελίου 175  
Σελαναία, χρυσεόκυκλον φέγγος,  
ὡς ἀτρεμαῖα κέντρα καὶ  
σώφρονα πῶλοις  
μεταφέρων ἰθύνει !  
ποῦ δ' ὃς τὰ δεινὰ τῇδ' ἐφυβρίζει πόλει 180  
Καπανεύς ; ΠΑ. ἐκεῖνος προσβάσεις τεκμαίρεται  
πύργων, ἄνω τε καὶ κάτω τείχη μετρῶν.
- ΑΝ. ἰὼ Νέμεσι καὶ Διὸς βαρύβρομοι βρονταὶ,  
κεραύνιον τε πῦρ αἰθαλόεν, σύ τοι  
μεγαλαγορίαν ὑπεράνωρα κοιμίζεις· 185  
ὅδ' ἐστίν, αἰχμαλωτίδας ὃς δορὶ  
Θηβαίας Μυκῆναισιν Λερναίᾳ  
τε δώσει τριαίνα, Ποσειδανίοις  
Ἀρμυωνίοις ὕδασι δουλείαν περιβαλῶν.  
μήποτε, μήποτε τάνδ', ὦ πότνια 190  
χρυσεοβόστρυχε,  
ὦ Διὸς ἔρνος Ἄρτεμι, δουλοσύναν τλαίην.
- ΠΑ. ὦ τέκνον, εἰσβα δῶμα, καὶ κατὰ στέγας  
ἐν παρθενῷσι μίμνε σοῖς, ἐπεὶ πόθου  
εἰς τέρψιν ἤλθες, ὧν ἔχρηζες εἰσιδεῖν. 195  
ὄχλος γὰρ, ὡς ταραγμὸς εἰσῆλθεν πόλιν,  
χωρεῖ γυναικῶν πρὸς δόμους τυραννικούς.  
φιλόφρογον δὲ χρῆμα θηλειῶν ἔφυ,  
σμικράς τ' ἀφορμὰς ἦν λάβωσι τῶν λόγων,  
πλείους ἐπεισφέρουσιν· ἡδονὴ δέ τις 200

γυναιξί, μηδὲν ὑγιὲς ἀλλήλας λέγειν.

ΧΟ. Τύριον οἶδμα λιποῦς ἔβαν

(στρ. α΄.)

ἀκροθίνια Λοξία

Φοινίσσας ἀπὸ νάσου

Φοίβῳ δούλα μελάβθρων

205

ἔν' ὑπὸ δειράσι νιφοβόλοις

Παρνασοῦ κατενάσθην,

Ἴόνιον κατὰ πόντον ἐλά-

τα πλεύσασα, περιρρύτων

ὑπὲρ ἀκαρπίστων πεδίων

210

Σικελίας Ζεφύρου πνοαῖς

ἰππεύσαντος, ἐν οὐρανῷ

κάλλιστον κελάδημα,

πόλεος ἐκπροκριθεῖς ἑμᾶς

(ἀντ. α΄.)

καλλιστεύματα Λοξία·

215

Καθμείων δ' ἔμολον γᾶν,

κλεινῶν Ἀγηνориδᾶν,

ὁμογενεῖς ἐπὶ Λαΐου

πεμφθεῖς ἐνθάδε πύργους.

ἴσα δ' ἀγάλμασι χρυσοτεύ-

220

κτοῖς Φοίβῳ λάτρεις ἐγενόμαν.

Πτωχία ἔτι δὲ Κασταλίας ὕδωρ

ἐπιμένει με κόμας ἑμᾶς

δεῦσαι, παρθένιον χλιδᾶν,

Φοιβείαισι λατρεῖαις.

225

ὦ λάμπουσα πέτρα πυρὸς

(ἐπωδός.)

δίκουρυφον σέλας ὑπὲρ ἄκρων

Βακχείων, Διονύσου

οῖνα θ', ἀ καθαμέριον

στάζεις τὸν πολύκαρπον οἶ-

230

νάνθας ἰεῖσα βότρυν,  
 ζαθεά τ' ἄντρα δράκοντος, οὐ-  
 ρεαί τε σκοπιαί θεῶν,  
 νιφόβολόν τ' ὄρος ἱερὸν, εἰ-  
 λίσσων ἀθανάτας θεοῦ 235  
 χορὸς γενοίμαν ἄφοβος,  
 παρὰ μεσόμΦαλα γύαλα Φοί-  
 βου, Δίρκαν προλιπούσα.  
 νῦν δέ μοι πρὸ τειχεῶν (στρ. β'.)  
 θούριος μολὼν ἼΑρης 240  
 αἶμα δαῖιον φλέγει  
 τᾷδ', ὃ μὴ τύχοι, πόλει·  
 κοινὰ γὰρ φίλων ἄχῃ·  
 κοινὰ δ', εἴ τι πείσεται  
 ἐπτάπυργος ἄδε γὰ, 245  
 Φοινίσσα χάρα. Φεῦ, Φεῦ!  
 κοινὸν αἶμα, κοινὰ τέκεα  
 τᾶς κερασφόρου πέφυκεν Ἰαῦς·  
 ὧν μέτεστί μοι πόνων.  
 ἀμφὶ δὲ πτόλιν νέφος (ἀντ. β'.) 250  
 ἀσπίδων πυκνὸν φλέγει,  
 σχῆμα Φοινίου μάχης,  
 ἂν ἼΑρης τάχ' εἴσεται  
 παισὶν Οἰδίπου φέρων  
 πημονὰν Ἐριννύων. 255  
 ἼΑργος ὦ Πελασγικόν,  
 δειμαίνω τὰν σὰν ἀλκὰν  
 καὶ τὸ θεόθεν· οὐ γὰρ ἄδικον  
 εἰς ἀγῶνα τόνδ' ἔνοπλος ὀρμᾷ,  
 ὃς μετέρχεται δόμους. 260



ΠΟ. Τὰ μὲν πυλωρῶν κλῆθρά μ' εἰσεδέξατο  
 δι' εὐπετείας, τειχεῶν ἔσω μολεῖν.  
 ὃ καὶ δέδοικα, μή με δικτύων ἔσω  
 λαβόντες οὐ μεθῶσ' ἀναίμακτον χροά.  
 ὧν οὐνεκ' ὄμμα πανταχῇ διοιστέον,  
 κακῆϊσε καὶ τὸ δεῦρο, μὴ δόλος τις ἦ.  
 ὠπλισμένος δὲ χεῖρα τῷδε φασγάνῳ,  
 τὰ πίστ' ἐμαυτῷ τοῦ θράσους παρέζομαι.  
 ἀῖ, τίς οὗτος; ἦ κτύπον φοβούμεθα;

265

ἅπαντα γὰρ τολμᾷσι δεινὰ φαίνεται,  
 ὅταν δι' ἐχθρᾶς πούς ἀμείβηται χθονός.  
 πέποιθα μέντοι μητρὶ κοῦ πέποιθ' ἄμα,  
 ἥτις μ' ἔπεισε δεῦρ' ὑπόσπονδον μολεῖν.  
 ἀλλ' ἐγγὺς ἀλκή· βῶμιοι γὰρ ἐσχάροι  
 πέλας πάρεϊσι, κοῦκ ἔρημα δώματα.  
 Φέρ' ἐς σκοτεινὰς περιβολὰς μεθ' ἕξιφος,  
 καὶ τάσδ' ἔρωμαι, τίνες ἐφεστᾶσιν δόμοις.  
 ξέναι γυναῖκες, εἶπατ', ἐκ ποίας πατέρας  
 Ἑλληνικοῖσι δώμασιν πελάζετε;

270

275

ΧΟ. Φοίνισσα μὲν γῇ πατρίς ἡ θρέψασά με,  
 Ἀγήνορος δὲ παῖδες ἐκ παίδων δορός  
 Φοίβω μ' ἔπεμψαν ἐνθάδ' ἀκροθίνιον.  
 μέλλων δὲ πέμπειν μ' Οἰδίπου κλεινὸς γόνος  
 μαντεῖα σεμνὰ Λοξίου τ' ἐπ' ἐσχάρας,  
 ἐν τῷδ' ἐπεστράτευσαν Ἀργεῖοι πόλιν.  
 σὺ δ' ἀντάμειφαί μ', ὅστις ὦν ἐλήλυθας  
 ἐπτάστομον πύργωμα Θηβαίας χθονός.

280

285

ΠΟ. πατὴρ μὲν ἡμῖν Οἰδίπους ὁ Λαῖου·  
 ἔτικτε δ' Ἰοκάστη με, παῖς Μενοικέως·  
 καλεῖ δὲ Πολυνείκην με Θηβαῖος λεώς.

290

- ΧΟ. ὦ ζυγγένεια τῶν Ἀγήνορος τέκνων,  
 ἐμῶν τυράννων, ὧν ἀπεστάλην ὑπο,  
 γονυπετεῖς ἔδρας προσπιτνῶ σ', ἀναξ,  
 τὸν οἶκοθεν νόμον σέβουσα.  
 ἔβας ὦ χρόνῳ γαῖαν πατρώαν. 295  
 ἰὼ πότνια, μόλε πρόδρομος, ἀ-  
 ναπέτασον πύλας.  
 κλύεις, ὦ τεκοῦσα τόνδε μάτερ,  
 τί μέλλεις ὑπάρωφα μέλαθρα περᾶν,  
 θίγειν τ' ὠλέναις τέκνου; 300
- ΙΟ. Φοίνισσαν, ὦ νεάνιδες, βοᾶν ἔσω  
 δόμων κλύουσα τῶνδε γή-  
 ρα τρομερὰν ἔλκω παιδὶ ποδὸς βάσιν.  
 ἰὼ τέκνον,  
 χρόνῳ σὸν ὄμμα μυρίαῖς ἐν ἀμέραις 305  
 προσεῖδον· ἀμφίβαλλε μα-  
 στὸν ὠλέναισι ματέρος,  
 παρηίδαν τ' ὄρεγμα βοστρύχων τε  
 κυανόχρωτα χαίτας πλόκαμον, σκιάζων δέραν [ἐμάν].  
 ἰὼ, μόλις φανείς 310  
 ἄελπτα κἀδόκητα ματρὸς ὠλέναις!  
 τί φῶ σε; πῶς ἅπαντα  
 καὶ χερσὶ καὶ λόγοισι  
 πολυέλικτον ἄδονα  
 ἐκεῖσε καὶ τὸ δεῦρο περι- 315  
 χορεύουσα τέρψιν παλαιᾶν λάβω χαρμονᾶν;  
 ἰὼ τέκος, ἐμὸν τέκος,  
 ἔρημον πατρώων ἔλιπες δόμον  
 Φυγὰς ἀποσταλεῖς ὁμαίμου λῶβα,  
 ἧ ποθεῖνός φίλοις, 320

ἧ ποθεινὸς Θήβαις.

ὅθεν ἐμάν τε λευκόχροα κείρομαι  
δακρυόεσσαν ἰεῖσα πενθήρη κόμαν,  
ἄπεπλος Φαρέων λευκῶν, τέκνον·  
δυσόρφναια δ' ἀμφὶ τρύχη τάδε  
σκότη' ἀμείβομαι.

325

ὁ δ' ἐν δόμοισι πρέσβυς ὀμματοστερὴς  
ἀπήνας ὁμοπτέρου, τὰς ἀπο-  
ζυγείσας δόμων,

πόθον ἀμφιδάκρυτον αἰεὶ κατέχων

330

ἀνῆξε μὲν ξίφους

ἐπ' αὐτόχειρά τε σφαγάν,

ὑπὲρ τέρεμνά τ' ἀγχόνας

στενάζων ἀρὰς τέκνοις.

σὺν ἀλαλαῖσι δ' αἰὲν αἰαγμάτων

335

σκότια κρύπτεται.

σὲ δ', ὦ τέκνον, καὶ γάμοισι δὴ κλύω

ζυγέντα παιδοποιὸν ἄδοναν

ξένοισιν ἐν δόμοις ἔχειν,

ξένον τε κῆδος ἀμφέπειν,

340

ἄλαστα ματρὶ τᾷδε Λα-

ϊῶ τε τῷ παλαιγενεῖ,

γάμων ἐπακτὰν ἄταν.

ἐγὼ δ' οὔτε σοι πυρὸς ἀνῆψα φῶς

νόμιμον ἐν γάμοις,

345

ὥς πρέπει ματέρι μακαρία·

ἀνυμέναια δ' Ἴσμηνὸς ἐκδεύθη

λουτροφόρου χλιδᾶς· ἀνὰ δὲ Θηβαίαν

πόλιν ἐσιγάθη σᾶς ἔσοδος νύμφας.

ὅλοιτο τὰδ' εἴτε σίδαρος,

350

εἴτ' ἔρις, εἴτε πατὴρ ὁ σὸς αἴτιος,

εἴτε τὸ δαιμόνιον κατεκώμασε

δῶμασιν Οἰδιπόδα·

πρὸς ἐμὲ γὰρ κακῶν ἔμολε τῶνδ' ἄχη.

ΧΟ. δεινὸν γυναιξὶν αἱ δι' ὠδίνων γοναί,

355

καὶ φιλότεκνόν πως πᾶν γυναικεῖον γένος.

ΠΟ. μῆτερ, φρονῶν εὖ κοῦ φρονῶν ἀφικόμην

ἐχθροὺς ἐς ἄνδρας· ἀλλ' ἀναγκαίως ἔχει

πατρίδος ἐρᾶν ἅπαντας· ὅς δ' ἄλλως λέγει,

λόγοισι χαίρει, τὸν δὲ νοῦν ἐκεῖσ' ἔχει.

360

οὕτω δὲ τάρβους ἐς φόβον τ' ἀφικόμην,

μή τις δόλος με πρὸς κασιγνήτου κτάνη,

ὥστε ξιφῆρη χεῖρ ἔχων δι' ἄστεος

κυκλῶν πρόσωπον ἦλθον. ἐν δέ μ' ὠφελεῖ,

σπονδαί τε καὶ σὴ πίστις, ἥ μ' εἰσήγαγε

365

τείχη πατρῶα· πολύδακρυς δ' ἀφικόμην,

χρόνιος ἰδὼν μέλαθρα καὶ βωμοὺς θεῶν

γυμνάσιά θ', οἷσιν ἐνετράφην, Δίρκης θ' ὕδωρ·

ὣν οὐ δικαίως ἀπελαθεῖς ξένην πόλιν

ναίω, δι' ὅσων ὅμμ' ἔχων δακρυρροοῦν.

370

ἀλλ'—ἐκ γὰρ ἄλγους ἄλγος αὖ—σε δέρκομαι

κᾶρα ξυρηκὲς καὶ πέπλους μελαγχίμους

ἔχουσιν. οἳ μοι τῶν ἐμῶν ἐγὼ κακῶν!

ὥς δεινὸν ἐχθρα, μῆτερ, οἰκείων φίλων,

καὶ δυσλύτους ἔχουσα τὰς διαλλαγὰς.

375

τί γὰρ πατὴρ μοι πρέσβυς ἐν δόμοισι δρᾷ,

σκότον δεδορκώς; τί δὲ κασίγνηται δύο;

ἥ που στένουσι τλήμονος φυγὰς ἐμάς;

ΙΟ. κακῶς θεῶν τις Οἰδίπου φθείρει γένος.

οὕτω γὰρ ἤρξατ', ἄνομα μὲν τεκεῖν ἐμὲ,

380



κακῶς δὲ γῆμαι πατέρα σὸν Φῦναί τε σέ.

ἀτὰρ τί ταῦτα; δεῖ φέρειν τὰ τῶν θεῶν.

ὅπως δ' ἔρωμαι, μή τι σὴν δάκω φρένα,

δέδοιχ', ἀ χρήζω. διὰ πόθου δ' ἐλήλυθα.

ΠΟ. ἀλλ' ἐξερώτα, μηδὲν ἐνδεὲς λίπης· 385

ἀ γὰρ σὺ βούλει, ταῦτ' ἐμοὶ, μήτηρ, φίλα.

ΙΟ. καὶ δὴ σ' ἐρωτῶ πρῶτον, ὦν χρήζω τυχεῖν.

τί τὸ στέρεσθαι πατρίδος; ἢ κακὸν μέγα;

ΠΟ. μέγιστον· ἔργω δ' ἐστὶ μεῖζον, ἢ λόγῳ.

ΙΟ. τίς ὁ τρόπος αὐτοῦ; τί φυγᾶσιν τὸ δυσχερές; 390

ΠΟ. ἐν μὲν μέγιστον, οὐκ ἔχει παρρησίαν.

ΙΟ. δούλου τόδ' εἶπας, μὴ λέγειν, ἅ τις φρονεῖ.

ΠΟ. τὰς τῶν κρατούντων ἀμαθίας φέρειν χρεῶν.

ΙΟ. καὶ τοῦτο λυπρὸν, ξυνασοφεῖν τοῖς μὴ σοφοῖς.

ΠΟ. ἀλλ' ἐς τὸ κέρδος παρὰ φύσιν δουλευτέον. 395

ΙΟ. αἱ δ' ἐλπίδες βόσκουσι φυγάδας, ὡς λόγος.

ΠΟ. καλοῖς βλέπουσί γ' ὄμμασιν, μέλλουσι δέ.

ΙΟ. οὐδ' ὁ χρόνος αὐτὰς διεσάφησ' οὕσας κενάς;

ΠΟ. ἔχουσιν Ἀφροδίτην τίν' ἡδεῖαν κακῶν.

ΙΟ. πόθεν δ' ἐβόσκου, πρὶν γάμοις εὐρεῖν βίον; 400

ΠΟ. ποτὲ μὲν ἐπ' ἡμαρ εἶχον, εἴτ' οὐκ εἶχον ἄν.

ΙΟ. φίλοι δὲ πατὴρ καὶ ξένοι σ' οὐκ ἀφέλουν;

ΠΟ. εὖ πρᾶσσε· τὰ φίλων δ' οὐδὲν, ἢν τις δυστυχῇ.

ΙΟ. οὐδ' ἡ ὑγένειά σ' ἦρεν εἰς ὕψος μέγα;

ΠΟ. κακὸν τὸ μὴ ἔχειν· τὸ γένος οὐκ ἐβοσκέ με. 405

ΙΟ. ἡ πατρίς, ὡς εἴοικε, φίλτατον βροτοῖς.

ΠΟ. οὐδ' ὀνομάσαι δύναί ἂν, ὡς ἐστὶν φίλον.

ΙΟ. πῶς δ' ἦλθες Ἄργος; τίν' ἐπίνοιαν ἔσχεθές;

ΠΟ. ἔχρησ' Ἀδράστῳ Λοξίας χρησμὸν τινα.

ΙΟ. ποῖον; τί τοῦτ' ἐλέξας; οὐκ ἔχω μαθεῖν. 410

- ΠΟ. κάπρω λέοντί θ' ἀρμόσαι παίδων γάμους.  
 ΙΟ. καὶ σοὶ τί θηρῶν ὀνόματος μετῆν, τέκνον;  
 ΠΟ. οὐκ οἶδ'. ὁ δαίμων μ' ἐκάλεσεν πρὸς τὴν τύχην.  
 ΙΟ. σοφὸς γὰρ ὁ θεός· τίνι τρόπῳ δ' ἔσχες λῆχος;  
 ΠΟ. νῦξ ἦν, Ἀδράστου δ' ἦλθεν ἐς παραστάδας. 415  
 ΙΟ. κοίτας ματεύων, ἢ Φυγὰς πλανώμενος;  
 ΠΟ. ἦν ταῦτα· κατὰ γ' ἦλθεν ἄλλος αὖ Φυγὰς.  
 ΙΟ. τίς οὗτος; ὡς ἄρ' ἄθλιος κακέϊνος ἦν.  
 ΠΟ. Τυδεύς, ὃν Οἰνέως Φασὶν ἐκφῦναι πατρός.  
 ΙΟ. τί θηρσὶν ὑμᾶς δῆτ' Ἀδραστός ἤκασεν; 420  
 ΠΟ. στρωμνῆς ἐς ἀλκὴν οὔνεκ' ἤλθομεν πέρι.  
 ΙΟ. ἐνταῦθα Ταλαοῦ παῖς ξυνῆκε θεσφάτα;  
 ΠΟ. κάδωκεν ἡμῖν δύο δυοῖν νεανίδας.  
 ΙΟ. ἄρ' εὐτυχεῖς οὖν τοῖς γάμοις, ἢ δυστυχεῖς;  
 ΠΟ. οὐ μεμπτὸς ἡμῖν ὁ γάμος ἐς τόδ' ἡμέρας. 425  
 ΙΟ. πῶς δ' ἐξέπεισας δευρό σοι σπένσθαι στρατόν;  
 ΠΟ. δισσοῖς Ἀδραστός ᾤμοσεν γαμβροῖς τάδε,  
 [Τυδεῖ τε κάμοι· σύγγαμος γὰρ ἐστ' ἐμός,]  
 ἄμφω κατάζειν ἐς πάτραν, πρόσθεν δ' ἐμέ.  
 πολλοὶ δὲ Δαναῶν καὶ Μυκηναίων ἄκροι 430  
 πάρεισι, λυπρὰν χάριν, ἀναγκαίαν δ', ἐμοὶ  
 διδόντες· ἐπὶ γὰρ τὴν ἐμὴν στρατεύομαι  
 πόλιν. θεοὺς δ' ἐπάμοσ', ὡς ἀκουσίως  
 τοῖς Φιλτάτοις τοκεῦσιν ἡράμην δόρυ.  
 ἀλλ' ἐς σέ τείνει τῶνδε διάλυσις κακῶν, 435  
 μῆτερ, διαλλάξασαν ὁμογενεῖς φίλους  
 παῦσαι πόνων με καὶ σέ καὶ πᾶσαν πόλιν.  
 πάλαι μὲν οὖν ὑμνηθὲν, ἀλλ' ὅμως ἐρῶ·  
 τὰ χρήματ' ἀνθρώποισι τιμιώτατα,  
 δυνάμιν τε πλείστην τῶν ἐν ἀνθρώποις ἔχει. 440

ἀ γὰρ μεθήκω, δεῦρο μυρίαν ἄγων  
λόγχην· πένης γὰρ οὐδὲν εὐγενὴς ἀνὴρ.

ΧΟ. καὶ μὴν Ἑτεοκλῆς ἐς διαλλαγὰς ὅδε  
χωρεῖ· σὸν ἔργον, μήτηρ Ἰοκάστη, λέγειν  
τοιούσδε μύθους, οἷς διαλλάξεις τέκνα.

445

ΕΤ. μήτηρ, πάρειμι· τὴν χάριν δὲ σοὶ δίδους  
ἦλθον. τί χρὴ δρᾶν; ἀρχέτω δὴ τις λόγου·  
ὥς ἀμφὶ τείχη καὶ ξυωρίδας λόχων  
τάσσω ἐπέσχον πόλιν, ὅπως κλύοιμί σου  
κοινὰς βραβείας, αἷς ὑπόσπονδον μολεῖν

450

ΙΟ. ἐπίσχε· οὗτοι τὸ ταχὺ τὴν δίκην ἔχει·  
βραδεῖς δὲ μῦθοι πλεῖστον ἀνύτουσιν σοφόν.  
σχάσον δὲ δεινὸν ὄμμα καὶ θυμοῦ πνοάς·  
οὐ γὰρ τὸ λαιμότμητον εἰσορᾷς κᾶρα  
Γοργόνας, ἀδελφὸν δ' εἰσορᾷς ἦκοντα σόν.  
σύ τ' αὖ πρόσωπον πρὸς κασίγνητον στρέφε,  
Πολύνεικες· ἐς γὰρ ταυτὸν ὄμμασι βλέπων  
λέξεις τ' ἄμεινον, τοῦδέ τ' ἐνδέξει λόγους.

455

παραινέσαι δὲ σφᾶν τι βούλομαι σοφόν·  
ὅταν φίλος τις ἀνδρὶ θυμωθεὶς φίλῳ,  
ἐς ἐν ξυνελθὼν, ὄμματ' ὄμμασιν δίδῃ,  
ἐφ' οἷσιν ἦκει, ταῦτα χρὴ μόνον σκοπεῖν,  
κακῶν δὲ τῶν πρὶν μηδενὸς μνείαν ἔχειν.  
λόγος μὲν οὖν σὸς πρόσθε, Πολύνεικες τέκνον·  
σὺ γὰρ στρατεύμα Δαναϊδῶν ἦκεις ἄγων,  
ἀδίκῃ πεπονθὼς, ὥς σὺ φῆς· κριτὴς δὲ τις  
θεῶν γένοιτο καὶ διαλλακτὴς κακῶν.

460

465

ΠΟ. ἀπλοῦς ὁ μῦθος τῆς ἀληθείας ἔφω,  
κὺ ποικίλων δεῖ τάνδιχ' ἐρμηνευμάτων·

470

- ἔχει γὰρ αὐτὰ καιρόν· ὁ δ' ἄδικος λόγος  
 νοσῶν ἐν αὐτῷ Φαρμάκων δεῖται σοφῶν.  
 ἐγὼ δὲ πατὴρ δωμάτων προὔσκεψάμην  
 τοῦμόν τε καὶ τοῦδ', ἐκφυγεῖν χρήζων δ' ἄρας,  
 αἷς Οἰδίπους ἐφθέγγατ' εἰς ἡμᾶς ποτε, 475  
 ἐξῆλθον ἔξω τῆσδ' ἐκὼν αὐτὸς χθονός,  
 δούς τῷδ' ἀνάσσειν πατρίδος ἐνιαυτοῦ κύκλον,  
 ὥστ' αὐτὸς ἄρχειν αὖθις ἀνὰ μέρος λαβὼν,  
 καὶ μὴ, δι' ἐχθρας τῷδε καὶ Φόνου μολῶν,  
 κακόν τι δράσαι καὶ παθεῖν, ἃ γίγνεται. 480  
 ὁ δ' αἰνέσας ταῦθ' ὀρκίους τε δούς θεούς,  
 ἔδρασεν οὐδέν, ὧν ὑπέσχετ', ἀλλ' ἔχει  
 τυραννίδ' αὐτὸς καὶ δόμων ἐμὸν μέρος.  
 καὶ νῦν ἑτοιμός εἰμι, τὰμαυτοῦ λαβὼν,  
 στρατὸν μὲν ἔξω τῆσδ' ἀποστεῖλαι χθονός, 485  
 οἰκεῖν δὲ τὸν ἐμὸν οἶκον ἀνὰ μέρος λαβὼν,  
 καὶ τῷδ' ἀφεῖναι τὸν ἴσον αὖθις αὖ χρόνον,  
 καὶ μήτε πορθεῖν πατρίδα, μήτε προσφέρειν  
 πύργοισι πηκτῶν κλιμάκων προσαμβάσεις·  
 ἀ, μὴ κυρήσας τῆς δίκης, πειράσομαι 490  
 δρᾶν. μάρτυρας δὲ τῶνδε δαιμονας καλῶ,  
 ὥς, πάντα πράσσωσιν σὺν δίκῃ, δίκης ἄτερ  
 ἀποστεροῦμαι πατρίδος ἀνοσιώτατα.  
 ταῦτ' αὖθ' ἕκαστα, μήτερ, οὐχὶ περιπλοκάς  
 λόγων ἀθροίσας εἶπον, ἀλλὰ καὶ σοφοῖς 495  
 καὶ τοῖσι Φαύλοις ἐνδιχ', ὥς ἐμοὶ δοκεῖ.
- XO. ἐμοὶ μὲν, εἰ καὶ μὴ καθ' Ἑλλήνων χθόνα  
 τεθράμμεθ', ἀλλ' οὖν ζυνετά μοι δοκεῖς λέγειν.
- ET. εἰ πᾶσι ταῦτὸ καλὸν ἔφυ σοφόν θ' ἅμα,  
 οὐκ ἦν ἂν ἀμφίλεκτος ἀνθρώποις ἔρις· 500



νῦν δ' οὐθ' ὅμοιον οὐδέν, οὐτ' ἴσον βροτοῖς,  
 πλὴν ὀνομάσαι, τὸ δ' ἔργον οὐκ ἔστιν τόδε.  
 ἐγὼ γὰρ οὐδέν, μήτηρ, ἀποκρύψας ἑρῶ  
 ἄστρον ἂν ἔλθοιμ' αἰθέρος πρὸς ἀντολὰς  
 καὶ γῆς ἐνερθε, δυνατὸς ἂν δρᾶσαι τάδε,  
 τὴν θεῶν μεγίστην ὥστ' ἔχειν τυραννίδα.

505

τούτ' οὖν τὸ χρηστὸν, μήτηρ, οὐχὶ βούλομαι  
 ἄλλω παρεῖναι μάλλον, ἢ σώζειν ἐμοί·  
 ἀνανδρία γάρ, τὸ πλεόν ὅστις ἀπολέσας  
 τοῦλασσον ἔλαβε. πρὸς δὲ τοῖσδ' αἰσχύνομαι,  
 ἐλθόντα σὺν ὅπλοις τόνδε καὶ πορθοῦντα γῆν  
 τυχεῖν, ἃ χρῆζει· ταῖς γὰρ ἂν Θήβαις τόδε  
 γένοιτ' ὄνειδος, εἰ Μυκηναίου δορὸς

510

φόβω παρεῖναι σκῆπτρα τὰμὰ τῶδ' ἔχειν.  
 χρῆν δ' αὐτὸν οὐχ ὅπλοισι τὰς διαλλαγὰς,  
 μήτηρ, ποιεῖσθαι· πᾶν γὰρ ἐξαίρει λόγος,  
 ὃ καὶ σίδηρος πολεμίων δράσειεν ἄν.

515

ἀλλ' εἰ μὲν ἄλλως τήνδε γῆν οἰκεῖν θέλει,  
 ἔξεστ'· ἐκείνου δ' οὐχ ἐκὼν μεθήσομαι.  
 ἄρχειν παρόν μοι, τῶδε δουλεῦσαι ποτέ;  
 πρὸς ταῦτ' ἴτω μὲν πῦρ, ἴτω δὲ Φάσγανα,  
 ζεύγνυσθε δ' ἵππους, πεδία πίμπλαθ' ἀρμάτων,  
 ὥς οὐ παρήσω τῶδ' ἐμὴν τυραννίδα.

520

εἴπερ γὰρ ἀδικεῖν χρὴ, τυραννίδος πέρι  
 κάλλιστον ἀδικεῖν, τάλλα δ' εὐσεβεῖν χρεῶν.

525

ΧΟ. οὐκ εὖ λέγειν χρὴ μὴ 'πὶ τοῖς ἔργοις καλοῖς,  
 οὐ γὰρ καλὸν τόδ', ἀλλὰ τῇ δίκῃ πικρόν.

ΙΟ. ὦ τέκνον, οὐχ ἅπαντα τῷ γήρῳ κακά,  
 Ἐτεόκλεες, πρόσσεστιν· ἀλλ' ἡ 'μπεριία  
 ἔχει τι δεῖξαι τῶν νέων σοφώτερον.

530

τί τῆς κακίστης δαιμόνων ἐφίεσαι  
 φιλοτιμίας, παῖ; μὴ σύγ' ἄδικος ἢ θεός·  
 πολλοὺς δ' ἐς οἴκους καὶ πόλεις εὐδαίμονας  
 ἐσῆλθε καὶ ἔλθ' ἐπ' ὀλέθρῳ τῶν χρωμένων·  
 ἐφ' ἣ σὺ μαίνει. κεῖνο κάλλιον, τέκνον, 535  
 ἰσότητα τιμᾶν, ἢ φίλους ἀεὶ φίλοις  
 πόλεις τε πόλεσι συμμάχους τε συμμάχοις  
 ξυνδεῖ· τὸ γὰρ ἴσον νόμιμον ἀνθρώποις ἔφυ,  
 τῷ πλέονι δ' ἀεὶ πολέμιον καθίσταται  
 τούλασπον, ἐχθρᾶς θ' ἡμέρας κατάρχεται. 540  
 καὶ γὰρ μέτρ' ἀνθρώποισι καὶ μέρη σταθμῶν  
 ἰσότης ἔταξε κἀριθμὸν διώρισε,  
 νυκτός τ' ἀφεγγές βλέφαρον ἡλίου τε φῶς  
 ἴσον βαδίζει τὸν ἐνιαύσιον κύκλον,  
 κούδτερον αὐτοῖν φθόνον ἔχει νικώμενον. 545  
 εἴθ' ἥλιος μὲν νύξ τε δουλεύει βροτοῖς,  
 σὺ δ' οὐκ ἀνέξει δωμάτων ἔχων ἴσον,  
 καὶ τῷδ' ἀπονεμῆς; καὶ τα παῦ' στίβ' ἡ δίκη;  
 τί τὴν τυραννίδ', ἀδικίαν εὐδαίμονα,  
 τιμᾶς ὑπέρφευ, καὶ μέγ' ἤγησαι; τὸ δὲ 550  
 περιβλέπεσθαι τίμιον; κενὸν μὲν οὔν.  
 ἢ πολλὰ μοχθεῖν, πόλλ' ἔχων ἐν δάμασι,  
 βούλει; τί δ' ἐστὶ τὸ πλεόν; ὄνομ' ἔχει μόνον·  
 ἐπεὶ τά γ' ἀρκοῦνθ' ἱκανὰ τοῖς γε σώφροσιν.  
 οὔτοι τὰ χρήματ' ἴδια κέκτηνται βροτοὶ, 555  
 τὰ τῶν θεῶν δ' ἔχοντες ἐπιμελούμεθα·  
 ὅταν δὲ χρήζωσ', αὐτ' ἀφαιροῦνται πάλιν.  
 [ὁ δ' ὀλβος οὐ βέβαιος, ἀλλ' ἐφήμερος.]  
 ἄγ', ἣν σ' ἔρωμαι, δύο λόγῳ προθεῖς· ἅμα,  
 πότερα τυραννεῖν, ἢ πόλιν σῶσαι θέλεις; 560

ἔρεῖς τυραννεῖν; ἣν δὲ νικήσῃ σ' ὅδε,  
 Ἀργεῖά τ' ἔγχε δόρυ τὸ Καδμείων ἔλη,  
 ὅφει δαμασθὲν ἄστῳ Θηβαίων τόδε,  
 ὅφει δὲ πολλὰς αἰχμαλατίδας κόρας  
 βία πρὸς ἀνδρῶν πολεμίων πορθομένας. 565  
 ὀδυνηρὸς ἄρ' ὁ πλοῦτος, ὃν ζητεῖς ἔχειν,  
 γενήσεται Θήβαισι, φιλότιμος δὲ σύ.

σοὶ μὲν τάδ' αὐδῶ· σοὶ δὲ, Πολύνεικες, λέγω·  
 ἀμαθεῖς Ἀδραστος χάριτας ἔς σ' ἀνήφατο·  
 ἀσύνητα δ' ἦλθες καὶ σὺ πορθήσων πόλιν. 570

Φέρ', ἣν ἔλῃς γῆν τήνδ', ὃ μὴ τύχοι ποτέ,  
 πρὸς θεῶν, τρόπαια πῶς ἄρα στήσεις δорός;  
 πῶς δ' αὖ κατάρξει θυμάτων, ἐλὼν πάτρην,  
 κεῖς σκῦλα γράφεις πῶς ἐπ' Ἰνάχου ῥοαῖς,  
 “Θήβας πυρώσας, τάσδε Πολυνείκης θεοῖς 575

“ἀσπίδας ἔθηκε” μὴ ποτ', ὧ τέκνον, κλέος  
 τοιόνδε σοὶ γένοιθ' ὑφ' Ἑλλήνων λαβεῖν.

ἣν δ' αὖ κρατηθῇς, καὶ τὰ τοῦδ' ὑπερδράμῃ,  
 πῶς Ἀργος ἤξεις, μυρίους λιπῶν νεκρούς;  
 ἔρεῖ δὲ δῆ τις, ὧ κακὰ μνηστεύματα, 580

Ἀδραστε, προσθεῖς, διὰ μιᾶς νύμφης γάμον  
 ἀπωλόμεσθα. δύο κακὰ σπεύδεις, τέκνον,  
 κείνων στέρεσθαι, τῶνδ' ἑνὶ μέσῳ πεσεῖν.

μέθετον τὸ λίαν, μέθετον· ἀμαθίαι δυοῖν,  
 ἔς ταῦθ' ὅταν μόλητον, αἰσχιστόν κακόν. 585

ΧΟ. ὦ θεοὶ, γένοισθε τῶνδ' ἀπότροποι κακῶν,  
 καὶ ξύμβασιν τιν' Οἰδῖπου τέκνοις δότε.

ΕΤ. μήτερ, οὐ λόγων ἀγών ἐστ', ἀλλ' ἀνάλωται χρόνος  
 οὐν μέσῳ μάτην, περαίνει δ' οὐδὲν ἢ προθυμία·  
 οὐ γὰρ ἂν ξυμβαῖμεν ἄλλως, ἢ πὶ τοῖς εἰρημένοις, 590

ὥστ' ἐμὲ σκῆπτρα κρατοῦντα τῆσδ' ἀνακτ' εἶναι χθονός·  
τῶν μακρῶν δ' ἀπαλλαγεῖσα νουθετημάτων μ' ἔα.  
καὶ σὺ τῶνδ' ἔξω κομίζου τειχεῶν, ἢ κατθανεῖ.

ΠΟ. πρὸς τίνος; τίς ὧδ' ἄτρωτος, ὅστις εἰς ἡμᾶς ξίφος  
Φόνιον ἐμβαλὼν τὸν αὐτὸν οὐκ ἀποίσεται μόρον; 595

ΕΤ. \* ἐγγύς· οὐ πρόσω βέβηκας; ἐς χεῖρας λεύσσεις ἐμᾶς;

ΠΟ. εἰσορῶ· δειλὸν δ' ὁ πλούτος καὶ φιλόψυχον κακόν.

ΕΤ. κατὰ σὺν πολλοῖσιν ἦλθες πρὸς τὸν οὐδὲν ἐς μάχην;

ΠΟ. ἀσφαλὲς γάρ ἐστ' ἀμείνων, ἢ θρασὺς στρατηλάτης.

ΕΤ. κομπὸς εἶ, σπονδαῖς πεποιθώς, αἶ σε σώζουσιν θανεῖν. 600

ΠΟ. καὶ σὲ δευτέρον γ' ἀπαιτῶ σκῆπτρα καὶ μέρη χθονός.

ΕΤ. οὐκ ἀπαιτούμεσθ'· ἐγὼ γὰρ τὸν ἐμὸν οἰκήσω δόμον.

ΠΟ. τοῦ μέρους ἔχων τὸ πλεῖον; ΕΤ. Φήμ'. ἀπαλλάσσου δὲ γῆς.

ΠΟ. ὦ θεῶν βωμοὶ πατράων— ΕΤ. οὓς σὺ πορθήσων πάρει.

ΠΟ. κλύετε μου. ΕΤ. τίς δ' ἂν κλύοι σου πατρίδ' ἐπεστρατευμένου.

ΠΟ. καὶ θεῶν τῶν λευκοπῶλων δώμαθ'— ΕΤ. οἱ στρυγῦσί σε.

ΠΟ. ἐξελαυνόμεσθα πατρίδος— ΕΤ. καὶ γὰρ ἦλθες ἐξελῶν.

ΠΟ. ἀδικία γ', ὦ θεοί. ΕΤ. Μυκήναις, μὴ ἰθάδ' ἀνακάλει θεούς.

ΠΟ. ἀνόσιος πέφυκας— ΕΤ. ἀλλ' οὐ πατρίδος, ὥς σὺ, πολέμιος.

ΠΟ. ὅς μ' ἄμοιρον ἐξελαύνεις. ΕΤ. καὶ κατακτενῶ γε πρὸς. 610

ΠΟ. ὦ πάτερ, κλύεις, ἀπάσχω; ΕΤ. καὶ γὰρ, οἷα δρᾶς, κλύει.

ΠΟ. καὶ σὺ, μήτηρ; ΕΤ. οὐ σε θεμιτὸν μητρὸς ὀνομάζειν κάρα.

ΠΟ. ὦ πόλις. ΕΤ. μολὼν ἐς Ἄργος, ἀνακάλει Λέρνης ὕδωρ.

ΠΟ. εἶμι, μὴ πόνει· σὲ δ' αἰνῶ, μήτηρ. ΕΤ. ἔξιθι χθονός.

ΠΟ. ἔξιμεν· πατέρα δέ γέ μοι δὸς εἰσιδεῖν. ΕΤ. οὐκ ἂν τύχοις.

ΠΟ. ἀλλὰ παρθένους ἀδελφάς. ΕΤ. οὐδὲ τάσδ' ὄφει ποτέ.

ΠΟ. ὦ κασίγνηται. ΕΤ. τί ταύτας ἀνακαλεῖς, ἔχθιστος ὢν;

ΠΟ. μήτηρ, ἀλλά μοι σὺ χαῖρε. ΙΟ. χαρτὰ γοῦν πάσχω, τέκνον.

ΠΟ. οὐκέτ' εἰμὶ παῖς σός. ΙΟ. ἐς πόλλ' ἀθλία πέφυκ' ἐγώ.

ΠΟ. ὅδε γὰρ εἰς ἡμᾶς ὑβρίζει. ΕΤ. καὶ γὰρ ἀνθυβρίζομαι. 620

\* ἐγγύς, ου προσω βεβηκως· ροσι.



ΠΟ. ποῦ ποτε στήσει πρὸ πύργων; ΕΤ. ὡς τί μ' ἱστορεῖς τόδε;

ΠΟ. ἀντιτάξομαι κτενῶν σε. ΕΤ. καμὲ τοῦδ' ἔρως ἔχει.

ΙΟ. ὦ τάλαιν' ἐγώ! τί δράσεται, ὦ τέκν'; ΠΟ. αὐτὸ σημανεῖ.

ΙΟ. πατὴρ οὐ φεύξῃσθ' Ἑρινῦς; ΕΤ. ἐρρέτω πρόπας δόμος.

ΠΟ. ὡς τάχ' οὐκέθ' αἵματηρὸν τοῦμὸν ἀργήσῃ ξίφος. 625

τὴν δὲ θρέψασάν με γαῖαν καὶ θεοὺς μαρτύρομαι,  
ὡς ἄτιμος, οἰκτρὰ πάσχων, ἐξελαύνομαι χθονὸς,  
δοῦλος ὡς, ἀλλ' οὐχὶ ταυτοῦ πατὴρ Οἰδίπου γεγάς.

κάν τί σοι, πόλις, γένηται, μὴ 'μὲ, τόνδε δ' αἰτιῶ·  
οὐχ' ἐκὼν γὰρ ἦλθον, ἄκων δ' ἐξελαύνομαι χθονός. 630

καὶ σὺ, Φοῖβ' ἀναξ' Ἀγυιῦν, καὶ μέλαθρα χαίρετε,  
ἡλικές θ' οἱ 'μοὶ θεῶν τε δεξιμήλ' ἀγάλματα.

οὐ γὰρ οἶδ', εἴ μοι προσειπεῖν αὐθις ἔσθ' ὑμᾶς ποτε·  
ἐλπίδες δ' οὐπὼ καθεύδουσ', αἷς πέποιθα σὺν θεοῖς,  
τόνδ' ἀποκτείνας, κρατήσῃν τῆσδε Θηβαίας χθονός. 635

ΕΤ. ἔξιθ' ἐκ χώρας· ἀληθῶς δ' ὄνομα Πολυνείκην πατὴρ  
ἔθετό σοι θεῖα προνοία νεικέων ἐπώνυμον.

ΧΟ. Κάδμος ἔμολε τάνδε γᾶν (στρ.)

Τύριος, ὦ τετρασκελὴς  
μόσχος ἀδάμαστον πέσημα 640

δίκε τελεσφόρον διδούσα

χρησμὸν, οὗ κατοικίσαι

πεδιά μὲν τὸ θέσφατον

χρῆσε πυροφόρ' Ἀόνων,

καλλιπόταμος ὕδατος ἵνα τε 645

νοτὶς ἐπέρχεται γύας

Δίρκας χλοηφόρους

καὶ βαθυσπόρους·

Βρόμιον ἔνθα τέκετο μάτηρ

\*\*\* Διὸς γάμοις, 650

κισσὸς ὃν περιστεφῆς  
 ἑλικτὸς εὐθύς ἐτι βρέφος  
 χλοηφόροισιν ἔρνεσιν  
 κατασκίοισιν ὀλβίσας ἐνάτισεν· *το καίτοι περιελίξαι*

Βάκχιον χόρευμα παρθένοισι Θηβαί- 655

αῖσι καὶ γυναῖξιν Εὐίοις.  
 ἔνθα Φόνιος ἦν δράκων (ἀντ.)

Ἄρεος, ὠμόφρων Φύλαξ,  
 νάματ' ἐνυδρα καὶ ρέεθρα  
 χλοερὰ δεργμάτων κόραισι 660

πολυπλάνοις ἐπισκοπῶν

ὃν ἐπὶ χέρνιβας μολῶν

Κάδμος ὤλεσε μαρμάρῳ,

κράτα Φόνιον ὀλεσίθηρος

ὠλένας δικῶν βολαῖς, *αὐτὸς Κρόνος* 665

Δίας ἀμάτορος

Παλλάδος Φραδαῖς

γαπέτεῖς δικῶν ὀδόντας

εἰς βαθυσπόρους γύας·

ἐνθεν ἐξανῆκε γᾶ 670

πάνοπλον ὅψιν ὑπὲρ ἄκρων

ὄρων χθονός· σιδαρόφρων

δέ νιν Φόνος πάλιν ξυνῆψε γᾶ φίλα.

αἵματος δ' ἔδευσε γαῖαν, ἃ νιν εὐεί-

λοισι δέῖξεν αἰθέρος πνοαῖς. 675

Καὶ σέ, τὸν προμάτορος (ἐπ' αὐτ.)

Ἰοῦς ποτ' ἐκγονον

Ἐπαφον, ὃ Διὸς γένεθλον,

ἐκάλεσ' ἐκάλεσα βαρβάρῳ βοᾷ,

ἰὼ, βαρβάροισι λιταῖς, 680

βᾶθι βᾶθι τάνδε γᾶν·

σοί νιν ἔκγονοι κτίσαν,

ἃ διώνυμοι θεαί,

Περσέφασσα καὶ Φίλα

Δαμάτηρ θεὰ,

685

πάντων ἄνασσα, πάντων δὲ Γᾶ τροφὸς

ἐκτήσαντο· πέμπε πυρφόρους

θεὰς ἀμῦναι τᾶδε γᾶ·

πάντα δ' εὐπετῇ θεοῖς.

ET. χώρει σὺ καὶ κόμιζε τὸν Μειοικέως

690

Κρέοντ', ἀδελφὸν μητρὸς Ἰοκάστης ἐμῆς,

λέγων τὰδ', ὥς οἰκεῖα καὶ κοινὰ χθονὸς

θέλω πρὸς αὐτὸν συμβαλεῖν βουλευμάτα,

πρὶν ἐς μάχην τε καὶ δορὸς τάξιν μολεῖν.

καί τοι ποδῶν σῶν μόχθον ἐκλύει παρών·

695

ὄρῳ γὰρ αὐτὸν πρὸς δόμους στείχοντ' ἐμούς.

KP. ἦ πόλλ' ἐπῆλθον, εἰσιδεῖν χρήζων σ', ἀναξ

Ἑτεόκλεες, πέριξ δὲ Καδμείων πύλας

Φύλακας τ' ἐπῆλθον, σὸν δέμας θηρώμενος.

ET. καὶ μὲν ἐγὼ σ' ἔχρηζον εἰσιδεῖν, Κρέον·

700

πολλῷ γὰρ εὖρον ἐνδεεῖς διαλλαγὰς,

ὥς ἐς λόγους ξυνῆψα Πολυνείκει μολών.

KP. ἤκουσα μείζον αὐτὸν ἢ Θήβας φρονεῖν,

κῆδει τ' Ἀδράστου καὶ στρατῷ πεποιθότα.

ἀλλ' ἐς θεοὺς χρή ταῦτ' ἀναρτήσαντ' ἔχειν·

705

ἀ δ' ἐμποδὼν μάλιστα, ταῦθ' ἤκα φράσων.

ET. τὰ ποῖα ταῦτα; τὸν λόγον γὰρ ἀγνοῶ.

KP. ἥκει τις αἰχμάλωτος Ἀργείων πάρα.

ET. λέγει δὲ δὴ τί τῶν ἐκεῖ νεώτερον;

KP. μέλλειν πέριξ πύργουςι Καδμείων πόλιν

710

ὅπλοις ἐλίξειν αὐτίκ' Ἀργείων στρατόν.

ΕΤ. ἔξοιστέον τὰρ ὅπλα Καδμείων πόλει.

ΚΡ. ποῖ; μῶν νεάζων οὐχ ὄραϊς, ἀν' ἀχρήσ' ὄραϊν;

ΕΤ. ἐκτὸς τάφρων τῶνδ', ὡς μαχουμένους τάχα.

ΚΡ. σμικρὸν τὸ πλῆθος τῆσδε γῆς, οἱ δ' ἄφθονοι.

715

ΕΤ. ἐγὼ δα κείνους τοῖς λόγοις ὄντας θρασεῖς.

ΚΡ. ἔχει τίν' ὄγκον Ἄργος Ἑλλήνων πάρα.

ΕΤ. θάρσει· τάχ' αὐτῶν πεδίον ἐμπλήσω φάνου.

ΚΡ. θέλοιμ' ἄν· ἀλλὰ τοῦθ' ὁρῶ πολλὰ πόνου.

ΕΤ. ὡς οὐ καθεῖξω τειχεῶν ἔσω στρατόν.

720

ΚΡ. καὶ μὴν τὸ νικᾶν ἔστι πᾶν εὐβουλία.

ΕΤ. βούλει, τράπωμαι δῆθ' ὁδοὺς ἄλλας τινάς;

ΚΡ. πάσας γε, πρὶν κίνδυνον εἰς ἀπαῖξ μολεῖν.

ΕΤ. ἦ νυκτὸς αὐτοῖς προσβάλοιμ' ἂν ἐκ λόχου;

ΚΡ. εἴπερ σφαλεῖς γε δεῦρο σωθήσεται πάλιν.

725

ΕΤ. ἴσον φέρει νύξ, τοῖς δὲ τολμαῶσιν πλέον.

ΚΡ. ἐνδυστυχῆσαι δεινὸν εὐφρόνης κνέφας.

ΕΤ. ἀλλ' ἀμφὶ δεῖπνον οὔσι προσβάλα δόρυ;

ΚΡ. ἐκπληξῖς ἂν γένοιτο· νικῆσαι δὲ δεῖ.

ΕΤ. βαθύς γέ τοι Διρκαῖος ἀναχωρεῖν πόρος.

730

ΚΡ. ἅπαν κάκιον τοῦ φυλάσσεσθαι καλῶς.

ΕΤ. τί δ', εἰ καθιππεύσαιμεν Ἀργείων στρατόν;

ΚΡ. καὶ κεῖ πέφρακται λαὸς ἄρμασιν πέριξ.

ΕΤ. τί δῆτα δράσω; πολεμίοισι δῶ πόλιν;

ΚΡ. μὴ δῆτα· βουλεύου δ', ἐπεὶ περ εἶ σοφός.

735

ΕΤ. τίς οὖν πρόνοια γίγνεται σοφωτέρα;

ΚΡ. ἐπὶ ἄνδρας αὐτοῖς φασίν, ὡς ἤκουσ' ἐγώ—

ΕΤ. τί προστετάχθαι δρᾶν; τὸ γὰρ σθένος βραχύ.

ΚΡ. λόχων ἀνακτας, ἐπὶ τὰ προσκεῖσθαι πύλαις.

ΕΤ. τί δῆτα δρῶμεν; ἀπορίαν γὰρ οὐ μενῶ.

740



- KP. ἔπ' ἄνδρας αὐτοῖς καὶ σὺ πρὸς πύλαις ἐλαῦ.  
 ET. λόχων ἀνάσσειν, ἢ μονοστόλου δορός ;  
 KP. λόχων, προκρίνας οἵπερ ἀλκιμώτατοι.  
 ET. ξυνῆκ', ἀμύνειν τειχέων προσαμβάσεις.  
 KP. καὶ ξυστρατήγους· εἰς δ' ἀνὴρ οὐ πάνθ' ὄρα. 745  
 ET. θάρσει προκρίνας, ἢ φρενῶν εὐβουλία ;  
 KP. ἀμφότερον· ἀπολείφθην γὰρ οὐδέν θάτερον.  
 ET. ἔσται τάδ', ἐπτάπυργον ἐς πόλιν μολῶν  
 τάξω λοχαγούς πρὸς πύλαισιν, ὡς λέγεις,  
 ἴσους ἴσοισι πολεμίοισιν ἀντιθείς. 750  
 ὄνομα δ' ἐκάστου διατριβὴ πολλὴ λέγειν,  
 ἐχθρῶν ὑπ' αὐτοῖς τείχεσιν καθημένων.  
 ἀλλ' εἴμ', ὅπως ἂν μὴ καταργῶμεν χέρα.  
 καὶ μοι γένοιτ' ἀδελφὸν ἀντήρη λαβεῖν,  
 καὶ ξυσταθέντα διὰ μάχης ἐλεῖν δορί, 755  
 [κτανεῖν θ', ὅς ἤλθε πατρίδα πορθήσαν ἐμὴν.]  
 γάμους δ' ἀδελφῆς Ἀντιγόνης παιδός τε σοῦ  
 Αἰμόνος, ἐάν τι τῆς τύχης ἐγὼ σφαλῶ,  
 σοὶ χρὴ μέλεσθαι· τὴν δόσιν δ' ἐχέγγυον  
 τὴν πρόσθε ποίῳ νῦν ἐπ' ἐξόδοις ἐμαῖς. 760  
 μητὸς δ' ἀδελφὸς εἴ· τί δεῖ μακρηγορεῖν ;  
 τρέφ' ἀξίως νιν σοῦ τε τὴν τ' ἐμὴν χάριν.  
 πατὴρ δ' ἐς αὐτὸν ἀμαθίαν ὀφλισκάνει,  
 ὄψιν τυφλώσας· οὐκ ἄγαν σφ' ἐπῆνεσα·  
 ἡμᾶς τ' ἀραῖσιν, ἣν τύχη, κατακτενεῖ. 765  
 ἐν δ' ἐστὶν ἡμῖν ἀργὸν, εἴ τι θέσφατον  
 οἰωνόμαντις Τειρεσίας ἔχει φράσαι,  
 τοῦδ' ἐκπυθέσθαι ταῦτ'· ἐγὼ δὲ παῖδα σὺν  
 Μενοικέα, σοῦ πατὸς αὐτεπώνυμον,  
 ἄξοντα πέμψω δεῦρο Τειρεσίαν, Κρέον· 770

σοὶ μὲν γὰρ ἡδὺς ἐς λόγους ἀφίξεται·  
 ἐγὼ δὲ τέχνην μαντικὴν ἐμεμφάμην  
 ἤδη πρὸς αὐτὸν, ὥστ' ἐμοὶ μομφὰς ἔχειν.

πόλει δὲ καὶ σοὶ ταῦτ' ἐπισκῆπτω, Κρέον·  
 ἥνπερ κρατήσῃ τὰ μὰ, Πολυνείκους νέκυν

775

μή ποτε ταφῆναι τῇδε Θηβαία χθονί·

θνήσκειν δὲ τὸν θάψαντα, καὶ φίλων τις ἤ.

σοὶ μὲν τάδ' εἶπον· προσπόλοισ δ' ἐμοῖς λέγω,  
 ἐκφέρετε τεύχη πάνοπλά τ' ἀμφιβλήματα,

ὥς εἰς ἀγῶνα τὸν προκείμενον δορὸς

780

ὀρμῶμεν ἤδη ζῦν δίκη νικηφόρα.

τῇ δ' εὐλαβείᾳ, χρησιμωτάτῃ θεῶν,

προσευζόμεσθα τήνδε διασῶσται πόλιν.

ΧΟ. ὦ πολύμοχθος Ἄρης, τί πῶθ' αἵματι (στρ.)

καὶ θανάτῳ κατέχει, Βρομίου παράμυστος ἑορταῖς ; 785

οὐκ ἐπὶ καλλιχόροις στεφάνοισι νεάνιδος ὥρας

βόστρυχον ἀμπετάσας, λωτοῦ κατὰ πνεύματα μέλπει

μοῦσαν, ἐν ᾗ χάριτες χοροποιοί.

ἀλλὰ σὺν ὀπλοφόροις, στρατὸν Ἀργείων ἐπιπνεύσας

αἵματι Θήβας κῶμον ἀναυλότατον προχορεύεις· 790

οὐδ' ὑπὸ θυρσομανεῖ νεβρίδων μετὰ δινεύεις, ἀλλ'

ἄρμασι καὶ ψαλίοις τετραβάμοσι μῶνυχα πῶλον,

Ἴσμηνοῦ τ' ἐπὶ χεύμασι βαίνων

ἱππέαισι θοάζεις, Ἀργείους ἐπιπνεύσας

Σπαρτῶν γέννα,

795

ἀσπιδοφέρμονα θίασον, ἔνοπλον,

ἀντίπαλον κατὰ λάϊνα τείχεα.

ἦ δεινά τις Ἔρις θεός, ἃ τάδε

μήσατο πῆματα γᾶς βασιλεῦσιν,

Λαβδακίδαῖσιν πολυμόχοις.

800

ὦ ζαθέων πετάλων πολυθηρότα- (ἀντ.)

τον νάπος, Ἀρτέμιδος χιονοτρόφον ὄμμα Κιθαιρῶν,  
μήποτε τὸν θανάτῳ προτεθέντα, λόχευμ' Ἰοκάστας,  
ᾧφελες Οἰδιπόδαν θρέψαι βρέφος ἔκβολον οἴκων,  
χρυσοδέτοις περόναις ἐπίσαμον· 805

μηδὲ τὸ παρθένιον πτερόν, οὔρειον τέρας, ἐλθεῖν  
πένθεα γαίας, Σφιγγὸς, ἀμουστοτάταισι σὺν ᾠδαῖς,  
ἃ ποτε Καδμογενῇ τετραβάμοσιν ἐν χαλαῖσι,  
τείχεσι χρίμπτομένα, Φέρεν αἰθήρος εἰς ἄβατον Φῶς  
γένναν, τὰν ὃ κατὰ χθονὸς Ἄϊδας 810

Καδμείοις ἐπιπέμπει· δυσδαίμων δ' ἔρις ἄλλα  
θάλλει παίδων

Οἰδιπόδα κατὰ δώματα καὶ πόλιν.  
οὐ γὰρ, ὃ μὴ καλὸν, οὐ ποτ' ἔφυ καλὸν,  
οὐδ' οἱ μὴ νόμιμοί τοι παῖδες, 815

ματρὶ λόχευμα, μίασμά τε πατρός·  
ἡ δὲ σύναιμον λέχος ἦλθεν.  
ἔτεκες, ὦ γὰρ, ἔτεκές ποτε, (ἐπαυδός.)

βάρβαρον ὡς ἀκοὰν ἐδάην, ἐδάην ποτ' ἐν οἴκοις,  
τὰν ἀπὸ θηροτρόφου Φοινικολόφοιο δράκοντος 820  
γένναν ὀδοντοφυῆ, Θήβαις κάλλιστον ὄνειδος·

Ἀρμονίας δέ ποτ' εἰς ὑμεναίους  
ἦλυθον Οὐρανίδαί, Φόρμιγγί τε τείχεα Θήβας  
ταῖς Ἀμφιονίας τε λύρας ὑπὸ πύργοι ἀνέστην  
διδύμων ποταμῶν πόρον ἀμφὶ μέσσην 825

Δίρκας, χλοεοτρόφον ἀ πεδίον  
πρόπαρ Ἰσμηνοῦ καταδεύει·  
ἴω θ', ἃ κερόεσσα προμάτωρ,  
Καδμείων βασιλῆας ἐγείνατο  
μυριάδας δ' ἀγαθῶν 830

ἑτέρας ἑτέραις μεταμειβομένα  
 πόλις ἄδ' ἐπ' ἄκροις  
 ἔστακ' Ἄρεος στεφάνοισιν.

ΤΕ. ἡγοῦ πάροιθε, θύγατερ· ὡς τυφλῷ ποδὶ  
 ὀφθαλμὸς εἴ σὺ, ναυτίλοισιν ἄστρον ὥς· 835

δεῦρ' εἰς τὸ λευρὸν πέδον ἵχνος τιθεῖσ' ἐμὸν,  
 πρόβαινε, μὴ σφαλῶμεν· ἀσθενὴς πατήρ·  
 κλήρους τέ μοι φύλασσε παρθένῳ χερὶ,  
 οὓς ἔλαβον, οἰωνίσματ' ὀρνίθων μαθὼν  
 θάκοισιν ἐν ἱερῶσιν, οὗ μαντεύομαι. 840

τέκνον Μενοικεῦ, παῖ Κρέοντος, εἰπέ μοι,  
 πόση τις ἢ ἵπλοιπος ἄστεως ὁδὸς  
 πρὸς πατέρα τὸν σόν; ὡς ἐμὸν κάμνει γόνυ,  
 πυκνὴν δὲ βαίνων ἤλυσιν μόλις περῶ.

ΚΡ. θάρσει· πέλας γάρ, Τειρεσία, φίλοισι σοῖς 845  
 ἐξώρμισται σὸν πόδα· λαβοῦ δ' αὐτοῦ, τέκνον·  
 ὡς πᾶς ἀπήνη πούς τε πρεσβύτου φιλεῖ  
 χεῖρὸς θυραίας ἀναμένειν κουφίσματα.

ΤΕ. εἶεν, πάρεσμεν· τί με καλεῖς σπουδῇ, Κρέον;

ΚΡ. οὐπὼ λελήσμεθ'· ἀλλὰ σύλλεξαι σθένος 850  
 καὶ πνεῦμ' ἄθροισον, ἅπος ἐκβαλὼν ὁδοῦ.

ΤΕ.\* κόπῳ παρεῖμαι, γῆς Ἐρεχθεῖδων ἀπο  
 δεῦρ' ἐκκομισθεῖς τῆς πάροιθεν ἡμέρας·  
 κακεῖ γὰρ ἦν τις πόλεμος Εὐμόλπου δορὸς,  
 οὗ καλλινίκους Κεκροπίδας ἔθηκ' ἐγώ· 855  
 καὶ τόνδε χρυσοῦν στέφανον, ὡς ὀράς; ἔχω,  
 λαβὼν ἀπαρχὰς πολεμίων σκυλευμάτων.

ΚΡ. οἰωνὸν ἐθέμην καλλίνικα σὰ στέφη·  
 ἐν γὰρ κλύδωνι κείμεθ', ὥσπερ οἶσθα σὺ,  
 δορὸς Δαναῖδων, καὶ μέγας Θήβαις ἀγών. 860

\* κόπῳ παρεῖμαι γοῦν Ἐρεχθεῖδων ἀπο *Pers.*  
 "l'autre défaites de nous".



Βασιλεὺς μὲν οὖν βέβηκε κοσμηθεὶς ὅπλοις  
ἤδη πρὸς ἀλκὴν Ἑτεοκλῆς Μυκηνίδα·  
ἐμοὶ δ' ἐπέσταλκ' ἐκμαθεῖν σέθεν πάρα,  
τί δρῶντες ἂν μάλιστα σώσαιμεν πόλιν.

- ΤΕ. Ἑτεοκλέους μὲν οὐνεκ' ἂν κλήσας στόμα  
-865  
χρησμούς ἐπέσχον, σοὶ δ', ἐπεὶ χρήζεις μαθεῖν,  
λέξω· νοσεῖ γὰρ ἡδε γῆ πάλαι, Κρέον,  
ἐξ οὗ τεκνώθη Λαΐος βία θεῶν,  
πόσιν τ' ἔφυσε μητρὶ μέλεον Οἰδίπου·  
αἱ θ' αἱματωποὶ δεργμάτων διαφθοραὶ  
870  
θεῶν σόφισμα καπνίδειξις Ἑλλάδι.  
ἂ συγκαλύψαι παῖδες Οἰδίου χρόνω  
χρήζοντες, ὥς δὴ θεοὺς ὑπεκδραμούμενοι,  
ἡμαρτον ἀμαθῶς· οὔτε γὰρ γέρα πατρί,  
οὔτ' ἔξοδον δίδόντες, ἄνδρα δυστυχῇ  
875  
ἐξηγρίωσαν· ἐκ δ' ἔπνευσ' αὐτοῖς ἀρὰς  
δεινὰς νοσῶν τε καὶ πρὸς ἡτιμασμένος.  
ἀγῶ τί οὐ δρῶν, ποῖα δ' οὐ λέγων ἔπη,  
ἐς ἔχθος ἦλθον παισὶ τοῖσιν Οἰδίου;  
ἐγγὺς δὲ θάνατος αὐτόχειρ αὐτοῖς, Κρέον·  
880  
πολλοὶ δὲ νεκροὶ περὶ νεκροῖς πεπτωκότες,  
Ἀργεῖα καὶ Καδμεῖα μίζαντες βέλη,  
πικροὺς γόους δάσουσι Θηβαίᾳ χθονί.  
σύ τ' ὦ τάλαινα συγκατασκάπτει πόλις,  
εἰ μὴ λόγοισι τοῖς ἐμοῖς τις πείσεται.  
885  
ἐκεῖνο μὲν γὰρ πρῶτον ἦν, τῶν Οἰδίου  
μηδὲνα πολίτην, μήδ' ἀνακτ' εἶναι χθονός,  
ὥς δαιμονῶντας κἀνατρέφοντας πόλιν.  
ἐπεὶ δὲ κρεῖσσον τὸ κακόν ἐστι τὰγαθοῦ,  
890  
μὲν ἔστιν ἄλλη μηχανὴ σωτηρίας.

ἀλλ'—οὐ γὰρ εἰπεῖν οὐδ' ἐμοὶ τόδ' ἀσφαλές,  
 πικρόν τε τοῖσι τὴν τύχην κεκτημένοις,  
 πόλει παρασχεῖν φάρμακον σωτηρίας—  
 ἄπειμι, χαίρεθ'. εἰς γὰρ ὦν πολλῶν μετὰ  
 τὸ μέλλον, εἰ χρὴ, πείσομαι· τί γὰρ πάθω; 895

KP. ἐπίσχεσ αὐτοῦ, πρέσβυ. TE. μὴ πιλαμβάνου.

KP. μείνον, τί φεύγεις μ'; TE. ἡ τύχη σ', ἀλλ' οὐκ ἐγώ.

KP. φράσον πολίταις καὶ πόλει σωτηρίαν.

TE. βούλει σὺ μέντοι, κούχι βουλῇσει τάχα.

KP. καὶ πῶς πατράαν γαῖαν οὐ σῶσαι θέλω; 900

TE. θέλεις ἀκούσαι δῆτα, καὶ σπουδὴν ἔχεις;

KP. ἐς γὰρ τί μ' ἄλλο δεῖ προθυμίαν ἔχειν;

TE. κλύοις ἂν ἤδη τῶν ἐμῶν θεσπισμάτων.  
 πρῶτον δ' ἐκείνο βούλομαι σαφῶς μαθεῖν,  
 ποῦ ἔστιν Μενοικεὺς, ὅς με δεῦρ' ἐπήγαγεν; 905

KP. ὅδ' οὐ μακρὰν ἄπεστι, πλησίον δέ σου.

TE. ἀπελθέτω νυν θεσφάτων ἐμῶν ἐκās.

KP. ἐμὸς πεφυκὼς παῖς, ἃ δεῖ, σιγήσεται.

TE. βούλει παρόντος δῆτά σοι τούτου φράσω;

KP. κλύων γὰρ ἂν τέρποιτο τῆς σωτηρίας. 910

TE. ἄκουε δὴ νυν θεσφάτων ἐμῶν ὁδόν,  
 ἃ δρῶντες ἂν σώσασαίτε Καδμείων πόλιν.  
 σφάζαι Μενοικέα τόνδε δεῖ σ' ὑπὲρ πάτρας  
 σὸν παῖδ', ἐπειδὴ τὴν τύχην αὐτὸς καλεῖς.

KP. τί φῆς; τίν' εἶπας τόνδε μῦθον, ὦ γέρον; 915

TE. ἄπερ πέφυκε, ταῦτα κἀνάγκη σε δρᾶν.

KP. ὦ πολλὰ λέξας ἐν βραχεῖ χρόνῳ κακά.

TE. σοί γ', ἀλλὰ πατρίδι μεγάλα καὶ σωτήρια.

KP. οὐκ ἔκλυον, οὐκ ἤκουσα· χαιρέτω πόλις.

TE. ἀνὴρ ὅδ' οὐκ ἔθ' αὐτὸς, ἐκνεύει πάλιν. 920

- ΚΡ. χαίρων ἴθ'· οὐ γὰρ σῶν με δεῖ μαντευμάτων.  
 ΤΕ. ἀπόλωλεν ἡ λήθει, ἐπεὶ σὺ δυστυχεῖς;  
 ΚΡ. ᾧ πρὸς σέ γονάτων καὶ γερασμίου τριχός.  
 ΤΕ. τί προσπίτνεῖς με; δυσφύλακτ' αἰτεῖ κακά.  
 ΚΡ. σίγα· πόλει δὲ τούσδε μὴ λέξης λόγους. 925  
 ΤΕ. ἀδικεῖν κελεύεις μ'; οὐ σιωπήσασιν ἄν.  
 ΚΡ. τί δὴ με δράσεις; παῖδά μου κατακτενεῖς;  
 ΤΕ. ἄλλοις μελήσει ταῦτ', ἐμοὶ δ' εἰρήσεται.  
 ΚΡ. ἐκ τοῦ δ' ἐμοὶ τόδ' ἦλθε καὶ τέκνω κακόν;  
 ΤΕ. ὀρθῶς μ' ἐρωτᾷς, κείς ἀγῶν' ἔρχει λόγων. 930  
 δεῖ τόνδε θαλάμαις, οὗ δράκων ὁ γηγενὴς  
 ἐγένετο Δίρκης ναμάτων ἐπίσκοπος,  
 σφαγέντα Φόνιον αἶμα γῇ δοῦναι χοᾶς,  
 Κάδμιου παλαιῶν Ἄρεος ἐκ μηνιμάτων,  
 ὃς γηγενεῖ δράκοντι τιμωρεῖ Φόνον. 935  
 καὶ ταῦτα δρῶντες, σύμμαχον κτήσεσθ' Ἄρην.  
 χθῶν δ' ἀντὶ καρποῦ καρπὸν ἀντὶ θ' αἵματος  
 αἶμ' ἦν λάβη βρότειον, ἔξετ' εὐμενῇ  
 γῆν, ἥ ποθ' ὑμῖν χρυσοπήληκα στάχυν  
 σπαρτῶν ἀνῆκεν· ἐκ γένους δὲ δεῖ θανεῖν 940  
 τοῦδ', ὃς δράκοντος γένυος ἐκπέφυκε παῖς.  
 σὺ δ' ἐνθάδ' ἡμῖν λοιπὸς εἶ σπαρτῶν γένους  
 ἀκέραιος, ἐκ τε μητρὸς ἀρσένων τ' ἄπο,  
 οἱ σοί τε παῖδες. Αἶμονος μὲν οὖν γάμοι  
 σφαγὰς ἀπείργουσ'· οὐ γάρ ἐστιν ἥθεος· 945  
 [κεῖ μὴ γὰρ εὐνῆς ἤφατ', ἀλλ' ἔχει λέχος.]  
 οὗτος δὲ πῶλος, τῇδ' ἀνειμένος πόλει,  
 θανὼν πατρώαν γαῖαν ἐκσώσειεν ἄν.  
 πικρὸν δ' Ἀδράστῳ νόστον Ἀργείοισί τε  
 θήσει, μέλαιναν κῆρ' ἐπ' ὄμμασιν βαλὼν, 950

κλεινάς τε Θήβας. τοῖνδ' ἐλαῦ δυοῖν πότμοι  
 τὸν ἕτερον· ἢ γὰρ παῖδα σῶσον, ἢ πόλιν.  
 τὰ μὲν παρ' ἡμῶν πάντ' ἔχεις· ἡγοῦ, τέκνον,  
 πρὸς οἶκον. ὅστις δ' ἐμπύρῳ χρῆται τέχνῃ,  
 μάταιος· ἦν μὲν ἐχθρὰ σημήνας τύχη,  
 πικρὸς καθέστηχ' οἷς ἂν οἰωνοσκοπῇ·  
 ψευδῇ δ' ὑπ' οἴκτου τοῖσι χρωμένοις λέγων,  
 ἀδικεῖ τὰ τῶν θεῶν. Φοῖβον ἀνθρώποις μόνον  
 χρῆν θεσπιωδεῖν, ὅς δέδοικεν οὐδένα.

955

ΧΟ. Κρέον, τί σιγάς, γῆρυν ἄφθογον σχάσας;  
 καμοὶ γὰρ οὐδὲν ἦσσαν ἐκπληξίς παρά.

960

ΚΡ. τί δ' ἂν τις εἴποι; δῆλον οἱ γ' ἐμοὶ λόγοι.  
 ἐγὼ γὰρ οὐ ποτ' ἐς τόδ' εἶμι συμφορᾶς,  
 ὥστε σφαγέντα παῖδα προσθεῖναι πόλει.

πᾶσιν γὰρ ἀνθρώποισι Φιλότεκνος βίος,  
 οὐδ' ἂν τὸν αὐτοῦ παῖδά τις δοίη κτανεῖν.  
 μή μ' εὐλογεῖτω τὰμά τις κτείνων τέκνα.  
 αὐτὸς δ',—ἐν ὠραίῳ γὰρ ἔσταμεν βία,—  
 θήσκειν ἔτοιμος, πατρίδος ἐκλυτήριον.

965

ἀλλ' εἶα, τέκνον, πρὶν μαθεῖν πᾶσαν πόλιν,  
 ἀκόλαστ' ἑάσας μάντεων θεσπίσματα,  
 φεῦγ' ὥς τάχιστα τῆσδ' ἀπαλλαχθεὶς χθονός·  
 λέξει γὰρ ἀρχαῖς καὶ στρατηλάταις τάδε,  
 πύλας ἐφ' ἐπτὰ καὶ λοχαγέτας μολών·  
 καὶ μὲν φθάσωμεν, ἐστὶ σοι σωτηρία·  
 ἦν δ' ὑστερήσης, οἰχόμεσθα, κατθανεῖ.

970

975

ΜΕ. ποῖ δῆτα φεύγω; τίνα πόλιν; τίνα ξένων;

ΚΡ. ὅπου χθονὸς τῆσδ' ἐκποδὼν μάλιστ' ἔσει.

ΜΕ. οὐκοῦν σὲ φράζειν εἰκὸς, ἐκπονεῖν δ' ἐμέ.

ΚΓ. Δελφοὺς περάσας—ΜΕ. ποῖ με χρῆ, πάτερ, μολεῖν; 980



- ΚΡ. Αἰτωλίδ' ἐς γῆν. ΜΕ. ἐκ δὲ τῆσδε ποῖ περῶ;  
 ΚΡ. Θεσπρωτὸν οὐδας. ΜΕ. σεμνὰ Δαδάνης βάθρα;  
 ΚΡ. ἔγνωσ. ΜΕ. τί δῆτα ῥῦμά μοι γενήσεται;  
 ΚΡ. πόμπιμος ὁ δαίμων. ΜΕ. χρημάτων δὲ τίς πόρος;  
 ΚΡ. ἐγὼ πορεύσω χρυσόν. ΜΕ. εὖ λέγεις, πάτερ. 985  
 χώρει νυν' ὡς σὴν πρὸς κασιγνήτην μολῶν,  
 ἧς πρῶτα μαστὸν εἰλκυσ', Ἰοκάστην λέγω,  
 μητρὸς στερηθεὶς ὀρφανὸς τ' ἀποζυγεῖς,  
 προσηγορήσων εἶμι καὶ σώσω βίον.  
 ἀλλ' εἶα, χώρει· μὴ τὸ σὸν κωλυέτω. 990  
 γυναῖκες, ὡς εὖ πατρὸς ἐξεῖλον φόβον,  
 κλέψας λόγοισιν, ὥσθ' ἂν βαύλομαι τυχεῖν·  
 ὅς μ' ἐκκομίζει, πόλιν ἀποστερῶν τύχης,  
 καὶ δειλίᾳ δίδωσι. καὶ συγγνωστὰ μὲν  
 γέροντι, τοῦμόν δ' οὐχὶ συγγνώμην ἔχει, 995  
 προδοτὴν γενέσθαι πατρίδος, ἣ μ' ἐγένεατο.  
 ὡς οὖν ἂν εἰδῇτ', εἶμι καὶ σώσω πόλιν,  
 ψυχὴν τε δώσω τῆσδ' ὑπερθανεῖν χθονός.  
 αἰσχρὸν γάρ, οἱ μὲν θεσφάτων ἐλεύθεροι,  
 κοῦκ εἰς ἀνάγκην δαιμόνων ἀφιγμένοι, 1000  
 στάντες παρ' ἀσπίδ' οὐκ ὀκνήσουσιν θανεῖν,  
 πύργων πάροιθε μαχόμενοι πάτρας ὑπερ'  
 ἐγὼ δὲ, πατέρα καὶ κασίγνητον προδοῦς  
 πόλιν τ' ἐμαυτοῦ, δειλὸς ὡς, ἔξω χθονός  
 ἄπειμ'· ὅπου δ' ἂν ζῶ, κακὸς φανήσομαι. 1005  
 μὰ τὸν μετ' ἄστρον Ζῆν' Ἄρην τε Φοῖνιον,  
 ὅς τοὺς ὑπερτείλαντας ἐκ γαίης ποτὲ  
 σπαρτοὺς ἀνακτας τῆσδε γῆς ἰδρύσατο.  
 ἀλλ' εἶμι· καὶ στας ἐξ ἐπ' ἀλξεων ἄκρων  
 σφάξας ἐμαυτὸν σηκὸν ἐς μελαμβαβῇ 1010

δράκοντος, ἔνθ' ὁ μάντις ἐξηγήσατο,  
 ἐλευθερώσω γαῖαν. εἴρηται λόγος.  
 στείχω δὲ, θανάτῳ δῶρον οὐκ αἰσχρὸν πόλει  
 δώσω, νόσου δὲ τήνδ' ἀπαλλάξω χθόνα.  
 εἰ γὰρ λαβὼν ἕκαστος ὅ τι δύναϊτό τις  
 χρηστὸν διέλθοι τοῦτο, κεῖς κοινὸν φέροι  
 πατρίδι, κακῶν ἂν αἱ πόλεις ἐλασσόνων  
 πειρώμεναι τὸ λοιπὸν εὐτυχοῖεν ἄν.

1015

ΧΟ. Ἔβας, ἔβας, ᾧ πτεροῦσσα, γᾶς λόχευμα

(στρ.)

νερτέρου τ' Ἐχίδνας,

1020

Καδμείων ἀρπαγὰ,

πολύστονος, πολύφθορος,

μιζοπάρθενον δαίιον τέρας,

Φοιτάσι πτεροῖς

χαλαῖσί τ' ὠμοσίτοις·

1025

Διρκαίων ἅ ποτ' ἐκ

τόπων νέους πεδαίρουσ'

ἄλϋρον ἀμφὶ μούσαν

ὀλομέναν τ' Ἐριννὺν

ἔφερες, ἔφερες ἄχεα πατρίδι

1030

Φόνια· Φόνιος ἐκ θεῶν,

ὅς τάδ' ἦν ὁ πράξας.

ιάλεμοι δὲ ματέρων,

ιάλεμοι δὲ παρθένων

ἐστέναζον οἴκοις·

1035

ἱήϊον βοὰν βοὰν,

ἱήϊον μέλος μέλος

ἄλλος ἄλλ' ἐπατότυζε διαδοχαῖς ἀνὰ πτόλιν.

βροντᾶ δὲ στεναγμὸς,

ἰαχὰ τ' ἦν ὅμοιος,

1040

ὁπότε πόλεος ἀφανίσει  
 ἃ πτεροῦσσα παρθένος τιν' ἀνδρῶν.  
 χρόνῳ δ' ἔβα Πυθίαις ἀποστολαῖσιν (ἀντ.)

Οἰδίπους ὁ τλάμων  
 Θηβαίαν τάνδε γᾶν 1045

τότ' ἀσμένοις, πάλιν δ' ἄχῃ  
 ματρὶ γὰρ γάμους δυσγάμους τάλας  
 καλλίνικος ὦν

αἰνιγμάτων ξυνάπτει,  
 μιαίνει δὲ πτόλιν· 1050

δι' αἱμάτων δ' ἀμείβει αἰ  
 μυστάρων εἰς ἀγῶνα  
 καταβαλὼν ἀράϊσι

τέκεα μέλεος· ἀγάμεθ', ἀγάμεθ',  
 ὃς ἐπὶ θάνατον οἶχεται 1055

γᾶς ὑπὲρ πατρώας,  
 Κρέοντι μὲν λιπὼν γόους,  
 τὰ δ' ἐπτάπυργα κλῆθρα γᾶς  
 καλλίνικα θήσων.

γενοίμεθ' ὦδε ματέρες,  
 γενοίμεθ' εὐτεκνοί, φίλα 1060

Παλλὰς, ἃ δράκοντος αἶμα λιθόβολον κατείργασαι,

Καδμείαν μέριμναν κατείργασω Ροτς.

ὀρμήσας ἐπ' ἔργον,  
 ὅθεν ἐπέσυτο τάνδε γᾶν 1065

ἀρπαγαῖσι δαιμόνων τις ἅτα.

ΑΓ. ὦν, τίς ἐν πύλαισι δαμάτων κυρεῖ;  
 ἀνοίγεται, ἐκπορεύεται Ἰοκάστην δόμαν.  
 ὦν μάλ' αὖθις· διὰ μακροῦ μὲν, ἀλλ' ὅμως  
 ἔξελθ', ἄκουσον, Οἰδίου κλεινὴ δάμαρ, 1070

- λήξας ὀδυρμῶν πειθίμων τε δακρύων.  
 IO. ὦ φίλτατ', ἥ που συμφορὰν ἤκεις φέρων,  
 Ἐτεοκλέους θανόντος, οὐ παρ' ἀσπίδα  
 βέβηκας αἰεὶ, πολεμίων εἵργων βέλη;  
 τί μοι πόθ' ἤκεις καινὸν ἀγγελῶν ἔπος;  
 1075  
 τέθνηκεν, ἥ ζῇ παῖς ἐμός; σήμαινέ μοι.  
 ΑΓ. Ζῇ,—μὴ τρέσης τόδ',—ὥς σ' ἀπαλλάξω φόβου.  
 IO. τί δ', ἐπτάπυργοι πῶς ἔχουσι περιβολαί;  
 ΑΓ. ἐστᾶσ' ἄθραυστοι, κοῦκ ἀνήρπασται πόλις.  
 IO. ἦλθον δὲ πρὸς κίνδυνον Ἀργείου δορός;  
 1080  
 ΑΓ. ἀκμήν γ' ἐπ' αὐτήν· ἀλλ' ὁ Καδμείων Ἄρης  
 κρείσσων κατέστη τοῦ Μυκηναίου δορός.  
 IO. ἐν εἰπέ πρὸς θεῶν, εἴ τι Πολυνείκους πέρι  
 οἶσθ'· ὥς μέλει μοι καὶ τόδ', εἰ λεύσσει Φάος.  
 ΑΓ. Ζῇ σοι ξυνωρίς ἐς τόδ' ἡμέρας τέκνων.  
 1085  
 IO. εὐδαιμονοίης· πῶς δ' ἄρ' Ἀργείων δόρυ  
 πυλῶν ἀπεστήσασθε πυργηρούμενοι;  
 λέξον, γέροντα τυφλὸν ὥς κατὰ στέγας  
 ἐλθοῦσα τέρψω, τῆσδε γῆς σεσασμένης.  
 ΑΓ. ἐπεὶ Κρέοντος παῖς, ὁ γῆς ὑπερθάνων,  
 1090  
 πύργων ἐπ' ἄκρων στὰς μελάνδετον ξίφος  
 λαιμῶν διῆκε τῆδε γῇ σωτήριον,  
 λόχους ἐγειμεν ἐπτά καὶ λοχαγέτας  
 πύλας ἐφ' ἐπτά, φύλακας Ἀργείου δορός,  
 σὸς παῖς, ἐφέδρους δ' ἱππότας μὲν ἱππόταις  
 1095  
 ἔταξ', ὀπλίτας δ' ἀσπιδηφόροις ἔπι,  
 ὥς τῶ νοσοῦντι τειχεῶν εἴη δορός  
 ἀλκὴ δι' ὀλίγου. περγάμων δ' ἀπ' ὀρθίων  
 λεύκασπιν εἰσορῶμεν Ἀργείων στρατὸν  
 Τευμησὸν ἐκλιπόντα· καὶ τάφρου πέλας  
 1100



- δρόμῳ ξυνῆψεν ἄστρῳ Καδμείας χθονός.  
 παῖαν δὲ καὶ σάλπιγγες ἐκελάδουν ὁμοῦ  
 ἐκεῖθεν ἔκ τε τειχεῶν ἡμῶν πάρα.  
 καὶ πρῶτα μὲν προσῆγε Νηϊταῖς πύλαις  
 λόχον πυκναῖσιν ἀσπίσιν πεφρικότα 1105  
 ὁ τῆς κυναγοῦ Παρθενοπαῖος ἐκγόνος,  
 ἐπίσημ' ἔχων οἰκεῖον ἐν μέσῳ σάκει,  
 ἐκηβόλοις τόξοισιν Ἀταλάντην κάπρον  
 χειρουμένην Αἰτωλόν. ἐς δὲ Προϊτίδας  
 πύλας ἐχώρει σφάγι' ἔχων ἐφ' ἄρμασιν 1110  
 ὁ μάντις Ἀμφιάραος, οὐ σημει' ἔχων  
 ὑβρισμέν', ἀλλὰ σωφρόνως ἄσημ' ὅπλα.  
 Ὡγύγία δ' ἐς πυλάμαθ' Ἴππομέδων ἀναξ  
 ἔστειχ', ἔχων σημεῖον ἐν μέσῳ σάκει,  
 στικτοῖς πανόπτῃν ὄμμασιν δεδορκότα, 1115  
 τὰ μὲν σὺν ἄστρον ἐπιτολαῖσιν ὄμματα  
 βλέποντα, τὰ δὲ κρύπτοντα δυνόντων μέτα,  
 ὥς ὕστερον θανόντος εἰσπορᾶν παρῆν.  
 Ὅμολωῖσιν δὲ τάξιν εἶχε πρὸς πύλαις  
 Τυδεὺς, λέοντος δέρος ἔχων ἐπ' ἀσπίδος 1120  
 χαίτη πεφρικός· δεξιᾷ δὲ λαμπάδα  
 Τιτὰν Προμηθεὺς ἔφερεν ὥς, πρήσων πόλιν.  
 ὁ σὸς δὲ Κρηναίαισι Πολυνείκης πύλαις  
 Ἄρην προσῆγε· Ποτνιαῖδες δ' ἐπ' ἀσπίδι  
 ἐπίσημα πᾶλοι δρομάδες ἐσκίρτων φόβῳ, 1125  
 εὔ πως στρόφιγξιν ἐνδοθεν κυκλούμεναι  
 πόρπαχ' ὑπ' αὐτὸν, ὥστε μαίνεσθαι δοκεῖν.  
 ὁ δ' οὐκ ἔλασσον Ἄρεος ἐς μάχην φρονῶν  
 Καπανεὺς προσῆγε λόχον ἐπ' Ἥλέκτραις πύλαις·  
 σιδηρονώτοις δ' ἀσπίδος τύποις ἐπῆν 1130

γίγας ἐπ' ὤμοις γηγενῆς ὅλην πόλιν  
 φέρων, μοχλοῖσιν ἐξανασπάσας βάθρων,  
 ὑπόνοιαν ἡμῖν, οἷα πείσεται πόλιν.  
 ταῖς δ' ἐβδόμαις Ἄδραστος ἐν πύλαισιν ἦν,  
 ἑκατὸν ἐχίδναις ἀσπίδ' ἐκπληρῶν γραφῇ, 1135  
 ὕδρας ἔχων λαιοῖσιν ἐν βραχίουσιν  
 Ἀργεῖον αὐχην· ἐκ δὲ τειχεῶν μέσων  
 δράκοντες ἔφερον τέκνα Καδμείων γνάθοις.  
 παρῇν δ' ἐκάστου τῶνδ' μοι θεάματα,  
 ζύνθημα παραφέροντι ποιμέσιν λόχων. 1140  
 καὶ πρῶτα μὲν τόξοισι καὶ μεσαγκύλοις  
 ἐμαρνάμεσθα σφενδόναίς θ' ἐκηβόλοις  
 πετρῶν τ' ἀραγμοῖς· ὥς δ' ἐνικῶμεν μάχῃ,  
 ἔκλαγξε Τυδεὺς καὶ σὸς ἐξαίφνης γόνος,  
 ὦ τέκνα Δαναῶν, πρὶν κατεξάνθαι βολαῖς, 1145  
 τί μέλλετ' ἄρδην πάντες ἐμπίπτειν πύλαις,  
 γυμνήτες, ἱππεῖς, ἀρμάτων τ' ἐπιστάται;  
 ἡχῆς δ' ὅπως ἤκουσαν, οὔτις ἀργὸς ἦν·  
 πολλοὶ δ' ἐπιπτον κρᾶτας αἵματούμενοι,  
 ἡμῶν τ' ἐς οὐδας εἶδες ἂν πρὸ τειχεῶν 1150  
 πυκνοὺς κυβιστητῆρας ἐκπεπνευκότας,  
 ξηρὰν δ' ἔδευον γαῖαν αἵματος ῥοαῖς.  
 ὁ δ' Ἀρκᾶς, οὐκ Ἀργεῖος, Ἀταλάντης γόνος,  
 τυφῶς πύλαισιν ὥς τις ἐμπεσὼν, βοᾷ  
 πῦρ καὶ δικέλλας, ὥς κατασκάψων πόλιν· 1155  
 ἀλλ' ἔσχε μαργῶντ' αὐτὸν ἐναλίου θεοῦ  
 Περικλύμενος παῖς, λᾶαν ἐμβαλὼν κᾶρα  
 ἀμαξοπληθῇ, γεῖσ' ἐπάλξεων ἀπο·  
 ξανθὸν δὲ κρᾶτα διεπάλυνε, καὶ ῥαφὰς  
 ἔρρηξεν ὀστέων, ἄρτι δ' οἶνωπὸν γένυν 1160

- καθημάτῳσεν· οὐδ' ἀποίσεται βίον  
 τῇ καλλιτόξῳ μητρὶ Μαινάλου κόρη.  
 ἐπεὶ δὲ τάσδ' ἐσεῖδεν εὐτυχεῖς πύλας,  
 ἄλλας ἐπῆει παῖς σὸς, εἰπόμεν δ' ἐγώ.  
 ὁρῶ δὲ Τυδέα καὶ παρασπιστὰς πυκνοὺς 1165  
 Αἰτωλίσιν λόγχαισιν εἰς ἄκρον στόμα  
 πύργων ἀκοντίζοντας, ὥστ' ἐπάλξεων  
 λιπέειν ἐρίπνας Φυγάδας· ἀλλὰ νιν πάλιν,  
 κυναγὸς ὥσπερ, παῖς σὸς ἐξαθροίζεται,  
 πύργοις δ' ἐπέστησ' αὐθις. ἐς δ' ἄλλας πύλας 1170  
 ἠπειγόμεσθα, τοῦτο παύσαντες νοσοῦν.  
 Καπανεὺς δὲ πῶς εἵποιμ' ἂν ὥς ἐμαίνετο;  
 μακραύχενος γὰρ κλίμακος προσαμβάσεις  
 ἔχων ἐχώρει, καὶ τοσόνδ' ἐκόμπασεν,  
 μηδ' ἂν τὸ σεμνὸν πῦρ νιν εἰργάθειν Διὸς, 1175  
 τὸ μὴ οὐ κατ' ἄκρων περγάμων ἐλεῖν πόλιν.  
 καὶ ταῦθ' ἄμ' ἠγόρευε καὶ πετρούμενος  
 ἀνείρφ', ὑπ' αὐτὴν ἀσπίδ' εἰλίζας δέμας,  
 κλίμακος ἀμείβων ζέσσι' ἐνηλάτων βάθρα.  
 ἤδη δ' ὑπερβαίνοντα γέῃσα τειχέων 1180  
 βάλλει κεραυνῷ Ζεὺς νιν· ἐκτύπησε δὲ  
 χθῶν, ὥστε δεῖσαι πάντας· ἐκ δὲ κλιμάκων  
 ἐσφενδονᾶτο χωρὶς ἀλλήλων μέλη,  
 κόμαι μὲν εἰς Ὀλυμπον, αἶμα δ' ἐς χθόνα,  
 χεῖρες δὲ καὶ κῶλ', ὥς κύκλωμ' Ἰξίονος, 1185  
 εἰλίσσεται· ἐς γῆν δ' ἔμπυρος πίπτει νεκρός.  
 ὥς δ' εἶδ' Ἀδραστος Ζῆνα πολέμιον στρατῷ,  
 ἔξω τάφρου καθεῖσεν Ἀργείων στρατόν.  
 οἱ δ' αὖ παρ' ἡμῶν δεξιὸν Διὸς τέρας  
 ἰδόντες ἐξήλαυνον ἀρμάτων ὄχους 1190

ἰππεῖς, ὀπλῖται, κεῖς μέσ' Ἀργείων ὅπλα  
 ξυνῆψαν ἔγχη, πάντα δ' ἦν ὁμοῦ κακά·  
 ἔθνησκον, ἐξέπιπτον ἀντύγων ἄπο,  
 τροχοί τ' ἐπήδων ἄζονές τ' ἐπ' ἄζοσιν,  
 νεκροὶ δὲ νεκροῖς ἐξεσωρεύονθ' ὁμοῦ.

1195

πύργων μὲν οὖν γῆς ἔσχομεν κατασκαφὰς  
 ἐς τὴν παροῦσαν ἡμέραν· εἰ δ' εὐτυχῆς  
 ἔσται τὸ λοιπὸν ἡδε γῆ, θεοῖς μέλει  
 [καὶ νῦν γὰρ αὐτὴν δαιμόνων ἔσωσέ τις.]

ΧΟ. καλὸν τὸ νικᾶν· εἰ δ' ἀμείνον' οἱ θεοὶ  
 γνώμην ἔχουσιν, εὐτυχῆς εἶην ἐγώ.

1200

ΙΟ. καλῶς τὰ τῶν θεῶν καὶ τὰ τῆς τύχης ἔχει·  
 παῖδες τε γάρ μοι ζῶσι, κακπέφευγε γῆ.  
 Κρέων δ' ἔοικε τῶν ἐμῶν νυμφευμάτων  
 τῶν τ' Οἰδίπου δύστηνος ἀπολαῦσαι κακῶν,  
 παιδὸς στερηθεὶς, τῇ πόλει μὲν εὐτυχῶς,  
 ἰδία δὲ λυπρῶς. ἀλλ' ἀνελθέ μοι πάλιν,  
 τί τὰπὶ τούτοις παῖδ' ἐμὸν δρασεῖeton.

1205

ΑΓ. ἔα τὰ λοιπά· δεῦρ' αἰεὶ γὰρ εὐτυχεῖς.

ΙΟ. τοῦτ' εἰς ὑπόπτον εἵπας· οὐκ ἔατέον.

1210

ΑΓ. μεῖζόν τι χρήξεις, παῖδας ἢ σεσασμένους;

ΙΟ. καὶ τὰπίλοιπά γ', εἰ καλῶς πράσσω, κλύειν.

ΑΓ. μέθες μ' ἔρημος παῖς ὑπασπιστοῦ σέθεν.

ΙΟ. κακόν τι κεῖθεις καὶ στέγεις ὑπὸ σκότῳ.

ΑΓ. οὐκ ἂν γε λέξαιμι ἐπ' ἀγαθοῖσι σοῖς κακά.

1215

ΙΟ. ἦν μή με Φεύγων ἐκφύγης πρὸς αἰθέρα.

ΑΓ. αἶ, αἶ· τί μ' οὐκ εἵσας ἐξ εὐαγγέλου  
 φήμης ἀπελθεῖν, ἀλλὰ μηνῦσαι κακά;  
 τὼ παῖδε τὰ σὰ μέλλετον, τολμήματα  
 αἰσχιστα, χωρὶς μονομαχεῖν παντὸς στρατοῦ,

1220



- λέξαντες Ἀργείοισι Καδμείοισί τε  
 ἐς κοινόν, οἷον μή ποτ' ὠφελον, λόγον.  
 Ἐτεοκλῆς δ' ὑπῆρξ' ἀπ' ὀρθίου σταθεῖς  
 πύργου, κελεύσας σῖγα κηρύξαι στρατῶ.  
 ἔλεξε δ' ὦ γῆς Ἑλλάδος στρατηλάται  
 Δαναῶν τ' ἀριστεῖς, οἵπερ ἦλθет ἐνθάδε,  
 Κάδμου τε λαὸς, μήτε Πολυνείκους χάριν  
 ψυχὰς ἀπεμπολᾶτε, μήθ' ἡμῶν ὑπερ.  
 ἐγὼ γὰρ αὐτὸς, τόνδε κίνδυνον μεθεῖς,  
 μόνος συνάψω συγγόνῳ τῷ μῶ μάχην.  
 καὶν μὲν κτάνω τόνδ', οἶκον οἰκήσω μόνος,  
 ἥσώμενος δὲ, τῷδε παραδώσω πόλιν.  
 ὑμεῖς δ' ἀγῶν' ἀφέντες Ἀργεῖαν χθόνα  
 νείσεσθε, βίοτον μὴ λιπόντες ἐνθάδε.  
 [σπαρτῶν τε λαὸς ἅλις, ὅσος κεῖται θανῶν.]  
 τοσαῦτ' ἔλεξε· σὸς δὲ Πολυνείκης γόνος  
 ἐκ τάξεων ὥρουσε κἀπῆναι λόγους.  
 πάντες δ' ἐπερρόθησαν Ἀργεῖοι, τάδε,  
 Κάδμου τε λαὸς, ὡς δίκαι' ἡγούμενοι.  
 ἐπὶ τοῖσδε δ' ἐσπείσαντο, καὶν μεταιχμίοις  
 ὄρκους συνῆψαν ἐμμένειν στρατηλάται.  
 ἤδη δ' ἔκρυπτον σῶμα παγχάλκοις ὅπλοις  
 δισσοὶ γέροντος Οἰδίπου νεανῖαι·  
 φίλοι δ' ἐκόσμουν, τῇσδε μὲν πρόμον χθονὸς  
 σπαρτῶν ἀριστεῖς, τὸν δὲ Δαναϊδῶν ἄκροι.  
 ἔσταν δὲ λαμπρῶ, χρωῖμά τ' οὐκ ἠλλαξάτην,  
 μαργῶντ' ἐπ' ἀλλήλοισιν ἰέναι δόρυ.  
 παρεξίοντες δ' ἄλλος ἄλλοθεν φίλων,  
 λόγοισι θαρσύνοντες, ἐξῆύδων τάδε·  
 Πολυνεῖκες, ἐν σοὶ Ζηνὸς ὀρθῶσαι βρέτας

τρόπαιον, Ἄργει τ' εὐκλεᾶ δαῦναι λόγον·  
Ἐτεοκλέα δ' αὖ· νῦν πόλεως ὑπερμαχεῖς,  
νῦν καλλίνικος γενόμενος σκήπτρων κρατεῖς.

τάδ' ἠγόρευον, παρακαλοῦντες ἐς μάχην.

μάντεις δὲ μῆλ' ἔσφαζον, ἐμπύρους τ' ἀκμάς 1255

ῥήξεις τ' ἐνώμων, ὑγρότητ' ἐναντίαν,

ἄκραν τε λαμπάδ', ἣ δυοῖν ὄρους ἔχει,

νίκης τε σῆμα καὶ τὰ τῶν ἡσσωμένων.

ἀλλ', εἴ τιν' ἀλκὴν, ἣ σοφοὺς ἔχεις λόγους,

ἣ φίλτρ' ἐπαδῶν, στεῖχ', ἐρήτυσον τέκνα 1260

δεινῆς ἀμίλλης, ὥς ὁ κίνδυνος μέγας,

[καὶ τᾶθλα δεινὰ δάκρυά σοι γενήσεται·

δισσοῖν στερήσῃ τῇδ' ἐν ἡμέρᾳ τέκνοιν.]

ΙΟ. ᾧ τέκνον, ἔξελθ' Ἀντιγόνη δόμων πάρος·

οὐκ ἐν χορείαις οὐδὲ παρθελεύμασιν 1265

νῦν σοι προχωρεῖ δαιμόνων κατὰστασις.

ἀλλ' ἄνδρ' ἀρίστῳ καὶ κασιγνήτῳ σέθεν,

ἐς θάνατον ἐκνεύοντε, κωλύσαί σε δεῖ,

ζῶν μητρὶ τῇ σῇ, μὴ πρὸς ἀλλήλοιν θανεῖν.

ΑΝ. τί, ᾧ τεκοῦσα μῆτερ, ἐκπληξιν νέαν 1270

φίλοις αὐτεῖς τῶνδε δωμάτων πάρος;

ΙΟ. ᾧ θυγάτερ, ἔρρει σῶν κασιγνήτων βίος.

ΑΝ. πῶς εἶπας; ΙΟ. αἰχμὴν ἐς μίαν καθέστατον.

ΑΝ. οἱ γὰρ, τί λέξεις, μῆτερ; ΙΟ. οὐ φίλ', ἀλλ' ἔπου.

ΑΝ. ποῖ παρθενῶνας ἐκλιποῦς; ΙΟ. ἀνὰ στρατόν. 1275

ΑΝ. αἰδούμεθ' ὄχλον. ΙΟ. οὐκ ἐν αἰσχύνῃ τὰ σά.

ΑΝ. δράσω δὲ δὴ τί; ΙΟ. συγγόνων λύσεις ἔριν.

ΑΝ. τί δρῶσα, μῆτερ; ΙΟ. προσπιτνοῦς' ἐμοῦ μέτα.

ΑΝ. ἡγοῦ σὺ πρὸς μεταίχμι', οὐ μελλητέον.

ΙΟ. ἔπειγ', ἔπειγε, θυγάτερ· ὥς, ἣν μὲν φθάσω 1280

παῖδας πρὸ λόγχης, οὐμὸς ἐν Φάει βίος.

[ἦν δ' ὑστερήσης, οἰχόμεσθα, κατθανεῖ]

θανοῦσι δ' αὐτοῖς συνθανοῦσα κείσομαι.

ΧΟ. αἰ αἰ αἰ αἰ

(στρ.)

τρομερὰν Φρίκα τρομερὰν Φρέν' ἔχω·

1285

διὰ σάρκα δ' ἔμην

ἔλεος ἔλεος ἔμολε ματέρος δειλαίας.

δίδυμα τέκεα πότερος ἄρα πότερον αἰμάζει—

ἰώ μοι πόνων!

ἰὼ Ζεῦ, ἰὼ γᾶ!—

1290

ὁμογενῇ δέραν, ὁμογενῇ ψυχὰν

δι' ἀσπίδων, δι' αἱμάτων;

τάλαιν' ἐγὼ, τάλαινα,

πότερον ἄρα νέκυν ὀλό-

μενον ἱακχήσω;

1295

Φεῦ δᾶ, Φεῦ δᾶ,

(ἀντ.)

δίδυμοι θῆρες, Φόνιαι ψυχαί,

δορὶ παλλόμεναι

πέσσεα, πέσσεα δαί' αὐτίχ' αἰμάζετον;

τάλανες, ὅτι ποτὲ μονομάχον ἐπὶ Φρέν' ἤλθετην!

1300

βοᾷ βαρβάρῳ

ἱακχὰν στενακτὰν

μελομένεαν νεκροῖς δάκρυσι θρηνήσω.

σχεδὸν τύχα πέλας Φόνου·

κρινεῖ Φάος τὸ μέλλον.

1305

ἄποτμος ἄποτμος ὁ Φόνος

ένεκ' Ἑρινύων.

ἀλλὰ γὰρ Κρέοντα λεύσσω τόνδε δεῦρο συννεφῇ

πρὸς δόμους στείχοντα· παύσω τοὺς παρεστῶτας γόους.

ΚΡ. οἱ μοι, τί δράσω; πότερ' ἑμαυτὸν, ἢ πόλιν

1310

στενω δακρύσας, ἣν περίξ' ἔχει νέφος  
 τοσούτον, ὥστε δι' Ἀχέροντος ἰέναι ;  
 ἐμός τε γὰρ παῖς γῆς ὅλῳλ' ὑπερθανών,  
 τούνομα λαβὼν γενναῖον, ἀνιαρὸν δ' ἐμοί·  
 ὃν ἄρτι κρημνῶν ἐκ δρακοντείων ἐλὼν  
 αὐτοσφαγῇ δύστηνος ἐκόμισ' ἐν χερσίν,  
 βοᾷ δὲ δῶμα πᾶν· ἐγὼ δ' ἦκα μέτα  
 γέρων ἀδελφὴν γραῖαν Ἰοκάστην, ὅπως  
 λούσῃ πρόθηταί τ' οὐκέτ' ὄντα παῖδ' ἐμόν.  
 τοῖς γὰρ θανοῦσι χρὴ τὸν οὐ τεθνηκότα  
 τιμὰς διδόντα χθόνιον εὖ σέβειν θεόν.

1315

1320

ΧΟ. βέβηκ' ἀδελφὴ σὴ δόμων ἔξω, Κρέον,  
 κόρη τε μητρὸς Ἀντιγόνη κοινῷ ποδί.

ΚΡ. ποῖ, καπὶ ποίαν συμφοράν; σήμαινέ μοι.

ΧΟ. ἤκουσε, τέκνα μονομάχῳ μέλλειν δορὶ  
 ἐς ἀσπίδ' ἥξειν βασιλικῶν δόμων ὑπερ.

1325

ΚΡ. πῶς φῆς; νέκυν τοι παιδὸς ἀγαπᾶζων ἐμοῦ  
 οὐκ ἐς τόδ' ἦλθον, ὥστε καὶ τὰδ' εἰδέναι.

ΧΟ. ἀλλ' οἴχεται μὲν σὴ κασιγνήτῃ πάλαι·  
 δοκῶ δ' ἀγῶνα τὸν περὶ ψυχῆς, Κρέον,  
 ἤδη πεπρᾶχθαι παισὶ τοῖσιν Οἰδίπου.

1330

ΚΡ. οἱ μοι, τὸ μὲν σημεῖον εἰσορῶ τόδε,  
 σκυθρωπὸν ὄμμα καὶ πρόσωπον ἀγγέλου  
 στείχοντος, ὃς πᾶν ἀγγελεῖ τὸ δρώμενον.

ΑΓ. ᾧ τάλας ἐγὼ, τίν' εἶπω μῦθον, ἢ τίνας λόγους; 1335  
 οἰχόμεσθ'. ΚΡ. οὐκ εὐπροσώποις Φροιμίοις ἄρχει λόγου.

ΑΓ. ᾧ τάλας, διςσῶς αὐτῷ· μεγάλα γὰρ φέρω κακά.

ΚΡ. πρὸς πεπραγμένοισιν ἄλλοις πῆμασιν; λέγεις δὲ τί;

ΑΓ. οὐκ ἔτ' εἰσὶ σῆς ἀδελφῆς παῖδες ἐν φάει, Κρέον.

ΚΡ. αἶ, αἶ·

1340



μεγάλα μοι θροεῖς πάθεα καὶ πόλει.

ΑΓ. ᾧ δάματ' εἰσηκούσατ' Οἰδίπου τάδε,  
παίδων ὁμοίαις συμφοραῖς ὀλωλότων;

ΧΟ. ὥστ' ἐκδακρῦσαί γ', εἰ Φρονοῦντ' ἐτύγχανον.

ΚΡ. οἳ μοι *ξυμφορᾶς βαρυποτμωτάτας*, 1345  
οἳ μοι *κακῶν δύστηνος*· ᾧ *τάλας ἐγώ*.

ΑΓ. εἰ καὶ τὰ πρὸς τούτοισί γ' εἰδέης *κακά*.

ΚΡ. καὶ πῶς γένοιτ' ἂν τῶνδε *δυσποτμώτερα*;

ΑΓ. *τέθνηκ' ἀδελφῇ σὴ δυοῖν παίδοιν μέτα*.

ΧΟ. *ἀνάγερ', ἀνάγετε κωκυτὸν*, 1350  
*ἐπὶ κᾶρα τε λευκοπήχεις κτύπους χεροῖν*.

ΚΡ. ᾧ *τλήμον, οἶον τέρμον*, Ἰοκάστη, βίου  
*γάμων τε τῶν σῶν Σφιγγὸς αἰνιγμοὺς ἔτλης*.  
*πῶς καὶ πέπρακται διπτύχων παίδων φόνος*,  
*ἀράς τ' ἀγώνισμ' Οἰδίου; σήμαινέ μοι*. 1355

ΑΓ. τὰ μὲν *πρὸ πύργων εὐτυχήματα χθονὸς*  
*οἶσθ'*· οὐ μακρὰν γὰρ *τειχεῶν περιπτυχαί*,  
*ὥστ' οὐχ ἅπαντά σ' εἰδέναι τὰ δρώμενα*.  
*ἐπεὶ δὲ χαλκίοις σῶμ' ἐκοσμήσανθ' ὅπλοις*  
*οἱ τοῦ γέροντ' Οἰδίου νεανίαι*, 1360  
*ἔστησαν ἐλθόντ' ἐς μέσον μεταίχμιον*,  
[*δισσῶ στρατηγῶ, καὶ διπλῶ στρατηλάτα*]  
*ὥς εἰς ἀγῶνα μονομάχου τ' ἀλκὴν δορός*.

*βλέψας δ' ἐς Ἄργος ἦκε Πολυνείκης ἀράς*·  
ᾧ *πότνι Ἥρα*,—*σὸς γάρ εἰμ', ἐπεὶ γάμοις* 1365  
*ἔξευξ' Ἀδράστου παῖδα καὶ ναίω χθόνα*,—  
*δός μοι κτανεῖν ἀδελφόν, ἀντήρη δ' ἐμὴν*  
*καθαιματῶσαι δεξιὰν νικηφόρον*.

[*αἰσχιστον αἰτῶ στέφανον, ὁμογενῇ κτανεῖν*.  
*πολλοῖς δ' ἐπ' ἡεί δάκρυα τῆς τύχης ὅση*, 1370

κάβλεψαν ἀλλήλοισι διαδόντες κόρας.]

Ἐτεοκλέης δὲ Παλλάδος χρυσάσπιδος  
βλέψας πρὸς οἶκον εὔξατ' ὦ Διὸς κόρη,  
δὸς ἔγχος ἡμῖν καλλίνικον ἐκ χερὸς  
εἰς στέρν' ἀδελφοῦ τῆσδ' ἀπ' ὠλένης βαλεῖν,

1375

[κτανεῖν θ', ὃς ἦλθε πατρίδα πορθήσων ἐμήν.]

ἐπεὶ δ' ἀφείθη, πυρσὸς ὥς, Τυρσηνικῆς  
σάλπιγγος ἤχη, σῆμα Φοινίου μάχης,  
ἦξαν δρόμημα δεινὸν ἀλλήλοισι ἐπι·  
κάπροι δ' ὅπως θήγοντες ἀγρίαν γένυν,  
ξυνῆψαν, ἀφρῶ διάβροχοι γενειάδας·  
ἦσσαν δὲ λόγχαις· ἀλλ' ὑφίζανον κύκλοις,  
ὅπως σίδηρος ἐξολισθάνοι μάτην.

1380

εἰ δ' ὅμμι' ὑπερσχὸν ἵτυος ἄτερος μάθοι,  
λόγχην ἐνάμα στόματι, προφθῆναι θέλων.

1385

ἀλλ' εὖ προσῆγον ἀσπίδων κεγχρώμασιν  
ὀφθαλμὸν, ἀργὸν ὥστε γίνεσθαι δόρυ.  
πλείων δὲ τοῖς ὀρῶσιν ἐστάλασσ' ἰδρῶς,  
ἢ τοῖσι δρῶσι, διὰ φίλων ὀρρώδιαν.

Ἐτεοκλέης δὲ, ποδὶ μεταφαίρων πέτρον  
ἔχρους ὑπόδρομον, κῶλον ἐκτὸς ἀσπίδος  
τίθησι· Πολυνείκης δ' ἀπήντησεν δορὶ,

1390

πληγὴν σιδήρῳ παραδοθεῖσαν εἰσιδὼν,  
κνήμην τε διεπέρασεν Ἀργεῖον δόρυ·  
στρατὸς δ' ἀνηλάλαξε Δαναϊδῶν ἅπας.

1395

κὰν τᾷδε μόχθῳ γυμνὸν ὦμον εἰσιδὼν  
ὁ πρόσθε τραθεῖς στέρνα Πολυνεῖκους βία·  
δίηκε λόγχην, καπέδωκεν ἡδονὰς

Κάδμου πολίταις, ἀπὸ δ' ἔθραυσ' ἄκρον δόρυ.  
εἰς δ' ἄπορον ἦκων δορὸς, ἐπὶ σκέλος πάλιν

1400

χωρεῖ, λαβὼν δ' ἀφῆκε μάρμαρον πέτρον,  
 μέσον τ' ἄκοντ' ἔθραυσεν· ἐξ ἴσου δ' Ἄρης  
 ἦν, κάμακος ἀμφοῖν χεῖρ' ἀπεστερημένοι.  
 ἐνθένδε κώπας ἀρπάσαντε φασγάνων  
 ἐς ταῦτόν ἦκον, συμβαλόντε δ' ἀσπίδας 1405  
 πολὺν ταραγμὸν ἀμφιβάντ' εἶχον μάχης.  
 καὶ πῶς νοήσας Ἐτεοκλῆς, τὸ Θεσσαλὸν  
 εἰσήγαγεν σόφισμ' ὁμιλίᾳ χθονός.  
 ἐξαλλαγεῖς γὰρ τοῦ παρεστῶτος πόνου,  
 λαῖον μὲν ἐς τοῦπισθεν ἀμφέρει πόδα, 1410  
 πρόσω τὰ κοῖλα γαστρὸς εὐλαβούμενος·  
 προβὰς δὲ κῶλον δεξιὸν δι' ὀμφαλοῦ  
 καθῆκεν ἔγχος, σφονδύλοισι τ' ἐνήρμοσεν.  
 ὁμοῦ δὲ κάμφας πλευρὰ καὶ νηδὺν τάλας  
 ἕξιν αἱματηραῖς σταγόσι Πολυνείκης πιτνεῖ. 1415  
 ὁ δ', ὡς κρατῶν δὴ καὶ νενικηκὼς μάχῃ,  
 ξίφος δικῶν ἐς γαῖαν, ἐσκύλευέ νιν,  
 τὸν νοῦν πρὸς αὐτὸν οὐκ ἔχων, ἐκείσε δέ.  
 ὁ καὶ νιν ἔσφηλ'· ἔτι γὰρ ἐμπνέων βραχὺ,  
 σώζων σίδηρον ἐν λυγρῷ πεσήματι, 1420  
 μόλις μὲν, ἐξέτεινε δ' εἰς ἥπαρ ξίφος  
 Ἐτεοκλέους ὁ πρόσθε Πολυνείκης πεσών.  
 γαῖαν δ' ὁδᾶξ ἐλόντες ἀλλήλοιν πέλας  
 πίπτουσιν ἄμφω, κοῦ διώρισαν κράτος.

ΧΟ. Φεῦ, Φεῦ κακῶν σῶν, Οἰδίπους, ὅσον στένω· 1425  
 τὰς σὰς δ' ἀρὰς εἴοικεν ἐκπλῆσαι θεός.

ΑΓ. ἄκουε δὴ νυν καὶ τὰ πρὸς τούτοις κακά.  
 ὡς γὰρ πεσόντε παῖδ' ἐλειπέτην βίον,  
 ἐν τῷδε μήτηρ ἢ τάλαινα προσπιτνεῖ,  
 [σὺν παρθένῳ τε καὶ προθυμίᾳ ποδός.] 1430

τετραμένους δ' ἰδοῦσα καιρίας σφαγὰς  
 ᾤμωξεν· ὦ τέκν', ὑστέρᾳ βοηδρόμος  
 πάριμι. προσπιτυῖσα δ' ἐν μέρει τέκνα,  
 ἔκλα', ἐθρήνει τὸν πολὺν μαστῶν πόνον *in Saccablon*  
 στένουσ', ἀδελφὴ θ' ἡ παρασπίζουσ' ὁμοῦ· 1435  
 ὦ γηροβοσκῶ μητρός, ὦ γάμους ἐμούς  
 προδόντ' ἀδελφῶ φιλτάτω. στέρνων δ' ἄπο  
 φύσημ' ἀνείς δύσκλητον Ἐτεοκλῆς ἀναξ  
 ἤκουσε μητρός, καπιθεῖς ὑγρὰν χέρα  
 φωνὴν μὲν οὐκ ἀφῆκεν, ὁμμάτων δ' ἄπο 1440  
 προσεῖπε δακρύοις, ὥστε σημῆναι φίλα.  
 ὁ δ' ἦν ἔτ' ἐμπνους, πρὸς κασιγνήτην δ' ἰδὼν  
 γραῖάν τε μητέρ' εἶπε Πολυνείκης τάδε·  
 ἀπωλόμεσθα, μήτηρ· οἰκτεῖρω δὲ σέ  
 καὶ τήνδ' ἀδελφὴν καὶ κασιγνήτον νεκρόν. 1445  
 φίλος γὰρ ἐχθρὸς ἐγένετ', ἀλλ' ὅμως φίλος.  
 θαψὸν δέ μ', ὦ τεκοῦσα καὶ σὺ, σύγγονε,  
 ἐν γῇ πατρώᾳ, καὶ πόλιν θυμουμένην  
 παρηγορεῖτον, ὥς τοσόνδε γοῦν τύχῳ  
 χθονὸς πατρώας, κεῖ δόμους ἀπώλεσα. 1450  
 ξυνάρμοσον δὲ βλέφαρά μου τῇ σῇ χερὶ,  
 μήτηρ—τίθησι δ' αὐτὸς ὁμμάτων ἐπι—  
 καὶ χαίρετ'· ἤδη γάρ με περιβάλλει σκότος.  
 ἄμφω δ' ἄμ' ἐξέπνευσαν ἄθλιον βίον.  
 μήτηρ δ', ὅπως ἐσεῖδε τήνδε συμφορὰν, 1455  
 ὑπερπαθήσασ' ἤρπασ' ἐκ νεκροῦ ξίφος,  
 κᾶπραξε δεινά· διὰ μέσου γὰρ αὐχένος  
 ὠθεῖ σίδηρον, ἐν δὲ τοῖσι φιλτάτοις  
 θανούσα κεῖται, περιβαλοῦσ' ἀμφοῖν χέρας.  
 ἀνῆξε δ' ὀρθὸς λαὸς εἰς ἕριν λόγων, 1460



ἡμεῖς μὲν, ὡς νικῶντα δεσπότην ἐμὸν,  
οἱ δ', ὡς ἐκεῖνον. ἦν δ' ἔρις στρατηλάταις,  
οἱ μὲν, πατάξαι πρόσθε Πολυνείκην δορὶ,  
οἱ δ', ὡς θανόντων οὐδαμοῦ νίκη πέλοι.  
[κὰν τῷδ' ὑπέξῃλθ' Ἀντιγόνη στρατοῦ δίχα,]

1465

οἱ δ' εἰς ὅπλ' ἦσσαν· εὖ δέ πως προμηθία  
καθῆστο Κάδμου λαὸς ἀσπίδων ἐπὶ  
κάφθηνεν οὐπὶ τεύχεσιν πεφραγμένον  
Ἀργεῖον ἐσπεσόντες ἐξαίφνης στρατόν.

1470

κοῦδεῖς ὑπέστη, πεδία δ' ἐξεπίμπλασαν  
φεύγοντες, ἔρρει δ' αἷμα μυρίον νεκρῶν,  
λόγχαις πιτνόντων. ὡς δ' ἐνικῶμεν μάχῃ,  
οἱ μὲν Δῖος τρόπαιον ἵστασαν βρέτας,  
οἱ δ' ἀσπίδας συλῶντες Ἀργεῖων νεκρῶν,  
σκυλεύματ' εἴσω τειχεῶν ἐπέμπομεν.

1475

ἄλλοι δὲ τοὺς θανόντας Ἀντιγόνης μετὰ  
νεκροὺς φέρουσιν ἐνθάδ' οἰκτίσαι φίλοις.  
πόλει δ' ἀγῶνες οἱ μὲν εὐτυχέστατοι  
τῇδ' ἐξέβησαν, οἱ δὲ δυστυχέστατοι.

ΧΟ. οὐκ εἰς ἀκοὰς ἔτι δυστυχία  
δάματος ἥκει· πάρα γὰρ λεύσσειν  
πτώματα νεκρῶν τρισσῶν ἤδη  
τάδε πρὸς μελάνθοις, κοινῷ θανάτῳ  
σκοτίαν αἰῶνα λαχόντων.

1480

ΑΝ. οὐ προκαλυπτομένα

1485

βοστρυχώδεος ἀβρὰ παρηίδος,  
οὐδ' ὑπὸ παρθενίας τὸν ὑπὸ βλεφάροις  
Φοῖνικ', ἐρύθημα προσώπου,  
αἰδομένα φέρομαι βάκχα νεκύων,  
κράδεμνα δικῶσα κόμας ἀπ' ἐμᾶς,

1490

στολίδα κροκόεσσαν ἀνείσα τρυφᾶς,  
ἀγεμόνευμα νεκροῖσι πολύστονον.

αἰ αἰ, ἰώ μοί μοι!

ὦ Πολύνεικες, ἔφυς ἄρ' ἐπώνυμος.

ὦ μοί μοι, Θῆβαι!

1495

σὰ δ' ἔρις, οὐκ ἔρις, ἀλλὰ φόνω φόνος

Οἰδιπόδα δόμον ὤλεσε κρανθεῖς

αἵματι δεινῷ, αἵματι λυγρῷ.

τίνα προσωδὸν,

ἢ τίνα μουσοπόλον στοναχὰν ἐπὶ

1500

δάκρυσι, δάκρυσιν, ὦ δόμος, ὦ δόμος,

ἀνακαλέσομαι,

τρισσὰ φέρουσα τὰδ' αἵματα σύγγονα,

ματέρα καὶ τέκνα, χάρματ' Ἑριννύος;

ἀ δόμον Οἰδιπόδα πρόπαν ὤλεσε,

1505

τᾶς ἀγρίας ὅτε δυσζύνετον ζυνετὸς μέλος ἔγνω

Σφιγγὸς αἰδοῦ σῶμα φονεύσας.

ἰώ μοι, πάτερ!

τίς Ἑλλὰς ἢ βάρβαρος, ἢ

τῶν προπάρσιθ' εὐγενετῶν

1510

ἕτερος ἔτλα κακῶν τοσῶνδ'

αἵματος ἀμερίου

τοιάδ' ἄχεα φανερά, τάλαιν'

ὡς ἐλελίζω. τίς ἄρ' ὄρ-

νις δρυὸς ἢ ἐλάτας

1515

ἀκροκόμοις ἀμφὶ κλάδοις

ἐζομένα μονομά-

τορος [ὀδυρμοῖς] ἐμοῖς ἄχεσι συνωδός;

ἀχήσει

αἴλινον αἰάγμασιν ἀ

τοῖσδε προκλάω μονάδ' αἰ-

1520

ᾧνα διάζουσα τὸν ἄ-  
εὶ χρόνον ἐν λειβομένοισιν δακρύοισιν.

\* \* \* ἰαχήσω;

τὶν' ἐπὶ πρῶτον ἀπὸ χαίτας  
σπαραγμοῖσιν ἀπαρχὰς βάλα;

1525

ματέρος [ἐμᾶς] ἐν διδύ-  
μοισι γάλακτος παρὰ μαστοῖς  
ἢ πρὸς ἀδελφῶν

οὐλόμεν' αἰκίσματα δισσῶν;

ὅτοτοί, λίπε σοὺς δόμους,

1530

ἀλαὸν ὄμμα φέρων, πάτερ

γεραιέ, δειῖζον, Οἰδίποδα,

σὸν αἰῶνα μέλεον, ὃς ἐπὶ

δάμασιν ἀέριον σκότον ὄμμασι σοῖσι βαλὼν ἔλ-  
κεις μακρόπνουν ζῶαν.

1535

κλύεις, ᾧ κατ' αὐλὰν ἀλαίνων γεραι-  
ὸν πόδα δύστανος

δεμνίοις ἰαύων;

ΟΙ. τί μ', ᾧ παρθένε, βακτρεύμασι τυ-  
φλοῦ ποδὸς ἐξάγαγες εἰς Φῶς

1540

λεχήρη σκοτίων ἐκ θαλάμων

οἰκτροτάτοισιν δακρύοισιν,

πολιὸν αἰθέρος τ' ἀφανὲς εἶδωλον, ἢ

νέκυν ἐνερθεῖν, ἢ

πτανὸν ὄνειρον;

1545

ΑΝ. δυστυχὲς ἀγγελίας ἔπος οἴσει,

ᾧ πάτερ, οὐκέτι σοὶ τέκνα λεύσσει

Φάος, οὐδ' ἄλοχος, παρὰ βᾶκτροις

ἀ πόδα σον τυφλόπουν θεραπεύμασιν αἰὲν ἐμόχθει,

ᾧ πάτερ, ᾧ μοί.

1550

ΟΙ. ὦ μοι ἐμῶν παθέων!

πάρα γὰρ στενάχειν τάδ', αὐτεῖν.

τρισσαὶ ψυχαὶ ποῖα μοῖρα,

πῶς ἔλιπον Φάος; ὦ τέκνον, αὔδα.

ΑΝ. οὐκ ἐπ' οὐεῖδεσιν, οὐδ' ἐπιχάρμασιν, 1555

ἀλλ' ὀδύναισι λέγω· σὸς ἀλάστωρ

ξίφεσιν βρίθων

καὶ πυρὶ καὶ σχετλῖαισι μάχαις ἐπὶ παῖδας ἔβα σούς,

ὦ πάτερ, ὦ μοι!

ΟΙ. αἶ αἶ— ΑΝ. τί τάδε καταστένεις; 1560

ΟΙ. τέκνα! ΑΝ. δι' ὀδύνας ἂν ἔβας,

εἰ τὰ τέθριππά γ' ἐς ἄρματα λεύσσω

ἀελίου τάδε σώματα νεκρῶν

ὄμματός αὐγαῖς σαῖς ἐπενώμας.

ΟΙ. τῶν μὲν ἐμῶν τεκέων Φανερόν κακόν· 1565

ἀ δὲ τάλαιν' ἄλοχος τίνι μοι, τέκνον, ὤλετο μοῖρα;

ΑΝ. δάκρυα γοερὰ Φανερὰ πᾶσι τιθεμένα,

τέκεσι μαστὸν ἔφερεν ἔφερεν ἱκέτις ἰ-

κέταν ἀρομένα.

εὖρε δ' ἐν Ἥλέκτραισι πύλαις τέκνα 1570

λατοτρόφον κατὰ λείμανα λόγχαις

κοινὸν ἐνυάλιον

μάτηρ, ὥστε λέοντας ἐναύλους,

μαρναμένους ἐπὶ τραύμασιν αἵματος,

ἤδη ψυχρὰν λοιβὰν, Φονίαν, 1575

ἂν ἔλαχ' Ἀΐδας, ὥπασε δ' Ἄρης.

χαλκόκροτον δὲ λαβοῦσα νεκρῶν πάρα Φάσγανον εἶσω

σαρκὸς ἔβαψεν, ἄχει δὲ τέκνων ἔπεσ' ἀμφὶ τέκνοισιν.

πάντα δ' ἐν ἅματι τῷδε συνάγαγεν,

ὦ πάτερ, ἀμετέροισι δόμοισιν ἄχη θεός, ὅς τάδε 1580



τᾶδε τελευτᾷ.

ΧΟ. πολλῶν ὑπῆρξεν Οἰδίπου κακῶν δόμοις  
τόδ' ἡμαρ· εἴη δ' εὐτυχέστερος βίος.

ΚΡ. οἰκτῶν μὲν ἤδη λήγεθ', ὥς ὥρα τάφου  
μνήμην τίθεσθαι, τῶνδε δ', Οἰδίπου, λόγων 1585

ἄκουσον· ἀρχαῖς τῆσδε γῆς ἔδωκέ μοι

Ἐτεοκλέης παῖς σός, γάμων φερναῖς διδούς

Αἴμονι, κόρης τε λέκτρον Ἀντιγόνης σέθεν.

οὔκουν σ' εἰσώ τήνδε γῆν οἰκεῖν ἔτι·

σαφῶς γὰρ εἶπε Τειρεσίας, οὐ μὴ ποτε, 1590

σοῦ τήνδε γῆν οἰκοῦντος, εὖ πράξειν πόλιν·

ἀλλ' ἐκκόμιζου. καὶ τὰδ' οὐχ ὕβρει λέγας,

οὐδ' ἐχθρὸς ὢν σοι, διὰ δὲ τοὺς ἀλάστορας

τοὺς σοὺς δεδοικώς, μὴ τι γῇ πάθῃ κακόν.

ΟΙ. ᾧ μοῖρ', ἀπ' ἀρχῆς ὥς μ' ἔφυσας ἄθλιον 1595

καὶ τλήμον', εἴ τις ἄλλος ἀνθρώπων ἔφυ·

ὄν, καὶ πρὶν ἐς φῶς μητρὸς ἐκ γονῆς μολεῖν,

ἄγονον Ἀπόλλων Λαῖῳ μ' ἐθέσπισεν

φονέα γενέσθαι πατρός· ᾧ τάλας ἐγώ!

ἐπεὶ δ' ἐγενόμην, αὖθις ὁ σπείρας πατὴρ 1600

κτείνει με, νομίσας πολέμιον πεφυκέναι·

χρῆν γὰρ θανεῖν νιν ἐξ ἐμοῦ· πέμπει δέ με

μαστὸν ποθοῦντα θηρσὶν ἀθλίαν βοράν·

οὗ σωζόμεσθα. Ταρτάρου γὰρ ὤφελεν

ἐλθεῖν Κιθαιρῶν εἰς ἄβυσσα χάσματα, 1605

ὅς μ' οὐ διώλεσ'· ἀλλὰ δουλεῦσαί τέ μοι

δαίμων ἔδωκε Πόλυβον ἀμφὶ δεσπότην.

κτανὼν δ' ἐμαυτοῦ πατέρ' ὁ δυσδαίμων ἐγώ,

ἐς μητρὸς ἦλθον τῆς ταιλαιπώρου λέχος,

παῖδάς τ' ἀδελφοὺς ἔτεκον, οὓς ἀπώλεσα, 1610

ἀράς παραλαβὼν Λαΐου καὶ παισὶ δούς.  
οὐ γὰρ τοσοῦτον ἀσύνετος πέφυκ' ἐγώ,  
ὥστ' εἰς ἐμὸν ὄμματ' ἔς τ' ἐμῶν παίδων βίον  
ἄνευ θεῶν του ταῦτ' ἐμηχανησάμην.

εἶεν· τί δράσω δὴτ' ὁ δυσδαίμων ἐγώ; 1615

τίς ἡγεμών μοι ποδὸς ὁμαρτήσῃ τυφλοῦ;  
ἢ δ' ἢ θανοῦσα; ζῶσα γ' ἂν, σάφ' οἶδ' ὅτι.  
ἀλλ' εὐτεκνος ζυνωρίς; ἀλλ' οὐκ ἔστι μοι.  
ἀλλ' ἔτι νεάζων αὐτὸς εὐροίμ' ἂν βίον;

πόθεν; τί μ' ἄρδην ὦδ' ἀποκτείνεις, Κρέον; 1620

ἀποκτενεῖς γὰρ, εἴ με γῆς ἔξω βαλεῖς.  
οὐ μὲν ἐλίξας γ' ἀμφὶ σὸν χεῖρας γόνυ  
κακὸς φανοῦμαι· τὸ γὰρ ἐμόν ποτ' εὐγενὲς  
οὐκ ἂν προδοίην, οὐδέ περ πρᾶσσαν κακῶς.

ΚΡ. σοὶ τ' εὖ λέλεκται, γόνατα μὴ χρωῶσιν ἐμὰ, 1625

ἐγὼ τε ναίειν σ' οὐκ ἐάσαιμ' ἂν χθόνα.

νεκρῶν δὲ τῶνδε τὸν μὲν ἐς δόμους χρεῶν  
ἤδη κομίζεις, τόνδε δ', ὃς πέρσων πόλιν  
πατρίδα σὺν ἄλλοις ἦλθε, Πολυνείκους νέκυν,  
ἐκβάλετ' ἄθραπτον τῆσδ' ὄρων ἔξω χθονός.

1630

κηρύσσεται δὲ πᾶσι Καδμείοις τάδε,  
ὃς ἂν νεκρὸν τόνδ' ἢ καταστέφαν ἁλῶ  
ἢ γῇ καλύπτων, θάνατον ἀνταλλάσσεται.

[ἐᾶν δ' ἄκλαυστον, ἄταφον, οἰωνοῖς βοράν.]

σὺ δ', ἐκλιποῦσα τριπτύχων θρήνους νεκρῶν, 1635

κόμιζε σαυτὴν, Ἀντιγόνη, δόμων ἔσω,

καὶ παρθενεύου τὴν ἰοῦσαν ἡμέραν

μένονσ', ἐν ἧ σε λέκτρον Αἴμονος μένει.

ΑΝ. ὦ πάτερ, ἐν οἷοις κείμεθ' ἄθλιοι κακοῖς!

ὥς σε στενάζω τῶν τεθνηκότων πλέον! 1640

οὐ γὰρ τὸ μὲν σοι βαρὺ κακῶν, τὸ δ' οὐ βαρὺ,  
ἀλλ' εἰς ἅπαντα δυστυχῆς ἔφυς, πάτερ.

ἀτὰρ σ' ἐρωτῶ τὸν νεωστὶ κοίρανον,

[τί τόνδ' ὑβρίζεις πατέρ' ἀποστέλλων χθονός;]

τί θεσμοποιεῖς ἐπὶ ταλαιπώρῳ νεκρῷ;

1645

KP. Ἐτεοκλέους βουλευμάτ', οὐχ ἡμῶν, τάδε.

AN. ἄφρονά γε, καὶ σὺ μαρὸς, ὃς ἐπίθου τάδε.

KP. πῶς; τὰντεταλμέν' οὐ δίκαιον ἐκπονεῖν;

AN. οὐκ, ἦν πονηρά γ' ἢ κακῶς τ' εἰρημένα.

KP. τί δ'; οὐ δικαίως ὁδε κυσὶν δοθήσεται;

1650

AN. οὐκ ἔννομον γὰρ τὴν δίκην πρᾶσσεσθέ νιν.

KP. εἴπερ γε πόλεως ἐχθρὸς ἦν, οὐκ ἐχθρὸς ἄν.

AN. οὐκοῦν ἔδωκε τῇ τύχῃ τὸν δαίμονα.

KP. καὶ τῷ τάφῳ νῦν τὴν δίκην παρασχέτω.

AN. τί πλημμελήσας, τὸ μέρος εἰ μετήλθε γῆς;

1655

KP. ἄταφος ὁδ' ἀνὴρ, ὡς μάθης, γενήσεται.

AN. ἐγὼ σφε θάψω, καὶ ἀπεννέπη πόλις.

KP. σαυτὴν ἄρ' ἐγγὺς τῷδε συνθάψεις νεκρῷ.

AN. ἀλλ' εὐκλεές τοι, δύο φίλῳ κεῖσθαι πέλας.

KP. λάζυθε τήνδε, κεῖς δόμους κομίζετε.

1660

AN. οὐ δῆτ', ἐπεὶ τοῦδ' οὐ μεθήσομαι νεκροῦ.

KP. ἔκριν' ὁ δαίμων, παρθέν', οὐχ ἅ σοι δοκεῖ.

AN. κακεῖνα κέκριται, μὴ ὑβρίζεσθαι νεκρούς.

KP. ὥς οὔτις ἀμφὶ τῷδ' ὑγρὰν θήσει κόνιν.

AN. ναὶ πρὸς σέ τῆσδε μητρὸς Ἰοκάστης, Κρέον—

1665

KP. μάταια μοχθεῖς· οὐ γὰρ ἂν τύχοις τάδε.

AN. σὺ δ' ἀλλὰ νεκρῷ λουτρά περιβαλεῖν μ' ἔα.

KP. ἐν τοῦτ' ἂν εἴη τῶν ἀπορρήτων πόλει.

AN. ἀλλ' ἀμφὶ τραύματ' ἄγρια τελαμῶνας βαλεῖν.

KP. οὐκ ἔσθ', ὅπως σὺ τόνδε τιμήσεις νέκυν.

1670

- AN. ᾧ φίλτατ', ἀλλὰ στόμα γε σὸν προσπτύξομαι.  
 KP. οὐκ ἔς γάμους σοὺς ξυμφορὰν κτήσει γόοις.  
 AN. ἥ γὰρ γαμοῦμαι ζῶσα παιδὶ σῶ ποτε;  
 KP. πολλή γ' ἀνάγκη· ποῖ γὰρ ἐκφεύξει λέχος;  
 AN. νῦξ ἄρ' ἐκείνη Δαναΐδων μ' ἔξει μίαν. 1675  
 KP. εἶδες τὸ τόλμημ', οἷον ἐξωνεΐδισεν;  
 AN. ἴστω σίδηρος ὄρκιον τέ μοι ξίφος.  
 KP. τί δ' ἐκπροθυμεῖ τῶνδ' ἀπηλλάχθαι γάμων;  
 AN. ξυμφεύξομαι τῷδ' ἀθλιωτάτῳ πατρί.  
 KP. γενναιότης σοι, μαρία δ' ἔνεστί τις. 1680  
 AN. καὶ ξυνθανοῦμαί γ', ὥς μάθης περαιτέρω.  
 KP. ἴθ', οὐ φονεύσεις παῖδ' ἐμόν· λείπε χθόνα.  
 OI. ᾧ θυγατερ, αἰνῶ μὲν σε τῆς προθυμίας.  
 AN. ἀλλ' εἰ γαμοίμην, σὺ δὲ μόνος φεύγοις, πάτερ—  
 OI. μὲν εὐτυχοῦσα, τὰμ' ἐγὼ στέρζω κακά. 1685  
 AN. καὶ τίς σε τυφλὸν ὄντα θεραπεύσει, πάτερ;  
 OI. πεσὼν, ὅπου μοι μοῖρα, κείσομαι πέδῳ.  
 AN. ὁ δ' Οἰδίπους ποῦ καὶ τὰ κλείν' αἰνίγματα;  
 OI. ὅλωλ'· ἐν ἡμάρ' μ' ὤλβισ', ἐν δ' ἀπάλεσεν.  
 AN. οὐκοῦν μετασχεῖν καμὲ δέϊ τῶν σῶν κακῶν. 1690  
 OI. αἰσχρὰ φυγὴ θυγατρὶ σὺν τυφλῷ πατρί.  
 AN. οὐ σωφρονούσῃ γ', ἀλλὰ γενναίᾳ, πάτερ.  
 OI. προσάγαγε νῦν με, μητρὸς ὡς ψαύσω σέθεν.  
 AN. ἰδοῦ, γεραιᾶς φιλτάτῃ ψαῦσον χερί.  
 OI. ᾧ μήτερ, ᾧ ξυνάορ' ἀθλιωτάτῃ. 1695  
 AN. οἰκτρὰ πρόκειται, πάντ' ἔχουσ' ὁμοῦ κακά.  
 OI. Ἐτεοκλέους δὲ πτώμα Πολυνείκους τε ποῦ;  
 AN. τῷδ' ἐκτάδην σοι κείσθον ἀλλήλοιν πέλας.  
 OI. πρόσθε τυφλὴν χέρ' ἐπὶ πρόσωπα δυστυχῇ.  
 AN. ἰδοῦ, θαιόντων σῶν τέκνων ἅπτου χερί. 1700



- ΟΙ. ὦ φίλα πεσήματ' ἄθλι' ἀθλίου πατρός.  
 ΑΝ. ὦ φίλτατον δῆτ' ὄνομα Πολυνείκους ἐμοί.  
 ΟΙ. νῦν χρησμὸς, ὦ παῖ, Λοξίου περαίνεται.  
 ΑΝ. ὁ ποῖος; ἀλλ' ἦ πρὸς κακοῖς ἐρεῖς κακά;  
 ΟΙ. ἐν ταῖς Ἀθήναις κατθανεῖν μ' ἀλώμενον. 1705  
 ΑΝ. ποῦ, τίς σε πύργος Ἀτθίδος προσδέξεται;  
 ΟΙ. ἱερὸς Κολωνὸς, δῶμά θ' ἱππίου θεοῦ.  
 ἀλλ' εἶα, τυφλῷ τῷδ' ὑπηρετεῖ πατρί,  
 ἐπεὶ προθυμεῖ τῆσδε κοινοῦσθαι φυγῆς.  
 ΑΝ. Ἴθ' ἐς φυγὰν τάλαιναν, 1710  
 ὄρεγε χεῖρα φίλαν,  
 πάτερ γεραίε, πομπίμαν  
 ἔχων ἐμ', ὥστε ναυσίπομπον αὔραν.  
 ΟΙ. ἰδοῦ, πορεύομαι, τέκνον,  
 σύ μοι ποδαγὸς ἀθλία γενοῦ. 1715  
 ΑΝ. γενόμεθα γενόμεθ' ἄθλιναι  
 γε δῆτα Θηβαιᾶν μάλιστα παρθένων [δῆ.]  
 ΟΙ. πόθι γεραίον ἵχνος τίθημι;  
 βάκτρα πρόσφερ', ὦ τέκνον.  
 ΑΝ. τᾶδε, τᾶδε βᾶθί μοι, 1720  
 τᾶδε, τᾶδε πόδα τίθει, πάτερ,  
 ὥστ' ὄνειρον ἰσχὺν ἔχων.  
 ΟΙ. ἰὼ, ἰὼ, δυστυχιστάτας  
 φυγᾶς! ἐλαύνειν τὸν γέροντά μ' ἐκ πάτρας!  
 ἰὼ, ἰὼ, δεινὰ δεινὸν ἐγὼ τλᾶς! 1725  
 ΑΝ. τί τλᾶς; τί τλᾶς; οὐχ ὁρᾷ Δίκα κακοῦς,  
 οὐδ' ἀμείβεται βροτῶν ἀσυνεσίας.  
 ΟΙ. ὅδ' εἰμὶ, μοῦσαν ὅς ἐπὶ καλ-  
 λίνικον οὐράνιον ἔβαν  
 παρθένου κόρας 1730

αἰνιγμὶ ἀσύνετον εὐρών.

AN. Σφιγγὸς ἀναφέρεις ὄνειδος ;  
ἀπαγε τὰ πάρος εὐτυχήματ' αὐδῶν.

τάδε σ' ἐπέμενε μέλεα πάθεα

Φυγάδα πατρίδος ἀπο γενόμενον,

1735

ὦ πάτερ, θανεῖν που.

ποθεινὰ δάκρυα παρὰ Φίλαισι

παρθένοις λιποῦσ' ἀπειμι

πατρίδος ἀποπρὸ γαίας

ἀπαρθένευτ' ἀλωμένα.

1740

OI. Φεῦ τὸ χρήσιμον φρενῶν !

AN. εἰς πατρός γε συμφορὰς

εὐκλεᾶ με θήσει·

τάλαιν' ἐγὼ συγγόνου θ' ὕβρισμάτων,

ὃς ἐκ δόμων νέκυς ἀθαρτος οἴχεται,

1745

μέλεος ! ὃν, εἴ με καὶ θανεῖν, πάτερ, χρεῶν,

σκότια γὰ καλύψω.

OI. πρὸς ἡλικας φάνηθι σάς.

AN. ἄλις ὀδυρμάτων ἐμῶν.

OI. σὺ δ' ἀμφὶ βωμίους λιτάς.

1750

AN. κόρον ἔχουσ' ἐμῶν κακῶν.

OI. ἴθ' ἀλλὰ Βρόμιος ἵνα τε ση-

κὸς ἄβατος ὄρεσι Μαινάδων.

AN. Καδμείαν ὦ νεβρίδα στολιδω-

σαμένα ποτ' ἐγὼ θίασον Σεμέλας

1755

ἱερὸν ὄρεσιν ἀνεχόρευσα,

χάριν ἀχάριστον ἐς θεοὺς διδῶσα ;

OI. ὦ πάτρας κλεινοὶ πολῖται, λεύσσειτ', Οἰδίπους ὅδε,

ὃς τὰ κλείν' αἰνίγματ' ἔγνω καὶ μέγιστος ἦν ἀνὴρ·

ὃς μόνος Σφιγγὸς κατέσχον τῆς μαιφόνου κράτη,

1760

ἦν ἄτιμος αὐτός, οἰκτρὸς, ἐξελαύνομαι χθονός.  
ἀλλὰ γὰρ τί ταῦτα θρηνῶ καὶ μᾶτην ὁδύρομαι;  
τὰς γὰρ ἐκ θεῶν ἀνάγκας θνητὸν ὄντα δεῖ φέρειν.

ΧΟ. ὦ μέγα σεμνὰ Νίκα, τὸν ἐμὸν  
βίοτον κατέχοις,  
καὶ μὴ λήγοις στεφανοῦσα.

1765





## ΥΠΟΘΕΣΙΣ ΜΗΔΕΙΑΣ.

ΊΑΣΩΝ εἰς Κόρινθον ἐλθὼν, ἐπαγόμενος καὶ Μήδειαν, ἐγγυ-  
ᾶται τὴν Κρέοντος, τοῦ Κορινθίων βασιλέως, θυγατέρα Γλαύκην  
πρὸς γάμον. μέλλουσα δὲ Μήδεια φυγαδεύεσθαι ὑπὸ Κρέοντος  
ἐκ τῆς Κορίνθου, παραιτησαμένη μίαν ἡμέραν μεῖναι, καὶ τυ-  
χαῦσα, μισθὸν τῆς χάριτος δῶρα διὰ τῶν παίδων πέμπει τῇ  
Γλαύκῃ ἐσθῆτα καὶ χρυσῶν στέφανον, οἷς ἐκείνη χρησαμένη  
διαφθείρεται· καὶ ὁ Κρέων δὲ, περιπλακείς τῇ θυγατρὶ, ἀπόλ-  
λυται. Μήδεια δὲ, τοὺς ἑαυτῆς παῖδας ἀποκτείνασα, ἐφ' ἄρ-  
ματος δρακόντων πτερωτῶν, ὃ παρ' Ἡλίου ἔλαβεν, ἔποχος  
γενομένη ἀποδιδράσκει εἰς Ἀθήνας, καὶ κεῖσε Αἰγεί τῷ Πανδίο-  
νος γαμεῖται. Φερεκύδης δὲ καὶ Σιμωνίδης φασίν, ὡς ἡ Μή-  
δεια ἀνεψήσασα τὸν Ἰάσονα νέον ποιήσειε. περὶ δὲ τοῦ πατρὸς  
αὐτοῦ Αἰσονος ὁ τοὺς Νόστους ποιήσας Φησὶν οὕτως·

Αὐτίκα δ' Αἰсона θῆκε φίλον κόρον ἠβώνοντα,

γῆρας ἀποξύσας· εἰδυῖσι πραπίδεσσι,

Φάρμακα πόλλ' ἔψουσ' ἐπὶ χρυσείοισι λέβησιν.

Αἰσχύλος δ' ἐν ταῖς Διονύσου Τροφοῖς ἱστορεῖ, ὅτι καὶ τὰς  
Διονύσου τροφούς μετὰ τῶν ἀνδρῶν αὐτῶν ἀνεψήσασα ἐνεοποί-  
ησε. Στάφυλος δὲ φησὶ, τὸν Ἰάσονα τρόπον τινὰ ὑπὸ τῆς Μη-  
δείας ἀναιρεθῆναι· ἐγκελεύσασθαι γὰρ αὐτὴν ὑπὸ τῇ πρύμνῃ  
τῆς Ἀργεῦς αὐτὸν κατακοιμηθῆναι, μελλούσης τῆς νεῶς δια-  
λύεσθαι ὑπὸ τοῦ χρόνου· ἐπιπεσούσης γοῦν τῆς πρύμνης τῷ  
Ἰάσονι, τελευτῆσαι αὐτόν.

(Τὸ δράμα δοκεῖ ὑποβαλέσθαι παρὰ Νεόφρονος διασκευά-  
σεως, ὡς Δικαίαρχος τε περὶ τοῦ Ἑλλάδος βίου, καὶ Ἀρι-

στοτέλης ἐν ὑπομνήμασι· μέμφονται δὲ αὐτῷ τὸ μὴ πεφυλα-  
κέναι τὴν ὑπόκρισιν τῇ Μηδεΐᾳ, ἀλλὰ πεσεῖν εἰς δάκρυα, ὅτε  
ἐπεβούλευσεν Ἰάσονι καὶ τῇ γυναικί. ἐπαινεῖται δὲ ἡ εἰσβολή,  
διὰ τὸ παθητικῶς ἄγαν ἔχειν, καὶ ἡ ἐπεξεργασία, μὴδ' ἐν  
νάπαισι, καὶ τὰ ἐξῆς. ὅπερ ἀγνοήσας Τιμαχίδας τῷ ὑστέρῳ  
φησὶ πρώτῳ κεχρῆσθαι, ὡς καὶ Ὅμηρος, εἴματά τ' ἀμφιέσασα  
θυώδεα, καὶ λούσασα.)

---

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΤΡΟΦΟΣ.

ΠΑΙΔΑΓΩΓΟΣ.

ΜΗΔΕΙΑ.

ΧΟΡΟΣ γυναικῶν πολιτίδων.

ΚΡΕΩΝ.

ΙΑΣΩΝ.

ΑΙΓΕΥΣ.

ΑΓΓΕΛΟΣ.

ΠΑΙΔΕΣ ΜΗΔΕΙΑΣ.

## ΕΥΤΡΙΠΙΔΟΥ ΜΗΔΕΙΑ.

### ΤΡΟΦΟΣ.

ΕΙΘ' ὦφελ' Ἀργοῦς μὴ διαπτάσθαι σκάφος  
Κόλχων ἐς αἶαν κυανέας Συμπληγάδας,  
μηδ' ἐν νάπαισι Πηλίου πεσεῖν ποτε  
τμηθεῖσα πεύκη, μηδ' ἐρετμῶσαι χέρας  
ἀνδρῶν ἀρίστων, οἱ τὸ πάγχρῦσον δέρος  
Πελία μετῆλθον· οὐ γὰρ ἂν δέσποιν' ἐμὴ  
Μήδεια πύργους γῆς ἔπλευσ' Ἰωλκίας,  
ἔρωτι θυμὸν ἐκπλαγέϊσ' Ἰάσονος·  
οὐδ' ἂν κτανεῖν πείσασα Πελιάδας κόρας  
πατέρα, κατὰκει τήνδε γῆν Κορινθίαν  
ζὺν ἀνδρὶ καὶ τέκνοισιν, ἀνδάνουσα μὲν  
Φυγῇ πολιτῶν ὣν ἀφίκετο χθόνα,  
αὐτὴ τε πάντα συμφέρουσ' Ἰάσωνι·  
ἥπερ μεγίστη γίγνεται σωτηρία,  
ὅταν γυνὴ πρὸς ἄνδρα μὴ διχοστατῇ.  
νῦν δ' ἐχθρὰ πάντα, καὶ νοσεῖ τὰ φίλτατα·  
προδοὺς γὰρ αὐτοῦ τέκνα δεσπότην τ' ἐμὴν,  
γάμοις Ἰάσων βασιλικοῖς εὐνάζεται,  
γῆμας Κρέοντος παῖδ', ὃς αἰσυμνᾷ χθονός.  
Μήδεια δ' ἡ δύστηνος ἡτιμασμένη

- βοᾷ μὲν ὄρκους, ἀνακαλεῖ δὲ δεξιάς,  
 πίστιν μεγίστην, καὶ θεοὺς μαρτύρεται,  
 οἷας ἀμοιβῆς ἐξ Ἰάσονος κυρεῖ.  
 κεῖται δ' ἄσιτος, σῶμ' ὑφεῖς ἀλγυδόσι,  
 τὸν πάντα συντήκουσα δακρύοις χρόνον, 25  
 ἐπεὶ πρὸς ἀνδρὸς ἦσθετ' ἠδίκημένη,  
 οὔτ' ὅμμ' ἐπαίρουσ', οὔτ' ἀπαλλάσσουσα γῆς  
 πρόσωπον· ὥς δὲ πέτρος ἢ θαλάσσιος  
 κλύδων ἀκούει νουθετουμένη φίλων·  
 ἦν μὴ ποτε στρέψασα πάλλευκον δέρην 30  
 αὐτὴ πρὸς αὐτὴν πατέρ' ἀποιμῶξ' ἰλόν  
 καὶ γαῖαν οἴκους θ', οὓς προδοῦσ' ἀφίκετο  
 μετ' ἀνδρὸς, ὅς σφε νῦν ἀτιμάσας ἔχει.  
 ἔγνωκε δ' ἡ τάλαινα συμφορᾶς ὕπο,  
 οἷον πατρώας μὴ πολεῖσθαι χθονός. 35  
 στυγεῖ δὲ παῖδας, οὐδ' ὁρᾷσ' εὐφραίνεται.  
 δέδοικα δ' αὐτὴν, μὴ τι βουλεύσῃ νέον·  
 βαρεῖα γὰρ φρήν, οὐδ' ἀνέξεται κακῶς  
 πάσχουσ'· ἐγῶ δα τήνδε, δειμαίνω τέ νιν,  
 μὴ θηκτὸν ὥσ' ἰφάγγανον δι' ἥπατος, 40  
 σιγῇ δόμους ἐσβᾶσ', ἵν' ἔστρωται λέχος,  
 ἢ καὶ τύραννον τόν τε γήμαντα κτάνῃ,  
 κᾶπειτα μείζω ζυμφορὰν λάβῃ τινά·  
 δεινὴ γάρ· οὐ τοι ῥαδίως γε συμβαλὼν  
 ἔχθραν τις αὐτῇ καλλίνικον ἄσεται. 45  
 ἀλλ' οἶδε παῖδες ἐκ τρόχων πεπαυμένοι  
 στείχουσιν, μητρὸς οὐδὲν ἐννοούμενοι  
 κακῶν· νέα γὰρ φροντὶς οὐκ ἀλγεῖν φιλεῖ.  
 ΠΑ. παλαιὸν οἴκων κτῆμα δεσποίνης ἐμῆς,  
 τί πρὸς πύλαισι τήνδ' ἄγουσ' ἐρμηίαν 50



ἔστηκας, αὐτὴ θρεομένη σαυτῇ κακά ;  
 πῶς σου μόνη Μήδεια λείπεσθαι θέλει ;

ΤΡ. τέκνων ὁπαδὲ πρέσβυ τῶν Ἰάσονος,  
 χρηστοῖσι δούλοις ξυμφορὰ τὰ δεσποτῶν  
 κακῶς πιτνόντα, καὶ φρενῶν ἀνθάπτεται.  
 ἐγὼ γὰρ ἐς τοῦτ' ἐκβέβηκ' ἀλγηδόνος,  
 ὥσθ' ἡμέρος μ' ὑπῆλθε γῆ τε κούρανῳ  
 λέξαι, μολούσῃ δεῦρο, δεσποίνης τύχας.

55

ΠΑ. οὔπω γὰρ ἡ τάλαινα παύεται γόων ;

ΤΡ. ζηλῶ σ'· ἐν ἀρχῇ πῆμα, κοῦδέπω μεσοῖ.

60

ΠΑ. ὦ μῶρος, εἰ χρὴ δεσπότης εἰπεῖν τόδε·  
 ὥς οὐδὲν οἶδεν τῶν νεωτέρων κακῶν.

ΤΡ. τί δ' ἔστιν, ὦ γεραίε ; μὴ φθόνει φράσαι.

ΠΑ. οὐδέν· μετέγνων καὶ τὰ πρόσθ' εἰρημένα.

ΤΡ. μὴ, πρὸς γενείου, κρύπτε σύνδουλον σέθεν·  
 σιγὴν γὰρ, εἰ χρὴ, τῶνδε θήσομαι πέρι.

65

ΠΑ. ἤκουσά του λέγοντος, οὐ δοκῶν κλύειν,  
 πεσσοὺς προσελθὼν, ἔνθα δὴ παλαιάτατοι  
 θάσσουσι, σεμνὸν ἀμφὶ Πειρήνης ὕδωρ,  
 ὥς τούσδε παῖδας γῆς ἐλᾶν Κορινθίας  
 ζῶν μητρὶ μέλλει τῆσδε κοίρανος χθονὸς  
 Κρέων· ὁ μέντοι μῦθος εἰ σαφὴς ὁδε,  
 οὐκ οἶδα· βουλοίμην δ' ἂν οὐκ εἶναι τόδε.

70

ΤΡ. καὶ ταῦτ' Ἰάσων παῖδας ἐξανέχεται  
 πάσχοντας, εἰ καὶ μητρὶ διαφορὰν ἔχει ;

75

ΠΑ. παλαιὰ καινῶν λείπεται κηδευμάτων,  
 κοῦκ' ἔστ' ἐκείνος τοῖσδε δώμασιν φίλος.

ΤΡ. ἀπωλόμεσθ' ἄρ', εἰ κακὸν προσοίσομεν  
 νέον παλαιῷ, πρὶν τόδ' ἐξηντληκέναι.

ΠΑ. ἀτὰρ σύ γ',—οὐ γὰρ καιρὸς εἰδέναι τάδε

80

δέσποιναν,—ἡσύχαζε καὶ σίγα λόγον.

ΤΡ. ὦ τέκν', ἀκούεθ' οἷος εἰς ὑμᾶς πατήρ;  
ὄλοιτο μὲν μή· δεσπότης γὰρ ἔστ' ἐμός·  
ἀτὰρ κακός γ' ὢν ἐς φίλους ἀλίσκεται.

ΠΑ. τίς δ' οὐχὶ θνητῶν; ἄρτι γιγνώσκεις τόδε,  
ὥς πᾶς τις αὐτὸν τοῦ πέλας μᾶλλον φιλεῖ,  
οἱ μὲν δικαίως, οἱ δὲ καὶ κέρδους χάριν,  
εἰ τούσδε γ' εὐνῆς οὐνεκ' οὐ στέργει πατήρ;

ΤΡ. ἴτ',—εὖ γὰρ ἔσται,—δαμάτων ἔσω, τέκνα.  
σὺ δ' ὥς μάλιστα τούσδ' ἐρημάσας ἔχε,  
καὶ μὴ πέλαζε μητρὶ δυσθυμουμένη.

ἤδη γὰρ εἶδον ὄμμα νιν ταυρουμένην  
τοῖσδ', ὥς τι δρασεῖουσιν· οὐδὲ παύσεται  
χόλου, σάφ' οἶδα, πρὶν κατασκῆψαί τινα.  
ἐχθρούς γε μέντοι, μὴ φίλους δράσειέ τι.

ΜΗ. δύστανος ἐγὼ μελέα τε πόνων,  
ἰὼ μοί μοι, πῶς ἂν ὀλοίμαν;

ΤΡ. τόδ' ἐκείνο, φίλοι παῖδες· μάτηρ  
κινεῖ κραδίαν, κινεῖ δὲ χόλον.

σπεύσατε θᾶσσον δάματος εἶσω,  
καὶ μὴ πελάσῃτ' ὄμματος ἐγγύς,  
μηδὲ προσέλθῃτ', ἀλλὰ φυλάσσεσθ'  
ἄγριον ἦθος στυγεράν τε φύσιν  
Φρενὸς αὐθάδους.

ἴτε νυν, χωρεῖθ' ὥς τάχος εἶσω.

δῆλον δ' ἀρχῆς ἐξαιρόμενον  
νέφος οἰμωγῆς, ὥς τάχ' ἀνάψει  
μείζονι θυμῷ· τί ποτ' ἐργάζεται  
μεγαλὸς πλαγχνος, δυσκατάπαυστος  
ψυχὴν δηχθεῖσα κακοῖσιν;

ΜΗ. αἶ αἶ αἶ αἶ.

ἔπαθον τλάμων, ἔπαθον μεγάλων  
ἄξι' ὀδυρμῶν· ὦ κατάρατοι  
παῖδες ὀλοίσθε στυγεράς ματρὸς  
ζὺν πατρί, καὶ πᾶς δῶμος ἑρροί.

115

ΤΡ. ἰὼ μοί μοι! ἰὼ τλήμων!

τί δέ σοι παῖδες πατρὸς ἀμπλακίας  
μετέχουσι; τί τούσδ' ἔχθεις; οἳ μοι,  
τέκνα, μή τι πάθηθ', ὥς ὑπεράλγῳ!  
δεινὰ τυράννων λήματα, καὶ πῶς  
ὀλίγ' ἀρχόμενοι, πολλὰ κρατοῦντες,  
χαλεπῶς ὀργὰς μεταβάλλουσιν.  
τὸ γὰρ εἰθίσθαι ζῆν ἐπ' ἴσοισιν  
κρεῖσσον· ἔμοιγ' οὖν, εἰ μὴ μεγάλως,  
ὀχυρῶς γ' εἴη καταγυράσκειν.

120

125

τῶν γὰρ μετρίων πρῶτα μὲν εἰπεῖν  
τοῦνομα νικᾷ, χρήσθαι τε μακρῶ  
λῶστα βροτοῖσιν· τὰ δ' ὑπερβάλλοντ'  
οὐδένα καιρὸν δύναται θνατοῖς·  
μείζους δ' ἄτας ὅταν ὀργισθῇ  
δαίμων οἴκοις ἀπέδωκεν.

130

ΧΟ. ἔκλυον Φωνᾶν, ἔκλυον δὲ βοᾶν  
τᾶς δυστάνου Κολχίδος.

οὐδέ πω ἥπιος; ἀλλ', ὦ γεραιᾶ,  
λέξον· ἐπ' ἀμφιπύλου γὰρ ἔσω  
μελάρθρου βοᾶν ἔκλυον.

135

οὐδὲ συνήδομαι, γύναι,  
ἄλγεσι δώματος,  
ἐπεὶ μὴ Φίλια κέκρανται.

ΤΡ. οὐκ εἰσὶ δῶμοι· Φροῦδα τὰδ' ἤδη.

140

χῶ μὲν γὰρ ἔχει λέκτρα τυράννων,  
 ἢ δ' ἐν θαλάμοις τάκει βιοτὰν  
 δέσποινα, φίλων οὐδενὸς οὐδὲν  
 παραθαλπομένα φρένα μύθοις.

ΜΗ. αἱ αἱ·

διὰ μου κεφαλᾶς φλόξ οὐρανία 145

βαίη· τί δ' ἐμοὶ ζῆν ἔτι κέρδος;  
 φεῦ, φεῦ· θανάτῳ καταλυσάιμαν,  
 βιοτὰν στυγεράν προλιποῦσα.

ΧΟ. αἶες, ὦ Ζεῦ καὶ γᾶ καὶ Φῶς, (στρ.)

ἰαχὰν, οἶαν ἅ δύστανος 150

μέλπει νύμφα;

τίς σοι ποτὲ τᾶς ἀπλάστου

κοίτας ἔρος, ὦ ματαία,

σπεύσει θανάτου τελευτάν;

μηδὲν τόδε λίσσου.

155

εἰ δὲ σὸς πόσις

καινὰ λέχη σεβίζει,

κείνῳ τόδε μὴ χαράσσου·

Ζεὺς σοι τόδε συνδικάσει.

μὴ λίαν τάκου,

160

δυρομένα σὸν εὐνέταν.

ΜΗ. ὦ μεγάλα Θέμι καὶ πότνι Ἄρτεμι,

λεύσεθ', ἅ πάσχω, μεγάλοις ὄρκοις

ἐνδησαμένα τὸν κατάρατον

πόσιν; ὅν ποτ' ἐγὼ νύμφαν τ' ἐσίδοιμ'

165

αὐτοῖς μελάνθοις διακναιομένους,

οἱ γ' ἐμὲ πρόσθεν τολμῶσ' ἀδικεῖν.

ὦ πάτερ, ὦ πόλις, ὧν ἀπενάσθην

αἰσχυρῶς, τὸν ἐμὸν κτείνασα κάσιν.



- ΤΡ. κλύεθ' οἷα λέγει, κἀπιβοᾷται 170  
 Θέμιν εὐκταίαν Ζῆνά θ', ὃς ὄρκων  
 θνατοῖς ταμίας νενόμισται;  
 οὐκ ἔστιν ὅπως ἐν τινι μικρῷ  
 δέσποινα χόλον καταπαύσει.
- ΧΟ. πᾶς ἂν ἐς ὄψιν τὰν ἀμετέραν (ἀντ.) 175  
 ἔλθοι, μύθων τ' αὐδαθέντων  
 δέξαιτ' ὁμφάν,  
 εἴ πως βαρύθυμον ὄργαν  
 καὶ λῆμα φρενῶν μεθείη;  
 μή τοι τό γ' ἐμὸν πρόθυμον 180  
 φίλοισιν ἀπέστω.  
 ἀλλὰ βᾶσά, νιν  
 δεῦρο πόρευσον οἴκων  
 ἔξω, φίλα, καὶ τάδ' αὐδα·  
 σπεῦσον, πρὶν τί κακῶσαι 185  
 τοὺς εἴσω· πένθος  
 γὰρ μεγάλως τόδ' ὀρμαῖται.
- ΤΡ. δράσω τάδ'· ἀτὰρ φόβος, εἰ πείσω  
 δέσποιναν ἐμάν·  
 μόχθου δὲ χάριν τήνδ' ἐπιδώσω. 190  
 καίτοι τοκάδος δέργμα λεαίνης  
 ἀποταυροῦται δμωσὶν, ὅταν τις  
 μῦθον προφέρων πέλας ὀρμαθῇ.  
 σκαιοὺς δὲ λέγων κούδεν τι σοφοὺς  
 τοὺς πρόσθε βροτοὺς οὐκ ἂν ἀμάρτοις, 195  
 οἵτινες ὕμνους ἐπὶ μὲν θαλίαις  
 ἐπὶ τ' εἰλαπίναις καὶ παρὰ δείπνοις  
 εὔροντο, βίου τερπνὰς ἀκοάς·  
 στυγίους δὲ βροτῶν οὐδεὶς λύπας

εὔρετο μούσῃ καὶ πολυχόρδοις 200  
 ᾠδαῖς παύειν, ἐξ ᾧν θάνατοι  
 δειναί τε τύχαι σφάλλουσι δόμους.  
 καίτοι τάδε μὲν κέρδος ἀκεῖσθαι  
 μολπαῖσι βροτούς· ἵνα δ' εὔδειπνοι  
 δαῖτες, τί μάτην τείνουσι βοάν; 205  
 τὸ παρὸν γὰρ ἔχει τέρψιν ἀφ' αὐτοῦ  
 δαιτὸς πλήρωμα βροτοῖσιν.

ΧΟ. ἰαχὰν αἶον πολύστονον γόων, (ἐπῳδός.)  
 λιγυρὰ δ' ἄχεα μογερὰ βοᾷ  
 τὸν ἐν λέχει προδόταν κακόνυμφον 210  
 θεοκλυτεῖ δ' ἄδिका παθοῦσα  
 τὰν Ζανὸς ὀρκίαν Θέμιν,  
 ἃ νιν ἔβασεν  
 Ἑλλάδ' ἐς ἀντίπορον  
 δι' ἄλα νύχιον ἐφ' ἀλμυρὰν 215  
 πόντου κλῆδ' ἀπέραντον.

ΜΗ. Κορίνθιαι γυναῖκες, ἐξῆλθον δόμων,  
 μή μοί τι μέμψῃσθ'· οἶδα γὰρ πολλοὺς βροτῶν  
 σεμνοὺς γεγῶτας, τοὺς μὲν ὀμμάτων ἄπο,  
 τοὺς δ' ἐν θυραίοις· οἱ δ' ἀφ' ἡσύχου ποδὸς 220  
 δύσκλειαν ἐκτήσαντο καὶ ραθυμίαν.  
 δίκη γὰρ οὐκ ἔνεστ' ἐν ὀφθαλμοῖς βροτῶν,  
 ὅστις, πρὶν ἀνδρὸς σπλάγχχνον ἐκμαθεῖν σαφῶς,  
 στρυγεῖ δεδορκῶς, οὐδὲν ἡδίκημένος.  
 χρὴ δὲ ξένον μὲν κάρτα προσχωρεῖν πόλει 225  
 οὐδ' ἄστον ἥνεσ', ὅστις αὐθάδης γεγῶς  
 πικρὸς πολίταις ἐστὶν ἀμαθίας ὑπο.  
 ἐμοὶ δ' ἄελπτον πρᾶγμα προσπεσὸν τόδε  
 ψυχὴν διεφθάρκ'· οἴχομαι δὲ, καὶ βίβω

χάριν μεθεῖσα κατθανεῖν χρήζω, φίλαι. 230

ἐν ᾧ γὰρ ἦν μοι πάντα, γιγνώσκειν καλῶς,  
κάκιστος ἀνδρῶν ἐκβέβηχ' οὐμὸς πόσις.

πάντων δ', ὅς' ἐστ' ἐμψυχα καὶ γνώμην ἔχει,  
γυναιῖκες ἐσμὲν ἀθλιώτατον Φυτόν·

ἀς πρῶτα μὲν δεῖ χρήμάτων ὑπερβολῇ 235

πόσιν πρίασθαι, δεσπότην τε σώματος

λαβεῖν· κακοῦ γὰρ τοῦδ' ἐτ' ἄλγιον κακόν,

κὰν τῷδ' ἀγὼν μέγιστος, ἢ κακὸν λαβεῖν,

ἢ χρηστόν. οὐ γὰρ εὐκλεεῖς ἀπαλλαγαὶ

γυναιξιν, οὐδ' οἷόν τ' ἀνήνασθαι πόσιν. 240

ἐς καινὰ δ' ἦθη καὶ νόμους ἀφιγμένην

δεῖ μάντιν εἶναι, μὴ μαθοῦσαν οἴκοθεν,

ὅτῃ μάλιστα χρήσεται ξυνευνέτη.

κὰν μὲν τὰδ' ἡμῖν ἐκπονουμεναῖσιν εὖ

πόσις ξυνοικῇ, μὴ βία φέρων ζυγόν, 245

ζηλωτὸς αἰών· εἰ δὲ μὴ, θανεῖν χρεών.

ἀνὴρ δ', ὅταν τοῖς ἐνδόν ἄχθεται ξυνών,

ἔξω μολών, ἔπαυσε καρδίαν ἄσης,

ἢ πρὸς Φίλον τιν', ἢ πρὸς ἥλικα τραπεῖς·

ἡμῖν δ' ἀνάγκη πρὸς μίαν ψυχὴν βλέπειν. 250

λέγουσι δ' ἡμᾶς, ὥς ἀκίνδυνον βίον

ζῶμεν κατ' οἴκους, οἱ δὲ μάρνανται δορὶ,

κακῶς φρονούντες· ὥς τρίς ἂν παρ' ἀσπίδα

στῆναι θέλοιμ' ἂν μᾶλλον, ἢ τεκεῖν ἅπαξ.

ἀλλ' οὐ γὰρ αὐτὸς πρὸς σὲ κάμ' ἦκει λόγος· 255

σοὶ μὲν πόλις θ' ἢδ' ἐστὶ καὶ πατὴρ δόμοι

βίου τ' ὄνησις καὶ φίλων ξυνουσία,

ἐγὼ δ' ἔρημος, ἀπολις οὓς' ὑβρίζομαι

πρὸς ἀνδρὸς, ἐκ γῆς βαρβάρου λελησμένη,

- οὐ μητέρ', οὐκ ἀδελφόν, οὐχὶ συγγενῇ  
 μεθορμίσασθαι τῆσδ' ἔχουσα συμφορᾶς.  
 τοσοῦτον οὖν σου τυγχάνειν βουλήσομαι,  
 ἣν μοι πόρος τις μηχανή τ' ἐξευρεθῇ,  
 πόσιν δίκη τῶνδ' ἀντιτίσασθαι κακῶν  
 τὸν δόντα τ' αὐτῶ θυγατέρ', ἣν τ' ἐγῆματο,  
 σιγαῖν. γυνὴ γὰρ τᾶλλα μὲν φόβου πλέα  
 κακὴ τ' ἐς ἀλκὴν καὶ σίδηρον εἰσοραῖν  
 ὅταν δ' ἐς εὐνὴν ἡδίκημένη κυρῇ,  
 οὐκ ἔστιν ἄλλη φρὴν μισαιφονωτέρα.
- ΧΟ. δράσω τάδ'· ἐνδίκως γὰρ ἐκτίσει πόσιν,  
 Μήδεια. πενθεῖν δ' οὐ σε θαυμάζω τύχας.  
 ὁρᾷ δὲ καὶ Κρέοντα, τῆσδ' ἀνακτα γῆς,  
 στείχοντα, καὶνῶν ἄγγελον βουλευμάτων.
- ΚΡ. σέ, τὴν σκυθρωπὸν καὶ πόσει θυμουμένην,  
 Μήδειαν, εἶπον τῆσδε γῆς ἔξω περᾶν  
 φυγάδα, λαβοῦσαν δισσὰ σὺν σαυτῇ τέκνα,  
 καὶ μή τι μέλλειν· ὡς ἐγὼ βραβεὺς λόγου  
 τοῦδ' εἰμὶ, κοῦκ ἄπειμι πρὸς δόμους πάλιν,  
 πρὶν ἂν σε γαίης τερμόνων ἔξωβάλω.
- ΜΗ. αἶ αἶ· πανώλης ἡ τάλαιν' ἀπόλλυμαι.  
 ἐχθροὶ γὰρ ἐξίασι πάντα δὴ κάλων,  
 κοῦκ ἔστιν ἄτης εὐπρόσοιστος ἐκβασίς.  
 ἐρήσομαι δὲ καὶ κακῶς πάσχουσ' ὅμως,  
 τίνος μ' ἑκατὶ γῆς ἀποστέλλεις, Κρέον.
- ΚΡ. δέδοικά σ',—οὐδὲν δεῖ παραμπίσχειν λόγους,—  
 μή μοί τι δράσης παῖδ' ἀνήκεστον κακόν.  
 ζυμβάλλεται δὲ πολλὰ τοῦδε δέιματος·  
 σοφὴ πέφυκας καὶ κακῶν πολλῶν ἴδρις,  
 λυπεῖ δὲ λέκτρων ἀνδρὸς ἐστερημένη.



κλύω δ' ἀπειλεῖν σ', ὡς ἀπαγγέλλουσί μοι,  
 τὸν δόντα καὶ γήμαντα καὶ γαμουμένην  
 δράσειν τι. ταῦτ' οὖν, πρὶν παθεῖν, φυλάττομαι.  
 κρεῖσσον δέ μοι νῦν πρὸς σ' ἀπέχθесθαι, γύναι,  
 ἢ μαλθακισθένθ' ὕστερον μέγα στένειν.

ΜΗ. Φεῦ Φεῦ. 295

οὐ νῦν με πρῶτον, ἀλλὰ πολλάκις, Κρέον,  
 ἔβλαψε δόξα μεγάλη τ' εἵργασται κακά.  
 χρὴ δ' οὐποθ', ὅστις ἀρτίφρων πέφυκ' ἀνὴρ,  
 παῖδας περισσῶς ἐκδιδάσκεισθαι σοφούς·

χωρὶς γὰρ ἄλλης ἧς ἔχουσιν ἀργίας. 300

Φθόνον πρὸς ἀστῶν ἀλφάνουσι δυσμενῇ.

σκαιοῖσι μὲν γὰρ καὶνὰ προσφέρων σοφὰ

δόξεις ἀχρεῖος κοῦ σοφὸς πεφυκέναι·

τῶν δ' αὖ δοκούντων εἰδέναι τι ποικίλον

κρεῖσσων νομισθεὶς λυπρὸς ἐν πόλει φανεῖ. 305

ἐγὼ δὲ καὶ τὴ τῆσδε κοινωνῶ τύχης.

σοφὴ γὰρ οὖσα, τοῖς μὲν εἴμ' ἐπίφθονος,

[τοῖς δ' ἡσυχαία, τοῖς δὲ θατέρου τρόπου]

τοῖς δ' αὖ προσάντης· εἰμὶ δ' οὐκ ἄγαν σοφῇ.

σὺ δ' οὖν φοβεῖ με, μὴ τι πλημμελὲς πάθῃς. 310

οὐχ ᾧδ' ἔχει μοι,—μὴ τρέσῃς ἡμᾶς,—Κρέον,

ᾧστ' ἐς τυράννους ἄνδρας ἐξαμαρτάνειν.

σὺ γὰρ τί μ' ἡδίκηκας; ἐξέδου κόρην,

ὅτω σε θυμὸς ἤγεν. ἀλλ' ἐμὸν πόσιν

μισῶ· σὺ δ', οἶμαι, σωφρονῶν ἔδρας τάδε. 315

καὶ νῦν τὸ μὲν σὸν οὐ φθονῶ καλῶς ἔχειν.

νυμφεύετ', εὖ πράττετε· τήνδε δὲ χθόνα

ἑᾶτέ μ' οἰκεῖν· καὶ γὰρ ἡδίκημένοι

σιγησόμεσθα, κρείσσονων νικώμενοι.

- ΚΡ. λέγεις ἀκοῦσαι μαλθακᾶ, ἀλλ' ἔσω Φρενῶν, 320  
 ὀρῶδιά μοι, μή τι βουλευσῆς κακόν,  
 τοσῶδε δ' ἦσσον, ἢ πάρος, πέποιθά σοι  
 γυνὴ γὰρ ὀξύθυμος, ὡς δ' αὐτῶς ἀνὴρ,  
 ῥάων φυλάσσειν, ἢ σιωπηλὸς σοφός.  
 ἀλλ' ἔξιθ' ὡς τάχιστα, μὴ λόγους λέγε· 325  
 ὡς ταῦτ' ἄραρε, κοῦκ ἔχεις τέχνην, ὅπως  
 μενεῖς παρ' ἡμῖν, οὔσα δυσμενὲς ἐμοί.
- ΜΗ. μὴ, πρὸς σέ γονάτων τῆς τε νεογάμου κόρης.
- ΚΡ. λόγους ἀναλοῖς· οὐ γὰρ ἂν πείσαις ποτέ.
- ΜΗ. ἀλλ' ἐξελαῖς με, κοῦδεν αἰδέσει λιτάς; 330
- ΚΡ. Φιλῶ γὰρ οὐ σέ μᾶλλον, ἢ δόμους ἐμούς.
- ΜΗ. ὦ πατρίς, ὡς σου κάρτα ἵν' μνεῖαν ἔχω.
- ΚΡ. πλὴν γὰρ τέκνων, ἔμοιγε φίλτατον πόλις.
- ΜΗ. Φεῦ Φεῦ· βροτοῖς ἔρωτες ὡς κακὸν μέγα.
- ΚΡ. ὅπως ἂν, οἶμαι, καὶ παραστῶσιν τύχαι. 335
- ΜΗ. Ζεῦ, μὴ λάθοι σε τῶνδ' ὅς αἴτιος κακῶν.
- ΚΡ. ἔρπ', ὦ ματαία, καὶ μ' ἀπάλλαζον πόνων.
- ΜΗ. πονοῦμεν ἡμεῖς κοῦ πόνων κεχρήμεθα.
- ΚΡ. τάχ' ἐξ ὀπαδῶν χειρὸς ὠσθήσει βία.
- ΜΗ. μὴ δῆτα τοῦτό γ', ἀλλά σ' αἰτοῦμαι, Κρέον. 340
- ΚΡ. ὄχλον παρέξεις, ὡς ἔοικας, ὦ γύναι.
- ΜΗ. Φευξοῦμεθ'· οὐ τοῦθ' ἰκέτευσα σοῦ τυχεῖν.
- ΚΡ. τί δ' οὖν βιάζει, κοῦκ ἀπαλλάσσει χθονός;
- ΜΗ. μίαν με μεῖναι τήνδ' ἔασον ἡμέραν 345  
 καὶ συμπερᾶναι Φροντίδ', ἣ Φευξοῦμεθα,  
 παισὶν τ' ἀφορμὴν τοῖς ἐμοῖς, ἐπεὶ πατὴρ  
 οὐδὲν προτιμᾷ μηχανήσασθαι τέκνοις.  
 οἴκτειρε δ' αὐτούς· καὶ σύ τοι παίδων πατὴρ  
 πέφυκας· εἰκὸς δ' ἐστὶν εὐνοϊάν σ' ἔχειν.

τοῦμοῦ γὰρ οὐ μοι φροντὶς, εἰ φευζόμεθα,  
 κείνους δὲ κλάω ξυμφορᾷ κεχρημένους. 350

KP. ἥκιστα τοῦμὸν λῆμ' ἔφυ τυραννικόν,  
 αἰδούμενος δὲ πολλὰ δὴ διέφθορα·  
 καὶ νῦν ὁρῶ μὲν ἔξαμαρτάνων, γύναι,  
 ὁμῶς δὲ τεύξει τοῦδε· προὔννεπ' ἄγε σοι, 355  
 εἴ σ' ἢ ἑπιούσα λαμπρὰς ὄψεται θεοῦ  
 καὶ παῖδας ἐντὸς τῆσδε τερμόνων χθονός,  
 θανεῖ· λέλεκται μῦθος ἀφευδῆς ὁδε.  
 νῦν δ', εἰ μένειν δεῖ, μίμν' ἐφ' ἡμέραν μίαν·  
 οὐ γάρ τι δράσεις δεινόν, ὦν φόβος μ' ἔχει. 360

XO. [δύστανε γύναι,]  
 Φεῦ Φεῦ· μελέα τῶν σῶν ἀχέων.  
 ποῖ ποτε τρέψει; τίνα προξενίαν,  
 ἢ δόμον, ἢ χθόνα σατῆρα κακῶν  
 ἐξευρήσεις; 365  
 ὥς εἰς ἄπορον σὲ κλύδωνα θεός,  
 Μῆδεια, κακῶν ἐπόρευσε.

MH. κακῶς πέπρακται πανταχῇ· τίς ἀντερεῖ;  
 ἀλλ' οὔτι ταύτῃ ταῦτα, μὴ δοκεῖτέ πω.  
 ἔτ' εἰς ἀγῶνες τοῖς νεωστὶ νυμφίοις, 370  
 καὶ τοῖσι κηδεύουσιν οὐ σμικροὶ πόνοι.  
 δοκεῖς γὰρ ἂν με τόνδε θαπεῦσαί ποτ' ἂν,  
 εἰ μὴ τι κερδαίνουσιν ἢ τεχνωμένην;  
 οὐδ' ἂν προσεῖπον, οὐδ' ἂν ἡφάμην χεροῖν.  
 ὁ δ' ἐς τοσοῦτον μαρτίας ἀφίκετο, 375  
 ὥστ', ἐξὸν αὐτῶ τὰ μ' ἐλεῖν βουλευόμενα  
 γῆς ἐκβαλόντι, τήνδ' ἀφῆκεν ἡμέραν  
 μεῖναι μ', ἐν ἣ τρεῖς τῶν ἐμῶν ἐχθρῶν νεκροὺς  
 θήσω, πατέρα τε καὶ κόρην πόσιν τ' ἐμόν.

- πολλὰς δ' ἔχουσα θανασίμους αὐτοῖς ὁδοῦς, 380  
 οὐκ οἶδ', ὅποιά πρῶτον ἐγχειρῶ, Φίλαι·  
 πότερον ὑφάψω δῶμα νυμφικὸν πυρὶ,  
 ἢ θηκτὸν ὥσω φάσγανον δι' ἥπατος,  
 σιγῇ δόμους ἐσβάσ', ἵν' ἔστρωται λέχος.  
 ἀλλ' ἐν τί μοι πρόσαντες· εἰ ληθθήσομαι 385  
 δόμους ὑπερβαίνουσα καὶ τεχνωμένη,  
 θαναῦσα θήσω τοῖς ἐμοῖς ἐχθροῖς γέλων.  
 κράτιστα τὴν εὐθεῖαν, ἣ πεφύκαμεν  
 σοφαὶ μάλιστα, Φαρμάκοις αὐτοὺς ἐλεῖν.  
 εἶεν·  
 καὶ δὴ τεθναῖσι· τίς με δέξεται πόλις; 390  
 τίς γῆν ἄσυλον καὶ δόμους ἐχεγγύους  
 ξένος παρασχὼν ῥύσεται τοῦμὸν δέμας;  
 οὐκ ἔστι. μείνας' οὖν ἔτι σμικρὸν χρόνον,  
 ἣν μὲν τις ἡμῖν πύργος ἀσφαλὲς Φανῆ,  
 δόλῳ μέτειμι τόνδε καὶ σιγῇ φόνον· 395  
 ἣν δ' ἐξελαύνῃ συμφορὰ μ' ἀμήχανος,  
 αὐτὴ ξίφος λαβοῦσα, κεῖ μέλλω θανεῖν,  
 κτενῶ σφε, τόλμης τ' εἶμι πρὸς τὸ καρτερόν.  
 οὐ γὰρ, μὰ τὴν δέσποιναν, ἣν ἐγὼ σέβω  
 μάλιστα πάντων καὶ ξυνεργὸν εἰλόμην, 400  
 Ἑκάτην, μυχοῖς ναίουσαν ἐστίας ἐμῆς,  
 χαίραν τίς αὐτῶν τοῦμὸν ἀλγυνεῖ κέαρ.  
 πικροὺς δ' ἐγὼ σφι καὶ λυγροὺς θήσω γάμους,  
 πικρὸν δὲ κῆδος καὶ φυγὰς ἐμὰς χθονός.  
 ἀλλ' εἶα· Φεῖδου μηδὲν, ὦν ἐπίστασαι, 405  
 Μήδεια, βουλευούσα καὶ τεχνωμένη·  
 ἔρπ' ἐς τὸ δεινόν· νῦν ἀγὼν εὐψυχίας.  
 ὁρᾷς ἂν πάσχεις; οὐ γέλωτα δεῖ σ' ὀφλεῖν



τοῖς Σισυφείοις, τοῖς τ' Ἰάσονος γάμοις,  
 γεγῶσαν ἐσθλοῦ πατρὸς Ἥλιου τ' ἄπο. 410  
 ἐπίστασαι δέ· πρὸς δὲ καὶ πεφύκαμεν  
 γυναῖκες, ἐς μὲν ἐσθλ' ἀμηχανώταται,  
 κακῶν δὲ πάντων τέκτονες σοφώταται.

ΧΟ. Ἐνὰ ποταμῶν ἱερῶν χωροῦσι παγαί, (στρ. α'.)  
 καὶ δίκαια καὶ πάντα πάλιν στρέφεται. 415  
 ἀνδράσι μὲν δόλια βουλαί, θεῶν δ'  
 οὐκέτι πίστις ἄραρε.

τὰν δ' ἐμὰν εὐκλείαν ἔχειν βιοτὰν  
 στρέφουσι φᾶμαι·  
 ἔρχεται τιμὰ γυναικείῳ γένει· 420  
 οὐκέτι δυσκέλαδος φάμα γυναῖκας ἔξει.

Μοῦσαι δὲ παλαιγενεῶν λήξουσ' αἰοιδᾶν (ἀντ. α'.)  
 τὰν ἐμὰν ὑμνεῦσαι ἀπιστοσύναν.  
 οὐ γὰρ ἐν ἀμετέρᾳ γνώμῃ λύρας  
 ὥπασε θέσπιν αἰοιδᾶν 425

Φοῖβος, ἀγήτωρ μελέων· ἐπεὶ ἀντ-  
 ἀχῆσ' ἂν ὕμνον  
 ἀρσένων γέννα· μακρὸς δ' αἰὼν ἔχει  
 πολλὰ μὲν ἀμετέραν ἀνδρῶν τε μοῖραν εἰπεῖν.  
 σὺ δ' ἐκ μὲν οἴκων πατρῶων ἐπλευσας (στρ. β'.)  
 μαινομένα κραδίᾳ, διδύμους ὀρίσασα πόντου 431  
 πέτρας· ἐπὶ δὲ ξένα

ναίεις χθονί, τᾶς ἀνάνδρου  
 κοίτας ὀλέσασα λέκτρον  
 τάλαινα, Φυγὰς δὲ χάρας 435  
 ἄτιμος ἐλαύνει.

βέβακε δ' ὄρκων χάρις, οὐδ' ἔτ' αἰδῶς (ἀντ. β'.)  
 Ἑλλάδι τᾷ μεγάλᾳ μίμνει, αἰθερία δ' ἀνέπτα.

σοὶ δ' οὔτε πατὴρ δόμοι,  
 δύστανε, μεθορμίσασθαι  
 μόχθων πάρα, τῶν δὲ λέκτρων  
 ἄλλα βασιλεία κρείσσων  
 δόμοισιν ἐπέστα. 440

ΙΑ. Οὐ νῦν κατείδον πρῶτον, ἀλλὰ πολλάκις,  
 τραχεῖαν ὀργήν, ὡς ἀμήχανον κακόν.  
 σοὶ γὰρ παρὸν γῆν τήνδε καὶ δόμους ἔχειν, 445  
 κούφως φερούση κρείσσονων βουλευµατα,  
 λόγων ματαίων οὐνεκ' ἐκπεσεῖ χθονός.  
 κάμοι μὲν οὐδὲν πρᾶγμα· μὴ παύσῃ ποτὲ  
 λέγουσ', Ἰάτων ὡς κάκιστος ἔστ' ἀνὴρ·  
 αἱ δ' ἐς τυράννους ἐστί σοι λελεγµένα, 450  
 πᾶν κέρδος ἡγοῦ ζημιουμένη φυγῇ.  
 καγὰρ μὲν αἰεὶ βασιλεῶν θυμουμένων  
 ὀργαὶς ἀφῆρουν, καὶ σ' ἐβουλόμην μένειν·  
 σὺ δ' οὐκ ἀνίης μαρτίας, λέγουσ' αἰεὶ  
 κακῶς τυράννους· τοιγὰρ ἐκπεσεῖ χθονός. 455  
 ὅμως δὲ καὶ τῶνδ' οὐκ ἀπειρηκὼς φίλοις  
 ἤκω, τὸ σὸν γε προσκοπούμενος, γύναι,  
 ὡς μὴτ' ἀχρήμων ζῆν τέκνοισιν ἐκπέσης,  
 μὴτ' ἐνδεής του. πόλλ' ἐφέλκεται φυγῇ  
 κακὰ ζῆν αὐτῇ· καὶ γὰρ εἰ σύ με στυγεῖς, 460  
 οὐκ ἂν δυναίμην σοὶ κακῶς φρονεῖν ποτέ.

ΜΗ. ὦ παγκάκιστε, — τούτα γὰρ σ' εἰπεῖν ἔχω,  
 γλώσση μέγιστον εἰς ἀνανδρίαν κακόν, —  
 ἤλθες πρὸς ἡµᾶς, ἤλθες, ἐχθιστος γεγῶς  
 θεοῖς τε κάμοι, παντὶ τ' ἀνθρώπων γένει;  
 οὔτοι θράσος τόδ' ἐστίν, οὐδ' εὐτολμία,  
 φίλους κακῶς δράσαντ' ἐναντίον βλέπειν, 465

ἀλλ' ἡ μεγίστη τῶν ἐν ἀνθρώποις νόσων  
 πασῶν, ἀναίδει· εὖ δ' ἐποίησας μολῶν.  
 ἐγὼ τε γὰρ λέξασα κουφισθήσομαι 470  
 ψυχὴν κακῶς σε, καὶ σὺ λυπήσει κλύων.  
 ἐκ τῶν δὲ πρώτων πρώτον ἄρξομαι λέγειν.  
 ἔσωσά σ', ὡς ἴσασιν Ἑλλήνων ὅσοι  
 ταυτὸν ζυνεισέβησαν Ἀργῶν σκάφος,  
 πεμφθέντα ταύρων πυρπνόων ἐπιστάτην 475  
 ζεύγλαισι, καὶ σπεροῦντα θανάσιμον γύνῃ·  
 δράκοντά θ', ὃς πάγχρυσον ἀμφέπων δέρας  
 σπείραις ἔσωζε πολυπλόκοις αὔπνος ὢν,  
 κτείνας' ἀνέσχον σοὶ Φάος σωτήριον.  
 αὐτὴ δέ, πατέρα καὶ δόμους προδοῦσ' ἐμοῦς, 480  
 τὴν Πηλιῶτιν εἰς Ἰωλκὸν ἰκόμην  
 ζύν σοι, πρόθυμος μᾶλλον ἢ σοφωτέρα·  
 Πελίαν τ' ἀπέκτειν', ὥσπερ ἁλγιστον θανεῖν,  
 παίδων ὑπ' αὐτοῦ, πάντα τ' ἐξεῖλον φόβον.  
 καὶ ταῦθ' ὑφ' ἡμῶν, ὧ κάκιστ' ἀνδράν; παθὼν 485  
 προὔδωκας ἡμᾶς, καινὰ δ' ἐκτήσω λέχη,  
 παίδων γεγάτων· εἰ γὰρ ἦσθ' ἄπαις ἔτι,  
 σύγγνωστ' ἂν ἦν σοι ταῦδ' ἐρασθῆναι λέχους.  
 ὅρκων δὲ Φρούδη πίστις, οὐδ' ἔχω μαθεῖν,  
 εἰ θεοὺς νομίζεις τοὺς τότε οὐκ ἄρχειν ἔτι, 490  
 ἢ καινὰ κεῖσθαι θέσμ' ἐν ἀνθρώποις τανῦν,  
 ἐπεὶ ζύνοισθ' ἄ γ' εἰς ἐμ' οὐκ εὖορκος ὢν.  
 Φεῦ δεξιὰ χεῖρ, ἧς σὺ πόλλ' ἐλαμβάνου,  
 καὶ τῶνδε γονάτων, ὡς μάτην κεχρώσμεθα  
 κακοῦ πρὸς ἀνδρὸς, ἐλπίδων δ' ἡμάρτομεν. 495  
 ἄγ', ὡς Φίλω γὰρ ὄντι σοι κοινάσομαι,  
 δοκοῦσα μή τι πρὸς γε σοῦ πράξειν καλῶς,

ὅμως δ'· ἐρωτηθεῖς γὰρ αἰσχύων Φανεῖ.  
 νῦν ποῖ τράπωμαι; πότερα πρὸς πατὸς δόμους,  
 οὓς σοὶ προδοῦσα καὶ πάτραν ἀφικόμην; 500  
 ἢ πρὸς ταλαίνας Πελιάδας; καλῶς γ' ἂν οὔν  
 δέξαιντό μ' οἴκοις, ὧν πατέρα κατέκτανον.  
 ἔχει γὰρ οὕτω· τοῖς μὲν οἴκοθεν φίλοις  
 ἐχθρὰ κατέστηχ', οὓς δέ μ' οὐκ ἐχρῆν κακῶς  
 δρᾶν, σοὶ χάριν φέρουσα, πολεμίους ἔχω. 505

τοιγάρ με πολλαῖς μακαρίαν ἀν' Ἑλλάδα  
 ἔθηκας ἀντὶ τῶνδε· θαυμαστὸν δέ σε  
 ἔχω πόσιν καὶ πιστὸν ἢ τάλαιν' ἐγώ,  
 εἰ φεύξομαί γε γαῖαν ἐκβεβλημένη,  
 φίλων ἔρημος, ξὺν τέκνοις μόνη μόνοις, 510  
 καλὸν γ' ὄνειδος τῷ νεωστὶ νυμφίῳ,  
 πτωχοὺς ἀλᾶσθαι παῖδας, ἢ τ' ἔσωσά σε.  
 ὦ Ζεῦ, τί δὴ χρυσοῦ μὲν, ὃς κίβδηλος ἦ,  
 τεκμήρι' ἀνθρώποισιν ὥπασας σαφῆ,  
 ἀνδρῶν δ' ὅτῳ χρὴ τὸν κακὸν διειδέναι, 515  
 οὐδείς χαρακτήρ ἐμπέφυκε σώματι;

ΧΟ. δεινὴ τις ὄργη καὶ δυσίατος πέλει,  
 ὅταν φίλοι φίλοισι συμβάλωσ' ἔριν.

ΙΑ. δεῖ μ', ὥς ἔοικε, μὴ κακὸν φῦναι λέγειν,  
 ἀλλ', ὥστε ναὸς κεδνὸν οἰακοστρόφον, 520  
 ἄκροισι λαίφους κρασπέδοις ὑπεκδραμεῖν  
 τὴν σὴν στόμαργον, ὦ γύναι, γλωσσαλγίαν.  
 ἐγὼ δ', ἐπειδὴ καὶ λῖαν πυργαῖς χάριν,  
 Κύπριν νομίζω τῆς ἐμῆς ναυκληρίας  
 σώτειραν εἶναι θεῶν τε ἀνθρώπων μόνην. 525  
 σοὶ δ' ἔστι μὲν νοῦς λεπτὸς, ἀλλ' ἐπίφθονος  
 λόγος διελθεῖν, ὥς Ἔρως σ' ἠνάγκασε



τόξοις ἀφύκτοις τοῦμὸν ἐκσῶσαι δέμας.

ἀλλ' οὐκ ἀκριβῶς αὐτὸ θήσομαι λίαν·

ὅπη γὰρ οὖν ὤνησας, οὐ κακῶς ἔχει.

530

μείζω γε μέντοι τῆς ἐμῆς σωτηρίας

εἴληφας, ἢ δέδωκας, ὥς ἐγὼ φράσω.

πρῶτον μὲν Ἑλλάδ' ἀντὶ βαρβάρου χθονὸς

γαῖαν κατοικεῖς, καὶ δίκην ἐπίστασαι

νόμοις τε χρῆσθαι, μὴ πρὸς ἰσχύος χάριν·

535

πάντες δέ σ' ἤσθοντ' οὔσαν Ἑλληνες σοφῆν,

καὶ δόξαν ἔσχες· εἰ δὲ γῆς ἐπ' ἐσχάτοις

ὄροισιν ᾤκεις, οὐκ ἂν ἦν λόγος σέθεν.

εἴη δ' ἔμοιγε μήτε χρυσὸς ἐν δόμοις,

μήτ' Ὀρφέως κάλλιόν ὑμνῆσαι μέλος,

540

εἰ μὴ πίσσημος ἡ τύχη γένοιτό μοι.

τοσαῦτα μὲν σοι τῶν ἐμῶν πόνων πέρι

ἔλεξ'.—ἀμιλλαν γὰρ σὺ προὔθηκας λόγων—

ἀ δ' ἐς γάμους μοι βασιλικοὺς ὠνείδισας,

ἐν τῷδε δείξω πρῶτα μὲν σοφὸς γεγώς,

545

ἔπειτα σώφρων, εἴτα σοὶ μέγας φίλος

καὶ παισὶ τοῖς ἐμοῖσιν· ἀλλ' ἔχ' ἥσυχος.

ἐπεὶ μετέστην δεῦρ' Ἰωλκίας χθονὸς,

πολλὰς ἐφέλκων ζυμφορὰς ἀμηχάνους,

τί τοῦδ' ἂν εὐρημ' εὔρον εὐτυχέστερον,

550

ἢ παῖδα γῆμαι βασιλέως, φυγὰς γεγώς;

οὐχ, ἢ σὺ κνίζει, σὸν μὲν ἐχθαίρων λέχος,

καινῆς δὲ νύμφης ἰμέρῳ πεπληγμένος,

οὐδ' εἰς ἀμιλλαν πολύτεκνον σπουδῆν ἔχων·—

άλις γὰρ οἱ γεγῶτες, οὐδὲ μέμφομαι·—

555

ἀλλ' ὥς, τὸ μὲν μέγιστον, οἰκοῖμεν καλῶς,

καὶ μὴ σπανίζοίμεσθα, γιγνώσκων ὅτι

- πένητα φεύγει πᾶς τις ἐκποδὼν φίλος,  
 παῖδας δὲ θρέψαιμ' ἀξίως δόμων ἐμῶν,  
 σπείρας τ' ἀδελφούς τοῖσιν ἐκ σέθεν τέκνοις 560  
 ἐς ταῦτ' ὀφείν, καὶ συναρτήσας γένος  
 εὐδαιμονοίην. σοὶ τε γὰρ παίδων τι δεῖ,  
 ἐμοὶ τε λύει τοῖσι μέλλουσιν τέκνοις  
 τὰ ζῶντ' ὀνῆσαι. μῶν βεβούλευμαι κακῶς ;  
 οὐδ' ἂν σὺ φαίης, εἰ σε μὴ κνίζοι λέχος. 565  
 ἀλλ' ἐς τοσοῦτον ἤκεθ', ὥστ', ὀρθουμένης  
 εὐνῆς, γυναῖκες πάντ' ἔχειν νομίζετε,  
 ἣν δ' αὖ γένηται συμφορὰ τις ἐς λέχος,  
 τὰ λῶστα καὶ κάλλιστα πολεμιάτατα  
 τίθεσθε. χρὴν γὰρ ἄλλοθεν ποθεν βροτοὺς 570  
 παῖδας τεκνοῦσθαι, θῆλυ δ' οὐκ εἶναι γένος·  
 χ' οὕτως ἂν οὐκ ἦν οὐδὲν ἀνθρώποις κακόν.
- XO. Ἰᾶσον, εὖ μὲν τούσδ' ἐκόσμησας λόγους·  
 ὅμως δ' ἔμοιγε, κεῖ παρὰ γνώμην ἐρῶ,  
 δοκεῖς, προδοὺς σὴν ἄλοχον, οὐ δίκαια δρᾶν. 575
- MH. ἦ πολλὰ πολλοῖς εἰμὶ διάφορος βροτῶν.  
 ἐμοὶ γὰρ ὅστις, ἄδικος ὢν, σοφὸς λέγειν  
 πέφυκε, πλείστην ζημίαν ὀφλισκάνει·  
 γλώσση γὰρ αὐχῶν τάδ' ἐγὼ περιστελεῖν,  
 τολμᾷ πανουργεῖν· ἔστι δ' οὐκ ἄγαν σοφός. 580  
 ὥς καὶ σὺ μὴ νῦν εἰς ἐμὲ εὐσχήμων γένῃ  
 λέγειν τε δεινός· ἐν γὰρ ἐκτενεῖ σ' ἔπος.  
 χρὴν σ', εἴπερ ἦσθα μὴ κακός, πείσαντά με  
 γαμεῖν γάμον τόνδ', ἀλλὰ μὴ σιγῇ φίλων.
- IA. καλῶς γ' ἂν οὖν μοι τῷδ' ὑπηρετεῖς λόγῳ,  
 εἰ σοι γάμον κατεῖπον, ἥτις οὐδὲ νῦν  
 τολμᾶς μεθεῖναι καρδίας μέγαν χόλον. 585

ΜΗ. οὐ τοῦτό σ' εἶχεν, ἀλλὰ βάρβαρον λέχος  
πρὸς γῆρας οὐκ εὐδοξον ἐξέβαινέ σοι.

ΙΑ. εὖ νῦν τόδ' ἴσθι, μὴ γυναικὸς οὐνεκα  
γῆμαί με λέκτρα βασιλέως, ἀ νῦν ἔχω,  
ἀλλ', ὥσπερ εἶπον καὶ πάρος, σῶσαι θέλων  
σέ, καὶ τέκνοισι τοῖς ἐμοῖς ὁμοσπόρους  
Φῦσαι τυράννους παῖδας, ἔρῃμα δῶμασιν.

ΜΗ. μὴ μοι γένοιτο λυπρὸς εὐδαίμων βίος,  
μηδ' ὄλβος, ὅστις τὴν ἐμὴν κνίζοι Φρένα.

ΙΑ. οἶσθ', ὡς μετεύξει καὶ σοφωτέρα Φανεῖ;  
τὰ χρηστὰ μὴ σοι λυπρὰ φαινέσθω ποτὲ,  
μηδ' εὐτυχοῦσα δυστυχῆς εἶναι δόκει.

ΜΗ. ὕβριζ', ἐπειδὴ σοὶ μὲν ἐστ' ἀποστροφὴ,  
ἐγὼ δ' ἔρημος τήνδε φευξοῦμαι χθόνα.

ΙΑ. αὐτὴ τάδ' εἴλου· μηδὲν ἄλλον αἰτιῶ.

ΜΗ. τί δρῶσα; μῶν γαμοῦσα, καὶ προδοῦσά σε;

ΙΑ. ἀρὰς τυράννοις ἀνοσίους ἀρώμενη.

ΜΗ. καὶ σοῖς ἀραίᾳ γ' οὔσα τυγχάνω δόμοις.

ΙΑ. ὡς οὐ κρινοῦμαι τῶνδ' ἐσοὶ τὰ πλείονα.  
ἀλλ' εἴ τί βούλει παισὶν ἢ σαυτῇ φυγῆς  
προσωφέλημα χρημάτων ἐμῶν λαβεῖν,  
λέγ'· ὡς ἔτοιμος ἀφθόνα δοῦναι χερὶ,  
ξένοισ τε πέμπειν ζύμβολ', οἱ δράσουσί σ' εὔ.  
καὶ ταῦτα μὴ θέλουσα μῶρανεῖς, γύναι·  
λήξασα δ' ὀργῆς κερδανεῖς ἀμείνονα.

ΜΗ. οὐτ' ἂν ξένοισι τοῖσι σοῖς χρησαίμεθ' ἂν,  
οὐτ' ἂν τι δεξαίμεσθα, μήθ' ἡμῖν δίδου·  
κακοῦ γὰρ ἀνδρὸς δῶρ' ὄνησιν οὐκ ἔχει.

ΙΑ. ἀλλ' οὖν ἐγὼ μὲν δαίμονας μαρτύρομαι,  
ὡς πάνθ' ὑπουργεῖν σοὶ τε καὶ τέκνοις θέλω·

σοὶ δ' οὐκ ἀρέσκει τὰ γὰθ', ἀλλ' αὐθαδία  
φίλους ἀπωθεῖ· τοιγὰρ ἀλγυνεῖ πλέον.

ΜΗ. χώρει· πόθω γὰρ τῆς νεοδμήτου κόρης 620  
αἰρεῖ, χρονίζων δαμάτων ἐξώπιος·  
νύμφευ' ἴσως γὰρ, ξὺν θεῷ δ' εἰρήσεται,  
γαμεῖς τοιοῦτον, ὅσπερ σ' ἀρνεῖσθαι, γάμον.

ΧΟ. Ἐρωτες ὑπὲρ μὲν ἄγαν (στρ. α'.)  
ἐλθόντες οὐκ εὐδοξίαν, 625  
οὐδ' ἀρετὰν παρέδωκαν  
ἀνδράσιν· εἰ δ' ἄλις ἔλθοι  
Κύπρις, οὐκ ἄλλα θεὸς  
εὐχαρις οὕτω.

μήποτ', ὦ δέσποιν', ἐπ' ἐμοὶ 630

χρυσέων τόξων ἐφείης  
ἡμέρῳ κρίσας ἄφυκτον οἰστόν.

στέργοι δέ με σωφροσύνα, (ἀντ. α'.)

δώρημα κάλλιστον θεῶν·

μηδέποτ' ἀμφιλόγους ὀρ- 635

γὰς ἀκόρεστά τε νείκη

θυμὸν ἐκπλήξας ἐτέ-

ροισ ἐπὶ λέκτροις

προσβάλοι δεινὰ Κύπρις, ἀ-

πτολέμους δ' εὐνάς σεβίζουσ' 640

ὀξύφρων κρίνοι λέχη γυναικῶν.

ὦ πατρίς, ὦ δῶμά τ' ἐμὸν, (στρ. β'.)

μὴ δῆτ' ἀπολις γενοίμαν

τὸν ἀμηχανίας ἔχουσα δυσπέρατον αἰῶν'

οἰκτρότατον ἀχέων. 645

θανάτῳ, θανάτῳ πάρος δαμείην,

ἡμέραν τάνδ' ἐξανύσασα μό-



χθων δ' οὐκ ἄλλος ὑπερθεν, ἢ

γᾶς πατρίας στέρεσθαι.

εἶδομεν, οὐκ ἐξ ἐτέρων

(ἀντ. β'.)

650

μύθων ἔχομεν φράσασθαι·

σὲ γὰρ οὐ πόλις, οὐ φίλων τις ἄκτειρεν παθοῦσαν  
δεινότατα παθέων.

ἀχάριστος ὅλοιθ', ὅτῳ πάρεστι

μὴ φίλους τιμᾶν, καθαρὰν ἀνοί-

655

ξαντα κλῆδα φρενῶν· ἐμοὶ

μὲν φίλος οὐ ποτ' ἔσται.

ΑΙ. Μήδεια, χαῖρε· τοῦδε γὰρ προοίμιον  
κάλλιον οὐδεὶς οἶδε προσφωνεῖν φίλους.

ΜΗ. ὦ χαῖρε καὶ σὺ, παῖ σοφοῦ Πανδίωνος,  
Αἰγεῦ. πόθεν γῆς τῆσδ' ἐπιστρωφᾷ πέδον;

660

ΑΙ. Φοίβου παλαιὸν ἐκλιπὼν χρηστήριον.

ΜΗ. τί δ' ὀμφαλὸν γῆς θεσπιωδὸν ἐστάλης;

ΑΙ. παίδων ἐρευνῶν σπέρμ' ὅπως γένοιτό μοι.

ΜΗ. πρὸς θεῶν, ἅπαις γὰρ δεῦρ' αἰεὶ τείνεις βίον;

665

ΑΙ. ἅπαιδες ἐσμέν, δαίμονος τινὸς τύχη.

ΜΗ. δάμαρτος οὐσῆς, ἢ λέχους ἀπείρος ὦν;

ΑΙ. οὐκ ἐσμέν εὐνῆς ἄζυγες γαμηλίου.

ΜΗ. τί δῆτα Φοῖβος εἶπέ σοι παίδων πέρι;

ΑΙ. σοφώτερ', ἢ κατ' ἄνδρα συμβαλεῖν, ἔπη.

670

ΜΗ. θέμις μὲν ἡμᾶς χρησμὸν εἰδέναι θεοῦ;

ΑΙ. μάλιστ', ἐπεῖτοι καὶ σοφῆς δεῖται φρενός.

ΜΗ. τί δῆτ' ἔχρησε; λέξον, εἰ θέμις κλύειν.

ΑΙ. ἀσκού με τὸν προύχοντα μὴ λῦσαι πόδα—

ΜΗ. πρὶν ἂν τί δράσης, ἢ τίν' ἐξίκη χθόνα;

675

ΑΙ. πρὶν ἂν πατρώαν αὖθις ἐστίαν μόλα.

ΜΗ. σὺ δ' ὥς τί χρήζων τήνδε ναυστολεῖς χθόνα;

- ΑΙ. Πιτθεύς τις ἔστι γῆς ἀναξ Τροιζηνίας.  
 ΜΗ. παῖς, ὡς λέγουσι, Πέλοπος εὐσεβέστατος.  
 ΑΙ. τούτῳ θεοῦ μάντευμα κοινῶσαι θέλω. 680  
 ΜΗ. σοφὸς γὰρ ἄνῃρ καὶ τρίβων τὰ τοιαῦδε.  
 ΑΙ. καί μοι γε πάντων φίλτατος δορυξένων.  
 ΜΗ. ἀλλ' εὐτυχοίης, καὶ τύχοις ὅσων ἐράῃς.  
 ΑΙ. τί γὰρ σὸν ὄμμα χρώς τε συντέτῃχ' ὅδε;  
 ΜΗ. Αἰγυῖ, κάκιστος ἐστὶ μοι πάντων πόσις. 685  
 ΑΙ. τί φῆς; σαφῶς μοι σὰς φράσον δυσθυμίας.  
 ΜΗ. ἀδικεῖ μ' Ἰάσων, οὐδὲν ἐξ ἐμοῦ παθάν.  
 ΑΙ. τί χρῆμα δράσας; φράζε μοι σαφέστερον.  
 ΜΗ. γυναῖκ' ἐφ' ἡμῖν δεσπότην δόμων ἔχει.  
 ΑΙ. ἥ που τετόλμηκ' ἔργον αἰσχιστον τόδε; 690  
 ΜΗ. σάφ' ἴσθ'. ἄτιμοι δ' ἐσμέν οἱ πρὸ τοῦ φίλοι.  
 ΑΙ. πότερον ἐρασθεῖς, ἢ σὸν ἐχθαίρων λέχος;  
 ΜΗ. μέγαν γ' ἔρωτα· πιστὸς οὐκ ἔφυ φίλοις.  
 ΑΙ. ἴτω νυν, εἵπερ, ὡς λέγεις, ἐστὶν κακός.  
 ΜΗ. ἀνδρῶν τυράννων κῆδος ἠράσθη λαβεῖν. 695  
 ΑΙ. δίδωσι δ' αὐτῷ τίς; πέραινέ μοι λόγον.  
 ΜΗ. Κρέων, ὃς ἄρχει τῆσδε γῆς Κορινθίας.  
 ΑΙ. ξυγγνωστὰ μὲν γὰρ ἦν σε λυπεῖσθαι, γύναι.  
 ΜΗ. ὀλωλα· καὶ πρὸς γ' ἐξελαύνομαι χθονός.  
 ΑΙ. πρὸς τοῦ; τόδ' ἄλλο καινὸν αὖ λέγεις κακόν. 700  
 ΜΗ. Κρέων μ' ἐλαύνει φυγάδα γῆς Κορινθίας.  
 ΑΙ. εἶ δ' Ἰάσων; οὐδὲ ταῦτ' ἐπήνεσα.  
 ΜΗ. λόγῳ μὲν οὐχί, καρδίᾳ δὲ βούλεται.  
 ἀλλ' ἄντομαί σε τῆσδε πρὸς γενειάδος  
 γονάτων τε τῶν σῶν, ἱκεσία τε γίγνομαι, 705  
 οἴκτειρον, οἴκτειρόν με τὴν δυσδαίμονα,  
 καὶ μή μ' ἔρημον ἐκπεσοῦσαν εἰσίδης,

δέξαι δὲ χάρα καὶ δόμοις ἐφέστιον.  
 οὕτως ἔρως σοὶ πρὸς θεῶν τελεσφόρος  
 γένοιτο παίδων, καὐτὸς ὄλβιος θάνοις. 710  
 εὖρημα δ' οὐκ οἶσθ', οἷον εὖρηκας τόδε·  
 παύσω δέ σ' ὄντ' ἄπαιδα, καὶ παίδων γονάς  
 σπεῖραί σε θήσω· τοιάδ' οἶδα φάρμακα.

ΑΙ. πολλῶν ἑκατὶ τήνδε σοὶ δοῦναι χάριν,  
 γύναι, πρόθυμός εἰμι, πρῶτα μὲν θεῶν, 715  
 ἔπειτα παίδων, ὧν ἐπαγγέλλει γονάς.  
 ἐς τοῦτο γὰρ δὴ Φροῦδός εἰμι πᾶς ἐγώ.  
 οὕτω δ' ἔχει μοι· σοῦ μὲν ἐλθούσης χθόνα,  
 πειράσομαί σου προξενεῖν δίκαιος ὧν.  
 τοσόνδε μέντοι σοὶ προσημαίνω, γύναι· 720  
 ἐκ τῆσδε μὲν γῆς οὐ σ' ἄγειν βουλήσομαι,  
 αὐτὴ δ' εἴαν περ εἰς ἐμοὺς ἔλθῃς δόμους,  
 μενεῖς ἄσυλος, κοῦ σε μὴ μεθῶ τινη.  
 ἐκ τῆσδε δ' αὐτὴ γῆς ἀπαλλάσσου πόδα·  
 ἀναίτιος γὰρ καὶ ξένοις εἶναι θέλω. 725

ΜΗ. ἔσται τάδ'· ἀλλὰ πίστις εἰ γένοιτό μοι  
 τούτων, ἔχοιμ' ἂν πάντα πρὸς σέθεν καλῶς.

ΑΙ. μῶν οὐ πέποιθας; ἢ τί σοι τὸ δυσχερές;

ΜΗ. πέποιθα· Πελίου δ' ἐχθρὸς ἔστι μοι δόμος  
 Κρέων τε. τούτοις δ', ὀρκίοισι μὲν ζυγεῖς, 730  
 ἄγουσιν οὐ μεθεῖ' ἂν ἐκ γαίης ἐμέ·  
 λόγοις δὲ συμβὰς καὶ θεῶν ἀνάμοτος,  
 φίλος γένοι' ἂν, καπικηρυκεύμασι  
 τάχ' ἂν πίθοιο· τὰμὰ μὲν γὰρ ἀσθενῇ,  
 ταῖς δ' ὄλβος ἐστὶ καὶ δόμος τυραννικός. 735

ΑΙ. πολλὴν ἔλεξας, ὦ γύναι, προμηθίαν·  
 ἀλλ' εἰ δοκεῖ σοι δρᾶν τάδ', οὐκ ἀφίσταμαι.

ἐμοί τε γὰρ τάδ' ἐστὶν ἀσφαλέςτατα,  
 σκῆψιν τιν' ἐχθροῖς σοῖς ἔχοντα δεικνύναι,  
 τὸ σὸν τ' ἄραρε μᾶλλον ἐξηγοῦ θεούς.

740

ΜΗ. ὅμνυ πέδον Γῆς πατέρα θ' Ἥλιον πατρός  
 τοῦμυ, θεῶν τε συντιθεῖς ἅπαν γένος.

ΑΙ. τί χρῆμα δράσειν, ἢ τί μὴ δράσειν; λέγε.

ΜΗ. μήτ' αὐτὸς ἐκ γῆς σῆς ἐμ' ἐκβαλεῖν ποτε,  
 μήτ', ἄλλος ἢν τις τῶν ἐμῶν ἐχθρῶν ἄγειν  
 χρήζῃ, μεθήσειν ζῶν ἐκουσίῳ τρόπῳ.

745

ΑΙ. ὅμνυμι Γαῖαν λαμπρὸν Ἥλιου τε Φῶς  
 θεούς τε πάντας, ἐμμένειν, ἅ σου κλύω.

ΜΗ. ἀρκεῖ· τί δ' ὀρκῶ τῷδε μὴ ῥυμένων πάθοις;

ΑΙ. ἀ τοῖσι δυσσεβοῦσι γίγνεται βροτῶν.

750

ΜΗ. χαίρων πορεύου· πάντα γὰρ καλῶς ἔχει  
 καγὰ πόλιν σὴν ὡς τάχιστ' ἀφίξομαι,  
 πράξας, ἀ μέλλω, καὶ τυχοῦσ', ἀ βούλομαι.

ΧΟ. ἀλλά σ' ὁ Μαΐας πομπαῖος ἀναξ

πελάσειε δόμοις, ὧν τ' ἐπίνοιαν

755

σπεύδεις κατέχων πράξιαις, ἐπεὶ

γενναῖος ἀνὴρ,

Αἰγεῦ, παρ' ἐμοὶ δεδόκησαι.

ΜΗ. ᾧ Ζεῦ Δίκη τε Ζηνὸς Ἥλιου τε Φῶς,

νῦν καλλίνικοι τῶν ἐμῶν ἐχθρῶν, φίλοι,

760

γενησόμεσθα, κεῖς ὁδὸν βεβήκαμεν·

νῦν δ' ἐλπίς, ἐχθροὺς τοὺς ἐμοὺς τίσειν Δίκην.

οὗτος γὰρ ἀνὴρ, ἢ μάλιστ' ἐκάμνομεν,

λιμὴν πέφανται τῶν ἐμῶν βουλευμάτων·

765

ἐκ τοῦδ' ἀναφόμεσθα πρυμνήτην κάλων,  
 μολόντες ἄστρῳ καὶ πόλισμα Παλλάδος.

ἤδη δὲ πάντα τὰμά σοι βουλευμάτων



λέξω· δέχου δὲ μὴ πρὸς ἡδονὴν λόγους.

πέμψας ἑμῶν τιν' οἰκετῶν, Ἰάσωνα

ἔς ὅφιν ἔλθεῖν τὴν ἑμὴν αἰτήσομαι·

770

μολόντι δ' αὐτῷ μαλθακοὺς λέξω λόγους,

ὡς καὶ δοκεῖ μοι ταῦτα, καὶ καλῶς ἔχει,

[γάμους τυράννων, οὓς προδοὺς ἡμᾶς ἔχει]

καὶ ξύμφορ' εἶναι καὶ καλῶς ἐγνωσμένα·

παῖδας δὲ μείναι τοὺς ἑμοὺς αἰτήσομαι,

775

οὐχ ὡς λιπούσα πολεμίας ἐπὶ χθονὸς

ἐχθροῖσι παῖδας τοὺς ἑμοὺς καθυβρίσαι,

ἀλλ' ὡς δόλοισι παῖδα βασιλέως κτάνω.

πέμψω γὰρ αὐτοὺς δῶρ' ἔχοντας ἐν χερσίν,

[νύμφη φέροντας, τήνδε μὴ φεύγειν χθόνα]

780

λεπτὸν τε πέπλον καὶ στέφος χρυσήλατον·

κᾶνπερ λαβοῦσα κόσμον ἀμφιβῆ χροῖ,

κακῶς ὀλεῖται πᾶς θ', ὅς ἂν θιγῇ κόρης·

τοιοῖσδε χρίσω φαρμάκοις δαρήματα.

ἐνταῦθα μέντοι τόνδ' ἀπαλλάσσω λόγον·

785

ᾧμῶξα δ', οἷον ἔργον ἔστ' ἐργαστέον

τοῦντεῦθεν ἡμῖν· τέκνα γὰρ κατακτενῶ

τάμ'·—οὔτις ἐστίν, ὅστις ἐξαιρήσεται—

δόμον τε πάντα συγχέας Ἰάσονος,

ἔξειμι γαίης, Φιλτάτων παίδων φόνον

790

φεύγουσα καὶ τλᾶσ' ἔργον ἀγοσιώτατον.

οὐ γὰρ γελάσθαι τλητὸν ἐξ ἐχθρῶν, Φίλαι.

ἴτω· τί μοι ζῆν κέρδος; οὐτ' ἐμοὶ πατρίς,

οὐτ' οἶκός ἐστιν, οὐτ' ἀποστροφὴ κακῶν.

ἡμάρτανον τόθ', ἥνικ' ἐξελίμπανον

795

δόμους πατρώους, ἀνδρὸς Ἑλλήνος λόγοις

πεισθεῖς, ὅς ἡμῖν ζῆν θεῶ τίσει δίκην.

οὐτ' ἐξ ἐμοῦ γὰρ παῖδας ὄψεται ποτε  
ζῶντας τὸ λοιπὸν, οὔτε τῆς νεοζύγου  
νύμφης τεκνώσει παῖδ', ἐπεὶ κακὴν κακῶς 800  
θανεῖν σφ' ἀνάγκη τῷς ἐμοῖσι Φαρμάκοις.

μηδεῖς με φαύλην κάσθενῃ νομιζέτω  
μηδ' ἡσυχαίαν, ἀλλὰ θατέρου τρόπου,  
βαρεῖαν ἐχθροῖς καὶ φίλοιςιν εὐμενῇ·  
τῶν γὰρ τοιούτων εὐκλεέστατος βίος. 805

ΧΟ. ἐπεὶ περ ἡμῖν τόνδ' ἐκοίνωσας λόγον,  
σέ τ' ἀφελεῖν θέλουσα καὶ νόμοις βροτῶν  
ξυλλαμβάνουσα, δρᾶν σ' ἀπεννέπω τάδε.

ΜΗ. οὐκ ἔστιν ἄλλως· σοὶ δὲ συγγνώμη λέγειν  
τάδ' ἔστι, μὴ πᾶσχουσαν, ὥς ἐγὼ, κακῶς. 810

ΧΟ. ἀλλὰ κτανεῖν σὼ παῖδε τολμήσεις, γυναῖ;

ΜΗ. οὕτω γὰρ ἂν μάλιστα δηχθεῖη πόσις.

ΧΟ. σὺ δ' ἂν γένοιό γ' ἀθλιωτάτη γυνή.

ΜΗ. ἴτω· περισσοὶ πάντες· οἱ 'ν μέσῳ λόγοι.  
ἀλλ' εἴα, χῶρει καὶ κόμιζ' Ἰάσωνα· 815  
ἐς πάντα γὰρ δὴ σοὶ τὰ πιστὰ χρώμεθα.  
λέξεις δὲ μηδὲν τῶν ἐμοὶ δεδογμένων,  
εἴπερ Φρονεῖς εὖ δεσπότης γυνή τ' ἔφους.

ΧΟ. Ἐρεχθεῖδαι τὸ παλαιὸν ὄλβιοι, (στρ. α'.)  
καὶ θεῶν παῖδες μακάρων, 820

ἱερᾶς χώρας ἀπορθήτου τ'  
ἀποφερβόμενοι κλεινοτάταν σοφίαν  
αἰεὶ διὰ λαμπροτάτου  
βαίνοντες ἀβρῶς αἰθέρος,  
ἔνθα ποθ' ἀγνὰς ἐννέα Πιερίδας λέγουσι Μούσας 825  
ξανθὰν Ἀρμονίαν φυτεῦσαι·

τοῦ καλλινάου τ' ἀπὸ Κηφίσου ροᾶς (ἀντ. α'.)

τὰν Κύπριν κλήζουσιν ἄφυ-  
σαμέναν χώραν καταπνεῦσαι  
μετρίας ἀνέμων ἡδυνόους αὔρας· 830

ἀεὶ δ' ἐπιβαλλομέναν  
χαίταις εὐώδη ροδέ-  
ων πλόκον ἀνθέων τᾷ σοφίᾳ παρέδρους πέμπειν ἔρωτας,  
παντοίας ἀρετᾶς ξυνέργους.

πῶς οὖν ἱερῶν ποταμῶν (στρ. β'.) 835  
ἢ πόλιν ἢ φίλων

πόμπιμός σε χώρα  
τὰν παιδολέτειραν ἔξει,  
τὰν οὐχ ὀσίαν; μετ' ἄλλων  
σκέψαι τεκέων πλαγὰν, 840  
σκέψαι φόνον οἷον αἰρεῖ.

μὴ, πρὸς γονάτων σε πάντες  
πάντως ἱκετεύομεν,  
μὴ τέκνα φονεύσης.

πόθεν θράσος ἢ φρενὸς ἢ (ἀντ. β'.) 845  
χειρὶ τέκνων σέθεν

καρδίᾳ τε λήψει,  
δεινὰν προσάγουσα τόλμαν;  
πῶς δ' ὄμματα προσβαλοῦσα  
τέκνοις ἄδακρυν μοῖραν 850

σχήσεις φόνου; οὐ δυνάσκει,  
παίδων ἱκετᾶν πιτνόντων,  
τέγξαι χεῖρα φοινίαν  
ἐν τλάμονι θυμῷ.

ΙΑ. Ἦκα κελευσθεῖς· καὶ γὰρ οὔσα δυσμενῆς, 855  
οὐκ ἂν γ' ἀμάρτοις τοῦδ' γ', ἀλλ' ἀκούσομαι,  
τί χρῆμα βούλει καινὸν ἐξ ἐμοῦ, γύναι.

- ΜΗ. Ἰᾶσον, αἰταῦμαί σε τῶν εἰρημένων  
 συγγνώμον' εἶναι· τὰς δ' ἐμὰς ὀργὰς φέρειν  
 εἰκός σ', ἐπεὶ νῶν πόλλ' ὑπείργασται φίλα. 860
- ἐγὼ δ' ἐμαυτῇ διὰ λόγων ἀφικόμην,  
 καλοιδόρησα· Σχετλία, τί μαίνομαι  
 καὶ δυσμεναίνω τοῖσι βουλευουσιν εὔ,  
 ἐχθρὰ δὲ γαίᾳς κοιράνοις καθίσταμαι  
 πόσει θ', ὅς ἡμῖν δρᾷ τὰ συμφορώτατα, 865
- γῆμας τύραννον καὶ κασιγνήτους τέκνοις  
 ἐμοῖς φυτεύων; οὐκ ἀπαλλάχθήσομαι  
 θυμοῦ; τί πάσχω, θεῶν πορίζοντων καλῶς;  
 οὐκ εἰσὶ μὲν μοι παῖδες; οἶδα δὲ χθόνα  
 Φεύγοντας ἡμᾶς καὶ σπανίζοντας φίλων. 870
- ταῦτ' ἐννοηθεῖς' ἡσθόμην ἀβουλίαν  
 πολλὴν ἔχουσα καὶ μάτην θυμουμένη.  
 νῦν οὖν ἐπαινῶ, σωφρονεῖν τέ μοι δοκεῖς,  
 κῆδος τόδ' ἡμῖν προσλαβάν· ἐγὼ δ' ἄφρων,  
 ἧ χρῆν μετεῖναι τῶνδε τῶν βουλευμάτων 875
- καὶ ζυμπεραίνειν καὶ παρεστάναι λέχει,  
 νύμφην τε κηδεύουσιν ἥδεσθαι σέθεν.  
 ἀλλ' ἐσμέν, οἷον ἐσμέν, οὐκ ἐρῶ κακὸν,  
 γυναῖκες· οὐκ οὖν χρῆν σ' ὁμοιοῦσθαι κακοῖς,  
 οὐδ' ἀντιτείνειν νήπι' ἀντὶ νηπίων. 880
- παριέμεσθα, καὶ φαμέν κακῶς φρονεῖν  
 τόδ', ἀλλ' ἄμεινον νῦν βεβούλευμαι τάδε.  
 ᾧ τέκνα, τέκνα, δεῦτε, λείπετε στέγας,  
 ἐξέλθετ', ἀσπάσασθε καὶ προσείπατε  
 πατέρα μεθ' ἡμῶν, καὶ διαλλάχθηθ' ἅμα 885
- τῆς πρόσθεν ἐχθρᾶς εἰς φίλους μητρὸς μέτα·  
 σπονδαὶ γὰρ ἡμῖν, καὶ μεθέστηκεν χόλος.



λάβεσθε χεῖρὸς δεξιᾶς· οἱ μοι κακῶν!  
 ὥς ἐννοῶμαι δὴ τι τῶν κεκρυμμένων.  
 ἄρ', ὦ τέκν', οὕτω καὶ πολὺν ζῶντες χρόνον  
 φίλην ὀρέξεται ὠλένην; τάλαιν' ἐγὼ,  
 ὥς ἀρτίδακρὺς εἰμι καὶ φόβου πλέα!  
 χρόνῳ δὲ νεῖκος πατρὸς ἐξαιρουμένη,  
 ὅψιν τερείνην τήνδ' ἐπλησα δακρύων.

ΧΟ. κάμοι κατ' ὅσων χλωρὸν ὥρμηθη δάκρυ· 895

καὶ μὴ προβαίῃ μεῖζον, ἢ τὸ νῦν, κακόν.

ΙΑ. αἰνῶ, γυναί, τάδ', οὐδ' ἐκεῖνα μέμφομαι·

εἰκὸς γὰρ, ὄργας θῆλυ ποιεῖσθαι γένος  
 γάμους παρεμπολῶντί γ' ἀλλοίους πόσει.  
 ἀλλ' ἐς τὸ λῶον σὸν μεθέστηκεν κέαρ,

900

ἔγνωσ δὲ τὴν νικῶσαν, ἀλλὰ τῷ χρόνῳ,  
 βουλήν· γυναικὸς ἔργα ταῦτα σώφρονος.  
 ὑμῶν δὲ, παῖδες, οὐκ ἀφροντίστως πατὴρ  
 πολλὴν ἔθηκε σὺν θεοῖς προμηθίαν·

οἶμαι γὰρ, ὑμᾶς τῆσδε γῆς Κορινθίας  
 τὰ πρῶτ' ἔσεσθαι ζῶν κασιγνήτοις ἔτι.

905

ἀλλ' αὐξάνεσθε· τάλλα δ' ἐξεργάζεται  
 πατὴρ τε καὶ θεῶν ὅστις ἐστὶν εὐμενής·  
 ἴδοιμι δ' ὑμᾶς εὐτραφεῖς ἥβης τέλος  
 μολόντας, ἐχθρῶν τῶν ἐμῶν ὑπερτέρους.

910

αὕτη, τί χλωροῖς δακρύοις τέγγεις κόρας,  
 στρέψασα λευκὴν ἔμπαλιν πάρηίδα,  
 κοῦκ ἀσμένῃ τόνδ' ἐξ ἐμοῦ δέχει λόγον;

ΜΗ. οὐδέν· τέκνων τῶνδ' ἐννοούμενῃ πέρι—

ΙΑ. θάρσει νυν· εὖ γὰρ τῶνδε θήσομαι πέρι.

915

ΜΗ. δράσω τάδ'· οὗτοι σοῖς ἀπιστήσω λόγοις·  
 γυνὴ δὲ θῆλυ κατὰ δακρύοις ἔφυ.

ΙΑ. τί δῃ, τάλαινα, τοῖσδ' ἐπιστένεις τέκνοις;

ΜΗ. ἔτικτον αὐτούς· ζῆν δ' ὅτ' ἐξεύχου τέκνα,  
ἐσῆλθέ μ' οἶκτος, εἰ γενήσεται τάδε. 920

ἀλλ' ὥνπερ οὔνεκ' εἰς ἐμοὺς ἤκεις λόγους,  
τὰ μὲν λέλεκται, τῶν δ' ἐγὼ μνησθήσομαι.  
ἐπεὶ τυράννοις γῆς μ' ἀποστεῖλαι δοκεῖ,  
κάμοι τάδ' ἐστὶ λῶστα, γιγνώσκα καλῶς,  
μήτ' ἐμποδῶν σοι, μήτε κοιράνοις χθονὸς 925  
ναίειν,—δοκῶ γὰρ δυσμενὴς εἶναι δόμοις.—  
ἡμεῖς μὲν ἐκ γῆς τῆσδ' ἀπαίρομεν Φυγῇ,  
παῖδες δ' ὅπως ἂν ἐκτραφῶσι σῇ χειρὶ,  
αἰτοῦ Κρέοντα, τήνδε μὴ Φεύγειν χθόνα.

ΙΑ. οὐκ οἶδ' ἂν, εἰ πείσαιμι, πειράσθαι δὲ χρή. 930

ΜΗ. σὺ δ' ἀλλὰ σὴν κέλευσον αἰτεῖσθαι πατρὸς  
γυναῖκα, παῖδας τήνδε μὴ Φεύγειν χθόνα.

ΙΑ. μάλιστα, καὶ πείσειν γε δοξάζω σφ' ἐγὼ,  
εἴπερ γυναικῶν ἐστὶ τῶν ἄλλων μία.

ΜΗ. ξυλλήφομαι δὲ ταῦδέ σοι καγὰ πόνου· 935

πέμψω γὰρ αὐτῇ δῶρ, ἃ καλλιστεύεται  
τῶν νῦν ἐν ἀνθρώποισιν, οἶδ' ἐγὼ, πολὺ,  
λέπτον τε πέπλον καὶ στέφος χρυσήλατον  
παῖδας φέροντας. ἀλλ' ὅσον τάχος χρεῶν  
κόσμον κομίζειν δεῦρο προσπόλων τινά. 940

εὐδαιμονήσει δ' οὐχ ἓν, ἀλλὰ μυρία,  
ἀνδρός τ' ἀρίστου σοῦ τυχοῦς ὀμευνέτου,  
κεκτημένη τε κόσμον, ὃν ποθ' Ἥλιος  
πατὴρ πατὴρ δίδωσιν ἐκγόνοισιν οἷς.

λάζυσθε Φερνὰς τάσδε, παῖδες, ἐς χέρας,  
καὶ τῇ τυράννῳ μακαρία νύμφη δότε  
φέροντες· οὐ τοι δῶρα μεμπτὰ δεῖξεται. 945

- ΙΑ. τί δ', ὦ ματαία, τῶνδε σὰς κενοῖς χέρας;  
δοκεῖς σπανίζειν δῶμα βασιλείον πέπλων;  
δοκεῖς δὲ χρυσοῦ; σῶζε, μὴ δίδου, τάδε. 950  
εἴπερ γὰρ ἡμᾶς ἀξιοῖ λόγου τινὸς  
γυνή, προθήσει χρημάτων, σάφ' οἶδ' ἐγώ.
- ΜΗ. μή μοι σύ· πείθειν δῶρα καὶ θεοὺς λόγος·  
χρυσὸς δὲ κρείσσων μυρίων λόγων βροτοῖς.  
κείνης ὁ δαίμων, κείνα νῦν αὖξει θεὸς, 955  
νέα τυραννεῖ· τῶν δ' ἐμῶν παίδων φυγὰς  
ψυχῆς ἂν ἀλλαξαίμεθ', οὐ χρυσοῦ μόνον.  
ἀλλ', ὦ τέκν', εἰσελθόντε πλουσίους δόμους,  
πατὴρ νέαν γυναῖκα δεσπότην τ' ἐμὴν,  
ἱκετεύετ', ἐξαιτεῖσθε μὴ φεύγειν χθόνα, 960  
κόσμον διδόντες· τοῦδε γὰρ μάλιστα δεῖ,  
ἐς χεῖρ' ἐκείνην δῶρα δέξασθαι τάδε.  
ἴθ' ὡς τάχιστα· μητρὶ δ', ὣν ἐρᾷ τυχεῖν,  
εὐάγγελοι γένοισθε, πράξαντες καλῶς.
- ΧΘ. Νῦν ἐλπίδες οὐκέτι μοι παίδων ζῶας, (στρ. α'.) 965  
οὐκέτι· στείχουσι γὰρ ἐς Φόνον ἤδη.  
δέξεται νύμφα χρυσεῶν ἀναδέσμων,  
δέξεθ' ἅ δύστανος ἄταν·  
ξανθᾷ δ' ἀμφὶ κόμα  
θήσει τὸν Ἄϊδα κόσμον 970  
αὐτὰ ταῖν χεροῖν λαβούσα.  
πείσει χάρις ἀμβρόσιός τ' αὐγὰ πέπλων (ἀντ. α'.)  
χρυσέοτευκτον στέφανον περιθέσθαι·  
νερτέροις δ' ἤδη πάρα νυμφοκομήσει.  
τοῖον εἰς ἔρκος πεσεῖται, 975  
καὶ μοῖραν θανάτου  
προσλήφεται δύστανος·

ἄταν δ' οὐχ ὑπεκφεύζεται.

σὺ δ', ὦ τάλαν, ὦ κακόνυμφε (στρ. β'.)

κηδεμῶν τυράννων, παισὶν οὐ κατειδῶς 980

ὀλέθριον βιοτὰν προσάγεις,

ἀλόχῳ τε σᾶ στυγερὸν θάνατον.

δύστανε, μοίρας ἔσον παροίχει!

μεταστένομαι δὲ σὸν ἄλγος, (ἀντ. β'.)

ὦ τάλαινα παίδων μᾶτερ, ἃ φονεύσεις 985

τὰ τέκνα νυμφιδίων ἔνεκεν

λεχέων, ἃ σοι προλιπὼν ἀνόμῳς

ἄλλα ζυνοικεῖ πόσις ζυνεύων.

ΠΑ. Δέσποιν', ἀφείνται παῖδες οἶδε σοὶ Φυγῆς,  
καὶ δῶρα νύμφῃ βασιλὶς ἀσμένῃ χεροῖν 990  
ἐδέξατ'· εἰρήνῃ δὲ τὰ κείθεν τέκνοις.

ΜΗ. ἔα.

ΠΑ. τί συγχυθεῖς ἔστηκας, ἡνίκ' εὐτυχεῖς;  
[τί σὴν ἔτρεψας ἔμπαλιν παρηίδα,  
κοὐκ ἀσμένῃ τόνδ' ἐξ ἐμοῦ δέχει λόγον;] 995

ΜΗ. αἶ, αἶ.

ΠΑ. τάδ' οὐ ξυναδὰ τοῖσιν ἐξηγγελμένοις.

ΜΗ. αἶ, αἶ μάλ' αὖθις. ΠΑ. μῶν τιν' ἀγγέλλων τύχην  
οὐκ οἶδα, δόξης δ' ἐσφάλην εὐαγγέλου;

ΜΗ. ἡγγεῖλας οἷ' ἡγγεῖλας· οὐ σὲ μέμφομαι. 1000

ΠΑ. τί δὴ κατηφεῖς ὄμμα καὶ δακρυρροεῖς;

ΜΗ. πολλή μ' ἀνάγκη, πρέσβυ· ταῦτα γὰρ θεοὶ  
καγὰρ κακῶς φρονοῦσ' ἐμηχανησάμην.

ΠΑ. θάρσει· κάτει τοι καὶ σὺ πρὸς τέκνων ἔτι.

ΜΗ. ἄλλους κατὰζω πρόσθεν ἢ τάλαιν' ἐγώ. 1005

ΠΑ. οὗτοι μόνῃ σὺ σῶν ἀπεζύγης τέκνων.

κούφως φέρειν χρὴ θνητὸν ὄντα συμφοράς.



- ΜΗ. δράσω τάδ'. ἀλλὰ βαῖνε δωμάτων ἔσω,  
καὶ παισὶ πόρσυν', οἷα χρὴ καθ' ἡμέραν.—  
ὦ τέκνα, τέκνα, σφῶν μὲν ἔστι δὴ πόλις 1010  
καὶ δῶμ', ἐν ᾧ, λιπόντες ἀθλίαν ἐμὲ,  
οἰκῆσέτ' ἀεὶ μητρὸς ἐστερημένοι·  
ἐγὼ δ' ἐς ἄλλην γαῖαν εἵμι δὴ Φυγὰς,  
πρὶν σφῶν ὄνασθαι κάπιδεῖν εὐδαίμονας,  
πρὶν λέκτρα καὶ γυναῖκα καὶ γαμηλίους 1015  
εὐνὰς ἀγῆλαι λαμπάδας τ' ἀνασχεθεῖν.  
ὦ δυστάλαινα τῆς ἐμῆς αὐθαδίας!  
ἄλλως ἄρ' ὑμᾶς, ὦ τέκν', ἐξεθρεψάμην,  
ἄλλως δ' ἐμόχθουν καὶ κατεζάνθην πόνοις,  
στερρὰς ἐνεγκοῦσ' ἐν τόκοις ἀλγηδόνας. 1020  
ἦ μὴν ποθ' ἡ δύστηνος εἶχον ἐλπίδας  
πολλὰς ἐν ὑμῖν, γηροβοσκήσειν τ' ἐμὲ  
καὶ κατθανοῦσαν χερσὶν εὖ περιστελεῖν,  
ζηλωτὸν ἀνθρώποισι· νῦν δ' ὅλωλε δὴ  
γλυκεῖα φροντίς. σφῶν γὰρ ἐστερημένη 1025  
λυπρὸν διάζω βίοτον ἀλγεινόν τ' ἐμοί.  
ὕμεις δὲ μητέρ' οὐκ ἔτ' ὄμμασιν φίλοις  
ὄψεσθ', ἐς ἄλλο σχῆμ' ἀποστάντες βίου.  
Φεῦ, Φεῦ· τί προσδέρκεσθέ μ' ὄμμασιν, τέκνα;  
τί προσγελάτε τὸν πανύστατον γέλων; 1030  
αἶ, αἶ· τί δράσω; καρδία γὰρ οἴχεται,  
γυναῖκες, ὄμμα φαιδρὸν ὡς εἶδον τέκνων.  
οὐκ ἂν δυναίμην· χαιρέτω βουλευμάτα  
τὰ πρόσθεν· ἄζω παῖδας ἐκ γαίας ἐμούς.  
τί δεῖ με, πατέρα τῶνδε τοῖς τούτων κακοῖς 1035  
λυποῦσαν αὐτὴν δις τόσα κτᾶσθαι κακά;  
οὐ δῆτ' ἐγωγε. χαιρέτω βουλευμάτα.—

καίτοι τί πάσχω; βούλομαι γέλωτ' ὄφλιν,  
 ἐχθροὺς μεθεῖσα τοὺς ἐμοὺς ἀζημίους;  
 τολμητέον τὰδ'. ἀλλὰ τῆς ἐμῆς κάκης, 1040  
 τὸ καὶ προέσθαι μαλθακοὺς λόγους φρενί.  
 χωρεῖτε παῖδες ἐς δόμους· ὅτῳ δὲ μὴ  
 θέμις παρεῖναι τοῖς ἐμοῖσι θύμασιν,  
 αὐτῷ μελήσει· χεῖρα δ' οὐ διαφθερῶ.—  
 ᾤ, ᾤ.

μὴ δῆτα, θυμέ, μὴ σύ γ' ἐργάσῃ τὰδε· 1045  
 ἕασον αὐτοὺς, ᾧ τάλαν, φεῖσαι τέκνων·  
 ἐκεῖ μεθ' ἡμῶν ζῶντες εὐφρανοῦσί σε.—  
 μὰ τοὺς παρ' Αἰδὴν νερτέρους ἀλάστορας,  
 οὐ τοί ποτ' ἔσται τοῦθ', ὅπως ἐχθροῖς ἐγὼ  
 παῖδας παρήσω τοὺς ἐμοὺς καθυβρίσαι. 1050  
 πάντως σφ' ἀνάγκη κατθανεῖν· ἐπεὶ δὲ χρὴ,  
 ἡμεῖς κτεναῶμεν, οἵπερ ἐξεφύσαμεν.

πάντως πέπρωται ταῦτα, κοῦκ ἐκφεύζεται.  
 καὶ δὴ πὶ κρατὶ στέφανος, ἐν πέπλοισί τε  
 νύμφη τύραννος ὄλλυται, σάφ' οἶδ' ἐγώ. 1055  
 ἀλλ' εἵμι γὰρ δὴ τλημονεστάτην ὁδόν,  
 καὶ τούσδε πέμψω τλημονεστέραν ἔτι.  
 παῖδας προσειπεῖν βούλομαι. δότ', ᾧ τέκνα,  
 δότ' ἀσπάσασθαι μητρὶ δεξιᾶν χέρα.

ᾧ Φιλτάτῃ χεῖρ, Φίλτατον δέ μοι στόμα, 1060  
 καὶ σχῆμα καὶ πρόσωπον εὐγενές τέκνων,  
 εὐδαιμονοῖτον, ἀλλ' ἐκεῖ τὰ δ' ἐνθάδε  
 πατὴρ ἀφείλετ'. ᾧ γλυκεῖα προσβολή,  
 ᾧ μαλθακὸς χρῶς πνεῦμά θ' ἡδίστον τέκνων.  
 χωρεῖτε, χωρεῖτ'· οὐκέτ' εἰμὶ προσβλέπειν 1065  
 οἷα τ' ἐς ὑμᾶς, ἀλλὰ νικῶμαι κακοῖς.

καὶ μανθάνω μὲν, οἷα δρᾶν μέλλω κακά·  
θυμὸς δὲ κρείσων τῶν ἐμῶν βουλευμάτων,  
ὅσπερ μεγίστων αἴτιος κακῶν βροτοῖς.

- ΧΟ. Πολλάκις ἤδη διὰ λεπτοτέρων  
μύθων ἔμολον, καὶ πρὸς ἀμίλλας  
ἤλθον μείζους, ἢ χρὴ γενεὰν  
θῆλυν ἐρευνᾶν· ἀλλὰ γάρ ἐστιν  
μοῦσα καὶ ἡμῖν, ἢ προσομιλεῖ  
σοφίας ἔνεκεν· πάσαισι μὲν οὖ·  
παῦρον τόδε δὴ γένος ἐν πολλαῖς  
εὖροις ἂν ἴσως  
κοῦκ ἀπόμουσον τὸ γυναικῶν.  
καὶ Φημί βροτῶν οἱ τινὲς εἰσιν  
πάμπαν ἀπειροί, μῆδ' ἐφύτευσαν  
παῖδας, προφέρειν εἰς εὐτυχίαν  
τῶν γειναμένων·  
οἱ μὲν γ' ἄτεκνοι δι' ἀπειροσύναν,  
εἴθ' ἠδὲ βροτοῖς, εἴτ' ἀνιᾶρον  
παῖδες τελέθουσ', οὐχὶ τυχόντες,  
πολλῶν μόχθων ἀπέχονται.  
οἷσιν δὲ τέκνων ἐστὶν ἐν οἴκοις  
γλυκερὸν βλάστημ', ἐσορᾷ μελέτη  
κατατρυχομένους τὸν ἅπαντα χρόνον·  
πρῶτον μὲν ὅπως θρέψουσι καλῶς,  
βίότον θ' ὁπόθεν λείψουσι τέκνοις·  
εἴτι δ' ἐκ τούτων, εἴτ' ἐπὶ φλαύροις,  
εἴτ' ἐπὶ χρηστοῖς  
μοχθοῦσι, τόδ' ἐστὶν ἄδηλον.  
ἐν δὲ τὸ πάντων λοίσθιον ἤδη  
πᾶσιν κατερῶ θνητοῖσι κακόν·

καὶ δὴ γὰρ ἄλις βίότον θ' εὖρον,  
 σῶμά τ' ἐς ἥβην ἤλυθε τέκνων,  
 χρηστοί τ' ἐγένοντ'· εἰ δὲ κυρήσει  
 δαίμων οὗτος, Φροῦδος ἐς Αἶδαν

1100

Θάνατος προφέρων σώματα τέκνων.

πῶς οὖν λύει πρὸς τοῖς ἄλλοις

τήνδ' ἔτι λύπην ἀνιανοτάτην

παίδων ἔνεκεν

θνητοῖσι θεοὺς ἐπιβάλλειν;

1105

ΜΗ. Φίλοι, πάλαι τοι προσμένουσα τὴν τύχην,

καταδοκῶ τὰ κεῖθεν, οἱ προβήσεται.

καὶ δὴ δέδορκα τόνδε τῶν Ἰάσονος

στείχοντ' ὀπαδῶν, πνεῦμά τ' ἡρετισμένον,

δείκνυσι δ', ὥς τι καινὸν ἀγγελεῖ κακόν.

1110

ΑΓ. ὦ δεινὸν ἔργον παρανόμως εἰργασμένη

Μήδεια, Φεῦγε, Φεῦγε, μήτε ναῖαν

λιποῦς ἀπήνην, μήτ' ὅχον πεδοστιβῇ.

ΜΗ. τί δ' ἄξιόν μοι τῆσδε τυγχάνει φυγῆς;

ΑΓ. ὄλωλεν ἡ τύραννος ἀρτίως κόρη

1115

Κρέων θ' ὁ φύσας φαρμάκων τῶν σῶν ὑπο.

ΜΗ. κάλλιστον εἶπας μῦθον, ἐν δ' εὐεργέταις

τὸ λοιπὸν ἤδη καὶ φίλοις ἐμοῖς ἔσει.

ΑΓ. τί φῆς; Φρονεῖς μὲν ὀρθά, κοῦ μαίνει, γύναι,

ἥτις τυράννων ἐστὶαν ἱκισμένην

1120

χαίρεις κλύουσα, κοῦ φοβεῖ τὰ τοιάδε;

ΜΗ. ἔχω τι καὶ γὰρ τοῖς γε σοῖς ἐναντίον

λόγοισιν εἰπεῖν· ἀλλὰ μὴ σπέρχου, φίλος,

λέξον δ', ὅπως ὥλοντο· δῖς τόσον γὰρ ἂν

τέρψειας ἡμᾶς, εἰ τεθνᾶσι παγκάκως.

1125

ΑΓ. ἐπεὶ τέκνων σῶν ἤλθε δίπτυχος γονὴ



σὺν πατρὶ, καὶ παρῆλθε νυμφικοὺς δόμους,  
 ἥσθημεν, οἵπερ σοῖς ἐκάμνομεν κακοῖς,  
 δμῶες· δι' ὧτων δ' εὐθύς ἦν πολὺς λόγος,  
 σὲ καὶ πόσιν σὺν νεῖκος ἐσπεῖσθαι τὸ πρὶν. 1130  
 κυνεῖ δ' ὁ μὲν τις χεῖρ', ὁ δὲ ξανθὸν κᾶρα  
 παίδων· ἐγὼ δὲ καὐτὸς ἡδονῆς ὑπὸ  
 στέγας γυναικῶν σὺν τέκνοις ἅμ' ἐσπόμεν.  
 δέσποινα δ', ἣν νῦν ἀντὶ σοῦ θαυμάζομεν,  
 πρὶν μὲν τέκνων σῶν εἰσιδεῖν ξυναρίδα, 1135  
 πρόθυμον εἶχ' ὀφθαλμὸν εἰς Ἰάσονα·  
 ἔπειτα μέντοι προῦκαλύψαι ὄμματα,  
 λευκὴν τ' ἀπέστρεψ' ἔμπαλιν παρηΐδα,  
 παίδων μυσαχθεῖς εἰσόδους· πόσις δὲ σὸς  
 ὀργὰς τ' ἀφῆρει καὶ χόλον νεάνιδος, 1140  
 λέγων τάδ'· Οὐ μὴ δυσμενὴς ἔσει φίλοις,  
 παύσει δὲ θυμοῦ, καὶ πάλιν στρέψεις κᾶρα,  
 φίλους νομίζουσ', οὔσπερ ἂν πόσις σέθεν·  
 δέξει δὲ δῶρα, καὶ παραιτήσῃ πατρός,  
 Φυγὰς ἀφεῖναι παισὶ τοῖσδ' ἐμὴν χάριν. 1145  
 ἢ δ', ὥς ἐσεῖδε κόσμον, οὐκ ἠνέσχετο,  
 ἀλλ' ἦνεσ' ἀνδρὶ πάντα· καὶ πρὶν ἐκ δόμων  
 μακρὰν ἀπεῖναι πατέρα καὶ παῖδας σέθεν,  
 λαβοῦσα πέπλους ποικίλους ἡμπέσχετο,  
 χρυσοῦν τε θεῖσα στέφανον ἀμφὶ βοστρύχοις, 1150  
 λαμπρῶ κατόπτρῳ σχηματίζεται κόμην,  
 ἄψυχον εἰκὼ προσγελῶσα σώματος.  
 κάπειτ' ἀναστᾶς ἐκ θρόνων, διέρχεται  
 στέγας, ἀβρὸν βαίνουσα παλλεῦκῳ ποδῖ,  
 δάροισι ὑπερχαίρουσα, πολλὰ πολλάκις 1155  
 τένοντ' ἐς ὀρθὸν ὄμμασι σκοπούμενη.

- τοῦνθένδε μέντοι δεινὸν ἦν θεὰμ' ἰδεῖν·  
 χοροῖαν γὰρ ἀλλάξασα, λεχρία πάλιν  
 χωρεῖ τρέμουσα κῶλα, καὶ μόλις φθάνει  
 θρόνοισιν ἐμπεσοῦσα, μὴ χαμαὶ πεσεῖν. 1160
- καὶ τις γεραῖα προσπόλων, δόξασά που  
 ἢ Πανὸς ὀργὰς, ἢ τινὸς θεῶν μολεῖν,  
 ἀνωλόλυξε, πρὶν γ' ὀρᾷ κατὰ στόμα  
 χωροῦντα λευκὸν ἄφρον, ὁμμάτων τ' ἄπο  
 κόρας στρέφουσιν, αἶμά τ' οὐκ ἐνὸν χοροῖ· 1165  
 εἴτ' ἀντίμολπὸν ἦκεν ἀλολυγῆς μέγαν  
 κωκυτόν. εὐθὺς δ' ἡ μὲν ἐς πατρός δόμους  
 ἄρμησεν, ἡ δὲ πρὸς τὸν ἀρτίως πόσιν,  
 φράσουσα νύμφης συμφορὰν· ἅπαντα δὲ  
 στέγη πυκνοῖσιν ἐκτύπει δρομήμασιν. 1170
- ἤδη δ' ἀνέλκων κῶλον ἐκπλέθρου δρόμου  
 ταχὺς βαδιστῆς τερμόνων ἀνθήπτειτ' ἄν·  
 ἡ δ' ἐξ ἀναύδου καὶ μύσαντος ὁμματος  
 δεινὸν στενάξασ' ἡ τάλαιν' ἠγείρετο·  
 διπλοῦν γὰρ αὐτῇ πῆμ' ἐπέστρατεύετο. 1175
- χρυσοῦς μὲν ἀμφὶ κρατὶ κείμενος πλόκος  
 θαυμαστὸν ἵει νᾶμα παμφάγου πυρός·  
 πέπλοι δὲ λεπτοὶ, σῶν τέκνων δωρήματα,  
 λευκὴν ἔδαπτον σάρκα τῆς δυσδαίμονος.  
 Φεύγει δ' ἀναστᾶσ' ἐκ θρόνων πυρουμένη, 1180  
 σείουσα χαίτην κρᾶτά τ' ἄλλοι' ἄλλοσε,  
 ῥίψαι θέλουσα στέφανον· ἀλλ' ἀραρότως  
 σύνδεσμα χρυσοῦς εἶχε, πῦρ δ', ἐπεὶ κόμην  
 ἔσεισε, μᾶλλον δ' ἰς τόσως τ' ἐλάμπετο.  
 πιτνεῖ δ' ἐς οὗδος ξυμφορᾷ νικωμένη, 1185  
 πλὴν τῷ τεκόντι, κάρτα δυσμαθῆς ἰδεῖν·

- οὐτ' ὁμμάτων γὰρ δῆλος ἦν κατάστασις,  
 οὐτ' εὐφυὲς πρόσωπον, αἷμα δ' ἐξ ἄκρου  
 ἔσταζε κρατὸς, συμπεφυρμέναν πυρὶ,  
 σάρκες δ' ἀπ' ὀστέων, ὥστε πεύκινον δάκρυ, 1190  
 γναθμοῖς ἀδύλοις φαρμάκων ἀπέρρεον,  
 δεινὸν θέαμα· πᾶσι δ' ἦν φόβος θιγεῖν  
 νεκροῦ· τύχην γὰρ εἶχομεν διδάσκαλον.  
 πατὴρ δ' ὁ τλήμων συμφορᾶς ἀγνωσία  
 ἄφνω προσελθὼν δῶμα προσπιτνεῖ νεκρῷ· 1195  
 ὤμωζε δ' εὐθύς, καὶ περιπτύξας δέμας  
 κυνεῖ, προσαυδῶν τοιάδ'· ὦ δύστηνε παῖ,  
 τίς σ' ᾧδ' ἀτίμως δαιμόνων ἀπώλεσεν;  
 τίς τὸν γέροντα τύμβον ὀρφανὸν σέθεν  
 τίθησιν; οἱ μοι, ξυνθάνοιμί σοι, τέκνον. 1200  
 ἐπεὶ δὲ θρήνων καὶ γόων ἐπαύσατο,  
 χρήζων γεραίον ἐξαναστῆσαι δέμας,  
 προσείχεθ', ὥστε κισσὸς ἔρνεσιν δάφνης,  
 λεπτοῖσι πέπλοις, δεινὰ δ' ἦν παλαίσματα·  
 ὁ μὲν γὰρ ἤθελ' ἐξαναστῆσαι γόνυ, 1205  
 ἢ δ' ἀντελάζυτ'· εἰ δὲ πρὸς βίαν ἄγοι,  
 σάρκας γεραίας ἐσπάρασσ' ἀπ' ὀστέων.  
 χρόνῳ δ' ἀπέσβη καὶ μεθῆχ' ὁ δύσμορος  
 ψυχὴν· κακοῦ γὰρ οὐκέτ' ἦν ὑπέρτερος.  
 κεῖνται δὲ νεκροὶ, παῖς τε καὶ γέρον πατὴρ, 1210  
 πέλας, ποθεινὴ δακρύοισι συμφορά.  
 καὶ μοι τὸ μὲν σὸν ἐκποδὼν ἔστω λόγου·  
 γνῶσκει γὰρ αὐτὴ ζημίας ἀποστροφὴν.  
 τὰ θνητὰ δ' οὐ νῦν πρῶτον ἡγοῦμαι σκίαν,  
 οὐδ' ἂν τρέσας εἴποιμι, τοὺς σοφοὺς βροτῶν 1215  
 δοκοῦντας εἶναι καὶ μεριμνητὰς λόγων

τούτους μεγίστην μωρίαν ὀφλίσκάνειν·  
 θνητῶν γὰρ οὐδεὶς ἐστὶν εὐδαίμων φύσει·  
 ὄλβου δ' ἐπιρρύεντος, εὐτυχέστερος  
 ἄλλου γένοιτ' ἂν ἄλλος, ὄλβιος δ' ἂν οὔ.

1220

ΧΟ. ἔοιχ' ὁ δαίμων πολλὰ τῇδ' ἐν ἡμέρᾳ  
 κακὰ ξυνάψειν ἐνδίκως Ἰάσονι.  
 ὦ τλῆμον, ὥς σου συμφορὰς οἰκτείρομεν,  
 κόρη Κρέοντος, ἥτις εἰς Ἀίδου πύλας  
 οἴχει γάμων ἑκατὶ τῶν Ἰάσονος.

1225

ΜΗ. Φίλοι, δέδοκται τοῦργον, ὥς τάχιστα μοι  
 παῖδας κτανούσῃ τῇσδ' ἀφορμᾶσθαι χθονός,  
 καὶ μὴ σχολὴν ἄγουσαν ἐκδοῦναι τέκνα  
 ἄλλῃ φονεῦσαι δυσμενεστέρα χερί.  
 [πάντως σφ' ἀνάγκη κατθανεῖν. ἐπεὶ δὲ χρὴ,  
 ἡμεῖς κτενοῦμεν, οἵπερ ἔξεφύσαμεν.]  
 ἀλλ' εἴ' ὀπλίζου, καρδία. τί μέλλομεν  
 τὰ δεινὰ κἀναγκαῖα μὴ πράσσειν κακά;  
 ἄγ', ὦ τάλαινα χεὶρ ἐμὴ, λάβε ξίφος,  
 λάβ'. ἔρπε πρὸς βαλβίδα λυπηρὰν βίου,  
 καὶ μὴ κακισθῆς, μηδ' ἀναμνησθῆς τέκνων,  
 ὥς φίλταθ', ὥς ἔτικτες· ἀλλὰ τήνδε γε  
 λαθοῦ βραχεῖαν ἡμέραν παίδων σέθεν,  
 κᾶπειτα θρήνει· καὶ γὰρ εἰ κτενεῖς σφ', ὅμως  
 φίλοι γ' ἔφυσαν, δυστυχῆς δ' ἐγὼ γυνή.

1230

1235

1240

ΧΟ. Ἰὼ Γᾶ τε καὶ παμφαῆς

(στρ.)

ἀκτὶς Ἀελίου, κατίδεν', ἴδετε τὰν  
 ὀλομέναν γυναῖκα, πρὶν φοινίαν  
 τέκνοις προσβαλεῖν χερ' αὐτοκτόνον·  
 τᾶς σᾶς γὰρ ἀπὸ χρυσέας γονᾶς  
 ἐβλασθεν, θεῶν δ' αἵματι πιτνεῖν

1245



φόβος ὑπ' ἀνέραν.

ἀλλά νιν, ὦ Φάος διογενὲς, κάτειρ-  
γε, κατὰ παυσον, ἔξελ' οἴκων Φονίαν  
τάλαινάν τ' Ἐριννὺν ὑπ' ἀλαστόρων.

1250

μάταν μόχθος ἔρρει τέκνων,  
μάταν ἄρα γένος Φίλιον ἔτεκες, ὦ  
κυανεῖαν λιποῦσα Συμπληγάδων  
πετρᾶν ἀξενωτάταν ἐσβολάν.

(ἀντ.)

δειλαία, τί σοι Φρενῶν βαρὺς  
χόλος προσπιτνεῖ, καὶ δυσμενὴς  
φόνος ἀμείβεται;

1255

χαλεπὰ γὰρ βροτοῖς ὁμογενῇ μιά-  
σματ' ἐπὶ γαῖαν αὐτοφόνταις ζυνω-  
δᾶ θεόθεν πιτνόντ' ἐπὶ δόμοις ἄχῃ.

1260

Π. Α. οἶμοι, τί δράσω; ποῖ φύγω μητρὸς χέρας;

Π. Β. οὐκ οἶδ', ἀδελφε Φίλτατ' ὀλλύμεσθα γάρ.

ΧΟ. ἀκούεις βοᾶν, ἀκούεις τέκνων;  
ἰὼ τλᾶμον, ὦ κακοτυχὲς γύναι.

παρέλθω δόμους; ἀρῆξαι φόνον  
δοκεῖ μοι τέκνοις.

1265

Π. ναὶ, πρὸς θεῶν, ἀρήξατ' ἐν δέοντι γάρ·  
ὥς ἐγγὺς ἦδη γ' ἐσμέν ἀρκύων ξίφους.

ΧΟ. τάλαιν', ὡς ἄρ' ἦσθα πέτρος ἢ σίδα-  
ρος, ἅτις τέκνων, ὧν ἔτεκες,

1270

ἄροτον αὐτόχειρι μοίρα κτενεῖς.

μίαν δὴ κλύω, μίαν τῶν πάρος  
γυναῖκ' ἐν φίλοις χέρα βαλεῖν τέκνοις,  
Ἰνὼ μανεῖσαν ἐκ θεῶν, ὅθ' ἡ Δίος  
δάμαρ νιν ἐξέπεμψε δαμάτων ἄλῃ.  
πιτνεῖ δ' ἂ τάλαιν' ἐς ἄλμαν φόναν

1275

τέκνων δυσσεβεῖ,  
 ἀκτῆς ὑπερτείνασα ποντίας πόδα  
 δυοῖν τε παίδων ξυνθανοῦσ' ἀπόλλυται.  
 τί δὴ ποτ' οὔν γένοιτ' ἂν ἔτι δεινόν, ᾧ  
 γυναικῶν λέχος πολύπονον, ὅσα δὴ  
 βροτοῖς ἔρεζας ἤδη κακά.

1280

- ΙΑ. Γυναῖκες, αἰ τῆσδ' ἐγγυὺς ἕστατε στέγης,  
 ἄρ' ἐν δόμοισιν ἢ τὰ δειν' εἰργασμένη  
 Μῆδεια τοῖσδέ γ', ἣ μεθέστηκεν Φυγῇ;  
 δεῖ γάρ νυν ἦτοι γῆς σφε κρυφθῆναι κάτω,  
 ἢ πτηνὸν ἄραι σῶμ' ἐς αἰθέρος βάθος,  
 εἰ μὴ τυράννων δώμασιν δώσει δίκην.

1285

πέποιθ', ἀποκτείνασα κοιράνους χθονὸς,  
 ἀθῶος αὐτὴ τῶνδε φεύξεσθαι δόμων;  
 ἀλλ'—οὐ γὰρ αὐτῆς φροντίδ', ὥς τέκνων, ἔχω  
 κείνην μὲν, οὐς ἔδρασεν, ἔρξουσιν κακῶς,  
 ἐμῶν δὲ παίδων ἦλθον ἐκσῶσαι βίον,  
 μή μοί τι δράσωσ' οἱ προσήκοντες γένει,  
 μητρῶον ἐκπράσσοντες ἀνόσιον φόνον.

1290

1295

- ΧΟ. ᾧ τλῆμον, οὐκ οἶσθ', οἳ κακῶν ἐλήλυθας,  
 Ἰᾶσον· οὐ γὰρ τοῦσδ' ἂν ἐφθέγξω λόγους.

- ΙΑ. τί δ' ἐστίν; ἦπου κάμ' ἀποκτεῖναι θέλει;

- ΧΟ. παῖδες τεθνήσκει χειρὶ μητρῶα σέθεν.

- ΙΑ. οἳ μοι τί λέξεις; ὥς μ' ἀπώλεσας, γύναι.

1300

- ΧΟ. ὥς οὐκέτ' ὄντων σῶν τέκνων φρόντιζε δῆ.

- ΙΑ. ποῦ γάρ νιν ἔκτειν', ἐντὸς, ἢ ἕσταθεν δόμων;

- ΧΟ. πύλας ἀνοίξας, σῶν τέκνων ὄψει φόνον.

- ΙΑ. χαλᾶτε κλῆδας ὥς τάχιστα, πρόσπολοι,  
 ἐκλύεθ' ἄρμους, ὥς ἴδω διπλοῦν κακόν,  
 τοὺς μὲν θανόντας, τὴν δὲ τίσωμαι φόνω.

1305

ΜΗ. τί τάσδε κινεῖς κἄναμοχλεύεις πύλας,  
νεκρούς ἐρευνῶν κἀμὲ τὴν εἰργασμένην;  
παῦσαι πόνου τοῦδ'· εἰ δ' ἐμοῦ χρεῖαν ἔχεις,  
λέγ' εἴ τι βούλει, χειρὶ δ' οὐ ψεύσεις ποτέ. 1310  
τοιόνδ' ὄχημα πατρὸς Ἥλιος πατὴρ  
δίδωσιν ἡμῖν, ἔρῡμα πολεμίας χερὸς.

ΙΑ. ᾧ μῖσος, ᾧ μέγιστον ἐχθίστη γύναι  
θεοῖς τε κἀμοὶ παντί τ' ἀνθρώπων γένοι,  
ἥτις τέκνοισι σοῖσιν ἐμβαλεῖν ξίφος 1315  
ἔτλης τεκοῦσα, κἀμ' ἀπαιδ' ἀπώλεσας·  
καὶ ταῦτα δράσας, ἥλιόν τε προσβλέπεις  
καὶ γαῖαν, ἔργον τλᾶσα δυσσεβεστάτον.

ὅλοι· ἐγὼ δὲ νῦν φρονῶ, τότε οὐ φρονῶν,  
ὅτ' ἐκ δόμων σε βαρβάρου τ' ἀπὸ χθονὸς 1320  
Ἑλλην' ἐς οἶκον ἠγόμην, κακὸν μέγα,  
πατρός τε καὶ γῆς προδοτίν, ἣ σ' ἐθρέφατο.  
τὸν σὸν δ' ἀλάστορ' εἰς ἐμ' ἔσκηψαν θεοί·  
κτανοῦσα γὰρ δὴ σὸν κάσιν παρέστιόν,  
τὸ καλλίπρωρον εἰσέβης Ἀργεῶς σκάφος. 1325

ἤρξω μὲν ἐκ τοιῶνδε, νυμφευθεῖσα δὲ  
παρ' ἀνδρὶ τῷδε καὶ τεκοῦσά μοι τέκνα,  
εὐνῆς ἑκατι καὶ λέχους σφ' ἀπώλεσας.  
οὐκ ἔστιν ἥτις τοῦτ' ἂν Ἑλληνὶς γυνὴ  
ἔτλη ποθ', ὣν γε πρόσθεν ἠζίουεν ἐγὼ 1330  
γῆμιαί σε, κῆδος ἐχθρὸν ὀλεθριόν τ' ἐμοί,  
λέαιναν, οὐ γυναῖκα, τῆς Τυρσηνίδος  
Σκύλλης ἔχουσαν ἀγριωτέραν φύσιν.

ἀλλ'—οὐ γὰρ ἂν σε μυρίοις ὀνειδέσι  
δάκοιμι· τοιόνδ' ἐμπέφυκέ σοι θράσος· 1335  
ἔρρ', αἰσχροποιὲ καὶ τέκνων μισαιφόνε.

ἐμοὶ δὲ τὸν ἐμὸν δαίμον' αἰάζειν πάρα,  
ὅς οὔτε λέκτρων νεογάμων ὀνήσομαι,  
οὐ παῖδας, οὐς ἔφουσα καῖζεθρεψάμην,  
ἔζω προσειπεῖν ζῶντας, ἀλλ' ἀπώλεσα.

1340

ΜΗ. μακρὰν ἂν ἐξέτεινα τοῖσδ' ἐναντία  
λόγοισιν, εἰ μὴ Ζεὺς πατὴρ ἠπίστατο,  
οἷ' ἐξ ἐμοῦ πέπονθας, οἷά τ' εἰργάσω·  
σὺ δ' οὐκ ἔμελλες, τὰμ' ἀτιμάσας λέχη,  
τερπνὸν διάζειν βίοντον, ἐγγελαῶν ἐμοί,  
οὔθ' ἡ τύραννος, οὔθ' ὁ σοὶ προσθεὶς γάμους  
Κρέων ἀνατεῖ τῆσδέ μ' ἐκβαλεῖν χθονός.  
πρὸς ταῦτα καὶ Λέαιναν, εἰ βούλει, κάλει,  
καὶ Σκύλλαν, ἣ Τυρσηνὸν ὤκησεν πέδον·  
τῆς σῆς γὰρ, ὡς χρὴ, καρδίας ἀνθηψάμην.

1345

1350

ΙΑ. καὐτὴ γε λυπεῖ, καὶ κακῶν κοινωνὸς εἶ.  
ΜΗ. σάφ' ἴσθι· λύει δ' ἄλγος, ἣν σὺ μὴ ὕγχελας.  
ΙΑ. ὦ τέκνα, μητρὸς ὡς κακῆς ἐκύρσατε!  
ΜΗ. ὦ παῖδες, ὡς ὤλεσθε πατρώα νόσῳ!  
ΙΑ. οὐ τοίνυν ἡ μὴ δεξιά σφ' ἀπώλεσεν.  
ΜΗ. ἀλλ' ὕβρις, οἷ τε σοὶ νεοδμῆτες γάμοι.  
ΙΑ. λέχους σφέ γ' ἡζιώσας οὔνεκα κτανεῖν;  
ΜΗ. σμικρὸν γυναικὶ πῆμα τοῦτ' εἶναι δοκεῖς;  
ΙΑ. ἥτις γε σώφρων· σοὶ δὲ πάντ' ἐστὶν κακά.  
ΜΗ. οἶδ' οὐκέτ' εἰσί· τοῦτο γὰρ σε δῆζεται.  
ΙΑ. οἶδ' εἰσὶν, οἶμοι, σῶ κάρα μιάστορες.  
ΜΗ. ἴσασι, ὅστις ἤρξε πημονῆς, θεοί.  
ΙΑ. ἴσασι δῆτα σὴν γ' ἀπόπτυστον φρένα.  
ΜΗ. στυγεῖ· πικρὰν δὲ βάζειν ἐχθαίρω σέθεν.  
ΙΑ. καὶ μὴν ἐγὼ σὴν· ῥάδιοι δ' ἀπαλλαγαί.  
ΜΗ. πᾶς οὖν; τί δράσω; κάρτα γὰρ καγὰ θέλω.

1355

1360

1365



- ΙΑ. θάψαι νεκρούς μοι τούσδε καὶ κλαῦσαι πάρες.  
 ΜΗ. οὐ δῆτ', ἐπεὶ σφας τῇδ' ἐγὼ θάψω χερὶ,  
 φέρουσ' ἐς ἼΗρας τέμενος ἀκραίας θεοῦ,  
 ὥς μή τις αὐτοὺς πολεμίων καθυβρίσῃ, 1370  
 τύμβους ἀνασπῶν· γῇ δὲ τῇδε Σισύφου  
 σεμνὴν ἑορτὴν καὶ τέλη προσάφομεν  
 τὸ λοιπὸν ἀντὶ τοῦδε δυσσεβοῦς φόνου.  
 αὐτὴ δὲ γαῖαν εἴμι τὴν Ἐρεχθέως,  
 Αἰγεί· συνοικήσουσα τῷ Πανδίδιονος. 1375  
 σὺ δ', ὥσπερ εἶκός, κατθανεῖ κακὸς κακῶς,  
 Ἄργους κára σὸν λειψάνῳ πεπληγμένος,  
 πικρὰς τελευτὰς τῶν ἐμῶν ἰδὼν γάμων.
- ΙΑ. ἀλλὰ σ' Ἐριννὺς ὀλέσειε τέκνων  
 Φονία τε Δίκη. 1380
- ΜΗ. τίς δὲ κλύει σου θεὸς ἢ δαίμων,  
 τοῦ ψευδόρκου καὶ ξειναπάτα;
- ΙΑ. Φεῦ, Φεῦ, μυσαρὰ καὶ παιδολέτορ.
- ΜΗ. στείχε πρὸς οἴκους καὶ θάπτ' ἄλοχον.
- ΙΑ. στείχω, δισσῶν γ' ἄμορος τέκνων. 1385
- ΜΗ. οὐπω θρηνεῖς· μένε καὶ γῆρας.
- ΙΑ. ὦ τέκνα φίλτατα. ΜΗ. μητρί γε, σοὶ δ' οὔ.
- ΙΑ. κάπειτ' ἔκτας; ΜΗ. σέ γε πημαίνουσ'.
- ΙΑ. οἱ μοι· Φιλίου χρήζω στόματος  
 παίδων ὁ τάλας προσπτύξασθαι. 1390
- ΜΗ. νῦν σφε προσαυδᾷς, νῦν ἀσπάζει,  
 τότ' ἀπωσάμενος. ΙΑ. δὺς μοι, πρὸς θεῶν,  
 μαλακοῦ χρωτὸς ψαῦσαι τέκνων.
- ΜΗ. οὐκ ἔστι· μάτην ἔπος ἑρρίπται.
- ΙΑ. Ζεῦ, τάδ' ἀκούεις, ὥς ἀπελαυνόμεθ', 1395  
 οἷά τε πᾶσχόμεν ἐκ τῆς μυσαρᾶς

καὶ παιδοφόνου τῆσδε λεαίνης;  
 ἀλλ' ὅποσον γαῦν πάρα καὶ δύναμαι,  
 τάδε καὶ θρηγῶ καπιθοάζω,  
 μαρτυρόμενος δαίμονας, ὥς μοι  
 τέκν' ἀποκτεῖναισ', ἀποκωλύεις  
 ψαῦσαι τέ χερσὶν θάψαι τε νεκροὺς,  
 οὐς μή ποτ' ἐγὼ φύσας ὤφελον  
 πρὸς σοῦ φθιμένους ἐπιδέσθαι.

1400

ΧΟ. πολλῶν ταμίας Ζεὺς ἐν Ὀλύμπῳ,  
 πολλὰ δ' ἀέλπτως κραίνουσι θεοί·  
 καὶ τὰ δοκηθέντ' οὐκ ἐτελέσθη,  
 τῶν δ' ἀδοκήτων πόρον εὔρε θεός.  
 τοιόνδ' ἀπέβη τόδε πρᾶγμα.

1405

## ΥΠΟΘΕΣΙΣ ΙΠΠΟΛΥΤΟΥ.

ΘΗΣΕΥΣ υἱὸς μὲν ἦν Αἴθρας καὶ Ποσειδῶνος, βασιλεὺς δὲ Ἀθηναίων· γήμας δὲ μίαν τῶν Ἀμαζόνων Ἰππολύτην, Ἰππόλυτον ἐγέννησε, κάλλει τε καὶ σωφροσύνῃ διαφέροντα. ἐπεὶ δὲ ἡ συνοικοῦσα τὸν βίον μετέλλαξεν, ἐπεισηγάγετο Κρητικὴν γυναῖκα, τὴν Μίνως τοῦ Κρητῶν βασιλέως καὶ Πασιφάης θυγατέρα Φαίδραν. ὁ δὲ Θησεὺς Πάλλαντα, ἓνα τῶν συγγενῶν, φονεύσας, φεύγει ἐς Τροίζηνα μετὰ τῆς γυναικὸς, οὗ συνέβη τὸν Ἰππόλυτον παρὰ Πιθηεῖ τρέφεσθαι· θεασαμένη δὲ τὸν νεανίσκον ἡ Φαίδρα εἰς ἐπιθυμίαν ὤλισθεν, οὐκ ἀκόλαστος οὔσα, πληροῦσα δὲ Ἀφροδίτης μῆνιν· ἡ, τὸν Ἰππόλυτον διὰ σωφροσύνην ἀνελεῖν κρίνασα, τέλος τοῖς προτεθείσιν ἐπέθηκε, τὴν Φαίδραν εἰς τὸν Ἰππολύτου ἔρωτα παρορμήσασα. ἡ δὲ στέγουσα τὴν νόσον, χρόνῳ πρὸς τὴν τροφὸν τὸ πάθος δηλᾶσαι ἠναγκάσθη, κατεπαγγειλαμένην αὐτῇ βοηθήσειν· ἥτις καὶ κατὰ τὴν προαίρεσιν λόγους προσήνεγκε τῷ νεανίσκῳ. τραχυνόμενον δὲ αὐτὸν ἡ Φαίδρα καταμαθοῦσα, τῇ μὲν τροφῷ ἐπέπληξεν, ἑαυτὴν δὲ ἀνήρτησε. καθ' ὃν καιρὸν Φανεῖς Θησεὺς, καὶ καθελεῖν σπεύδων τὴν ἀπηγχοισμένην, εὔρειν αὐτῇ προσηρτημένην δέλτον, δι' ἧς Ἰππολύτου φθορὰν κατηγορεῖ καὶ ἐπιβουλήν· πιστεύσας δὲ τοῖς γεγραμμένοις, τὸν μὲν Ἰππόλυτον ἐπέταξε φεύγειν· αὐτὸς δὲ τῷ Ποσειδῶνι ἀράς ἔθετο, ὧν ἐπακούσας ὁ θεὸς, τὸν Ἰππόλυτον διέφθειρεν. Ἀρτεμις δὲ τῶν γεγεννημένων ἕκαστα διασαφίσασα Θησεῖ, τὴν μὲν Φαίδραν οὐ κατεμέμψατο, τοῦτον δὲ παρεμυθήσατο, υἱοῦ καὶ γυναικὸς στερηθέντα· τῇ δὲ Ἰππολύτῳ τιμὰς ἔφη ἐπιχωρίους ἐγκαταστήσασθαι.

[Ἡ σκηνὴ τοῦ δράματος ἐν Τροίῳ κεῖται. ἐδιδάχθη ἐπὶ Ἀμείνωνος ἄρχοντος, Ὀλυμπιάδι ὀγδοηκοστῇ ἐβδόμῃ, ἔτει τετάρτῳ. πρῶτος Εὐριπίδης, δεύτερος Ἰοφῶν, τρίτος Ἴων. ἔστι δὲ οὗτος ὁ Ἰππόλυτος δεύτερος, καὶ ΣΤΕΦΑΝΙΑΣ προσαγορευόμενος. ἐμφαίνεται δὲ ὕστερος γεγραμμένος. τὸ γὰρ ἀπρεπὲς καὶ κατηγορίας ἄξιον ἐν τούτῳ διώρθεται τῷ δράματι. τὸ δὲ δῶμα τῶν πρώτων.]

---

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΑΦΡΟΔΙΤΗ.

ΙΠΠΟΛΥΤΟΣ.

ΘΕΡΑΠΟΝΤΕΣ.

ΧΟΡΟΣ Τροϊζηνίων γυναικῶν.

ΤΡΟΦΟΣ.

ΦΑΙΔΡΑ.

ΕΞΑΓΓΕΛΟΣ.

ΘΕΡΑΠΑΙΝΑ.

ΘΗΣΕΥΣ.

ΑΓΓΕΛΟΣ.

ΑΡΤΕΜΙΣ.



## ΕΥΡΙΠΙΔΟΥ

### ΙΠΠΟΛΥΤΟΣ ΣΤΕΦΑΝΗΦΟΡΟΣ.

#### ΑΦΡΟΔΙΤΗ.

ΠΟΛΛΗ μὲν ἐν βροτοῖσι, κοῦκ ἀνάνυμος  
θεὰ κέκλημαι Κύπρις, οὐρανοῦ τ' ἔσω·  
ὅσοι τε πόντου θερμόνῳ τ' Ἀτλαντικῶν  
ναίουσιν εἴσω, φῶς ὁρῶντες ἡλίου,  
τοὺς μὲν σέβοντας τὰμὰ πρεσβεύω κράτη, 5  
σφάλλω δ', ὅσοι φρονοῦσιν εἰς ἡμᾶς μέγα.  
ἔνεστι γὰρ δὴ καὶ θεῶν γένει τόδε,  
τιμῶμενοι χαίρουσιν ἀνθρώπων ὑπο.  
δείξω δὲ μύθων τῶνδ' ἀλήθειαν τάχα·  
ὁ γὰρ με Θησέως παῖς, Ἀμαζόνος τόκος, 10  
Ἴππόλυτος, ἀγνοῦ Πιτθέως παιδεύματα,  
μόνος πολιτῶν τῇσδε γῆς Τροιζηνίας  
λέγει κακίστην δαιμόνων πεφυκέναι.  
ἀναίνεται δὲ λέκτρα, κοῦ ψαύει γάμων·  
Φοίβου δ' ἀδελφὴν Ἄρτεμιν, Διὸς κόρην, 15  
τιμᾶ, μεγίστην δαιμόνων ἡγούμενος·  
χλωρὰν δ' ἀν' ὕλην παρθένῳ ξυνὼν αἰεὶ  
κυσὶν ταχεύαις θήρας ἐξαιρεῖ χθονός,  
μείζω βροτείας προσπεσὼν ὁμιλίας.  
τούτοισι μὲν νῦν οὐ φθονῶ· τί γάρ με δεῖ; 20

- ἂ δ' εἰς ἔμ' ἡμάρτηκε, τιμωρήσομαι  
 Ἴππολύτον ἐν τῇδ' ἡμέρᾳ· τὰ πολλὰ δὲ  
 πάλαι προκόψας, οὐ πόνου πολλοῦ με δεῖ.  
 ἐλθόντα γάρ νιν Πιτθέως ποτ' ἐκ δόμων  
 σεμνῶν ἐς ὄψιν καὶ τέλη μυστηρίων 25  
 Πανδίονος γῆν πατρός εὐγενῆς δάμαρ  
 ἰδοῦσα Φαίδρα, καρδίαν κατέσχετο  
 ἔρωτι δεινῷ τοῖς ἐμοῖς βουλευμάσι.  
 καὶ πρὶν μὲν ἐλθεῖν τήνδε γῆν Τροϊζηνίαν,  
 πέτραι παρ' αὐτὴν Παλλάδος κατόψιον 30  
 γῆς τῆσδε ναὸν Κύπριδος ἐγκαθείσατο,  
 ἔρῳσ' ἔρωτ' ἐκδήμον· Ἴππολύτῳ δ' ἔπι  
 τὸ λοιπὸν ὑμνήσουσιν ἰδρύσθαι θεάν.  
 ἐπεὶ δὲ Θησεὺς Κεκροπίαν λείπει χθόνα,  
 μίασμα Φεύγων αἵματος Παλλαντιδῶν, 35  
 καὶ τήνδε σὺν δάμαρτι ναυστολεῖ χθόνα,  
 ἐνιαυσίαν ἐκδήμον αἰνέσας Φυγὴν,  
 ἐνταῦθα δὴ στένουσα καὶ πεπληγμένη  
 κέντροις Ἔρωτος ἢ τάλαιν' ἀπόλλυται  
 σιγῇ· ζύνοιδε δ' οὐ τις οἰκετῶν νόσον. 40  
 ἀλλ' οὔτι ταύτῃ τόνδ' ἔρωτα χρὴ πεσεῖν·  
 δείξω δὲ Θησεῖ πρᾶγμα, κακφανήσεται.  
 καὶ τὸν μὲν ἡμῖν πολέμιον πεφυκότα  
 κτενεῖ πατὴρ ἀράϊσιν, ἃς ὁ πόντιος  
 ἀναξ Ποσειδῶν ὥπασεν Θησεῖ γέρας, 45  
 μηδὲν μάταιον ἐς τρεῖς εὖξασθαι θεῶ.  
 ἢ δ' εὐκλεῆς μὲν, ἀλλ' ὅμως ἀπόλλυται  
 Φαίδρα· τὸ γὰρ τῆσδ' οὐ προτιμήσω καλόν,  
 τὸ μὴ οὐ παρασχεῖν τοὺς ἐμοὺς ἐχθροὺς ἐμοὶ  
 δίκην τσσαύτην, ὥστ' ἐμοὶ καλῶς ἔχειν. 50

ἀλλ',—εἰσορῶ γὰρ τόνδε παῖδα Θησέως  
 στείχοντα, θήρας μόχθον ἐκλελοιπότα,  
 Ἴππόλυτον,—ἔξω τῶνδε βήσομαι τόπων.  
 πολὺς δ' ἄμ' αὐτῷ προσπόλων ὀπισθόπους  
 κῶμος λέλακεν, Ἄρτεμιν τιμῶν θεῶν  
 ὕμνοισιν· οὐ γὰρ οἶδ' ἀνεωγμένας πύλας  
 Αἰδοῦ φάος τε λοίσθιον βλέπων τόδε.

55

ΙΠ. Ἐπεσθ' ἀεῖδόντες, ἔπεσθε,  
 τὰν Διὸς οὐρανίαν  
 Ἄρτεμιν, ἧ μελόμεσθα.

60

ΘΕ. πότνια, πότνια, σεμνοτάτα,  
 Ζανὸς γένεθλον,  
 χαῖρε, χαῖρέ μοι, ὦ κόρα,  
 Λατοῦς Ἄρτεμι καὶ Διὸς,  
 καλλίστα πολὺ παρθένων,  
 ἧ μέγαν κατ' οὐρανὸν  
 ναίεις εὐπατέρειαν αὐλάν,  
 Ζανὸς πολύχρυσον οἶκον.

65

ΙΠ. χαῖρέ μοι, ὦ καλλίστα,  
 καλλίστα τῶν κατ' Ὀλυμπον  
 παρθένων, Ἄρτεμι.

70

σοὶ τόνδε πλεκτὸν στέφανον ἐξ ἀκηράτου  
 λειμῶνος, ὦ δέσποινα, κοσμήσας φέρω,  
 ἐνθ' οὔτε ποιμὴν ἀξιοῖ φέρβειν βοτὰ,  
 οὐδ' ἦλθέ πω σίδηρος, ἀλλ' ἀκήρατον  
 μέλισσα λειμῶν ἥρινόν διέρχεται·

75

Αἰδῶς δὲ ποταμίαισι κηπεύει δρόσοις,  
 ὅσοις διδακτὸν μηδὲν, ἀλλ' ἐν τῇ φύσει  
 τὸ σωφρονεῖν εἴληχεν ἐς τὰ πάνθ' ὁμῶς,  
 τούτοις δρέπεσθαι· τοῖς κακοῖσι δ' οὐ θέμις.

80

- ἀλλ', ὦ φίλη δέσποινα, χρυσέας κόμης  
 ἀνάδημα δέξαι χειρὸς εὐσεβοῦς ἄπο.  
 μόνῳ γάρ ἐστι τοῦτ' ἐμοὶ γέρας βροτῶν·  
 σοὶ καὶ ζύνειμι, καὶ λόγοις σ' ἀμείβομαι,  
 κλύων μὲν αὐδὴν, ὅμμα δ' οὐχ ὁρῶν τὸ σόν.  
 τέλος δὲ κάμψαιμ', ὥσπερ ἡρξάμην, βίον. 85
- ΘΕ. ἀναξ,—θεοὺς γὰρ δεσπότας καλεῖν χρεῶν—  
 ἄρ' ἂν τί μου δέξαιο βουλευσάντος εὔ;
- ΙΠ. καὶ κάρτα γ' ἥ γὰρ οὐ σοφοὶ φαινοίμεθ' ἄν.
- ΘΕ. οἶσθ' οὖν, βροτοῖσιν ὃς καθέστηκεν νόμος; 90
- ΙΠ. οὐκ οἶδα· τοῦ δὲ καὶ μ' ἀνιστορεῖς πέρι;
- ΘΕ. μισεῖν τὸ σεμνόν, καὶ τὸ μὴ πᾶσιν φίλον.
- ΙΠ. ὀρθῶς γε· τίς δ' οὐ σεμνὸς ἀχθεινὸς βροτῶν;
- ΘΕ. ἐν δ' εὐπροσηγόροισιν ἐστι τις χάρις;
- ΙΠ. πλείστη γε, καὶ κέρδος γε σὺν μόχθῳ βραχεῖ. 95
- ΘΕ. ἥ καὶ θεοῖσι ταῦτόν ἐλπίζεις τόδε;
- ΙΠ. εἴπερ γε θνητοὶ θεῶν νόμοισι χρώμεθα.
- ΘΕ. πῶς οὖν σὺ σεμνήν δαίμον' οὐ προσεννέπεις;
- ΙΠ. τίς; εὐλαβεῦ δὲ, μή τι σὸν σφαλῇ στόμα.
- ΘΕ. τήνδ', ἥ πύλαισι σαῖς ἐφέστηκεν Κύπρις. 100
- ΙΠ. πρόσωθεν αὐτὴν ἀγνὸς ὦν ἀσπάζομαι.
- ΘΕ. σεμνή γε μέντοι καπίσημος ἐν βροτοῖς.
- ΙΠ. ἄλλοισιν ἄλλος θεῶν τε κἀνθρώπων μέλει.
- ΘΕ. εὐδαιμονοίης, νοῦν ἔχων, ὅσον σε δεῖ.
- ΙΠ. οὐδεὶς μ' ἀρέσκει νυκτὶ θαυμαστὸς θεῶν. 105
- ΘΕ. τιμαῖσιν, ὦ παῖ, δαιμόνων χρῆσθαι χρεῶν.
- ΙΠ. χωρεῖτ', ὅπαδοι, καὶ παρελθόντες δόμους  
 σίτων μέλεσθε· τερπνὸν ἐκ κυναγίας  
 τράπεζα πλήρης· καὶ καταψήχειν χρεῶν  
 ἵππους, ὅπως ἂν, ἄρμασι ζεύξαις ὑπο, 110



βορᾶς κορεσθεῖς, γυμνάσω τὰ πρόσφορα·  
τὴν σὴν δὲ Κύπριν πόλλ' ἐγὼ χαίρειν λέγω.

ΘΕ. ἡμεῖς δέ, — τοὺς νέους γὰρ οὐ μιμητέον  
φρονούντες οὕτως, ὥς πρέπει δούλοις λέγειν, —  
προσευχόμεσθα τοῖσι σοῖς ἀγάλμασιν, 115  
δέσποινα Κύπρι. Χρὴ δὲ συγγνώμην ἔχειν,  
εἴ τις σ', ὑφ' ἥβης σπλάγχνον εὐτονον φέρων,  
μάταια βάζει· μὴ δόκει τούτων κλύειν·  
σοφωτέρους γὰρ δεῖ βροτῶν εἶναι θεούς.

ΧΘ. Ὀκεανοῦ τις ὕδωρ (στρ. α'.) 120

στάζουσα πέτρα λέγεται  
βαπτὰν κάλπισι ῥυτὰν παγὰν  
προῖεῖσα κρημνῶν,  
ὅθι μοί τις ἦν φίλα,  
φάρεα πορφύρεα 125

ποταμῖα δρόσῳ  
τέγγουσα, θερμᾶς δ' ἐπὶ νῶτα πέτρας  
εὐαλίου κατέβαλεν \*. ὅθεν μοι  
πρώτα φάτις ἦλθε, δέσποιναν  
τειρομέναν νοσερᾶ (ἀντ. α'.) 130

κοῖτα δέμας ἐντὸς ἔχειν  
οἴκων, λεπτὰ δὲ φάρεα ξανθὰν  
κεφαλὰν σκιάζειν.  
τριτάταν δέ νιν κλύω  
τάνδε κατ' ἀμβροσίου 135

στόματος ἀμέραν  
δάματρος ἀκτᾶς δέμας ἀγνὸν ἴσχειν,  
κρυπτῶ τε πένθει θανάτου θέλουσιν  
κέλσαι ποτὶ τέρμα δύστανον.  
σὺ γὰρ ἔνθεος, ᾧ κούρα, (στρ. β'.) 140

- εἴτ' ἐκ Πανός, εἴθ' Ἑκάτας,  
 ἢ σεμνῶν Κορυβάντων,  
 ἢ ματρός ὀρέας Φοιτᾶς.  
 σὺ δ' ἀμφὶ τὰν πολύθηρον  
 Δίκτυναν ἀμπλακίαις 145  
 ἀνίερος ἀθύτων πελάνων τρύχει.  
 Φοιτᾶ γὰρ καὶ διὰ λίμνας  
 χέρσον θ' ὑπὲρ πελάγους  
 δίναισιν νοτίαις ἄλμας.  
 ἢ πόσιν, τὸν Ἑρεχθιδᾶν (ἀντ. β'.) 150  
 ἀρχαγόν, τὸν εὐπατρίδαν,  
 ποιμαίνει τις ἐν οἴκοις,  
 κρυπτᾶ κοίτα λεχέων σῶν ;  
 ἢ ναυβάτας τις ἔπλευσεν  
 Κρήτας ἔξορμος ἀνὴρ 155  
 λιμένα τὸν εὐξεινότατον ναύταις,  
 Φήμαν πέμπων βασιλείᾳ ;  
 λύπα δ' ὑπὲρ παθέων  
 εὐναίᾳ δέδεται ψυχάν.  
 Φιλεῖ δὲ τᾶ δυστρόπῳ γυναικῶν (ἐπαθδός.) 160  
 ἀρμονία κακὰ δύστανος  
 ἀμηχανία συνοικεῖν  
 ὠδίνων τε καὶ ἀφροσύνας.  
 δι' ἐμᾶς ἤξεν ποτὲ νηδύος ἄδ' αὔρα·  
 τὰν δ' εὐλοχον οὐρανίαν τόξων 165  
 μεδέουσαν αὐτεὺν Ἄρτεμιν.  
 καί μοι πολυζήλωτος αἰ-  
 εὶ σὺν θεοῖσι Φοιτᾶ.  
 ἀλλ' ἤδε τροφὸς γεραῖα πρὸ θυρῶν  
 τήνδε κομίζουσ' ἔξω μελάθραν 170

στυγνὸν δ' ὀφρύων νέφος αὐξάνεται.  
 τί ποτ' ἐστὶ, μαθεῖν ἔραται ψυχὰ,  
 τί δεδήληται  
 δέμας ἀλλόχροον βασιλείας.

ΤΡ. ὦ κακὰ θνητῶν στυγεραὶ τε νόσοι!  
 τί σ' ἐγὼ δράσω; τί δὲ μὴ δράσω;  
 τόδε σοι φέγγος λαμπρὸν, ὅδ' αἰθὴρ,  
 ἔξω δὲ δόμων ἤδη νοσερᾶς  
 δέμνια κοίτας·

175

δεῦρο γὰρ ἐλθεῖν, πᾶν ἔπος ἦν σοι·  
 τάχα δ' ἐς θαλάμους σπεύσεις τὸ πάλιν·  
 ταχὺ γὰρ σφάλλει κούδενι χαίρεις·  
 οὐδέ σ' ἀρέσκει τὸ παρὸν, τὸ δ' ἀπὸν  
 φίλτερον ἡγεῖ·

180

κρεῖσσον δὲ νοσεῖν, ἢ θεραπεύειν·  
 τὸ μὲν ἐστὶν ἀπλῶν, τῷ δὲ συνάπτει  
 λύπη τε φρενῶν χερσὶν τε πόνος.  
 πᾶς δ' ὀδυνηρὸς βίος ἀνθρώπων,  
 οὐκ ἔστι πόνων ἀνάπαυσις·

185

ἀλλ' ὅ τι τοῦ ζῆν φίλτερον ἄλλο  
 σκότος ἀμπίσχων κρύπτει νεφέλαις.  
 δυσέρωτες δὴ φαινόμεθ' ὄντες  
 τοῦδ', ὅ τι τοῦτο στίλβει κατὰ γᾶν,  
 δι' ἀπειροσύναν ἄλλου βιότου,  
 οὐκ ἀπόδειξιν τῶν ὑπὸ γαίας·  
 μύθοις δ' ἄλλως φερόμεσθα.

190

ΦΑ. αἵρετέ μου δέμας, ὀρθοῦτε κᾶρα·  
 λέλυμαι μελέων σύνδεσμα, φίλαι.  
 λάβετ' εὐπήχεις χεῖρας, πρόπολοι.  
 βαρὺ μοι κεφαλῆς ἐπίκρανον ἔχειν·

195

200

ἄφελ', ἀμπέτασον βόστρυχον ὤμοις.

ΤΡ. θάρσει, τέκνον, καὶ μὴ χαλεπῶς  
μετάβαλλε δέμας.

ῥᾶον δὲ νόσον μετά θ' ἡσυχίας  
καὶ γενναίου λήματος οἴσεις·  
μοχθεῖν δὲ βροτοῖσιν ἀνάγκη.

205

ΦΑ. αἶ, αἶ·

πῶς ἂν δροσερᾶς ἀπὸ κρηνίδος  
καθαρῶν ὑδάτων πῶμ' ἀρυσαίμαν;  
ὑπὸ τ' αἰγείροις ἐν τε κομήτῃ  
λειμῶνι κλιθεῖς ἀναπαισάμαν;

210

ΤΡ. ὦ παῖ, τί θροεῖς;

οὐ μὴ παρ' ὄχλῳ τάδε γηρύσει,  
μανίας ἔποχον ρίπτουσα λόγον.

ΦΑ. πέμπετε μ' εἰς ὄρος· εἶμι πρὸς ὕλαν  
καὶ παρὰ πεύκας, ἵνα θηροφόνοι  
στείβουσι κύνες,

215

βαλίσαις ἐλάφοις ἐγχριμπτομένα·  
πρὸς θεῶν, ἔραμαι κυσὶ θαύξαι,  
καὶ παρὰ χαίταν ξανθὰν ρίψαι  
Θεσσαλὸν ὄρπακ', ἐπίλογχον ἔχουσ'  
ἐν χειρὶ βέλος.

220

ΤΡ. τί ποτ', ὦ τέκνον, τάδε κηραίνεις;

τί κυνηγεσίῳ καὶ σοὶ μελέτης;  
τί δὲ κρηναίων νασμῶν ἔρασαι;  
πάρα γὰρ δροσερὰ πύργοις συνεχῆς  
κλιτὺς, ὅθεν σοι πῶμα γένοιτ' ἂν.

225

ΦΑ. δέσποιν' ἀλίας Ἄρτεμι Λίμνας  
καὶ γυμνασίῳ τῶν ἵπποκρότων,  
εἴθε γενοίμαν ἐν σοῖς δαπέδοις,



πάλους ἑνέτας δαμαλιζομένα.

230

ΤΡ. τί τόδ' αὖ παράφρων ἔρριψας ἔπος ;  
 νῦν δὴ μὲν ὅρος βᾶς' ἐπὶ θήρας  
 πόθον ἐστέλλου, νῦν δ' αὖ ψαμάθοις  
 ἐπ' ἀκυμάντοις πάλων ἔρασαι.  
 τάδε μαντείας ἄζια πολλὰς,  
 ὅστις σε θεῶν ἀνασειράζει,  
 καὶ παρακόπτει φρένας, ὦ παῖ.

235

ΦΑ. δύστανος ἐγὼ, τί ποτ' εἰργασάμαν;  
 ποῖ παρεπλάγχθην γνώμας ἀγαθὰς ;  
 ἐμάνην, ἔπεσον δαίμονος ἅτα.  
 Φεῦ, Φεῦ, τλήμων.

240

μαῖα, πάλιν μου κρύψον κεφαλάν·  
 αἰδούμεθα γὰρ τὰ λελεγμένα μοι.  
 κρύπτε· κατ' ὅσων δάκρυ μοι βαίνει,  
 καὶ ἐπ' αἰσχύνῃν ὄμμα τέτραπται.  
 τὸ γὰρ ὀρθοῦσθαι γνώμαν ὀδυνᾷ,  
 τὸ δὲ μαινόμενον κακόν· ἀλλὰ κρατεῖ,  
 μὴ γιγνώσκοντ' ἀπολέσθαι.

245

ΤΡ. κρύπτω· τὸ δ' ἐμὸν πότε δὴ θάνατος  
 σῶμα καλύψει ;  
 πολλὰ διδάσκει μ' ὁ πολὺς βίος.  
 χρῆν γὰρ μετρίας εἰς ἀλλήλους  
 φιλίας θνατοὺς ἀνακίρνασθαι,  
 καὶ μὴ πρὸς ἄκρον μυελὸν ψυχᾶς,  
 εὖλυτα δ' εἶναι στέργηθρα φρενῶν,  
 ἀπό τ' ὥσασθαι καὶ ζυντεῖναι.  
 τὸ δ' ὑπὲρ δισσῶν μίαν ὠδίνειν  
 ψυχὰν χαλεπὸν βάρος, ὥς καὶ γὰρ  
 τῆσδ' ὑπεραλγῶ.

250

255

- βίότου δ' ἀτρεκέϊς ἐπιτηδεύσεις 260  
 Φασὶ σφάλλειν πλέον, ἢ τέρπειν,  
 τῇ θ' ὑγιείᾳ μᾶλλον πολεμεῖν.  
 οὕτω τὸ λίαν ἥσσον ἐπαινῶ  
 τοῦ μηδὲν ἄγαν  
 καὶ ζυμφήσουσι σοφοί μοι. 265
- ΧΟ. Γύναι γεραιὰ, βασιλίδος πιστὴ τροφὴ  
 Φαίδρας, ὁρῶμεν τάσδε δυστήνους τύχας·  
 ἄσημα δ' ἡμῖν, ἥτις ἐστὶν ἡ νόσος·  
 σοῦ δ' ἂν πυθέσθαι καὶ κλύειν βουλοίμεθ' ἄν.
- ΤΡ. οὐκ οἶδ' ἐλέγχουσ'· οὐ γὰρ ἐννέπειν θέλει. 270
- ΧΟ. οὐδ' ἥτις ἀρχὴ τῶνδε πημάτων ἔφυ;  
 ΤΡ. ἐς ταυτὸν ἤκεις· πάντα γὰρ σιγᾷ τάδε.  
 ΧΟ. ὥς ἀσθενεῖ τε καὶ κατέξανται δέμας!  
 ΤΡ. πῶς δ' οὐ, τριταίαν γ' οὔσ' ἄσιτος ἡμέραν;  
 ΧΟ. πότερον ὑπ' αὐτῆς, ἢ θανεῖν πειραμένη; 275  
 ΤΡ. θανεῖν· ἀσιτεῖ δ' εἰς ἀπόστασιν βίου.  
 ΧΟ. θαυμαστὸν εἶπας, εἰ τὰδ' ἐξαρκεῖ πόσει.  
 ΤΡ. κρύπτει γὰρ ἥδε πῆμα, κοῦ Φησιν νοσεῖν.  
 ΧΟ. ὁ δ' ἐς πρόσωπον οὐ τεκμαίρεται βλέπων;  
 ΤΡ. ἔκδημος ὢν γὰρ τῆσδε τυγχάνει χθονός. 280  
 ΧΟ. σὺ δ' οὐκ ἀνάγκην προσφέρεις, πειραμένη  
 νόσον πυθέσθαι τῆσδε καὶ πλάνον φρενῶν;  
 ΤΡ. ἐς πάντ' ἀφῖγμαι, κοῦδὲν εἴργασμαι πλέον·  
 οὐ μὲν ἀνήσω γ' οὐδὲ νῦν προθυμίας,  
 ὥς ἂν παροῦσα καὶ σύ μοι ζυμμαρτυρῆς, 285  
 οἷα πέφυκα δυστυχοῦσι δεσπόταις.—  
 ἄγ', ὦ φίλη παῖ, τῶν πάροιθε μὲν λόγων  
 λαθῶμεθ' ἄμφω, καὶ σύ θ' ἡδίων γενοῦ,  
 στυγνὴν ὄφρ' ἂν λύσῃς καὶ γνώμης ὁδόν,

ἐγὼ θ', ὅπῃ σοι μὴ καλῶς τόθ' εἰπόμεν, 290

μεθεῖς, ἐπ' ἄλλον εἴμι βελτίῳ λόγον.

κεῖ μὲν νοσεῖς τι τῶν ἀπορρήτων κακῶν,

γυναῖκες αἶδε συγκαθιστάναι νόσον.

εἰ δ' ἐκφορός σοι συμφορὰ πρὸς ἄρσενας,

λέγ', ὥς ἰατροῖς πρᾶγμα μηνυθῇ τόδε. 295

εἶεν· τί σιγᾶς; οὐκ ἐχρῆν σιγαῖν, τέκνον,

ἀλλ' ἢ μ' ἐλέγχειν, εἰ τι μὴ καλῶς λέγω,

ἢ τοῖσιν εὖ λεχθεῖσι συγχωρεῖν λόγοις.

Φθέγγξαι τι· δεῦρ' ἄθρησον· ᾧ τάλαιν' ἐγώ!

γυναῖκες, ἄλλως τούσδε μοχθοῦμεν πόνους, 300

ἴσον δ' ἄπεσμεν τῷ πρίν· οὔτε γὰρ τότε

λόγοις ἐτέγγεθ' ἤδε, νῦν τ' οὐ πείθεται.

ἀλλ' ἴσθι μέντοι—πρὸς τὰδ' αὐθαδεστέρα

γίγνου θαλάσσης—εἰ θανεῖ, προδοῦσα σοὺς

παῖδας, πατρῶων μὴ μεθέζοντας δόμῶν, 305

μὰ τὴν ἄνασσαν ἱππίαν Ἀμαζόνα,

ἢ σοῖς τέκνοισι δεσπότην ἐγείνατο

νόθον, φρονοῦντα γνήσι, —οἷσθ' ἂν νιν καλῶς,

Ἰππόλυτον. ΦΑ. οἱ μοι! ΤΡ. θιγγάνει σέθεν τόδε;

ΦΑ. ἀπώλεσάς με, μαῖα, καί σε πρὸς θεῶν 310

τοῦδ' ἀνδρὸς αὖθις λίσσομαι σιγαῖν πέρι.

ΤΡ. ὀρᾶς; Φρονεῖς μὲν εὔ, φρονοῦσα δ', οὐ θέλεις

παῖδάς τ' ὀνῆσαι καὶ σὸν ἐκσῶσαι βίον.

ΦΑ. Φιλῶ τέκν'· ἄλλη δ' ἐν τύχῃ χειμάζομαι.

ΤΡ. ἀγνὰς μὲν, ᾧ παῖ, χεῖρας αἵματος φορεῖς. 315

ΦΑ. χεῖρες μὲν ἀγναί, Φρὴν δ' ἔχει μίασμά τι.

ΤΡ. μῶν ἐξ ἐπακτοῦ πημονῆς ἐχθρῶν τίνος;

ΦΑ. φίλος μ' ἀπόλλυσ' οὐχ ἐκοῦσαν οὐχ ἐκάν.

ΤΡ. Θησεύς τιν' ἡμάρτηκεν ἐς σ' ἀμαρτίαν;

- ΦΑ. μὴ δρῶς ἔγωγ' ἐκείνον ὀφθείην κακῶς. 320
- ΤΡ. τί γὰρ τὸ δεινὸν τοῦθ', ὅ σ' ἐξαίρει θανεῖν;
- ΦΑ. ἔα μ' ἀμαρτεῖν· οὐ γὰρ ἐς σ' ἀμαρτάνω.
- ΤΡ. οὐ δῆθ' ἐκοῦσά γ', ἐν δὲ σοὶ λελείφομαι.
- ΦΑ. τί δρᾶς; βιάζει χειρὸς ἐξηρτημένη.
- ΤΡ. καὶ σῶν γε γονάτων οὐ μεθήσομαί ποτε. 325
- ΦΑ. κακ', ὦ τάλαινα, σοὶ, τάδ' εἰ πεύσει κακά.
- ΤΡ. μείζον γὰρ, ἢ σαῦ μὴ τυχεῖν, τί μοι κακόν;
- ΦΑ. ὀλεῖ· τὸ μέντοι πρᾶγμ' ἐμοὶ τιμὴν φέρει.
- ΤΡ. κάπειτα κρύπτεις χρήσθ' ἰκνουμένης ἐμοῦ;
- ΦΑ. ἐκ τῶν γὰρ αἰσχυρῶν ἐσθλὰ μηχανάμεθα. 330
- ΤΡ. οὐκοῦν λέγουσα τιμιωτέρα φανεῖ.
- ΦΑ. ἄπελθε πρὸς θεῶν, δεξιάν τ' ἐμὴν μέβες.
- ΤΡ. οὐ δῆτ', ἐπεὶ μοι δῶρον οὐ δίδως, ὃ χρῆν.
- ΦΑ. δῶσω· σέβας γὰρ χειρὸς αἰδοῦμαι τὸ σόν.
- ΤΡ. σιγαῶμ' ἂν ἦδη· σὸς γὰρ οὐντεῦθεν λόγος. 335
- ΦΑ. ὦ τλήμων, οἶον, μήτερ, ἡράσθης ἔρον;
- ΤΡ. ὃν ἔσχε ταύρου, τέκνον, ἢ τί φῆς τόδε;
- ΦΑ. σύ τ', ὦ τάλαιν' ὅμαιμε, Διονύσου δάμαρ.
- ΤΡ. τέκνον, τί πάσχεις; συγγόνους κακορρόθεῖς.
- ΦΑ. τρίτη δ' ἐγὼ δύστηνος, ὥς ἀπόλλυμαι! 340
- ΤΡ. ἐκ ται πέπληγμαι· ποῖ προβήσεται λόγος;
- ΦΑ. ἐκείθεν ἡμεῖς, οὐ νεωστὶ, δυστυχεῖς.
- ΤΡ. οὐδέν τι μᾶλλον οἶδ', ἃ βούλομαι κλύειν.
- ΦΑ. Φεῦ·  
πῶς ἂν σύ μοι λέξεις, ἅμ' ἐχρὴ λέγειν;
- ΤΡ. οὐ μάντις εἰμὶ, τὰ φανῇ γινῶναι σαφῶς. 345
- ΦΑ. τί τοῦθ', ὃ δὴ λέγουσιν ἀνθρώπους ἐραῖν;
- ΤΡ. ἡδιστον, ὦ παῖ, ταῦτον ἀλγεινόν θ' ἅμα.
- ΦΑ. ἡμεῖς ἂν εἴμεν θατέρῳ κεχρημένοι.



ΤΡ. τί φῆς; ἐράς, ὦ τέκνον, ἀνθρώπων τινός;

ΦΑ. ὅστις ποθ' οὗτός ἐσθ' ὁ τῆς Ἀμαζόνος— 350

ΤΡ. Ἴππόλυτον αὐδᾶς; ΦΑ. σαῦτάδ', οὐκ ἐμοῦ κλύεις.

ΤΡ. οἱ μοι, τί λέξεις, τέκνον; ὥς μ' ἀπώλεσας.

γυναῖκες, οὐκ ἀνάσχετ', οὐκ ἀνέξομαι

ζῶσ'. ἐχθρὸν ἤμαρ, ἐχθρὸν εἰσορῶ φάος.

ρίψω, μεθήσω σῶμ' ἀπαλλαχθήσομαι 355

βίου θανοῦσα. χαίρετ' οὐκ ἔτ' εἰμ' ἐγώ.

οἱ σώφρονες γὰρ οὐχ ἐκόντες, ἀλλ' ὁμως

κακῶν ἐρῶσι. Κύπρις οὐκ ἄρ' ἦν θεός,

ἀλλ' εἴ τι μεῖζον ἄλλο γίγνεται θεοῦ,

ἢ τήνδε καμὲ καὶ δόμους ἀπώλεσεν. 360

ΧΟ. Ἄϊες ὦ, ἔκλυες ὦ (στρ.)

ἀνήκουστα τᾶς

τυράννου πάθεα μέλεα θροομένας.

ὀλοίμαν ἐγῶγε, πρὶν σὰν φίλαν

κατανύσαι φρένα. ἰώ μοι, φεῦ φεῦ! 365

ὦ τάλαινα τῶνδ' ἀλγέων!

ὦ πόνοι τρέφοντες βροτούς!

ὀλωλας, ἐξέφηνας ἐς φάος κακά.

τίς σε παναμέριος ὁδὲ χρόνος μένει;

τελευτάσεται τι καινὸν δόμοις. 370

ἄσημα δ' οὐκ ἔτ' ἐστίν, οἳ φθίνει τύχα

Κύπριδος, ὦ τάλαινα παῖ Κρησία.

ΦΑ. Τροϊζήνιαι γυναῖκες, αἱ τόδ' ἔσχατον

οἰκεῖτε χώρας Πελοπίας προνώπιον,

ἤδη ποτ' ἄλλως νυκτὸς ἐν μακρῷ χρόνῳ 375

θητῶν ἐφρόντισ' ἢ διέφθαρται βίος.

καί μοι δοκοῦσιν οὐ κατὰ γνώμης φύσιν

πράσσειν κάκιον· ἐστὶ γὰρ τό γ' εὖ φρονεῖν

πολλοῖσιν, ἀλλὰ τῇδ' ἀθρητέον τόδε·  
 τὰ χρῆστ' ἐπιστάμεσθα καὶ γινώσκομεν, 380  
 οὐκ ἐκπονοῦμεν δ', οἱ μὲν ἀργίας ὑπο,  
 οἱ δ' ἡδονὴν προθέντες ἀντὶ τοῦ καλοῦ  
 ἄλλην τιν'. εἰσὶ δ' ἡδοναὶ πολλαὶ βίου,  
 μακραί τε λésχαι καὶ σχολή, τερπνὸν κακόν,  
 αἰδώς τε. δισσαὶ δ' εἰσὶν· ἡ μὲν οὐ κακῇ, 385  
 ἡ δ' ἄχθος οἴκων. εἰ δ' ὁ καιρὸς ἦν σαφής,  
 οὐκ ἂν δύ' ἦσθην ταῦτ' ἔχοντε γράμματα.  
 ταῦτ' οὖν ἐπειδὴ τυγχάνω προγνοῦσ' ἐγώ,  
 οὐκ ἔσθ' ὁποῖα φαρμάκῳ διαφθερεῖν  
 ἔμελλον, ὥστε τοῦμπαλιν πεσεῖν φρενῶν. 390  
 λέξω δὲ καὶ σοὶ τῆς ἐμῆς γνώμης ὁδόν·  
 ἐπεὶ μ' ἔρωσ ἐτρωσεν, ἐσκόπουν, ὅπως  
 κάλλιστ' ἐνέγκαιμ' αὐτόν. ἡρξάμην μὲν οὖν  
 ἐκ τοῦδε σιγαῖν τήνδε καὶ κρύπτειν νόσον.  
 γλώσση γὰρ οὐδὲν πιστόν, ἡ θυραῖα μὲν 395  
 φρονήματ' ἀνδρῶν νουθετεῖν ἐπίσταται,  
 αὐτὴ δ' ὑφ' αὐτῆς πλείστα κέκτηται κακά.  
 τὸ δεύτερον δὲ, τὴν ἄνοιαν εὖ φέρειν  
 τῷ σωφρονεῖν νικῶσα προὔνοησάμην.  
 τρίτον δ', ἐπειδὴ τοῖσίδ' οὐκ ἐξήνυτον 400  
 Κύπριν κρατῆσαι, κατθανεῖν ἔδοξέ μοι  
 κράτιστον· οὐδεὶς ἀντερεῖ βουλευμασίν.  
 ἐμοὶ γὰρ εἴη μήτε λανθάνειν καλὰ,  
 μήτ' αἰσχρὰ δρώση μάρτυρας πολλοὺς ἔχειν.  
 τὸ δ' ἔργον ἤδη τὴν νόσον τε δυσκλεᾶ, 405  
 γυνή τε πρὸς τοῖσδ' οὔσ' ἐγίγνωσκον καλῶς,  
 μίσσημα πᾶσιν. ὥς ὅλοιτο παγκάκως,  
 ἥτις πρὸς ἀνδρας ἥρξατ' αἰσχύνειν λέχη

πρώτη θυραίους ! ἐκ δὲ γενναίων δόμων  
τόδ' ἤρξε θηλείαισι γίγνεσθαι κακόν. 410

ὅταν γὰρ αἰσχρὰ τοῖσιν ἐσθλοῖσιν δοκῇ,  
ἧ κάρτα δόξει τοῖς κακοῖς εἶναι καλὰ.  
μισῶ δὲ καὶ τὰς σῶφρονας μὲν ἐν λόγοις,  
λάβρα δὲ τόλμας οὐ καλὰς κεκτημένας.

αἱ πῶς ποτ', ᾧ δέσποινα ποντία Κύπρι, 415  
βλέπουσιν ἐς πρόσωπα τῶν ζυνευενετῶν ;

οὐδὲ σκότον Φρίσσουσι τὸν ζυνεργάτην  
τέρεμνά τ' οἴκων, μή ποτε Φθογγὴν ἀΦῇ ;  
ἡμᾶς γὰρ αὐτὸ τοῦτ' ἀποκτείνει, φίλαι,  
ὡς μή ποτ' ἄνδρα τὸν ἐμὸν αἰσχύνασ' ἀλῶ, 420

μὴ παῖδας, οὓς ἔτικτον· ἀλλ' ἐλεύθεροι,  
παρρησία θάλλοντες, οἰκοῖεν πόλιν  
κλεινῶν Ἀθηναίων, μητρὸς οὐνεκ' εὐκλεεῖς.

δουλοῖ γὰρ ἄνδρα, καὶ θρασύπλαγχνός τις ἦ,  
ὅταν ζυνειδῇ μητρὸς ἢ πατρὸς κακὰ. 425

μόνον δὲ τοῦτο Φάσ' ἀμιλλᾶσθαι βίῳ,  
γνώμην δικαίαν καγαθὴν, ὅτῳ παρῇ.  
κακοὺς δὲ θνητῶν ἐξέφην', ὅταν τύχη,  
προθεὶς κάτοπτρον, ὥστε παρθένα νεά,  
χρόνος. παρ' οἷσι μή ποτ' ὀφθείην ἐγώ ! 430

ΧΟ. Φεῦ, Φεῦ. τὸ σῶφρον ὡς ἀπανταχῇ καλόν,  
καὶ δόξαν ἐσθλὴν ἐν βροτοῖς καρπίζεται !

ΤΡ. δέσποινα, ἐμοί τοι ζυμφορὰ μὲν ἀρτίως  
ἢ σὴ παρῆσχε δεινὸν ἐξαίφνης φόβον·  
νῦν δ' ἐννοοῦμαι φαῦλος οὔσα. καὶ βροτοῖς 435  
αἱ δευτεραί πως φροντίδες σοφώτεραι.

οὐ γὰρ περισσὸν οὐδέν, οὐδ' ἔξω λόγου  
πέπονθας· ὅργαι δ' ἐς σ' ἀπέσκηψαν θεᾶς.

ἔρᾱς· τί τοῦτο θαῦμα; σὺν πολλοῖς βροτῶν.  
 κάπειτ' ἔρωτος οὔνεκα ψυχὴν ὀλεῖς; 440  
 οὐκ ἄρά γ' οὐ δεῖ τοῖς ἐρῶσι τῶν πέλας,  
 ὅσοι τε μέλλουσ', εἰ θανεῖν αὐτοὺς χρεῶν.  
 Κύπρις γὰρ οὐ Φορητὸν, ἦν πολλὴ ρύη·  
 ἢ τὸν μὲν εἰκόνθ' ἡσυχῇ μετέρχεται,  
 ὃν δ' αὖ περισσὸν καὶ φρονοῦνθ' εὖρῃ μέγα, 445  
 τοῦτον λαβοῦσα, πῶς δοκεῖς, καθύβρισεν.  
 Φοιτᾷ δ' ἀν' αἰθέρ', ἔστι δ' ἐν θαλασσίῳ  
 κλύδωνι Κύπρις, πάντα δ' ἐκ ταύτης ἔφυ·  
 ἥδ' ἐστὶν ἡ σπεύρουσα καὶ διδοῦσ' ἔρον,  
 οὗ πάντες ἐσμέν οἱ κατὰ χθὸν ἔκγονοι. 450  
 ὅσοι μὲν οὖν γραφάς τε τῶν παλαιτέρων  
 ἔχουσιν, αὐτοὶ τ' εἰσὶν ἐν μούσαις ἀεὶ,  
 ἴσασι μὲν, Ζεὺς ὥς ποτ' ἠράσθη γάμων  
 Σεμέλης, ἴσασι δ', ὥς ἀνῆρπασέν ποτε  
 ἡ καλλιφεγγῆς Κέφαλον ἐς θεοὺς· ἔως 455  
 ἔρωτος οὔνεκ'· ἀλλ' ὅμως ἐν οὐρανῷ  
 ναίουσι, κοῦ φεύγουσιν ἐκποδῶν θεοὺς,  
 στέργουσι δ', οἶμαι, ζυμφορᾷ νικώμενοι·  
 σὺ δ' οὐκ ἀνέξει; χρῆν σ' ἐπὶ ῥήτοῖς ἄρα  
 πατέρα φυτεύειν, ἢ ἔπι δεσπόταις θεοῖς 460  
 ἄλλοισιν, εἰ μὴ τούσδε γε στέρξεις νόμους.  
 πόσους δοκεῖς δὴ κάρτ' ἔχοντας εὖ φρενῶν,  
 νοσοῦνθ' ὁρῶντας λέκτρα, μὴ δοκεῖν ὁρᾶν;  
 πόσους δὲ παισὶ πατέρας ἡμαρτηκόσι  
 ζυνεκκομίζειν Κύπριν; ἐν σοφοῖσι γὰρ 465  
 τάδ' ἐστὶ θνητῶν, λανθάνειν τὰ μὴ καλά.  
 οὐδ' ἐκπονεῖν τοῖς χρῆν βίον λῖαν βροτούς·  
 οὐδὲ στέγην γὰρ, ἢ κατηρεφεῖς δόμοι,



καλῶς ἀκριβώσειαν· ἐς δὲ τὴν τύχην  
πεσοῦς, ὅσῃν σὺ, πῶς ἂν ἐκνεῦσαι δοκεῖς ; 470

ἀλλ' εἰ τὰ πλείω χρηστὰ τῶν κακῶν ἔχεις,  
ἄνθρωπος οὔσα κάρτα γ' εὖ πράξεις ἄν.  
ἀλλ', ὦ φίλη παῖ, λῆγε μὲν κακῶν φρενῶν,  
λῆξον δ' ὑβρίζουσ· οὐ γὰρ ἄλλο πλὴν ὕβρις  
τάδ' ἐστὶ, κρείσσω δαιμόνων εἶναι θέλειν· 475

τόλμα δ' ἐράῳσα· θεὸς ἐβουλήθη τάδε.  
νοσοῦσα δ' εὖ πως τὴν νόσον καταστρέφου.  
εἰσὶν δ' ἐπαῖοι καὶ λόγοι θελκτήριοι,  
φανήσεται τι τῆσδε φάρμακον νόσου.  
ἦ τάρ' ἂν ὄψε γ' ἄνδρες ἐξεύροιεν ἄν, 480  
εἰ μὴ γυναῖκες μηχαναῖς εὐρήσομεν.

ΧΟ. Φαίδρα, λέγει μὲν ἥδε χρησιμώτερα  
πρὸς τὴν παροῦσαν ζυμφορὰν, αἰνῶ δὲ σέ.  
ὁ δ' αἶνος οὗτος δυσχερέστερος λόγων  
τῶν τῆσδε καὶ σοὶ μᾶλλον ἀλγίων κλύειν. 485

ΦΑ. τοῦτ' ἐσθ', ὁ θνητῶν εὖ πόλεις οἰκουμένας  
δόμους τ' ἀπόλλυσ', οἱ καλοὶ λίαν λόγοι.  
οὐ γάρ τι τοῖσιν ὥσιντερπνὰ δεῖ λέγειν,  
ἀλλ' ἐξ ὅτου τις εὐκλεὴς γενήσεται.

ΤΡ. τί σεμνομυθεῖς ; οὐ λόγων εὐσχημόνων  
δεῖ σ', ἀλλὰ τάνδρος. ὥς τάχος διίστέον,  
τὸν εὐθὺν ἐξειπόντας ἀμφὶ σοῦ λόγον.

εἰ μὲν γὰρ ἦν σοι μὴ πὶ συμφοραῖς βίος  
τοιαῖσδε, σῶφρων δ' οὔσ' ἐτύγχανες γυνή,  
οὐκ ἂν ποτ' εὐνῆς οὔνεχ' ἡδονῆς τε σῆς 495  
προσῆγον ἂν σε δεῦρο· νῦν δ' ἀγὼν μέγας  
σῶσαι βίον σὸν, κοῦκ ἐπίφθονον τόδε.

ΦΑ. ὦ δεινὰ λέξας, οὐχὶ συγκλήσεις στόμα,

- καὶ μὴ μεθήσεις αὐθις αἰσχίστους λόγους ;
- ΤΡ. αἴσχρ', ἀλλ' ἀμείνω τῶν καλῶν τάδ' ἔστι σοι. 500  
κρεῖσσον δὲ τοῦργον, εἴπερ ἐκσώσει γέ σε,  
ἢ τοῦνομ', ὧ σὺ κατθανεῖ γαυρουμένη.
- ΦΑ. καὶ μὴ γε πρὸς θεῶν (εὖ λέγεις γὰρ, αἰσχροὶ δὲ)  
πέρα προβῆς τῶνδ'· ὡς ὑπείργασμαι μὲν εὖ  
ψυχὴν ἔρωτι, τ' αἰσχροὶ δ' ἦν λέγης καλῶς, 505  
ἐς τοῦθ', ὃ φεύγω νῦν, ἀναλαθήσομαι.
- ΤΡ. εἴ τοι δοκεῖ σοι, χρῆν μὲν οὐ σ' ἀμαρτάνειν·  
εἰ δ' οὖν, πιθοῦ μοι· δευτέρα γὰρ ἡ χάρις.  
ἔστιν κατ' οἴκους φίλτρα μοι θελκτήρια  
ἔρωτος· ἦλθε δ' ἄρτι μοι γνώμης ἔσω· 510  
ἀ σ' οὐτ' ἐπ' αἰσχροῖς, οὐτ' ἐπὶ βλάβῃ φρενῶν  
παύσει νόσου τῆσδ', ἣν σὺ μὴ γένη κακῇ.  
δεῖ δ' ἐξ ἐκείνου δὴ τι τοῦ ποθουμένου  
σημεῖον, ἢ λόγον τιν', ἢ πέπλων ἅπο  
λαβεῖν, ξυνάψαι τ' ἐκ δυοῖν μίαν χάριν. 515
- ΦΑ. πότερα δὲ χριστὸν, ἢ πότον, τὸ φάρμακον ;
- ΤΡ. οὐκ οἶδ'· ὄνασθαι, μὴ μαθεῖν, βούλου, τέκνον.
- ΦΑ. δέδοιχ', ὅπως μοι μὴ λίαν φανῆς σοφῇ.
- ΤΡ. πάντ' ἂν φοβηθεῖς ἴσθι· δειμαίνεις δὲ τί ;
- ΦΑ. μὴ μοί τι Θησέως τῶνδε μηνύσης τόκῳ. 520
- ΤΡ. ἔασον, ὦ παῖ· ταῦτ' ἐγὼ θήσω καλῶς.  
μόνον σύ μοι, δέσποινα ποντία Κύπρι,  
ξυνεργὸς εἶης· τ' ἄλλα δ', οἳ ἐγὼ φρονῶ,  
τοῖς ἔνδον ἡμῖν ἀρκέσει λέξαι φίλοις.
- ΧΟ. Ἔρωσ, Ἔρωσ, ὃ κατ' ὁμιάτων (στρ. α'.) 525  
στάξεις πόθον, εἰσάγων γλυκεῖαν  
ψυχᾷς χάριν, οἷς ἐπιστρατεύσῃ,  
μὴ μοί ποτε σὺν κακῷ φανείης,

μηδ' ἄρρυθμος ἔλθοις.

οὔτε γὰρ πυρὸς οὔτ'

530

ἄστρων ὑπέρτερον βέλος,

οἷον τὸ τὰς Ἀφροδίτας

ἴησιν ἐκ χερῶν

Ἔρωσ, ὁ Διὸς παῖς.

ἄλλως, ἄλλως παρά τ' Ἀλφεῶ,

(ἀντ. α'.)

535

Φοίβου τ' ἐπὶ Πυθίοις τεράμνοις,

βούταν φόνον Ἑλλὰς αἷ' ἀέξει·

Ἔρωτα δὲ, τὸν τύραννον ἀνδρῶν,

τὸν τὰς Ἀφροδίτας

φιλτάτων θαλάμων

540

κληδῶν, οὐ σεβίζομεν,

πέρθοντα καὶ διὰ πάσας

ἰόντα συμφορᾶς

θνατοῖς, ὅταν ἔλθῃ.

τὰν μὲν Οἰχαλία

(στρ. β'.)

545

πῶλον, ἄζυγα λέκτρων,

ἄνανδρον τὸ πρὶν καὶ

ἄνυμφον, οἴκων

ζεύξας ἅπ' εἰρεσίᾳ δρομάδα

τὰν αἶδος ὥστε βάκχαν,

550

σὺν αἵματι, σὺν καπνῶ

φονίοις θ' ὑμεναίοισιν

Ἀλκμήνας τόκῳ Κύπρις ἐξέδωκεν·

ὦ τλάμων ὑμεναίων.

ὦ Θήβας ἱερὸν

(ἀντ. β'.)

555

τεῖχος, ὦ στόμα Δίρκας,

συνείποιτ' ἂν, οἷον

ἂ Κύπρις ἔρπει.

βροντᾷ γὰρ ἀμφιπύρῳ τοκάδα

τὰν Διογόνειο Βάκχου

560

νυμφευσαμέναν πότμῳ

Φονίῳ τε κατεύνασε.

δεινὰ γὰρ τὰ πάντ' ἐπιπνέει, μέλισσα δ'

οἷα τις πεπόταται.

ΦΑ. σιγήσατ', ὦ γυναῖκες· ἐξειργάσμεθα.

565

ΧΟ. τί δ' ἐστὶ, Φαίδρα, δεινὸν ἐν δόμοισι σοῖς;

ΦΑ. ἐπίσχετ'· αὐδὴν τῶν ἔσωθεν ἐκμάθω.

ΧΟ. σιγῶ· τὸ μέντοι Φροῖμιον κακὸν τόδε.

ΦΑ. ἰῶ μοι, αἱ αἱ!

ὦ δυστάλαινα τῶν ἐμῶν παθημάτων!

570

ΧΟ. τίνα θροεῖς αὐδάν; τίνα βοᾷς λόγον;

(στρ. α'.)

ἔνεπε, τίς φοβεῖ σε φήμα, γύναι,

φρένας ἐπίσσυτος;

ΦΑ. ἀπωλόμεσθα. ταῖσδ' ἐπιστάσαι πύλαις

ἀκούσαθ', οἷος κέλαδος ἐν δόμοις πιτνεῖ.

575

ΧΟ. σὺ παρὰ κλῆθρα· σοὶ μέλει πομπίμα

(στρ. β'.)

φάτις δωμάτων.

ἔνεπε δ', ἔνεπέ μοι, τί ποτ' ἔβα κακόν;

ΦΑ. ὁ τῆς Φιλίππου παῖς Ἀμαζόνος βοᾷ

Ἴππόλυτος, αὐδῶν δεινὰ πρόσπολον κακά.

580

ΧΟ. ἰαχὰν μὲν κλύω, σαφὲς δ' οὐκ ἔχω

(ἀντ. β'.)

γεγωνεῖν, ὅπα.

διὰ πύλας ἔμολεν, ἔμολέ σοι βοά.

ΦΑ. καὶ μὴν σαφῶς γε τὴν κακῶν προμνήστριαν,

τὴν δεσπότην προδοῦσαν ἔξαιδᾷ λέχος.

585

ΧΟ. ὦ μοι ἐγὼ κακῶν! προδέδουσαι, φίλα.

(ἀντ. α'.)

τί σοι μήσομαι; τὰ κρύπτ' ἄρα πέφη-

νε, διὰ δ' ὀλλυσαι—



ΦΑ. αἶ αἶ, ἐ ἔ!

ΧΟ. πρόδοτος ἐκ φίλων.

590

ΦΑ. ἀπώλεσέν μ', εἰποῦσα συμφορὰς ἐμὰς,  
φίλως, καλῶς δ' οὐ τήνδ' ἰωμένη νόσον.

ΧΟ. πῶς οὖν; τί δράσεις, ᾧ παθοῦς ἀμήχανα;

ΦΑ. οὐκ αἶδα, πλὴν ἐν, κατθανεῖν ὅσον τάχος,  
τῶν νῦν παρόντων πημάτων ἄκος μόνον.

595

ΙΠ. ᾧ γὰρ μῆτερ ἡλίου τ' ἀναπτυχαί;  
οἶων λόγων ἄρρητον εἰσήκουσ' ὅπα!

ΤΡ. σίγησον, ᾧ παῖ, πρίν τιν' αἰσθέσθαι βοῆς.

ΙΠ. οὐκ ἔστ', ἀκούσας δεῖν ὅπως σιγήσομαι.

ΤΡ. ναὶ πρὸς σε τῆς σῆς δεξιᾶς εὐωλένου.

600

ΙΠ. οὐ μὴ προσοίσεις χεῖρα, μηδ' ἄψει πέπλων.

ΤΡ. ᾧ πρὸς σε γονάτων, μηδαμῶς μ' ἐξεργάσῃ.

ΙΠ. τί δ', εἴπερ, ὡς φῆς, μηδὲν εἰρήκας κακόν;

ΤΡ. ὁ μῦθος, ᾧ παῖ, κοινὸς οὐδαμῶς ὄδε.

ΙΠ. τά τοι κάλ' ἐν πολλοῖσι κάλλιον λέγειν.

605

ΤΡ. ᾧ τέκνον, ὅρκους μηδαμῶς ἀτιμάσῃς.

ΙΠ. ἢ γλῶσσ' ὁμώμοχ', ἢ δὲ φρὴν ἀνώμοτος.

ΤΡ. ᾧ παῖ, τί δράσεις; σοὺς φίλους διεργάσει;

ΙΠ. ἀπέπτυσ'· οὐδεὶς ἄδικος ἔστι μοι φίλος.

ΤΡ. σύγγνωθ'· ἀμαρτεῖν εἰκὸς ἀνθρώπους, τέκνον.

610

ΙΠ. ᾧ Ζεῦ, τί δὴ, κίβδηλον ἀνθρώποις κακόν,

γυναῖκας ἐς φῶς ἡλίου κατῴκισας;

εἰ γὰρ βρότειον ἤθελες σπεῖραι γένος,

οὐκ ἐκ γυναικῶν χρὴν παρασχέσθαι τόδε·

ἀλλ' ἀντιθέοντας σοῖσιν ἐν ναοῖς βροτοὺς

615

ἢ χρυσόν, ἢ σίδηρον, ἢ χαλκοῦ βάρος,

παίδων πρίασθαι σπέρμα, τοῦ τιμήματος

τῆς ἀξίας ἕκαστον· ἐν δὲ δώμασιν

ναίειν ἐλευθέροισι θηλειῶν ἄτερ.

νῦν δ' ἐς δόμους μὲν πρῶτον ἄξασθαι κακὸν 620

μέλλοντες, ὄλβον δωμάτων ἐκτίνομεν.

τούτῳ δὲ δῆλον, ὡς γυνὴ κακὸν μέγα·

προσθεῖς γὰρ ὁ σπείρας τε καὶ κηρέφας πατὴρ

φερνὰς ἀπώκισ', ὡς ἀπαλλαχθῇ κακοῦ.

ὁ δ' αὖ λαβὼν ἀτηρὸν ἐς δόμους Φυτὸν 625

γέγηθε, κόσμον προστιθεῖς ἀγάλατι

καλὸν κακίστῳ, καὶ πέπλοισιν ἐκπονεῖ,

δύστηνος, ὄλβον δωμάτων ὑπεξελών.

ἔχει δ' ἀνάγκην· ὥστε κηδεύσας καλοῖς

γαμβροῖσι χαίρων σώζεται πικρὸν λέχος· 630

ἢ χρηστὰ λέκτρα, πενθεροῦς δ' ἀνωφελεῖς

λαβὼν πιέζει τὰ γαθῶ τὸ δυστυχές.

ῥᾶστον δ', ὅτῳ τὸ μηδέν, ἀλλ' ἀνωφελὲς

εὐηθία κατ' οἶκον ἰδρυται γυνή.

σοφὴν δὲ μισῶ· μὴ γὰρ ἐν γ' ἐμοῖς δόμοις 635

εἴη φρονούσα πλείον, ἢ γυναῖκα χρή.

τὸ γὰρ κακοῦργον μᾶλλον ἐντίκτει Κύπρις

ἐν ταῖς σοφαῖσιν· ἢ δ' ἀμήχανος γυνή

γνώμη βραχεία μωρίαν ἀφηρεῖ.

χρὴν δ' ἐς γυναῖκας πρόσπολον μὲν οὐ περᾶν, 640

ἄφθογγα δ' αὐταῖς συγκατοικίζειν δάκη

θηρῶν, ἵν' εἶχον μήτε προσφανεῖν τινὰ,

μήτ' ἐξ ἐκείνων φθέγμα δεῖσθαι πάλιν.

νῦν δ' αἱ μὲν ἔνδον δρῶσιν αἱ κακαὶ κακὰ 645

βουλευμάτων, ἔξω δ' ἐκφέρουσι πρόσπολοι.

ὡς καὶ σύ γ' ἡμῖν πατὴρ, ὦ κακὸν κára,

λέκτρων ἀθίκτων ἦλθες ἐς συναλλαγάς·

ἀ γὰρ ῥυτοῖς νασμοῖσιν ἐξομόρξομαι,

ἐς ὧτα κλύζων. πῶς ἂν οὖν εἴην κακὸς,  
ὃς οὐδ', ἀκούσας τοιάδ', ἀγνεύειν δοκῶ;  
εὖ δ' ἴσθι, τοῦμόν σ' εὐσεβὲς σώζει, γυναί.

650

εἰ μὴ γὰρ ὅρκοις θεῶν ἄφρακτος ἠρέθην,  
οὐκ ἂν ποτ' ἔσχον, μὴ οὐ τὰδ' ἐξειπεῖν πατρί.  
νῦν δ' ἐκ δόμων μὲν, ἔς τ' ἂν ἐκδημος χθονὸς  
Θησεύς, ἄπειμι, σῖγα δ' ἔχομεν στόμα.

655

θεάσομαι δὲ σὺν πατρὸς μολὼν ποδί,  
πῶς νιν προσόψει καὶ σὺ καὶ δέσποινα σή.  
τῆς σῆς δὲ τόλμης εἶσομαι γεγευμένος.  
ὅλοισθε. μισῶν δ' οὐ ποτ' ἐμπλησθήσομαι  
γυναῖκας, οὐδ' εἰ Φησί τις μ' αἰεὶ λέγειν.  
αἰεὶ γὰρ οὖν πως εἰσὶ κακῆναι κακαί.  
ἢ νῦν τις αὐτὰς σωφρονεῖν διδασκᾶτω,  
ἢ καμ' ἐάτω ταῖσδ' ἐπεμβαίνειν αἰεὶ.

660

ΧΟ. Τάλανες ὦ κακοτυχεῖς  
γυναικῶν πότμοι!

(ἀντ.)

τίνα νυν ἢ τέχνην ἔχομεν ἢ λόγον,

665

σφαλεῖσαι κάθαμμα λύσειν λόγου;

ΦΑ. ἐτύχομεν δίκας, ἰὼ γὰ καὶ Φῶς!

πᾶ ποτ' ἐξαλύζω τύχας;

πῶς δὲ πῆμα κρύψω, φίλαι;

τίς ἂν θεῶν ἀραγὸς ἢ τίς ἂν βροτῶν

670

πάρεδρος ἢ ξύνεργος ἀδίκων ἔργων

Φανείη; τὸ γὰρ παρ' ἡμῖν πάθος

παρὸν δυσεκπέρατον ἔρχεται βίου.

κακοτυχεστάτα γυναικῶν ἐγώ!

ΧΟ. Φεῦ, Φεῦ. πέπρακται, κοῦ καταρβάνται τέχναι,  
δέσποινα, τῆς σῆς προσπόλου, κακῶς δ' ἔχει.

675

ΦΑ. ὦ παγκακίστη, καὶ διαφθορεῦ φίλων,

- οἷ εἰργάσω με! Ζεὺς σ' ὁ γεννήτωρ ἐμὸς  
 πρόρριζον ἐκτρίψειεν, οὐτάσας πυρί.  
 οὐκ εἶπον, οὐ σῆς προύνοησάμην Φρενὸς, 680  
 σιγαῖν, ἐφ' αἷσι νῦν ἐγὼ κακύνομαι;  
 σὺ δ' οὐκ ἀνέσχου· τοιγὰρ οὐκ ἔτ' εὐκλεεῖς  
 θανούμεθ'. ἀλλὰ δεῖ με δὴ καινῶν λόγων.  
 οὗτος γὰρ ὀργῇ συντεθηγμένος Φρένας  
 ἐρεῖ καθ' ἡμῶν πατρὶ σὰς ἀμαρτίας, 685  
 [ἐρεῖ δὲ Πιθεῖ τῷ γέροντι συμφορὰς,]  
 πλήσει τε πᾶσαν γαῖαν αἰσχίστων λόγων.  
 ὅλοιο καὶ σὺ χῶστις ἄκοντας φίλους  
 πρόθυμός ἐστι μὴ καλῶς εὐεργετῆιν.
- ΤΡ. δέσποιν', ἔχεις μὲν τὰ μὰ μέμψασθαι κακά· 690  
 τὸ γὰρ δάκνον σου τὴν διάγνωσιν κρατεῖ·  
 ἔχω δὲ καγὼ πρὸς τὰδ', εἰ δέξει, λέγειν.  
 ἔθρεψά σ', εὐνους τ' εἰμί· τῆς νόσου δέ σοι  
 ζητοῦσα φάρμαχ' εὔρον οὐχ' ἀβουλόμην.  
 εἰ δ' εὖ γ' ἐπραξα, κάρτ' ἂν ἐν σοφοῖσιν ᾦν· 695  
 πρὸς τὰς τύχας γὰρ τὰς Φρένας κεκτήμεθα.
- ΦΑ. ἧ γὰρ δίκαια ταῦτα καῖσαρκούντά μοι,  
 τράσασαν ἡμᾶς εἴτα συγχωρεῖν λόγοις;
- ΤΡ. μακρηγοροῦμεν· οὐκ ἐσωφρόνουν ἐγώ·  
 ἀλλ' ἐστὶ κακ' τῶνδ' ὥστε σωθῆναι, τέκνον. 700
- ΦΑ. παῦσαι λέγουσα· καὶ τὰ πρὶν γὰρ οὐ καλῶς  
 παρήνεσάς μοι καπεχείρησας κακά.  
 ἀλλ' ἐκποδῶν ἀπελθε, καὶ σαυτῆς πέρι  
 φρόντιζ'· ἐγὼ γὰρ τὰ μὰ θήσομαι καλῶς.  
 ὑμεῖς δὲ, παῖδες εὐγενεῖς Τροιζῆνιαι, 705  
 τοσάνδε μοι παράσχετ' ἐξαιτουμένη,  
 σιγῇ καλύψαθ', ἀνθάδ' εἰσηκούσατε.



- ΧΟ. ὄμνυμι σεμνὴν Ἄρτεμιν, Διὸς κόρην,  
μηδὲν κακῶν σῶν ἐς Φάος δείξειν ποτέ.
- ΦΑ. καλῶς ἔλεξας. ἐν δὲ προτρέπουσ' ἐγὼ 710  
εὕρημα δὴ τι τῆσδε συμφορᾶς ἔχω,  
ὥστ' εὐκλεᾶ μὲν παισὶ προσθεῖναι βίον,  
αὐτὴ τ' ὄνασθαι πρὸς τὰ νῦν πεπτωκότα.  
οὐ γάρ ποτ' αἰσχυρῶ γε Κρησίους δόμους,  
οὐδ' ἐς πρόσωπον Θησέως ἀφίζομαι 715  
αἰσχυροῖς ἐπ' ἔργοις οὐνεκα ψυχῆς μιᾶς.
- ΧΟ. μέλλεις δὲ δὴ τι δρᾶν ἀνήκεστον κακόν;
- ΦΑ. θανεῖν· ὅπως δέ, τοῦτ' ἐγὼ βουλεύσομαι.
- ΧΟ. εὖφημος ἴσθι. ΦΑ. καὶ σύ γ' εὖ με νουθέτει.  
ἐγὼ δὲ Κύπριν, ἥπερ ἐξόλλυσί με, 720  
ψυχῆς ἀπαλλαχθεῖσα τῇδ' ἐν ἡμέρᾳ  
τέρψω· πικροῦ δ' ἔρωτος ἡσσηθήσομαι.  
ἀτὰρ κακόν γε χιτῆρ' ἐγὼ γενήσομαι  
θανοῦσ', ἵν' εἰδῇ, μὴ 'πὶ τοῖς ἐμοῖς κακοῖς  
ὑψηλὸς εἶναι· τῆς νόσου δὲ τῆσδέ μοι 725  
κοινῇ μετασχὼν σωφρονεῖν μαθήσεται.
- ΧΟ. Ἥλιβάτοις ὑπὸ κευθμῶσι γενοίμαν, (στρ. α'.)  
ἵνα με πτεροῦσσαν ὄρνιν  
θεὸς ἐν πτανᾶις ἀγέλαισιν θείῃ.  
ἀρθείην δ' ἐπὶ πόντιον 730  
κῦμα τᾶς Ἀδριηνᾶς  
ἀκτᾶς Ἡριδανῶ θ' ὕδωρ·  
ἐνθα πορφύρεον σταλάσσουσ'  
εἰς οἶδμα πατρὸς τριτάλαιναι  
κόραι Φαέθοντος οἶκτ' ἀκρῶν 735  
τὰς ἠλεκτροφαεῖς αὐγὰς.  
Ἑσπερίδων δ' ἐπὶ μηλόςπορον ἀκτὰν (ἀντ. α'.)

ἀνύσαιμι τᾶν ἀοιδᾶν,  
 ἵν' ὁ ποντομέδων πορφυρέας λίμνας  
 ναύταις οὐκ ἔθ' ὁδὸν νέμει, 740  
 σεμνὸν τέρμονα κύρων  
 οὐρανοῦ, τὸν Ἄτλας ἔχει,  
 κρήναί τ' ἀμβρόσιαι χέονται  
 Ζητὸς μελάβρων παρὰ κοίταις,  
 ἵν' ὀλβιόδωρος αὖξει ζαθέα 745  
 χθὼν εὐδαιμονίαν θεοῖς.  
 ᾧ λευκόπτερε Κρησία  
 πορθμῖς, ἃ διὰ πόντιον  
 κῦμ' ἀλίκυπον ἄλμας  
 ἐπόρευσας ἐμὰν ἄνασταν ὀλβίαν ἀπ' οἴκων, 750  
 κακονυμφοτάταν ὄνασιν.  
 ἥ γὰρ ἀπ' ἀμφοτέρων,  
 ἥ Κρησίας ἐκ γᾶς, δύσορνις  
 ἔπτατο κλεινὰς Ἀθάνας,  
 Μουνύχου δ' ἀκταῖσιν ἐκδή- 755  
 σαντο πλεκτὰς πεισμάτων ἀρ-  
 χὰς ἐπ' ἀπείρου τε γᾶς ἔβασαν.  
 ἀνθ' ὧν οὐχ ὁσίων ἐρώ- 760  
 των δεινᾷ φρένας Ἀφροδί-  
 τας νόσῳ κατεκλάσθη·  
 χαλεπᾷ δ' ὑπέραντλος οὔσα συμφορᾷ, τεράμνων  
 ἀπὸ νυμφιδίων κρεμαστὸν  
 ἄψεται ἀμφὶ βρόχον  
 λευκᾷ καθαρμόζουσα δείρα,  
 δαίμονα στυγνὸν καταιδε- 765  
 σθεῖσα, τάν τ' εὐδοξον ἀνθαι-  
 ρουμένα φάμαν, ἀπάλλασ-

(στρ. β'.)

(ἀντ. β'.)

σουσά τ' ἀλγεινὸν φρένων ἔρωτα.

ΕΞ. Ἰοῦ, ἰοῦ.

Βοηδρομεῖτε πάντες οἱ πέλας δόμων.

770

ἐν ἀγχόναῖς δέσποινα, Θησέως δάμαρ.

ΧΟ. Φεῦ, Φεῦ. πέπρακται βασιλὶς οὐκ ἔτ' ἔστι δὴ  
γυνή, κρεμαστοῖς ἐν βρόχοις ἡρτημένη.

ΕΞ. οὐ σπεύσεται; οὐκ οἶσται τις ἀμφιδέξιν  
σίδηρον, ᾧ τόδ' ἄμμα λύσομεν δέρης;

775

ΗΜ. φίλαι, τί δρῶμεν; ἥ δοκεῖ περᾶν δόμους,  
λῦσαι τ' ἀνασσαν ἐξ ἐπισπαστῶν βρόχων;

ΗΜ. τί δ'; οὐ πάρεσι πρόσπολοι νεανίαι;  
τὸ πολλὰ πράσσειν οὐκ ἐν ἀσφαλεῖ βίου.

ΕΞ. ὀρθώσατ' ἐκτείνοντες ἄθλιον νέκυν,  
πικρὸν τόδ' οἰκούρημα δεσπότης ἐμοῖς.

780

ΧΟ. ὄλωλεν ἡ δύστηνος, ὡς κλύω, γυνή.  
ἤδη γὰρ ὡς νεκρὸν νιν ἐκτείνουσι δὴ.

ΘΗ. γυναῖκες, ἴστε, τίς ποτ' ἐν δόμοις βεή;  
ἡχὼ βαρεῖα προσπόλων μ' ἀφίκετο.

785

οὐ γάρ τί μ' ὡς θεῶν ἀξιοῖ δόμος  
πύλας ἀνοίξας εὐφρόνως προσενέπειν.

μῶν Πιτθέως τι γῆρας εἵργασται νέον;  
πρόσω μὲν ἤδη βίος· ἀλλ' ὅμως ἔτ' ἂν  
λυπηρὸς ἡμῖν τοῦσδ' ἂν ἐκλίποι δόμους.

790

ΧΟ. οὐκ ἐς γέροντας ἤδε σοι τείνει τύχη,  
Θησεῦ· νέοι θανόντες ἀλγυνοῦσί σε.

ΘΗ. οἱ μοι· τέκνων μοι μή τι συλᾶται βίος;

ΧΟ. ζῶσιν, θανούσης μητρὸς ὡς ἀλγιστά σοι.

ΘΗ. τί φής; ὄλωλεν ἄλοχος; ἐκ τίνος τύχης;

795

ΧΟ. βρόχον κρεμαστὸν ἀγχόνῃς ἀνήφατο.

ΘΗ. λύπη παχνωθεῖς, ἡ πὸ συμφορᾶς τίνος;

ΧΟ. τοσοῦτον ἴσμεν· ἄρτι γὰρ καὶ γὰρ δόμους,  
Θησεῦ, πάρειμι, σῶν κακῶν πενήτηρια.

ΘΗ. αἰ, αἰ. τί δῆτα τοῖσδ' ἀνέστεμμαι κára  
πλεκτοῖσι φύλλοις, δυστυχῆς θεωρὸς ὢν;  
χαλᾶτε κλῆθρα, πρόσπολοι, πυλωμάτων,  
ἐκλύσαθ' ἁρμούς, ὡς ἴδω πικρὰν θεάν  
γυναικὸς, ἥ με κατθανοῦσ' ἀπώλεσεν.

ΧΟ. ἰὼ ἰὼ τάλαινα μελέων κακῶν!  
ἐπαθες, εἰργάσω  
τοσοῦτον, ὥστε τούσδε συγχέαι δόμους.  
αἰ αἰ τόλμας! ὦ βιαίως θανοῦσ'  
ἀνοσίῳ τε συμφορᾷ, σᾶς χερὸς  
πάλαισμα μελέας!

ΘΗ. ὦμοι ἐγὼ πόνων, ὧν ἐπαθον τάλας,  
τὰ μάκιστ' ἐμῶν κακῶν! ὦ τύχα,  
ὥς μοι βαρεῖα καὶ δόμοις ἐπεστάθης,  
κῆλῖς ἄφραστος ἐξ ἀλαστόρων τινός!  
κατακονὰ μὲν οὖν ἀβίωτος βίου·  
κακῶν δ' ὁ τλάμων πέλαγος εἰσορᾷ  
τοσοῦτον, ὥστε μήποτ' ἐκνεῦσαι πάλιν,  
μήδ' ἐκπερᾶσαι κῦμα τῆσδε συμφορᾶς.  
τίνα λόγον τάλας, τίνα τύχαν σέθεν  
βαρύποτμον, γύναι, προσανδῶν τύχῳ;  
ὄρνις γὰρ ὥς τις ἐκ χερῶν ἄφαντος εἶ,  
πήδημ' ἐς αἶδου κραιπνὸν ὀρμήσασά μοι.  
αἰ αἰ αἰ αἰ μέλεα, μέλεα τάδε πάθῃ!  
πρόσωθεν δέ ποθεν ἀνακομίζομαι  
τύχαν δαιμόνων ἀμπλακίαισι τῶν  
πάροιθεν τινος.

800

805

810

815

820

825



ΧΟ. οὐ σοὶ τὰδ', ὦναξ, ἦλθε δὴ μόνῳ κακὰ·  
πολλῶν μετ' ἄλλων δ' ὥλεσας κεδνὸν λέχος.

ΘΗ. τὸ κατὰ γὰς θέλω, τὸ κατὰ γὰς κνέφας 830

μετοικεῖν σκότῳ θανῶν ὁ τλάμων,  
τῆς σῆς στερηθεὶς φιλτάτης ὁμιλίας·  
ἀπώλεσας γὰρ μᾶλλον, ἢ κατέφθισο.

τίνος δὴ κλύω, πόθεν θανάσιμος  
τύχα σὰν ἔβα, γύναι, καρδίαν; 835

εἴποι τις ἂν τὸ πραχθὲν, ἢ μάτην ὄχλον  
στέγει τύραννον δῶμα προσπόλων ἐμῶν;  
ὦμοι μοι σέθεν

μέλεος, οἷον εἶδον ἄλγος δόμων,  
οὐ τλητὸν, οὐδὲ ῥητόν! ἀλλ' ἀπωλόμην· 840

ἔρημος οἶκος, καὶ τέκν' ὀρφανεύεται.

ἔλιπες, ἔλιπες, ὦ φίλα γυναικῶν

ἀρίστα θ', ὅπως εἶς ἐφορᾷ

Φέγγος ἀελίου τε καὶ

νυκτὸς ἀστερωπὸς σελάνα. 845

ΧΟ. [ἰὼ] τάλας, ὦ τάλας! ὅσον κακὸν ἔχει δόμος!

δάκρυσί μου βλέφαρα

καταχυθέντα τέγγεται σᾶ τύχα·

τὸ δ' ἐπὶ τῷδε πῆμα φρίσσω πάλαι.

ΘΗ. ἔα, ἔα· 850

τί δὴ ποθ' ἦδε δέλτος ἐκ φίλης χειρὸς

ἡρτημένη θέλει τι σημῆναι νέον;

ἀλλ' ἢ λέχους μοι καὶ τέκνων ἐπιστολὰς

ἔγραψεν ἢ δύστηνος ἐξαιτουμένη;

θάρσει, τάλαινα! λέκτρα γὰρ τὰ Θεσέως 855

οὐκ ἔστι δῶμά θ' ἥτις εἴσεισιν γυνή.

καὶ μὴν τύποι γε σφενδόνης χρυσηλάτου

τῆς οὐκ ἔτ' οὔσης τῆσδε προσσαίνουσί με.  
 φέρ', ἐξελίξας περιβολὰς σφραγισμάτων  
 ἰδω, τί λέξαι δέλτος ἥδε μοι θέλει.

860

ΧΟ. φεῦ φεῦ! τόδ' αὖ νεοχμὸν ἐκδοχαῖς  
 ἐπιφέρει θεὸς κακόν. ἐμοὶ μὲν οὖν  
 ἀβίωτος βίου τύχα πρὸς τὸ κραν-  
 θέν εἴη τυχεῖν.

ὀλομένους γὰρ, οὐκ ἔτ' ὄντας λέγω,

865

φεῦ φεῦ, τῶν ἐμῶν τυράννων δόμους.  
 ᾧ δαῖμον, εἰπὼς ἐστὶ, μὴ σφῆλης δόμους,  
 αἰτουμένης δὲ κλυθί μου· πρὸς γάρ τινος  
 οἰωνόν, ὥστε μάντις, εἰσορῶ κακοῦ.

ΘΗ. αἶμοι! τόδ' οἷον ἄλλο πρὸς κακῷ κακόν  
 οὐ τλητόν, οὐδὲ λεκτόν! ᾧ τάλας ἐγώ!

870

ΧΟ. τί χρῆμα, λέξον, εἴ τί μοι λόγου μέτα.

ΘΗ. βοᾷ βοᾷ δέλτος ἄλαστα. πᾶ φύγα  
 βάρος κακῶν; ἀπὸ γὰρ ὀλόμενος οἴχομαι,  
 οἷ' οἷον εἶδον ἐν γραφαῖσιν μέλος  
 φθεγγόμενον τλάμων!

875

ΧΟ. αἶ αἶ, κακῶν ἀρχηγὸν ἐκφαίνεις λόγον.

ΘΗ. τότε μὲν οὐκ ἔτι στόματος ἐν πύλαις  
 καθέξω δυσεκπέρατον, ὀλοὸν κακόν. ᾧ πόλις!

Ἴππόλυτος εὐνῆς τῆς ἐμῆς ἔτλη θιγεῖν  
 βία, τὸ σεμνὸν Ζηνὸς ὅμμ' ἀτιμάσας.

880

ἀλλ', ᾧ πάτερ Πόσειδον, ἅς ἐμοί ποτε  
 ἀρὰς ὑπέσχου τρεῖς, μιᾷ κατέργασαι  
 τούτων ἐμὸν παῖδ', ἡμέραν δὲ μὴ φύγοι  
 τήνδ', εἴπερ ἡμῖν ὥπασας σαφεῖς ἀράς.

885

ΧΟ. ἀναξ, ἀπεύχου ταῦτα πρὸς θεῶν πάλιν·  
 γνώσει γὰρ αὖθις ἀμπλακάν' ἐμοὶ πιθοῦ.

ΘΗ. οὐκ ἔστι. καὶ πρὸς γ' ἐξελῶ σφε τῆσδε γῆς,  
 δυοῖν δὲ μοίραιν θατέρᾳ πεπλήξεται  
 ἢ γὰρ Ποσειδῶν αὐτὸν εἰς Ἄιδου δόμους  
 θανόντα πέμψει, τὰς ἐμὰς ἀρὰς σέβων,  
 ἢ τῆσδε χάρας ἐκπεσὼν ἀλάμενος  
 ξένην ἐπ' αἶαν λυπρὸν ἀντλήσει βίον.

895

ΧΘ. καὶ μὴν ὅδ' αὐτὸς παῖς σὸς ἐς καιρὸν πάρα,  
 Ἴππόλυτος· ὀργῆς δ' ἐξάνεις κακῆς, ἀναξ  
 Θησεῦ, τὸ λῶστον σοῖσι βούλευσαι δόμοις.

ΙΠ. κραυγῆς ἀκούσας σῆς ἀφικόμην, πάτερ,  
 σπουδῇ· τὸ μέντοι πρᾶγμ', ἐφ' ᾗτινι στένεις,  
 οὐκ οἶδα, βουλοίμην δ' ἂν ἐκ σέθεν κλύειν.  
 ἔα, τί χρῆμα; σὴν δάμαρθ' ὄρῳ, πάτερ,  
 νεκρόν· μεγίστου θαύματος τόδ' ἄξιον  
 ἦν ἀρτίως ἔλειπον, ἢ Φάος τόδε  
 οὐπω χρόνον παλαιὸν εἰσεδέρκετο.

905

τί χρῆμα πάσχει; τῷ τρόπῳ διόλλυται;  
 πάτερ, πυθέσθαι βούλομαι σέθεν πάρα·—  
 σιγαῖς; σιωπῆς δ' οὐδὲν ἔργον ἐν κακοῖς·  
 ἢ γὰρ ποθοῦσα πάντα καρδία κλύειν  
 καὶν τοῖς κακοῖσι λίχνος οὔσ' ἀλίσκεται.  
 οὐ μὴν Φίλους γε, κάτι μᾶλλον ἢ Φίλους,  
 κρύπτειν δίκαιον σᾶς, πάτερ, δυσπραξίας.

910

ΘΗ. ὦ πόλλ' ἁμαρτάνοντες ἄνθρωποι μάτην,  
 τί δὴ τέχνας μὲν μυρίας διδάσκετε  
 καὶ πάντα μηχανᾶσθε κάξευρίσκετε;  
 ἐν δ' οὐκ ἐπίστασθ' οὐδ' ἐθηράσασθέ πω,  
 Φρονεῖν διδάσκειν, οἷσιν οὐκ ἔνεστι νοῦς;

915

ΙΠ. δεινὸν σοφιστὴν εἶπας, ὅστις εὖ Φρονεῖν  
 τοὺς μὴ Φρονοῦντας δυνατός ἐστ' ἀναγκάσαι.

ἀλλ'—οὐ γὰρ ἐν δέοντι λεπτουργεῖς, πάτερ— 920  
 δέδοικα, μή σου γλῶσσ' ὑπερβάλῃ κακοῖς.

ΘΗ. Φεῦ, χρῆν βροτοῖσι τῶν φίλων τεκμήριον 925  
 σαφές τι κεῖσθαι καὶ διάγνωσιν φρενῶν,  
 ὅστις τ' ἀληθής ἐστιν, ὅς τε μὴ, φίλος·  
 δισσάς τε φωνὰς πάντας ἀνθρώπους ἔχειν,  
 τὴν μὲν δικαίαν, τὴν δ' ὅπως ἐτύγχανεν,  
 ὡς ἡ φρονοῦσα τάδ' ἐκ' ἐξηλέγχετο  
 πρὸς τῆς δικαίας, οὐκ ἂν ἡπατώμεθα.

ΙΠ. ἀλλ' ἢ τις ἐς σὸν οὓς με διαβαλὼν ἔχει 930  
 φίλων, νοσοῦμεν δ' οὐδὲν ὄντες αἰτίοι;  
 ἐκ τοι πέπληγμαι· σοὶ γὰρ ἐκπλήσσουσί με  
 λόγοι, παραλλάσσοντες ἐξεδροὶ φρενῶν.

ΘΗ. Φεῦ τῆς βροτείας, ποῖ προβήσεται, φρενός;  
 τί τέρμα τόλμης καὶ θράσους γενήσεται;  
 εἰ γὰρ κατ' ἀνδρὸς βίοντος ἐξογκώσεται, 935  
 ὁ δ' ὕστερος τοῦ πρόσθεν εἰς ὑπερβολὴν  
 πανούργος ἔσται, θεοῖσι προσβαλεῖν χθονὶ  
 ἄλλην δεήσει γαῖαν, ἢ χωρήσεται  
 τοὺς μὴ δικαίους καὶ κακοὺς πεφυκότας.  
 σκέψασθε δ' ἐς τόνδ', ὅστις ἐξ ἐμοῦ γεγώς 940  
 ἥσχυνε τὰ μὰ λέκτρα, κἀξελέγχεται  
 πρὸς τῆς θανούσης ἐμφανῶς κάκιστος ἄν.  
 δεῖξον δ', ἐπειδὴ γ' ἐς μίασμ' ἐλήλυθας,  
 τὸ σὸν πρόσωπον δεῦρ' ἐναντίον πατρί.  
 σὺ δὴ θεοῖσιν, ὡς περισσὸς ἂν ἀνὴρ, 945  
 σύνει; σὺ σώφρων καὶ κακῶν ἀκήρατος;  
 οὐκ ἂν πιθοίμην τοῖσι σοῖς κόμποις ἐγώ,  
 θεοῖσι προσθεὶς ἀμαθίαν φρονεῖν κακῶς.  
 ἤδη νυν αὖχει καὶ δι' ἀφύχου βορᾶς



- σίτοις καπήλεϋ', Ὀρφέα τ' ἄνακτ' ἔχων 950  
 βάκχευε, πολλῶν γραμμάτων τιμῶν καπνούς·  
 ἐπεὶ γ' ἐλήφθης· τοὺς δὲ τοιούτους ἐγὼ  
 φεύγειν προφωνῶ πᾶσι· θηρεύουσι γὰρ  
 σεμνοῖς λόγοισιν, αἰσχρὰ μηχανώμενοι.  
 τεθνηκεν ἥδε· τοῦτό σ' ἐκσάσειν δοκεῖς· 955  
 ἐν τῷδ' ἀλίσκει πλεῖστον, ᾧ κάκιστε σύ.  
 ποῖοι, γὰρ ἔρκοι κρείσσονες, τίνες λόγοι  
 τῇσδ' ἂν γένοιντ' ἂν, ὥστε σ' αἰτίαν φυγεῖν;  
 μισεῖν σε φήσεις τήνδε καὶ τὸ δὴ νόθον  
 τοῖς γνησίοισι πολέμιον πεφυκέναι; 960  
 κακὴν ἄρ' αὐτὴν ἔμπορον βίου λέγεις,  
 εἰ δυσμενεῖα σῇ τὰ φίλτατ' ὤλεσεν.  
 ἀλλ' ὥς τὸ μῶρον ἀνδράσιν μὲν οὐκ ἔνι,  
 γυναιξὶ δ' ἐμπέφυκεν; οἷδ' ἐγὼ νέους  
 οὐδὲν γυναικῶν ὄντας ἀσφαλεστέρους, 965  
 ὅταν ταραῇ Κύπρις ἠβῶσαν φρένα·  
 τὸ δ' ἄρσεν αὐτοὺς ὠφελεῖ προσκείμενον.  
 νῦν οὖν τί ταῦτα σοῖς ἀμιλλῶμαι λόγοις,  
 νεκροῦ παρόντος, μάρτυρος σαφεστάτου;  
 ἔξερρε γαίης τῇσδ' ὅσον τάχος φυγὰς, 970  
 καὶ μήτ' Ἀθήνας τὰς θεοδμήτους μόλης,  
 μήτ' εἰς ὅρους γῆς, ἧς ἐμὸν κρατεῖ δόρυ.  
 εἰ γὰρ παθὼν γε σοῦ τάδ' ἠσσηθήσομαι,  
 οὐ μαρτυρήσει μ' Ἴσθμιος Σίνις ποτὲ  
 κτανεῖν ἑαυτὸν, ἀλλὰ κομπάζειν μάτην, 975  
 οὐδ' αἱ θαλάσσης σύννομοι Σκειρωνίδες  
 φήσουσι πέτραι, τοῖς κακοῖς μ' εἶναι βαρύν.  
 ΧΟ. οὐκ οἷδ', ὅπως εἵποισι' ἂν εὐτυχεῖν τινα  
 θνητῶν· τὰ γὰρ δὴ πρῶτ' ἀνέστραπται πάλιν.

- ΙΠ. πάτερ, μένος μὲν ξυστάσις τε σῶν φρενῶν 980  
 δεινὴ· τὸ μέντοι πρᾶγμ', ἔχον καλοὺς λόγους,  
 εἴ τις διαπτύξειεν, οὐ καλὸν τόδε.  
 ἐγὼ δ' ἄκομψος, εἰς ὄχλον δοῦναι λόγον,  
 ἐς ἡλικας δὲ κωλίγους σοφώτερος.  
 ἔχει δὲ μοῖραν καὶ τόδ'· οἱ γὰρ ἐν σοφοῖς 985  
 φαῦλοι παρ' ὄχλῳ μουσικώτεροι λέγειν.  
 ὅμως δ' ἀνάγκη, συμφορᾶς ἀφειγμένης,  
 γλῶσσάν μ' ἀφεῖναι. πρῶτα δ' ἄρξομαι λέγειν,  
 ὅθεν μ' ὑπῆλθες πρῶτον ὡς διαφθερῶν,  
 οὐκ ἀντιλέξοντ'. εἰσορᾶς φάος τόδε 990  
 καὶ γαῖαν; ἐν τοῖσδ' οὐκ ἔνεστ' ἀνὴρ ἐμοῦ,  
 οὐδ' ἦν σὺ μὴ φῆς, σώφρονέστερος γεγώς.  
 ἐπίσταμαι γὰρ πρῶτα μὲν θεοὺς σέβειν,  
 φίλοις τε χρῆσθαι, μὴ ἴδικεῖν πειρωμένοις,  
 ἀλλ' οἷσιν αἰδῶς, μήτ' ἐπαγγέλλειν κακὰ, 995  
 μήτ' ἀνθυπουργεῖν αἰσχροῖς τοῖσι χρωμένοις.  
 οὐκ ἐγγελαστὴς τῶν ὀμιλούντων, πάτερ,  
 ἀλλ' αὐτὸς οὐ παροῦσι καγγυὺς ὦν φίλοις.  
 ἐνὸς δ' ἄθικτος, ὧς με νῦν ἐλεῖν δοκεῖς·  
 λέχους γὰρ ἐς τόδ' ἡμέρας ἀγνὸν δέμας. 1000  
 οὐκ οἶδα πρᾶξιν τήνδε, πλὴν λόγῳ κλύων  
 γραφῇ τε λεύσσαν· οὐδὲ ταῦτα γὰρ σκοπεῖν  
 πρόθυμός εἰμι, παρθένον ψυχὴν ἔχων.  
 καὶ δὴ τὸ σώφρον τοῦμόν οὐ πείθει σ' ἴσως.  
 δεῖ δὴ σε δεῖξαι, τῷ τρόπῳ διεφθάρην. 1005  
 πότερα τὸ τῆσδε σῶμ' ἐκαλλιστεύετο  
 πασῶν γυναικῶν; ἢ σὸν οἰκῆσειν δόμον,  
 ἐγκληρον εὐνὴν προσλαβὼν, ἐπὶ ἡλπισα;  
 μάταιος ἄρ' ἦν, οὐδαμοῦ μὲν οὔν φρενῶν.

ἀλλ' ὡς τυραννεῖν ἤδύ; τοῖσι σώφροσιν 1010

ἡκιστά γ', εἰ μὴ τὰς φρένας διέφθορε

θνητῶν ὅσοισιν ἀνδάνει μοναρχία.

ἐγὼ δ' ἀγῶνας μὲν κρατεῖν Ἑλληνικοὺς

πρῶτος θέλοιμ' ἄν· ἐν πόλει δὲ δεύτερος

σὺν τοῖς ἀρίστοις εὐτυχεῖν αἰεὶ φίλοις. 1015

πράσσειν τε γὰρ πάρεστι· κίνδυνός τ' ἀπὼν

κρείσσω δίδωσι τῆς τυραννίδος χάριν.

ἐν οὐ λέλεκται τῶν ἐμῶν, τὰ δ' ἄλλ' ἔχεις·

εἰ μὲν γὰρ ἦν μοι μάρτυς, οἷός εἰμ' ἐγώ,

καὶ τῇσδ' ὁράσης φέγγος ἡγωνίζομην, 1020

ἔργοις ἂν εἶδες τοὺς κακοὺς διεξιάν.

νῦν δ' Ὀρκίον σοι Ζῆνα καὶ πέδον χθονὸς

ὄμνυμι, τῶν σῶν μήποθ' ἀψασθαι γάμων,

μηδ' ἂν θελῆσαι, μηδ' ἂν ἐννοίαν λαβεῖν.

ἦ τὰρ ὀλοίμην ἀκλῆς, ἀνάνυμος, 1025

ἄπολις, ἄοικος, φυγὰς ἀλητεύων χθόνα,

καὶ μήτε πόντος, μήτε γῆ δέξαιτό μου

σάρκας θανόντος, εἰ κακὸς πέφυκ' ἀνὴρ.

εἰ δ' ἤδε δειμαίνουσ' ἀπώλεσεν βίον,

οὐκ οἶδ'· ἐμοὶ γὰρ οὐ θέμις λέγειν πέρα· 1030

ἔσωφρόνησεν, οὐκ ἔχουσα σωφρονεῖν,

ἡμεῖς δ' ἔχοντες, οὐ καλῶς ἐχρώμεθα.

ΧΟ. ἀρκοῦσαν εἵπας αἰτίας ἀποστροφῇ,

ὅρκους παρασχών, πίστιν οὐ σμικρὰν, θεῶν.

ΘΗ. ἄρ' οὐκ ἐπαῶδος, οὐ γόης πέφυκ' ὁδε, 1035

ὅς τὴν ἐμὴν πέποιθεν εὐοργησίᾳ

ψυχὴν κρατήσειν, τὸν τεκόντ' ἀτιμάσας;

ΙΠ. καὶ σοῦ γε κάρτα ταῦτα θαυμάζω, πάτερ·

εἰ γὰρ σὺ μὲν παῖς ἦσθ', ἐγὼ δὲ σὸς πατὴρ,

- ἐκτεινά τοι σ' ἂν, καὶ φυγαῖς ἐξημίουν, 1040  
εἴπερ γυναικὸς ἡζίουσ γ' ἐμῆς θιγεῖν.
- ΘΗ. ὥς ἄξιον τόδ' εἶπας· οὐχ οὕτω θανεῖ,  
ὥσπερ σὺ σαυτῷ τόνδε προὔθηκας νόμον·  
ταχὺς γὰρ ἄδης ῥᾶστος ἀνδρὶ δυστυχεῖ.  
ἀλλ' ἐκ πατρώας Φυγὰς ἀλητεύων χθονὸς 1045  
ξένην ἐπ' αἶαν λυπρὸν ἀντλήσεις βίον·  
μισθὸς γάρ ἐστιν οὗτος ἀνδρὶ δυσσεβεῖ.
- ΙΠ. οἱ μοι, τί δράσεις; οὐδὲ μηνυτὴν χρόνον  
δέξει καθ' ἡμῶν, ἀλλὰ μὲ ἐξελαῖς χθονός;
- ΘΗ. πέραν γε πόντου τερμόνων τ' Ἀτλαντικῶν, 1050  
εἴπως δυναίμην, ὥς σὸν ἐχθαίρω κάρα.
- ΙΠ. οὐδ' ὄρκον, οὐδὲ πίστιν, οὐδὲ μάντευαν  
Φήμας ἐλέγξας ἄκριτον ἐκβαλεῖς με γῆς;
- ΘΗ. ἡ δέλτος ἦδε, κλῆρον οὐ δεδεγμένη,  
κατηγορεῖ σου πιστά· τοὺς δ' ὑπὲρ κάρα 1055  
φοιτῶντας ὄρνις πόλλ' ἐγὼ χαίρειν λέγω.
- ΙΠ. ὦ θεοί, τί δῆτα τοῦμόν οὐ λύσω στόμα,  
ὅστις γ' ὑφ' ὑμῶν, οὐς σέβω, διόλλυμαι;  
οὐ δῆτα· πάντως οὐ πίθοιμ' ἂν, οὐς με δεῖ,  
μάτην δ' ἂν ὄρκους συγχέαιμ', οὐς ᾤμοσα. 1060
- ΘΗ. οἱ μοι· τὸ σεμνὸν ὥς μὲ ἀποκτείνει τὸ σόν.  
οὐκ εἶ πατρώας ἐκτὸς ὥς τάχιστα γῆς;
- ΙΠ. ποῖ δῆθ' ὁ τλήμων τρέφομαι; τίνος ξένων  
δόμους ἔσειμι, τῇδ' ἐπ' αἰτία Φυγών;
- ΘΗ. ὅστις γυναικῶν λυμεῶνας ἥδεται 1065  
ξένους κομίζων καὶ ξυνοικούρους κακῶν.
- ΙΠ. αἶ, αἶ· πρὸς ἥπαρ δακρύων τ' ἐγγὺς τόδε,  
εἰ δὴ κακός τε φαίνομαι δοκῶ τέ σοι.
- ΘΗ. τότε στενάζειν καὶ προγιγνώσκειν σ' ἐχρῆν,



ὅτ' ἐς πατράων ἄλοχον ὑβρίζειν ἔτλης.

1070

ΙΠ. ὦ δώματ', εἴθε φθέγμα γηρύσαισθέ μοι  
καὶ μαρτυρήσαιτ', εἰ κακὸς πέφυκ' ἀνὴρ.

ΘΗ. ἐς τοὺς ἀφώνους μάρτυρας φεύγεις; σαφῶς  
τόδ' ἔργον οὐ λέγον σε μηνύει κακόν.

ΙΠ. Φεῦ·

1075

εἴθ' ἦν ἐμαυτὸν προσβλέπειν ἐναντίον  
στάνθ', ὡς ἐδάκρυς, οἷα πάσχομεν κακά.

ΘΗ. πολλῶ γε μᾶλλον σαυτὸν ἥσκησας σέβειν,  
ἢ τοὺς τεκόντας ὅσια δρᾶν, δίκαιος ὢν.

ΙΠ. ὦ δυστάλαινα μήτηρ, ὦ πικραὶ γοναί!  
μηδεῖς ποτ' εἴη τῶν ἐμῶν φίλων νόθος.

1080

ΘΗ. οὐχ ἔλξετ' αὐτὸν, δμῶες; οὐκ ἀκούετε  
πάλαι ξενοῦσθαι τόνδε προϋνέποντά με;

ΙΠ. κλάων τις αὐτῶν ἄρ' ἐμοῦ γε θίζεται.

σύ δ' αὐτὸς, εἴ σοι θυμὸς, ἐξώθει χθονός.

1085

ΘΗ. δράσω τάδ', εἰ μὴ τοῖς ἐμοῖς πείσει λόγοις·  
οὐ γάρ τις οἶκτος σῆς μὴ ὑπέρχεται Φυγῆς.

ΙΠ. ἄραρεν, ὡς εἴοικεν· ὦ τάλας ἐγώ!

ὡς οἶδα μὲν ταῦτ', οἶδα δ' οὐχ, ὅπως φράσω.

ὦ φιλτάτη μοι δαιμόνων, Λητοῦς κόρη,

1090

σύνθακε, συγκύναγε, Φευξούμεσθα δὴ

κλεινὰς Ἀθήνας. ἀλλὰ χαιρέτω πόλις

καὶ γαῖ' Ἐρεχθέως· ὦ πέδον Τροιζήνιον,

ὡς ἐγκαθηβᾶν πόλλ' ἔχεις εὐδαίμονα,

χαῖρ' ὕστατον γάρ σ' εἰσορῶν προσφθέγγομαι.

1095

ἴτ', ὦ νέοι μοι τῆσδε γῆς ὁμήλικες,

προσείπαθ' ἡμᾶς καὶ προπέμψατε χθονός·

ὡς οὐ ποτ' ἄλλον ἄνδρα σωφρονέστερον

ὤψεσθε, κεῖ μὴ ταῦτ' ἐμῷ δοκεῖ πατρί.

- ΧΟ. Ἡ μέγα μοι τὰ θεῶν μελεδήμαθ', ὅταν Φρένας ἔλθῃ, (στρ. α'.)  
 λύπας παραιρεῖ· 1101  
 ξύνεσιν δέ τιν' ἐλπίδι κεύθων  
 λείπομαι ἐν τε τύχαις θνατῶν καὶ ἐν ἔργοις λεύσσω·  
 ἄλλα γὰρ ἄλλοθεν ἀμείβεται,  
 μετὰ δ' ἴσταται ἀνδράσιν αἰῶν 1105  
 πολυπλάνητος αἰεὶ.  
 εἴθε μοι εὖξαμένα θεόθεν τάδε μοῖρα παράσχοι, (ἀντ. α'.)  
 τύχαν μετ' ὄλβου  
 καὶ ἀκήρατον ἄλγεσι θυμόν·  
 δόξα δὲ μήτ' ἀτρεκῆς, μήτ' αὖ παράσημος ἐνείη· 1110  
 ῥάδια δ' ἤθεα τὸν αὔριον  
 μεταβαλλομένα χρόνον αἰεὶ  
 βίον συνευτυχοίην. [(στρ. β'.)]  
 οὐκέτι γὰρ καθαρὰν Φρέν' ἔχω, παρὰ δ' ἐλπίδα λεύσσω·  
 ἐπεὶ τὸν Ἑλλάνιας 1115  
 φανερώτατον ἀστέρ' Ἀθάνας  
 εἶδομεν, εἶδομεν ἐκ πατρὸς ὀργᾶς  
 ἄλλαν ἐπ' αἶαν ἰέμενον.  
 ᾧ ψάμαθοι πολιήτιδος ἀκτᾶς  
 δρυμός τ' ὄρειος, ὅθι κυνῶν 1120  
 ὠκυπόδων ἐπέβας μετὰ θήρας ἐναίρων  
 Δίκτυνναν ἀμφὶ σεμνάν.  
 οὐκέτι συζυγίαν πάλων Ἐνετᾶν ἐπιβάσῃ (ἀντ. β'.)  
 τὸν ἀμφὶ Λίμνας τρόχον  
 κατέχων ποδὶ γυμνάδας ἵππους. 1125  
 μοῦσα δ' αὖπνος ὑπ' ἄντυγι χορδαῖν  
 λήξει πατρῶων ἀνὰ δόμον·  
 ἀστέφανοι δὲ κόρας ἀνάπαυλαι  
 Λατοῦς βαθεῖαν ἀνὰ χλόαν·

νυμφιδία δ' ἀπόλωλε \* \* \* Φυγᾶ σᾶ 1130

λέκτρων ἄμιλλα κούραις.

ἐγὼ δὲ σᾶ δυστυχία (ἐπωδός.)

δάκρυσι διοίσω

πότμον ἄποτμον· ὦ τάλαινα

μᾶτερ, ἔτεκες ἀνόνατα· Φεῦ, 1135

μανίῳ θεοῖσιν·

ἰὼ ἰὼ συζυγίαι Χάριτες,

τί τὸν τάλαν' ἐκ πατρώας γᾶς

οὐδὲν ἄτας αἴτιον

πέμπετε τῶνδ' ἀπ' οἴκων. 1140

καὶ μὴν ὀπαδὸν Ἰππολύτου τόνδ' εἰσὼρῶ

σπουδῇ σκυθραπὸν πρὸς δόμους ὀρμώμενον.

ΑΓ. ποῖ γῆς ἀνακτα τῆσδε Θησέα μολῶν

εὐροίμ' ἂν, ὦ γυναῖκες; εἴπερ ἴστε, μοι

σημήνατ'· ἄρα τῶνδε δωμάτων ἔσω; 1145

ΧΟ. ὁδ' αὐτὸς ἔξω δωμάτων πορεύεται.

ΑΓ. Θησεῦ, μερίμνης ἄξιον φέρω λόγον

σοὶ καὶ πολίταις, οἳ τ' Ἀθηναίων πόλιν

ναίουσι καὶ γῆς τέρμονας Τροίζηνίας.

ΘΗ. τί δ' ἐστι; μῶν τις συμφορὰ νεωτέρα 1150

δισσὰς κατείληφ' ἀστυγείτονας πόλεις;

ΑΓ. Ἰππόλυτος οὐκ ἔτ' ἐστίν, ὥς εἰπεῖν ἔπος·

δέδορκε μέντοι Φῶς ἐπὶ σμικρᾷς ροπῆς.

ΘΗ. πρὸς τοῦ; δι' ἐχθρας μῶν τις ἦν ἀφιγμένος,

οὔτου κατήσχυν' ἄλοχον, ὥς πατὴρ, βία; 1155

ΑΓ. οἰκέϊος αὐτὸν ἄλεσ' ἁρμάτων ὄχος,

ἀραί τε τοῦ σοῦ στόματος, ἃς σὺ σῶ πατρὶ

πόντου κρέοντι παιδὸς ἠράσω πέρι.

ΘΗ. ὦ θεοί, Πόσειδόν θ', ὥς ἄρ' ἦσθ' ἐμὸς πατὴρ

- ὀρθῶς, ἀκούσας τῶν ἐμῶν κατευγμάτων. 1160  
 πῶς καὶ διάλετ', εἶπέ· τῷ τρόπῳ Δίκης  
 ἔπαισεν αὐτὸν ῥόπτρον, αἰσχύναντ' ἐμέ;  
 ΑΓ. ἡμεῖς μὲν ἀκτῆς κυμοδέγμονος πέλας  
 ψήκτραισιν ἵππων ἐκτενίζομεν τρίχας  
 κλάοντες· ἦλθε γάρ τις ἄγγελος λέγων, 1165  
 ὡς οὐκ ἔτ' ἐν γῇ τῇδ' ἀναστρέφοι πόδα  
 Ἴππόλυτος, ἐκ σοῦ τλήμονας φυγὰς ἔχων.  
 ὁ δ' ἦλθε ταῦτ' οὐκ ἀκρύως φέρον μέλος  
 ἡμῖν ἐπ' ἀκταῖς· μυρία δ' ὀπισθόπους  
 Φίλων ἄμ' ἔστειχ' ἡλίκων ὀμήγουρις. 1170  
 χρόνῳ δὲ δὴ ποτ' εἶπ', ἀπαλλαχθεῖς γόων·  
 τί ταῦτ' ἀλύω; πειστέον πατὸς λόγοις.  
 ἐντύνανθ' ἵππους ἄρμασι ζυγηφόρους,  
 δμῶες· πόλις γὰρ οὐκ ἔτ' ἐστὶν ἡδε μοι.  
 τοῦνθένδε μέντοι πᾶς ἀνὴρ ἠπείγετο, 1175  
 καὶ θᾶσσον, ἢ λέγοι τις, ἐξηρτυμένας  
 πάλους παρ' αὐτὸν δεσπότην ἐστήσαμεν.  
 μάρπτει δὲ χερσὶν ἡνίας ἀπ' ἄντυγος,  
 αὐταῖσιν ἀρβύλαισιν ἀρμόσας πόδας.  
 καὶ πρῶτα μὲν θεοῖς εἶπ' ἀναπτύξας χεῖρας· 1180  
 Ζεῦ, μηκέτ' εἶην, εἰ κακὸς πέφυκ' ἀνὴρ·  
 αἰσθοίτο δ', ἡμᾶς ὡς ἀτιμάζει, πατὴρ,  
 ἦτοι θανόντας, ἢ Φάος δεδορκότας.  
 καὶ τῷδ' ἐπῆγε κέντρον ἐς χεῖρας λαβὼν  
 πάλους ὁμαρτῇ· πρόσπολοι δ' ὑφ' ἄρματος 1185  
 πέλας χαλινῶν εἰπόμεσθα δεσπότη  
 τὴν εὐθὺς Ἀργούς καπιδαυρίας ὁδόν.  
 ἐπεὶ δ' ἔρημον χῶρον εἰσεβάλλομεν,  
 ἀκτὴ τις ἐστὶ τοῦπέκεινα τῆσδε γῆς;



πρὸς πόντον ἤδη κειμένη Σαρωνικόν. 1190  
 ἔθθεν τις ἡχώ, χθόνιος ὡς βροντὴ Δίος,  
 βαρὺν βρόμον μεθήκε, Φρικῶδῃ κλύειν  
 ὀρθὸν δὲ κρατ' ἔστησαν οὓς τ' ἐς οὐρανὸν  
 ἵπποι· παρ' ἡμῖν δ' ἦν φόβος νεανικός,  
 πόθεν ποτ' εἶη φθόγγος. ἐς δ' ἀλιρρόθους 1195  
 ἀκτὰς ἀποβλέψαντες ἱερὸν εἶδομεν  
 κῦμ' οὐρανῷ στήριζον, ὥστ' ἀφηρεθῇ  
 Σκειράωνος ἀκτὰς ὄμμα τοῦμόν εισορᾶν  
 ἐκρυπτε δ' Ἴσθμόν καὶ πέτραιν Ἀσκληπιοῦ.  
 κάπειτ' ἀνοιδῆσάν τε καὶ πέριξ ἀφρὸν 1200  
 πολὺν καχλάζον ποντίῳ Φυσήματι  
 χωρεῖ πρὸς ἀκτὰς, οὔ τέθριππος ἦν ὄχος.  
 αὐτῷ δὲ σὺν κλύδωνι καὶ τρικυμῖα  
 κῦμ' ἐξεθήκε ταῦρον, ἄγριον τέρας,  
 οὔ πᾶσα μὲν χθὼν φθέγματος πληρουμένη, 1205  
 Φρικῶδες ἀντεφθέγγετ'· εἰσορᾶσι δὲ  
 κρεῖσσον θέαμα δεργμάτων ἐφαίνετο.  
 εὐθύς δὲ πῶλοις δεινὸς ἐμπίπτει φόβος·  
 καὶ δεσπότης μὲν ἵππικοῖς ἐν ἡθεσι  
 πολὺς ξυνοικῶν ἦρπασ' ἠνίας χεροῖν, 1210  
 ἔλκει δὲ, κώπην ὥστε ναυβάτης ἀνὴρ,  
 ἱμᾶσιν ἐς τοῦπισθεν ἀρτήσας δέμας·  
 αἱ δ' ἐνδακοῦσαι στόμια πυριγενῇ γναθμοῖς,  
 βία φέρουσιν, οὔτε ναυκλήρου χερὸς,  
 οὔθ' ἵπποδέσμων, οὔτε κολλητῶν ὄχων 1215  
 μεταστρέφουσαι. καὶ μὲν ἐς τὰ μαλθακὰ  
 γαίης ἔχων οἶακας ἰθύνοι δρόμον,  
 προῦφαίνεται εἰς τοῦμπροσθεν, ὥστ' ἀναστρέφειν,  
 ταῦρος, φόβῳ τέτρωρον ἐκμαίνων ὄχον·

- εἰ δ' ἐς πέτρας φέροιτο μαργῶσαι φρένας,  
 σιγῇ πελάζων ἄντυγι ζυνείπετο,  
 ἐς τοῦθ', ἕως ἔσφηλε κἀνεχαίτισεν,  
 ἀψίδα πέτρῳ προσβαλὼν ὀχήματος.  
 σύμφυρτα δ' ἦν ἅπαντα· σύριγγές τ' ἄνω  
 τροχῶν ἐπήδων ἀζόνων τ' ἐνήλατα. 1220  
 αὐτὸς δ' ὁ τλήμων ἠνίασιν ἐμπλακεῖς  
 δεσμὸν δυσεξήνυστον ἔλκεται δεθεῖς,  
 σποδούμενος μὲν πρὸς πέτρας φίλον κᾶρα,  
 θραύων δὲ σάρκας, δεινὰ δ' ἐξαυδῶν κλύειν·  
 στήτ', ᾧ φάτναισι ταῖς ἐμαῖς τεθραμμέναι, 1225  
 μή μ' ἐξαλείψῃτ'. ᾧ πατὴρ τάλαιν' ἀρά!  
 τίς ἀνδρ' ἄριστον βούλεται σῶσαι παρών;  
 πολλοὶ δὲ βουλευθέντες ὑστέρω ποδὶ  
 ἐλειπόμεσθα. χῶ μὲν ἐκ δεσμῶν λυθεῖς  
 τμητῶν ἱμάντων, οὐ κάτοιδ', ὅτῳ τρόπῳ, 1235  
 πίπτει, βραχὺν δὴ βίον ἐμπνέων ἔτι·  
 ἵπποι δ' ἔκρυφθεν καὶ τὸ δύστηνον τέρας  
 ταύρου λεπαῖας οὐ κάτοιδ' ὅποι χθονός.  
 δοῦλος μὲν οὖν ἔγωγε σῶν δόμων, ἀναξ,  
 ἀτὰρ τοσοῦτόν γ' οὐ δυνήσομαί ποτε 1240  
 τὸν σὸν πιθέσθαι παῖδ', ὅπως ἐστὶν κακός,  
 οὐδ' εἰ γυναικῶν πᾶν κρεμασθείη γένος,  
 καὶ τὴν ἐν Ἰδῇ γραμμάτων πλήσειέ τις  
 πεύκην, ἐπεὶ νιν ἐσθλὸν ὄντ' ἐπίσταμαι.
- ΧΟ. αἶ, αἶ. κέκρανται συμφοραὶ νέων κακῶν, 1245  
 οὐδ' ἔστι μοίρας τοῦ χρεῶν τ' ἀπαλλαγῇ.
- ΘΗ. μίσει μὲν ἀνδρὸς τοῦ πεπονθότος τάδε  
 λόγοισιν ἥσθη τοῖσδε· νῦν δ' αἰδούμενος  
 θεοὺς τ' ἐκείνόν θ', οὐνεκ' ἐστὶν ἐξ ἐμοῦ,

- οὔθ' ἥδομαι τοῖσδ', οὔτ' ἐπάχθομαι κακοῖς. 1250
- ΑΓ. πῶς οὔν; κομίζεις, ἢ τί χρὴ τὸν ἄθλιον  
δράσαντας ἡμᾶς σῇ χαρίζεσθαι φρενί;  
φρόντιζ'. ἐμοῖς δὲ χρώμενος βουλευμασιν,  
οὐκ ὤμους ἐς σὸν παῖδα δυστυχοῦντ' ἔσει.
- ΘΗ. κομίζετ' αὐτὸν, ὥς, ἰδὼν ἐν ὄμμασι 1255  
τὸν τὰμ' ἀπαρνηθέντα μὴ χρᾶναι λέχη,  
λόγοις τ' ἐλέγξω δαιμόνων τε συμφοραῖς.
- ΧΘ. Σὺ τὰν θεῶν ἀκαμπτον φρένα καὶ βροτῶν  
ἄγεις, Κύπρι· σὺν δ'  
ὁ ποικιλόπτερος ἀμφιβαλὼν 1260  
ᾠκυτάτῳ πτερῶ.  
ποτάται δ' ἐπὶ γαῖαν εὐάχητόν θ'  
ἄλμυρόν ἐπὶ πόντον.  
θέλγει δ' Ἐρως, ᾧ μαινομένα κραδίᾳ  
πτανὸς ἐφορμάσῃ 1265  
χρυσοφαῆς, φύσιν  
ὄρεσκόων σκυλάκων  
πελαγίων θ' ὅσα τε γὰρ τρέφει,  
τὰν Ἄλιος αἰθομέναν δέρκεται,  
ἄνδρας τε· συμπάντων δὲ 1270  
βασιληίδα τιμὰν, Κύπρι,  
τῶνδ' ἐμὸν κρατύνεις.
- ΑΡ. Σὲ τὸν εὐπατρίδαν Αἰγέως κέλομαι  
παῖδ' ἐπακοῦσαι·  
Λητοῦς δὲ κόρη σ' Ἄρτεμις αὐδᾷ. 1275  
Θησεῦ, τί τάλας τοῖσδε συνήδει,  
παῖδ' οὐχ ὁσίως σὸν ἀποκτείνας,  
ψευδέσι μύθοις ἀλόχου πεισθείς  
ἀφανῆ· φανεράν δ' ἔσχεθες ἄταν.

πῶς δ' οὐχ ὑπὸ γῆς τάρταρα κρύπτεις  
δέμας αἰσχυνθεῖς ; 1280

ἢ πτανὸς ἄνω μεταβὰς βίοντον  
πήματος ἔξω πόδα τόνδ' ἀνέχεις ;  
ὥς ἐν γ' ἀγαθοῖς ἀνδράσιν οὐ σοι  
κτητὸν βίοντος μέρος ἐστίν. 1285

ἄκουε, Θησεῦ, σῶν κακῶν κατάστασιν·  
καίτοι προκόψω γ' οὐδὲν, ἀλγυνῶ δέ σε.  
ἀλλ' ἐς τόδ' ἤλθον, παιδὸς ἐκδεῖξαι φρένα  
τοῦ σοῦ δικαίαν, ὥς ὑπ' εὐκλείας θάνῃ,  
καὶ σῆς γυναικὸς οἶστρον, ἢ τρόπον τινὰ 1290  
γενναιότητα· τῆς γὰρ ἐχθίστης θεῶν  
ἡμῖν, ὅσαισι παρθένειος ἡδονῇ,  
δηχθεῖσα κέντροις παιδὸς ἠράσθη σέθεν.

γνώμη δὲ νικᾷν τὴν Κύπριν πειρωμένη  
τροφῶ διώλετ' οὐχ ἐκούσα μηχαναῖς, 1295  
ἢ σῶ δι' ὅρκων παιδὶ σημαίνει νόσον.

ὁ δ', ὥσπερ οὖν δίκαιον, οὐκ ἐφέσπετο  
λόγοισιν, οὐδ' αὖ, πρὸς σέθεν κακούμενος,  
ὅρκων ἀφεῖλε πίστιν, εὐσεβὴς γεγώς.

ἢ δ', εἰς ἔλεγχον μὴ πέσῃ, φοβουμένη, 1300  
ψευδεῖς γραφαῖς ἔγραψε καὶ διώλεσε  
δόλοισι σὸν παῖδ', ἀλλ' ὅμως ἐπεισέ σε.

ΘΗ. οἱ μοι.

ΑΡ. δάκνει σε, Θησεῦ, μῦθος, ἀλλ' ἐχ' ἥσυχος,  
τοῦνθένδ' ἀκούσας, ὥς ἂν οἰμῶξῃς πλέον.  
ἂρ' οἶσθα πατὸς τρεῖς ἀρὰς σαφεῖς ἔχων, 1305  
ὧν τὴν μίαν παρεῖλες, ᾧ κάκιστε σὺ,  
ἐς παῖδα τὸν σὸν, ἔχον εἰς ἐχθρόν τινα.  
πατὴρ μὲν οὖν σοι πόντιος φρονῶν καλῶς



ἔδωχ', ὅσον περ χρῆν, ἐπεὶ περ ἦνεσεν·  
 σὺ δ' ἐν τ' ἐκείνῳ καὶ ἐμοὶ φαίνει κακὸς, 1310  
 ὃς οὔτε πίστιν, οὔτε μάντεων ὅπα  
 ἔμεινας, οὐκ ἤλεγξας, οὐ χρόνῳ μακρῷ  
 σκέψιν γ' ἐνειμας, ἀλλὰ θάσσον, ἥ σ' ἐχρῆν,  
 ἀρὰς ἀφῆκας παισὶ καὶ κατέκτανες.

ΘΗ. δέσποιν', ὀλοίμην. ΑΡ. δεῖν' ἐπραξας, ἀλλ' ὅμως 1315  
 ἐτ' ἐστὶ καὶ σοὶ τῶνδε συγγνώμης τυχεῖν·  
 Κύπρις γὰρ ἤθελ', ὥστε γίγνεσθαι τάδε,  
 πληροῦσα θυμόν. θεοῖσι δ' ὧδ' ἔχει νόμος·  
 οὐδεὶς ἀπαντᾶν βούλεται προθυμία  
 τῇ τοῦ θέλοντος, ἀλλ' ἀφιστάμεσθ' αἰεί. 1320  
 ἐπεὶ σάφ' ἴσθι, Ζῆνα μὴ φοβουμένη,  
 οὐκ ἂν ποτ' ἦλθον ἐς τόδ' αἰσχύνης ἐγὼ,  
 ὥστ' ἄνδρα πάντων φίλτατον βροτῶν ἐμοὶ  
 θανεῖν εἶσαι. τὴν δὲ σὴν ἀμαρτίαν  
 τὸ μὴ εἰδέναι μὲν πρῶτον ἐκλύει κάκης· 1325  
 ἔπειτα δ' ἡ θανούσ' ἀνάλωσεν γυνή  
 λόγων ἐλέγχους, ὥστε σὴν πείσαι φρένα.  
 μάλιστα μὲν νυν σοὶ τάδ' ἔρρωγεν κακὰ,  
 λύπη δὲ καμοί· τοὺς γὰρ εὐσεβεῖς θεοὶ  
 θνήσκοντας οὐ χαίρουσι· τοὺς γε μὴν κακοὺς 1330  
 αὐτοῖς τέκνοισι καὶ δόμοις ἐξόλλυμεν.

ΧΘ. καὶ μὴν ὁ tāλας ὅδε δὴ στείχει,  
 σάρκας νεαράς  
 ξανθὸν τε κára διαλυμανθεῖς.  
 ᾧ πόνος οἴκων, οἷον ἐκράνθη 1335  
 δίδυμον μελάθροισ  
 πένθος θεόθεν καταληπτόν.

ΙΠ. αἶ, αἶ, αἶ, αἶ!

- δύστανος ἐγὼ πατὴρ ἐξ ἀδίκου  
 χρησμοῖς ἀδίκους διελυμάνθην. 1340  
 ἀπόλωλα τάλας, οἳ μοί μοι!  
 διὰ μου κεφαλᾶς ἄσσουσ' ὀδύναί,  
 κατὰ δ' ἐγκέφαλον πηδᾷ σφάκελος.  
 σχῆς, ἀπειρηκὸς σῶμ' ἀναπαύσω.  
 (ἐ, ἔ.) ᾧ στυγνὸν ὄχημ' ἵππειον, ἐμῆς 1345  
 βόσκημα χερὸς,  
 διὰ μ' ἐφθείρας, κατὰ δ' ἐκτεινας.  
 φεῦ, φεῦ· πρὸς θεῶν, ἀτρέμας, δμῶες,  
 χρὸς ἐλκώδους ἄπτεσθε χερσίν.  
 τίς ἐφέστηκ' ἐνδῆζια πλευροῖς; 1350  
 πρόσφορά μ' αἵρετε, σύντονα δ' ἔλκετε  
 τὸν κακοδαίμονα καὶ κατάρατον  
 πατὴρ ἀμπλακίαις. Ζεῦ, Ζεῦ, τάδ' ὀρᾷς;  
 ὅδ' ὁ σεμνὸς ἐγὼ καὶ θεοσέπτωρ,  
 ὅδ' ὁ σωφροσύνη πάντας ὑπερέχων, 1355  
 προὔπτον ἐς Αἴδαν στείχω κατὰ γᾶς,  
 ὀλέσας βίοτον· μόχθους δ' ἄλλως  
 τῆς εὐσεβίας  
 εἰς ἀνθρώπους ἐπόνησα.  
 αἶ, αἶ, αἶ, αἶ· 1360  
 καὶ νῦν ὀδύνα μ', ὀδύνα βαίνει.  
 μέθετέ με τὸν τάλανα·  
 καί μοι θάνατος παῖαν ἔλθοι.  
 προσαπόλλυτέ μ', ὅλλυτε τὸν δυσδαί-  
 μον· ἀμφιτόμου λόγχας ἔραμαι· 1365  
 διαμοιρᾶσαι,  
 διὰ τ' εὐνᾶσαι τὸν ἐμὸν βίοτον.  
 ᾧ πατὴρ ἐμοῦ δύστανος ἀρὰ,

μιαϊφόνων τε συγγόνων,  
παλαιῶν προγεννητόρων 1370  
ἐξορίζεται κακόν, οὐδὲ μέλλει,  
ἐμολέ τ' ἐπ' ἐμέ, — τί ποτε; — τὸν οὐ-  
δὲν ὄντ' ἐπαίτιον κακῶν.

ὦ μοί μοι. τί φῶ;  
πῶς ἀπαλλάξω βιοτὰν 1375  
ἐμὰν τοῦδ' ἀναλγήτου πάθους;  
εἴθε με κοιμάσσειε τὸν δυσδαίμονα  
'Αἰδου μέλαινα νύκτερός τ' ἀνάγκα.

AP. ὦ τλήμων, οἷα ξυμφορᾷ ξυνεζύγης!  
τὸ δ' εὐγενές σε τῶν φρενῶν διώλεσεν. 1380

ΙΠ. (ἐὰ.) ὦ θεῖον ὀδμῆς πνεῦμα! καὶ γὰρ ἐν κακοῖς  
ᾧ, ἡσθόμην σου κἀνεκουφίσθην δέμας·  
ἔστ' ἐν τόποισι τοῖσίδ' Ἄρτεμις θεά.

AP. ὦ τλήμων, ἔστι, σοί γε φιλτάτη θεῶν.

ΙΠ. ὀρᾷς με, δέσποιν', ὡς ἔχω, τὸν ἄθλιον; 1385

AP. ὀρᾷ· κατ' ὅσων δ' οὐ θέμις βαλεῖν δάκρυ.

ΙΠ. οὐκ ἔστι σοι κυναγός, οὐδ' ὑπηρετής.

AP. οὐ δῆτ'· ἀτὰρ μοι προσφιλὴς ἀπόλλυσαι.

ΙΠ. οὐδ' ἵππονάμας, οὐδ' ἀγαλμάτων φύλαξ.

AP. Κύπρις γὰρ ἡ πανοῦργος ᾧδ' ἐμήσατο. 1390.

ΙΠ. ὦ μοι! φρονῶ δὴ δαίμον', ἢ μ' ἀπώλεσε.

AP. τιμῆς ἐμέμφθη, σωφρονῶντι δ' ἤχθετο.

ΙΠ. τρεῖς ὄντας ἡμᾶς ᾔλεσ', ἥσθημαι, μία.

AP. πατέρα τε καὶ σὲ καὶ τρίτην ξυνάρορον.

ΙΠ. ᾧμῶζα τοίνυν καὶ πατὴρ δυσπραξίας. 1395

AP. ἐξηπατήθη δαίμονος βουλεύμασιν.

ΙΠ. ὦ δυστάλας σὺ τῆσδε συμφορᾶς, πάτερ!

ΘΗ. ὀλωλα, τέκνον, οὐδὲ μοι χάρις βίου.

- ΙΠ. στένω σὲ μάλλον, ἢ ἡμὲ, τῆς ἀμαρτίας.
- ΘΗ. εἰ γὰρ γενοίμην, τέκνον, ἀντὶ σοῦ νεκρός. 1400
- ΙΠ. ὦ δῶρα πατὴρ σοῦ Ποσειδῶνος πικρά!
- ΘΗ. ὥς μὴ ποτ' ἐλθεῖν ὦφελ' ἐς τοῦτον στόμα!
- ΙΠ. τί δ'; ἔκτανές τ' ἂν μ', ὥς τότ' ἦσθ' ὠργισμένος.
- ΘΗ. δόξης γὰρ ἤμεν πρὸς θεῶν ἐσφαλμένοι.
- ΙΠ. (Φεῦ) εἴθ' ἦν ἀραῖον δαίμοσι βροτῶν γένος! 1405
- ΑΡ. ἔασον· οὐ γὰρ οὐδὲ γῆς ὑπὸ ζόφον  
θεῶς ἄτιμοι Κύπριδος ἐκ προθυμίας  
ὀργαὶ κατασκήψουσιν ἐς τὸ σὸν δέμας,  
σῆς εὐσεβείας ἀγαθῆς φρενὸς χάριν.  
ἐγὼ γὰρ αὐτῆς ἄλλον ἐξ ἐμῆς χερὸς, 1410  
ὃς ἂν μάλιστα φίλτατος κυρῇ βροτῶν,  
τόξοις ἀφύκτοις τοῖσδε τιμωρήσομαι.  
σοὶ δ', ὦ ταλαίπωρ, ἀντὶ τῶνδε τῶν κακῶν  
τιμὰς μεγίστας ἐν πόλει Τροίῃνιᾳ  
δώσω· κόραι γὰρ ἄζυγες γάμων πάρος 1415  
κόμας κεροῦνταί σοι, δι' αἰῶνος μακροῦ  
πένθη μέγιστα δακρύων καρπουμένῳ.  
αἰεὶ δὲ μουσοποιὸς ἐς σε παρθένων  
ἔσται μέριμνα, κοῦκ ἀνάνυμος πεσῶν  
ἔρως ὁ Φαίδρας ἐς σε σιγηθήσεται. 1420  
σὺ δ', ὦ γεραίου τέκνον Αἰγέως, λάβε  
σὸν παῖδ' ἐν ἀγκάλαισι καὶ προσέλκυσαι·  
ἄκων γὰρ ὤλεσάς νιν. ἀνθρώποισι δέ,  
θεῶν δίδόντων, εἰκὸς ἐξαμαρτάνειν.  
καὶ σοὶ παραινῶ, πατέρα μὴ στυγεῖν σέθεν, 1425  
'Ιππόλυτ'· ἔχεις γὰρ μοῖραν, ἣ διεφθάρης.  
καὶ χαῖρ'· ἐμοὶ γὰρ οὐ θέμις φθιτοὺς ὁρᾶν,  
οὐδ' ὄμμα χραίνειν θανασίμοισιν ἐκπνοαῖς·



ὄρῳ δέ σ' ἤδη τοῦδε πλησίον κακῷ.

ΙΠ. χαίρουσα καὶ σὺ στεῖχε, παρθέν' ὀλβία· 1430

μακρὰν δὲ λείποις ῥαδίως ὁμιλίαν.

λύω δὲ νεῖκος πατρί, χρηζούσης σέθεν·

καὶ γὰρ πάροιθε σοῖς ἐπειθόμην λόγοις.

αἶ, αἶ· κατ' ὅσων κιγχάνει μ' ἤδη σκότος.

λαβοῦ, πάτερ, μου, καὶ κατόρθωσον δέμας. 1435

ΘΗ. ὦ μοι, τέκνον, τί δρᾷς με τὸν δυσδαίμονα;

ΙΠ. ὄλωλα, καὶ δὴ νερτέρων ὄρῳ πύλας.

ΘΗ. ἢ τὴν ἐμὴν ἀναγνον ἐκλιπὼν φρένα;

ΙΠ. οὐ δῆτ', ἐπεὶ σε τοῦδ' ἐλευθερῶ φόνου.

ΘΗ. τί φῆς; ἀφίης αἵματός μ' ἐλεύθερον; 1440

ΙΠ. τὴν τοξόδαμνον Ἄρτεμιν μαρτύρομαι.

ΘΗ. ὦ φίλταθ', ὡς γενναῖος ἐκφαίνει πατρί!

ΙΠ. ὦ χαῖρε καὶ σὺ, χαῖρε πολλά μοι, πάτερ.

ΘΗ. ὦ μοι φρενὸς σῆς εὐσεβοῦς τε κάγαθης!

ΙΠ. τοιῶνδε παίδων γνησίων εὐχου τυχεῖν. 1445

ΘΗ. μή νυν προδῶς με, τέκνον, ἀλλὰ καρτέρει.

ΙΠ. κεκαρτέρηται τᾶμ' ὄλωλα γὰρ, πάτερ·  
κρύψον δέ μου πρόσωπον, ὡς τάχος, πέπλοις.

ΘΗ. ὦ κλείν' Ἀθηνῶν Παλλάδος θ' ὀρίσματα,  
οἴου στερήσεσθ' ἀνδρός! ὦ τλήμων ἐγώ! 1450

ὡς πολλὰ, Κύπρι, σῶν κακῶν μεμνήσομαι!

ΧΘ. κοινὸν τόδ' ἄχος πᾶσι πολίταις

ἦλθεν ἀέλπτως.

πολλῶν δακρύων ἔσται πίτυλος·

τῶν γὰρ μεγάλων ἀξιοπενθεῖς 1455

φῆμαι μᾶλλον κατέχουσιν.



## ΥΠΟΘΕΣΙΣ ΑΛΚΗΣΤΙΔΟΣ.

ἌΠΟΛΛΩΝ ἡτήσατο παρὰ τῶν Μοιρῶν, ὅπως Ἄδμητος, τελευτᾶν μέλλων, παράσχη τινὰ τὸν ὑπὲρ αὐτοῦ τεθνηζόμενον, ἵνα ἴσον τῷ προτέρῳ χρόνῳ ζήσῃ. καὶ Ἄλκηστις ἡ γυνὴ ἐπέδωκεν ἑαυτὴν, μηδετέρου τῶν γονέων ἐβελήσαντος ὑπὲρ τοῦ παιδὸς ἀποθανεῖν. μετ' οὐ πολὺ δὲ τῆς συμφορᾶς ταύτης γενομένης Ἡρακλῆς παραγενόμενος καὶ μαθὼν παρά τινος θεράποντος τὰ περὶ τὴν Ἄλκηστιν, ἐπορεύθη ἐπὶ τὸν τάφον, καὶ τὸν Θάνατον ἀποστῆναι ποιήσας, ἐσθῆτι καλύπτει τὴν γυναῖκα. τὸν δὲ Ἄδμητον ἡζίου λαβόντα τηρεῖν. εἰληφέναι δὲ αὐτὴν πάλης ἄθλον ἔλεγε. μὴ βουλομένου δὲ ἐκείνου, ἀποκαλύψας ἔδειξεν, ἣν ἐπένθει.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΑΠΟΛΛΩΝ.

ΘΑΝΑΤΟΣ.

ΧΟΡΟΣ *πρεσβυτέρων Φεραίων.*

ΘΕΡΑΠΑΙΝΑ.

ΑΛΚΗΣΤΙΣ.

ΘΕΡΑΠΩΝ.

ΑΔΜΗΤΟΣ.

ΕΥΜΗΛΟΣ.

ΗΡΑΚΛΗΣ.

ΦΕΡΗΣ.



## ΕΥΡΙΠΙΔΟΥ ΑΛΚΗΣΤΙΣ.

### ΑΠΟΛΛΩΝ.

Ω ΔΩΜΑΤ' Ἀδμήτει, ἐν οἷς ἔτλην ἐγὼ  
θῆσσαν τράπεζαν αἰνέσαι, θεός περ ὦν.  
Ζεὺς γὰρ, κατακτὰς παῖδα τὸν ἐμὸν, αἴτιος,  
Ἀσκληπιὸν, στέρνοισιν ἐμβαλὼν φλόγα·  
οὗ δὴ χολωθείς τέκτονας δίου πυρὸς 5  
κτείνω Κύκλωπας· καί με θητεύειν πατὴρ  
θνητῶ παρ' ἀνδρὶ τῶνδ' ἀποιν' ἠνάγκασεν.  
ἐλθὼν δὲ γαῖαν τήνδ' ἐβουφόρβουν ξένω,  
καὶ τόνδ' ἔσωζον οἶκον ἐς τόδ' ἡμέρας.  
οἴου γὰρ ἀνδρὸς οἴσιος ὦν ἐτύγχανον, 10  
παιδὸς Φέρητος, ὃν θανεῖν ἐρρύσάμην,  
Μοίρας δολώσας. ἤνεσαν δέ μοι θεαὶ,  
Ἀδμητον αἶδην τὸν παραυτίκ' ἐκφυγεῖν,  
ἄλλον διαλλάξαντα τοῖς κάτω νεκρόν.  
πάντας δ' ἐλέγξας καὶ διεξελθὼν φίλους, 15  
πατέρα γεραιῶν θ', ἥ σφ' ἔτικτε, μητέρα,  
οὐχ εὖρε πλὴν γυναικὸς, ἣτις ἤθελε  
θανεῖν πρὸ κείνου, μηκέτ' εἰσοραῖν φάος·  
ἣ νῦν κατ' οἴκους ἐν χερσὶν βαστάζεται  
ψυχὸρραγοῦσα· τῇδε γάρ σφ' ἐν ἡμέρᾳ 20

θανεῖν πέπρωται καὶ μεταστῆναι βίου.  
 ἐγὼ δὲ, μὴ μίασμά μ' ἐν δόμοις κίχη,  
 λείπω μελάρθρων τῶνδε Φιλτάτην στέγην.  
 ἤδη δὲ τόνδε Θάνατον εἰσορῶ πέλας,  
 ἱερῇ θανόντων, ὅς νιν εἰς Ἄϊδου δόμους  
 μέλλει κατὰξεν· συμμέτρως δ' ἀφίκετο  
 Φρουρῶν τόδ' ἡμαρ, ᾧ θανεῖν αὐτὴν χρεῶν.

25

ΘΑ. ᾶ, ᾶ, ᾶ, ᾶ!

τί σὺ πρὸς μελάρθοις; τί σὺ τῇδε πολεῖς,  
 Φοῖβ'; ἀδικεῖς αὖ, τιμὰς ἐνέρων  
 ἀφορίζομενος καὶ καταπαύων;  
 οὐκ ἤρκεσέ σοι μόνον Ἀδμήτου  
 διακωλῦσαι, Μοίρας δολίῳ  
 σφήλαντι τέχνῃ; νῦν δ' ἐπὶ τῇδ' αὖ  
 χέρα τοξήρῃ Φρουρεῖς ὀπλίσας,  
 ἢ τόδ' ὑπέστη, πόσιν ἐκλύσα-  
 σ' αὐτὴ προθανεῖν, Πελίου παῖς.

30

35

ΑΠ. θάρσει· δίκην τε καὶ λόγους κενδοὺς ἔχω.

ΘΑ. τί δῆτα τόξων ἔργον, εἰ δίκην ἔχεις;

ΑΠ. σύνηθες αἰεὶ ταῦτα βαστάζειν ἐμοί.

40

ΘΑ. καὶ τοῖσδ' ὅς οἱ οἴκοις ἐκδίκως προσωφελεῖν;

ΑΠ. φίλου γὰρ ἀνδρὸς συμφοραῖς βαρύνομαι.

ΘΑ. καὶ νοσφιεῖς με τῷδε δευτέρου νεκροῦ;

ΑΠ. ἀλλ' οὐδ' ἐκείνον πρὸς βίαν σ' ἀφειλόμην.

ΘΑ. πῶς οὖν ὑπὲρ γῆς ἐστὶ κοῦ χθονὸς κάτω;

45

ΑΠ. δάμαρτ' ἀμείψας, ἣν σὺ νῦν ἤκεις μέτα.

ΘΑ. καπάξομαί γε νερτέραν ὑπὸ χθόνα.

ΑΠ. λαβὼν ἰθ'. οὐ γὰρ οἶδ' ἂν, εἰ πείσαιμί σε.

ΘΑ. κτείνειν, ὃν ἂν χρῇ; τούτο γὰρ τετάγμεθα.

ΑΠ. οὐκ· ἀλλὰ τοῖς μέλλουσι θάνατον ἐμβαλεῖν.

50

- ΘΑ. ἔχω λόγον γε καὶ προθυμίαν σέθεν.
- ΑΠ. ἔστ' οὖν, ὅπως Ἄλκηστις ἐς γῆρας μόλοι;
- ΘΑ. οὐκ ἔστι τιμάϊς καμὲ τέρπεσθαι δόκει.
- ΑΠ. οὔτοι πλεόν γ' ἂν, ἢ μίαν ψυχὴν, λάβοις.
- ΘΑ. νέων φθινόντων, μεῖζον ἄρνυμαι κλέος. 55
- ΑΠ. καὶν γραῦς ὀλῆται, πλουσίως ταφῆσεται.
- ΘΑ. πρὸς τῶν ἐχόντων, Φοῖβε, τὸν νόμον τίθης.
- ΑΠ. πῶς εἶπας; ἀλλ' ἢ καὶ σοφὸς λέληθας ὦν;
- ΘΑ. ὠνοῖντ' ἂν, οἷς πάρεστι, γηραιούς θανεῖν.
- ΑΠ. οὐκουν δοκεῖ σοι τήνδε μοι δοῦναι χάριν; 60
- ΘΑ. οὐ δῆτ' ἐπίστασαι δὲ τοὺς ἐμοὺς τρόπους.
- ΑΠ. ἐχθρούς γε θνητοῖς καὶ θεοῖς στυγουμενούς.
- ΘΑ. οὐκ ἂν δύναιο πάντ' ἔχειν, ἀ μὴ σε δεῖ.
- ΑΠ. ἢ μὴν σὺ παύσει, καίπερ ὤμος ὦν ἄγαν.  
τοῖος Φέρητος εἴσι πρὸς δόμους ἀνὴρ, 65  
Εὐρυσθέως πέμψαντος ἵππειον μέτα  
ὄχημα Θρήκης ἐκ τόπων δυσχειμέρων,  
ὅς δ' ἠ ξενωθείς τοῖσδ' ἐν Ἀδμήτου δόμοις  
βία γυναῖκα τήνδε σ' ἐξαίρησεται·  
κούθ' ἢ παρ' ἡμῶν σοι γενήσεται χάρις, 70  
δράσεις θ' ὁμοίως ταῦτ', ἀπεχθήσει τ' ἐμοί.
- ΘΑ. πόλλ' ἂν σὺ λέξας οὐδὲν ἂν πλεόν λάβοις·  
ἢ δ' οὖν γυνὴ κάτεισιν εἰς Αἰδου δόμους.  
στείχω δ' ἐπ' αὐτήν, ὥς κατάρξωμαι ξίφει·  
ἱερὸς γὰρ οὗτος τῶν κατὰ χθονὸς θεῶν, 75  
οὔτου τόδ' ἐγχος κρατὸς ἀγνίστη τρίχα.
- Η. Α. τί ποθ' ἡσυχία πρόσθε μελάβθρων;  
τί σεσίγηται δώματ' Ἀδμήτου;
- Η. Β. ἀλλ' οὐδὲ φίλων τις πέλας οὐδεῖς,  
ὅστις ἂν ἐνέποι, πότερον φθιμένην 80

βασίλειαν χρὴ πενθεῖν, ἣ ζῶσ'  
 ἔτι φῶς τόδε λεύσσει Πελίου παῖς  
 Ἀλκηστis, ἐμοὶ πᾶσί τ' ἀρίστη  
 δόξασα γυνή  
 πόσιν εἰς αὐτῆς γεγενῆσθαι.

83

H. A. κλύει τις ἢ στεναγμὸν, ἢ  
 χερῶν κτύπον κατὰ στέγας,  
 ἢ γόον, ὡς πεπραγμένων;

(στρ.)

H. B. οὐ μὰν οὐδέ τις ἀμφιπόλων  
 στατίζεται ἀμφὶ πύλας.  
 εἰ γὰρ μετακύμιος ἄτας,  
 ὦ Παιὰν, φανείης!

90

H. A. οὐτὰν φθιμένας γ' ἐσιώπων· οὐ  
 γὰρ δὴ Φροῦδος νέκυς ἐξ οἴκων.

H. B. πόθεν; H. A. οὐκ αὐχῶ. H. B. τί σε θαρσύνει;

95

H. A. πῶς ἂν ἔρημον τάφον Ἀδμητος  
 κεδνῆς ἂν ἔπραξε γυναικός;

H. B. πυλῶν πάροιθε δ' οὐχ ὁρῶ

(ἀντ.)

πηγαῖον, ὡς νομίζεται,  
 χέρνιβ' ἐπὶ φθιτῶν πύλαις,  
 χαίτα τ' οὔτις ἐπὶ προθύροις  
 τομαῖος, ἀ δὴ νεκύων  
 πένθει πιτνεῖ· οὐ νεολαία  
 δουπεῖ χεῖρ γυναικῶν.

100

H. A. καὶ μὴν τόδε δὴ κύριον ἡμαρ—

105

H. B. καὶ τί τόδ' αὐδαῖς;

H. A. ὦ χρὴν σφε μολεῖν κατὰ γαίαις.

H. B. ἔθιγες ψυχᾶς, ἔθιγες δὲ φρενῶν.

XO. χρὴ τῶν ἀγαθῶν διακναιομένων  
 πενθεῖν, ὅστις

110



χρηστὸς ἀπ' ἀρχῆς νενόμισται.

Ἄλλ' οὐδὲ ναυκληρίαν

(στρ.)

ἔστ' ὅποι τις αἶας

στείλας, ἢ Λυκίας,

εἴτ' ἐπὶ τὰς ἀνύδρους

115

Ἀμμωνίδας ἔδρας

δυστάνου παραλύσαι

ψυχάν· μόρος γὰρ ἀποτμος πλάθει·

θεῶν δ' ἐπ' ἐσχάrais

οὐκ ἔχω πὶ τίνα

120

μηλοθύταν πορευθῶ.

μόνος δ' ἂν, εἰ Φῶς τόδ' ἦν

(ἀντ.)

ὄμμασιν δεδορκῶς

Φοίβου παῖς, προλιποῦσ'

ἦλθεν ἔδρας σκοτίους

125

ἄδα τ' ἐπὶ πύλας·

δμαθέντας γὰρ ἀνίστη,

πρὶν αὐτὸν εἶλε δίοβολον πλᾶκτρον

πυρὸς κεραυνίου.

νῦν δὲ τίν' ἔτι βίου

130

ἐλπίδα προσδέχωμαι ;

πάντα γὰρ ἤδη τετέλεσται βασι-

λεῦσιν, πάντων δὲ θεῶν [ἐπὶ] βωμοῖς

αἰμόρραντοι θυσίαι πλήρεις,

οὐδ' ἔστι κακῶν ἄκος οὐδέν.

135

ἀλλ' ἦδ' ὁπαδῶν ἐκ δόμων τις ἔρχεται

δακρυρροοῦσα· τίνα τύχην ἀκούσομαι ;

πενθεῖν μὲν, εἴ τι δεσπόταισι τυγχάνει,

συγγνωστόν· εἰ δ' ἔτ' ἔστιν ἐμψυχος γυνή,

εἴτ' οὖν ὄλωλεν, εἰδέναι βουλοίμεθ' ἄν.

140

- ΘΕ. καὶ ζῶσαν εἰπεῖν καὶ θανούσαν ἔστι σοι.
- ΧΟ. καὶ πῶς ἂν αὐτὸς κατθάνοι τε καὶ βλέποι;
- ΘΕ. ἤδη προνωπὴς ἔστι καὶ ψυχορράγει.
- ΧΟ. ὦ τλήμον, οἴας οἷος ὦν ἀμαρτάνεις!
- ΘΕ. οὐπω τόδ' οἶδε δεσπότης, πρὶν ἂν πάθῃ. 145
- ΧΟ. ἐλπίς μὲν οὐκ ἔτ' ἔστι σώσασθαι βίον;
- ΘΕ. πεπρωμένη γὰρ ἡμέρα βιάζεται.
- ΧΟ. οὐκοῦν ἐπ' αὐτῇ πράσσεται τὰ πρόσφορα;
- ΘΕ. κόσμος γ' ἔτοιμος, ᾧ σφε συνθάψει πόσις.
- ΧΟ. ἴστω νυν εὐκλεῆς γε κατθανουμένη, 150  
γυνή γ' ἀρίστη τῶν ὑφ' ἡλίῳ μακρῶ.
- ΘΕ. πῶς δ' οὐκ ἀρίστη; τίς δ' ἐναντιώσεται;  
τί χρὴ γενέσθαι τὴν ὑπερβεβλημένην  
γυναῖκα; πῶς δ' ἂν μᾶλλον ἐνδείξαιτό τις  
πόσιν προτιμᾶσ', ἢ θέλουσ' ὑπερθανεῖν; 155  
καὶ ταῦτα μὲν δὴ πᾶς ἐπίσταται πόλις·  
ἀ δ' ἐν δόμοις ἔδρασε, θαυμάσει κλύων.  
ἐπεὶ γὰρ ἥσθεθ' ἡμέραν τὴν κυρίαν  
ἤκουσαν, ὕδασι ποταμίῳις λευκὸν χροῶ  
ἐλούσατ', ἐκ δ' ἐλούσα κεδρίνων δόμων 160  
ἐσθῆτα κόσμον τ', εὐπρεπῶς ἡσκήσατο,  
καὶ στᾶσα πρόσθεν ἐστίας κατεύξατο·  
Δέσποιν',—ἐγὼ γὰρ ἔρχομαι κατὰ χθονὸς,—  
πανύστατόν σε προσπίτνουσ' αἰτήσομαι,  
τέκν' ὀρφανεῦσαι τὰμά· καὶ τῷ μὲν Φίλῃν 165  
σύζευζον ἄλοχον, τῇ δὲ γενναῖον πόσιν.  
μήδ', ὥσπερ αὐτῶν ἡ τεκοῦσ' ἀπόλλυμαι,  
θανεῖν ἀώρους παῖδας, ἀλλ' εὐδαίμονας  
ἐν γῇ πατρώᾳ τερπνὸν ἐκπλῆσαι βίον.  
πάντας δὲ βαρμούς, οἱ κατ' Ἀδμήτου δόμους, 170

- προσῆλθε καὶ ζέσσευε καὶ προσεύξατο,  
 πτόρθων ἀποσχίζουσα μυρσίνης φόβην,  
 ἄκλαυστος, ἀστενάκτος, οὐδὲ τοῦπιόν  
 κακὸν μεθίστη χρωτὸς εὐειδῇ φύσιν.  
 κάπειτα θάλαμον ἐσπεσοῦσα καὶ λέχος, 175  
 ἐνταῦθα δὴ δάκρυσε καὶ λέγει τάδε·  
 ᾧ λέκτρον, ἐνθα παρθένεις ἔλυσ' ἐγὼ  
 κορεύματ' ἐκ τοῦδ' ἀνδρὸς, οὗ θνήσκω πέρι,  
 χαῖρ' οὐ γὰρ ἐχθαίρω σ'. ἀπώλεσας δέ με  
 μόνην· προδοῦναι γάρ σ' ὀκνοῦσα καὶ πόσιν, 180  
 θνήσκω. σέ δ' ἄλλη τις γυνὴ κεκτήσεται,  
 σάφρων μὲν οὐκ ἂν μᾶλλον, εὐτυχὴς δ' ἴσως.  
 κυνῇ δὲ προσπιτνοῦσα, πᾶν δὲ δέμνιον  
 ὀφθαλμοτέγκτω δέυεται πλημμυρίδι.  
 ἐπεὶ δὲ πολλῶν δακρύων εἶχεν κόρον, 185  
 στείχει προνωπῆς, ἐκπεσοῦσα δεμνίων,  
 καὶ πολλὰ θάλαμον ἐξιούσ' ἐπεστράφη,  
 κάρριψεν αὐτὴν αὖθις ἐς κοίτην πάλιν.  
 παῖδες δὲ πέπλων μητρὸς ἐξηρημένοι  
 ἔκλαον· ἡ δὲ λαμβάνουσ' ἐν ἀγκάλαις 190  
 ἡσπάζετ' ἄλλοτ' ἄλλον, ὥς θανουμένη.  
 πάντες δ' ἔκλαον οἰκέται κατὰ στέγας,  
 δέσποιναν οἰκτείροντες. ἡ δὲ δεξιὰν  
 προὔτειν ἐκάστω, κούτις ἦν οὕτω κακὸς,  
 ὃν οὐ προσεῖπε καὶ προσεῖρήθη πάλιν. 195  
 τοιαῦτ' ἐν οἴκοις ἐστὶν Ἀδμήτου κακά.  
 καὶ κατθανών γ' ἂν ὤλετ'· ἐκφυγὼν δ' ἔχει  
 τοσοῦτον ἄλγος, οὗ ποτ' οὐ λελήσεται.
- ΧΟ. ἥπου στενάζει τοῖσίδ' Ἀδμητὸς κακοῖς,  
 ἐσθλῆς γυναικὸς εἰ στερηθῆναί σφε χρεῖ; 200

- ΘΕ. κλάει γ', ἄκοιτιν ἐν χεροῖν φίλην ἔχων,  
καὶ μὴ προδοῦναι λίσσεται, τὰ μήχανα  
ζητῶν· φθίνει γὰρ καὶ μαραίνεται νόσῳ  
παρειμένη γε, χειρὸς ἄθλιον βάρος.  
ὅμως δὲ, καίπερ σμικρὸν ἐμπνέουσ' ἔτι, 205  
βλέψαι πρὸς αὐγὰς βούλεται τὰς ἡλίου,  
[ὡς οὔ ποτ' αὖθις, ἀλλὰ νῦν πανύστατον  
ἄκτινα κύκλον θ' ἡλίου προσόψεται.]  
ἀλλ' εἶμι, καὶ σὴν ἀγγελῶ παρουσίαν·  
οὐ γάρ τι πάντες εὖ φρονούσι κοιράνοισ, 210  
ὥστ' ἐν κακοῖσιν εὐμενεῖς παρεστάναι.  
σὺ δ' εἰ παλαῖος δεσπότης ἐμοῖς φίλος.
- ΧΟ. ὦ Ζεῦ, πῶς ἂν πόρος κακῶν (στρ. α'.)  
γένοιτο καὶ λύσις τύχας  
ἀπάρεστι κοιράνοισιν! 215  
ἔξεισί τις; ἢ τεμῶ τρίχα,  
καὶ μέλανα στολμὸν πέπλων  
ἀμφιβαλώμεθα δῆ;  
ΘΕ. δῆλα μὲν, φίλοι,  
δῆλά γ'· ἀλλ' ὅμως θεοῖσιν εὐχόμεσθα· 220  
θεῶν γὰρ δύναμις μεγίστα.  
ᾧναξ Παιᾶν,  
ἔξευρε μηχανάν τιν' Ἀδμήτῳ κακῶν,  
πόριζε δῆ, πόριζε·  
καὶ πάρος γὰρ τοῦδ' ἐφεῦρες, καὶ νῦν 225  
λυτήριος ἐκ θανάτου γενοῦ,  
φόνιόν τ' ἀπόπαυσον ἄδαν.
- ΧΟ. παπαί, φεῦ φεῦ! ἰῶ! ἰῶ!  
(ἀντ. α'.)  
ᾧ παῖ Φέρητος, οἱ ἔπρα-  
ξας δάμαρτος σᾶς στερηθεῖς! 230



αἶ αἶ, ἄξια καὶ σφαγᾶς τάδε,  
καὶ πλέον, ἢ βρόχω δέρην  
οὐρανίῳ πελάσαι.  
τὰν γὰρ οὐ φίλαν,  
ἀλλὰ Φιλτάταν γυναιῖκα κατθανοῦσαν 235  
ἐν ἅματι τῷδ' ἐσόψει.  
ἰδοῦ! ἰδοῦ!

ἦδ' ἐκ δόμων δὴ καὶ πόσις πορεύεται.  
βόασον ὦ στέναζον,  
ὦ Φεραία χθῶν, ἀρίστην τάνδε 240  
γυναιῖκα μαραινομένην νόσῳ  
κατὰ γᾶν, χθόνιον παρ' Ἄιδαν.  
οὔποτε φήσω γάμον εὐφραίνειν  
πλέον, ἢ λυπεῖν,

τοῖς τε πάροιθεν τεκμαιρόμενος 245  
καὶ τάσδε τύχας λεύσσω βασιλέως,  
ὅστις ἀρίστης ἀπλακὼν ἀλόχου  
τῇσδ' ἀβίωτον  
τὸν ἔπειτα χρόνον βιοτεύσει.

ΑΛ. Ἄλιε καὶ φάος ἀμέρας, (στρ. β'.) 250  
οὐράνιαί τε δῖναι  
νεφέλας δρομαίου—

ΑΔ. ὁρᾷ σε κάμει, δύο κακῶς πεπραγότας,  
οὐδὲν θεοὺς δράσαντας, ἀνθ' ὅτου θανεῖ.

ΑΛ. γαῖά τε καὶ μελάθρων στέγαι (ἀντ. β'.) 255  
νυμφίδιαι τε κοῖται  
πατρώας Ἰωλκοῦ!

ΑΔ. ἔπαιρε σαυτὴν, ὦ τάλαινα, μὴ προδῶς·  
λίσσου δὲ τοὺς κρατυῖντας οἰκτεῖραι θεοὺς.

ΑΛ. ὁρᾷ δίκωπον, ὁρᾷ, σκῆφος (στρ. γ'.) 260

νεκύνων δὲ πορθμεύς,  
 ἔχων χερ' ἐπὶ κοντῶ,  
 [Χάρων] μὲ ἤδη καλεῖ· τί μέλλεις;  
 ἐπείγου· σὺ κατείργεις τάδε. τοῖά με  
 σπερχόμενος ταχύνει.

265

ΑΔ. οἱ μοι! πικράν γε τήνδε μοι ναυκληρίαν  
 ἔλεξας. ὦ δύσδαιμον, οἷα πάσχομεν!

ΑΛ. ἄγει μ', ἄγει μέ τις·—οὐχ ὀράς;  
 νεκύνων ἐς αὐλάν,

(ἀντ. γ.)

ὑπ' ὀφρύσι κυναναυγέσι  
 βλέπων πτερωτὸς Ἄιδας.

270

τί ρέξεις; ἄφες· οἷαν ὁδὸν ἂ δει-  
 λαιοτάτα προβαίνω.

ΑΔ. οἰκτρὰν φίλοισιν, ἐκ δὲ τῶν μάλιστ' ἐμοὶ  
 καὶ παισιν, οἷς δὴ πένθος ἐν κοινῷ τόδε.

275

ΑΛ. μέθετε, μέθετέ μ' ἤδη.  
 κλίνατέ μ', οὐ σθένω

(στρ. δ.)

ποσί· πλησίον Ἄιδας· σκοτία δ'  
 [ἐπ'] ὅσσοισι νῦξ ἐφέρει.

τέκνα, τέκν', οὐκ ἔτι δὴ  
 οὐκ ἔτι δὴ μάτηρ

(ἀντ. δ.) 280

σφῶν ἐστίν· χαίροντες, ἰώ!  
 τέκνα τόδε φάος ὀρῶντον.

ΑΔ. οἱ μοι! τόδ' ἔπος λυπρὸν ἀκούω,  
 καὶ πάντος ἐμοὶ θανάτου μεῖζον.

285

μὴ πρὸς σε θεῶν τλῆς με προδοῦναι,  
 μὴ πρὸς παίδων, οὓς ὀρφανεῖς,  
 ἀλλ' ἄνα τόλμα·

σοῦ γὰρ φθιμένης, οὐκ ἔτ' ἂν εἶην·  
 ἐν σοὶ δ' ἐσμέν καὶ ζῆν καὶ μῆ·

290

σὴν γὰρ Φιλίαν σεβόμεσθα.

ΑΛ. ἝΑδμηθ'—ὁρᾷς γὰρ τὰ μὰ πρᾶγμαθ' ὡς ἔχει,—

λέξαι θέλω σοι, πρὶν θανεῖν, ἀ βούλομαι.

ἐγὼ σε πρεσβεύουσα κἀντὶ τῆς ἐμῆς

ψυχῆς καταστήσασα φῶς τόδ' εἰσορᾷν,

295

θνήσκω, παρόν μοι μὴ θανεῖν, ὑπὲρ σέθεν,

ἀλλ' ἄνδρα τε σχεῖν Θεσσαλῶν, ὃν ἤθελον,

καὶ δῶμα ναίειν ὄλβιον τυραννίδι,

οὐκ ἠθέλησα ζῆν ἀποσπασθεῖσά σου

ζυῖν παισὶν ὀρφανοῖσιν· οὐδ' ἐφείσάμην,

300

ἥβης ἔχουσα δῶρ', ἐν οἷς ἑτερπύομην.

καίτοι σ' ὁ φύσας χ' ἡ τεκοῦσα προὔδοσαν,

καλῶς μὲν αὐτοῖς κατθανεῖν ἦκον βίου,

καλῶς δὲ σῶσαι παῖδα κεύκλεως θανεῖν.

μόνος γὰρ αὐτοῖς ἦσθα· κούτις ἐλπὶς ἦν,

305

σοῦ κατθανόντος, ἄλλα Φιτύσειν τέκνα.

κἀγὼ τ' ἂν ἔζην, καὶ σὺ τὸν λοιπὸν χρόνον,

κοῦκ ἂν μοναθεὶς σῆς δάμαρτος ἔστενες,

καὶ παῖδας ὠρφάνευες· ἀλλὰ ταῦτα μὲν

θεῶν τις ἐξέπραξεν, ὥσθ' οὕτως ἔχειν.

310

εἶεν· σύ μοί νυν τῶνδ' ἀπόμνησαι χάριν·

αἰτήσομαι γάρ σ' ἀξίαν μὲν οὐ ποτε·—

ψυχῆς γὰρ οὐδέν ἐστι τιμιώτερον·—

δίκαια δ', ὡς φήσεις σύ· τούσδε γὰρ Φιλεῖς

οὐχ ἦσσον, ἢ γὰρ, παῖδας, εἶπερ εὖ φρονεῖς·

315

τούτους ἀνάσχου δεσπότης ἐμῶν δόμων,

καὶ μὴ πιγῆμης τοῖσδε μητρύϊαν τέκνοισ,

ἦτις, κακίων οὖς ἐμοῦ γυνή, φθόνα

τοῖς σοῖσι κἀμοῖς παισὶ χεῖρα προσβαλεῖ.

μὴ δῆτα δράσης ταῦτά γ', αἰτοῦμαι σ' ἐγώ·

320

ἐχθρὰ γὰρ ἢ ᾗ πιῶσα μητρυιὰ τέκνοις  
τοῖς πρόσθ', ἐχίδνης οὐδὲν ἡπιωτέρα.

καὶ παῖς μὲν ἄρσιν πατέρ' ἔχει πύργον μέγαν,  
[ὃν καὶ προσεῖπε, καὶ προσεῖρήθη πάλιν.]

σὺ δ', ὦ τέκνον, μοι πῶς κορευθήσῃ καλῶς; 325

ποίας τυχοῦσα συζύγου τῷ σῷ πατρί;

μή σοί τιν' αἰσχροῖν προσβαλοῦσα κληδόνα,

ἤβης ἐν ἀκμῇ σούς διαφθείρῃ γάμου;

οὐ γάρ σε μήτηρ οὔτε νυμφεύσει ποτέ,

οὔτ' ἐν τόκοισι σοῖσι θαρσυνεῖ, τέκνον, 330

παρῶς, ἵν' οὐδὲν μητρὸς εὐμένεστερον.

δεῖ γὰρ θανεῖν με· καὶ τόδ' οὐκ ἐς αὔριον,

οὐδ' ἐς τρίτην μοι μηνὸς ἔρχεται κακόν.

ἀλλ' αὐτίκ' ἐν τοῖς οὐκέτ' οὔσι λέξομαι.

χαίροντες εὐφραίνοισθε· καὶ σοὶ μὲν, πόσι, 335

γυναῖκ' ἀρίστην ἔστι κομπάσαι λαβεῖν,

ὑμῖν δὲ, παῖδες, μητρὸς ἐκπεφυκέναι.

ΧΟ. θάρσει· πρὸ τούτου γὰρ λέγειν σὺ χάζομαι.

δράσει τάδ', ἥνπερ μὴ φρενῶν ἀμαρτάνῃ.

ΑΔ. ἔσται τάδ', ἔσται, μὴ τρέσης· ἐπεὶ σ' ἐγὼ 340

καὶ ζῶσαν εἶχον, καὶ θανούσ' ἐμὴ γυνή

μόνη κεκλήσει, κοῦτις ἀντὶ σοῦ ποτε

τόνδ' ἄνδρα νύμφῃ Θεσσαλὶς προσφθέγγεται.

οὐκ ἔστιν οὕτως οὔτε πατὴρ εὐγενοῦς,

οὔτ' εἶδος ἄλλως ἐκπρεπεστάτῃ γυνή. 345

ἄλλῃ δὲ παίδων· τῶνδ' ὄνησιν εὐχόμαι

θεοῖς γενέσθαι· σοῦ γὰρ οὐκ ὠνήμεθα.

οἶσω δὲ πένθος οὐκ ἐτήσιον τόδε,

ἀλλ' ἔστ' ἂν αἰὼν οὐμὸς ἀντέχῃ, γύναι,

στρυγῶν μὲν ἢ μ' ἔτικτεν, ἐχθαίρων δ' ἐμὸν 350



πατέρα· λόγῳ γὰρ ἦσαν, οὐκ ἔργῳ, Φίλοι.  
 σὺ δ' ἀντιδῶσα τῆς ἐμῆς τὰ φίλτατα  
 ψυχῆς ἔσωσας· ἄρά μοι στένειν πάρα,  
 τοιαῦδ' ἀμαρτάνοντι συζύγου σέθεν;  
 παύσω δὲ κώμους ξυμποτῶν θ' ὁμιλίας 355  
 στεφάνους τε μουσάν θ', ἣ κατεῖχ' ἐμοὺς δόμους.  
 οὐ γάρ ποτ' οὔτ' ἂν βαρβίτου θίγοιμ' ἔτι,  
 οὔτ' ἂν φρέν' ἐξαίροιμι πρὸς Λίβυν λακεῖν  
 αὐλόν· σὺ γάρ μου τέρψιν ἐξείλου βίου.  
 σοφῇ δὲ χειρὶ τεκτόνων δέμας τὸ σὸν 360  
 εἰκασθὲν ἐν λέκτροισιν ἐκταθήσεται,  
 ᾧ προσπεσοῦμαι καὶ περιπτύσσων χέρας,  
 ὄνομα καλῶν σὸν, τὴν Φίλην ἐν ἀγκάλαις  
 δόξω γυναῖκα, καίπερ οὐκ ἔχων, ἔχειν  
 ψυχρὰν μὲν, οἶμαι, τέρψιν, ἀλλ' ὅμως βάρος 365  
 ψυχῆς ἀπαντλοῖν ἄν· ἐν δ' ὀνείρασι  
 φοιτῶσά μ' εὐφραίνοις ἄν. ἡδὺ γὰρ φίλος  
 κὰν νυκτὶ λεύσσειν, ὅντιν' ἂν παρῇ χρόνον.  
 εἰ δ' Ὀρφέως μοι γλῶττα καὶ μέλος παρῇν,  
 ὥς τὴν κόρην Δήμητρος, ἣ κείνης πόσιν 370  
 ὕμνοισι κηλήσαντά σ' ἐξ' Αἰδοῦ λαβεῖν,  
 κατῆλθον ἄν· καί μ' οὔθ' ὁ Πλούτωνος κύων,  
 οὔθ' οὔπ' κώπη ψυχοπομπὸς ἂν Χάρων  
 ἔσχον, πρὶν ἐς Φῶς σὸν καταστήσαι βίον.  
 ἀλλ' οὖν ἐκέῖσε προσδόκα μ', ὅταν θάνω, 375  
 καὶ δῶμ' ἐτοίμαζ', ὥς συνοικήσουσά μοι.  
 ἐν ταῖσιν αὐταῖς γάρ μ' ἐπισκήψω κέδρους  
 σοὶ τούσδε θεῖναι πλευρά τ' ἐκτεῖναι πέλας  
 πλευροῖσι τοῖς σοῖς· μὴδὲ γὰρ θανῶν ποτε  
 σοῦ χωρὶς εἶην, τῆς μόνης πιστῆς ἐμοί! 380

ΧΟ. καὶ μὴν ἐγὼ σοὶ πένθος, ὡς φίλος φίλῳ,  
λυπρὸν συνοίσω τῆσδε· καὶ γὰρ ἄξια.

ΑΛ. ὦ παῖδες, αὐτοὶ δὴ τάδ' εἰσηκούσατε  
πατὴρ λέγοντος, μὴ γαμεῖν ἄλλην ποτὲ  
γυναῖκ' ἐφ' ὑμῖν, μηδ' ἀτιμάσειν ἐμέ. 385

ΑΔ. καὶ νῦν γέ Φημι, καὶ τελευτήσω τάδε.

ΑΛ. ἐπὶ τοῖσδε παῖδας χειρὸς ἔξ ἐμῆς δέχου.

ΑΔ. δέχομαι φίλον γε δῶρον ἐκ φίλης χερός.

ΑΛ. σὺ νῦν γενοῦ τοῖσδ' ἀντ' ἐμοῦ μήτηρ τέκνοις.

ΑΔ. πολλή γ' ἀνάγκη σοῦ γ' ἀπεστερημένοις. 390

ΑΛ. ὦ τέκν', ὅτε ζῆν χρῆν μ', ἀπέρχομαι κάτω.

ΑΔ. οἱ μοι, τί δράσω δῆτα σοῦ μονούμενος;

ΑΛ. χρόνος μαλάξει σ'. οὐδὲν ἔσθ' ὁ κατθανών.

ΑΔ. ἄγου με σὺν σοὶ πρὸς θεῶν, ἄγου κάτω.

ΑΛ. ἀρκοῦμεν ἡμεῖς οἱ προθυήσκοντες σέθεν. 395

ΑΔ. ὦ δαῖμον, οἴας συζύγου μ' ἀποστερεῖς!

ΑΛ. καὶ μὴν σκοτεινὸν ὄμμα μου βαρύνεται.

ΑΔ. ἀπωλόμην ἄρ', εἴ με δὴ λείψεις, γύναι.

ΑΛ. ὡς οὐκ ἔτ' οὔσαν οὐδὲν ἂν λέγοις ἐμέ.

ΑΔ. ὄρθου πρόσωπον, μὴ λίπης παῖδας σέθεν. 400

ΑΛ. οὐ δῆθ' ἐκοῦσά γ', ἀλλὰ χαίρετ', ὦ τέκνα.

ΑΔ. βλέψον πρὸς αὐτοὺς, βλέψον. ΑΛ. οὐδὲν εἰμ' ἐτι.

ΑΔ. τί δρᾷς; προλείπεις; ΑΛ. χαῖρ'. ΑΔ. ἀπωλόμην τάλας.—

ΧΟ. βέβηκεν, οὐκ ἔτ' ἐστὶν Ἀδμήτου γυνή.

ΕΥ. Ἰῶ μοι τύχας!

(στρ.) 405

μαῖα δὴ κάτω βέβηκεν, οὐκ ἔτ' ἐστὶν, ὦ  
πάτερ, ὑφ' ἀλίῳ.

προλιποῦσα δ' ἀμὸν βίον

ᾠρφάνισε τλάμων.

ἴδε γὰρ, ἴδε βλέφαρον καὶ

410

παρατόνους χεράς.

ὑπάκουσον, ἄκουσον, ὦ

μᾶτερ, ἀντιάζω.

ἐγὼ σ' ἐγὼ, μᾶτερ,

νῦν γε καλοῦμαι ὁ σὸς ποτὶ σοῖσι πι-

415

τνῶν στόμασιν νεοσσός.

ΑΔ. τὴν οὐ κλύουσας, οὐδ' ὀρώσαν· ὥστ' ἐγὼ

καὶ σφὼ βαρεῖα συμφορᾷ πεπλήγμεθα.

ΕΥ. νέος ἐγὼ, πάτερ,

(ἀντ.)

λείπομαι φίλας μονόστολός τε ματρός· ὦ

420

σχέτλια δὴ παθὼν

ἐγὼ ἔργα \* \* \*

\* \* \* \* \*

σύ τέ μοι, σύγκασι κούρα,

συνέτλας· [ὦ] πάτερ

ἀνόνατ', ἀνόνατ' ἐνύμ-

425

φευσας, οὐδὲ γήρας

ἔβας τέλος σὺν τᾷδ'.

ἔφθιτο γὰρ πάρος, οἰχομένας δέ σου,

μᾶτερ, ὅλωλεν οἶκος.

ΧΟ. Ἄδμητ', ἀνάγκη τάσδε συμφορὰς φέρειν·

430

οὐ γάρ τι πρῶτος, οὐδὲ λοίσθιος βροτῶν

γυναικὸς ἐσθλῆς ἤμπλακες· γίγνωσκε δέ,

ὥς πᾶσιν ἡμῖν κατθανεῖν ὀφείλεται.

ΑΔ. ἐπίσταμαί γε, κοῦκ ἄφνω κακὸν τόδε

προσέπτατ'· εἰδὼς δ' αὐτ' ἐτειρόμην πάλαι.

435

ἀλλ'—ἐκφορὰν γὰρ τοῦδε θήσομαι νεκροῦ,—

πάρεστε, καὶ μένοντες ἀντήχῃσατε

παῖᾶνα τῷ κάτωθεν ἀσπόνδῳ θεῷ.

πᾶσιν δὲ Θεσσαλοῖσιν, ὧν ἐγὼ κρατῶ,

πένθος γυναικὸς τῆσδε κοινοῦσθαι λέγω 440  
 κουρᾷ ξυρήκει καὶ μελαμπέπλω στολῇ·  
 τέθριππά τε ζεύγνυσθε, καὶ μονάμπυκας  
 πάλους σιδήρῳ τέμνετ' αὐχένων φόβην.  
 αὐλῶν δὲ μὴ κατ' ἄστρῳ, μὴ λύρας κτύπος 445  
 ἔστω σελήνας δώδεκ' ἐκπληρουμένας·  
 οὐ γάρ τιν' ἄλλον φίλτερον θάψω νεκρὸν  
 τοῦδ', οὐδ' ἀμείνον' εἰς ἔμ'. ἄξια δέ μοι  
 τιμῆς, ἐπεὶ τέθνηκεν ἀντ' ἐμοῦ μόνη.

ΧΟ. ὦ Πελίου θύγατερ,

(στρ. α'.)

χαίρουσά μοι εἰν Ἀΐδα δόμοισι 450  
 τὸν ἀνάλιον οἶκον οἰκετεύοις.  
 ἴστω δ' Ἀΐδης ὁ μελαγχαίτας  
 θεὸς, ὅς τ' ἐπὶ κώπῃ  
 πηδαλίῳ τε γέρων  
 νεκροπομπὸς ἵζει, 455  
 πολὺ δὴ, πολὺ δὴ γυναῖκ' ἀρίσταν  
 λίμναν Ἀχεροντίαν πορεύσας  
 ἐλάτῃ δικάπῳ.  
 πολλὰ σε μουσopoλoι 460  
 μέλφουσι καθ' ἐπτάτονον τ' ὀρεῖαν  
 χέλυν ἐν τ' ἀλύροις κλείοντες ὕμνοις  
 Σπάρτα, κύκλος ἀνίκα Καρνείου  
 περινείσεται ὥρα  
 μηνὸς ἀειρομένας  
 παννύχου σελάνας, 465  
 λιπαραῖσί τ' ἐν ὀλβίαις Ἀθάναις.  
 τοίαν ἔλιπες θανοῦσα μολπὰν  
 μελέων ἀοιδόις.  
 Εἴθ' ἐπ' ἐμοὶ μὲν εἴη, 470  
 (στρ. β'.)



δυναίμαν δέ σε πέμψαι 470

φάος ἔξ' Αἶδα τεράμνων

Κωκυτοῦ τε ῥεέθρων

ποταμῖα νερτέρᾳ τε κώπα!

σὺ γάρ, ὦ μόνα, ὦ φίλα γυναικῶν,

σύ γε τὸν σαυτᾶς ἔτλας 475

πόσιν ἀντὶ σᾶς ἀμείψαι

ψυχᾶς ἔξ' Ἄδα. κούφα σοι

χθῶν ἐπάνωθεν πέσοι, γύναι!

εἰ δέ τι καινὸν ἔλοιτο πόσις λέχος,

ἧ μάλ' ἐμοί γ' ἂν εἴη 480

στυγηθεὶς τέκνοις τε τοῖς σοῖς.

ματέρος οὐ θελούσας

(ἀντ. β'.)

πρὸ παιδὸς χθονὶ κρύψαι

δέμας, οὐδὲ πατρὸς γεραίου

\* \* \* \* \*

ὃν ἔτεκον δ', οὐκ ἔτλαν ῥύσασθαι 485

σχετλίῳ, πολὺν ἔχοντε χαίταν.

σὺ δ' ἐν ἥβᾳ νέᾳ νέου

προθανοῦσα φωτὸς οἶχει.

τοιαύτας εἴη με κυρῆσαι

συνδυάδος Φίλας ἀλόχου· 490

ταῦτο γὰρ ἐν βίῳ σπάνιον μέρος·

ἧ γὰρ ἐμοί γ' ἄλυπος

δι' αἰῶνος ἂν ζυνείη!

HP. Ξένοι, Φεραίας τῆσδε κωμῆται χθονὸς,

Ἄδμητον ἐν δόμοισιν ἄρα κιγχανῶ; 495

XO. ἐστ' ἐν δόμοισι παῖς Φέρητος, Ἡράκλεις.

ἀλλ' εἶπὲ, χρεῖα τίς σε Θεσσαλῶν χθόνα

πέμπει, Φεραίων ἄστει προσβῆναι τόδε;

- HP. Τιρυνθίῳ πρᾶσσω τίν' Εὐρυσθεῖ πόνον.
- XO. καὶ ποῖ πορεύει; τῷ ξυνέζευξαι πλάνῳ; 500
- HP. Ὀρηκὸς τέτρωρον ἄρμα Διομήδους μέτα.
- XO. πῶς οὖν δυνήσει; μῶν ἄπειρος εἰ ξένου;
- HP. ἄπειρος· οὐπω Βιστόνων ἦλθον χθόνα.
- XO. οὐκ ἔστιν ἵππων δεσπόσαι σ' ἄνευ μάχης.
- HP. ἀλλ' οὐδ' ἀπειπεῖν μ' ἦν πόνους οἷόν τέ μοι. 505
- XO. κτανὼν ἄρ' ἤξεις, ἢ θανὼν αὐτοῦ μενεῖς.
- HP. οὐ τόνδ' ἀγῶνα πρῶτον ἂν δράμοιμι ἐγώ.
- XO. τί δ' ἂν, κρατήσας δεσπότην, πλέον λάβοις;
- HP. πῶλους ἀπάξω κοιράνῳ Τιρυνθίῳ.
- XO. οὐκ εὐμαρὲς χαλινὸν ἐμβαλεῖν γνάθοις. 510
- HP. εἰ μὴ γε πῦρ πνέουσι μυκτήρων ἄπο.
- XO. ἀλλ' ἄνδρας ἀρταμοῦσι λαιψηραῖς γνάθοις.
- HP. θηρῶν ὀρείων χόρτον, οὐχ ἵππων, λέγεις.
- XO. φάτνας ἴδοις ἂν αἵμασιν πεφυρμένας.
- HP. τίνος δ' ὁ θρέψας παῖς πατὴρ κομπάζεται; 515
- XO. Ἄρεος, Ζαχρύσου Ὀρηκίας πέλτης ἀναξ.
- HP. καὶ τόνδε τοῦμοῦ δαίμονος πόνον λέγεις,—  
 σκληρὸς γὰρ αἰεὶ καὶ πρὸς αἵπος ἔρχεται,—  
 εἰ χρή με παισὶν, οἷς Ἄρης ἐγείνατο,  
 μάχην ξυνάψαι, πρῶτα μὲν Λυκάονι, 520  
 αὖθις δὲ Κύνῳ, τόνδε δ' ἔρχομαι τρίτον  
 ἀγῶνα πῶλοις δεσπότη τε συμβαλῶν.  
 ἀλλ' οὔτις ἐστίν, ὅς τὸν Ἀλκμήνης γόνον  
 τρέσαντα χεῖρα πολεμίαν ποτ' ὄψεται.
- XO. καὶ μὴν ὅδ' αὐτὸς τῆσδε κοίρανος χθονὸς 525  
 Ἄδμητος ἔξω δαμάτων πορεύεται.
- ΑΔ. χαῖρ', ὦ Διὸς παῖ Περσέως ἀφ' αἵματος.
- HP. Ἄδμητε, καὶ σὺ χαῖρε, Θεσσαλῶν ἀναξ.

ΑΔ. θέλοιμ' ἄν· εὖνουν δ' ὄντα σ' ἐξεπίσταμαι.

ΗΡ. τί χρῆμα κούραϊ τῇδε πενθίμῳ πρέπεις; 530

ΑΔ. θάπτειν τιν' ἐν τῇδ' ἡμέρᾳ μέλλω νεκρόν.

ΗΡ. ἀπ' οὖν τέκνων σῶν πημονὴν εἶργοι θεός.

ΑΔ. ζῶσιν κατ' οἴκους παῖδες, οὓς ἔφυσ' ἐγώ.

ΗΡ. πατήρ γε μὴν ὠραίος, εἴπερ οἴχεται.

ΑΔ. κακῆϊνός ἐστι χ' ἡ τεκοῦσά μ', Ἡράκλεις. 535

ΗΡ. οὐ μὴν γυνή γ' ὅλωλεν Ἄλκηστις σέθεν;

ΑΔ. διπλοῦς ἐπ' αὐτῇ μῦθος ἐστὶ μοι λέγειν.

ΗΡ. πότερα θανούσης εἶπας, ἢ ζώσης πέρι;

ΑΔ. ἔστιν τε κοῦκ ἔτ' ἐστίν, ἀλγύνει δέ με.

ΗΡ. οὐδέν τι μᾶλλον οἶδ'· ἄσημα γὰρ λέγεις. 540

ΑΔ. οὐκ οἶσθα, μοίρας ἧς τυχεῖν αὐτὴν χρεών;

ΗΡ. οἶδ', ἀντὶ σοῦ γε κατθανεῖν ὑφειμένην.

ΑΔ. πῶς οὖν ἔτ' ἐστίν, εἴπερ ἦνεσεν τάδε.

ΗΡ. ἦ! μὴ πρόκλα' ἄκοιτιν, ἐς τόδ' ἀναβαλοῦ.

ΑΔ. τέθνηχ' ὁ μέλλων, κοῦκέτ' ἐστ' ὁ κατθανών. 545

ΗΡ. χωρὶς τό τ' εἶναι καὶ τὸ μὴ νομίζεται.

ΑΔ. σὺ τῇδε κρίνεις, Ἡράκλεις, κείνη δ' ἐγώ.

ΗΡ. τί δῆτα κλάεις; τίς φίλων ὁ κατθανών;

ΑΔ. γυνή· γυναικὸς ἀρτίως μεμνήμεθα.

ΗΡ. ὀθνεῖος, ἢ σοι συγγενὲς γεγῶσά τις; 550

ΑΔ. ὀθνεῖος, ἄλλως δ' ἦν ἀναγκαία δόμοις.

ΗΡ. πῶς οὖν ἐν οἴκοις σοῖσιν ὤλεσεν βίον;

ΑΔ. πατὴρ θανόντος, ἐνθάδ' ὠρφανεύετο.

ΗΡ. Φεῦ.

εἰθ' εὖρομέν σ', Ἄδμητε, μὴ λυπούμενον!

ΑΔ. ὥς δῆ τί δράσαν τόνδ' ὑπορράπτεις λόγον; 555

ΗΡ. ξένων πρὸς ἄλλην ἐστίαν πορεύσομαι.

ΑΔ. οὐκ ἐστίν, ὦ ἄναξ· μὴ τοσόνδ' ἔλθοι κακόν.

- ΗΡ. λυπουμένοις ὀχληρὸς, εἰ μόλοι, ξένος.
- ΑΔ. τεθνᾶσιν οἱ θανόντες· ἀλλ' ἴθ' ἐς δόμους.
- ΗΡ. αἰσχυρὸν παρὰ κλαίουσι θοινᾶσθαι ξένους. 560
- ΑΔ. χωρὶς ξενῶνές εἰσιν, οἳ σ' ἐσάζομεν.
- ΗΡ. μέθες με, καί· σοι μυρίαν ἔξω χάριν.
- ΑΔ. οὐκ ἔστιν ἄλλου σ' ἀνδρὸς ἐστίαν μολεῖν.  
 ἡγοῦ σὺ, τῶνδε δωμάτων ἐξωπίους  
 ξενῶνας οἷζας, τοῖς τ' ἐφεστῶσι φράσον, 565  
 σίτων παρέϊναι πλήθος· ἐν δὲ κλήσατε  
 θύρας μεσαύλους· οὐ πρέπει θοινωμένους  
 κλύειν στεναγμῶν οὐδὲ λυπεῖσθαι ξένους.
- ΧΟ. τί δρᾷς, τοσαύτης συμφορᾶς προκειμένης,  
 Ἄδμητε; τολμᾷς ξενοδοχεῖν; τί μῶρος εἶ; 570
- ΑΔ. ἀλλ' εἰ δόμων σφε καὶ πόλεως ἀπήλασα  
 ξένον μολόντα, μᾶλλον ἂν μ' ἐπήνεσας;  
 οὐ δῆτ', ἐπεὶ μοι συμφορὰ μὲν οὐδὲν ἂν  
 μείων ἐγίγνετ', ἀξενώτερος δ' ἐγώ.  
 καὶ πρὸς κακοῖσιν ἄλλο τοῦτ' ἂν ᾦν κακόν, 575  
 δόμους καλεῖσθαι τοὺς ἐμοὺς ἐχθροξένους.  
 αὐτὸς δ' ἀρίστου τοῦδε τυγχάνω ξένου,  
 ὅταν περ Ἄργους διψίαν ἔλθω χθόνα.
- ΧΟ. πῶς οὖν ἐκρυπτες τὸν παρόντα δαίμονα,  
 φίλου μολόντος ἀνδρὸς, ὡς αὐτὸς λέγεις; 580
- ΑΔ. οὐκ ἂν ποτ' ἠθέλησεν εἰσελθεῖν δόμους,  
 εἰ τῶν ἐμῶν τι πημάτων ἐγνώρισε.  
 καὶ τῷ μὲν, οἶμαι, δρᾶν τάδ', οὐ φρονεῖν δοκῶ,  
 οὐδ' αἰνέσει με· τὰμὰ δ' οὐκ ἐπίσταται  
 μέλαθρ' ἀπαθεῖν οὐδ' ἀτιμάζειν ξένους. 585
- ΧΟ. ὦ πολύξεινος καὶ ἐλεύθερος (στρ. α.)  
 ἀνδρὸς αἰεὶ ποτ' οἶκος,



σέ τοι καὶ ὁ Πύθιος εὐλύρας Ἀπόλλων  
ἤξιωσε ναίειν,

ἔτλα δὲ σοῖσι μηλονόμας

590

ἐν δόμοις γενέσθαι,

δοχμῖαν διὰ κλιτύων

βοσκήμασι σοῖσι συρίζων

ποιμνίτας ὑμεναίους.

σὺν δ' ἐποιμαίνοντο χαρᾷ μελέ-

(ἀντ. α'.)

595

ων βαλῖαί τε λύγκες,

ἔβα τε λιποῦσ' Ὀθρυος νάπαν λεόντων

ἅ δα φοινὸς ἴλα·

ἐχόρευσε δ' ἀμφὶ σὰν κιθάραν,

Φοῖβε, ποικιλόθριζ

600

νεβρὸς ὑψικόμων πέραν

βαίνουσ' ἐλατᾶν σφυρῷ κούφῳ,

χαίρουσ' εὖφρονι μολπᾷ.

Τοιγὰρ πολυμηλοτάταν

(στρ. β'.)

ἐστίαν οἰκεῖς παρὰ καλλίναον

605

Βοιβίαν λίμναν· ἀρότοις δὲ γυᾶν

καὶ πεδίων δαπέδοις ὄρον

ἀμφὶ μὲν αἰλίου κνεφαίαν

ἱππόστασιν αἰθέρα τὰν

Μολοσσῶν τίθεται,

610

πόντιόν τ' Αἰγαῖον ἐπ' ἅκτᾶν

ἀλίμενον Πηλίου κρατύνει.

καὶ νῦν, δόμον ἀμπετάσας,

(ἀντ. β'.)

δέξατο ξεῖνον νοτερῷ βλεφάρῳ,

τᾶς φίλας κλαίειν ἀλόχου νέκυν ἐν

615

δώμασιν ἀρτιθανῇ· τὸ γὰρ

εὐγενὲς ἐκφέρεται πρὸς αἰδῶ.

ἐν τοῖς ἀγαθοῖσι δὲ πάντ'

ἔνεστιν σοφίας.

πρὸς δ' ἐμᾶ ψυχᾷ θράσος ἦσται,

620

θεοσεβῇ φῶτα κεδνὰ πράξειν.

ΑΔ. ἀνδρῶν Φεραίων εὐμενῆς παρουσία,

νέκυν μὲν ἤδη πάντ' ἔχοντα πρόσπολοι

φέρουσιν ἄρδην πρὸς τάφον τε καὶ πυράν·

ὕμεις δὲ τὴν θανοῦσαν, ὡς νομίζεται,

625

προσείπατ' ἐξιοῦσαν ὑστάτην ὁδόν.

ΧΟ. καὶ μὴν ὀρῶ σὸν πατέρα γηραιῷ ποδὶ

στείχοντ', ὀπαδούς τ' ἐν χεροῖν δάμαρτι σῇ

κόσμον φέροντας, νερτέρων ἀγάλματα.

ΦΕ. ἦκα κακοῖσι σοῖσι συγκαάμνων, τέκνον·

630

ἐσθλῆς γὰρ, — οὐδεὶς ἀντερεῖ, — καὶ σῶφρονος

γυναικὸς ἡμάρτηκας. ἀλλὰ ταῦτα μὲν

φέρειν ἀνάγκη, καίπερ ὄντα δύσφορα·

δέχου δὲ κόσμον τόνδε, καὶ κατὰ χθονὸς

ἴτω· τὸ ταύτης σῶμα τιμᾶσθαι χρεὼν,

635

ἥτις γε τῆς σῆς προὔθανε ψυχῆς, τέκνον,

καί μ' οὐκ ἄπαιδ' ἔθηκεν, οὐδ' εἶασε, σῶ

στερέντα, γήρα πενθίμῳ καταφθίνειν,

πάσαις δ' ἔθηκεν εὐκλεέστατον βίον

γυναιξίν, ἔργον τλᾶσα γενναῖον τόδε.

640

ὦ τόνδε μὲν σώσασ', ἀναστήσασα δὲ

ἡμᾶς πιτνοῦντας, χαῖρε, κὰν Ἄιδου δόμοις

εὖ σοι γένοιτο! Φημί, τοιούτους γάμους

λύειν βροτοῖσιν, ἢ γαμῆιν οὐκ ἄξιον.

ΑΔ. οὐτ' ἤλθες ἐς τόνδ' ἐξ ἐμοῦ κληθεὶς τάφον,

645

οὐτ' ἐν φίλοισι σὴν παρουσίαν λέγω.

κόσμον δὲ τὸν σὸν οὐποθ' ἥδ' ἐνδύσεται·

οὐ γάρ τι τῶν σῶν ἐνδεὴς ταφίησεται.  
 τότε ξυναλγεῖν χρῆν σ', ὅτ' ὠλλύμην ἐγώ.  
 σὺ δ' ἐκποδὼν στάς καὶ παρεῖς ἄλλῳ θανεῖν 650  
 νέω, γέρων ὦν, τόνδ' ἀποιμῶζει νεκρόν;  
 οὐκ ἦσθ' ἄρ' ὀρθῶς τοῦδε σώματος πατήρ,  
 οὐδ' ἡ τεκεῖν φάσκουσα καὶ κεκλημένη  
 μήτηρ μ' ἔτικτε· δουλίου δ' ἀφ' αἵματος  
 μαστῶ γυναικὸς σῆς ὑπεβλήθην λάθρα. 655  
 ἔδειξας εἰς ἔλεγχον ἐξελθὼν, ὃς εἶ,  
 καὶ μ' οὐ νομίζω παῖδα σὸν πεφυκέναι.  
 ἦ τάρρα πάντων διαπρέπεις ἀψυχία,  
 ὃς τηλίκοςδ' ὦν καπὶ τέρμ' ἦκων βίου  
 οὐκ ἠθέλησας, οὐδ' ἐτόλμησας θανεῖν 660  
 τοῦ σοῦ πρὸ παιδὸς, ἀλλὰ τήνδ' εἰάσατε  
 γυναῖκ' ὀθνεῖαν, ἣν ἐγὼ καὶ μητέρα  
 πατέρα τέ γ' ἐνδίκως ἂν ἡγοίμην μόνην.  
 καίτοι καλόν γ' ἂν τόνδ' ἀγῶν' ἡγωνίσω,  
 τοῦ σοῦ πρὸ παιδὸς κατθανὼν, βραχὺς δέ σοι 665  
 πάντως ὁ λοιπὸς ἦν βιώσιμος χρόνος·  
 καὶ γὰρ τ' ἂν ἔζην χ' ἦδε τὸν λοιπὸν χρόνον,  
 οὐκ ἂν μονωθεὶς ἔστενον κακοῖς ἐμοῖς.  
 καὶ μὴν, ὅς' ἄνδρα χρὴ παθεῖν εὐδαίμονα,  
 πέπονθας· ἤβησας μὲν ἐν τυραννίδι, 670  
 παῖς δ' ἦν ἐγὼ σοι τῶνδε διάδοχος δόμων,  
 ὥστ' οὐκ ἄτεκνος κατθανὼν ἄλλοις δόμον  
 λείπειν ἐμελλες ὀρφανὸν διαρπάσαι.  
 οὐ μὲν ἐρεῖς γέ μ' ὡς ἀτιμάζοντα σὸν  
 γῆρας θανεῖν προὔδωκας, ὅστις αἰδοφρων 675  
 πρὸς σ' ἦν μάλιστα, κἀντὶ τῶνδε μοι χάριν  
 τοιάνδε καὶ σὺ χ' ἡ τεκοῦσ' ἡλλαξάτην.

τοιγὰρ φυτεύων παῖδας οὐκ ἔτ' ἂν φθάνοις,  
οἱ γηροβοσκήσουσι καὶ θανόντα σε  
περιστελοῦσι καὶ προθήσονται νεκρόν. 680

οὐ γάρ σ' ἔγωγε τῇδ' ἐμῇ θάψω χερί·  
τέθνηκα γὰρ δὴ τοῦπί σ'. εἰ δ' ἄλλου τυχὼν  
σωτῆρος αὐγὰς εἰσορῶ, κείνου λέγω  
καὶ παῖδά μ' εἶναι καὶ φίλον γηροτρόφον.  
μάτην ἄρ' οἱ γέροντες εὐχονται θανεῖν, 685  
γῆρας ψέγοντες καὶ μακρὸν χρόνον βίου.  
ἦν δ' ἐγγὺς ἔλθῃ θάνατος, οὐδεὶς βούλεται  
θανεῖν, τὸ γῆρας δ' οὐκ ἔτ' ἐστ' αὐτοῖς βαρύν.

ΧΟ. παύσασθ'· ἄλις γὰρ ἡ παρ᾽ οὖσα συμφορὰ,  
ὦ παῖ· πατὴρ δὲ μὴ παροξύνῃς φρένα. 690

ΦΕ. ὦ παῖ, τί ν' αὐχεῖς, πότερα Λυδὸν, ἢ Φρύγα,  
κακοῖς ἐλαύνειν ἀργυρώνητον σέθεν;  
οὐκ οἶσθα Θεσσαλὸν με καπὸ Θεσσαλοῦ  
πατὴρ γεγάωτα, γνησίως ἐλευθέρον;  
ἄγαν ὑβρίζεις, καὶ νεανίας λόγους 695  
ρίπτων ἐς ἡμᾶς οὐ βαλὼν οὕτως ἄπει.  
ἐγὼ δέ σ' οἶκον δεσπότην ἐγεινάμην,  
κάθρεψ' ὀφείλων, οὐχ ὑπερβλήσκεις σέθεν·  
οὐ γὰρ πατρῶον τόνδ' ἐδεξάμην νόμον,  
παίδων προβλήσκεις πατέρας, οὐδ' Ἑλληνικόν. 700  
σαυτῷ γὰρ εἴτε δυστυχῆς, εἴτ' εὐτυχῆς,  
ἔφους· ἂ δ' ἡμῶν χρῆν σε τυγχάνειν, ἔχεις.  
πολλῶν μὲν ἄρχεις, πολυπλεθροὺς δέ σοι γύας  
λείψω· πατὴρ γὰρ ταῦτ' ἐδεξάμην πάρα.  
τί δῆτά σ' ἠδίκηκα; τοῦ σ' ἀποστερῶ; 705  
μὴ θνήσχ' ὑπὲρ τοῦδ' ἀνδρὸς, οὐδ' ἐγὼ πρὸ σοῦ.  
χαίρεις ὁρῶν φῶς; πατέρα δ' οὐ χαίρειν δοκεῖς;



ἥ μὴν πολὺν γε τὸν κάτω λογίζομαι  
 χρόνον, τὸ δὲ ζῆν σμικρὸν, ἀλλ' ὅμως γλυκύ.  
 σύ γ' οὖν ἀναιδῶς διεμάχου τὸ μὴ θανεῖν,  
 καὶ ζῆς παρελθὼν τὴν πεπρωμένην τύχην,  
 ταύτην κατακτάς· εἴτ' ἐμὴν ἀψυχίαν  
 ψέγεις, γυναικὸς, ᾧ κάκισθ', ἡσσημένος,  
 ἢ τοῦ καλοῦ σοῦ προὔθανεν νεανίου;  
 σοφῶς δ' ἐφεῦρες, ὥστε μὴ θανεῖν ποτε,  
 εἰ τὴν παροῦσαν κατθανεῖν πείσεις αἰεὶ  
 γυναῖχ' ὑπὲρ σοῦ· καὶ τ' ὄνειδίξεις φίλοις,  
 τοῖς μὴ θέλουσι δρᾶν τάδ', αὐτὸς ὢν κακός;  
 σίγα· νόμιζε δ', εἰ σὺ τὴν σαυτοῦ φιλεῖς  
 ψυχὴν, φιλεῖν ἅπαντας· εἰ δ' ἡμᾶς κακῶς  
 ἐρεῖς, ἀκούσει πολλὰ κοῦ ψευδῇ κακῶ.

ΧΟ. πλείω λέλεκται νῦν τε καὶ τὰ πρὶν κακά·  
 παῦσαι δὲ, πρέσβυ, παῖδα σὸν κακοῖρόθων.

ΑΔ. λέγ', ὡς ἐμοῦ λέξαντος· εἰ δ' ἀλγεῖς κλύων  
 τάληθες, οὐ χρὴν σ' εἰς ἐμ' ἐξαμαρτάνειν.

ΦΕ. σοῦ δ' ἂν προβήσκων μᾶλλον ἐξημάρτανον.

ΑΔ. ταυτὸν γὰρ ἡβῶντ' ἄνδρα καὶ πρέσβυν θανεῖν;

ΦΕ. ψυχῇ μιᾷ ζῆν, οὐ δυοῖν, ὀφείλομεν.

ΑΔ. καὶ μὴν Διός γε μείζονα ζῆς χρόνον.

ΦΕ. ἀρᾷ γονεῦσιν, οὐδὲν ἐκδικὸν παθῶν;

ΑΔ. μακροῦ βίου γὰρ ἡσθόμην ἐρῶντά σε.

ΦΕ. ἀλλ' οὐ σὺ νεκρὸν ἀντὶ σοῦ τόνδ' ἐκφέρεις;

ΑΔ. σημεία τῆς σῆς, ᾧ κάκιστ', ἀψυχίας.

ΦΕ. οὐ τοι πρὸς ἡμῶν γ' ἄλετ'· οὐκ ἐρεῖς τόδε.

ΑΔ. (Φεῦ·) εἴθ' ἀνδρὸς ἔλθοις τοῦδε γ' ἐς χρεῖαν ποτέ.

ΦΕ. μνήστευε πολλὰς, ὡς θάνωσι πλείονες.

ΑΔ. σοὶ τοῦτ' ὄνειδος· οὐ γὰρ ἡθελὲς θανεῖν.

ΦΕ. φίλον τὸ φέγγος τοῦτο τοῦ θεοῦ, φίλον.

ΑΔ. κακὸν τὸ λῆμα, οὐκ ἐν ἀνδράσιν, τὸ σόν.

ΦΕ. οὐκ ἐγγελαῖς γέροντα βαστάζων νεκρόν.

740

ΑΔ. θανεῖ γε μέντοι δυσκλεῆς, ὅταν θάνῃς.

ΦΕ. κακῶς ἀκούειν οὐ μέλει θανόντι μοι.

ΑΔ. φεῦ, φεῦ· τὸ γῆρας ὡς ἀναιδείας πλέον!

ΦΕ. ἥδ' οὐκ ἀναιδής· τήνδ' ἐφεῦρες ἄφρονα.

ΑΔ. ἀπελθε, καί με τόνδ' ἕα θάψαι νεκρόν.

745

ΦΕ. ἀπειμι· θάψεις δ' αὐτὸς ὦν αὐτῆς φονεύς.

δίκας δὲ δώσεις σοῖσι κηδεσταῖς ἐτι·

ἢ τάρ' Ἀκαστος οὐκ ἔτ' ἐστ' ἐν ἀνδράσιν,

εἰ μὴ σ' ἀδελφῆς αἶμα τιμωρήσεται.

ΑΔ. ἔρροις νυν αὐτὸς χ' ἡ ξυνοικήσασά σοι·

750

ἄπαιδε, παῖδος ὄντος, ὥσπερ ἄξιοι,

γηράσκει· οὐ γὰρ τῷδ' ἔς ταυτὸ στέγος

νεῖσθ'· εἰ δ' ἀπειπεῖν χρῆν με κηρύκων ὑπο

τὴν σὴν πατρώαν ἐστίαν, ἀπείπον ἄν.

ἡμεῖς δὲ—τοὺν ποσὶν γὰρ οἰστέον κακὸν—

755

στείχωμεν, ὥς ἂν ἐν πυρᾷ θῶμεν νεκρόν.

ΧΟ. ἰῶ, ἰῶ!

σχετλία τόλμας, ᾧ γενναία

καὶ μέγ' ἀρίστα, χαῖρε· πρόφρων σε

χθονίός θ' Ἑρμῆς Ἀιδῆς τε δέχοιτ'!

760

εἰ δέ τι κακὴ πλέον ἐστ' ἀγαθοῖς,

τούτων μετέχουσ'

Ἄιδου νύμφα παρεδρεύοις.

ΘΕ. πολλοὺς μὲν ἤδη καπὸ παντοίας χθονὸς

ξένους μολόντας οἶδ' ἐς Ἀδμήτου δόμους,

765

οἷς δεῖπνα προὔθηκ'· ἀλλὰ τοῦδ' οὐπὼ ξένου

κακίον' ἐς τήνδ' ἐστίαν ἐδεξάμην.

ὅς πρῶτα μὲν πενθοῦντα δεσπότην ὁρῶν  
 ἐσῆλθε, κατόλμησ' ἀμείψασθαι πύλας.  
 ἔπειτα δ' οὔτι σωφρόνως ἐδέξατο 770

τὰ προστυχόντα ξένια, συμφορὰν μαθών·  
 ἀλλ' εἴ τι μὴ φέροιμεν, ὥτρυνεν φέρειν.  
 ποτῆρα δ' ἐν χεῖρεσσι κίσσινον λαβὼν,  
 πίνει μελαίνης μητρὸς εὐζωρον μέθυ,  
 ἕως ἐθέρμην' αὐτὸν ἀμφιβᾶσα φλόξ 775

οἴνου· στέφει δὲ κρᾶτα μυρσίνης κλάδοις,  
 ἄμουσ' ὑλακτῶν, δισσὰ δ' ἦν μέλη κλύειν·  
 ὁ μὲν γὰρ ἦδε, τῶν ἐν Ἀδμήτου κακῶν  
 οὐδέν προτιμῶν, οἰκέται δ' ἐκλάομεν  
 δέσποιναν· ὄμμα δ' οὐκ ἐδείκνυμεν ξένῳ 780

τέγγοντες· Ἀδμητος γὰρ ὧδ' ἐφίετο.  
 καὶ νῦν ἐγὼ μὲν ἐν δόμοισιν ἐστίω  
 ξένον, πανοῦργον κλῶπα καὶ ληστήν τινα,  
 ἣ δ' ἐκ δόμων βέβηκεν, οὐδ' ἐφespoμένην,  
 οὐδ' ἐξέτεινα χεῖρ', ἀποιμῶζων ἐμὴν 785

δέσποιναν, ἣ μοι πᾶσί τ' οἰκέταισιν ἦν  
 μήτηρ· κακῶν γὰρ μυρίων ἐρρύετο,  
 ὄργας μαλάσσουσ' ἀνδρός. ἄρα τὸν ξένον  
 στυγῶ δικάίως, ἐν κακοῖς ἀφιγμένον;

HP. οὗτος, τί σεμνὸν καὶ πεφροντικὸς βλέπεις; 790

οὐ χρὴ σκυθρωπὸν τοῖς ξένοις τὸν πρόσπολον  
 εἶναι, δέχεσθαι δ' εὐπροσηγόρῳ φρενί.  
 σὺ δ' ἄνδρ' ἐταῖρον δεσπότης παρόνθ' ὁρῶν,  
 στυγνῶ προσώπῳ καὶ συναφρυαμένῳ  
 δέχει, θυραίου πήματος σπουδὴν ἔχων. 795

δεῦρ' ἔλθ', ὅπως ἂν καὶ σοφώτερος γένη.  
 τὰ θνητὰ πράγματ' οἶδας, ἣν ἔχει φύσιν;

- οἶμαι μὲν οὐ· πόθεν γάρ; ἀλλ' ἀκούέ μου.  
 βροτοῖς ἅπασι κατθανεῖν ὀφείλεται,  
 οὐκ ἔστιν αὐτῶν ὅστις ἐξεπίσταται, 800  
 τὴν αὔριον μέλλουσιν εἰ βιώσεται·  
 τὸ τῆς τύχης γὰρ ἀφανές, οἱ προβήσεται,  
 ἅσθ' οὐ διδακτὸν, οὐδ' ἀλίσκεται τέχνῃ.  
 ταῦτ' οὖν ἀκούσας καὶ μαθὼν ἐμοῦ πάρα,  
 εὐφραине σαυτὸν, πῖνε, τὸν καθ' ἡμέραν 805  
 βίον λογίζου σὸν, τὰ δ' ἄλλα τῆς τύχης.  
 τίμα δὲ καὶ τὴν πλεῖστον ἡδίστην θεῶν  
 Κύπριν βροτοῖσιν· εὐμενὴς γὰρ ἡ θεός.  
 τὰ δ' ἄλλ' ἕασον ταῦτα, καὶ πείθου λόγοις  
 ἐμοῖσιν, εἴπερ ὀρθά σοι δοκῶ λέγειν· 810  
 οἶμαι μὲν. οὐκ οὖν τὴν ἄγαν λύπην ἀφεῖς,  
 πῖνε μεθ' ἡμῶν τάσδ' ὑπερβαλὼν πύλας,  
 στεφάνοις πυκασθεῖς; καὶ σάφ' οἶδ', ὅθ' οὔνεκα  
 τοῦ νῦν σκυθραποῦ καὶ ζυνεστῶτος φρενῶν  
 μεθορμιεῖ σε πίτυλος ἐμπροσθὼν σκύφου. 815  
 ὄντας δὲ θνητοὺς θνητὰ καὶ φρονεῖν χρεῶν,  
 ὥς τοῖς γε σεμνοῖς καὶ ζυνωφρωμένοις  
 ἅπασιν ἔστιν, ὥς γ' ἐμοὶ χρῆσθαι κριτῇ,  
 οὐ βίος ἀληθῶς ὁ βίος, ἀλλὰ συμφορά.
- ΘΕ. ἐπιστάμεσθα ταῦτα· νῦν δὲ πράσσομεν 820  
 οὐχ οἷα κώμου καὶ γέλωτος ἄξια.
- ΗΡ. γυνὴ θυραῖος ἢ θανοῦσα· μὴ λίαν  
 πένθει· δόμων γὰρ ζῶσι τῶνδε δεσπόται.
- ΘΕ. τί ζῶσιν; οὐ κάτοισθα τὰ ν' δόμοις κακά.
- ΗΡ. εἰ μὴ τι σός με δεσπότης ἐφεύσατο. 825
- ΘΕ. ἄγαν ἐκεῖνος ἔστ' ἄγαν φιλόζενος.
- ΗΡ. οὐ χρὴν μ' ὀθνείου γ' οὔνεκ' εὖ πᾶσχειν νεκροῦ;



- ΘΕ. ἡ κάρτα μέντοι καὶ λίαν θυραῖος ἦν.
- ΗΡ. μῶν συμφορὰν τιν' οὔσαν οὐκ ἔφραζ' ἐμοί;
- ΘΕ. χαίρων ἴθ'. ἡμῖν δεσποτῶν μέλει κακά. 830
- ΗΡ. ὅδ' οὐ θυραίων πημάτων ἄρχει λόγος.
- ΘΕ. οὐ γάρ τι καμάζοντ' ἂν ἡχθόμην σ' ὀρῶν.
- ΗΡ. ἀλλ' ἡ πέπονθα δεῖν ὑπὸ ξένων ἐμῶν;
- ΘΕ. οὐκ ἦλθες ἐν δέοντι δέξασθαι δόμους·  
πένθος γὰρ ἡμῖν ἐστί· καὶ κουρὰν βλέπεις 835  
μελαμπέπλους στολμούς τε. ΗΡ. τίς δ' ὁ κατθανών;  
μῶν ἢ τέκνων τις φροῦδος, ἢ γέρων πατήρ;
- ΘΕ. γυνὴ μὲν οὖν ὤλωλεν Ἀδμήτου; ξένε.
- ΗΡ. τί φής; ἔπειτα δῆτά μ' ἐξενίζετε;
- ΘΕ. ἠδέετο γάρ σε τῶνδ' ἀπάσασθαι δόμων. 840
- ΗΡ. ὦ σχέτλι', οἴας ἡμπλακες ξυναόρου!
- ΘΕ. ἀπαλόμεσθα πάντες, οὐ κείνη μόνη.
- ΗΡ. ἀλλ' ἡσθόμην μὲν, ὅμμι' ἰδὼν δακρυρροοῦν  
κουράν τε καὶ πρόσωπον· ἀλλ' ἔπειθ' ἐμέ  
λέγων, θυραῖον κῆδος ἐς τάφον φέρειν. 845  
βία δὲ θυμοῦ τάσδ' ὑπερβαλὼν πύλας  
ἔπινον ἀνδρὸς ἐν φιλοξένου δόμοις,  
πράσσοντος οὕτω, καπεκώμαζον, κάρα  
στεφάνοις πυκασθεῖς. ἀλλὰ σοῦ τό μοι φράσαι,  
κακοῦ τοσούτου δώμασιν προκειμένου, 850  
ποῦ καὶ σφε θάπτει; ποῦ νιν εὐρήσω μολών;
- ΘΕ. ὀρθὴν παρ' οἶμον, ἢ πὶ Λάρισσαν φέρει,  
τύμβον κατόψει ζεστόν ἐκ προαστίου.
- ΗΡ. ὦ πολλὰ τλᾶσα καρδία ψυχὴ τ' ἐμῇ,  
νῦν δεῖξον, οἷον παῖδά σ' ἢ Τιρυνθία 855  
Ἥλεκτρυῶνος γείνατ' Ἀλκμήνῃ Διί.  
δεῖ γάρ με σῶσαι τὴν θανοῦσαν ἀρτίως

γυναῖκα κείς τόνδ' αὔθις ἰδρῦσαι δόμον  
 Ἄλκηστιν, Ἀδμήτῳ θ' ὑπουργῆσαι χάριν.  
 ἐλθάν δ' ἄνακτα τὸν μελάμπεπλον νεκρῶν  
 Θάνατον φυλάζω, καὶ νιν εὐρήσειν δοκῶ,  
 πίνοντα τύμβου πλησίον προσφαγμάτων.  
 κἄνπερ λοχήσας αὐτὸν ἐξ ἔδρας συθεῖς  
 μάρψω, κύκλω δὲ περιβαλῶ χεροῖν ἐμαῖν,  
 οὐκ ἔστιν, ὅστις αὐτὸν ἐξαίρήσεται  
 μογοῦντα πλευρὰ, πρὶν γυναῖκ' ἐμοὶ μεθῇ.  
 ἦν δ' οὖν ἀμάρτω τῆσδ' ἄγρας, καὶ μὴ μόλη  
 πρὸς αἵματηρὸν πέλανον, εἴμι τὴν κάτω,  
 Κόρης ἄνακτός τ' εἰς ἀνηλίους δόμους,  
 αἰτήσομαί τε· καὶ πέποιθ' ἄξειν ἄνω  
 Ἄλκηστιν, ὥστε χερσὶν ἐνθεῖναι ξένου,  
 ὅς μ' ἐς δόμους ἐδέξατ', οὐδ' ἀπήλασε,  
 καίπερ βαρεῖα ξυμφορᾷ πεπληγμένος,  
 ἔκρυπτε δ', ὧν γενναῖος, αἰδεσθεῖς ἐμέ.  
 τίς τοῦδε μᾶλλον Θεσσαλῶν φιλόξενος;  
 τίς Ἑλλάδ' οἰκῶν; τοιγὰρ οὐκ ἐρεῖ κακὸν  
 εὐεργετῆσαι φῶτα, γενναῖος γεγώς.

ΑΔ. ἰὼ, ἰὼ.

στυγναὶ πρόσοδοι, στυγναὶ δ' ὄψεις  
 χήρων μελάρων. ἰὼ μοι, αἶ, αἶ!  
 ποῖ βῶ; πᾶ στῶ; τί λέγω; τί δὲ μή;  
 πῶς ἂν ὀλοίμαν;  
 ἧ βαρυδαίμονα μήτηρ μ' ἔτεκεν.  
 ζηλῶ φθιμένους, κείνων ἔραμαι,  
 κεῖν' ἐπιθυμῶ δώματα ναίειν.  
 οὔτε γὰρ αὐγὰς χαίρω προσορῶν,  
 οὔτ' ἐπὶ γαίας πόδα πεζεύων.

τοῖον ὄμηρόν μ' ἀποσυλήσας

Ἄϊδῃ Θάνατος παρέδωκεν.

ΧΟ. Πρόβα, πρόβα· βᾶθι κεῦθος οἴκων. (στρ. α'.) 890

ΑΔ. ἔἔ! ΧΟ. πέπονθας ἄξι' αἰαγμάτων,

ΑΔ. αἶ αἶ!

ΧΟ. δι' ὀδύνας ἔβας, σάφ' οἶδα. ΑΔ. φεῦ, φεῦ!

ΧΟ. τὰν νέρθεν οὐδὲν ὠφελεῖς.

ΑΔ. ἰὼ μοί μοι! 895

ΧΟ. τὸ μήποτ' εἰσιδεῖν Φιλίας ἀλόχου  
πρόσωπόν [τιν'] ἄντα, λυπρόν.

ΑΔ. ἔμνησας, ὃ μου Φρένας ἤλκωσεν.

τί γὰρ ἀνδρὶ κακὸν μεῖζον, ἀμαρτεῖν

πιστῆς ἀλόχου; μή ποτε γήμας 900

ὦφελον οἰκεῖν μετὰ τῆσδε δόμους!

ζηλῶ δ' ἀγάμους ἀτέκνους τε βροτῶν.

μία γὰρ ψυχὴ τῆσδ' ὑπεραλγεῖν,

μέτριον ἄχθος·

παίδων δὲ νόσους καὶ νυμφιδίους 905

εὐνάς θανάτοις κεραῖζομένας

οὐ τλητὸν ὁρᾶν, ἔχον ἀτέκνοις

ἀγάμοις τ' εἶναι διὰ παντός.

ΧΟ. Τύχα, τύχα δυσπάλαιστος ἤκει. (ἀντ. α'.)

ΑΔ. ἔἔ! ΧΟ. πέρας δ' οὐδὲν τίθης ἀλγέων. 910

ΑΔ. αἶ αἶ!

ΧΟ. βαρέα μὲν φέρειν, ὅμως δέ—ΑΔ. φεῦ φεῦ!

ΧΟ. τλᾶθ'· οὐ σὺ πρῶτος ὤλεσας—

ΑΔ. ἰὼ μοί μοι!

ΧΟ. γυναιῖκα· συμφορὰ δ' ἑτέρους ἑτέρα 915

πιέζει Φανείσα θνατῶν.

ΑΔ. ὦ μακρὰ πένθη, λῦπαί τε φίλων

τῶν ὑπὸ γαῖαν! τί μ' ἐκώλυσας  
 ῥίψαι τύμβου τάφρον ἐς κοίλην,  
 καὶ μετ' ἐκείνης τῆς μέγ' ἀρίστης 920  
 κεῖσθαι φθίμενον;  
 δύο δ' ἀντὶ μιᾶς Ἀϊδης ψυχὰς  
 τὰς πιστοτάτας γε συνέσχεν ὁμοῦ,  
 χθονίαν λίμναν διαβάντε.

ΧΟ. ἐμοί τις ἦν ἐν γένει, ᾧ κόρος ἀξιοθρήνος (στρ. β'.) 925  
 ὥχετ' ἐν δόμοισι  
 μονόπαις· ἀλλ' ἔμπας  
 ἔφερε κακὸν ἄλις, ἄτεκνος ὦν,  
 πολιὰς ἐπὶ χαίτας  
 ἤδη προπετῆς ὦν βίότου πρόσω τε. 930

ΑΔ. ᾧ σχῆμα δόμων, πῶς εἰσέλθω;  
 πῶς δ' οἰκήσω, μεταπίπτοντος  
 δαίμονος; οἱ μοι! πολὺ γὰρ τὸ μέσον.  
 τότε μὲν πεύκαις σὺν Πηλιάσιν,  
 σὺν θ' ὑμεναίοις ἔστειχον ἔσω, 935  
 φιλίας ἀλόχου χέρα βαστάζων.  
 πολυάχητος δ' εἶπετο κῶμος,  
 τήν τε θανοῦσαν κᾶμ' ὀλβίζων,  
 ὥς εὐπατρίδαι καπ' ἀμφοτέρων  
 ὄντες ἀρίστων σύζυγες εἰμέν. 940  
 νῦν δ' ὑμεναίων γόος ἀντίπαλος,  
 λευκῶν τε πέπλων μέλανες στολμοὶ  
 πέμπουσί μ' ἔσω,  
 λέκτρων κοίτας ἐς ἐρήμους.

ΧΟ. παρ' εὐτυχῇ σοι πότμον ἦλθεν ἀπειροκάκῳ τόδ' (ἀντ. β'.) 946  
 ἄλγος· ἀλλ' ἔσωσας  
 βίοτον καὶ ψυχάν.



ἔθανε δάμαρ, ἔλιπε Φιλίαν·

τί νέον τόδε; πολλοὺς

ἤδη παρέλυσεν θάνατος δάμαρτος.

950

ΑΔ. Φίλοι, γυναικὸς δαίμον' εὐτυχέστερον

τοῦ μοῦ νομίζω, καίπερ οὐ δοκοῦνθ', ὅμως·

τῆς μὲν γὰρ οὐδὲν ἄλγος ἀψεταιί ποτε,

πολλῶν δὲ μόχθων εὐκλεὲς ἐπαύσατο.

ἐγὼ δ', ὃν οὐ χρὴ ζῆν, παρὲς τὸ μόρσιμον,

955

λυπρὸν διάζω βίοτον· ἄρτι μανθάνω.

πῶς γὰρ δόμων τῶνδ' εἰσόδους ἀνέξομαι;

τίν' ἂν προσειπῶν, τοῦ δὲ προσρηθεὶς ὑπο,

τερπνῆς τύχοιμ' ἂν εἰσόδου; ποῖ τρέφομαι;

ἢ μὲν γὰρ ἔνδον ἐξελαῖ μ' ἐρημία,

960

γυναικὸς εὐνὰς εὖτ' ἂν εἰσίδω κενὰς

θρόνους τ', ἐν οἷσιν ἵζε, καὶ κατὰ στέγας

αὐχμηρὸν οὐδας, τέκνα δ' ἀμφὶ γούνασι

πίπτοντα κλάῃ μητέρ', οἱ δὲ δεσπότην

στένωσιν, οἷαν ἐκ δόμων ἀπώλεσαν.

965

τὰ μὲν κατ' οἴκους τοιάδ'· ἔζωθεν δ' ἐμὲ

γάμοι γ' ἐλῶσι Θεσσαλῶν καὶ ζύλλογοι

γυναικοπληθεῖς· οὐ γὰρ ἐξανέξομαι

λεύσσω δάμαρτος τῆς ἐμῆς ὀμήλικας.

ἔρεϊ δέ μ', ὅστις ἐχθρὸς ἂν κυρεῖ, τάδε·

970

ἰδοῦ τὸν αἰσχροῦς ζῶνθ', ὃς οὐκ ἔτλη θανεῖν,

ἀλλ', ἣν ἐγήμεν ἀντιδούς, ἀψυχία

πέφευγεν Ἀἰδὴν· κατ' ἀνὴρ εἶναι δοκεῖ;

στυγεῖ δὲ τοὺς τεκόντας, αὐτὸς οὐ θέλων

θανεῖν. τοιάνδε πρὸς κακοῖσι κληδόνα

975

ἔζω. τί μοι ζῆν δῆτα κύδιον, Φίλοι,

κακῶς κλύοντι καὶ κακῶς πεπραγότει;

- ΧΟ. Ἐγὼ καὶ διὰ Μούσας (στρ. α΄.)  
καὶ μετάρσιος ἤζα, καὶ  
πλείστων ἀψάμενος λόγων 980  
κρεῖσσον οὐδὲν ἀνάγκας  
εὖρον, οὐδέ τι φάρμακον  
Θρήσσαις ἐν σανίσιν, τὰς Ὀρφεία κατέγραψε  
γῆρυς, οὐδ' ὅσα Φοῖβος  
Ἀσκληπιάδαισιν παρέδωκε 985  
φάρμακα πολυπόνοις  
ἀντιτεμῶν βροτοῖσιν.  
μόνας δ' οὐτ' ἐπὶ βωμοὺς (ἀντ. α΄.)  
ἐλθεῖν, οὔτε βρέτας θεᾶς  
ἐστίν, οὐ σφαγίων κλύει. 990  
μή μοι, πότνια, μείζων  
ἐλθοῖς, ἢ τὸ πρὶν ἐν βίῳ!  
καὶ γὰρ Ζεὺς, ὅ τι νεύσει, σὺν σοὶ τοῦτο τελευτᾷ.  
καὶ τὸν ἐν Χαλύβοισι  
δαμάξεις σὺ βία σίδαρον, 995  
οὐδέ τις ἀποτόμου  
λήματός ἐστιν αἰδώς.  
καὶ σ' ἐν ἀφύκτοισι χερῶν εἴλε θεὰ δεσμοῖς· (στρ. β΄.)  
τόλμα δ'· οὐ γὰρ ἀνάξεις ποτ' ἐνερθεῖν  
κλαίων τοὺς φθιμένους ἄνω. 1000  
καὶ θεῶν σκότιοι φθίνουσι  
παῖδες ἐν θανάτῳ.  
φίλα μὲν, ὅτ' ἦν γε μεθ' ἡμῶν,  
φίλα δ' ἔτι καὶ θανούσα·  
γενναιοτάταν δὲ πασᾶν 1005  
ἐξεύξω κλισίαις ἄκοιτιν.  
μηδὲ νεκρῶν ὡς φθιμένων χῶμα νομιζέσθω (ἀντ. β΄.)

τύμβος σᾶς ἀλόχου· θεοῖσι δ' ὁμοίως

τιμάσθω, σέβας ἐμπόρων.

καί τις δοχμίαν κέλευθον

1010

ἐμβαίνων τόδ' ἔρεϊ·

αὔτα ποτὲ προὔθανεν ἀνδρὸς,

νῦν δ' ἐστὶ μάκαιρα δαίμων,

χαῖρ', ὦ πότνι, εὖ δὲ δοίης.

τοῖαί νιν προσερούσι Φᾶμαι.

1015

καὶ μὴν ὅδ', ὡς ἔοικεν, Ἀλκμήνης γόνος,

Ἄδμητε, πρὸς σὴν ἐστίαν πορεύεται.

HP. Φίλον πρὸς ἄνδρα χρὴ λέγειν ἐλευθέρως,

Ἄδμητε, μομφὰς δ' οὐχ ὑπὸ σπλάγχχονις ἔχειν

σιγῶντ'. ἐγὼ δὲ σοῖς κακῶσιν ἡξίουν

1020

ἐγγὺς παρεστῶς ἐξετάζεσθαι φίλος·

σὺ δ' οὐκ ἔφραζες σῆς προκείμενον νέκυν

γυναικός· ἀλλὰ μὲ ἐξενίζες ἐν δόμοις,

ὡς δὴ θυραίου πῆματος σπουδὴν ἔχων.

κᾶστεψα κράτα καὶ θεοῖς ἐσπείσάμην

1025

σπονδὰς ἐν οἴκοις δυστυχούσι τοῖσι σοῖς.

καὶ μέμφομαι δὴ, μέμφομαι παθὼν τάδε·

οὐ μὴν σε λυπεῖν ἐν κακῶσι βούλομαι.

ᾧν δ' οὐνεχ' ἦκα, δεῦρ' ὑποστρέψας πάλιν,

λέξω· γυναῖκα τήνδ' ἐμοὶ σῶσον λαβὼν,

1030

ἕως ἂν ἵππους δεῦρο Θρηκίας ἄγων

ἔλθω, τύραννον Βιστόνων κατακτανῶν.

πράξας δ', ὃ μὴ τύχοιμι, (νοστήσαιμι γὰρ)

δίδωμι τήνδε σοῖσι πρόσπολον δόμοις.

πολλῷ δὲ μόχθῳ χεῖρας ἦλθεν εἰς ἐμάς·

1035

ἀγῶνα γὰρ πάνδημον εὐρίσκω τινὰς

τιθέντας ἀθληταῖσιν, ἄξιον πόνου,

ὅθεν κομίζω τήνδε νικητήρια  
 λαβών· τὰ μὲν γὰρ κοῦφα τοῖς νικῶσιν ἦν  
 ἵππους ἄγεσθαι, τοῖσι δ' αὖ τὰ μείζονα 1040  
 νικῶσι, πύγμην καὶ πάλην, βουφόρβια·  
 γυνὴ δ' ἐπ' αὐτοῖς εἶπετ'· ἐντυχόντι δὲ  
 αἰσχρὸν παρῆναι κέρδος ἦν τόδ' εὐκλεές.  
 ἀλλ', ὥσπερ εἶπον, σοὶ μέλειν γυναῖκα χρή·  
 οὐ γὰρ κλοπαίαν, ἀλλὰ σὺν πόνῳ λαβὼν 1045  
 ἦκω· χρόνῳ δὲ καὶ σύ μ' αἰνέσεις ἴσως.  
 ΑΔ. οὔτοι σ' ἀτίζων, οὐδ' ἐν αἰσχροῖσιν τιθεῖς  
 ἔκρυψ' ἐμῆς γυναικὸς ἀθλίους τύχας·  
 ἀλλ' ἄλγος ἄλγει ταῦτ' ἂν ἦν προσκείμενον,  
 εἴ του πρὸς ἄλλου δώμαθ' ὠρμήθης ζένου· 1050  
 ἄλις δὲ κλάειν τοῦμόν ἦν ἐμοὶ κακόν.  
 γυναῖκα δ', εἴ πως ἐστίν, αἰτοῦμαί σ', ἄναξ,  
 ἄλλον τιν', ὅστις μὴ πέπονθεν, οἷ' ἐγώ,  
 σώξειν ἄνωχθι Θεσσαλῶν· πολλοὶ δέ σοι  
 ξένοι Φεραίων· μή μ' ἀναμνήσης κακῶν. 1055  
 οὐκ ἂν δυναίμην, τήνδ' ὄρῶν ἐν δώμασιν,  
 ἄδακρυς εἶναι· μὴ νοσοῦντί μοι νόσον  
 προσθῆς· ἄλις γὰρ συμφοραῖς βαρύνομαι.  
 ποῦ καὶ τρέφοιτ' ἂν δωμάτων νέα γυνή;  
 νέα γὰρ, ὥς ἐσθῆτι καὶ κόσμῳ πρέπει. 1060  
 πότερά κατ' ἀνδρῶν δῆτ' ἐνοικήσει στέγην;  
 καὶ πῶς ἀκραιφνῆς, ἐν νέοις στρωφωμένη,  
 ἔσται; τὸν ἠβῶνθ', Ἡράκλεις, οὐ ῥάδιον  
 εἶργειν· ἐγὼ δέ σου προμηθίαν ἔχω.  
 ἢ τῆς θανούσης θάλαμον εἰσβήσας τρέφω; 1065  
 καὶ πῶς ἐπεισφρῶ τήνδε τῷ κείνης λέχει;  
 διπλὴν φοβοῦμαι μέμψιν, ἔκ τε δημοτῶν,



μή τίς μ' ἐλέγξῃ τὴν ἐμὴν εὐεργέτιν  
 προδόντ' ἐν ἄλλης δεμνίοις πιτνεῖν νέας,  
 καὶ τῆς θανούσης—ἀξία δέ μοι σέβειν— 1070

πολλὴν πρόνοιαν δεῖ μ' ἔχειν. σὺ δ', ὦ γύναι,  
 ἥτις ποτ' εἶ σὺ, ταῦτ' ἔχουσ' Ἀλκήστιδι  
 μορφῆς μέτρ' ἴσθι, καὶ προσήζαι δέμας.  
 οἱ μοι! κόμιζε πρὸς θεῶν ἀπ' ὀμμάτων  
 γυναῖκα τήνδε, μή μ' ἔλῃς ἡρημένον. 1075

δοκῶ γὰρ αὐτὴν εἰσορᾶν γυναῖχ' ὁρᾶν  
 ἐμὴν· θολοὶ δὲ καρδίαν, ἐκ δ' ὀμμάτων  
 πηγαὶ κατερρώγασιν· ὦ τλήμων ἐγὼ,  
 ὥς ἄρτι πένθους τοῦδε γεύομαι πικροῦ!

ΧΟ. ἐγὼ μὲν οὐκ ἔχοιμ' ἂν εὖ λέγειν τύχην· 1080  
 χρὴ δ', ὅστις εἶ σὺ, καρτερεῖν θεοῦ δόσιν.

ΗΡ. εἰ γὰρ τοσαύτην δύναμιν εἶχον, ὥστε σὴν  
 ἐς Φῶς πορεύσασαι νερτέρων ἐκ δωμάτων  
 γυναῖκα, καὶ σοὶ τήνδε πορσῦναι, χάριν!

ΑΔ. σάφ' οἶδα βούλεσθαί σ' ἄν. ἀλλὰ παῦ τόδε; 1085  
 οὐκ ἔστι τοὺς θανόντας ἐς Φάος μολεῖν.

ΗΡ. μὴ νῦν ὑπέρβαλ', ἀλλ' ἐναισίμως φέρε.

ΑΔ. ῥᾶον παραινεῖν, ἢ παθόντα καρτερεῖν.

ΗΡ. τί δ' ἂν προκόπτοισ, εἰ θέλεις αἰεὶ στένειν;

ΑΔ. ἔγνωκα καὶ τὸς, ἀλλ' ἔρως τίς μ' ἐξάγει. 1090

ΗΡ. τὸ γὰρ φιλῆσαι τὸν θανόντ' ἄγει δάκρυ.

ΑΔ. ἀπώλεσέν με, καὶ τι μᾶλλον, ἢ λέγω.

ΗΡ. γυναικὸς ἐσθλῆς ἡμπλακες· τίς ἀντερεῖ;

ΑΔ. ὥστ' ἄνδρα τόνδε μηκέθ' ἥδεσθαι βίω.

ΗΡ. χρόνος μαλάξει, νῦν δ' ἔθ' ἡβάσκει, κακόν. 1095

ΑΔ. χρόνον λέγοις ἂν, εἰ χρόνος τὸ κατθανεῖν.

ΗΡ. γυνή σε παύσει καὶ νέου γάμου πόθος.

- ΑΔ. σίγησον· οἷον εἶπας! οὐκ ἂν ᾤομην.  
 ΗΡ. τί δ'; οὐ γαμείς γάρ, ἀλλὰ χηρεύσει λέχος;  
 ΑΔ. οὐκ ἔστιν, ἥτις τῷδε συγκλιθήσεται. 1100  
 ΗΡ. μῶν τὴν θανοῦσαν ὠφελεῖν τί προσδοκᾷς;  
 ΑΔ. κείνην, ὅπου πέρ ἐστι, τιμᾶσθαι χρεῶν.  
 ΗΡ. αἰνῶ μὲν, αἰνῶ· μωρίαν δ' ὀφλισκάνεις.  
 ΑΔ. ὥς μή ποτ' ἄνδρα τόνδε νυμφίον καλῶν.  
 ΗΡ. ἐπῆνεσ', ἀλόχῳ πιστὸς οὐνεκ' εἶ φίλος. 1105  
 ΑΔ. θάνοιμι, ἐκείνην, καί περ οὐκ οὔσαν, προδούς.  
 ΗΡ. δέχου νυν εἴσω τήνδε γενναίων δόμων.  
 ΑΔ. μὴ, πρὸς σε τοῦ σπείραντος ἄντομαι Διός.  
 ΗΡ. καὶ μὴν ἀμαρτήσῃ γε, μὴ δράσας τάδε.  
 ΑΔ. καὶ δρῶν γε, λύπη καρδίαν δηχθήσομαι. 1110  
 ΗΡ. πιθοῦ· τάχ' ἂν γὰρ ἐς δέον πέσοι χάρις.  
 ΑΔ. (Φεῦ!) εἴθ' ἐξ ἀγῶνος τήνδε μὴ λάβες ποτέ.  
 ΗΡ. νικῶντι μέντοι καὶ σὺ συννικᾷς ἐμοί.  
 ΑΔ. καλῶς ἔλεξας· ἡ γυνὴ δ' ἀπελθέτω.  
 ΗΡ. ἄπεισιν, εἰ χρὴ· πρῶτα δ' εἰ χρεῶν, ἄθρει. 1115  
 ΑΔ. χρὴ, σοῦ γε μὴ μέλλοντος ὀργαίνειν ἐμοί.  
 ΗΡ. εἰδώς τι καὶ γὰρ τήνδ' ἔχω προθυμίαν.  
 ΑΔ. νίκα νυν. οὐ μὴν ἀνδάνοντά μοι ποιεῖς.  
 ΗΡ. ἀλλ' ἔσθ', ὅθ' ἡμᾶς αἰνέσεις· πιθοῦ μόνον.  
 ΑΔ. κομίζετ', εἰ χρὴ τήνδε δέξασθαι δόμοις. 1120  
 ΗΡ. οὐκ ἂν μεθείην σοῖς γυναῖκα προσπόλοις.  
 ΑΔ. σὺ δ' αὐτὸς αὐτὴν εἰσαγ', εἰ δοκεῖ, δόμοις.  
 ΗΡ. ἐς σὰς μὲν οὖν ἔγωγε θήσομαι χεράς.  
 ΑΔ. οὐκ ἂν θίγοιμι· δῶμα δ' εἰσελθεῖν πάρα.  
 ΗΡ. τῇ σῇ πέποιθα χειρὶ δεξιᾷ μόνῃ. 1125  
 ΑΔ. ἀναξ, βιάζει μ' οὐ θέλοντα δρᾶν τάδε.  
 ΗΡ. τόλμα, πρότεινε χεῖρα καὶ θίγε ξένης.

- ΑΔ. καὶ μὴν προτεῖνω, Γοργόν ὡς καρατόμῳ.  
 ΗΡ. ἔχεις; ΑΔ. ἔχω ναί. ΗΡ. σῶζε νῦν, καὶ τὸν Διὸς  
 φήσεις ποτ' εἶναι παῖδα γενναῖον ξένον. 1130  
 βλέψον δ' ἐς αὐτήν, εἴτι σοι δοκεῖ πρέπειν  
 γυναικί· λύπης δ' εὐτυχῶν μεθίστασο.  
 ΑΔ. ὦ θεοί, τί λέξω; θαῦμ' ἀνέλπιστον τόδε·  
 γυναιῖκα λεύσσω τήνδ' ἐμὴν ἐτητύμως.  
 ἢ κέρτομός με θεοῦ τις ἐκπλήσσει χαρά; 1135  
 ΗΡ. οὐκ ἔστιν· ἀλλὰ τήνδ' ὁρᾷς δάμαρτα σήν.  
 ΑΔ. ὄρα γε, μή τι φάσμα νερτέρων τόδ' ἦ.  
 ΗΡ. οὐ ψυχαγωγὸν τόνδ' ἐποίησω ξένον.  
 ΑΔ. ἀλλ', ἣν ἔθαπτον, εἰσορῶ δάμαρτ' ἐμὴν;  
 ΗΡ. σάφ' ἴσθ'. ἀπιστεῖν δ' οὐ σε θαυμάζω τύχη. 1140  
 ΑΔ. θίγω, προσεῖπα ζῶσαν ὡς δάμαρτ' ἐμὴν;  
 ΗΡ. πρόσσειπ'. ἔχεις γὰρ πᾶν, ὅσον περ ἤθελες.  
 ΑΔ. ὦ φιλότατης γυναικὸς ὄμμα καὶ δέμας,  
 ἔχω σ' ἀέλπτως, οὐ ποτ' ὄψεσθαι δοκῶν.  
 ΗΡ. ἔχεις· φθόνος δὲ μὴ γένοιτό τις θεῶν! 1145  
 ΑΔ. ὦ τοῦ μεγίστου Ζηνὸς εὐγενὲς τέκνον,  
 εὐδαιμονοίης, καὶ σ' ὁ Φιτύσας πατὴρ  
 σῶζοι! σὺ γὰρ τὰμ' ἐξανώρθωσας μόνος.  
 πῶς τήνδ' ἐπεμφας νέρθεν ἐς Φάος τόδε;  
 ΗΡ. μάχην ξυνάψας νερτέρων τῷ κυρίῳ. 1150  
 ΑΔ. ποῦ τόνδε Θανάτῳ φῆς ἀγῶνα συμβαλεῖν;  
 ΗΡ. τύμβον παρ' αὐτὸν ἐκ λόχου μάρψας χερσίν.  
 ΑΔ. τί γάρ ποθ' ἦδ' ἀναυδος ἔστηκεν γυνή;  
 ΗΡ. οὐπω θέμις σοι τῆσδε προσφωνημάτων  
 κλύειν, πρὶν ἂν θεοῖσι τοῖσι νερτέροις  
 ἀφαγνίσηται καὶ τρίτον μόλῃ Φάος.  
 ἀλλ' εἴσαγ' εἴσω τήνδε· καὶ δίκαιος ὦν

τὸ λοιπὸν, Ἄδμητ', εὐσέβει περὶ ξένους.  
καὶ χαῖρ'· ἐγὼ δὲ τὸν προκείμενον πόνον  
Σθενέλου τυράννω παιδὶ πορσυνῶ μολών.

1160

ΑΔ. μείνον παρ' ἡμῖν καὶ ξυνέστιος γενοῦ.

ΗΡ. αὖθις τόδ' ἔσται, νῦν δ' ἐπείγεσθαί με δεῖ.

ΑΔ. ἀλλ' εὐτυχοίης, νόστιμον δ' ἔλθοις ὁδόν!

ἄστοις δὲ πάσῃ τ' ἐννέπω τετραρχία,  
χοροὺς ἐπ' ἐσθλαῖς συμφοραῖσιν ἰστάναι  
βαμούς τε κνισσᾶν βουθύτοισι προστροπαῖς.  
νῦν γὰρ μεθηρμόσμεσθα βελτίω βίον  
τοῦ πρόσθεν· οὐ γὰρ εὐτυχῶν ἀρνήσομαι.

1165

ΧΟ. πολλαὶ μορφαὶ τῶν δαιμονίων,  
πολλὰ δ' ἀέλπτως κραίνουσι θεοί.

1170

καὶ τὰ δοκηθέντ' οὐκ ἐτελέσθη,  
τῶν δ' ἀδοκῆτων πόρον εὔρε θεός.  
τοῖόνδ' ἀπέβη τόδε πρᾶγμα.



## ΤΠΟΘΕΣΙΣ ΑΝΔΡΟΜΑΧΗΣ.

ΝΕΟΠΤΟΛΕΜΟΣ ἐν Τροίᾳ γέρας λαβὼν Ἀνδρομάχην, τὴν Ἑκτορος γυναῖκα, παῖδα ἔτεκεν ἔξ αὐτῆς τὸν Μολοττόν· ὕστερον δὲ ἐπέγημεν Ἑρμιόνην, τὴν Μενελάου θυγατέρα. δίκας δὲ πρότερον ἦτηκὼς τῆς Ἀχιλλέως ἀναιρέσεως τὸν ἐν Δελφοῖς Ἀπόλλωνα, πάλιν ἀπῆλθεν ἐπὶ τὸ χρηστήριον, μετανόησας, ἵνα τὸν θεὸν ἐξιλάσῃται. ζηλοτύπως δ' ἔχουσα πρὸς τὴν Ἀνδρομάχην ἡ βασιλὶς ἐβουλεύετο κατ' αὐτῆς θάνατον, μεταπεμφαμένη τὸν Μενέλαον· ἡ δὲ τὸ παιδίον μὲν ὑπέξῃθηκεν, αὐτὴ δὲ κατέφυγεν ἐπὶ τὸ ἱερόν τῆς Θετίδος. οἱ δὲ περὶ τὸν Μενέλαον καὶ τὸ παιδίον ἀνεῦρον, καὶ ἐκείνην ἀπατήσαντες ἀνήγειραν· καὶ σφάττειν μέλλοντες ἀμφοτέρους ἐκωλύθησαν, Πηλέως ἐπιφανέντος. Μενέλαος μὲν οὖν ἀπῆλθεν εἰς Σπάρτην· Ἑρμιόνη δὲ μετενόησεν, εὐλαβηθεῖσα τὴν παρουσίαν τοῦ Νεοπτολέμου. παραγενόμενος δὲ ὁ Ὀρέστης ταύτην μὲν ἀπήγαγε πείσας, Νεοπτολέμῳ δὲ ἐπεβούλευσεν· ὃν καὶ φονευθέντα παρῆσαν οἱ φέροντες. Πηλεῖ δὲ μέλλοντι τὸν νεκρὸν θρηνεῖν Θετίς ἐπιφανεῖσα τοῦτον μὲν ἐν Δελφοῖς ἐπέταξε θάψαι, τὴν δὲ Ἀνδρομάχην εἰς Μολοσσούς ἀποστεῖλαι μετὰ τοῦ παιδός, αὐτὸν δὲ ἀθανασίαν προσδέχεσθαι· τυχὼν δὲ ταύτης εἰς Μακάρων νήσους ᾤκισεν.

Ἡ μὲν σκηνὴ τοῦ δράματος ἐν Φθίᾳ κεῖται· ὁ δὲ χορὸς συνέστηκεν ἐκ Φθιωτίδων γυναικῶν· προλογίζει δὲ Ἀνδρομάχη. τὸ δὲ δράμα τῶν δευτέρων· ὁ πρόλογος σαφῶς καὶ εὐλόγως εἰρημένος. ἔστι δὲ καὶ τὰ ἐλεγεῖα τὰ ἐν τῷ θρήνῳ τῆς Ἀνδρομάχης ἐν τῷ δευτέρῳ μέρει· ῥῆσις Ἑρμιόνης τὸ βασιλικὸν ἐμφαίνουσα· καὶ ὁ πρὸς Ἀνδρομάχην λόγος καλῶς ἔχων· εὖ δὲ καὶ ὁ Πηλεὺς, ὁ τὴν Ἀνδρομάχην ἀφελόμενος.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΑΝΔΡΟΜΑΧΗ.

ΘΕΡΑΠΑΙΝΑ.

ΧΟΡΟΣ.

ΕΡΜΙΟΝΗ.

ΜΕΝΕΛΑΟΣ.

ΜΟΛΟΣΣΟΣ.

ΠΗΛΕΥΣ.

ΑΛΛΗ ΘΕΡΑΠΑΙΝΑ.

ΤΡΟΦΟΣ.

ΟΡΕΣΤΗΣ.

ΑΓΓΕΛΟΣ.

ΘΕΤΙΣ.

## ΕΥΡΙΠΙΔΟΥ ΑΝΔΡΟΜΑΧΗ.

### ΑΝΔΡΟΜΑΧΗ.

ἈΣΙΑΤΙΔΟΣ γῆς σχῆμα, Θηβαία πόλις,  
ὅθεν ποθ' ἔδνων σὺν πολυχρύσῳ χλιδῇ  
Πριάμου τύραννον ἐστίαν ἀφικόμην,  
δάμαρ δοθεῖσα παιδοποιὸς Ἑκτορι,  
ζηλωτὸς ἐν γε τῷ πρὶν Ἀνδρομάχῃ χρόνῳ, 5  
νῦν δ', εἴ τις ἄλλη, δυστυχεστάτῃ γυνή·  
[ἐμοῦ πέφυκεν, ἢ γενήσεται ποτε.]  
ἥτις πόσιν μὲν Ἑκτορ' ἐξ Ἀχιλλέως  
θανόντ' ἐσεῖδον, παῖδά θ', ὃν τίκτω πόσει,  
ρίφθέντα πύργων Ἀστυάνακτ' ἀπ' ὀρθίων, 10  
ἐπεὶ τὸ Τροίας εἶλον Ἕλληνες πέδον·  
αὐτὴ δὲ δούλῃ, τῶν ἐλευθερωτάτων  
οἴκων νομισθεῖσ', Ἑλλάδ' εἰσαφικόμην,  
τῷ νησιῳτῇ Νεοπτολέμῳ δορὸς γέρας  
δοθεῖσα λείας Τρωϊκῆς ἐξαίρετον. 15  
Φθίας δὲ τῆσδε καὶ πόλεως Φαρσαλίας  
ζύγχορτα ναίω πεδί', ἴν' ἡ θαλασσία  
Πηλεῖ ξυνώκει χωρὶς ἀνθρώπων Θέτις  
Φεύγουσ' ὁμίλον· Θεσσαλὸς δὲ νιν λεῶς  
Θετίδειον αὐδᾷ θεᾶς χάριν νυμφευμάτων. 20

ἐνθ' οἶκον ἔσχε τόνδε παῖς Ἀχιλλέως,  
 Πηλέα δ' ἀνάσσειν γῆς ἑᾷ Φαρσαλίας,  
 ζῶντος γέροντος σκῆπτρον οὐ θέλων λαβεῖν.  
 καὶ γὰρ δόμοις τοῖσδ' ἄρσεν' ἐντίκτω κόρον,  
 πλαθεῖς Ἀχιλλέως παιδί, δεσπότη τ' ἐμῷ. 25  
 καὶ πρὶν μὲν ἐν κακοῖσι κειμένην ὅμως  
 ἐλπίς μ' αἰεὶ προσῆγε, σωθέντος τέκνου,  
 ἀλκὴν τιν' εὐρεῖν καπικούρησιν κακῶν  
 ἐπεὶ δὲ τὴν Λάκαιναν Ἑρμιόνην γαμεῖ  
 τοῦμόν παρώσας δεσπότης δοῦλον λέχος, 30  
 κακοῖς πρὸς αὐτῆς σχετλίοις ἐλαύνομαι  
 λέγει γὰρ, ὥς νιν Φαρμάκοις κεκρῦμμένοις  
 τίθημι ἄπαιδα καὶ πόσει μισουμένην,  
 αὐτὴ δὲ ναίειν οἶκον ἀντ' αὐτῆς θέλω  
 τόνδ', ἐκβαλοῦσα λέκτρα τὰ κείνης βία· 35  
 ἄγῳ τὸ πρῶτον οὐχ ἑκοῦσ' ἐδεξάμην,  
 νῦν δ' ἐκκλέοιπα· Ζεὺς τάδ' εἰδείη μέγας,  
 ὥς οὐχ ἑκοῦσα τῷδ' ἐκοινώθην λέχει.  
 ἀλλ' οὐ σφε πείθω· βούλεται δέ με κτανεῖν,  
 πατήρ τε θυγατρὶ Μενέλεως συνδράῃ τάδε. 40  
 καὶ νῦν κατ' οἴκους ἔστ', ἀπὸ Σπάρτης μολῶν  
 ἐπ' αὐτὸ τοῦτο· δειματομένη δ' ἐγὼ  
 δόμων πάροικον Θέτιδος εἰς ἀνάκτορον  
 θάσσω τόδ' ἐλθοῦσ', ἣν με κωλύσῃ θανεῖν·  
 Πηλεὺς τε γὰρ νιν ἔκγονοί τε Πηλέως 45  
 σέβουσιν, ἑρμηνεῦμα Νηρῆδος γάμων.  
 ὅς δ' ἔστι παῖς μοι μόνος, ὑπεκπέμπω λάθρα  
 ἄλλους ἐς οἴκους, μὴ θάνῃ φοβουμένη.  
 ὁ γὰρ φυτεύσας αὐτὸν οὔτ' ἐμοὶ πάρα  
 προσωφελῆσαι, παιδί τ' οὐδὲν ἔστ', ἀπάν 50



Δελφῶν κατ' αἶαν, ἔνθα Λοξία δίκην  
 δίδωσι μανίας, ἣν ποτ' ἐς Πυθῶ μολῶν  
 ἤτησε Φοῖβον πατρός· οὐ κτείνει δίκην,  
 εἴ πως τὰ πρόσθε σφάλματ' ἐξαιτούμενος  
 θεὸν παράσχοιτ' ἐς τὸ λοιπὸν εὐμενῇ. 55

ΘΕ. δέσποιν', ἐγὼ τοι τούνομ' οὐ Φεύγω τόδε  
 καλεῖν σ', ἐπείπερ καὶ κατ' οἶκον ἡξίου  
 τὸν σὸν, τὸ Τροίας ἡνίκ' ᾠκοῦμεν πέδον·  
 εὔνους δὲ καὶ σοὶ ζῶντί τ' ἦν τῷ σῷ πόσει,  
 καὶ νῦν φέρουσά σοι νέους ἦκω λόγους, 60  
 φόβῳ μὲν, εἴ τις δεσποτῶν αἰσθήσεται,  
 οἴκτῳ δὲ τῷ σῷ· δεινὰ γὰρ βουλεύεται  
 Μενέλαος ἐς σὲ παῖς θ', ἃ σοι φυλακτέα.

ΑΝ. ὦ Φιλτάτη σύνδουλε, σύνδουλος γὰρ εἶ  
 τῇ πρόσθ' ἀνάσσει τῇδε, νῦν δὲ δυστυχεῖ,  
 τί δρῶσι; ποίας μηχανὰς πλέκουσιν αὖ,  
 κτείνειαι θέλοντες τὴν παναθλίαν ἐμέ; 65

ΘΕ. τὸν παῖδά σου μέλλουσιν, ὦ δύστηνε σὺ,  
 κτείνειν, ὃν ἔξω δωμάτων ὑπέξεθου.

ΑΝ. οἱ μοι! πέπτυσται τὸν ἐμὸν ἔκθετον γόνον  
 πόθεν ποτ'; ὦ δύστηνος, ὡς ἀπωλόμην! 70

ΘΕ. οὐκ οἶδ', ἐκείνων δ' ἡσθόμην ἐγὼ τάδε·  
 Φροῦδος δ' ἐπ' αὐτὸν Μενέλεως δόμων ἄπο.

ΑΝ. ἀπωλόμην ἄρ'! ὦ τέκνον, κτενοῦσί σε  
 δισσοὶ λαβόντες γῦπες. ὁ δὲ κεκλημένος  
 πατὴρ ἔτ' ἐν Δελφοῖσι τυγχάνει μένων. 75

ΘΕ. δοκῶ γὰρ οὐκ ἂν ὧδέ σ' ἂν πράσσειν κακῶς,  
 κείνου παρόντος· νῦν δ' ἔρημος εἶ φίλων.

ΑΝ. οὐδ' ἀμφὶ Πηλέως ἦλθεν, ὡς ἥζοι, φάτις;

ΘΕ. γέρων γ' ἐκεῖνος, ὥστε σ' ὠφελεῖν παρῶν. 80

ΑΝ. καὶ μὴν ἔπεμψ' ἐπ' αὐτὸν οὐχ ἅπαζ μόνον.

ΘΕ. μῶν οὖν δοκεῖς σοῦ φροντίσαι τίν' ἀγγέλων;

ΑΝ. πόθεν; θέλεις οὖν ἄγγελος μολεῖν σύ μοι!

ΘΕ. τί δῆτα φήσω, χρόνιος οὗς' ἐκ δαμάτων;

ΑΝ. πολλὰς ἂν εὖροις μηχανάς· γυνὴ γὰρ εἶ. 85

ΘΕ. κίνδυνος· Ἑρμιόνη γὰρ οὐ σμικρὰ φύλαξ.

ΑΝ. ὁρᾷς; ἀπαυδᾷς ἐν κακοῖς φίλοισι σοῖς.

ΘΕ. οὐ δῆτα· μηδὲν τοῦτ' ἐνεδίσης ἐμοί.

ἀλλ' εἴμ', ἐπεὶ τοι κοῦ περίβλεπτος βίος

δούλης γυναικὸς, ἣν τι καὶ πάθω κακόν. 90

ΑΝ. χῶρει νυν· ἡμεῖς δ', οἷσπερ ἐγκείμεσθ' ἀεὶ

θρήνοισι καὶ γόοισι καὶ δακρύμασι,

πρὸς αἰθέρ' ἐκτενοῦμεν· ἐμπέφυκε γὰρ

γυναιξὶ τέρψις τῶν παρεστώτων κακῶν

ἀνὰ στόμ' ἀεὶ καὶ διὰ γλώσσης ἔχειν. 95

πάρεστι δ' οὐχ ἓν, ἀλλὰ πολλὰ μοι στένειν,

πόλιν πατρώαν, τὸν θανόντα θ' Ἑκτορα,

στερρόν τε τὸν ἐμὸν δαίμον', ὃ ζυνεζύγην,

δούλειον ἡμᾶρ ἐσπεσοῦσ' ἀναξίως.

χρὴ δ' οὐπὼτ' εἰπεῖν οὐδέν' ὄλβιον βροτῶν, 100

πρὶν ἂν θανόντος τὴν τελευταίαν ἴδῃς

ὅπως περάσας ἡμέραν ἤξει κάτω.

Ἰλίῳ αἰπείνῃ Πάρις οὐ γάμον, ἀλλὰ τιν' ἄταν

ἠγάγετ' εὐναίαν εἰς θαλάμους Ἑλέναν.

ᾧς ἔνεκ', ὃ Τροία, δορὶ καὶ πυρὶ δηιάλωτον 105

εἶλέ σ' ὁ χιλιόναυς Ἑλλάδος ὤκυς Ἄρης,

καὶ τὸν ἐμὸν μελέας πόσιν Ἑκτορα, τὸν περὶ τείχῃ

εἵλκυσε διφρεύων παῖς ἀλίας Θετίδος·

αὐτὰ δ' ἐκ θαλάμων ἀγόμεν ἐπὶ θῖνα θαλάσσης,

δουλοσύναν στυγεράν ἀμφιβαλοῦσα κᾶρα. 110

πολλὰ δὲ δάκρυά μοι κατέβα χροὸς, ἀνὶκ' ἔλειπον  
 ἄστυ τε καὶ θαλάμους καὶ πόσιν ἐν κονίαις·  
 ὦ μοι ἐγὼ μελέα, τί μ' ἐχρῆν ἔτι Φέγγος ὀράσθαι,  
 Ἑρμιόνας δούλαν; ἅς ὑπο τειρομένα,  
 πρὸς τόδ' ἄγαλμα θεῶς ἱκέτις περὶ χεῖρε βαλοῦσα, 115  
 τάκομαι, ὡς πετρίνα πιδάκóεσσα λιβάς.

- ΧΟ. ὦ γύναι, Ἀθῆτιδος δάπεδον καὶ ἀνάκτορα θάσσεις (στρ. α'.)  
 δαρὸν, οὐδὲ λείπεις,  
 Φθιάς ὅμως ἔμολον ποτὶ σὰν Ἀσιήτιδά γενναν,  
 εἴ τί σοι δυναίμαν 120  
 ἄκος τῶν δυσλύτων πόνων τεμεῖν,  
 οἱ σε καὶ Ἑρμιόναν ἐριδι στυγερά συνεκλήσαν,  
 τλάμον, ἀμφὶ λέκτρων  
 διδύμων ἐπὶ κοῖνον  
 εὔσαν ἀμφὶ παῖδ' Ἀχιλλέως 125  
 γνῶθι τύχαν, λόγισαι τὸ παρὸν κακόν, εἰς ὅπερ ἤκεις. (ἀντ. α'.)  
 δεσπόταις ἀμιλλᾷ,  
 Ἰλίας οὔσα κόρα, Λακεδαίμονος ἐκγενέτησί;  
 λείπε δεξίμηλον  
 δόμον τᾶς ποντίας θεοῦ. τί σοι 130  
 καιρὸς αὐτίζομένα δέμας αἰκέλιον καταλείβειν  
 δεσποτῶν ἀνάγκαις;  
 τὸ κρατοῦν δέ σε πείσει.  
 τί μόχθον, οὐδὲν οὔσα, μοχθεῖς;  
 ἀλλ' ἴθι, λείπε θεᾶς Νηρηίδος ἀγλαὸν ἔδραν, (στρ. β'.)  
 γνῶθι δ' οὔς' ἐπὶ ξένας, 136  
 δμαῖς, ἐπ' ἀλλοτρίας πόλεως,  
 ἐνθ' οὐ φίλων τιν' εἰσορᾷς  
 σῶν, ὦ δυστυχεστάτα,  
 ὦ παντάλαινα νύμφα. 140

οἰκτροτάτα γὰρ ἔμοιγ' ἔμολες, γύναι Ἰλιάς, οἴκους· (ἀντ. β.)  
 δεσποτῶν δ' ἐμῶν φόβῳ  
 ἡσυχίαν ἄγομεν, τὸ δὲ σὸν  
 οἶκτῳ φέρουσα τυγχάνω,  
 μὴ παῖς τᾶς Διὸς κόρας  
 σοί μ' εὖ φρονούσαν εἰδῇ.

145

- ΕΡ. κόσμον μὲν ἀμφὶ κρατὶ χρυσέας χλιδῆς  
 στολμόν τε χρωτὸς τόνδ' ἐποικίλων πέπλων,  
 οὐ τῶν Ἀχιλλέως, οὐδὲ Πηλέως ἄπο  
 δόμων ἀπαρχὰς δεῦρ' ἔχουσ' ἀφικόμην,  
 ἀλλ' ἐκ Λακαίνης Σπαρτιάτιδος χθονὸς  
 Μενέλαος ἡμῖν ταῦτα δωρεῖται πατὴρ  
 πολλοῖς σὺν ἔδνοις, ὥστ' ἐλευθεροστομεῖν.  
 ὑμᾶς μὲν οὖν τοῖσδ' ἀνταμείβομαι λόγοις·  
 σὺ δ' οὔσα δούλη καὶ δορίκτητος γυνή  
 δόμους κατασχεῖν, ἐκβαλοῦς ἡμᾶς, θέλεις  
 τούσδε, στυγοῦμαι δ' ἀνδρὶ Φαρμάκοισι σοῖς,  
 νηδὺς δ' ἀκύμων διὰ σέ μοι διόλλυται·  
 δεινὴ γὰρ Ἡπειρῶτις ἐς τὰ τοιάδε  
 ψυχὴ γυναικῶν· ὧν ἐπισχῆσω σ' ἐγώ,  
 κούδέν σ' ὀνήσει δῶμα Νηρῆδος τόδε,  
 οὐ βωμὸς, οὐδὲ ναὸς, ἀλλὰ κατθανεῖ.  
 ἦν δ' οὖν βροτῶν τίς σ', ἢ θεῶν σῶσαι θέλη,  
 δεῖ σ' ἀντὶ τῶν πρὶν ὀλβίαν Φρονημάτων  
 πτῆξαι ταπεινὴν, προσπεσεῖν τ' ἐμὸν γόνυ,  
 σαίρειν τε δῶμα τοῦμόν, ἐκ χρυσηλάτων  
 τευχέων χερὶ σπείρουσαν Ἀχελώου δρόσον,  
 γυνῶναί θ', ἵν' εἴ γῆς· οὐ γάρ ἐσθ' Ἐκτωρ τάδε,  
 οὐ Πρίαμος, οὐδὲ χρυσὸς, ἀλλ' Ἑλλὰς πόλις.  
 ἐς τοῦτο δ' ἤκεις ἀμαθίας, δύστηνε σὺ,

150

155

160

165

170



ἢ παιδὶ πατρὸς, ὃς σὸν ἄλυσεν πόσιν,  
τολμᾷς ξυνεῦδεν καὶ τέκν' αὐθέντου πάρα  
τίκτειν. τοιοῦτο πᾶν τὸ βάρβαρον γένος·  
πατὴρ τε θυγατρὶ παῖς τε μητρὶ μίγνυται  
κόρη τ' ἀδελφῶ, διὰ φόνου δ' οἱ φίλτατοι  
χωροῦσι, καὶ τῶνδ' οὐδὲν ἐξείργει νόμος.

175

ἂ μὴ παρ' ἡμᾶς ἔσφερ'· οὐδὲ γὰρ καλὸν  
δυοῖν γυναικῶν ἄνδρ' ἐν ἡνίας ἔχειν,  
ἀλλ' ἐς μίαν βλέποντες εὐναίαν Κύπριν  
στέργουσιν, ὅστις μὴ κακῶς οἰκεῖν θέλει.

180

ΧΟ. ἐπίφθονόν τι χρῆμα θηλειῶν ἔφυ,  
καὶ ξυγγάμοισι δυσμενὲς μάλιστ' αἶεί.

ΑΝ. φεῦ, φεῦ!

κακόν γε θνητοῖς τὸ νέον, ἐν τε τῷ νέῳ  
τὸ μὴ δίκαιον ὅστις ἀνθρώπων ἔχει.

185

ἐγὼ δὲ ταρβῶ, μὴ τὸ δουλεύειν μέ σοι  
λόγων ἀπάσῃ, πόλλ' ἔχουσιν ἔνδικα,  
ἣν δ' αὖ κρατήσω, μὴ πὶ τῶδ' ὄφλω βλάβην·  
οἱ γὰρ πνέοντες μεγάλα τοὺς κρείσσους λόγους  
πικρῶς φέρουσι τῶν ἐλασσόνων ὑπο·

190

ὅμως δ' ἐμαυτὴν οὐ προδοῦς' ἀλώσομαι.  
εἴπ', ὦ νεᾶνι, τῷ σ' ἐχεγγύω λόγῳ  
πεισθεῖς ἀπαθῶ γνησίων νυμφευμάτων;  
ὥς ἡ Λάκαινα τῶν Φρυγῶν μείων πόλις,  
τύχη θ' ὑπερθεῖ, καί μ' ἐλευθέραν ὄρᾳς;

195

ἢ τῷ νέῳ τε καὶ σφριγῶντι σώματι  
πόλεως τε μεγέθει καὶ φίλοις ἐπηρμένη,  
οἶκον κατασχεῖν τὸν σὸν ἀντὶ σοῦ θέλω;  
πότερον, ἢ αὐτὴ παῖδας ἀντὶ σοῦ τέκω  
δούλους, ἐμαυτῇ τ' ἀθλίαν ἐφορκίδα;

200

- ἢ τοὺς ἐμούς τις παῖδας ἐξανέζεται  
 Φθίας τυράννους ὄντας, ἦν σὺ μὴ τέκης;  
 φιλοῦσι γάρ μ' Ἕλληνες, Ἐκτορός τ' ἄπο,  
 αὐτὴ τ' ἀμαυρὰ κοῦ τύραννος ἦν Φρυγῶν.  
 οὐκ ἐξ ἐμῶν σε Φαρμάκων στύγει πόσις, 205  
 ἀλλ' εἰ ζυνεῖναι μὴ ἵπιθδεία κυρεῖς.  
 Φίλτρον δὲ καὶ τόδ'· οὐ τὸ κάλλος, ὦ γύναι,  
 ἀλλ' αἰ ῥεταὶ τέρπουσι τοὺς ζυνευέτας.  
 σὺ δ' ἦν τί κνισθῆς, ἡ Λάκαινα μὲν πόλις  
 μέγ' ἔστι, τὴν δὲ Σκυῖρον οὐδαμῶς τίθης. 210  
 πλουτεῖς δ' ἐν οὐ πλουτοῦσι, Μενέλεως δέ σοι  
 μεῖζων Ἀχιλλέως. ταῦτά τοί σ' ἔχθει πόσις.  
 χρὴ γὰρ γυναῖκα, καὶ κακῶ δοθῇ πόσει,  
 στέργειν, ἀμιλλάν τ' οὐκ ἔχειν Φρονήματος.  
 εἰ δ' ἀμφὶ Θρήκην, χιόνι τὴν κατάρρυτον, 215  
 τύραννον ἔσχες ἄνδρ', ἵν' ἐν μέρει λέχος  
 δίδωσι πολλαῖς εἰς ἀνὴρ κοινούμενος,  
 ἐκτεῖνας ἂν τάσδ'; εἴτ' ἀπληστίαν λέχους  
 πάσαις γυναῖξι προστιθεῖσ' ἂν εὐρέθης.  
 αἰσχρόν γε. καίτοι χεῖρόν ἄρσένων νόσον 220  
 ταύτην νοσοῦμεν, ἀλλὰ προὔστημεν καλῶς.  
 ὦ Φίλταθ' Ἐκτορ, ἀλλ' ἐγὼ τὴν σὴν χάριν  
 σοὶ καὶ ζυνήρων, εἴ τί σε σφάλλοι Κύπρις,  
 καὶ μαστὸν ἤδη πολλάκις νόθοισι σοῖς  
 ἐπέσχον, ἵνα σοὶ μὴδὲν ἐνδοίην πικρόν. 225  
 καὶ ταῦτα δρῶσα τῇ ῥετῇ προσηγόμεν.  
 πόσιν· σὺ δ' οὐδὲ ρανίδ' ὑπαιθρίας δρόσου  
 τῷ σῷ προσίζειν ἀνδρὶ δειμαίνουσ' ἑᾶς.  
 μὴ τὴν τεκοῦσαν τῇ Φιλανδρίᾳ, γύναι,  
 ζῆτει παρελθεῖν· τῶν κακῶν γὰρ μητέρων 230

φεύγειν τρόπους χρὴ τέκν', ὅσοις ἔνεστι νοῦς.

ΧΟ. δέσποιν', ὅσον σοι ῥαδίως παρίσταται,  
τοσόνδε πείθου τῇδε συμβῆναι λόγοις.

ΕΡ. τί σεμνομυθεῖς, κείς ἀγῶν' ἔρχει λόγων,  
ὥς δὴ σὺ σάφρων, τὰμὰ δ' οὐχὶ σάφρονα; 235

ΑΝ. οὐκ οὖν ἐφ' οἷς γε νῦν καθέστηκας λόγοις.

ΕΡ. ὁ νοῦς ὁ σὸς μοι μὴ ξυνοικίῃ, γύναι.

ΑΝ. νέα πέφυκας, καὶ λέγεις αἰσχρῶν πέρι.

ΕΡ. σὺ δ' οὐ λέγεις γε, δρᾶς δέ μ', εἰς ὅσον δύνῃ.

ΑΝ. οὐκ αὖ σιωπῇ Κύπριδος ἀλγήσεις πέρι; 240

ΕΡ. τί δ'; οὐ γυναιξὶ ταῦτα πρῶτα πανταχοῦ;

ΑΝ. καλῶς γε χρωμέναισιν· εἰ δέ μὴ, οὐ καλά.

ΕΡ. οὐ βαρβάρων νόμοισιν οἰκοῦμεν πόλιν.

ΑΝ. κακῇ τάγ' αἰσχρὰ κἀνθάδ' αἰσχύνῃν ἔχει.

ΕΡ. σοφῇ, σοφῇ σύ· κατθανεῖν δ' ὅμως σε δεῖ. 245

ΑΝ. ὄρᾳς ἄγαλμα Θέτιδος ἔς σ' ἀποβλέπον;

ΕΡ. μισοῦν γε πατρίδα σὴν Ἀχιλλέως Φόνῳ.

ΑΝ. Ἑλένη νιν ὤλεσ', οὐκ ἐγὼ, μήτηρ γε σή.

ΕΡ. ἦ καὶ πρόσω γὰρ τῶν ἐμῶν ψαύσεις κακῶν;

ΑΝ. ἰδοὺ σιωπῷ κἀπιλάττωμαι στόμα. 250

ΕΡ. ἐκείνο λέξον, οὔπερ οὔνεκ' ἐστάλην.

ΑΝ. λέγω σ' ἐγὼ νοῦν οὐκ ἔχειν, ὅσον σε δεῖ.

ΕΡ. λείψεις τόδ' ἀγνὸν τέμενος ἐναλίας θεοῦ;

ΑΝ. εἰ μὲν θανοῦμαι γ', εἰ δέ μὴ, οὐ λείψω ποτέ.

ΕΡ. ὥς τοῦτ' ἄραρε, κοῦ μενῶ πόσιν μολεῖν. 255

ΑΝ. ἀλλ' οὐδ' ἐγὼ μὴν πρόσθεν ἐκδώσω μέ σοι.

ΕΡ. πῦρ σοι προσοίσω,—κοῦ τὸ σὸν προσκείμεναι—

ΑΝ. σὺ δ' οὖν κάταιθε· θεοὶ γὰρ εἴσονται τάδε.

ΕΡ. καὶ χρωτὶ δεινῶν τραυμάτων ἀλγηδόνας.

ΑΝ. σφάζ', αἱμάτου θεᾶς βαμὸν, ἢ μέτεσί σε. 260

- ΕΡ. ὦ βάρβαρον σὺ θρέμμα καὶ σκληρὸν θράσος,  
 ἐγκαρτερεῖς δὴ θάνατον; ἀλλ' ἐγὼ σ' ἔδρας  
 ἐκ τῆσδ' ἐκοῦσαν ἐξαναστήσω τάχα·  
 τοιόνδ' ἔχω σου δέλεαρ. ἀλλὰ γὰρ λόγους  
 κρύψω, τὸ δ' ἔργον αὐτὸ σημανεῖ τάχα. 265  
 κάθησ' ἐδραία· καὶ γὰρ εἰ περίξ σ' ἔχει  
 τηκτὸς μόλυβδος, ἐξαναστήσω σ' ἐγὼ,  
 πρὶν, ὦ πέποιθας, παῖδ' Ἀχιλλέως μολεῖν.
- ΑΝ. πέποιθα· δεινὸν δ', ἐρπετῶν μὲν ἀγρίων  
 ἄκη βροτοῖσι θεῶν καταστῆσαί τινα, 270  
 αἱ δ' ἔστ' ἐχίδνης καὶ πυρὸς περαιτέρω,  
 οὐδεὶς γυναικὸς φάρμακ' ἐξεύρηκέ πω  
 κακῆς· τοσοῦτον ἐσμέν ἀνθρώποις κακόν.
- ΧΟ. Ἥ μεγάλων ἀχέων ἄρ' ὑπῆρξεν, (στρ. α.)  
 ὅτ' Ἰδαίαν [ἐς] νάπαν ἦλθεν 275  
 ὁ Μαίας τε καὶ Διὸς τόκος,  
 τρίπαλον ἄρμα δαιμόνων  
 ἄγων τὸ καλλιζυγές,  
 ἔριδι στυγερά  
 κεκορυθμένον εὐμορφίας 280  
 σταθμοὺς ἐπὶ βούτα  
 βοτῆρά τ' ἀμφὶ μονότροπον νεανίαν  
 ἔρημόν θ' ἐστιῶχον αὐλάν.  
 ταὶ δ' ἐπεὶ ὑλόκομον νάπος ἦλυθον (ἀντ. α.)  
 ὀρειᾶν πιδάκων νίψαντ' 285  
 αἰγλάεντα σώματα ῥοαῖς·  
 ἔβαν δὲ Πριαμίδαν ὑπερ-  
 βολαῖς λόγων· δυσφρόνων  
 παραβαλλόμεναι.  
 Κύπρις εἶλε λόγοισι δολίοις, 290



τερπνοῖς μὲν ἀκούσαι,  
 πικρὰν δὲ σύγχυσιν βίου Φρυγῶν πόλει  
 ταλαίνα περγάμοις τε Τροίας.  
 εἶθε δ' ὑπὲρ κεφαλὰν ἔβαλεν κακὸν (στρ. β'.)  
 ἅτις τέκεν ποτὲ Πάριν, 1295  
 πρὶν Ἰδαῖον κατοικίσαι λέπας,  
 ὅτε νιν παρὰ θεσπεσίῳ δάφνῃ  
 βόασε Κάσανδρα κτανεῖν,  
 μεγάλην Πριάμου πόλεως λῶβαν.  
 τίν' οὐκ ἐπῆλθε; ποῖον οὐκ ἐλίσσεται 300  
 δαμογερόντων βρέφος φονεύειν;  
 οὔτ' ἂν ἐπ' Ἰλιάσι ζυγὸν ἤλυθε (ἀντ. β'.)  
 δούλειον, οὔτε σὺ, γύναι,  
 τυράννων ἔσχες ἂν δόμων ἑδρας·  
 παρέλυσε δ' ἂν Ἑλλάδος ἀλγεῖνους 305  
 πόνους, οὓς ἀμφὶ Τροίαν  
 δεκέτεις ἀλάληντο νέοι λόγχαις·  
 λέχη τ' ἔρημ' ἂν οὔ ποτ' ἐξελείπετο,  
 καὶ τεκέων ὀρφανοὶ γέροντες.

ΜΕ. Ἦκω λαβὼν σὸν παῖδ', ὃν εἰς ἄλλους δόμους 310  
 λάθρα θυγατρὸς τῆς ἐμῆς ὑπεξέειπες.  
 σὲ μὲν γὰρ ἡὔχεις θεᾶς βρέτας σῶσαι τόδε,  
 τοῦτον δὲ τοὺς κρύψαντας· ἀλλ' ἐφευρέθης  
 ἥσσον φρονοῦσα τοῦδε Μενέλεω, γύναι.  
 κεῖ μὴ τόδ' ἐκλιποῦσ' ἐρημώσεις πέδον, 315  
 ὅδ' ἀντὶ τοῦ σοῦ σώματος σφαγήσεται.  
 ταῦτ' οὖν λογίζου, πότερα κατθανεῖν θέλεις,  
 ἢ τόνδ' ὀλέσθαι σῆς ἀμαρτίας ὑπερ,  
 ἢν εἰς ἐμ' ἔς τε παῖδ' ἐμὴν ἀμαρτάνεις.

ΑΝ. ᾧ δόξα, δόξα, μυρίοισι δὴ βροτῶν 320

οὐδὲν γεγῶσι βίσιον ἄγκωσας μέγαν.  
 εὐκλεια δ' οἷς μὲν ἔστ' ἀληθείας ὑπο,  
 εὐδαιμονίζω· τοὺς δ' ὑπὸ ψευδῶν ἔχειν  
 οὐκ ἀξιάσω πλὴν τύχῃ φρονεῖν δοκεῖν.  
 σὺ δὴ στρατηγῶν λογάσιν Ἑλλήνων ποτὲ 325  
 Τροίαν ἀφείλου Πρίαμον, ὧδε Φαῦλος ὢν;  
 ὅστις θυγατρὸς ἀντίπαιδος ἐκ λόγων  
 τοσόνδ' ἔπνευσας, καὶ γυναικὶ δυστυχεῖ  
 δούλῃ κατέστης εἰς ἀγῶν· οὐκ ἀξιά  
 οὗτ' οὖν σε Τροίας, οὔτε σοῦ Τροίαν ἔτι. 330  
 ἔξωθέν εἰσιν οἱ δοκοῦντες εὖ φρονεῖν  
 λαμπροὶ, τὰ δ' ἔνδον πᾶσιν ἀνθρώποις ἴσοι,  
 πλὴν εἴ τι πλούτῳ· τοῦτο δ' ἰσχύει μέγα.  
 Μενέλαε, φέρε δὴ, διαπεράνωμεν λόγους·  
 τέθηκα τῇ σῇ θυγατρὶ, καὶ μὲ ἀπώλεσεν· 335  
 μισαιφόνον μὲν οὐκέτ' ἂν φύγοι μύσος.  
 ἐν τοῖς δὲ πολλοῖς καὶ σὺ τόνδ' ἀγωνιεῖ  
 φόνον· τὸ συνδρῶν γὰρ σ' ἀναγκάσει χρέος.  
 ἦν δ' οὖν ἐγὼ μὲν μὴ θανεῖν ὑπεκδράμω,  
 τὸν παῖδά μου κτενεῖτε; κατὰ πῶς πατὴρ 340  
 τέκνου θανόντος ῥαδίως ἀνέζεται;—  
 οὐχ ὧδ' ἄνανδρον αὐτὸν ἢ Τροία καλεῖ—  
 ἀλλ' εἰσιν οἱ χρὴ· Πηλέως γὰρ ἄξια  
 πατρός τ' Ἀχιλλέως ἔργα δρῶν φανήσεται.  
 ὥσει δὲ σὴν παῖδ' ἐκ δόμων· σὺ δ' ἐκδιδούς 345  
 ἄλλω τί λέξεις; πότερον ὥς κακὸν πόσιν  
 φεύγει τὸ ταύτης σῶφρον; ἀλλὰ ψεύσεται.  
 γαμῖι δὲ τίς νιν; ἢ σφ' ἄνανδρον ἐν δόμοις  
 χήραν κατέξεις πολίον; ὦ τλήμων ἄνερ,  
 κακῶν τοσούτων οὐχ ὀρᾷς ἐπιρροάς; 350

πόσας δ' ἂν εὐνὰς θυγατέρ' ἡδίκημένην  
βούλοι' ἂν εὐρεῖν, ἢ παθεῖν, ἀγὼ λέγω;  
οὐ χρὴ' πὶ μικροῖς μεγάλα πορσύνειν κακὰ,  
οὐδ', εἰ γυναῖκες ἐσμὲν ἀτηρὸν κακὸν,  
ἄνδρας γυναῖξιν ἐξομοιοῦσθαι φύσιν.

355

ἡμεῖς γὰρ, εἰ σὴν παῖδα Φαρμακεύομεν  
καὶ νηδὺν ἐξαμβλοῦμεν, ὥς αὐτὴ λέγει,  
ἐκόντες, οὐκ ἄκοντες, οὐδὲ βάμιοι

πιτνούντες, αὐτοὶ τὴν δίκην ὑφέξομεν

ἐν σοῖσι γαμβροῖς, οἷσιν οὐκ ἐλάσσονα

360

βλάβην ὀφείλω, προστιθεῖσ' ἀπαιδίαν.

ἡμεῖς μὲν οὖν τοιοῖδε· τῆς δὲ σῆς Φρενὸς

ἐν σου δέδοικα· διὰ γυναικείαν ἔριν

καὶ τὴν τάλαιναν ὤλεσας Φρυγῶν πόλιν.

ΧΟ. ἄγαν ἔλεξας, ὥς γυνή, πρὸς ἄρσενας,

365

καὶ σου τὸ σῶφρον ἐξετόξενυσεν Φρενός.

ΜΕ. γύναι, τάδ' ἐστὶ σμικρὰ καὶ μοναρχίας

οὐκ ἄξι', ὥς Φῆς, τῆς ἐμῆς, οὐδ' Ἑλλάδος.

εὖ δ' ἴσθ', ὅτου τις τυγχάνει χρεῖαν ἔχων,

τοῦτ' ἔσθ' ἐκάστω μείζον ἢ Τροίαν ἐλεῖν.

370

καὶ γὰρ θυγατρὶ—μεγάλα γὰρ κρίνω τάδε,

λέχους στέρεσθαι,—σύμμαχος καθίσταμαι.

τὰ μὲν γὰρ ἄλλα δεύτερ', ἂν πάσχη γυνή·

ἄνδρὸς δ' ἁμαρτάνουσ' ἁμαρτάνει βίου.

δούλων δ' ἐκεῖνον τῶν ἐμῶν ἄρχειν χρεῶν,

375

καὶ τῶν ἐκεῖνου τοὺς ἐμοὺς, ἡμᾶς τε πρὸς·

φίλων γὰρ οὐδὲν ἴδιον, οἵτινες φίλοι

ὀρθῶς πεφύκασ', ἀλλὰ κοινὰ χρήματα.

μένων δὲ τοὺς ἀπόντας, εἰ μὴ θήσομαι

τάμ' ὥς ἄριστα, Φαῦλός εἰμι, κοῦ σοφός.

380

ἀλλ' ἔξανίσταω τῶνδ' ἀνακτόρων θεᾶς·  
 ὥς, ἣν θάνης σὺ, παῖς ὅδ' ἐκφεύγει μόρον,  
 σοῦ δ' οὐ θελούσης κατθανεῖν, τόνδε κτενῶ.  
 δυοῖν δ' ἀνάγκη θατέρω λιπεῖν βίον.

- AN. οἱ μοι, πικρὰν κλήρωσιν αἵρεσίν τέ μοι 385  
 βίου καθίστης· καὶ λαχοῦσά γ' ἀθλία  
 καὶ μὴ λαχοῦσα δυστυχῆς καθίσταμαι.  
 ᾧ μεγάλα πράσσω ἀίτίας μικρὰς πέρι,  
 πιθοῦ· τί καίνεις μ'; ἀντὶ τοῦ; ποίαν πόλιν 390  
 προὔδωκα; τίνα σῶν ἔκτανον παίδων ἐγώ;  
 ποῖον δ' ἔπρησα δῶμ'; ἐκοιμήθην βία  
 ζῦν δεσπόταισι· κατ' ἐμ', οὐ κείνον, κτενεῖς,  
 τὸν αἴτιον τῶνδ', ἀλλὰ τὴν ἀρχὴν ἄφεις,  
 πρὸς τὴν τελευτὴν ὑστέραν οὔσαν φέρει;  
 οἱ μοι κακῶν τῶνδ'! ᾧ τάλαιν' ἐμὴ πατρίς, 395  
 ὥς δεινὰ πάσχω! τί δέ με καὶ τεκεῖν ἐχρῆν,  
 ἄχθος τ' ἐπ' ἄχθει τῷδε προσθέσθαι διπλοῦν;  
 ἀτὰρ τί ταῦτ' ὀδύρομαι, τὰ δ' ἐν ποσὶν  
 οὐκ ἐξικμάζω καὶ λογίζομαι κακά;  
 ἥτις σφαγὰς μὲν Ἑκτορος τροχηλάτους 400  
 κατεῖδον οἰκτρῶς τ' Ἴλιον πυρούμενον,  
 αὐτὴ δὲ δούλη ναῦς ἐπ' Ἀργείων ἔβην,  
 κόμης ἐπισπασθεῖς· ἐπεὶ δ' ἀφικόμην  
 Φθίαν, φονεῦσιν Ἑκτορος νυμφεύομαι.  
 τί δῆτ' ἐμοὶ ζῆν ἡδύ; πρὸς τί χρὴ βλέπειν; 405  
 πρὸς τὰς παρούσας, ἢ παρελθούσας τύχας;  
 εἰς παῖς ὅδ' ἦν μοι λοιπὸς, ὀφθαλμὸς βίου·  
 τοῦτον κτενεῖν μέλλουσιν, οἷς δοκεῖ τάδε.  
 οὐ δῆτα τοῦ μοῦ γ' οὔνεκ' ἀθλίου βίου·  
 ἐν τῷδε μὲν γὰρ ἐλπίς, εἰ σωθήσεται 410



ἔμοι δ' ὄνειδος μὴ θανεῖν ὑπὲρ τέκνου.  
 ἰδοῦ προλείπω βωμὸν ἥδε χειρία  
 σφάζειν, φονεύειν, δεῖν, ἀπαρτῆσαι δέρην.  
 ὦ τέκνον, ἢ τεκοῦσά σ', ὥς σὺ μὴ θάνῃς,  
 στείχω πρὸς Ἀἶδην· ἦν δ' ὑπεκδράμῃς μόρον, 415  
 μέμνησο μητρὸς, οἷα τλᾶσ' ἀπωλόμην,  
 καὶ πατρὶ τῷ σῶ, διὰ φιλημάτων ἰὼν  
 δάκρυά τε λείβων καὶ περιπτύσσων χέρας,  
 λέγ', οἳ ἔπραξα. πᾶσι δ' ἀνθρώποις ἄρ' ἦν  
 ψυχὴ τέκν'· ὅστις δ' αὐτ' ἀπειρος ὦν ψέγει, 420  
 ἦσπον μὲν ἀλγεῖ, δυστυχῶν δ' εὐδαιμονεῖ.

XO. ὥκτειρ' ἀκούσας· οἰκτρὰ γὰρ τὰ δυστυχῇ  
 βροτοῖς ἅπασι, κὰν θυραῖος ὦν κυρῇ.  
 ἐς ξύμβασιν δὲ χρῆν σε σὴν παῖδ' ἐξάγειν,  
 Μενέλαε, καὶ τήνδ', ὥς ἀπαλλαχθῇ πόνων. 425

ME. λάβεσθέ μοι τῆσδ', ἀμφελίζαντες χέρας,  
 δμῶες· λόγους γὰρ οὐ φίλους ἀκούσεται.  
 ἔγωγ', ἴν' ἀγνὸν βωμὸν ἐκλίποις θεᾶς,  
 προὔτεινα παιδὸς θάνατον, ᾧ σ' ὑπήγαγον  
 ἐς χεῖρας ἐλθεῖν τὰς ἐμὰς ἐπὶ σφάγῃν. 430  
 καὶ τὰμφὶ σοῦ μὲν ᾧδ' ἔχοντ' ἐπίστασο·  
 τὰ δ' ἀμφὶ παιδὸς τοῦδε παῖς ἐμὴ κρινεῖ,  
 ἦν τε κτανεῖν νιν, ἦν τε μὴ κτανεῖν θέλῃ.  
 ἀλλ' ἔρπ' ἐς οἴκους τοῦσδ', ἴν' εἰς ἐλευθέρους  
 δούλῃ γεγῶσα μὴ ποθ' ὑβρίζῃν μάθῃς, 435

AN. οἳ μοι! δόλω μ' ὑπῆλθες, ἡπατήμεθα.

ME. κήρυσ' ἅπασιν· οὐ γὰρ ἐξαρνούμεθα.

AN. ἦ ταῦτ' ἐν ὑμῖν, τοῖς παρ' Εὐρώτῃ, σοφά;

ME. καὶ τοῖς γε Τροίᾳ, τοὺς παθόντας ἀντιδραῖν.

AN. τὰ θεῖα δ' οὐ θεῖ', οὐδ' ἔχειν ἡγεῖ δίκην; 440

ΜΕ. ὅταν τάδ' ἦ, τότ' οἴσομεν; σὲ δὲ κτενῶ.

ΑΝ. ἦ καὶ νεοσσὸν τόνδ', ὑπὸ πτερῶν σπάσας;

ΜΕ. οὐ δῆτα· θυγατρὶ δ', ἣν θέλῃ, δάσω κτανεῖν.

ΑΝ. οἱ μοι! τί δῆτα σοῦ καταστένω, τέκνον;

ΜΕ. οὐκουν θρασεῖά γ' αὐτὸν ἐλπίς ἀναμένει.

445

ΑΝ. ὦ πᾶσιν ἀνθρώποισιν ἔχθιστοι βροτῶν,

Σπάρτης ἔνοικοι, δόλια βουλευτήρια,

ψευδῶν ἀνακτες, μηχανορράφοι κακῶν,

ἐλκτὰ, κούδ' ἐν ὑγίει, ἀλλὰ πᾶν πένιζ

φρονοῦντες, ἀδίκως εὐτυχεῖτ' ἂν Ἑλλάδα.

450

τί δ' οὐκ ἐν ὑμῖν ἐστίν; οὐ πλείστοι φόνοι;

οὐκ αἰσχροκερδεῖς; οὐ λέγοντες ἄλλα μὲν

γλώσση, φρονοῦντες δ' ἄλλ' ἐφευρίσκεσθ' αἰεὶ;

ὅλοισθ'· ἐμοὶ δὲ θάνατος οὐχ οὕτω βαρὺς,

ὥς σοὶ δέδοκται. κεῖνα γάρ μ' ἀπώλεσεν,

455

ὅθ' ἡ τάλαινα πόλις ἀναλώθη Φρυγῶν

πόσις θ' ὁ κλεινός, ὅς σε πολλάκις δορὶ

ναύτην ἔθηκεν ἀντὶ χερσαίου κακόν.

νῦν δ' ἐς γυναῖκα γοργὸς ὀπλίτης φανείς

κτείνεις μ'. ἀπόκτειν'· ὥς ἀθώπευτόν γέ σε

460

γλώσσης ἀφῆσω τῆς ἐμῆς καὶ παῖδα σὴν.

ἐπεὶ σὺ μὲν πέφυκας ἐν Σπάρτῃ μέγας,

ἡμεῖς δὲ Τροίᾳ γ'. εἰ δ' ἐγὼ πρᾶσσῶ κακῶς,

μηδὲν τόδ' αὔχει· καὶ σὺ γὰρ πράξεις ἄν.

ΧΟ. Οὐδέ ποτ' ἂν δίδυμα λέκτρ' ἐπαινέσω βροτῶν (στρ. α'.)

οὐδ' ἀμφιμάτορας κόρους,

466

ἔριν μὲν οἴκων, δυσμενεῖς τε λύπας.

τὴν μίαν μοι στεργέτω πόσις

γάμοις ἀκοινῶνητον ἀνδρὸς εὐνάν.

οὐδὲ γὰρ ἐν πόλεσι διπτυχὸι τυραννίδες (ἀντ. α'.)

470

μιᾶς ἀμείνονες φέρειν·  
 ἄχθος τ' ἐπ' ἄχθει καὶ στάσις πολίταις.  
 τεκτόνοιν θ' ὕμνου συνεργάταιν  
 δυοῖν ἔριν Μοῦσαι φιλοῦσι κραίνειν·  
 πνοαὶ δ' ὅταν φέρωσι ναυτίλους θοαί, (στ. β'.) 475  
 κατὰ πηδαλίῳ διδύμα πρᾶπίδων γνώμα  
 σοφῶν τε πλήθος ἀθρόον ἀσθενέστερον  
 φαυλοτέρας φρενὸς αὐτοκρατοῦς.  
 ἐνὸς [ἀ] δύνασις ἀνά τε μέλαθρα κατὰ τε πόλιας  
 ὁπότεν εὐρεῖν θέλωσι καιρόν. 480  
 ἔδειξεν ἡ Λάκαινα τοῦ στρατηλάτα (ἀντ. β'.)  
 Μενέλα· διὰ γὰρ πυρὸς ἦλθ' ἐτέρῳ λέχει,  
 κτείνει δὲ τὴν τάλαιναι Ἰλιάδα κόραν  
 παῖδά τε δῦσφρονος ἔριδος ὕπερ.  
 ἄθεος, ἄνομος, ἄχαρις ὁ Φόνος. ἔτι σε, πότνια, 485  
 μετατροπὰ τῶνδ' ἔπεισιν ἔργων.  
 Καὶ μὴν ἐσοῶ τόδε σύγκρατον  
 ζεῦγος πρὸ δόμων,  
 ψήφῳ θανάτου κατακεκριμένον.  
 δύστανε γύναι, τλήμων δὲ σὺ, παῖ, 490  
 μητρὸς λεχεῶν ὅς ὑπερβήσκεις,  
 οὐδὲν μετέχων,  
 οὐδ' αἷτιος ἂν βασιλεῦσιν.

AN. Ἄδ' ἐγὼ χέρας αἵματη- (στρ. γ'.)  
 ρὰς βρόχοισι κεκλειμένα, 495  
 πέμπομαι κατὰ γαίης.

MO. Μᾶτερ, μᾶτερ, ἐγὼ δὲ σᾶ  
 πτέρυγι συγκαταβαίνω.

AN. θῦμα δάϊον, ὦ χθονὸς  
 φθίας κράντορες! MO. ὦ πάτερ, 500

μόλε φίλοις ἐπίκουρος.

ΑΝ. Κεῖσει δὴ, τέκνον, ὦ φίλος,  
μαστοῖς ματέρος ἀμφὶ σᾶς  
νεκρὸς ὑπὸ χθονὶ σὺν νεκρῷ.

ΜΟ. ὦ μοί μοι! τί πάθω τάλας  
δῆτ' ἐγὼ σύ τε, μάτερ!

505

ΜΕ. Ἴθ' ὑποχθόνιοι· καὶ γὰρ ἀπ' ἐχθρῶν  
ἤκετε πύργων· δύο δ' ἐκ δισσαῖν  
θνήσκειτ' ἀνάγκαιν· σὲ μὲν ἡμετέρα  
ψῆφος ἀναιρεῖ, παῖδα δ' ἐμὴ παῖς  
τόνδ' Ἑρμιόνη· καὶ γὰρ ἄνοια  
μεγάλη λείπειν ἐχθροὺς ἐχθρῶν,  
ἔξον κτείνειν  
καὶ φόβον οἴκων ἀφελέσθαι.

(στ. δ'.)

510

ΑΝ. ὦ πόσις, πόσις, εἴθε σὰν  
χεῖρα καὶ δόρυ σύμμαχον  
κτησαίμαν, Πριάμου παῖ!

(ἀντ. γ'.)

515

ΜΟ. δύστανος, τί δ' ἐγὼ μόρου  
παράτροπον μέλος εὔρω;

ΑΝ. λίσσου, γούνασι δεσπότης

520

χρίμπτων, ὦ τέκνον. ΜΟ. ὦ φίλος,  
φίλος, ἄνες θάνατόν μοι.

ΑΝ. λείβομαι δακρύοις κόρας,  
στάζω, λισσάδος ὡς πέτρας  
λιβὰς ἀνήλιος ἀ τάλαιν'.

525

ΜΟ. ὦ μοί μοι! τί δ' ἐγὼ κακῶν  
μῆχος ἐξανύσωμαι;

ΜΕ. Τί με προσπίπτεις, ἀλίαν πέτραν  
ἢ κῆμα λιταῖς ὡς ἰκετεύων;  
τοῖς γὰρ ἐμοῖσιν γέγον' ὠφελία,

(ἀντ. δ'.)

530



σοὶ δ' οὐδὲν ἔχω φίλτρον, ἐπεὶ τοι  
 μέγ' ἀναλώσας ψυχῆς μόριον  
 Τροίαν εἶλον καὶ μητέρα σὴν·  
 ἧς ἀπολαύων  
 αἶδην χθόνιον καταβήσῃ.

535

ΧΟ. καὶ μὴν δέδορκα τόνδε Πηλέα πέλας,  
 σπουδῇ τιθέντα δεῦρο γηραιὸν πόδα.

ΠΗ. Ὑμᾶς ἐρωτῶ τόν τ' ἐφεστῶτα σφαγῇ,  
 τί ταῦτα, καὶ πῶς; καὶ τίνος λόγου νοσεῖ  
 δόμος; τί πράσσειτ' ἄκριτα μηχανώμενοι;

540

Μενέλα', ἐπίσχεσ' μὴ τάχυν' ἄνευ δίκης.

ἡγοῦ σὺ θᾶσσον· οὐ γὰρ, ὥς ἔοικέ μοι,

σχολῆς τόδ' ἔργον, ἀλλ' ἀνηβητηρίαν

ῥώμην ἐπαινῶ λαμβάνειν, εἴπερ ποτέ.

πρῶτον μὲν οὖν κατ' οὔρον, ὥσπερ ἰστίοις,

545

ἐμπνεύσομαι τῇδ'· εἰπὲ, τίνι δίκη χέρας

βρόχοισιν ἐκδήσαντες οἶδ' ἄγουσί σε

καὶ παῖδ'; ὕπαρνος γάρ τις ὥς ἀπόλλυσαι,

ἡμῶν ἀπόντων τοῦ τε κυρίου σέθεν.

ΑΝ. οἶδ', ᾧ γεραῖε, σὺν τέκνῳ θανουμένην

550

ἄγουσί μ' οὕτως, ὥς ὀρᾷς. τί σοι λέγω;

οὐ γὰρ μιᾶς σε κληδόνος προθυμία

μετῆλθον, ἀλλὰ μυρίων ὑπ' ἀγγέλων.

ἔριν δὲ τὴν κατ' οἶκον οἷσθά που κλύων

τῆς τοῦδε θυγατρὸς, ᾧν τ' ἀπόλλυμαι χάριν.

555

καὶ νῦν με βωμοῦ Θέτιδος, ἢ τὸν εὐγενῆ

ἔτικτέ σοι παῖδ', ἣν σὺ θαυμαστὴν σέβεις,

ἄγουσ' ἀποσπάσαντες, οὔτε τῷ δίκῃ

κρίναντες, οὐδὲ τοὺς ἀπόντας ἐκ δόμων

μείναντες, ἀλλὰ τὴν ἐμὴν ἐρμηίαν

560

γνόντες τέκνου τε τοῦδ', ὃν οὐδὲν αἴτιον  
 μέλλουσι σὺν ἐμοὶ τῇ ταλαιπώρῳ κτενεῖν.  
 ἀλλ' ἀντιάζω σ', ὦ γέρον, τῶν σῶν πάρος  
 πιτυῶσα γονάτων, χεῖρὶ δ' οὐκ ἔξεστί μοι  
 τῆς σῆς λαβέσθαι φιλτάτης γενειάδος, 565  
 ῥῦσαί με, πρὸς θεῶν· εἰ δὲ μὴ, θανούμεθα,  
 αἰσχυρῶς μὲν ὑμῖν, δυστυχῶς δ' ἐμοὶ, γέρον.

ΠΗ. χαλαῖν κελεύω δεσμὰ, πρὶν κλάειν τινα,  
 καὶ τῆσδε χεῖρας διπτύχους ἀνιέναι.

ΜΕ. ἐγὼ δ' ἀπαυδῶ γ' ἄλλος οὐχ ἥσσαν σέθεν,  
 καὶ τῆσδε πολλῷ κυριώτερος γεγάς. 570

ΠΗ. πῶς; ἢ τὸν ἀμὸν οἶκον οἰκήσεις μολῶν  
 δεῦρ'; οὐχ ἄλις σοι τῶν κατὰ Σπάρτην κρατεῖν;

ΜΕ. εἰλὸν νιν αἰχμάλωτον ἐκ Τροίας ἐγώ.

ΠΗ. οὐμός δέ γ' αὐτὴν ἔλαβε παῖς παιδὸς γέρας. 575

ΜΕ. οὐκ οὐν ἐκείνου τὰμὰ, τὰκείνου τ' ἐμά;

ΠΗ. δρᾶν εὔ, κακῶς δ' οὐ, μὴδ' ἀποκτείνειν βία.

ΜΕ. ὥς τήνδ' ἀπάξεις οὐ ποτ' ἐξ ἐμῆς χερός.

ΠΗ. σκήπτρῳ δὲ τῷδε σὸν καθαιμάξω κάρα.

ΜΕ. ψαῦσόν γ', ἴν' εἰδῆς, καὶ πέλας πρόσελθέ μου. 580

ΠΗ. σὺ γὰρ μετ' ἀνδρῶν, ὦ κάκιστε κακ κακῶν;  
 σοί που μέτεστιν, ὥς ἐν ἀνδράσιν, λόγου;  
 ὅστις πρὸς ἀνδρὸς Φρυγὸς ἀπηλλάγης λέχους,  
 ἄκληστ', ἄδουλα δάμαθ' ἐστίας λιπῶν,  
 ὥς δὴ γυναῖκα σώφρον' ἐν δόμοις ἔχων, 585  
 πασῶν κακίστην. οὐδ' ἂν, εἰ βούλοιτό τις,  
 σώφρων γένοιτο Σπαρτιατίδων κόρη,  
 αἰὲν ἔξιν νέοισιν, ἔξερημοῦσαι δόμους,  
 γυμνοῖσι μηροῖς καὶ πέπλοις ἀνειμένους  
 δρόμους παλαιίστρας τ', οὐκ ἀνασχετοὺς ἐμοὶ, 590

κοινὰς ἔχουσι. καὶ ταυτα θαυμάζειν χρεῶν,  
 εἰ μὴ γυναῖκας σώφρονας παιδεύετε ;  
 Ἑλένην ἔρεσθαι χρῆν τάδ', ἥτις ἐκ δόμων,  
 τὸν σὸν λιποῦσα φίλιον, ἐξεκώμασε  
 νεανίου μετ' ἀνδρὸς εἰς ἄλλην χθόνα. 595  
 κάπειτ' ἐκείνης οὔνεχ' Ἑλλήνων ὄχλον  
 τοσόνδ' ἀθροίσας ἤγαγες πρὸς Ἴλιον·  
 ἦν χρῆν σ' ἀποπτύσαντα μὴ κινεῖν δόρυ,  
 κακὴν ἐφευρόντ', ἀλλ' ἔἴην αὐτοῦ μένειν,  
 μισθὸν τε δόντα, μὴ ποτ' εἰς οἴκους λαβεῖν. 600  
 ἀλλ' οὔτι ταύτῃ σὸν φρόνημ' ἐπούρισας·  
 ψυχὰς δὲ πολλὰς καγαθὰς ἀπώλεσας,  
 παῖδων τ' ἀπαιδᾶς γραῦς ἔθηκας ἐν δόμοις,  
 πολιούς τ' ἀφείλου πατέρας εὐγενῆ τέκνα.  
 ὣν εἷς ἐγὼ δύστηνος, αὐθέντην δὲ σέ, 605  
 μιάστορ' ὥς τιν', ἐσδέδορκ' Ἀχιλλέως.  
 ὃς οὐδὲ τραθεῖς ἦλθες ἐκ Τροίας μόνος,  
 κάλλιστα τεύχη δ' ἐν καλοῖσι σάγμασιν  
 ὅμοι' ἐκέϊσε δεῦρὸ τ' ἤγαγες πάλιν·  
 καὶ γὰρ μὲν ἦδον τῷ γαμοῦντι, μήτε σοὶ 610  
 κῆδος ξυνάψαι, μήτε δώμασιν λαβεῖν  
 κακῆς γυναικὸς πῶλον· ἐκφέρουσι γὰρ  
 μητρῷ ὀνειδῆ. τοῦτο καὶ σκοπεῖτέ μοι,  
 μνηστῆρες, ἐσθλῆς θυγατέρ' ἐκ μητρὸς λαβεῖν.  
 πρὸς τοῖσδε δ' εἰς ἀδελφὸν οἷ' ἐφύβρισας, 615  
 σφάζαι κελεύσας θυγατέρ' εὐηθέστατα ;  
 οὕτως ἔδεισας, μὴ οὐ κακὴν δάμαρτ' ἔχῃς.  
 ἐλὼν δὲ Τροίαν, —εἵμι γὰρ κἀνταῦθά σοι,—  
 οὐκ ἔκτανες γυναῖκα, χειρίαν λαβάν·  
 ἀλλ' ὥς ἐσείδες μαστὸν, ἐκβαλὼν ξίφος, 620

φίλημ' ἐδέξω, προδότιν αἰκάλλων κύνα,  
 ἥσων πεφυκῶς Κύπριδος, ᾧ κάκιστε σύ.  
 κάπειτ' ἐς οἴκους τῶν ἐμῶν ἐλθὼν τέκνων  
 πορθεῖς ἀπόντων, καὶ γυναῖκα δυστυχῇ  
 κτείνεις ἀτίμως παῖδά θ', ὅς κλάοντά σε  
 καὶ τὴν ἐν οἴκοις σὴν καταστήσει κόρην,  
 κεῖ τρίς νόθος πέφυκε. πολλάκις δέ τοι  
 ξηρὰ βαθεῖαν γῆν ἐνίκησε σπορά,  
 νόθοι τε πολλοὶ γνησίων ἀμείνονες.

625

ἀλλ' ἐκκομίζου παῖδα. κύδιον βροτοῖς,  
 πένητα χρηστὸν, ἢ κακὸν καὶ πλούσιον,  
 γαμβρὸν πεπᾶσθαι καὶ φίλον· σὺ δ' οὐδὲν εἶ.

630

ΧΟ. σμικρὰς ἀπ' ἀρχῆς νεῖκος ἀνθρώποις μέγα  
 γλῶσσ' ἐκπορίζει· τούτο δ' οἱ σοφοὶ βροτῶν  
 ἐξευλαβοῦνται, μὴ φίλοις τεύχειν ἔριν.

635

ΜΕ. τί δῆτ' ἂν εἶποις τοὺς γέροντας, ὡς σοφοὶ,  
 καὶ τοὺς φρονεῖν δοκῶντας Ἑλλησὶν ποτε;  
 ὅτ' ὦν σὺ Πηλεὺς, καὶ πατὴρ κλεινοῦ γεγῶς,

\* \* \*

κῆδος ξυνάψας, αἰσχρὰ μὲν σαυτῷ λέγεις,  
 ἡμῖν δ' ὀνειδῇ διὰ γυναῖκα βάρβαρον,  
 ἣν χρῆν σ' ἐλαύνειν τήνδ' ὑπὲρ Νείλου ροὰς  
 ὑπὲρ τε Φᾶσιν καὶ πέρα ἑβαλεῖν αἰεῖ,  
 οὔσαν μὲν Ἠπειρῶτιν, οὗ πεσῆματα  
 πλεῖσθ' Ἑλλάδος πέπτωκε δοριπετῇ νεκρῶν,  
 τοῦ σοῦ τε παιδὸς αἵματος κοινουμένην.

640

645

Πάρις γάρ, ὅς σὸν παῖδ' ἔπεφν' Ἀχιλλέα,  
 Ἑκτορος ἀδελφὸς ἦν, δάμαρ δ' ἦδ' Ἑκτορος.  
 καὶ τῇδε γ' εἰσέρχει σὺ ταῦτόν ἐς στέγος,  
 καὶ ξυντράπεζον ἀξιοῖς ἔχειν βίον,



τίκτειν δ' ἐν οἴκοις παῖδας ἐχθίστους ἑᾶς ; 650  
 ἄγῳ, προνοία τῇ τε σῇ καμῇ, γέρον,  
 κτανεῖν θέλων τήνδ' ἐκ χερῶν ἀρπάζομαι.  
 καίτοι φέρ',—ἄφασθαι γὰρ οὐκ αἰσχρὸν λόγου,—  
 ἦν παῖς μὲν ἢ μὴ μὴ τέκη, ταύτης δ' ἄπο  
 βλαστῶσι παῖδες, τῆσδε γῆς Φθιώτιδος 655  
 στήσεις τυράννους ; βάρβαροι δ' ὄντες γένος  
 Ἑλλήσιν ἄρξουσ' ; εἴτ' ἐγὼ μὲν οὐ φρονῶ,  
 μισῶν τὰ μὴ δίκαια, σοὶ δ' ἔνεστι νοῦς ;  
 κάκεῖνο νῦν ἄθρησον· εἰ σὺ παῖδα σὴν  
 δούς τῷ πολιτῶν, εἴτ' ἔπασχε τοιάδε, 660  
 σιγῇ κᾶθησ' ἄν ; οὐ δοκῶ ξένης δ' ὕπερ  
 τοιαῦτα λάσκεις τοὺς ἀναγκαίους φίλους ;  
 καὶ μὴν ἴσον γ' ἀνὴρ τε καὶ γυνὴ σθένει,  
 ἀδικουμένη πρὸς ἀνδρός· ὥς δ' αὐτῶς ἀνὴρ,  
 γυναῖκα μωραίνουσαν ἐν δόμοις ἔχων. 665  
 καὶ τῷ μὲν ἐστὶν ἐν χερσὶν μέγα σθένος,  
 τῇ δ' ἐν γονεῦσι καὶ φίλοις τὰ πράγματα.  
 οὐκοῦν δίκαιον τοῖς ἐμοῖς ἐμὲ ὠφελεῖν.  
 γέρων, γέρων εἴ· τὴν δ' ἐμὴν στρατηγίαν  
 λέγων ἐμὲ ὠφελοῖς ἄν, ἢ σιγῶν, πλέον. 670  
 Ἑλένη δ' ἐμόχθησ' οὐχ ἑκοῦσ', ἀλλ' ἐκ θεῶν,  
 καὶ τοῦτο πλεῖστον ὠφέλησεν Ἑλλάδα·  
 ὅπλων γὰρ ὄντες καὶ μάχης αἰστορες,  
 ἔβησαν ἐς τ' ἀνδρεῖον· ἢ δ' ὁμιλία  
 πάντων βροτοῖσι γίγνεται διδάσκαλος. 675  
 εἰ δ' ἐς πρόσσωπιν τῆς ἐμῆς ἐλθὼν ἐγὼ  
 γυναικὸς ἔσχον μὴ κτανεῖν, ἔσωφρόνουν.  
 οὐδ' ἄν σε Φῶκον ἤθελον κατακτανεῖν.  
 ταῦτ' εὖ φρονῶν σ' ἐπῆλθεν, οὐκ ὀργῆς χάριν·

ἦν δ' ὄξυθυμῆς, σοὶ μὲν ἡ γλαῦσσαλγία  
μείζων, ἐμοὶ δὲ κέρδος ἡ προμηθία. 680

ΧΟ. παύσασθον ἤδη, — λῶστα γὰρ μακρῷ τάδε, —  
λόγων ματαίων, μὴ δύο σφαλῇθ' ἅμα.

ΠΗ. οἱ μοι, καθ' Ἑλλάδ' ὡς κακῶς νομίζεται !

ὅταν τροπαῖα πολεμίων στήσῃ στρατὸς, 685

οὐ τῶν πονούντων τούργον ἡγούνται τότε,

ἀλλ' ὁ στρατηγὸς τὴν δόκησιν ἄρνυται,

ὅς εἰς μετ' ἄλλων μυρίων πάλλων δόρυ,

οὐδὲν πλεόν δρῶν ἐνός, ἔχει πλείω λόγον.

σεμνοὶ δ' ἐν ἀρχαῖς ἡμενοὶ κατὰ πτόλιν, 690

Φρονοῦσι δήμου μείζον, ὄντες οὐδένες·

οἱ δ' εἰσὶν αὐτῶν μυρίῳ σοφώτεροι,

εἰ τόλμα προσγένειτο βούλησίς θ' ἅμα.

ὡς καὶ σὺ σὸς τ' ἀδελφὸς ἐξωγκωμένοι

Τροία κάθησθε τῇ τ' ἐκεῖ στρατηγία, 695

μόχθοισιν ἄλλων καὶ πόνοις ἐπηρμένοι.

δείξω δ' ἐγὼ σοι μὴ τὸν Ἰδαῖον Πάριν

μείζω νομίζειν Πηλεὺς ἐχθρόν ποτε,

εἰ μὴ φθερεῖ τῆσδ' ὡς τάχιστ' ἀπὸ στέγης

καὶ παῖς ἄτεκνος, ἦν ὅδ' ἐξ ἡμῶν γεγώς 700

ἐλᾷ δι' οἴκων τήνδ' ἐπισπάσας κόμης·

ἡ στείρος οὔσα μόσχος οὐκ ἀνέζεται

τίκτοντας ἄλλους, οὐκ ἔχουσ' αὐτὴ τέκνα.

ἀλλ' εἰ τὸ κείνης δυστυχεῖ παίδων πέρι,

ἄπαιδας ἡμᾶς δεῖ καταστήναι τέκνων ; 705

Φθείρεσθε τῆσδε, δμῶες, ὡς ἂν ἐκμάθω,

εἴ τίς με λύειν τῆσδε κωλύσει χεραῖς.

ἔπαιρε σαυτήν· ὡς ἐγὼ, καί περ τρέμων,

πλεκτὰς ἱμάντων στροφίδας ἐξανήσομαι.

ᾧδ', ᾧ κάκιστε, τῇσδ' ἐλυμνήω χέρας ; 710  
 βοῦν ἢ λέοντ' ἤλπιζες ἐντείνειν βρόχοις ;  
 ἢ μὴ ξίφος λαβοῦς' ἀμυνάθοιτό σε,  
 ἔδειςας ; ἔρπε δεῦρ' ὑπ' ἀγκάλας, βρέφος,  
 ξύλλυε δεσμὰ μητρός· ἐν Φθίᾳ σ' ἐγὼ  
 θρέψω μέγαν τοῖσδ' ἐχθρόν. εἰ δ' ἀπὴν δορὸς 715  
 τοῖς Σπαρτιάταις δόξα καὶ μάχης ἀγὼν,  
 τᾶλλ' ὄντες ἴστε μηδενὸς βελτίονες.

ΧΟ. ἀνειμένον τι χρήμα πρεσβυτῶν ἔφου  
 καὶ δυσφύλακτον ὄζυθυμίας ὑπο.

ΜΕ. ἄγαν προνωπῆς ἐς τὸ λοιδορεῖν φέρει· 720  
 ἐγὼ δὲ πρὸς βίαν μὲν, ἐς Φθίαν μολῶν,  
 οὔτ' οὖν τι δράσω φλαῦρον, οὔτε πείσομαι.  
 καὶ νῦν μὲν,—οὐ γὰρ ἄφθονον σχολὴν ἔχω,—  
 ἄπειμ' ἐς οἴκους· ἔστι γάρ τις οὐ πρόσω  
 Σπάρτης πόλις τις, ἢ προτοῦ μὲν ἦν Φίλη, 725  
 νῦν δ' ἐχθρὰ ποιεῖ· τήνδ' ἐπεξελθεῖν θέλω  
 στρατηλατήσας χύποχεῖριον λαβεῖν.

ὅταν δὲ τὰ κεῖ θῶ κατὰ γνώμην ἐμήν,  
 ἥξω. παρὼν δὲ πρὸς παρόντας ἐμφανῶς  
 γαμβροὺς διδάξω καὶ διδάξομαι λόγους. 730

κὰν μὲν κολάζῃ τήνδε, καὶ τολοιπὸν ἢ  
 σῶφρον καθ' ἡμᾶς, σῶφρον ἀντιλήφεται.

θυμούμενος δὲ, τεύζεται θυμούμενων,  
 ἔργοισι δ' ἔργα διάδοχ' ἀντιλήφεται.

τοὺς σοὺς δὲ μύθους ραδίως ἐγὼ φέρω· 735

σικιὰ γὰρ ἀντίστοιχος ὡς Φωνὴν ἔχεις,  
 ἀδύνατος οὐδὲν ἄλλο, πλὴν λέγειν μόνον.

ΠΗ. ἡγοῦ, τέκνον, μοι δεῦρ', ὑπ' ἀγκάλαις σταθεῖς,  
 σὺ τ', ᾧ τάλαινα· χείματος γὰρ ἀγρίου

τυχοῦσα λιμένας ἤλθες εἰς εὐηνέμους.

740

ΑΝ. ὦ πρέσβυ, θεοί σοι δοῖεν εὖ καὶ τοῖσι σοῖς,  
σώσαντι παῖδα καμὲ τὴν δυσδαίμονα.  
ὄρα δέ, μὴ νῶν εἰς ἐρημίαν ὁδοῦ  
πτήξαντες οἶδε πρὸς βίαν ἄγωσί με,  
γέροντα μὲν σ' ὀρῶντες, ἀσθενῇ δ' ἐμέ,  
καὶ παῖδα τόνδε νήπιον· σκόπει τάδε,  
μὴ νῦν φυγόντες εἴθ' ἀλῶμεν ὕστερον.

745

ΠΗ. οὐ μὴ γυναικῶν δειλὸν εἰσοίσσεις λόγον.  
χάρει. τίς ἡμῶν ἀψεται; κλάων ἄρα  
ψάυσει. θεῶν γὰρ οὐνεχ', ἵππικου τ' ὄχλου  
πολλῶν θ' ὀπλιτῶν ἄρχομεν Φθίαν κατά·  
ἡμεῖς δ' ἐτ' ὀρθοί, κοῦ γέροντες, ὡς δοκεῖς,  
ἀλλ' ἐς γε τοιόνδ' ἀνδρ' ἀποβλέψας μόνον,  
τροπαῖον αὐτοῦ στήσομαι, πρέσβυς περ ὧν.  
πολλῶν νέων γὰρ καὶ γέρων εὐψυχος ἦ  
κρείσσων· τί γὰρ δεῖ δειλὸν ὄντ' εὐσωματεῖν;

750

755

ΧΘ. Ἡ μὴ γενοίμαν, ἢ πατέρων ἀγαθῶν  
εἶην πολυκτῆτων τε δόμων μέτοχος·  
εἴ τι γὰρ ἂν πάσχοι τις ἀμήχανον,  
ἀλκᾶς οὐ σπάνις εὐγενέταις·  
κηρυττομένοισι δ' ἀπ' ἐσθλῶν δωμάτων  
τιμὰ καὶ κλέος.

(στρ.)

760

οὔτοι λείψανα τῶν ἀγαθῶν  
ἀνδρῶν ἀφαιρεῖται χρόνος· ἅ δ' ἀρετὰ  
καὶ θανοῦσι λάμπει.  
κρεῖσσον δὲ νίκαν μὴ κακόδοξον ἔχειν,  
ἢ ζῆν φθόνῳ σφάλλειν δυνάμει τε δίκαν.  
ἡδὺ μὲν αὐτίκα τοῦτο βροτοῖσιν,  
ἐν δὲ χρόνῳ τελέθει ξηρὸν,

765

(ἀντ.)



καὶ μὴν καὶ ὀνειδέσιν ἔγκειται δόμων. 770

ταύταν ἤνεσα,

ταύταν καὶ φέρομαι βιοτὰν,

μηδὲν δίκας ἔξω κράτος ἐν θαλάμοις

καὶ πόλει δύνασθαι.

Ω γέρον Αἰακίδα, (ἐπαυδ.) 775

πείθομαι καὶ σὺν Λαπίθαισί σε Κενταύ-

ρων ὁμιλῆσαι δορὶ κλεινοτάτῳ,

καὶ ἐπ' Ἀργαίου δορὸς Ἀχαιοῖν ὕγρην

ἐκπερᾶσαι ποντίαν Ξυμπληγάδα

κλεινὰν ἐπὶ ναυστολίαν, 780

Ἰλιάδα τε πόλιν ὅτε πάρος

εὐδόκιμος [ὁ] Διὸς ἱνίς

ἀμφέβαλεν φόνῳ,

κοινὰν τὰν εὐκλειαν ἔχοντ'

Εὐρώπαν ἀφικέσθαι. 785

ΤΡ. Ω φίλταται γυναῖκες, ὥς κακὸν κακῷ

διάδοχον ἐν τῇδ' ἡμέρᾳ πορσύνεται!

δέσποινα γὰρ κατ' οἶκον, Ἑρμιόνην λέγω,

πατρός τ' ἐρημωθεῖσα συννοία θ' ἄμα,

οἶον δέδρακεν ἔργον, Ἀνδρομάχην κτανεῖν 790

καὶ παῖδα βουλεύσασα, κατθανεῖν θέλει,

πόσιν τρέμουσα, μὴ ἴντι τῶν δεδραμένων

ἐκ τῶνδ' ἀτίμως δαμάτων ἀποσταλῇ,

ἢ κατθάνῃ, κτείνας τοὺς οὐ χρὴ θανεῖν.

μόλις δέ νιν, θέλουσαν ἀρτῆσαι δέρην, 795

εἵργουσι φύλακες δμῶες, ἐκ τε δεξιᾶς

ξίφῃ καθαρπάζουσιν ἐξαιρούμενοι.

οὕτω μέγ' ἀλγεῖ, καὶ τὰ πρὶν δεδραμένα

ἐγνώκε πρᾶξας οὐ καλῶς. ἐγὼ μὲν οὖν

- δέσποιναν εἶργουσ' ἀγχόνης κάμνω, φίλαι· 800  
 ὑμεῖς δὲ βᾶσαι τῶνδε δαμάτων ἔσω,  
 θανάτου νιν ἐκλύσασθε· τῶν γὰρ ἡθάδων  
 φίλων νέοι μολόντες εὐπειθέστεροι.
- ΧΟ. καὶ μὴν ἐν οἴκοις προσπόλων ἀκούομεν 805  
 βοὴν, ἐφ' οἷσιν ἦλθες ἀγγέλλουσα σύ.  
 δείξειν δ' ἔοικεν ἡ τάλαιν', ὅσον στένει  
 πράξασα δεινά· δαμάτων γὰρ ἐκπερᾶ,  
 φεύγουσα χεῖρας προσπόλων, πόθῳ θανεῖν.
- ΕΡ. Ἰώ μοί μοι!  
 σπάραγμα κόμας ὀνυχῶν τε δαΐ· ἀ- 810  
 μύγματα θήσομαι.
- ΤΡ. ᾧ παῖ, τί δράσεις; σῶμα σὸν καταικιεῖ;  
 ΕΡ. αἶ αἶ αἶ αἶ!  
 ἔρρ' αἰθέριον πλοκάμων ἐμῶν ἄπο,  
 λεπτόμιτον φάρος. 815
- ΤΡ. τέκνον, κάλυπτε στέρνα, σύνδησαι πέπλοις.
- ΕΡ. τί δέ με δεῖ καλύπτειν πέπλοις στέρνα;  
 δῆλα καὶ ἀμφιφανῆ καὶ ἄκρυπτα δε-  
 δράκαμεν πόσιν.
- ΤΡ. ἀλγεῖς, φόνον ράψασα συγγάμῳ σέθεν; 820  
 ΕΡ. κατὰ μὲν οὖν στένω δαΐας τόλμας,  
 ἀν' ἔρεξ ᾧ κατάρατος ἐγὼ, κατάρ-  
 ατος ἀνδράσιν.
- ΤΡ. συγγνώσεται σοὶ τήνδ' ἀμαρτίαν πόσις.
- ΕΡ. τί μοι ξίφος ἐκ χειρὸς ἡγρεύσω;  
 ἀπόδος, ᾧ φίλη, ἀπόδος, ἴν' ἀνταίαν 825  
 ἐρείσω πλαγάν· τί με βρόχων εἵργεις;
- ΤΡ. ἀλλ' εἴ σ' ἀφείην μὴ φρονοῦσαν, ὡς θάνοις—
- ΕΡ. οἴμοι πότμου! ποῦ μοι πυρὸς φίλα φλόξ;

ποῦ δ' εἰς πέτρας ἀερ- 830

θῶ κατὰ πόντον ἢ καθ' ὕλαν ὀρέων,  
ἵνα θανοῦσα νερτέροισιν μέλω;

ΤΡ. τί ταῦτα μοχθεῖς; συμφοραὶ θεήλατοι  
πᾶσιν βροτοῖσιν ἢ τότ' ἦλθον, ἢ τότε.

ΕΡ. Ἐλipes, ἔλipes, ὦ πάτερ, μ' ἐπακτίαν 835  
ὥσεί μονάδ' ἔρημον οὔσαν  
ἐναλίου κώπας.

ὀλεῖ μ', ὀλεῖ με [δηλαδὴ πόσις.]

οὐκέτι τᾶδ' ἐνοικήσω

νυμφιδίῳ στέγα. 840

τίνος ἀγαλμάτων ἱκέτις ὀρμάθω;

ἢ δούλα δούλας γούνασι προσπέσω  
Φθιάδος ἐκ γᾶς;

κυανόπτερος ὄρνις εἴθ' εἶην,

ἢ πευκάεν σκάφος, ἃ 845

διὰ Κυανέας ἐπέρασεν ἀκτᾶς

πρωτόπλοος πλάτα.

ΤΡ. ὦ παῖ, τὸ λίαν οὐτ' ἐκεῖν' ἐπῆνεσα,

ὅτ' ἐς γυναῖκα Τρωάδ' ἐξημάρτανες,

οὐτ' αὖ τὸ νῦν σου δεῖμ', ὃ δειμαίνεις ἄγαν. 850

οὐχ ᾧδε κῆδος σὸν διώσεται πόσις,

Φαύλοισι γυναικὸς βαρβάρου πεισθεὶς λόγοις.

οὐ γάρ τί σ' αἰχμάλωτον ἐκ Τροίας ἔχει;

ἀλλ' ἀνδρὸς ἐσθλοῦ παῖδα, σὺν πολλοῖς λαβὼν

ἔδνοισι, πόλεώς τ' οὐ μέσως εὐδαίμονος. 855

πατὴρ δέ σ' οὐχ ᾧδ', ὥς σὺ δειμαίνεις, τέκνον,

προδοὺς εἰσείδω δαμάτων τῶνδ' ἐκπεσεῖν.

ἀλλ' εἰσὶθ' εἶσω, μηδὲ Φαντάζου δόμων

πάροιθε τῶνδε, μή τιν' αἰσχύνῃν λάβης,

- πρόσθεν μελάθρων τῶνδ' ὀρωμένη, τέκνον. 860
- ΧΟ. καὶ μὴν ὅδ' ἀλλόχρως τις ἔκδημος ξένος  
σπουδῇ πρὸς ἡμᾶς βημάτων πορεύεται.
- ΟΡ. ξέναι γυναῖκες, ἣ τὰδ' ἔστ' Ἀχιλλέως  
παιδὸς μέλαθρα καὶ τυραννικὰ στέγαι;
- ΧΟ. ἔγνωσ' ἀτὰρ τίς ὢν γε πυθάνει τάδε; 865
- ΟΡ. Ἀγαμέμνονός τε καὶ Κλυταιμνήστρας τόκος,  
ὄνομα δ' Ὀρέστης· ἔρχομαι δὲ πρὸς Διὸς  
μαντεῖα Δωδωναῖ. ἐπεὶ δ' ἀφικόμην  
Φθίαν, δοκεῖ μοι ζυγγενοῦς μαθεῖν πέρι  
γυναικὸς, εἰ ζῇ κεῦτυχοῦσα τυγχάνει 870  
ἢ Σπαρτιάτις Ἑρμιόνη· τηλουρὰ γὰρ  
ναίουσ' ἀφ' ἡμῶν πεδί' ὅμως ἐστὶν Φίλη.
- ΕΡ. ὦ ναυτίλοισι χεῖματος λιμὴν φανείς,  
Ἀγαμέμνονος παῖ, πρὸς σε τῶνδε γυνάτων,  
οἴκτειρον ἡμᾶς, ὦν ἐπισκοπεῖς τύχας, 875  
πράσσοντας οὐκ εὔ. στεμμάτων δ' οὐχ ἥσσονας  
σοῖς προστίθῃμι γόνασιν ὠλένας ἐμάς.
- ΟΡ. (ἔα) τί χρῆμα; μῶν ἐσφάλμεθ', ἢ σαφῶς ὁρᾷ  
δόμων ἀνασσαν τήνδε Μενέλεω κόρην;
- ΕΡ. ἦνπερ μόνην γε Τυνδαρίς τίκτει κόρη 880  
Ἑλένη κατ' οἴκους πατρί· μηδὲν ἀγνόει.
- ΟΡ. ὦ Φοῖβ' ἀκέστῳρ, πημάτων δόις λύσιν!  
τί χρῆμα; πρὸς θεῶν ἢ βροτῶν πάσχεις κακά;
- ΕΡ. τὰ μὲν πρὸς ἡμῶν, τὰ δὲ πρὸς ἀνδρὸς, ὅς μ' ἔχει,  
τὰ δ' ἐκ θεῶν του. πανταχῇ δ' ὀλώλαμεν. 885
- ΟΡ. τίς οὖν ἂν εἴη, μὴ πεφυκότων γέ πω  
παιδῶν, γυναικὶ συμφορὰ, πλὴν ἐς λέχος;
- ΕΡ. τοῦτ' αὐτὸ καὶ νοσοῦμεν· εὔ μ' ὑπηγάγου.
- ΟΡ. ἄλλην τιν' εὐνὴν ἀντὶ σοῦ στέργει πόσις;



- ΕΡ. τὴν αἰχμάλωτον, Ἐκτορος ξυνευνέτιν. 890
- ΟΡ. κακὸν γ' ἔλεξας, [ἐν] ἄνδρα δίσσω ἔχειν λέχη.
- ΕΡ. τοιαῦτα ταῦτα. κατ' ἐγὼ γ' ἡμυνάμην.
- ΟΡ. μῶν ἐς γυναῖκ' ἔρραψας, οἷα δὴ γυνή;
- ΕΡ. φόνον γ' ἐκείνη καὶ τέκνω νοθαγενεῖ.
- ΟΡ. κάκτεινας, ἥ τις ξυμφορά σ' ἀφείλετο; 895
- ΕΡ. γέρων γε Πηλεὺς, τοὺς κακίονας σέβων.
- ΟΡ. σοὶ δ' ἦν τις ὅστις τοῦδ' ἐκοινώνει φόνου;
- ΕΡ. πατὴρ γ' ἐπ' αὐτὸ τοῦτ' ἀπὸ Σπάρτης μολῶν.
- ΟΡ. κάπειτα τοῦ γέροντος ἡσσήθη χερί;
- ΕΡ. αἰδοῖ γε· καὶ μ' ἔρημον οἷχεται λιπῶν. 900
- ΟΡ. ξυνῆκα· ταρβεῖς τοῖς δεδραμένοις πόσιν.
- ΕΡ. ἔγνωσ' ὀλεῖ γάρ μ' ἐνδίκως. τί δεῖ λέγειν;
- ἀλλ' ἄντομαί σε, Δία καλοῦσ' Ὀμόγνιον,  
πέμψον με χώρας τῆσδ' ὅποι προσωτάτω,  
ἢ πρὸς πατρῶν μέλαθρον· ὡς δοκοῦσί μοι 905  
δόμοι γ' ἐλαύνειν, φθέγμ' ἔχοντες, οἶδε με,  
μισεῖ τε γαῖα Φθιάς· εἰ δ' ἥξει πάρος,  
Φοῖβου λιπῶν μαντεῖον, ἐς δόμους πόσις,  
κτενεῖ μ' ἐπ' αἰσχίστοισιν, ἢ δουλεύσομεν  
νόθοισι λέκτροις, ὧν ἐδέσποζον προτοῦ. 910
- ΟΡ. πῶς οὖν τάδ', ὡς εἴποι τις, ἐξημάρτανες;
- ΕΡ. κακῶν γυναικῶν εἴσοδοί μ' ἀπώλεσαν,  
αἱ μοι λέγουσαι τούσδ' ἐχαύνωσαν λόγους·  
Σὺ τὴν κακίστην αἰχμάλωτον ἐν δόμοις  
δούλην ἀνέξει σοὶ λέχους κοινουμένην; 915  
μὰ τὴν ἀνάσσαν, οὐκ ἂν ἐν γ' ἐμοῖς δόμοις  
βλέπουσ' ἂν αὐγὰς τὰμ' ἐκαρποῦτ' ἂν λέχη.  
καγὰρ κλύουσα τούσδε Σειρήνων λόγους,  
σοφῶν, πανούργων, ποικίλων λαλημάτων.

ἐξηνεμάθην μαῤία. τί γάρ μ' ἐχρῆν 920

πόσιν φυλάσσειν, ἥ παρῆν, ὅσων ἔδει,  
πολὺς μὲν ὄλβος, δαμάτων δ' ἡνάσσομεν;

παῖδας δ' ἐγὼ μὲν γνησίους ἔτικτον ἄν,  
ἡ δ' ἡμιδούλους τοῖς ἐμοῖς, νοθαγενεῖς.

ἀλλ' οὔ ποτ', οὔ ποτ',—οὐ γὰρ εἰσάπαξ ἐρῶ,— 925

χρὴ τοὺς γε νοῦν ἔχοντας, οἷς ἐστὶν γυνή,  
πρὸς τὴν ἐν οἴκοις ἄλοχον ἐσφοιτᾶν ἑᾶν  
γυναῖκας· αὗται γὰρ διδάσκαλοι κακῶν·

ἡ μὲν τι κερδαίνουσα συμφθεῖρει λέχος,

ἡ δ' ἀμπλακοῦσα συννοσεῖν αὐτῇ θέλει, 930

πολλαὶ δὲ μαργότητι· κἀντεῦθεν δόμοι  
νοσοῦσιν ἀνδρῶν. πρὸς τὰδ' εὖ φυλάσσετε

κλήθροισι καὶ μοχλοῖσι δαμάτων πύλας·

ὑγιὲς γὰρ οὐδὲν αἱ θύραθεν εἰσοδοὶ

δρῶσιν γυναικῶν, ἀλλὰ πολλὰ καὶ κακά. 935

ΧΟ. ἄγαν ἐφῆκας γλῶσσαν ἐς τὸ σύμφυτον.

ζυγγνωστὰ μὲν νυν σοὶ τὰδ', ἀλλ' ὅμως χρεῶν  
κοσμεῖν γυναῖκας τὰς γυναικείους νόσους.

ΟΡ. σοφόν τι χρῆμα τοῦ διδάξαντος βροτοῦς,

λόγους ἀκούειν τῶν ἐναντίων πάρα· 940

ἐγὼ γὰρ εἰδὼς τῶνδε σύγχυσιν δόμων

ἔριν τε τὴν σὴν καὶ γυναικὸς Ἑκτορος,

φυλακὰς ἔχων ἐμῖνον, εἴτ' αὐτοῦ μενεῖς,

εἴτ' ἐκφοβηθεῖς· αἰχμαλωτίδος φόβῳ  
γυναικὸς οἴκων τῶνδ' ἀπηλλάχθαι θέλεις. 945

ἦλθον δὲ, σὰς μὲν οὐ σέβων ἐπιστολὰς,

εἰ δ' ἐνδιδόης, ὥσπερ ἐνδίδως, λόγους,

πέμψων σ' ἀπ' οἴκων τῶνδ'. ἐμὴ γὰρ οὔσα πρὶν  
σὺν τῷδε ναίεις ἀνδρὶ σοῦ πατὴρ καὶ κῆ,

ὅς, πρὶν τὰ Τροίας ἐσβαλεῖν ὀρίσματα, 950  
 γυναιῖκ' ἐμοὶ δούς σ' εἴθ' ὑπέσχεθ' ὕστερον  
 τῷ νῦν σ' ἔχοντι, Τρώαδ' εἰ πέρσοι πόλιν.  
 ἐπεὶ δ' Ἀχιλλέως δεῦρ' ἐνόστησεν γόνος,  
 σῶ μὲν συνέγνω πατρί, τὸν δ' ἐλίσσόμην  
 γάμους ἀφείναι σούς, ἐμὰς λέγων τύχας 955  
 καὶ τὸν παρόντα δαίμον', ὡς φίλων μὲν ἂν  
 γήμαιμ' ἀπ' ἀνδρῶν, ἔκτοθεν δ' οὐ ράδιον,  
 φεύγων ἀπ' οἴκων, ἃς ἐγὼ φεύγω φυγὰς.  
 ὁ δ' ἦν ὕβριστῆς ἐς τ' ἐμῆς μητρὸς φόνον  
 τὰς θ' αἵματαπούς θεὰς ὀνειδίζων ἐμοί. 960  
 καγὰ ταπεινὸς ἂν τύχαις ταῖς οἴκοθεν  
 ἤλγουν μὲν, ἤλγουν, ζυμφοραῖς δ' ἠνειχόμεν,  
 σῶν δὲ στερηθεῖς ὠχόμεν ἄκων γάμων.  
 νῦν οὖν, ἐπειδὴ περιπετεῖς ἔχεις τύχας,  
 καὶ ζυμφορὰν τήνδ' ἐσπεσοῦς ἀμηχανεῖς, 965  
 ἄζω σ' ἀπ' οἴκων καὶ πατὴρ δάσω χερί.  
 τὸ συγγενὲς γὰρ δεινὸν, ἐν τε τοῖς κακοῖς  
 οὐκ ἔστιν οὐδὲν κρεῖσσον οἰκείου φίλου.

ΕΡ. νυμφευμάτων μὲν τῶν ἐμῶν πατὴρ ἐμὸς 970  
 μέριμναν ἔξει, κοῦκ ἐμὸν κρίνειν τάδε.  
 ἀλλ' ὡς τάχιστα τῶνδ' ἐμ' ἐκπεμφθὲν δόμων,  
 μὴ φθῇ με προσβὰς δῶμα καὶ μολὼν πόσις,  
 ἢ παιδὸς οἴκου μ' ἐξερημοῦσαν μαθὼν  
 Πηλεὺς μετέλθῃ πωλικοῖς διώγμασιν.

ΟΡ. θάρσει γέροντος χεῖρα· τὸν δ' Ἀχιλλέως 975  
 μηδὲν φοβηθῆς παῖδ', ὅς' εἰς ἐμ' ὕβρισεν.  
 τοία γὰρ αὐτῷ μηχανὴ πεπλεγμένη  
 βρόχοις ἀκινήτοισιν ἔστηκεν φόνου  
 πρὸς τῇσδε χειρὸς, ἣν πάρος μὲν οὐκ ἐρῶ,

τελουμένων δὲ, Δελφίς εἴσεται πέτρα. 980

ὁ μητροφόντης δ', ἣν δορυξένων ἐμῶν  
μείνωσιν ὅρκοι Πυθικὴν ἀνὰ χθόνα,  
δείξει γαμῆν σφε μηδέν, ὧν ἐχρῆν ἐμέ.  
πικρῶς δὲ πατρὸς φόνιον αἰτήσῃ δίκην  
ἄνακτα Φοῖβον· οὐδέ νιν μετὰστασις 985  
γνώμης ὀνήσει, θεῶ διδόντα νῦν δίκας.

ἀλλ' ἐκ τ' ἐκείνου διαβολαῖς τε ταῖς ἐμαῖς  
κακῶς ὀλεῖται· γνώσεται δ' ἐχθρὰν ἐμήν.  
ἐχθρῶν γὰρ ἀνδρῶν μοῖραν εἰς ἀναστροφὴν  
δαίμων δίδωσι, κοῦκ ἑᾷ φρονεῖν μέγα. 990

ΧΟ. ὦ Φοῖβ' ὁ πυργώσας τὸν ἐν Ἰλίῳ (στρ. α'.)

εὐτείχῃ πάγον, καὶ Πόντιε,  
κυανέαις ἵπποις διφρεύων  
ἄλιον πέλαγος, τίνος οὔνεκ' ἄτιμον ὀργά-  
ναν χέρα τεκτοσύνας 995

Ἐνυαλίῳ δοριμήστορι προσθέντες  
τάλαιναν, τάλαιναν μεθεῖτε Τροίαν;  
πλείστους δ' ἐπ' ἀκταῖσιν Σιμοεντίσιν (ἀντ. α'.)  
εὐίππους ὅχους ἐξεύξατε

καὶ Φονίους ἀνδρῶν ἀμίλλας 1000

ἔθετ' ἀστεφάνους· ἀπὸ δὲ φθίμενοι βεβᾶσιν  
Ἰλιάδαι βασιλῆς·

οὐδ' ἔτι πῦρ ἐπιβάμιον ἐν Τροίᾳ  
θεοῖσιν λέλαμπεν καπνῷ θυώδει.

βεβάκε δ' Ἀτρείδας ἀλόχου παλάμαις· (στρ. β'.) 1005

αὐτὰ τ' ἐναλλάξασα φόνον θανάτῳ

πρὸς τέκνων ἀπηύρα·

θεοῦ, θεοῦ νιν κέλευσμι' ἐπεστράφη

μαντόσυνον ὃ τε νῦν



Ἄργόθεν πορευθεῖς 1010

Ἄγαμεμνόνιος κέλωρ

ἀδύτων ἐπιβάς κτεάνων, ματρός Φονεύς.

ᾧ δαῖμον, ᾧ Φοῖβε, πῶς πείθομαι;

πολλαὶ δ' ἂν Ἑλλάνων ἀχόρους στοναχὰς (ἀντ. β'.)

μέλποντο δυστάνων τεκέων ἄλοχοι· 1015

ἐκ δ' ἔλειπον οἴκους

πρὸς ἄλλον εὐνάτορ· οὐχὶ σοὶ μόνα

δύσφρονες ἐπέπεσον,

οὐ φίλοισι, λύπαι·

νόσον Ἑλλὰς ἔτλα, νόσον· 1020

διέβα δὲ Φρυγῶν καὶ πρὸς εὐκάρπους γύας

σκηπτὸς σταλάσων τὸν αἶδα Φόνον.

ΠΗ. Φθιώτιδες γυναῖκες, ἱστοροῦντί μοι

σημήνατ' ἡσθόμην γὰρ οὐ σαφῆ λόγον,

ὥς δώματ' ἐκλιποῦσα Μενέλεω κόρη 1025

Φρούδη τάδ' ἤκω δ' ἐκμαθεῖν σπουδὴν ἔχων,

εἰ ταῦτ' ἀληθῆ· τῶν γὰρ ἐκδήμων φίλων

δεῖ τοὺς κατ' οἶκον ὄντας ἐκπονεῖν τύχας.

ΧΟ. Πηλεῦ, σαφῶς ἤκουσας· οὐδ' ἐμοὶ καλὸν

κρύπτειν, ἐν οἷσπερ οὔσα τυγχάνω κακοῖς· 1030

βασίλεια γὰρ τῶνδ' οἴχεται φυγὰς δόμων.

ΠΗ. τίνος φόβου τυχαῦσα; διαπέραίνε μοι.

ΧΟ. πόσιν τρέμουσα, μὴ δόμων νιν ἐκβάλλῃ.

ΠΗ. μῶν ἀντὶ παιδὸς θανασίμων βουλευμάτων;

ΧΟ. ναί, καὶ γυναικὸς αἰχμαλωτίδος φόβω. 1035

ΠΗ. ξὺν πατρὶ δ' οἴκους, ἢ τίνος λείπει μέτα;

ΧΟ. Ἄγαμέμνονός νιν παῖς βέβηκ' ἄγων χθονός.

ΠΗ. ποῖαν περαίνων ἐλπίδ'; ἢ γῆμαι θέλων;

ΧΟ. καὶ σοῦ γε παιδὸς παιδὶ πορσύνων μόρον.

- ΠΗ. κρυπτός καταστάς, ἢ κατ' ὄμμ' ἐλθὼν μάχη; 1040
- ΧΟ. ἀγνοῖς ἐν ἱεροῖς Λοξίου Δελφῶν μέτα.
- ΠΗ. οἱ μοι τόδ' ἤδη δεινόν. οὐχ ὅσον τάχος  
χωρήσεται τις Πυθικὴν πρὸς ἐστίαν,  
καὶ τὰνθάδ' ὄντα τοῖς ἐκεῖ λέξει φίλοις,  
πρὶν παῖδ' Ἀχιλλέως κατθανεῖν ἐχθρῶν ὑπο; 1045
- ΑΓ. ἰὼ μοί μοι.  
οἴας ὁ τλήμων ἀγγελῶν ἦκω τύχας  
σοί τ', ὦ γεραιέ, καὶ φίλοισι δεσπότου.
- ΠΗ. αἶ, αἶ· πρόμαντις θυμὸς, ὥς τι προσδοκῶν.
- ΑΓ. οὐκ ἔστι σοι παῖς παιδὸς, ὥς μάθης, γέρον 1050  
Πηλεῦ· τοιάσδε Φασγάνων πληγὰς ἔχει  
Δελφῶν ὑπ' ἀνδρῶν καὶ Μυκηναίου ξένου.
- ΧΟ. ἄ, ἄ· τί δράσεις, ὦ γεραιέ; μὴ πέσης·  
ἐπαίρει σαυτόν· ΠΗ. οὐδὲν εἴμ' ἀπώλομην.  
Φρούδη μὲν αὐδῇ, Φραῦδα δ' ἄρθρα μου κάτω. 1055
- ΑΓ. ἀκουσον, εἰ καὶ σοῖς φίλοις ἀμυνάθειν  
χρῆζεις, τὸ πραχθὲν, σὸν κατορθώσας δέμας.
- ΠΗ. ὦ μοῖρα, γήρως ἐσχάτοις πρὸς τέρμασιν  
οἴα με τὸν δύστηνον ἀμφιβᾶσ' ἔχεις!  
πῶς οἴχεταιί μοι παῖς μόνου παιδὸς μόνος; 1060  
σήμαιν' ἀκοῦσαι δ' οὐκ ἀκούσθ' ὅμως θέλω.
- ΑΓ. ἐπεὶ τὸ κλεινὸν ἦλθομεν Φοίβου πέδον,  
τρεῖς μὲν Φαεινὰς ἡλίου διεξόδους  
θεᾶ διδόντες ὄμματ' ἐξεπίμπλαμεν.  
καὶ τοῦθ' ὑποπτον ἦν ἄρ' ἐς δὲ συστάσεις 1065  
κύκλους τ' ἐχώρει λαὸς οἰκῆτωρ θεοῦ.  
Ἀγαμέμνωνος δὲ παῖς, διαστεύχων πόλιν,  
ἐς οὓς ἐκάστω δυσμενεῖς ἠῦδα λόγους·  
Ὅρατε τοῦτον, ὃς διαστεύχει θεοῦ

χρυσοῦ γέμοντα γύαλα, θησαυροὺς βροτῶν, 1070  
 τὸ δεύτερον παρόντ', ἐφ' οἷσι καὶ πάρος  
 δεῦρ' ἦλθε, Φοίβου ναὸν ἐκπέρσαι θέλων;  
 καὶ τοῦδ' ἐχώρει ρόθιον ἐν πόλει κακὸν,  
 ἀρχαί τ' ἐπληροῦντ' ἐς τε βουλευτήρια,  
 ἰδία θ', ὅσοι θεοῦ χρημάτων ἐφέστασαν, 1075  
 φρουρὰν ἐτάξαντ' ἐν περιστύλοις δόμοις.  
 ἡμεῖς δὲ μῆλα, Φυλλάδος Παρνησίας  
 παιδεύματ', οὐδὲν τῶνδ' ἐγὼ πεπυσμένοι,  
 λαβόντες ἡμεῖν, ἐσχάrais τ' ἐφέσταμεν,  
 ζῶν προζένοισι μάντεσιν τε Πυθικοῖς. 1080  
 καὶ τίς τὸδ' εἶπεν; ὦ νεανία, τί σοι  
 θεῷ κατευζόμεσθα; τίνος ἥκεις χάριν;  
 ὁ δ' εἶπε· Φοίβω τῆς πάροιθ' ἀμαρτίας  
 δίκας παρασχεῖν βαυλόμεσθ'. ἤτησα γὰρ  
 πατρός ποτ' αὐτὸν αἵματος δοῦναι δίκην. 1085  
 κἀνταῦθ' Ὀρέστου μῦθος ἰσχύων μέγα  
 ἐφαίνεθ', ὡς ψεύδοιτο δεσπότης ἐμὸς,  
 ἦκων ἐπ' αἰσχροῖς. ἔρχεται δ' ἀνακτόρων  
 κρηπῖδος ἐντὸς, ὡς πάρος χρηστηρίων  
 εὖζαιτο Φοίβω, τυγχάνει δ' ἐν ἐμπύροις· 1090  
 τῷ δὲ ξιφῆρης ἄρ' ὑφειστήκει λόχος  
 δάφνη πυκασθεῖς· ὧν Κλυταιμνήστρας τόκος  
 εἷς ἦν ἀπάντων τῶνδε μηχανορράφος.  
 χῶ μὲν κατ' ὅμματα προσεύχεται θεῷ·  
 οἱ δ' ὀξυθήκτοισι φασγάνοις ἀπλισμένοι 1095  
 κεντοῦσ' ἀτευχῇ παῖδ'. Ἀχιλλέως λάθρα.  
 χώρει δὲ πρύμναν· οὐ γὰρ ἐς καιρὸν τυπεῖς  
 ἐτύγχαν', ἐξέλκει δὲ καὶ παραστάδος  
 κρεμαστὰ τεύχη πασσάλων καθάρπασας,

- ἔσθῃ πῖ βωμοῦ, γοργὸς ὀπλίτης ἰδεῖν, 1100  
 βοᾷ δὲ Δελφῶν παῖδας, ἱστορῶν τάδε·  
 Τίνος μ' ἕκατι κτείνειτ', εὖσεβεῖς ὁδοὺς  
 ἤκοντα; ποίας ὄλλυμαι πρὸς αἰτίας;  
 τῶν δ' οὐδὲν οὐδεῖς, μυρίων ὄντων πέλας,  
 ἐφθέγγατ', ἀλλ' ἔβαλλον ἐκ χειρῶν πέτροις. 1105  
 πυκνῇ δὲ νιφάδι πάντοθεν σποδούμενος,  
 προὔτεινε τεύχη κάφυλάσσετ' ἐμβολὰς,  
 ἐκείσε κακείσ' ἀσπίδ' ἐκτείνων χερί.  
 ἀλλ' οὐδὲν ἦνεν· ἀλλὰ πόλλ' ὁμοῦ βέλη,  
 οἰστοί, μεσάγκυλ' ἐκλυτοί τ' ἀμφάβολοι, 1110  
 σφαγεῖς τ' ἐχώρου βουπόροι ποδῶν πάρος·  
 δεινὰς δ' ἂν εἶδες πυρρίχας Φρουρουμένου  
 βέλεμνα παιδός. ὥς δέ νιν περισταδὸν  
 κύκλῳ κατεῖχον, οὐ διδόντες ἀμπνοὰς,  
 βωμοῦ κενώσας δεξιμήλον ἐσχάραν, 1115  
 τὸ Τρωϊκὸν πῆδημα πηδήσας ποδοῖν,  
 χωρεῖ πρὸς αὐτούς· οἱ δ', ὅπως πελειάδες  
 ἰέρακ' ἰδοῦσαι, πρὸς Φυγὴν ἐνώτισαν.  
 πολλοὶ δ' ἐπίπτον μιγάδες ἐκ τε τραυμάτων  
 αὐτοί θ' ὑπ' αὐτῶν στενοπόρους κατ' ἐξόδους, 1120  
 κραυγὴ δ' ἐν εὐφήμεσι δύσφημος δόμοις  
 πέτραισιν ἀντέκλαγξεν· εὐδία δ' ὅπως,  
 ἔσθῃ φαεννοῖς δεσπότης στίλβων ὀπλοῖς,  
 πρὶν δὴ τις ἀδύτων ἐκ μέσων ἐφθέγγατο  
 δεινὸν τε καὶ φρικῶδες, ᾧρσε δὲ στρατὸν 1125  
 στρέψας πρὸς ἀλκὴν. ἐνθ' Ἀχιλλέως πιτνεῖ  
 παῖς ὀξυθήκτῳ πλευρὰ φασγάνῳ τυπεῖς  
 Δελφοῦ πρὸς ἀνδρὸς, ὅσπερ αὐτὸν ὤλεσεν  
 πολλῶν μετ' ἄλλων· ὥς δὲ πρὸς γαῖαν πιτνεῖ,



τίς οὐ σίδηρον προσφέρει; τίς οὐ πέτρον,  
 1130  
 βάλλων, ἀράσσω; πᾶν δ' ἀνάλωται δέμας  
 τὸ καλλίμορφον τραυμάτων ὑπ' ἀγρίων.  
 νεκρὸν δὲ δὴ νῖν, κείμενον βωμοῦ πέλας,  
 ἐξέβαλον ἐκτὸς θυοδόκων ἀνακτόρων.  
 ἡμεῖς δ', ἀναρπάσαντες ὡς τάχος χεροῖν,  
 1135  
 κομίζομέν νῖν σοι κατοιμῶξαι γόοις  
 κλαῦσαι τε, πρέσβυ, γῆς τε κοσμήσαι τάφῳ.  
 τοιαῦθ' ὁ τοῖς ἄλλοισι θεσπίζων ἀναξ,  
 ὁ τῶν δικαίων πᾶσιν ἀνθρώποις κριτῆς,  
 δίκας δίδόντα παῖδ' ἔδρασ' Ἀχιλλέως,  
 1140  
 ἐμνημόνευσε δ', ὥσπερ ἄνθρωπος κακὸς,  
 παλαιὰ νείκη. πῶς ἂν οὖν εἴη σοφός;

ΧΟ. Καὶ μὴν ὅδ' ἀναξ ἤδη φοράδην (στρ. α'.)

Δελφίδος ἐκ γῆς δῶμα πελάζει.  
 τλήμων ὁ παθὼν, τλήμων δὲ, γέρον,  
 1145  
 καὶ σύ· δέχῃ γὰρ τὸν Ἀχιλλεῖον  
 σκύμνον ἐς οἴκους, οὐχ ὡς σὺ θέλεις·  
 αὐτὸς τε κακοῖς πῆμασι κύρσας  
 εἰς ἐν μοίρας συνέκυρσας.

ΠΗ. ὦ μοι ἐγώ! κακὸν οἶον ὁρῶ τόδε, 1150

καὶ δέχομαι χερὶ δώμασιν ἀμοῖς!  
 ἰῶ μοί μοι, αἶ αἶ! ὦ πόλι  
 Θεσσαλία, διολάλαμεν, ὥχόμεθ'·  
 οὐκέτι μοι γένος, οὐκέτι μοι τέκνα  
 1155  
 λείπετ' ἐν οἴκοις.

ὦ σχέτλιος παθέων ἐγώ! εἰς τίνα  
 δὴ φίλον αὐγὰς βάλλων τέρψομαι;  
 ὦ φίλιον στόμα καὶ γένυ καὶ χεῖρες!  
 εἴθε σ' ὑπ' Ἰλῖῳ ἦναρε δαίμων

- Σιμοεντίδα παρ' ἀκτάν! 1160
- ΧΟ. οὗτός γ' ἂν ὥς ἐκ τῶνδ' ἐτιμᾶτ' ἂν, γέρον,  
θανὼν, τὸ σὸν δ' ἦν ὧδ' ἂν εὐτυχέστερον.
- ΠΗ. \* \* \* \* ὦ γάμος, ὦ γάμος, (ἀντ. α'.)  
ὅς τάδε δάματα καὶ πόλιν ἅμην  
ὤλεσας, αἶ αἶ αἶ αἶ! ὦ παῖ, 1165  
μήποτε σῶν λεχέων τὸ δυσώνυμον  
ὦφελ' ἐμὸν γένος εἰς τέκνα καὶ δόμον  
ἀμφιβαλέσθαι  
Ἑρμιόνας αἶδαν ἐπὶ σοὶ, τέκνον,  
ἀλλὰ κεραυνῷ πρόσθεν ὀλέσθαι, 1170  
μηδ' ἐπὶ τοξοσύνῃ φονίῳ πατρὸς  
αἷμα τὸ διογενές ποτε Φοῖβον  
βροτὸς εἰς θεὸν ἀνάψαι!
- ΧΟ. Ὅτοτοί, ὅτοτοί! (στρ. β'.)  
θανόντα δεσπόταν γόοις 1175  
νόμῳ τῷ νερτέρων κατάρξω.
- ΠΗ. ὅτοτοί, ὅτοτοί! (ἀντ. β'.)  
διάδοχα δ' ὦ τάλας ἐγὼ  
γέρων καὶ δυστυχῆς δακρύω.
- ΧΟ. θεοῦ γὰρ αἶσα, θεὸς ἔκρανε συμφοράν. (στρ. γ'.) 1180
- ΠΗ. ὦ φίλος, δόμον ἔλιπες ἔρημον,—  
ἰὼ μοί μοι!—  
[ταλαίπαρον ἐμὲ] γέροντ' ἄπαιδα νοσφίσας.
- ΧΟ. θανεῖν, θανεῖν σε, πρέσβυ, χρῆν πάρος τέκνων.
- ΠΗ. οὐ σπαράζομαι κόμαν, (στρ. δ'.) 1185  
οὐ πιθήσομαι [ἐμῷ] κάρῃ  
κτύπημα χεῖρὸς ὀλοόν; ὦ πόλις, πόλις,  
διπλῶν τέκνων μ' ἐστέρησε Φοῖβος.
- ΧΟ. ὦ κακὰ παθὼν ἰδὼν τε, δυστυχῆς γέρον. (στρ. ε'.)

τὴν αἰῶν' εἰς τὸ λοιπὸν ἔξεις; 1190

ΠΗ. ἄτεκνος, ἔρημος, οὐκ ἔχων πέρας κακῶν (ἀντ. ε'.)  
διαντλήσω πόνους ἐς ἄδαν.

ΧΟ. μάτην δέ σ' ἐν γάμοισιν ὠλβισαν θεοί. (ἀντ. γ'.)

ΠΗ. ἀμπτάμενα πάντα Φρῶδα κείται  
κόμπων μεταρσίων πρόσω. 1195

ΧΟ. μόνος μόνοισιν ἐν δόμοις ἀναστρέφει.

ΠΗ. οὔτε μοι πόλις, πόλις, (ἀντ. δ'.)  
σκῆπτρά τ' ἔρρέτω [τάδε] 'πὶ γᾶν.

σύ τ' ᾧ κατ' ἄντρα νύχια Νηρέως κόρη,  
πανώλεθρόν μ' ὄψαι πιτνῶντα [πρὸς γᾶν.]. 1200

ΧΟ. ἰὼ ἰώ.

τί κεκίνηται; τίνας αἰσθάνομαι  
θείου; κοῦραι, λεύσσετ', ἀθρήσατε  
δαίμων ὅδε τις, λευκὴν αἰθέρα  
πορθμευόμενος, τῶν ἵπποβότων 1205  
Φθίας πεδίῳ ἐπιβαίνει.

ΘΕ. Πηλεῦ, χάριν τῶν σῶν πάρος νυμφευμάτων,  
ἥκω Θέτις, λιπαῦσα Νηρέως δόμους.  
καὶ πρῶτα μὲν σοι τοῖς παρεστῶσιν κακοῖς  
μηδέν τι λίαν δυσφορεῖν παρήνεσα. 1210

καγὰ γὰρ, ἣν ἄκλαυστ' ἐχρῆν τίκτειν τέκνα,  
ἀπάλεσ' ἐκ σοῦ παῖδα τὸν ταχὺν πόδας  
'Αχιλλέα τεκοῦσα, πρῶτον Ἑλλάδος.  
ῶν δ' οὔνεκ' ἦλθον, σημανῶ, σὺ δ' ἐνδέχου.  
τὸν μὲν θανόντα τόνδ' Ἀχιλλέως γόνον 1215

θάψον, πορεύσας Πυθικὴν πρὸς ἐσχάραν,  
Δελφοῖς ὄνειδος, ὡς ἀπαγγέλλῃ τάφος  
φόνον βίαιον τῆς Ὀρεστέας χερός  
γυναικα δ' αἰχμάλωτον, Ἀνδρομάχην λέγω,

Μολοσσίαν γῆν χρη κατοικῆσαι, γέρον, 1220  
 Ἑλένῳ ξυναλλαχθεῖσαν εὐναίοις γάμοις,  
 καὶ παῖδα τόνδε, τῶν ἀπ' Αἰακοῦ μόνον  
 λελειμμένον δὴ βασιλέα δ' ἐκ ταῦδε χρη  
 ἄλλον δι' ἄλλου διαπερᾶν Μολοσσίαν,  
 εὐδαιμονοῦντας· οὐ γὰρ ᾧδ' ἀνάστατον 1225  
 γένος γενέσθαι δεῖ τὸ σὸν κἀμὸν, γέρον,  
 Τροίας τε· καὶ γὰρ θεοῖσι κἀκείνης μέλει,  
 καίπερ πεσούσης Παλλάδος προθυμία.  
 σέ δ', ὡς ἂν εἰδῆς τῆς ἐμῆς εὐνῆς χάριν,  
 θεὰ γεγῶσα καὶ θεοῦ πατὴρ τέκος, 1230  
 κακῶν ἀπαλλάξασα τῶν βροτησίων,  
 ἀθάνατον ἄφθιτόν τε ποιήσω θεόν.  
 κάπειτα Νηρέως ἐν δόμοις ἐμοῦ μέτα  
 τὸ λοιπὸν ἤδη θεὸς συνοικήσεις θεᾶ·  
 ἔθθεν κομίζων ξηρὸν ἐκ πόντου πόδα 1235  
 τὸν φίλτατόν σοι παῖδ' ἐμοί τ' Ἀχιλλέα  
 ὅφει δόμους ναίοντα νησιωτικούς  
 Λευκὴν κατ' ἀκτὴν ἐντὸς Εὐξείνου πόρου.  
 ἀλλ' ἔρπε Δελφῶν ἐς θεόδητον πόλιν,  
 νεκρὸν κομίζων τόνδε, καὶ κρύψας χθονί, 1240  
 ἐλθὼν παλαιᾶς χοιράδος κοῖλον μυχὸν  
 Σηπιάδος ἴζου· μίμνε δ', ἔς τ' ἂν ἐξ ἁλός,  
 λαβοῦσα πεντήκοντα Νηρήδων χορὸν,  
 ἔλθω κομιστήν σου· τὸ γὰρ πεπρωμένον  
 δεῖ σ' ἐκκομίζειν· Ζηνὶ γὰρ δοκεῖ τάδε. 1245  
 παῦσαι δὲ λύπης τῶν τεθνηκότων ὑπερ·  
 πᾶσιν γὰρ ἀνθρώποισιν ἦδε πρὸς θεῶν  
 ψῆφος κέκρανται, κατθανεῖν ὀφείλεται.

ΠΗ. ᾧ πότνι, ᾧ γενναῖα συγκοιμήματα,



Νηρέως γένεθλον, χαῖρε· ταῦτα δ' ἀξίως 1250  
 σαυτῆς τε ποιεῖς καὶ τέκνων τῶν ἐκ σέθεν.

παύω δὲ λύπην, σαῦ κελευούσης, θεά·  
 καὶ τόνδε θάψας εἴμι Πηλίου πτύχας,  
 οὔπερ σὸν εἶλον χερσὶ κάλλιστον δέμας.

κᾶτ' οὐ γαμῆν δῆτ' ἐκ τε γενναίων χρεῶν, 1255  
 δοῦναί τ' ἐς ἐσθλοὺς, ὅστις εὖ βουλευέται;

κακῶν δὲ λέκτρων μὴ ἴπιθυμίαν ἔχειν,  
 μηδ' εἰ ζαπλούτους οἴσεται φερνάς δόμοις;  
 οὐ γάρ ποτ' ἂν πράξειαν ἐκ θεῶν κακῶς.

ΧΟ. πολλαὶ μορφαὶ τῶν δαιμονίων· 1260

πολλὰ δ' ἀέλπτως κραίνουσι θεοί.

καὶ τὰ δοκηθέντ' οὐκ ἐτελέσθη,

τῶν δ' ἀδοκῆτων πόρον εὔρε θεός.

τοιόνδ' ἀπέβη τόδε πρᾶγμα.



## ΥΠΟΘΕΣΙΣ ΙΚΕΤΙΔΩΝ.

\* \* Ἡ ΜΕΝ σκηνὴ ἐν Ἐλευσίνι· ὁ δὲ χορὸς ἐξ Ἀργείων γυναικῶν, αἱ μητέρες ἦσαν τῶν ἐν Θήβαις πεπτωκότων ἀριστέων· τὸ δὲ δράμα ἐγκώμιον Ἀθηνῶν.

---

## ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΑΙΘΡΑ.

ΧΟΡΟΣ.

ΘΗΣΕΥΣ.

ΑΔΡΑΣΤΟΣ.

ΚΗΡΤΞ.

ΑΓΓΕΛΟΣ.

ΕΤΑΔΝΗ.

ΙΦΙΣ.

ΠΑΙΣ.

ΑΘΗΝΑ.

Προλογίζει δὲ ἡ Αἰθρά.

## ΕΥΡΙΠΙΔΟΥ ΙΚΕΤΙΔΕΣ.

### ΑΙΘΡΑ.

ΔΗΜΗΤΕΡ ἑστιοῦχ' Ἐλευσίνος χθονός  
τῆσδ', οἳ τε ναοὺς ἔχετε πρόσπολοι θεᾶς,  
εὐδαιμονεῖν με Θησέα τε παῖδ' ἐμὸν  
πόλιν τ' Ἀθηνῶν τήν τε Πιτθέως χθόνα,  
ἐν ᾗ με θρέψας ὀλβίοις ἐν δώμασιν  
Αἴθραν πατὴρ δίδωσι τῷ Πανδίοιος  
Αἰγεὶ δάμαρτά Λοξίου μαντεύμασιν.  
ἐς τάσδε γὰρ βλέψας' ἐπευξάμην τάδε  
γραῦς, αἰ, λιποῦσαι δώματ' Ἀργείας χθόνος,  
ικτῆρι θαλλῶ προσπιτνοῦς' ἐμὸν γόνυ,  
πάθος παθοῦσαι δεινόν· ἀμφὶ γὰρ πύλας  
Κάδμου θανόντων ἑπτὰ γενναίων τέκνων,  
ἅπαιδές εἰσιν, οὐς ποτ' Ἀργείων ἀναξ  
Ἄδραστος ἤγαγ', Οἰδίπου παγκληρίας  
μέρος κατασχεῖν Φυγάδι Πολυνείκει θέλων  
γαμβρῶ· νεκροὺς δὲ τοὺς ὀλωλότας δορὶ  
θάψαι θέλουσι τῶνδε μητέρες χθονί·  
εἵργουσι δ' οἳ κρατοῦντες, οὐδ' ἀναίρεσιν  
δοῦναι θέλουσι, νόμιμ' ἀτίζοντες θεῶν.  
κοινὸν δὲ Φόρτον ταῖσδ' ἔχων χρείας ἐμῆς

5

10

15

20



Ἄδραστος, ὄμμα δάκρυσιν τέγγων, ὅδε  
 κεῖται, τό τ' ἔχθος τήν τε δυστυχεστάτην  
 στένων στρατείαν, ἣν ἔπεμψεν ἐκ δόμων·  
 ὅς μ' ἐξοτρύνει παῖδ' ἐμὸν πείσαι λιταῖς,  
 νεκρῶν κομιστὴν ἢ λόγοισιν, ἢ δορὸς 25  
 ῥώμῃ γενέσθαι καὶ τάφου μεταίτιον,  
 μόνον τόδ' ἔργον προστιθεῖς ἐμῷ τέκνῳ  
 πόλει τ' Ἀθηνῶν. τυγχάνω δ' ὑπὲρ χθονὸς  
 ἀρότου προθύουσ', ἐκ δόμων ἐλθοῦς' ἐμῶν,  
 πρὸς τόνδε σηκόν, ἔνθα πρῶτα φαίνεται 30  
 Φρίξας ὑπὲρ γῆς τῆσδε κάρπιμος στάχυσ.  
 δεσμὸν δ' ἄδεσμον τόνδ' ἔχουσα Φυλλάδος  
 μένω πρὸς ἀγναῖς ἐσχάrais δυοῖν θεαῖν,  
 Κόρης τε καὶ Δήμητρος, οἰκτείρουσα μὲν  
 πολιάς ἄπαιδας τάσδε μητέρας τέκνων, 35  
 σέβουσα δ' ἱερὰ στέμματ'. οἷχεται δέ μοι  
 κήρυξ πρὸς ἄστν δεῦρο Θησέα καλῶν,  
 ὥς ἡ τὸ τούτων λυπρὸν ἐξέλη χθονὸς,  
 ἡ τάσδ' ἀνάγκας ἱκεσίους λύση, θεοὺς  
 ὅσιόν τι δράσας· πάντα γὰρ δι' ἀρσένων 40  
 γυναιξὶ πράσσειν εἰκὸς, αἵτινες σοφαί.

ΧΟ. Ἰκετεύω σε, γεραῖα, γεραρῶν ἐκ στομάτων πρὸς (στρ. α.)  
 γόνυ πίπτουσα τὸ σὸν,  
 ἄνα μοι τέκνα λῦσαι Φθιμένων  
 νεκύων, οἱ καταλείπουσι μέλη 45  
 θανάτῳ λυσιμελεῖ, θηρσὶν ὀρείοισι βορὰν, [(ἀντ. α.)  
 ἐσιδοῦς' οἰκτρὰ μὲν ὅσων δάκρυ ἀμφὶ βλεφάροις, ρυσ-  
 σὰ δὲ σαρκῶν πολιῶν  
 καταδρύμματα χειρῶν·—τί γάρ;—ἀ  
 Φθιμένους παῖδας ἐμοὺς οὔτε δόμοις 50

προθέμαν, οὔτε τάφων χώματα γαίας ἐσορῶ.  
 ἔτεκες καὶ σύ ποτ', ὦ πότνια, κοῦρον (στρ. β'.)

Φίλα ποιησαμένα λέκτρα πόσει σῶ·  
 μέτα νῦν δὸς ἐμοὶ σᾶς διανοίας,  
 μετάδος δ', ὅσπον ἐπαλγῶ μελέα τῶν  
 φθιμένων, οὓς ἔτεκον· 55

παράπεισον δὲ σὸν, ὃν λισσόμεθ', ἐλθεῖν  
 τέκνον Ἰσμήνον, ἐμάν τ' εἰς χέρα θεῖναι  
 νεκύων θαλερῶν

σώματα λαΐνον τάφον· 60  
 ὁσίως οὐχ, ὑπ' ἀνάγκας δὲ προπίπτου- (ἀντ. β'.)

σα προσαίτουσ' ἐμολον δεξιπύρους θεῶν  
 θυμέλας· ἔχομεν δ' ἐνδίκαι· καὶ σοί  
 τι πάρεστι σθένος, ὥστ' εὐτεκνία δυσ-  
 τυχίαν τὰν παρ' ἐμοὶ 65

καθελεῖν· οἰκτρὰ δὲ πάσχουσ' ἱκετεύω  
 τὸν ἐμὸν παῖδα τάλαιν' ἐν χερὶ θεῖναι  
 νέκυν ἀμφιβαλεῖν

λυγρὰ μέλη παιδὸς ἐμοῦ.  
 Ἀγῶν ὅδ' ἄλλος ἔρχεται γόων γόοις (στρ. γ'.) 70

διάδοχος· ἀχούσι προπόλων χέρες.

ἴτ', ὦ ξυνωδοὶ κακοῖς,

ἴτ' ὦ ξυναλγηδόνες,

χορὸν τὸν Ἄϊδα σέβειν.

διὰ παρῆδος ὄνυχά λευκὸν 75

αἱματοῦτε χρῶτά τε φόνιον·

τὰ γὰρ φθιτῶν τοῖς ὀρᾶσι κόσμος.

ἄπληστος ἄδε μ' ἐξάγει χάρις γόων (ἀντ. γ'.)

πολύπονος, ὥς ἐξ ἀλιβάτου πέτρας

ὕγρα ρέουσα σταγῶν, 80

ἄπαυστος αἰεὶ γόων·  
 τὸ γὰρ θανόντων τέκνων  
 ἐπίπονόν τι κατὰ γυναῖκας  
 εἰς γόους πέφυκε πάθος. ἔῃ!  
 θανοῦσα τῶνδ' ἀλγέων λαθοίμαν!

85

ΘΗ. τίνων γόων ἤκουσα καὶ στέρνων κτύπον  
 νεκρῶν τε θρήνους, τῶνδ' ἀνακτόρων ἅπο  
 ἡχοῦς ἰούσης; ὡς φόβος μ' ἀναπτεροῖ,  
 μή μοί τι μήτηρ, ἣν μεταστείχω ποδὶ  
 χρονίαν ἀποῦσαν ἐκ δόμων, ἔχη νέον.  
 (ἔα.) τί χρῆμα; καινὰς ἐσβολὰς ὁρῶ λόγαν,  
 μητέρα γεραῖαν βωμίαν ἐφημένην,  
 ξένους θ' ὁμοῦ γυναῖκας, οὐχ ἓνα ρυθμὸν  
 κακῶν ἐχούσας· ἐκ τε γὰρ γερασμίων  
 ὄσσαν ἐλαύνουσ' οἰκτρὸν ἐς γαῖαν δάκρυ,  
 κουραὶ δὲ καὶ πεπλώματ' οὐ θεωρικά.  
 τί ταῦτα, μήτηρ; σὸν τὸ μνηύειν ἐμοί,  
 ἡμῶν δ' ἀκούειν· προσδοκῶ τι γὰρ νέον.

90

95

ΑΙ. ὦ παῖ, γυναῖκες αἰδεῖ μητέρες τέκνων,  
 τῶν κατθανόντων ἀμφὶ Καδμείας πύλαις  
 ἑπτὰ στρατηγῶν. ἱκεσίοις δὲ σὺν κλάδοις  
 Φρουροῦσί μ', ὡς δέδορκας, ἐν κύκλῳ, τέκνον.

100

ΘΗ. τίς δ' ὁ στενάζων οἰκτρὸν ἐν πύλαις ὅδε;

ΑΙ. Ἄδραστος, ὡς λέγουσιν, Ἀργείων ἀναξ.

ΘΗ. οἱ δ' ἀμφὶ τόνδε παῖδες ἢ τούτου τέκνα;

105

ΑΙ. οὐκ, ἀλλὰ νεκρῶν τῶν ὀλωλότων κόροι.

ΘΗ. τί γὰρ πρὸς ἡμᾶς ἦλθον ἱκεσία χερί;

ΑΙ. οἶδ'. ἀλλὰ τῶνδε μῦθος οὐντεῦθεν, τέκνον.

ΘΗ. σέ, τὸν κατήρη χλανιδίοις, ἀνιστορῶ.

λέγ', ἐκκαλύψας κραῖτα καὶ παρεῖς γόνον·

110

πέρας γὰρ οὐδέν, μὴ διὰ γλώσσης ἰόν.

ΑΔ. ᾧ καλλίνικε γῆς Ἀθηναίων ἀναξ,

Θησεῦ, σὸς ἰκέτης καὶ πόλεως ἥκω σέθεν.

ΘΗ. τί χρῆμα θηρῶν, καὶ τίνος χρεῖαν ἔχων;

ΑΔ. οἶσθ', ἣν στρατείαν ἐστράτευσ' ὀλεθρίαν;

115

ΘΗ. οὐ γάρ τι σιγῇ διεπέρασας Ἑλλάδα.

ΑΔ. ἐνταῦθ' ἀπώλεσ' ἄνδρας Ἀργείων ἄκρους.

ΘΗ. τοιαῦθ' ὁ τλήμων πόλεμος ἐξεργάζεται.

ΑΔ. τούτους θανόντας ἦλθον ἐξαιτῶν πόλιν.

ΘΗ. κήρυξιν Ἑρμοῦ πίσυνος, ὡς θάψης νεκρούς;

120

ΑΔ. κάπειτά γ' οἱ κτανόντες οὐκ ἑώσιν με.

ΘΗ. τί γὰρ λέγουσιν, ὅσια χρήζοντος σέθεν;

ΑΔ. τί δ' εὐτυχοῦντες; οὐκ ἐπίστανται φέρειν.

ΘΗ. ζύμβουλον οὖν μ' ἐπῆλθες; ἢ τίνος χάριν;

ΑΔ. κομίσαι σέ, Θησεῦ, παῖδας Ἀργείων θέλων.

125

ΘΗ. τὸ δ' Ἄργος ὑμῖν ποῦ ἔστιν; ἢ κόμποι μάτην;

ΑΔ. σφαλέντες οἰχόμεσθα. πρὸς σέ δ' ἤκομεν.

ΘΗ. ἰδίᾳ δοκῆσάν σοι τόδ', ἢ πάσῃ πόλει;

ΑΔ. πάντες σ' ἰκνοῦνται Δαναΐδαι, θάψαι νεκρούς.

ΘΗ. ἐκ τοῦ δ' ἐλαύνεις ἑπτὰ πρὸς Θήβας ὄχους;

130

ΑΔ. δισσοῖσι γαμβροῖς τήνδε πορσύνων χάριν.

ΘΗ. τῷ δ' ἐξέδωκας παῖδας Ἀργείων σέθεν;

ΑΔ. οὐκ ἐγγενῇ ζυνῆψα κηδεῖαν δόμοις.

ΘΗ. ἀλλὰ ξένοις ἔδωκας Ἀργείας κόρας;

ΑΔ. Τυδεΐ τε Πολυνείκει τε τῷ Θηβαγενεῖ.

135

ΘΗ. τίν' εἰς ἔρωτα τῆσδε κηδείας μολών;

ΑΔ. Φοίβου μ' ὑπῆλθε δυστόπαστ' αἰνίγματα.

ΘΗ. τί δ' εἶπ' Ἀπόλλων, παρθένοις κραίνων γάμον;

ΑΔ. κάπρω με δοῦναι καὶ λέοντι παῖδ' ἐμῷ.

ΘΗ. σὺ δ' ἐξελίσσεις πῶς θεοῦ θεσπίσματα;

140



ΑΔ. ἐλθόντε φυγάδε νυκτὸς εἰς ἐμὰς πύλας—

ΘΗ. τίς καὶ τίς, εἶπέ· δύο γὰρ ἐξαυδάς ἅμα.

ΑΔ. Τυδεὺς μάχην ξυνῆψε Πολυνείκης θ' ἅμα.

ΘΗ. ἡ τοῖσδ' ἔδωκας, θηρσὶν ᾧς, κόρας σέθεν;

ΑΔ. μάχην γε δισσοῖν κνωδάλοιν ἀπεικάσας.

145

ΘΗ. ἦλθον δὲ δὴ πῶς πατρίδος ἐκλιπόνθ' ὄρους;

ΑΔ. Τυδεὺς μὲν, αἶμα συγγενὲς φεύγων χθονός.

ΘΗ. ὁ δ' Οἰδίπου τίνι τρόπῳ Θήβας λιπών;

ΑΔ. ἀραῖς πατράαις, μὴ κασίγνητον κτάνῃ.

ΘΗ. σοφὴν γ' ἐλέξας τήν γ' ἐκούσιον φυγὴν.

150

ΑΔ. ἀλλ' οἱ μένοντες τοὺς ἀπόντας ἠδίκουν.

ΘΗ. ἥπού σφ' ἀδελφὸς χρημάτων νοσφίζεται;

ΑΔ. ταῦτ' ἐκδικάζων ἦλθον, εἴτ' ἀπωλόμην.

ΘΗ. μάντεις δ' ἐπῆλθες, ἐμπύρων τ' εἶδες φλόγα;

ΑΔ. οἱ μοι! διώκεις μ', ἡ μάλιστ' ἐγὼ σφάλην.

155

ΘΗ. οὐκ ἦλθες, ᾧς ἔοικεν, εὐνοία θεῶν.

ΑΔ. τί δὲ πλέον; ἦλθον Ἀμφιάρεά γε πρὸς βίαν.

ΘΗ. οὕτω τὸ θεῖον ραδίως σ' ἀπεστράφη.

ΑΔ. νέων γὰρ ἀνδρῶν θόρυβος ἐξέπλησέ με.

ΘΗ. εὐψυχίαν ἔσπευσας ἀντ' εὐβουλίας,

160

ὃ δὴ γε πολλοὺς ᾧλεσε στρατηλάτας.

ΑΔ. ἀλλ' ὦ καθ' Ἑλλάδ' ἀλκιμώτατον κᾶρα,

ἄναξ Ἀθηναῶν, ἐν μὲν αἰσχύναις ἔχω

πιτνῶν πρὸς οὐδας γόνυ σὸν ἀμπίσχειν χερὶ,

πολιὸς ἀνὴρ τύραννος εὐδαίμων πάρος·

165

ὅμως δ' ἀνάγκη συμφοραῖς εἴκειν ἐμαῖς.

σῶσον νεκροὺς μοι, τὰμά τ' οἰκτεῖρας κακὰ

καὶ τῶν θανόντων τάσδε μητέρας τέκνων,

αἷς γῆρας ἤκει πολὺν εἰς ἀπαιδίαν,

ἐλθεῖν δ' ἔτλησαν δεῦρο καὶ ξένον πόδα

170

θεῖναι, μόλις γεραίᾳ κινουῖσθαι μέλη,  
 πρεσβεύματ' οὐ Δήμητρος ἐς μυστήρια,  
 ἀλλ' ὡς νεκροὺς θάψωσιν, ὧν αὐτὰς ἐχρῶν  
 κείνων ταφείσας χερσὶν ὠραίων τυχεῖν.  
 σοφὸν δὲ, πενίαν τ' εἰσορᾶν τὸν ὄλβιον, 175  
 πένητά τ' ἐς τοὺς πλουσίους ἀποβλέπειν,  
 ζηλοῦνθ', ἵν' αὐτὸν χρημάτων ἔρως ἔχῃ,  
 τά τ' οἰκτρὰ τοὺς μὴ δυστυχεῖς δεδοικέναι·  
 τὸν θ' ὕμνοποιον, αὐτὸς ἀν' τίκτῃ μέλῃ,  
 χαίροντα τίκτειν· ἦν δὲ μὴ πάσχη τόδε, 180  
 οὔτοι δύναιτ' ἂν, οἴκοθεν γ' ἀτῶμενος,  
 τέρπειν ἂν ἄλλους· οὐδὲ γὰρ δίκην ἔχει.  
 τάχ' οὖν ἂν εἴποις, Πελοπίαν παρεῖς χθόνα  
 πῶς ταῖς Ἀθήναις τόνδε προστάσσεις πόνον;  
 ἐγὼ δίκαιός εἰμ' ἀφηγεῖσθαι τάδε. 185  
 Σπάρτῃ μὲν ὦμῃ καὶ πεποίκιλται τρόπους·  
 τὰ δ' ἄλλα μικρὰ κάσθενῃ. πόλις δὲ σὴ  
 μόνη δύναιτ' ἂν τόνδ' ὑποστῆναι πόνον·  
 τά τ' οἰκτρὰ γὰρ δέδορκε, καὶ νεανίαν  
 ἔχει σὲ ποιμέν' ἐσθλόν· οὗ χρεῖα πόλεις 190  
 πολλαὶ διώλONT' ἐνδεεῖς στρατηλάτου.

ΧΟ. καὶ γὰρ τὸν αὐτὸν τῷδε σοι λόγον λέγω,  
 Θησεῦ, δι' οἴκου τὰς ἐμὰς λαβεῖν τύχας.

ΘΗ. ἄλλοισι δὴ 'πόνησ' ἀμιλληθεῖς λόγῳ.  
 τοιᾶδ'. ἔλεξε γὰρ τις, ὡς τὰ χείρονα 195  
 πλείω βροτοῖσιν ἐστὶ τῶν ἀμεινόνων.  
 ἐγὼ δὲ τούτοις ἀντίαν γνώμην ἔχω,  
 πλείω τὰ χρηστὰ τῶν κακῶν εἶναι βροτοῖς.  
 εἰ μὴ γὰρ ἦν τόδ', οὐκ ἂν ἦμεν ἐν Φάει.  
 αἰνῶ δ', ὅς ἡμῖν βίοτον ἐκ πεφυρμένου 200

καὶ θηριώδους θεῶν διεσταθμήσατο,  
 πρῶτον μὲν ἐνθεῖς σύνεσιν, εἶτα δ' ἄγγελον  
 γλαῦσαν λόγων δούς, ὥστε γιγνώσκειν ὅπα,  
 τροφήν τε καρποῦ, τῇ τροφῇ τ' ἀπ' οὐρανοῦ  
 σταγόνας ὑδρηλὰς, ὡς τὰ τ' ἐκ γαίας τρέφῃ, 205  
 ἄρδῃ τε νηδύν· πρὸς δὲ τοῖσι χερίματος  
 προβλήματ', αἶθρόν τ' ἐξαμύνασθαι θεοῦ,  
 πόντου τε ναυστολήμαθ', ὡς διαλλαγὰς  
 ἔχοιμεν ἀλλήλοισιν, ὣν πένοιτο γῆ.  
 ἀ δ' ἔστ' ἄσημα, κοῦ σαφῶς γιγνώσκομεν, 210  
 ἐς πῦρ βλέποντες καὶ κατὰ σπλάγχχνων πτύχας  
 μάντεϊς προσημαίνουσιν οἰωνῶν τ' ἄπο.  
 ἄρ' οὐ τρυφῶμεν, θεοῦ κατασκευὴν βίῃ  
 δόντος τοιαύτην, οἷσιν οὐκ ἀρκεῖ τάδε;  
 ἀλλ' ἡ φρόνησις τοῦ θεοῦ μείζον σθένειν 215  
 ζητεῖ, τὸ γαῦρον δ' ἐν φρεσὶν κεκτημένοι,  
 δοκοῦμεν εἶναι δαιμόνων σοφώτεροι.  
 ἦς καὶ σὺ φαίνει δεκάδος, οὐ σοφὸς γεγώς·  
 ὅστις κόρας μὲν, θεσφάτοις Φοίβου ζυγεῖς,  
 ξένοισιν ᾧδ' ἔδωκας, ὡς ζώντων θεῶν, 220  
 λαμπρὸν δὲ θολερῶ δῶμα συμμίζας τὸ σόν,  
 ἤλκωσας οἴκου· χρῆν γὰρ οὔτε σώματα  
 ἄδικα δικαίοις τὸν σοφὸν συμμιγνύναι,  
 εὐδαιμονοῦντας δ' ἐς δόμους κτᾶσθαι φίλους.  
 κοινὰς γὰρ ὁ θεὸς τὰς τύχας ἡγούμενος, 225  
 τοῖς τοῦ νοσοῦντος πῆμασιν διάλεσεν  
 τὸν συννοσοῦντα, κοῦδὲν ἡδίκηκότα.  
 ἐς δὲ στρατείαν πάντας Ἀργεῖους ἄγων,  
 μάντεων λεγόντων θέσφατ', εἴτ' ἀτιμάσας,  
 βία παρελθὼν θεοὺς, ἀπάλεσας πόλιν, 230

- νέοις παραχθείς, οἵτινες τιμώμενοι  
 χαίρουσι, πολέμους τ' αὐξάνουσ' ἄνευ δίκης,  
 φθείροντες ἀστούς, ὁ μὲν, ὅπως στρατηλατῇ,  
 ὁ δ', ὡς ὑβρίζῃ, δύναμιν ἐς χειράς λαβῶν,  
 ἄλλος δὲ κέρδους οὔνεκ', οὐκ ἀποσκοπῶν 235  
 τὸ πλῆθος, εἴ τι βλάπτεται πάσχον τάδε.  
 τρεῖς γὰρ πολιτῶν μερίδες· οἱ μὲν ὀλβιοὶ  
 ἀνωφελεῖς τε πλειόνων τ' ἐρῶσ' αἰεὶ  
 οἱ δ' οὐκ ἔχοντες καὶ σπανίζοντες βίου,  
 δεινοὶ, νέμοντες τῷ φθόνῳ πλεῖον μέρος, 240  
 ἐς τοὺς ἔχοντας κέντρ' ἀφιάσιν κακὰ,  
 γλῶσσαις πονηρῶν προστατῶν Φηλούμενοι.  
 τριῶν δὲ μοιρῶν ἡ' ἢ μέσῳ σῶζει πόλεις,  
 κόσμον φυλάσσουσ', ὅντιν' ἂν τάξῃ πόλις.  
 κᾶπειτ' ἐγὼ σοι ζύμμαχος γενήσομαι;  
 245  
 τί πρὸς πολίτας τοὺς ἐμοὺς λέγων καλόν;  
 χαίρων ἴθι δὴ· μὴ γὰρ βεβούλευσαι καλῶς  
 αὐτὸς, πιέζειν τὴν τύχην ἡμᾶς λίαν.
- ΧΟ. ἤμαρτεν. ἐν νέοισι δ' ἀνθρώπων τόδε  
 ἔνεστι· συγγνώμην δὲ τῶδ' ἔχειν χρεῶν. 250  
 ἄλλως σ' ἰατρὸν τῶνδ', ἀναξ, ἀφίγμεθα.
- ΑΔ. οὔτοι δικαστὴν σ' εἰλόμην ἐμῶν κακῶν,  
 οὐδ', εἴ τι πράξας μὴ καλῶς εὐρίσκομαι,  
 τούτων κολαστὴν κάπιτιμητὴν, ἀναξ,  
 255  
 ἀλλ' ὡς ὀναίμην· εἰ δὲ μὴ βούλει τάδε,  
 στέργειν ἀνάγκη τοῖσι σοῖς· τί γὰρ πάθω;  
 ἄγ', ὦ γεραιαί, στείχετε, γλαυκὴν χλόην  
 αὐτοῦ λιποῦσαι φυλλάδος καταστεφῇ,  
 θεούς τε καὶ γῆν τήν τε πυρφόρον θεᾶν  
 260  
 Δήμητρα θέμεναι μάρτυρ' ἡλίου τε φῶς,



ὥς οὐδὲν ἡμῖν ἤρκεσαν λιταὶ θεῶν.

ΧΟ.

\* \* \* \*

ὅς Πέλοπος ἦν παῖς, Πελοπίας δ' ἡμεῖς χθονὸς  
ταυτὸν πατρῶον αἵμά σοι κεκτήμεθα.

τί δρᾷς; προδώσεις ταῦτα, κακβαλεῖς χθονὸς  
γραῦς, οὐ τυχούσας οὐδὲν ὦν αὐτὰς ἐχρῆν;

265

μὴ δῆτ'. ἔχει γὰρ καταφυγὴν θῆρ μὲν πέτραν,  
δοῦλος δὲ βαμοὺς θεῶν, πόλις δὲ πρὸς πόλιν  
ἔπτηξε χειμασθεῖσα· τῶν γὰρ ἐν βροτοῖς  
οὐκ ἔστιν οὐδὲν διὰ τέλους εὐδαιμονοῦν.

ΧΟ.

Βᾶθι, τάλαιν', ἱερῶν δαπέδων ἅπο Περσεφονείας,

270

Βᾶθι, καὶ ἀντίασον γονάτων, ἐπὶ χεῖρα βαλοῦσα,

τέκνων τεθνεώτων κομίσαι δέμας,—ᾧ μελέα ᾗ γώ!—

οὓς ὑπὸ τείχεσι Καδμείοισιν ἀπώλεσα κούρους.

ἰώ μοι! λάβετε, φέρετε, πέμπετ'· αἰείρετε

ταλαίνας χερὸς γεραιᾶς.

275

πρὸς σε γενειάδος, ᾧ φίλος, ᾧ δοκιμώτατος Ἑλλάδι,

ἄντομαι, ἀμφιπιτνοῦσα τὸ σὸν γόνυ καὶ χέρα δειλαία·

οἴκτισαι ἀμφὶ τέκνων μ' ἰκέταν,

ἢ τίν' ἀλάταν, οἰκτρὸν ἠέλεμον οἰκτρὸν ἰεῖσαν.

μηδ' ἀτάφους, τέκνον, ἐν χθονὶ Κάδμου χάρματα θηρῶν

280

παῖδας ἐν ἡλικίᾳ τᾷ σᾷ κατίδης, ἰκετεύω,

βλέψον ἐμῶν βλέφάρων ἐπὶ δάκρυον, ἃ περὶ σοῖσιν

γούνασιν ὧδε πιτνῶ, τέκνοις τάφον ἐξανύσασθαι.

ΘΗ.

μῆτερ, τί κλάεις, λέπτ' ἐπ' ὀμμάτων Φάρη

βαλοῦσα τῶν σῶν; ἄρα δυστήνους γόους

285

κλύουσα τῶνδε; κάμὲ γὰρ διήλθέ τι.

ἔπαιρε λευκὸν κρᾶτα, μὴ δακρυρρόοι,

σεμναῖσι Διούσι ἐσχάραις παρημένῃ.

ΑΙ.

αἶ, αἶ! ΘΗ. τὰ τούτων οὐχὶ σοὶ στενακτέον.

- ΑΙ. ὦ τλήμονες γυναῖκες! ΘΗ. οὐ σὺ τῶνδ' ἔφυς. 290
- ΑΙ. εἴπω τι, τέκνον, σοί τε καὶ πόλει καλόν;
- ΘΗ. ὥς πολλά γ' ἐστὶ καπὸ θηλειῶν σοφά.
- ΑΙ. ἀλλ' εἰς ὅκνον μοι μῦθος, ὃν κεῦθω, φέρει.
- ΘΗ. αἰσχρὸν γ' ἔλεξας, χρηστ' ἐπικρύπτειν φίλους.
- ΑΙ. οὗτοι σιωπᾶσ' εἶτα μέμφομαί ποτε 295
- τὴν νῦν σιωπὴν, ὥς ἐσιγῆθη κακῶς,  
οὐδ', ὥς ἀχρεῖον τὰς γυναῖκας εὖ λέγειν,  
δείσας ἀφήσω τῷ φόβῳ τοῦμὸν καλόν.  
ἐγωγέ σ', ὦ παῖ, πρῶτα μὲν τὰ τῶν θεῶν  
σκοπεῖν κελεύω, μὴ σφαλῆς ἀτιμάσας 300
- σφαλεῖ γὰρ ἐν τούτῳ μόνῳ, τᾶλλ' εὖ φρονῶν.  
πρὸς τοῖσδε δ', εἰ μὲν μὴ δίκουμένοις ἐχρῆν  
τολμηρὸν εἶναι, κάρτ' ἂν εἶχον ἡσύχως·  
νυνὶ δὲ σοί τε τοῦτο τὴν τιμὴν φέρει,  
καμοὶ παραινεῖν οὐ φόβον φέρει, τέκνον, 305
- ἄνδρας βιαίους καὶ κατείργοντας νεκροὺς  
τάφου τε μοίρας καὶ κτερισμάτων λαχεῖν,  
ἐς τήνδ' ἀνάγκην σῇ καταστήσαι χερὶ,  
νόμιμά τε πάσης συγχέοντας Ἑλλάδος  
παῦσαι· τὸ γάρ τοι συνέχον ἀνθρώπων πόλεις 310
- τοῦτ' ἔσθ', ὅταν τις τοὺς νόμους σῶζῃ καλῶς.  
εἰρεῖ δὲ δῆ τις, ὥς ἀνανδρία χερῶν,  
πόλει παρόν σοι στέφανον εὐκλείας λαβεῖν,  
δείσας ἀπέστης, καὶ σὺς μὲν ἀγρίου  
ἀγῶνος ἦψα, φαῦλον ἀθλήσας πόνον, 315
- οὗ δ' ἐς κράνος βλέψαντα καὶ λόγχης ἀκμὴν  
χρῆν ἐκπονῆσαι, δειλὸς ὢν ἐφευρέθης.  
μὴ δῆτ' ἐμός γ' ὢν, ὦ τέκνον, δράσης τάδε.  
ὁρᾷς, ἄβουλος ὥς κεκερτομημένη

τοῖς κερτομοῦσι γοργὸν ὥς ἀναβλέπει 320

σὴ πατρίς; ἐν γὰρ τοῖς πόνοισιν αὖξεται.

αἱ δ' ἥσυχοι σκοτεινὰ πράσσουσai πόλεις

σκοτεινὰ καὶ βλέπουσιν εὐλαβούμεναι.

οὐκ εἴ νεκροῖσι καὶ γυναιξὶν ἀθλίαις

πρὸσωφελήσων, ᾧ τέκνον, κεχρημέναις; 325

ὥς οὔτε ταρβῶ σὺν δίκῃ σ' ὀρμώμενον,

Κάδμου θ' ὀρώσα λαὸν εὖ πεπραγότα,

ἐτ' αὐτὸν ἄλλα βλήματ' ἐν κύβοις βαλεῖν

πέποιθ'. ὁ γὰρ θεὸς πάντ' ἀναστρέφει πάλιν.

ΧΟ. ᾧ Φιλτάτῃ μοι, τῷδ' ἐτ' εἰρήκας καλῶς, 330

κάμοι' διπλοῦν δὲ χάρμα γίγνεται τόδε.

ΘΗ. ἐμοὶ λόγοι μὲν, μήτερ, οἱ λελεγμένοι

ὀρθῶς ἔχουσ' ἐς τόνδε, κάπεφηνάμην

γνώμην, ὑφ' οἷων ἐσφάλη βουλευμάτων

ὀρῶ δὲ καγὼ ταῦθ', ἅπερ με νουθετεῖς, 335

ὥς τοῖς ἐμοῖσιν οὐχὶ πρόσφορον τρόποις,

φεύγειν τὰ δεινά. πολλὰ γὰρ δράσας καλὰ,

ἔθος τόδ' ἐς Ἑλλήνας ἐξελεξάμην,

αἰεὶ κολαστὴς τῶν κακῶν καθεστάναι.

οὐκ οὐν ἀπαυδᾷν δυνατόν ἐστὶ μοι πόνους. 340

τί γάρ μ' ἐροῦσιν οἷγε δυσμενεῖς βροτῶν,

ἔθ' ἢ τεκοῦσα [σὺ] χυπερῶρῶδ' ἐμοῦ

πρώτῃ κελεύεις τόνδ' ὑποστήναι πόνον;

δράσων τάδ' εἶμι, καὶ νεκροὺς ἐκλύσομαι,

λόγοισι πείσων· εἰ δὲ μὴ, βία δορὸς 345

ἤδη τόδ' ἐσται, κούχι σὺν φθόνῳ θεῶν.

δόξαι δὲ χρήζω καὶ πόλει πάσῃ τάδε.

δόξει δ', ἐμοῦ θέλοντος· ἀλλὰ τοῦ λόγου

προδοὺς ἔχοιμ' ἂν δῆμον εὐμενέστερον.

καὶ γὰρ κατέστησ' αὐτὸν ἐς μοναρχίαν, 350  
ἐλευθερώσας τήνδ' ἰσόφηφον πόλιν.

λαβὼν δ' Ἄδραστον δεῖγμα τῶν ἐμῶν λόγων,  
ἐς πλῆθος αὐτῶν εἶμι· καὶ πείσας τάδε,  
λεκτοὺς ἀθροίσας δεῦρ' Ἀθηναίων κόρους,  
ἥξω· παρ' ὅπλοις θ' ἤμενος πέμψω λόγους 355  
Κρέοντι, νεκρῶν σώματ' ἐξαιτούμενος.

ἀλλ', ὦ γεραῖαι, σέμν' ἀφαιρεῖτε στέφη  
μητρὸς, πρὸς οἶκους ὥς νιν Αἰγέως ἄγω,  
Φίλην προσάψας χεῖρα· τοῖς τεκοῦσι γάρ,  
δύστηνος, ὅστις μὴ ἵντι δουλεύει τέκνων· 360

κάλλιστον ἔρανον δούς γὰρ ἀντιλάζυται  
παίδων παρ' αὐτοῦ τοιάδ', ἃ ἵν τοκεῦσι δῶ.

ΧΟ. Ἰππόβοτον Ἄργος, ὃ πάτριον ἐμὸν πέδον, (στρ. α'.)

ἐκλύετε τάδε γ', ἐκλύετ' ἄνακτος  
ὅτια περὶ θεοὺς καὶ μεγάλα Πελασ- 365  
γία καὶ κατ' Ἄργος.

εἰ γὰρ ἐπὶ τέρμα καὶ τὸ πλεόν ἐμῶν κακῶν (ἀντ. α'.)  
ἰκόμενος ἔτι ματέρος ἄγαλμα

Φόνιον ἐξέλοι, γὰρ δὲ Φίλαν τὰν Ἰ-  
νάχου θεῖπ' ὀνήσας! 370

καλὸν δ' ἄγαλμα πόλεσιν εὐσεβῆς πόνος, (στρ. β'.)  
χάριν τ' ἔχει τὰν ἑσαιοί.

τί μοι πόλις κρανεῖ ποτ'; ἄρα Φιλιά μοι  
τεμεῖ, καὶ τέκνοισιν ταφὰς

ληφόμεσθα; 375

ἄμυνε ματρί, πόλις, ἄμυνε, Παλλάδος, (ἀντ. β'.)  
νόμους βροτῶν μὴ μιαίνειν.

σύ τοι σέβεις δίκαν, τὸ δ' ἥσσον ἀδικία  
νέμεις αἰεὶ, τὸν δυστυχή



πάντα ῥύη.

380

ΘΗ. τέχνην μὲν αἰεὶ τήνδ' ἔχων ὑπηρετεῖς  
πόλει τε κάμοι, διαφέρων κηρύγματα·  
ἐλθὼν δ' ὑπὲρ τ' Ἀσώπῳ Ἰσμηνοῦ θ' ὕδαρ,  
σεμνῷ τυράννῳ φράζε Καδμείων τάδε·  
Θησεύς σ' ἀπαιτεῖ πρὸς χάριν θάψαι νεκροῦς,  
συγγεῖτον οἰκῶν γαῖαν, ἀξίων τυχεῖν,  
Φίλον τε θέσθαι πάντ' Ἐρεχθιδῶν λεῶν.

385

κὰν μὲν θέλωσιν αἰνέσαι, παλίστυτος  
στεῖχ' ἦν δ' ἀπιστῶς, οἶδε δεῦτεροι λόγοι,  
κῶμον δέχεσθαι τὸν ἐμὸν ἀσπιδηφόρον·  
στρατὸς δὲ θάσσει κᾶξετάζεται παρῶν  
Καλλίχορον ἀμφὶ σεμνὸν εὐτρεπῆς ὁδε.  
καὶ μὴν ἐκούσά γ' ἀσμένῃ τ' ἐδέξατο  
πόλις πόνον τόνδ', ὡς θέλοντά μ' ἦσθετο.

390

ἔα· λόγων τίς ἐμποδὼν ὅδ' ἔρχεται;

395

Καδμεῖος, ὡς εἰσικεν εὐ σάφ' εἰδοῖτι,  
κήρυξ· ἐπίσχεσ, ἦν σ' ἀπαλλάξῃ πόνου·  
μολὼν δ' ὑπαντᾷ τοῖς ἐμοῖς βουλευμασιν.

ΚΗ. τίς γῆς τύραννος; πρὸς τίν' ἀγγεῖλαί με χρή  
λόγους Κρέοντος, ὃς κρατεῖ Κάδμου χθονὸς,  
Ἐτεοκλέους θανόντος ἀμφ' ἐπταστόμους  
πύλας ἀδελφοῦ χειρὶ Πολυνείκους ὑπο.

400

ΘΗ. πρῶτον μὲν ἤρξω τοῦ λόγου ψευδῶς, ξένε,  
ζητῶν τύραννον ἐνθάδ'. οὐ γὰρ ἄρχεται  
ἐνὸς πρὸς ἀνδρὸς, ἀλλ' ἐλευθέρᾳ πόλις.  
δῆμος δ' ἀνάσσει διαδοχαῖσιν ἐν μέρει  
ἐνιαυσίαισιν, οὐχὶ τῷ πλούτῳ διδούς  
τὸ πλεῖστον, ἀλλὰ χῶ πένης ἔχων ἴσον.

405

ΚΗ. ἐν μὲν τόδ' ἡμῖν, ὥσπερ ἐν πέσσοις, δίδως

κρείσσον· πόλις γὰρ, ἧς ἐγὼ πάρειμ' ἄπο,  
 ἐνὸς πρὸς ἀνδρὸς, οὐκ ὄχλω, κρατύνεται·  
 οὐδ' ἔστιν αὐτὴν ὅστις ἐκχαυνῶν λόγοις  
 πρὸς κέρδος ἰδίον ἄλλος ἄλλοσε στρέφει.

410

ὁ δ' αὐτίχ' ἡδύς καὶ διδοὺς πολλὴν χάριν,  
 ἐσαῦθις ἐβλαψ', εἵτα διαβολαῖς νέαις  
 κλέψας τὰ πρόσθε σφάλματ' ἐξέδω δίκης.

415

ἄλλως τε, πῶς ἂν μὴ διορθέωαν λόγους,  
 ὀρθῶς δύναιτ' ἂν δῆμος εὐθύνειν πόλιν;  
 ὁ γὰρ χρόνος μάθησιν ἀντὶ τοῦ τάχους  
 κρείσσω δίδωσι. γηπόνος δ' ἀνὴρ πένης,

420

εἰ καὶ πένοιτο, καμαθῆς ἔργων ὕπο,  
 οὐκ ἂν δύναίτο πρὸς τὰ κοινὰ ἀποβλέπειν.  
 ἦ δὴ νοσῶδες τοῦτο τοῖς ἀμείνοσιν,  
 ὅταν πονηρὸς ἀξίωμ' ἀνὴρ ἔχη,  
 γλώσση κατασχὼν δῆμον, οὐδὲν ὦν τὸ πρίν.

425

ΘΗ. κομψός γ' ὁ κήρυξ καὶ παρεργάτης λόγων.

ἐπεὶ δ' ἀγῶνα καὶ σὺ τόνδ' ἠγωνίσω,  
 ἄκου· ἀμιλλαν γὰρ σὺ προὔθηκας λόγων.

οὐδὲν τυράννου δυσμενέστερον πόλει,  
 ὅπου τὸ μὲν πρῶτιστον οὐκ εἰσὶν νόμοι

430

κοινοὶ, κρατεῖ δ' εἰς τὸν νόμον κεκτημένος  
 αὐτὸς παρ' αὐτῷ, καὶ τόδ' οὐκέτ' ἔστ' ἴσον.

γεγραμμένων δὲ τῶν νόμων ὅ τ' ἀσθενὴς  
 ὁ πλούσιός τε τὴν δίκην ἴσην ἔχει,

ἔστιν δ' ἐνισπεῖν τοῖσιν ἀσθενεστέροις

435

τὸν εὐτυχοῦντα ταύτ', ὅταν κλύῃ κακῶς,

νικᾷ δ' ὁ μείων τὸν μέγαν, δίκαι' ἔχων.

τοῦλεύθερον δ' ἐκείνο· τίς θέλει πόλει

χρηστόν τι βούλευμ' ἐς μέσον φέρειν ἔχων;

καὶ ταῦθ' ὁ χρήζων λαμπρὸς ἔσθ', ὁ μὴ θέλων, 440

σιγᾷ. τί τούτων ἔστ' ἰσαίτερον πόλει;

καὶ μὴν ὅπου γε δῆμος αὐθέντης χθονός,  
ὑποῦσιν ἀστοῖς ἡδεταὶ νεανίαις.

ἀνὴρ δὲ βασιλεὺς ἐχθρὸν ἡγεῖται τόδε,

καὶ τοὺς ἀρίστους, οὓς ἂν ἡγῆται Φρονεῖν, 445

κτείνει, δεδοικῶς τῆς τυραννίδος πέρι.

πῶς οὖν ἔτ' ἂν γένοιτ' ἂν ἰσχυρὰ πόλις,

ὅταν τις, ὡς λειμῶνος ἡρινοῦ στάχυν,

τόλμας ἀφαιρῇ ἀπολωτίτῃ νέους;

κτᾶσθαι δὲ πλοῦτον καὶ βίον τί δεῖ τέκνοις, 450

ὡς τῷ τυράνῳ πλείον' ἐκμοχθῇ βίον;

ἢ παρθενεύειν παῖδας ἐν δόμοις καλῶς,

τερπνὰς τυράννοις ἡδονὰς, ὅταν θέλῃ,

δάκρυα δ' ἐτοιμάζουσι; μὴ ζῶν ἔτι,

εἰ τὰμὰ τέκνα πρὸς βίαν νυμφεύεται. 455

καὶ ταῦτα μὲν δὴ πρὸς τὰδ' ἐξηκόντισα.

ἡκεις δὲ δὴ τί τῆσδε γῆς κεχρημένος;

κλάων δ' ἂν ἦλθες, εἰ σε μὴ' πεμφέν πόλις,

περισσὰ φωνῶν· τὸν γὰρ ἄγγελον χρεὼν

λέξανθ', ὅς' ἂν τάξῃ τις, ὡς τάχος πάλιν 460

χωρεῖν. τὸ λοιπὸν δ' εἰς ἐμὴν πόλιν Κρέων

ἦσπον λάλον σου πεμπέτω τίν' ἄγγελον.

ΧΟ. Φεῦ, Φεῦ! κακοῖσιν ὡς ὅταν δαίμων διδῷ

καλῶς, ὑβρίζουσ', ὡς αἰὲν πράζοντές εὔ!

ΚΗ. λέγοιμ' ἂν ἤδη. τῶν μὲν ἡγωνισμένων, 465

σοὶ μὲν δοκείτω ταῦτ', ἐμοὶ δ' ἐναντία.

ἐγὼ δ' ἀπαυδῶ πᾶς τε Καδμείος λεῶς,

Ἄδραστον ἐς γῆν τήνδε μὴ παριέναι·

εἰ δ' ἔστιν ἐν γῇ, πρὶν θεοῦ δῦναι σέλας,

λύσαντα σεμνὰ στεμμάτων μυστήρια, 470  
 τῆσδ' ἐξελαύνειν, μηδ' ἀναιρεῖσθαι νεκροῦς  
 βία, προσήκοντ' οὐδὲν Ἀργείων πόλει.  
 καὶ μὲν πίθη μοι, κυμάτων ἄτερ πόλιν  
 σὴν ναυστολήσεις· εἰ δὲ μὴ, πολὺς κλύδων  
 ἡμῖν τε καὶ σοὶ ξυμμάχοις τ' ἔσται δορός. 475  
 σκέψαι δέ, καὶ μὴ τοῖς ἐμοῖς θυμούμενος  
 λόγοισιν, ὡς δὴ πόλιν ἐλευθέραν ἔχων,  
 σφριγῶντ' ἀμείψῃ μῦθον ἐκ βραχιόνων.  
 ἐλπίς βροτοῖς κάκιστον, ἢ πολλὰς πόλεις  
 ξυνῆψ', ἄγουσα θυμὸν εἰς ὑπερβολάς. 480  
 ὅταν γὰρ ἔλθῃ πόλεμος ἐς ψῆφον πόλεως,  
 οὐδεὶς ἔθ' αὐτοῦ θάνατον ἐκλογίζεται,  
 τὸ δυστυχὲς δὲ τοῦτ' ἐς ἄλλον ἐκτρέπει·  
 εἰ δ' ἦν παρ' ὄμμα θάνατος ἐν ψήφου φορᾷ,  
 οὐκ ἂν ποθ' Ἑλλὰς δοριμανὴς ἀπώλλυτο. 485  
 καίτοι δυεῖν γε πάντες ἄνθρωποι λόγοιν  
 τὸν κρείσσον' ἴσμεν καὶ τὰ χρηστὰ καὶ κακὰ,  
 ὅσω τε πολέμου κρείσσον' εἰρήνη βροτοῖς·  
 ἢ πρῶτα μὲν Μούσαισι προσφιλεστάτη,  
 γόοισι δ' ἐχθρὰ, τέρπεται τ' εὐπαιδία, 490  
 χαίρει δὲ πλούτῳ. ταῦτ' ἀφέντες οἱ κακοὶ  
 πολέμους ἀναιρούμεσθα, καὶ τὸν ἥσωνα  
 δουλούμεθ' ἄνδρες ἄνδρα καὶ πόλιν πόλιν.  
 σὺ δ' ἄνδρας ἐχθροὺς καὶ θανόντας ὠφελεῖς,  
 θάπτων κομίζων θ', οὓς ὕβρεις ἀπώλεσαν. 495  
 οὐ τάρ' ἔτ' ὀρθῶς Καπανέως κεραῦνιον  
 δέμας καπνοῦται κλιμάκων ὀρθοστάτων,  
 ἀς προσβαλὼν πύλαισιν ὤμοσεν πόλιν  
 πέρσειν, θεοῦ θέλοντος, ἣν τε μὴ θέλῃ·



οὐδ' ἥρπασεν χάρυβδις οἰωνοσκόπον, 500

τέθριππον ἄρμα περιβαλοῦσα χάσματι·  
ἄλλοι τε κεῖνται πρὸς πύλαις λοχαγέται,  
πέτροις καταξανθέντες ὀστέων ῥαφάς.

ἢ νυν Φρονεῖν ἄμεινον ἐξαύχει Διὸς,  
ἢ θεοὺς δικαίως τοὺς κακοὺς ἀπολλύναι. 505

Φιλεῖν μὲν οὖν χρή τοὺς σοφοὺς πρῶτον τέκνα,  
ἔπειτα τοκέας πατρίδα θ', ἣν αὖξιν χρεῶν,  
καὶ μὴ κατᾶξαι. σφαλερὸν ἡγεμῶν θρασὺς  
νεῶς τε ναύτης· ἥσυχος καιρῷ σοφός.

καὶ τοῦτό τοι τάνδρείον, ἢ προμηθία. 510

ΑΔ. ἐξαρκέσας ἦν Ζεὺς ὁ τιμωρούμενος,  
ἡμᾶς δ' ὕβριζειν οὐκ ἐχρῆν τοιάνδ' ὕβριν,  
ᾧ παγκάκιστε. ΘΗ. σῖγ', Ἄδραστ', ἔχε στόμα,  
καὶ μὴ τίπροσθε τῶν ἐμῶν τοὺς σοὺς λόγους

θῆς· οὐ γὰρ ἤκει πρὸς σέ κηρύσσων ὅδε, 515

ἀλλ' ὥς ἐμὶ· ἡμᾶς ἀποκρίνασθαι χρεῶν.

καὶ πρῶτα μὲν σε πρὸς τὰ πρῶτ' ἀμείβομαι·

οὐκ οἶδ' ἐγὼ Κρέοντα δεσπόζοντ' ἐμοῦ,

οὐδὲ σθένοντα μείζον, ὥστ' ἀναγκάσαι

δρᾶν τὰς Ἀθήνας ταῦτ'· ἄνω γὰρ ἂν ῥέοι 520

τὰ πράγμαθ' οὕτως, εἰ ἔπιταξόμεσθα δή.

πόλεμον δὲ τοῦτον οὐκ ἐγὼ καθίσταμαι,

ὅς οὐδὲ σὺν τοῖσδ' ἦλθον ἐς Κάδμου χθόνα.

νεκροὺς δὲ τοὺς θανόντας, οὐ βλάπτων πόλιν,

οὐδ' ἀνδροκμήτας προσφέρων ἀγωνίας, 525

θάψαι δικαίῳ, τὸν Πανελλήνων νόμον

σώζων. τί τούτων ἐστὶν οὐ καλῶς ἔχον;

εἰ γάρ τι καὶ πεπόνθατ' Ἀργείων ὑπό,

τεθνήσιν, ἡμύνασθε πολεμίους καλῶς·

- αἰσχροῦς τ' ἐκείνοις χή δίκη διοίχεται. 530  
 ἑάσαι ἤδη γῇ καλυφθῆναι νεκρούς.  
 ὅθεν δ' ἕκαστον ἐς τὸ σῶμ' ἀφίκετο,  
 ἐνταῦθ' ἀπῆλθε, πνεῦμα μὲν πρὸς αἰθέρα,  
 τὸ σῶμα δ' ἐς γῆν· οὔτι γὰρ κεκτῆμεθα  
 ἡμέτερον αὐτὸ, πλὴν ἐνοικῆσαι βίον, 535  
 κἄπειτα τὴν θρέψασαν αὐτὸ δεῖ λαβεῖν.  
 δοκεῖς κακουργεῖν Ἄργος, οὐ θάπτων νεκρούς;  
 ἥκιστα· πάσης Ἑλλάδος κοινὸν τόδε,  
 εἰ τοὺς θανόντας νοσφίσας, ὣν χρῆν λαχεῖν,  
 ἀτάφους τις ἔξει· δειλίαν γὰρ ἐσφέρει 540  
 τοῖς ἀλκίμοισιν, οὗτος ἦν τεθῆ νόμος.  
 κάμοι μὲν ἦλθες δεῖν' ἀπειλήσων ἔπη·  
 νεκροὺς δὲ ταρβεῖτ', εἰ κρυβήσονται χθονί;  
 τί μὴ γένηται; μὴ κατασκάψωσι γῆν  
 ταφέντες ὑμῶν; ἢ τέκν' ἐν μυχῶ χθονὸς 545  
 φύσωσιν, ἐξ ὧν εἰσί τις τιμωρία;  
 σκαῖόν γε τὰνάλωμα τῆς γλώσσης τόδε,  
 φόβους πονηροὺς καὶ κενοὺς δεδαικέναι.  
 ἀλλ', ὦ μάταιοι, γινώτε τὰνθρώπων κακά·  
 παλαίσμαθ' ἡμῶν ὁ βίος, εὐτυχῶσι δὲ 550  
 οἱ μὲν τάχ', οἱ δ' ἐσαῦθις, οἱ δ' ἤδη βροτῶν.  
 τρυφᾷ δ' ὁ δαίμων· πρὸς τε γὰρ τοῦ δυστυχοῦς,  
 ὡς εὐτυχίῃ, τίμιος γεραίρεται,  
 ὁ δ' ὀλβιὸς νιν, πνεῦμα δειμαίνων λιπεῖν,  
 ὑψηλὸν αἶρει. γνόντας οὖν χρεῶν τάδε, 555  
 ἀδικουμένους τε μέτρια, μὴ θυμῶ, φέρειν,  
 ἀδικεῖν τε τοιαῦθ', οἷα μὴ βλάψαι πόλιν.  
 πᾶς οὖν ἂν εἴη; τοὺς ὀλωλότας νεκροὺς  
 θάψαι δὸς ἡμῖν τοῖς θέλουσιν εὐσεβεῖν.

ἢ δῆλα τάνθένδ'· εἴμι καὶ θάψω βίαι.  
 οὐ γάρ ποτ' εἰς Ἑλληνας ἐξοισθήσεται,  
 ὥς εἰς ἐμὶ ἐλθὼν καὶ πόλιν Πανδίωνος  
 νόμος παλαιὸς δαιμόνων διεφθάρη.

560

ΧΟ. θάρσει· τὸ γάρ τοι τῆς δίκης σώζων Φάος,  
 πολλοὺς ὑπεκφύγοις ἂν ἀνθρώπων λόγους.

565

ΚΗ. βούλει, συνάψω μῦθον ἐν βραχεῖ σέθεν;

ΘΗ. λέγ', εἴ τι βούλει· καὶ γὰρ οὐ σιγηλὸς εἶ.

ΚΗ. οὐκ ἂν ποτ' ἐκ γῆς παῖδας Ἀργείων λάβοις.

ΘΗ. καμῶν νυν ἀντάκουσον, εἰ βούλει, πάλιν.

ΚΗ. κλύοιμ' ἄν· οὐ γὰρ ἀλλὰ δεῖ δοῦναι μέρος.

570

ΘΗ. θάψω νεκροὺς, γῆς ἐξελὼν Ἀσωπίας.

ΚΗ. ἐν ἀσπίσιν σοι πρῶτα κινδυνευτέον.

ΘΗ. πολλοὺς ἔτλην δὴ χατέρους ἄλλους πόνους.

ΚΗ. ἧ πᾶσιν οὖν σ' ἔφυσεν ἐξαρκεῖν πατήρ;

ΘΗ. ὅσοι γ' ὑβρισταί· χρηστὰ δ' οὐ κολάζομεν.

575

ΚΗ. πράσσειν σὺ πόλλ' εἰώθας ἢ τε σὴ πόλις.

ΘΗ. τοιγὰρ πονοῦσα πολλὰ πόλλ' εὐδαιμονεῖ.

ΚΗ. ἐλθ', ὥς σε λόγχῃ Σπαρτὸς ἐν πόλει λάβῃ.

ΘΗ. τίς δ' ἐκ δράκοντος θεῦρος ἂν γένοιτ' Ἄρης;

ΚΗ. γνώσει σὺ πάσχων. νῦν δ' ἔτ' εἶ νεανίας.

580

ΘΗ. οὔτοι μ' ἐπαίρεις, ὥστε θυμῶσαι φρένας,  
 τοῖς σοῖσι κόμπους. ἀλλ' ἀποστέλλου χθονὸς,  
 λόγους ματαίους, οὗσπερ ἠνέγκω, λαβών.

περαίνομεν γὰρ οὐδέν· ὀρμαῖσθαι χρεὼν  
 πάντ' ἄνδρ' ὀπλίτην ἀρμάτων τ' ἐπεμβάτην,  
 μοναμπύκων τε φάλαρα κινεῖσθαι, στόμα

585

ἀφρῶ καταστάζοντα, Καδμεῖαν χθονά.

χωρήσομαι γὰρ ἐπτα πρὸς Κάδμου πύλας  
 αὐτὸς σίδηρον ὄξυν ἐν χεροῖν ἔχων,

- αὐτός τε κήρυξ. σοὶ δὲ προσταῖσω μένειν, 590  
 Ἄδραστε, καὶ μοὶ μὴ ἵνα μίγνυσθαι τύχας  
 τὰς σάς· ἐγὼ γὰρ δαίμονος τοῦμοῦ μέτα  
 στρατηλατήσω κλεινὸς ἐν κλεινῷ δορί.  
 ἐν δεῖ μόνον μοι, τοὺς θεοὺς ἔχειν, ὅσοι  
 δίκην σέβονται· ταῦτα γὰρ ξυνόνθ' ὁμοῦ 595  
 νίκην δίδωσιν. ἡ ῥετὴ δ' οὐδὲν φέρει  
 βροτοῖσιν, ἣν μὴ τὸν θεὸν χρήζοντ' ἔχη.
- H. A. ὦ μέλεαι μελέων ματέρες λοχαγῶν, (στρ. α'.)  
 ὥς μοι ὑφ' ἥπατι δεῖμα χλοερὸν ταρασσει!
- H. B. τί ν' αὐδ' ἀν τάνδε προσφέρεις νέαν; 600
- H. A. στράτευμα πᾶ Παλλάδος κριθήσεται;
- H. B. διὰ δορὸς εἶπας, ἢ λόγων ξυναλλαγαῖς;
- H. A. γένοιτ' ἂν κέρδος· εἰ δ' ἀρείφατοι φόνοι,  
 μάχαι στερνοτυπεῖς τ' ἀνὰ τόπον  
 πάλιν φανήσονται κτύποι— 605  
 ὦ τάλαινα, τίνα λόγον,  
 τί ν' ἂν τῶνδ' αἰτία λάβοιμι;
- H. B. ἀλλὰ τὸν εὐτυχίᾳ λαμπρὸν ἂν τις αἰροῖ (ἀντ. α'.)  
 μοῖρα πάλιν· τόδε μοι τὸ θράσος ἀμφιβαίνει.
- H. A. δικαίους δαίμονας σύ γ' ἐννέπεις. 610
- H. B. τίνες γὰρ ἄλλοι νέμουσι συμφοράς;
- H. A. διάφορα πολλὰ θεῶν βροτοῖσιν εἰσορᾷ.
- H. B. φόβῳ γὰρ τῷ πάρος διόλλυσαι· δίκαι  
 δίκαι ἐξεκάλεσε καὶ φόνος  
 φόνον, κακῶν δ' ἀναψυχὰς 615  
 θεοὶ βροτοῖσι νέμουσι,  
 πάντων τέρματ' ἔχοντες αὐτοί.
- H. A. τὰ καλλίπυργα πεδία πῶς ἰκοίμεθ' ἂν, (στρ. β'.)  
 καλλίχορον θεᾶς ὕδαρ λιποῦσαι!



- H. B. ποτανὰν εἴ με τις θεῶν κτίσαι,  
διπόταμον ἵνα πόλιν μόλω!
- H. A. εἰδείης ἂν φίλων,  
εἰδείης ἂν τύχας.
- H. B. τίς ποτ' αἶσα, τίς ἄρα πότμος  
ἐπιμένει τὸν ἄλκιμον  
τᾶσδε γὰρ ἄνακτα;
- H. A. κεκλημένους μὲν ἀνακαλούμεθ' αὖ θεούς· (ἀντ. β'.)  
ἀλλὰ φόβων πίστις ἄδε πρῶτα.
- H. B. ἰὼ Ζεῦ, τὰς παλαιομάτορος  
παιδογόνε πόριος Ἰνάχου!
- H. A. πόλει μοι ζύμμαχος  
γενοῦ τᾶδ' εὐμενής.
- H. B. τὸ σὸν ἄγαλμα, τὸ σὸν ἴδρυμα  
πόλεος ἐκκομίζομαι  
πρὸς πυρὰν ὕβρισθέν.
- ΑΓ. Γυναῖκες, ἥκω πόλλ' ἔχων λέγειν φίλα,  
αὐτός τε σωθῆις (ἠρέθην γὰρ ἐν μάχῃ,  
ἵν' οἱ θανόντων ἑπτὰ δεσποτῶν λόχοι  
ἠγωνίσαντο, ρεῦμα Διρκαῖον πάρα)  
νίκην τε Θησέως ἀγγελῶν. λόγου δέ σε  
μακροῦ ἵποπαύσω· Καπανέως γὰρ ἦν λάτρις,  
ὃν Ζεὺς κεραυνῷ πυρπόλῳ καταιθαλοῖ.
- ΧΟ. ᾧ φίλτατ', εὖ μὲν νόστον ἀγγέλλεις σέθεν  
τήν τ' ἀμφὶ Θησέως βάζειν· εἰ δὲ καὶ στρατὸς  
σῶς ἐστ' Ἀθηῶν, πάντ' ἂν ἀγγέλλοις φίλα.
- ΑΓ. σῶς, καὶ πεπραγμέν', ὥς Ἀδραστὸς ὤφελε  
πρᾶξαι ζῆν Ἀργείοισιν, ὥς ἀπ' Ἰνάχου  
στείλας ἐπεστράτευσέ Καδμείων πόλιν.
- ΧΟ. πῶς γάρ; τρόπαια Ζηνὸς Αἰγέως τόκος

- ἔστησεν, οἳ τε συμμετασχόντες δορός; 650  
 λέξον. παρὼν γὰρ τοὺς παρόντας εὐφρανεῖς.
- ΑΓ. λαμπρὰ μὲν ἀκτὶς ἡλίου, κανὼν σαφής,  
 ἔβαλλε γαῖαν· ἀμφὶ δ' Ἥλέκτρας πύλας  
 ἔστην θεατῆς, πύργον εὐαυγῇ λαβών.  
 ὁρῶ δὲ Φῦλα τρία τριῶν στρατευμάτων, 655  
 τευχесφόρον μὲν λαὸν ἐκτείνοντ' ἄνω  
 Ἴσμήνιον πρὸς ὄχθον, ὥς μὲν ἦν λόγος,  
 αὐτόν τ' ἄνακτα, παῖδα κλεινὸν Αἰγέως,  
 καὶ τοὺς ξὺν αὐτῷ δεξιὸν τεταγμένους  
 κέρας παλαιᾶς Κεκροπίας οἰκήτορας· 660  
 λαῖον δὲ Πάραλον, ἐστολισμένον δορί,  
 κρήνην παρ' αὐτὴν Ἄρεος, ἱππότην τ' ὄχλον  
 πρὸς κρασπέδοισι στρατοπέδου τεταγμένον  
 ἴσους ἀριθμόν· ἀρμάτων δ' ὀχήματα  
 ἔνερθε σερμῶν μνημάτων Ἀμφίονος. 665  
 Κάδμου δὲ λαὸς ἦστο πρόσθε τειχεῶν,  
 νεκροὺς ὀπισθε θέμενος, ὧν ἔκειτ' ἀγών.  
 ἱππεῦσιν θ' ἱππῆς ἦσαν ἀνθωπλισμένοι,  
 τετραόροισι τ' ἀντί' ἄρμαθ' ἄρμασιν.  
 κήρυξ δὲ Θησέως εἶπεν ἐς πάντας τάδε· 670  
 Σιγαῖτε, λαοὶ, σίγα, Καδμεῖων στίχες,  
 ἀκούσαθ'· ἡμεῖς ἤκομεν νεκροὺς μέτα,  
 θάψαι θέλοντες, τὸν Πανελλήνων νόμον  
 σώζοντες, οὐδὲν δεόμενοι τείναι φόνον.  
 κούδεν Κρέων τοῖσδ' ἀντεκήρυξεν λόγοις, 675  
 ἀλλ' ἦσθ' ἐφ' ὅπλοις σίγα. ποιμένες δ' ὄχων  
 τετραόρων κατῆρχον ἐντεῦθεν μάχης·  
 πέραν δὲ διελάσαντες ἀλλήλων ὄχους,  
 παραιβάτας ἔστησαν ἐς τάξιν δορός.

χοί μὲν σιδήρῳ διεμάχονθ', οἱ δ' ἔστρεφον 680  
 πῶλους ἐς ἀλκὴν αὖθις ἐς παραιβάτας.  
 ἰδὼν δὲ Φόρβας, ὃς μονάμπύκων ἄναξ  
 ἦν τοῖς Ἑρεχθείδαισιν, ἀρμάτων ὄχον,  
 οἳ τ' αὖ τὸ Κάδμου διεφύλασσον ἵππικόν,  
 συνῆψαν ἀλκὴν, καὶ ἠκράτουν, ἥσωντό τε. 685  
 λεύσσαν δὲ ταῦτα, κοῦ κλύων, (ἐκεῖ γὰρ ἦν,  
 ἐνθ' ἄρματ' ἠγωνίζεθ' οἳ τ' ἐπεμβάται,)  
 τὰ κεῖ παρόντα πολλὰ πῆματ', οὐκ ἔχω,  
 τί πρῶτον εἴπω, πότερα τὴν ἐς οὐρανὸν  
 κόνιν προσαντέλλουσιν, ὥς πολλὴ παρῆν, 690  
 ἢ τοὺς ἄνω τε καὶ κάτω φορουμένους  
 ἱμάσιν, αἵματός τε Φοινίου ῥοὰς,  
 τῶν μὲν πιτνόντων, τῶν δὲ, θραυσθέντων δίφρων,  
 ἐς κράτα πρὸς γῆν ἐκκυβιστῶντων βία,  
 πρὸς ἀρμάτων τ' ἀγαῖσι λειπόντων βίαν. 695  
 νικῶντα δ' ἵπποις ὥς ὑπείδετο στρατὸν  
 Κρέων τὸν ἐνθένδ', ἰτέαν λαβὼν χερὶ  
 χαρεῖ, πρὶν ἐλθεῖν ζυμμάχοις δυσθυμίαν.  
 καὶ μὴν τὰ Θησέως γ' οὐκ ὅκνω διεφθάρη,  
 ἀλλ' ἔτ' εὐθύς, λάμπρ' ἀναρπάσας ὅπλα. 700  
 καὶ συμπατάξαντες μέσον πάντα στρατὸν,  
 ἔκτεινον, ἐκτείνοντο, καὶ παρηγγύων  
 κελευσμὸν ἀλλήλοισι σὺν πολλῇ βοῇ,  
 θεῖν', ἀντέρειδε τοῖς Ἑρεχθείδαις δόρυ.  
 λόχος δ' ὀδόντων ὄφεος ἐξηνδραμένος 705  
 δεινὸς παλαιστής ἦν· ἐκλινε γὰρ κέρας  
 τὸ λαῖον ἡμῶν· δεξιῷ δ' ἥσώμενον  
 Φεύγει τὸ κείνων, ἦν δ' ἀγὼν ἰσόρροπος.  
 καὶ τῷδε τὸν στρατηγὸν αἰνέσαι παρῆν·

οὐ γὰρ τὸ νικᾶν τοῦτ' ἐκέρδαιεν μόνον, 710  
ἀλλ' ὥχετ' ἐς τὸ κάμνον οἰκείου στρατοῦ.

ἔρρηξε δ' αὐδὴν, ὥσθ' ὑπηχῆσαι χθόνα·  
ὦ παῖδες, εἰ μὴ σχήσετε στερρὸν δόρυ  
σπαρτῶν τόδ' ἀνδρῶν, οἷχεται τὰ Παλλάδος.  
θάρσος δ' ἐνώρσε παντὶ Κραναϊδῶν στρατῷ. 715

αὐτός θ' ἄπλισμα τοῦπιδαύριον λαβὼν  
δεινῆς κορύνης διαφέρων ἐσφενδόνα,  
ὁμοῦ τραχήλους καπικείμενον κάρα  
κυνέας θερίζων καποκαυλίζων ξύλῳ.  
μόλις δέ πως ἔτρεψαν ἐς φυγὴν πόδα. 720

ἐγὼ δ' ἀνηλάλαξα κἀνωρχησάμην  
κᾶκρουσα χεῖρας. οἱ δ' ἔτεινον ἐς πύλας.

βοὴ δὲ καὶ κωκυτὸς ἦν ἀνὰ πόλιν  
νέων, γερόντων, ἱερά τ' ἐξεπὶμπλάσαν  
φόβῳ. παρὸν δὲ τειχεῶν εἶσα μόλειν, 725

Θησεὺς ἐπέσχε· οὐ γὰρ ὡς πέρσων πόλιν  
μόλειν ἔφασκεν, ἀλλ' ἀπαιτήσων νεκρούς.

τοιόνδε τὸν στρατηγὸν αἰρεῖσθαι χρεῶν,  
ὃν ἐν τε τοῖς δεινοῖσιν ἐστὶν ἄλκιμος,  
μισεῖ θ' ὑβριστὴν λαὸν, ὅς, πράσσων καλῶς, 730  
ἐς ἄκρα βῆναι κλιμάκων ἐνήλατα  
ζητῶν, ἀπῶλεσ' ὄλβον, ᾧ χρῆσθαι παρῇ.

ΧΟ. νῦν, τήνδ' ἀελπτον ἡμέραν ἰδοῦς ἐγὼ,  
θεοὺς νομίζω, καὶ δοκῶ τῆς συμφορᾶς  
ἔχειν ἔλασπον, τῶνδε τισάντων δίκην. 735

ΑΔ. ὦ Ζεῦ, τί δῆτα τοὺς τάλαιπῶρους βροτοὺς  
φρονεῖν λέγουσι; σοῦ γὰρ ἐξηρτήμεθα,  
δραῦμέν τε τοιαῦθ', ἃ ἴν' σὺ τυγχάνης θέλων.  
ἡμῖν γὰρ ἦν τό τ' Ἄργος οὐχ ὑποστατὸν,



αὐτοὶ τε πολλοὶ καὶ νέοι βραχίσιον; 740

Ἐτεοκλέους τε σύμβασιν ποιουμένου,  
μέτρια θέλοντος οὐκ ἐχρήζομεν λαβεῖν,  
κάπειτ' ἀπωλόμεσθ'. ὅδ' αὖ τότε εὐτυχῆς;  
λαβὼν, πένης ὥς, ἀρτίπλουτ' ἀ χρήματ',  
ὑβρίζ', ὑβρίζων τ' αὖθις ἀνταπώλετο 745

Κάδμου κακόφρων λαός. ὦ κενοὶ βροτῶν,  
οἱ τόζον ἐντείνοντες ὥς καιροῦ πέρα,  
καὶ πρὸς δίκης γε πολλὰ πάσχοντες κακὰ,  
φίλοις μὲν οὐ πείθεσθε, τοῖς δὲ πράγμασιν,  
πόλεις τ', ἔχουσαι διὰ λόγου κάμψαι κακὰ, 750  
φόνω καθαιρεῖσθ', οὐ λόγῳ, τὰ πράγματα.  
ἀτὰρ τί ταῦτα; κείνο βούλομαι μαθεῖν,  
πῶς ἐξεσώθης· εἴτα τ' ἄλλ' ἐρήσομαι.

ΑΓ. ἐπεὶ ταραγμὸς πόλιν ἐκίνησεν δορί,  
πύλας διήλθον, ἥπερ εἰσῆει στρατός. 755

ΑΔ. ὦν δ' οὐνεχ' ἄγων ἦν, νεκροὺς κομίζετε;

ΑΓ. ὅσοι γε κλεινοῖς ἔπτ' ἐφέστασαν λόχοις.

ΑΔ. πῶς φῆς; ὁ δ' ἄλλος ποῦ κεκμηκότων ὄχλος;

ΑΓ. τάφῳ δέδονται πρὸς Κιθαιρῶνος πτυχαῖς.

ΑΔ. τοῦκεῖθεν, ἢ τούνθενδε; τίς δ' ἔθαψέ νιν; 760

ΑΓ. Θησεὺς, σκιώδης ἐνθ' Ἐλευθερὶς πέτρα.

ΑΔ. οὐς δ' οὐκ ἔθαψε, πῇ νεκροὺς ἤκεις λιπῶν;

ΑΓ. ἐγγύς· πέλας γὰρ πᾶν, ὅ τι σπουδάζεται.

ΑΔ. ἥπου πικρῶς νιν θέραπες ἦγον ἐκ φόνου;

ΑΓ. οὐδεὶς ἐπέστη τῷδε δοῦλος ὦν πόνῳ. 765  
φαίης ἂν, εἰ παρῆσθ', ὅτ' ἠγάπα νεκρούς.

ΑΔ. ἐνίφεν αὐτὸς τῶν τالαιπῶρων σφαγὰς;

ΑΓ. κάστρωσέ γ' εὐνὰς, κακάλυψε σώματα.

ΑΔ. δεινὸν μὲν ἦν βάσταγμα κασχύνην ἔχον.

- ΑΓ. τί δ' αἰσχρὸν ἀνθρώποισι τὰλλήλων κακά; 770
- ΑΔ. οἱ μοι! πόσῳ σφιν συνθανεῖν ἂν ἤθελον!
- ΑΓ. ἄκραντ' ὀδύρει, ταῖσδε τ' ἐξάγεις δάκρυ.
- ΑΔ. δοκῶ μὲν, αὐταί γ' εἰσὶν αἱ διδάσκαλοι.  
 ἀλλ' εἶεν, αἶρω χεῖρ', ἀπαντήσων νεκροῖς,  
 'Αἶδου τε μολπὰς ἐκχέω δακρυρῥόους, 775  
 φίλους προσαιδῶν, ὧν λελειμμένος τάλας  
 ἔρημα κλάω· τοῦτο γὰρ μόνον βροτοῖς  
 οὐκ ἔστι τανάλαμ' ἀναλωθὲν λαβεῖν,  
 ψυχὴν βροτεῖαν· χρημάτων δ' εἰσὶν πόροι.
- ΧΟ. τὰ μὲν εὖ, τὰ δὲ δυστυχῇ· (στρ. α'.) 780  
 πόλει μὲν εὐδοξία  
 καὶ στρατηλάταις δορὸς  
 διπλάζεται τιμά.  
 ἐμοὶ δὲ τῶν παίδων μὲν εἰσιδεῖν μέλη  
 πικρὸν, καλὸν θέαμα δ', εἴπερ ὄψομαι 785  
 τὰν ἀελπτον ἀμέραν,  
 ἰδοῦσα πάντων μέγιστον ἄλγος.  
 ἄγαμόν μ' ἔτι δεῦρ' αἰεῖ (ἀντ. α'.)  
 χρόνος παλαιὸς πατὴρ  
 ὥφελ' ἀμερᾶν κτίσαι! 790  
 τί γάρ μ' ἔδει παίδων;  
 τὸ μὲν γὰρ οὐκ ἤλπιζον ἂν πεπονθέναι  
 πάθος περισσόν, εἰ γάμωι ἀπεζύγην.  
 νῦν δ' ὁρῶ σαφέστατον  
 κακόν, τέκνων φιλτάτων στερεῖσθαι. 795  
 Ἀλλὰ τάδ' ἤδη σώματα λεύσσω  
 τῶν οἰχομένων παίδων· μελέα  
 πῶς ἂν ὀλοίμαν σὺν τοῖσδε τέκνοις  
 κοινὸν ἐς ἄδην καταβάσῃ!

ΑΔ. Στεναγμὸν, ὦ ματέρες,  
τῶν κατὰ χθονὸς νεκρῶν  
αὔσατ', ἀπύσατ' ἀντίφων' ἐμῶν  
στεναγμάτων κλύουσai.

Χ.ήΑ. ὦ παῖδες, ὦ πικρὸν Φίλων  
προσηγόρημα ματέρων,  
προσαυδῶ σε, τὸν θανόντα. 805

ΑΔ. ἰώ! ἰὼ τῶν γ' ἐμῶν κακῶν ἐγώ!

ΧΟ. αἶ αἶ! ΑΔ. \* \* \* \*

ΧΟ. ἐπάθομεν ὡ τὰ κύντατ' ἄλγη κακῶν!

ΑΔ. ὦ πόλις Ἀργεΐα, τὸν ἐμὸν πότμον οὐκ ἐσορᾶτε; 810

Χ.ήΑ. ὀρῶσι καμὲ δῆτα τὴν  
τάλαιναν, τέκνων ἀπαιδα.

ΑΔ. προσάγετε τῶν δυσπότημων  
σώμαθ' αἱματοσταγῇ,  
σφαγέντα τ' οὐκ ἄξι', οὐδ' ὑπ' ἀξίων,  
ἐν οἷς ἀγῶν ἐκράνθη. (ἀντ. β'.) 815

Χ.ήΑ. δόθ', ὡς περιπτυχαῖσι δὴ  
χέρας προσαρμόσας ἐμοῖς  
ἐν ἀγκῶσι τέκνα θῶμαι.

ΑΔ. ἔχεις, ἔχεις. ΧΟ. πημάτων γ' ἄλις βάρος. 820

ΑΔ. αἶ αἶ! ΧΟ. τοῖς τεκοῦσι δ' οὖν λέγεις.

ΑΔ. αἶτέ μου. ΧΟ. στένεις ἐπ' ἀμφοῖν ἄχῃ.

ΑΔ. εἴθε με Καδμείων ἕναρον στίχες ἐν κονίαισιν!

Χ.ήΑ. ἐμὸν δὲ μή ποτ' ἐζύγῃ  
δέμας γ' εἰς τιν' ἀνδρὸς εὐνάν! 825

ΑΔ. ἴδετε κακῶν πέλαγος, ὦ  
ματέρες τάλαιναι τέκνων. (ἐπωδ.)

ΧΟ. κατὰ μὲν ὄνυξιν ἡλοκίσμεθ', ἀμφὶ δὲ  
σποδὸν κᾶρα κεχύμεθα.

- ΑΔ. ἰὼ ἰώ μοί μοι!  
κατά με πέδον γᾶς ἔλοι,  
διὰ δὲ θύελλα σπάσαι,  
πυρός τε φλογμὸς ὁ Διὸς ἐν κάρῃ πέσοι!
- ΧΟ. πικροὺς ἐσεῖδες γάμους,  
πικρὰν δὲ Φοίβου φάτιν·  
ἔρημά σ' ἄ πολύστονος  
Οἰδιπόδα δώματα λιποῦσ'  
ἦλθ' Ἑρινύς.
- ΘΗ. Μέλλων σ' ἐρωτᾶν, ἡνίκ' ἐξήντλεις στρατῶ  
γούους, ἀφήσω, τοὺς ἐκεῖ μὲν ἐκλιπῶν  
ἐς τὰ σά γε μύθους. νῦν δ' Ἀδραστον ἱστορῶ·  
πόθεν ποθ' οἶδε διαπρεπεῖς εὐψυχία  
θνητῶν γ' ἐφυσαν; εἰπέ γ', ὥς σοφώτερος,  
νέοισιν ἀστῶν τῶνδ' ἐπιστήμων γὰρ εἶ.  
εἶδον γὰρ αὐτῶν κρείσσον', ἢ λέξαι λόγῳ,  
τολμήμαθ', οἷς ἠλπίζον αἰρήσειν πόλιν.  
ἐν δ' οὐκ ἐρήσομαί σε, μὴ γέλῳτ' ὄφλω,  
ὅτῳ ξυνέστη τῶνδ' ἕκαστος ἐν μάχῃ,  
ἢ τραῦμα λόγχης πολεμίων ἐδέξατο.  
κενοὶ γὰρ οὗτοι τῶν τ' ἀκουόντων λόγοι  
καὶ τοῦ λέγοντος, ὅστις ἐν μάχῃ βεβῶς,  
λόγχης ἰούσης πρόσθεν ὀμμάτων πυκνῆς,  
σαφῶς ἀπήγγειλ', ὅστις ἐστὶν ἀγαθός.  
οὐκ ἂν δυναίμην οὐτ' ἐρωτῆσαι τάδε,  
οὐτ' ἂν πιθέσθαι τοῖσι τολμῶσιν λέγειν·  
μόλις γὰρ ἂν τις αὐτὰ τάναγκαῖ' ὁρᾷν  
δύναιτ' ἂν, ἐστὼς πολεμίοις ἐναντίος.
- ΑΔ. ἄκουε δὴ νυν. καὶ γὰρ οὐκ ἄκοντί μοι  
δίδως ἔπαινον ὧν ἐγῶγε βούλομαι



φίλων ἀληθῇ καὶ δίκαι' εἰπεῖν πέρι. 860

ὀράς, τὸ δῖον οὗ βέλους διέπτατο;

Καπανεὺς ὁδ' ἐστίν· ὧ βίος μὲν ἦν πολὺς,

ἥκιστα δ' ὀλβω γαῦρος ἦν· Φρόνημα δὲ

οὐδέν τι μείζον εἶχεν, ἢ πένης ἀνὴρ,

Φεύγων, τραπέζαις ὅστις ἐξογκοῖτ' ἄγαν, 865

τάρκουντ' ἀτίζων· οὐ γὰρ ἐν γαστρὸς βορᾷ

τὸ χρηστὸν εἶναι, μέτρια δ' ἐξαρκεῖν ἔφη.

Φίλοις τ' ἀληθῆς ἦν φίλος παροῦσί τε

καὶ μὴ παροῦσιν· ὧν ἀριθμὸς οὐ πολὺς.

ἄψευδὲς ἦθος, εὐπροσῆγορον στόμα, 870

ἄκραντον οὐδὲν οὐδ' ἐς οἰκέτας ἔχων,

οὗτ' ἐς πολίτας. Τὸν δὲ δεύτερον λέγω,

Ἐτέοκλον, ἄλλην χρηστότητ' ἡσκηκότα·

νεανίας ἦν, τῷ βίῳ μὲν ἐνδεής,

πλείστας δὲ τιμὰς ἔσχεν Ἀργεῖα χθονί. 875

Φίλων δὲ χρυσὸν πολλάκις δωρουμένων,

οὐκ εἰσεδέξατ' οἶκον, ὥστε τοὺς τρόπους

δούλους παρασχεῖν χρημάτων ζευχθεῖς ὑπο.

τούς τ' ἐξαμαρτάνοντας, οὐχὶ τὴν πόλιν,

ἤχθαιρ'· ἐπεὶ τοι κοῦδὲν αἰτία πόλις, 880

κακῶς κλύουσα διὰ κυβερνήτην κακόν.—

ὁ δ' αὖ τρίτος τῶνδ' Ἱππομέδων τοιόσδ' ἔφυ·

παῖς ἂν ἐτόλμησ' εὐθύς οὐ πρὸς ἡδονὰς

Μουσῶν τραπέσθαι, πρὸς τὸ μαλθακὸν βίου,

ἀγροὺς δὲ ναίων, σκληρὰ τῇ φύσει διδούς 885

ἔχαιρε πρὸς τάνδρῳ, ἐς τ' ἄγρας ἰὼν

ἵπποις τε χαίρων τόξα τ' ἐντείνων χερσίν,

πόλει παρασχεῖν σῶμα χρήσιμον θέλων.—

ὁ τῆς κυναγοῦ δ' ἄλλος Ἀταλάντης γεγώς

παῖς Παρθενοπαῖος, εἶδος ἐξοχάτατος, 890  
 Ἄρκας μὲν ἦν, ἐλθὼν δ' ἐπ' Ἰνάχου ῥοὰς,  
 παιδεύεται κατ' Ἄργος. ἐκτραφεῖς δ' ἐκεῖ,  
 πρῶτον μὲν, ὥς χρὴ τοὺς μετοικαῦντας ξένους,  
 λυπηρὸς οὐκ ἦν, οὐδ' ἐπίφθονος πόλει,  
 οὐδ' ἐξεριστὴς τῶν λόγων, ὅθεν βαρὺς 895  
 μάλιστ' ἂν εἴη δημότης τε καὶ ξένος·  
 λόχοις δ' ἐνεστῶς, ὥσπερ Ἀργεῖος γεγῶς,  
 ἤμυνε χώρα. χῶπότ' εὖ πράσσοι πόλις,  
 ἔχαιρε, λυπρῶς δ' ἔφερεν, εἴ τι δυστυχοῖ.  
 πολλοὺς δ' ἐραστὰς, καπὸ θηλειῶν ὅσας, 900  
 ἔχων, ἐφρούρει μηδὲν ἐξαμαρτάνειν.  
 Τυδεὺς δ' ἐπαῖνον ἐν βραχεῖ θήσω μέγαν.  
 οὐκ ἐν λόγοις ἦν λαμπρὸς, ἀλλ' ἐν ἀσπίδι  
 δεινὸς σοφιστὴς, πολλὰ τ' ἐξευρεῖν σοφά.  
 γνώμη δ' ἀδελφοῦ Μελεάγρου λελειμμένος, 905  
 ἴσον παρέσχεν ὄνομα διὰ τέχνης δορὸς,  
 εὐρὼν ἀκριβῆ μουσικὴν ἐν ἀσπίδι·  
 φιλότιμον ἦθος, πλούσιον φρόνημα δὲ  
 ἐν τοῖσιν ἔργοις, οὐχὶ τοῖς λόγοις, ἴσον.  
 ἐκ τῶνδε μὴ θαύμαζε τῶν εἰρημένων, 910  
 Θησεῦ, πρὸ πύργων τούσδε τολμῆσαι θανεῖν·  
 τὸ γὰρ τραφῆναι μὴ κακῶς αἰδῶ φέρει·  
 αἰσχύνεται δὲ τὰγάθ' ἀσκήσας ἀνὴρ  
 κακὸς γενέσθαι πᾶς τις. ἢ δ' εὐανδρία  
 διδακτὸν, εἴπερ καὶ βρέφος διδάσκεται 915  
 λέγειν ἀκούειν θ', ὧν μάθησιν οὐκ ἔχει.  
 ἀ δ' ἂν μάθη τις, ταῦτα σώζεσθαι φιλεῖ  
 πρὸς γῆρας. οὕτω παῖδας εὖ παιδεύετε.

ΧΟ. Ἰὼ τέκνον, δυστυχῇ σ'

ἔτρεφον, ἔφερον ὑφ' ἥπατος  
 πόνους ἐνεγκοῦς ἐν ᾧδ' ἰσι·  
 καὶ νῦν Ἄϊδας  
 τὸν ἐμὸν ἔχει μόχθον ἀθλίας·  
 ἐγὼ δὲ γηροβοσκὸν οὐκ ἔχω, τεκοῦς  
 ἅ τάλαινα παῖδα. 925

ΘΗ. καὶ μὴν τὸν Οἰκλέους γε γενναῖον τόκον  
 θεοὶ, ζῶντ' ἀναρπάσαντες ἐς μυχοὺς χθονὸς  
 αὐτοῖς τεθρίπποις, εὐλογοῦσιν ἐμφανῶς·  
 τὸν Οἰδίπου τε παῖδα, Πολυνείκην λέγω,  
 ἡμεῖς ἐπαινέσαντες, οὐ ψευδοίμεθ' ἄν.  
 ξένος γὰρ ἦν μοι, πρὶν λιπῶν Κάδμου πόλιν  
 φυγῇ πρὸς Ἄργος διαβαλεῖν αἰθαίρετος.  
 ἀλλ' οἶσθ', ὃ δρᾶσαι βούλομαι τούτων πέρι;

ΑΔ. οὐκ οἶδα, πλὴν ἐν, σοῖσι πείθεσθαι λόγοις.

ΘΗ. τὸν μὲν Διὸς πληγέντα Καπανέα πυρὶ— 935

ΑΔ. ἧ χωρίς, ἱερὸν ὡς νεκρὸν, θάψαι θέλεις;

ΘΗ. ναί. τοὺς δέ γ' ἄλλους πάντας ἐν μιᾷ πυρᾷ.

ΑΔ. ποῦ δῆτα θήσεις μνῆμα τῷδε χωρίσας;

ΘΗ. αὐτοῦ, παρ' οἴκους τούσδε συμπήζας τάφον.

ΑΔ. οὗτος μὲν ἤδη δμῶσιν ἂν μέλοι πόνος. 940

ΘΗ. ἡμῖν δέ γ' οἶδε· στειχέτω δ' ἄχθη νεκρῶν.

ΑΔ. ἴτ', ὦ τάλαιναι μητέρες τέκνων, πέλας.

ΘΗ. ἥκιστ', Ἀδράστε, τοῦτο πρόσφορον λέγεις.

ΑΔ. πῶς τὰς τεκούσας οὐ χρεῶν ψαῦσαι τέκνων;

ΘΗ. ὅλοιντ' ἰδοῦσαι τούσδ' ἂν ἡλλοιωμένους· 945

πικραὶ γὰρ ὄψεις χ' ἅμα τῷ τέλει νεκρῶν.

τί δῆτα λύπην ταῖσδε προσθεῖναι θέλεις;

ΑΔ. νικᾶς. μένειν χρὴ τλημόνας· λέγει γὰρ εὖ

Θησεύς. ὅταν δὲ τούσδε προσθῶμεν πυρὶ,

ὅστ' ἄν προσάξῃσθ'.—ὦ ταλαίπωροι βρετῶν, 950

τί κτᾶσθε λόγχας καὶ κατ' ἀλλήλων φόνους

τίθεσθε; παύσασθ'. ἀλλὰ λήξαντες πόνων

ἄστη φυλάσσεθ' ἥσυχοι μεθ' ἥσυχων.

σμικρὸν τὸ χρῆμα τοῦ βίου· τοῦτον δὲ χρῆ

ὥς ῥᾶστα καὶ μὴ σὺν πόνοις διεκπερᾶν. 955

ΧΟ. Οὐκέτ' εὐτεκνος, οὐκέτ' εὐ-

(στρ.)

παις, οὐδ' εὐτυχίας μέτε-

στίν μοι κουροτόκοις ἐν Ἀργείαις·

οὐδ' Ἀρτεμις λοχία

προσφθέγγεσθαι· ἂν τὰς ἀτέκνους. 960

δυσαίων δ' ὁ βίος,

πλαγκτὰ δ' ὥσεί τις νεφέλα,

πνευμάτων ὑπο δυσχίμων αἴσσω.

ἐπτα ματέρες ἐπτα κού-

(ἀντ.)

ρους ἐγεινᾶμεθ' αἱ ταλαί-

965

πωροι κλεινοτάτους ἐν Ἀργείοις·

καὶ νῦν ἅπαις, ἄτεκνος

γηράσκω δυστηνότατος,

οὔτ' ἐν τοῖς φθιμένοις,

οὐ ζωῶις ἀριθμουμένη,

970

χωρὶς δὴ τινα τῶνδ' ἔχουσα μοῖραν.

ὑπολελειμμένα μοι δάκρυα

(ἐπαφδ.)

μελέα· παῖδ' ὅς ἐν οἴκοις

κεῖται μνήματα, πένθιμοι

κουραὶ καὶ στέφανοι κόμας,

975

λοιβαί τε νεκύων φθιμένων,

ἁοιδαὶ, τὰς χρυσοκόμας

Ἀπόλλων οὐκ ἐνδέχεται·

γόοισιν δ' ὀρθρευομένα



δάκρυσι νοτερὸν αἰεὶ πέπλων 980

πρὸς στέρνῳ πτύχα τέγξω.

Καὶ μὴν θαλάμας τάσδ' ἔσορῶ δῆ

Καπανέως ἤδη τύμβον θ' ἱερὸν,

μελάβθρων τ' ἐκτὸς

Θησέος ἀναθήματα νεκροῖς,

985

κλεινὴν τ' ἄλοχον τὴν τοῦ Φθιμένου

τοῦδε κεραυνῷ πέλας Εὐάδην,

ἣν Ἴφρις ἀναξ παῖδα φυτεύει.

τί ποτ' αἰθερίαν ἔστηκε πέτραν,

ἣ τῶνδε δόμων ὑπερακρίζει,

990

τὴνδ' ἐμβαίνουσα κέλευθον;

ΕΥ. Τί Φέγγος, τίν' αἶγλαν

(στρ.)

ἐδιφρεύετο τάλας,

Σελάνα τε κατ' αἰθέρα,

λαμπάδ' ἵν' ὠκυθαί νύμφαι

995

ἱππεύουσι δι' ὀρφναίας

\* \* \* ἡνίκα γάμων

τῶν ἐμῶν πόλις Ἄργους

αἰιδᾷς εὐδαιμονίας

ἐπύργωσε καὶ γαμέτα

1000

χαλκεοτευχοῦς [τε] Καπανέως.

προσέβαν δρομὰς ἐξ ἐμῶν

οἰκῶν ἐκβακχευσάμενα,

πυρὸς Φῶς [καθέξουσα] τάφον τε

βατεύουσα τὸν αὐτὸν,

1005

ἔς Ἀϊδαν καταλύσουσ'

ἔμμοχθον

βίοτον αἰῶνός τε πόνους·

ἥδιστος γάρ τοι θάνατος,

- συνθήσκειν θνήσκουσι φίλοις, 1010  
 εἰ δαίμων τάδε δὴ κραίνοι.
- ΧΟ. Καὶ μὴν ὁρᾷς τήνδ', ἧς ἐφέστηκας πέλας  
 πυρᾶν, Διὸς θησαυρὸν, ἐνθ' ἔνεστι σὸς  
 πόσις, δαμασθεῖς λαμπάσιν κεραυνίοις.
- ΕΥ. Ὅρῳ δὴ τελευτᾶν, (ἀντ.) 1015  
 ἂν ἔστακα, τύχα δέ μοι  
 ζυνάπτει ποδός· ἀλλὰ τῆς  
 εὐκλείας χάριν ἔνθεν ὀρ-  
 μάσω τᾶσδ' ἀπὸ πέτρας,  
 πηδήσασα πυρὸς ἔσω, 1020  
 σῶμά τ' αἴθοπι φλογμῷ  
 πόσει συμμίζασα φίλον,  
 χρῶτα χρωτὶ πέλας θεμένα  
 Περσεφονείας [ἤζω] θαλάμους,  
 σὲ τὸν θανόντ' οὐποτ' ἐμᾶ 1025  
 προδοῦσα ψυχᾶ κατὰ γᾶς.  
 ἴτω Φῶς γάμοι τε!  
 εἴθε τινὲς εὐναὶ  
 δικαίων ὑμεναίων  
 ἐν Ἄργει 1030  
 φανῶσιν τέκνοισιν, ὃ σὸς δ'  
 εὐναῖος γαμέτας \* \*  
 συντηχθεῖς αὔραις ἀδόλοις  
 γενναίας ἀλόχῳ ψυχᾶς.
- ΧΟ. καὶ μὴν ὅδ' αὐτὸς σὸς πατὴρ βαίνει πέλας, 1035  
 γεραίος Ἴφις ἐς νεωτέρους λόγους,  
 οὓς οὐ κατειδὼς πρόσθεν ἀλγήσει κλύων.
- ΙΦ. ὦ δυστάλαινα, δυστάλας δ' ἐγὼ γέρων,  
 ἥκω, διπλοῦν τὸ πένθιμον δόμων ἔχων,

- τὸν μὲν θανόντα παῖδα Καδμείων δορί 1040  
 Ἐτέοκλον ἐς τὴν πατρίδα ναυσθλώσων νεκρὸν,  
 ζητῶν τ' ἐμὴν παῖδ', ἣ δόμων ἐξώπιος  
 βέβηκε πηδήσασα, Καπανέως δάμαρ,  
 θανεῖν ἐρῶσα σὺν πόσει. χρόνον μὲν οὖν  
 τὸν πρόσθ' ἐφρουρεῖτ' ἐν δόμοις· ἐπεὶ δ' ἐγὼ 1045  
 φυλακὰς ἀνῆκα τοῖς παρεστῶσιν κακοῖς,  
 βέβηκεν. ἀλλὰ τῇδε νιν δοξάζομεν  
 μάλιστ' ἂν εἶναι· φράζετ', εἰ κατοίδατε.
- ΕΥ. τί τάσδ' ἐρωτᾷς; ἥδ' ἐγὼ πέτρας ἐπί,  
 ὄρνις τις ὥσεϊ, Καπανέως ὑπὲρ πυρᾶς 1050  
 δύστηνον αἰώρημα κουφίζω, πάτερ.
- ΙΦ. τέκνον, τίς αὔρα; τίς στόλος; τίνος χάριν  
 δόμων ὑπερβάς' ἦλθες ἐς τήνδε χθόνα;
- ΕΥ. ὀργὴν λάβοις ἂν, τῶν ἐμῶν βουλευμάτων  
 κλύων. ἀκοῦσαι δ' οὐ σε βούλομαι, πάτερ. 1055
- ΙΦ. τί δ'; οὐ δίκαιον, πατέρα τὸν σὸν εἰδέναι;
- ΕΥ. κριτὴς ἂν εἴης οὐ σοφὸς γνώμης ἐμῆς.
- ΙΦ. σκευῇ δὲ τῇδε τοῦ χάριν κοσμεῖς δέμας;
- ΕΥ. θέλει τι κλεινὸν οὗτος ὁ στόλος, πάτερ.
- ΙΦ. ὥς οὐκ ἐπ' ἀνδρὶ πένθιμος πρέπεις ὄραν. 1060
- ΕΥ. ἐς γάρ τι πρᾶγμα νεοχμὸν ἐσκευάσμεθα.
- ΙΦ. κάπειτα τύμβῳ καὶ πυρᾷ φαίνει πέλας;
- ΕΥ. ἐνταῦθα γὰρ δὴ καλλίνικος ἔρχομαι.
- ΙΦ. νικῶσα νίκην τίνα; μαθεῖν χρήζω σέθεν.
- ΕΥ. πάσας γυναῖκας, ἃς δέδορκεν Ἥλιος. 1065
- ΙΦ. ἔργοις Ἀθάνας, ἣ Φρενῶν εὐβουλία;
- ΕΥ. ἀρετῇ· πόσει γὰρ συνθανοῦσα κείσομαι.
- ΙΦ. τί φῆς; τί τοῦτ' αἰνίγμα σημαίνεις σαθρὸν;
- ΕΥ. ἄσσω θανόντος Καπανέως τήνδ' ἐς πυράν.

- ΙΦ. ὦ θύγατερ, οὐ μὴ μῦθον ἐπὶ πολλοὺς ἐρεῖς. 1070
- ΕΥ. τοῦτ' αὐτὸ χρήζω πάντας Ἀργεῖους μαθεῖν.
- ΙΦ. ἀλλ' οὐδέ τοί σοι πείσομαι δρώσῃ τάδε.
- ΕΥ. ὅμοιον· οὐ γὰρ μὴ κίχης μ' ἐλὼν χερί.  
καὶ δὴ παρέϊται σῶμα, σοὶ μὲν οὐ φίλον,  
ἡμῖν δὲ καὶ τῷ συμπυρουμένῳ πόσει. 1075
- ΧΟ. ἰώ! γύναι, δεινὸν ἔργον ἐξεργάσω.
- ΙΦ. ἀπωλόμην δύστηνος, Ἀργείων κόραι.
- ΧΟ. ἐῖ! σχέτλια τάδε παθὼν,  
τὸ πάντολμον ἔργον ὅψει τάλας.
- ΙΦ. οὐκ ἂν τιν' εὐροῖτ' ἄλλον ἀθλιώτατον. 1080
- ΧΟ. ἰὼ τάλας!  
μετέλαχες τύχας Οἰδιπόδα, γέρον,  
μέρος καὶ σὺ, καὶ πόλις ἐμὰ τλάμων.
- ΙΦ. οἱ μοι. τί δὴ βροτοῖσιν οὐκ ἔστιν τόδε,  
νέους δις εἶναι καὶ γέροντας αὖ πάλιν;  
ἀλλ' ἐν δόμοις μὲν ἦν τι μὴ καλῶς ἔχη,  
γνώμαισιν ὑστέραισιν ἐξορθούμεθα,  
αἰῶνα δ' οὐκ ἔξεστιν. εἰ δ' ἤμεν νέοι  
δις καὶ γέροντες, εἴ τις ἐξημάρτανεν,  
διπλοῦ βίου λαχόντες, ἐξωρθούμεθ' ἄν. 1090
- ἐγὼ γὰρ ἄλλους εἰσορῶν τεκνουμένους,  
παίδων τ' ἐραστὴς ἦν πόθῳ τ' ἀπαλλύμην.  
εἰ δ' ἐς τόδ' ἦλθον καῖζεπειράθην τεκῶν,  
οἷον στέρεσθαι πατέρα γίγνεται τέκνων,  
οὐκ ἂν ποτ' ἐς τόδ' ἦλθον, εἰς ὃ νῦν, κακόν· 1095  
ὅστις φυτεύσας καὶ νεανίαν τεκῶν  
ἄριστον, εἴτα τοῦδε νῦν στερίσκομαι.  
εἶεν. τί δὴ χρὴ τὸν ταλαίπαρὸν με δρᾶν;  
στείχειν πρὸς οἴκους; καὶ τ' ἐρημίαν ἰδῶ



πολλὴν μελάθραν ἀπορίαν τ' ἐμῷ βίῳ. 1100  
 ἢ πρὸς μέλαθρα τοῦδε Καπανέως μόλω;  
 ἥδιστα πρὶν γε δῆθ', ὅτ' ἦν παῖς ἦδε μοι.—  
 ἀλλ' οὐκέτ' ἐστίν.—ἢ γ' ἐμὴν γενειάδα  
 προσήγετ' αἰὲ στόματι, καὶ κᾶρα τόδε  
 κατεῖχε χειρί· πατρί δ' οὐδὲν ἥδιον 1105  
 γέροντι θυγατρός· ἀρσένων δὲ μείζονες  
 ψυχαί, γλυκεῖαι δ' ἦσσαν ἐς θωπεύματα.  
 οὐχ ὡς τάχιστα δῆτά μ' ἄξετ' ἐς δόμους,  
 σκότῳ δὲ δώσετ', ἐνθ' ἀσιτίαις ἐμὸν  
 δέμας γεραίον συντακεῖς ἀποφθερῶ; 1110  
 τί μ' ὠφελήσει παιδὸς ὀστέων θιγέειν;  
 ᾧ δυσπάλαιστον γῆρας, ὡς μισῶ σ' ἔχων!  
 μισῶ δ', ὅσοι χρήζουσιν ἐκτείνειν βίον,  
 βρωτοῖσι καὶ ποτοῖσι καὶ μαγεύμασι  
 παρεκτρέποντες ὀχετόν, ὥστε μὴ θανεῖν 1115  
 οὐς χρῆν, ἐπειδὴν μηδὲν ὠφελῶσι γῆν,  
 θανόντας ἔρρειν, κἀκποδὼν εἶναι νέοις.

ΗΜ. ἰώ.

τάδε δὴ παίδων καὶ δὴ φθιμένων  
 ὅστ' ἄ φέρεται· λάβετ', ἀμφίπολοι, 1120  
 γραίας ἀμενούς,—οὐ γὰρ ἔνεστιν  
 ῥώμῃ παίδων ὑπὸ πένθους—  
 πολλοῦ δὲ χρόνου ζώσας μέτα δὴ,  
 καταλειβομένης τ' ἄλγεσι πολλοῖς.  
 τί γὰρ ἂν μείζον τοῦδ' ἐτι θνατοῖς 1125  
 πάθος ἐξέυροις,  
 ἢ τέκνα θανόντ' ἐσιδέσθαι;

ΠΑ. Φέρω, Φέρω

(στρ. α'.)

τάλαινα μάτερ, ἐκ πυρὸς πατρὸς μέλη,

βάρος μὲν οὐκ ἀβριθὲς ἀλγέων ὕπερ, 1130  
ἐν δ' ὀλίγῳ τὰ μὰ πάντα συνθείς.

ΗΜ. ἰὼ, ἰώ!

πᾶ δάκρυα φέρεις φίλα  
ματρὶ τῶν ὀλωλότων,  
σποδοῦ τε πληῆθος ὀλίγον ἀντὶ σωμαίων 1135  
εὐδοκίμων δὴ ποτ' ἐν Μυκῆναις.

ΠΑ. παπαί, παπαί! (ἀντ. α'.)

ἐγὼ δ' ἔρημος ἀθλίου πατὴρ τάλας  
ἔρημον οἶκον ὀρφανεύσομαι λαβὼν,  
οὐ πατὴρ ἐν χερσὶ τοῦ τεκόντος. 1140

ΗΜ. ἰὼ, ἰώ!

ποῦ δὲ πόνος ἐμῶν τέκνων,  
ποῦ νυχευμάτων χάρις,  
τροφαί τε ματὴρ, αὐπνά τ' ὀμμάτων τέλη  
καὶ φίλιαὶ προσβολαὶ προσώπων; 1145

\* \* \*

βεβᾶσιν, οὐκέτ' εἰσὶ σοι, μᾶτερ, τέκνα, (στρ. β'.)  
βεβᾶσιν· αἰθήρ ἔχει νιν ἤδη  
πυρὸς τετακότας σποδῶ·  
ποτανοὶ δ' ἤνυσαν τὸν Ἄϊδαν.

ΠΑ. πάτερ, σὺ μὲν τῶν σῶν κλύεις τέκνων γόους· 1150  
ἄρ' ἀσπιδούχος ἔτι ποτ' ἀντιτίσσομαι  
σὸν φόνον; ΑΔ. εἰ γὰρ γένοιτο τέκνον!

ΠΑ. ὅταν, θεοῦ θέλοντος, ἔλθῃ μοι δίκη (ἀντ. β'.)  
πατρῶος· οὐπω κακὸν τόδ' εὔδει.

ΧΟ. αἰ αἰ! γόων ἄλις τύχας, 1155  
ἄλις δ' ἀλγέων ἐμοὶ πάρεστιν.

ΠΑ. \* \* \* Ἄσωπαῦ με δέξεται γάνος  
χαλκίοισιν ὅπλοις Δαναϊδῶν στρατηλάταν,

τοῦ φθιμένου πατρός ἐκδικαστάν;

\* \* \*

εἴτ' εἰσορᾷν σε, πάτερ, ἐπ' ὁμμάτων δοκῶ (στρ. γ.) 1160

Φίλον Φίλημα παρὰ γένυν τιθέντα σόν.

λόγων δὲ παρακéléυσμα σῶν

ἀέρι φερόμενον οἴχεται.

δυοῖν δ' ἄχῃ, ματέρι τ' ἔλιπε,

σέ τ' οὐποτ' ἄλγῃ πατρῶα λείψει.

1165

ΧΟ. ἔχω τοσόνδε βάρος, ὅσον μ' ἀπώλεσεν.

(ἀντ. γ.)

Φέρ', ἀμφι μαστὸν ὑποβάλω σποδὸν \* \*

ΠΑ. ἐκλαυσα, τόδε κλύων ἔπος

στυγνότατον· ἔθιγέ μου φρενῶν.

ΧΟ. ᾧ τέκνον, ἔβας· οὐκέτι Φίλον

1170

Φίλας ἀγαλμ' ὄψομαί σε ματρός.

ΘΗ. Ἄδραστε, καὶ γυναῖκες Ἀργεῖαι γένος,

ὁράτε παῖδας τούσδ' ἔχοντας ἐν χερσίν

πατέρων ἀρίστων σώμαθ', ὧν ἀνειλόμην·

τούτοις ἐγὼ σε καὶ πόλιν δωρούμεθα.

1175

ὑμᾶς δὲ τῶνδε χρὴ χάριν μεμνημένους

σώζειν, ὁρῶντας ὧν ἐκύρσατ' ἐξ ἐμοῦ.

παισίν θ' ὑπέειπον τοῖσδε τοὺς αὐτοὺς λόγους,

τιμᾶν πόλιν τήνδ', ἐκ τέκνων αἰεὶ τέκνοις

μνήμην παραγγέλλοντας, ὧν ἐκύρσατε.

1180

Ζεὺς δὲ ξυνίστῳ οἱ τ' ἐν οὐρανῷ θεοί,

οἷων ὑφ' ἡμῶν στείχετ' ἡξιαμένοι.

ΑΔ. Θησεῦ, ξύνισμεν πάνθ', ὅσ' Ἀργείων χθόνα

δέδρακας ἐσθλὰ, δεομένην εὐεργετῶν,

χάριν τ' ἀγήρων ἔξομεν· γενναῖα γὰρ

1185

παθόντες, ὑμᾶς ἀντιδρᾷν ὀφείλομεν.

ΘΗ. τί δή ποθ' ὑμῖν ἄλλ' ὑπουργῆσαί με χρή;

ΑΔ. χαῖρ'. ἄξιος γὰρ καὶ σὺ, καὶ πόλις σέθεν.

ΘΗ. ἔσται τάδ'. ἀλλὰ καὶ σὺ τῶν αὐτῶν τύχοις.

ΑΘ. ἄκουε, Θησεῦ, τούσδ' Ἀθηναίαις λόγους, 1190

ἀ χρὴ σε δρᾶσαι, δρῶντα δ' ὠφελεῖν τάδε.

μὴ δῶς τάδ' ὅστ' αὖ τοῖσδ' ἐς Ἀργεῖαν χθόνα

παισὶν κομίζειν, ῥαδίως οὕτω μεθείς·

ἀλλ' ἀντὶ τῶν σῶν καὶ πόλεως μοχθημάτων

πρῶτον λάβ' ὄρκον. τόνδε δ' ὁμνύειν χρεῶν 1195

Ἄδραστον· οὗτος κύριος, τύραννος ὢν,

πάσης ὑπὲρ γῆς Δαναϊδῶν ὀρκωμοτῶν.

ὁ δ' ὄρκος ἔσται, μὴ ποτ' Ἀργείους χθόνα

ἐς τήνδ' ἐποίσειν πολέμιον παντευχίαν,

ἄλλων τ' ἰόντων ἐμποδὼν θήσειν δόρυ. 1200

ἦν δ' ὄρκον ἐκλιπόντες ἔλθωσιν πόλιν,

κακῶς ὀλέσθαι πρόστρεπ' Ἀργείων χθόνα.

ἐν ᾧ δὲ τέμνειν χρὴ σφάγια σ', ἄκουέ μου·

ἔστιν τρίπους σοι χαλκόπους εἴσω δόμων,

ὄν, Ἰλίου ποτ' ἐξαναστήσας βάθρα, 1205

σπουδὴν ἐπ' ἄλλην Ἡρακλῆς ὀρμώμενος

στήσαι σ' ἐφείτο Πυθικὴν πρὸς ἐσχάραν.

ἐν τῷδε λαιμοὺς τρεῖς τριῶν μῆλων τεμῶν

ἐγγραφον ὄρκους τρίποδος ἐν κοίλῳ κύτει,

κάπειτα σώζειν θεῶ δ' οὐδ', ᾧ Δελφῶν μέλει, 1210

μνημεῖά θ' ὄρκων μαρτύρημά θ' Ἑλλάδι.

ἦ δ' αἶν διοίξης σφάγια καὶ τρώσης φόνον,

ὄξύστομον μάχαιράν ἐς γαίαν μυχοὺς

κρύψον παρ' αὐτὰς ἐπτα πυρκαϊὰς νεκρῶν·

φόβον γὰρ αὐτοῖς, ἦν ποτ' ἐλθωσιν πόλιν, 1215

δειχθεῖσα θήσει καὶ κακὸν νόστον πάλιν.

δράσας δὲ ταῦτα, πέμπε γῆς ἔξω νεκρούς.



τεμένη δ', ἴν' αὐτῶν σώμαθ' ἠγνίσθη πυρὶ,  
μέθες παρ' αὐτὴν τρίοδον Ἰσθμίαν θεῶ.

σοὶ μὲν τὰδ' εἶπον· παισὶ δ' Ἀργείων λέγω· 1220

πορθήσεθ' ἠβήσαντες Ἰσμηνοῦ πόλιν,  
πατέρων θανόντων ἐκδικάζοντες Φόνον,

σύ τ' ἀντὶ πατρὸς, Αἰγιαλεῦ, στρατηλάτης  
νέος καταστάς, παῖς τ' ἀπ' Αἰτωλῶν μολῶν

Τυδέως, ὃν ὠνόμαζε Διομήδην πατὴρ. 1225

ἀλλ' οὐ φθάνειν χρὴ συσκιάζοντας γένυν,  
καὶ χαλκοπληθῇ Δαναϊδῶν ὀρμαῖν στρατὸν

ἐπτάστομον πύργωμα Καδμείων ἐπι.  
πικροὶ γὰρ αὐτοῖς ἤζेत', ἐκτεθραμμένοι

σκύμνοι λεόντων, πόλεος ἐκπορθήτορες. 1230

κοῦκ ἔστιν ἄλλως· Ἐπίγονοι δ' ἀν' Ἑλλάδα  
κληθέντες, ὧδας ὑστέροισι θήσετε·

τοῖον στράτευμα σὺν θεῷ πορεύσετε.

ΘΗ. δέσποιν' Ἀθάνα, πείσομαι λόγοισι σοῖς·—  
σὺ γάρ μ' ἀνορθοῖς, ὥστε μὴ ῥαμαρτάνειν.— 1235

καὶ τόνδ' ἐν ὄρκοις ζεύζομαι· μόνον σύ με  
ἐς ὀρθὸν ἵστη· σοῦ γὰρ εὐμενοῦς πόλει

οὔσης, τὸ λοιπὸν ἀσφαλῶς οἰκήσομεν.

ΧΘ. στείχωμεν, Ἀδρασθ', ὄρκια δῶμεν  
τῷδ' ἀνδρὶ πόλει τ'. ἄζια δ' ἡμῖν 1240

προμεμοχθήκασι σέβεσθαι.



ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΑΓΑΜΕΜΝΩΝ.  
ΠΡΕΣΒΥΤΗΣ.  
ΧΟΡΟΣ.  
ΜΕΝΕΛΑΟΣ.  
ΚΛΥΤΑΙΜΝΗΣΤΡΑ.  
ΙΦΙΓΕΝΕΙΑ.  
ΑΧΙΛΛΕΥΣ.  
ΘΕΡΑΠΩΝ.  
ΑΓΓΕΛΟΣ.

## ΕΥΡΙΠΙΔΟΥ

### ΙΦΙΓΕΝΕΙΑ Η ΕΝ ΑΥΛΙΔΙ.

#### ΑΓΑΜΕΜΝΩΝ.

- ὦ ΠΡΕΣΒΥΤ, δόμων τῶνδε πάροιθεν  
στεῖχε. ΠΡ. στείχω. τί δὲ καινουργεῖς,  
Ἀγάμεμνον ἀναξ; ΑΓ. πεύσει. ΠΡ. σπεύδω.  
μάλα τοι γῆρας τοῦμὸν αὔπνον,  
καὶ ἐπ' ὀφθαλμοῖς ὅζῃ πάρεστιν. 5
- ΑΓ. τίς ποτ' ἄρ' ἀστὴρ ὅδε πορθμεύει;  
ΠΡ. Σείριος, ἐγγὺς τῆς ἐπταπόρου  
Πλειάδος ἄστων ἔτι μεσσῆρης.
- ΑΓ. οὐκουν φθόγγος γ' οὗτ' ὀρνίθων,  
οὔτε θαλάσσης· σιγαὶ δ' ἀνέμων 10  
τόνδε κατ' Εὐριπον ἔχουσιν.
- ΠΡ. τί δὲ σὺ σκηνῆς ἐκτὸς αἴσσεις,  
Ἀγάμεμνον ἀναξ;  
ἔτι δ' ἡσυχία τῇδε κατ' Αὔλιν,  
καὶ ἀκίνητοι φυλακαὶ τειχεῶν. 15  
στείχωμεν ἔσω. ΑΓ. ζηλῶ σε, γέρον,  
ζηλῶ δ' ἀνδρῶν ὃς ἀκίνδυνον  
βίον ἐξεπέρας' ἀγνώως, ἀκλεῆς·  
τοὺς δ' ἐν τιμαῖς ἥσσον ζηλῶ.
- ΠΡ. καὶ μὴν τὸ καλόν γ' ἐνταῦθα βίου. 20



ΑΓ. τοῦτο δὲ γ' ἐστὶν τὸ καλὸν σφαλερὸν·  
 [καὶ] τό τε φιλότιμον  
 γλυκὺ μὲν, λυπεῖ δὲ προσιστάμενον.  
 τοτὲ μὲν τὰ θεῶν οὐκ ὀρθωθέντ'  
 ἀνέτρεψε βίον·

25

τοτὲ δ' ἀνθρώπων γνῶμαι πολλαὶ  
 καὶ δυσάρεστοι διέκναισαν.

ΠΡ. οὐκ ἄγαμαι ταῦτ' ἀνδρὸς ἀριστεύς·  
 οὐκ ἐπὶ πᾶσιν σ' ἐφύτευσ' ἀγαθοῖς,  
 Ἀγάμεμνον, Ἀτρεΰς.

30

δεῖ δέ σε χαίρειν καὶ λυπεῖσθαι·  
 θνητὸς γὰρ ἔφυς. καὶ μὴ σὺ θέλῃς,  
 τὰ θεῶν οὕτω βουλόμεν' ἔσται.  
 σὺ δὲ λαμπτήρος φάος ἀμπετάσας,  
 δέλτον τε γράφεις

35

τήνδ', ἣν πρὸ χερῶν ἔτι βαστάζεις,  
 καὶ ταῦτὰ πάλιν γράμματα συγχεῖς,  
 καὶ σφραγίζεις, λύεις τ' ὀπίσω,  
 ῥίπτεις τε πέδῳ πεύκην, θαλερὸν  
 κατὰ δάκρυ χέων·

40

καὶ τῶν ἀπὸρων οὐδενὸς ἐνδεῖς,  
 μὴ οὐ μαίνεσθαι. τί πονεῖς; τί πονεῖς;  
 τί νέον, τί νέον περὶ σοι, βασιλεῦ;  
 φέρε, κοίνωσον μῦθον ἐς ἡμᾶς.

πρὸς δ' ἄνδρ' ἀγαθὸν πιστόν τε φράσεις·  
 σῇ γάρ μ' ἀλόχῳ τότε Τυνδάρεως  
 πέμπεν Φερνῆν,

45

συννυμφοκόμον τε δίκαιον.

ΑΓ. ἐγένοντο Λήδα Θεστιάδι τρεῖς παρθένοι,  
 Φοίβη Κλυταιμνήστρα τ', ἐμὴ ξυνάορος,

50

Ἑλένη τε ταύτης οἱ τὰ πρῶτ' ὠλβισμένοι  
 μνηστήρες ἦλθον Ἑλλάδος νεανίαι.  
 δειναὶ δ' ἀπειλαὶ καὶ κατ' ἀλλήλων φθόνος νυλγ. φόνος  
 ξυνίσταθ', ὅστις μὴ λάβοι τὴν παρθένον.  
 τὸ πρᾶγμα δ' ἀπόρως εἶχε Τυνδάρεω πατρί, 55  
 δαῦναί τε, μὴ δαῦναί τε, τῆς τύχης θ' ὅπως  
 ἄψαιτ' ἄριστα. καὶ νιν εἰσῆλθεν τάδε,  
 ὅρκους συνάψαι δεξιάς τε συμβαλεῖν  
 μνηστήρας ἀλλήλοισι, καὶ δι' ἐμπύρων  
 σπονδὰς καθεῖναι κἀπαράσασθαι τάδε, 60  
 ὅτου γυνὴ γένοιτο Τυνδαρὶς κόρη,  
 τούτῳ συναμυνεῖν, εἴ τις ἐκ δόμων λαβὼν  
 οἴχοιτο τόν τ' ἔχοντ' ἀπαωθοίη λέχους,  
 κἀπιστρατεύσει καὶ κατασκάψει πόλιν,  
 Ἑλλήν' ὁμοίως βάρβαρόν θ', ὅπλων μέτα. 65  
 ἐπεὶ δ' ἐπιστάθηςαν, εὖ δέ πως γέρων  
 ὑπῆλθεν αὐτοὺς Τυνδάρεως πυκνῇ φρενὶ,  
 δίδωσ' ἐλέσθαι θυγατρὶ μνηστήρων ἓνα,  
 ὅπου πνοαὶ φέροιεν Ἀφροδίτης φίλαι.  
 ἢ δ' εἴλεθ',—ὥς γε μὴ ποτ' ὦφελεν λαβεῖν!— 70  
 Μενέλαον. ἐλθὼν δ' ἐκ Φρυγῶν ὁ τὰς θεὰς  
 κρίνας ὅδ', ὥς ὁ μῦθος ἀνθρώπων ἔχει,  
 Λακεδαίμον', ἀνθηρὸς μὲν εἰμάτων στολῇ,  
 χρυσῷ τε λαμπρὸς, βαρβάρῳ χλιδήματι,  
 ἐρῶν ἐρῶσαν ὥχετ' ἐξαναρπάσας 75  
 Ἑλένην πρὸς Ἰδῆς βούσταθμ', ἐκδήμον λαβὼν  
 Μενέλαον· ὁ δὲ, καθ' Ἑλλάδ' οἰστρήσας μόνος,  
 ὅρκους παλαιοὺς Τυνδάρεω μαρτύρεται,  
 ὥς χρὴ βοηθεῖν τοῖσιν ἡδικημένοις.  
 τοῦντεῦθεν οὖν Ἕλληνες ἄζαντες δορὶ, 80

τεύχη λαβόντες, στενόπορ' Αὐλίδος βάθρα  
 ἤκουσι τῆσδε, ναυσὶν ἀσπίσιν θ' ὁμοῦ  
 ἵπποις τε πολλοῖς ἄρμασίν τ' ἡσκημένοι.  
 καμὲ στρατηγεῖν κατὰ Μενέλεω χάριν  
 εἴλοντο, σύγγονόν γε. τᾶξίωμα δὲ 85  
 ἄλλος τις ὥφελ' ἀντ' ἐμοῦ λαβεῖν τόδε!  
 ἡθροισμένου δὲ καὶ ζυνεστῶτος στρατοῦ,  
 ἡμεσθ', ἀπλοῖα χρώμενοι κατ' Αὐλίδα.  
 Κάλχας δ' ὁ μάντις ἀπορία κεχρημένοις  
 ἀνεῖλεν, Ἴφιγένειαν, ἣν ἔσπειρ' ἐγὼ, 90  
 Ἀρτέμιδι θῦσαι, τῇ τόδ' οἰκούσῃ πέδον,  
 καὶ πλοῦν τ' ἔσεσθαι καὶ κατασκαφᾶς Φρυγῶν  
 θύσασι, μὴ θύσασι δ' οὐκ εἶναι τάδε.  
 κλύων δ' ἐγὼ ταῦτ', ὀρθίῳ κηρύγματι  
 Ταλθύβιον εἶπον πάντ' ἀφίεναι στρατὸν, 95  
 ὥς οὔ ποτ' ἂν τλᾶς θυγατέρα κτανεῖν ἐμῇ.  
 οὔ δῃ μ' ἀδελφός, πάντα προσφέρων λόγον,  
 ἐπείσε τλῆναι δεινά. κὰν δέλτου πτυχαῖς  
 γράψας, ἐπεμψα πρὸς δάμαρτα τὴν ἐμὴν,  
 πέμπειν Ἀχιλλεῖ θυγατέρ' ὥς γαμουμένην, 100  
 τό τ' ἀξίωμα τάνδρὸς ἐκγαυρούμενος,  
 συμπλεῖν τ' Ἀχαιοῖς οὔνεκ' οὐ θέλοι, λέγων,  
 εἰ μὴ παρ' ἡμῶν εἴσιν ἐς Φθίαν λέχος·  
 πειθὰ γὰρ εἶχον τήνδε πρὸς δάμαρτ' ἐμὴν,  
 ψευδῇ συνάψας ἀμφὶ παρθένου γάμον. 105  
 μόνοι δ' Ἀχαιῶν ἴσμεν, ὥς ἔχει τάδε,  
 Κάλχας, Ὀδυσσεὺς, Μενελεύς θ'. ἃ δ' οὐ καλῶς  
 ἔγνων τότε, αὖθις μεταγράψω καλῶς πάλιν  
 ἐς τήνδε δέλτον, ἣν κατ' εὐφρόνης σκιὰν  
 λύοντα καὶ συνδούντά μ' εἰσεῖδες, γέρον. 110

- ἀλλ' εἶα χώρει, τάσδ' ἐπιστολὰς λαβὼν,  
 πρὸς Ἄργος. ἀ δὲ κέκευθε δέλτος ἐν πτυχαῖς,  
 λόγῳ φράσω σοι πάντα τὰγγεγραμμένα·  
 πιστὸς γὰρ ἀλόχῳ τοῖς τ' ἐμοῖς δόμοισιν εἶ.
- ΠΡ. λέγε, καὶ σήμαιν', ἵνα καὶ γλώσση 115  
 σύντονα τοῖς σοῖς γράμμασιν αὐδῶ.
- ΑΓ. πέμπω σοι πρὸς ταῖς πρόσθεν  
 δέλτοις, ὧ Λήδας ἔρνος,  
 μὴ στέλλειν τὰν σὰν ἴνιν πρὸς  
 τὰν κολπώδῃ πτέρυγ' Εὐβοίας, 120  
 Αὔλιν ἀκλύσταν.  
 εἰς τὰς ἄλλας ὥρας γὰρ δὴ  
 παῖδός δαίσομεν ὑμεναίους.
- ΠΡ. καὶ πῶς Ἀχιλεὺς, λέκτρων ἀπλακῶν,  
 οὐ μέγα φουσῶν θυμὸν ἐπαίρει 125  
 σοὶ σῇ τ' ἀλόχῳ;  
 τόδε καὶ δεινόν. σήμαιν', ὅ τι φῆς.
- ΑΓ. ὄνομ', οὐκ ἔργον, παρέχων Ἀχιλεὺς  
 οὐκ οἶδε γάμους, οὐδ' ὅ τι πράσσομεν,  
 οὐδ' ὅτι κείνῳ παῖδ' ἐπεφήμισα, 130  
 νυμφεῖους εἰς ἀγκῶνων  
 εὐνὰς ἐκδώσειν λέκτροις.
- ΠΡ. δεινὰ γε τολμᾶς, Ἀγάμεμνον ἀναξ,  
 ὅς τῳ τῆς θεᾶς σὴν παῖδ' ἀλοχον  
 φατίσας ἦγες σφάγιον Δαναοῖς. 135
- ΑΓ. οἳ μοι, γνώμας ἐξέσταν!  
 αἶ, αἶ! πίπτω δ' εἰς ἄταν.  
 ἀλλ' ἴθ' ἐρέσσω σὸν πόδα, γῆρα  
 μηδὲν ὑπείκων. ΠΡ. σπεύδω, βασιλεῦ.
- ΑΓ. μὴ νῦν μήτ' ἀλσώδεις ἴζου 140



κρήνας, μήθ' ὕπνω θελχθῆς.

ΠΡ. εὖφημα θρόει.

ΑΓ. πάντῃ δὲ πόρον σχιστὸν ἀμείβων,  
λεῦσσε, φυλάσσων, μή τίς σε λάθῃ  
τροχάλοισιν ὄχοις παραμειψαμένη,  
παῖδά κομίζουσ' ἐνθάδ', ἀπήνῃ  
Δαναῶν πρὸς ναῦς. 145

ΠΡ. ἔσται τάδε. ΑΓ. κλήθρων δ' ἐξόρμα.  
ἦν γὰρ νιν πομπαῖς ἀντήσης,  
πάλιν ἐξορμάσεις τοὺς χαλινούς,  
ἐπὶ Κυκλώπων ἰεῖς θυμέλας. 150

ΠΡ. πιστὸς δὲ, φράσας τάδε, πῶς ἔσομαι,  
λέγε, παιδὶ σέθεν τῇ σῇ τ' ἀλόχῳ;

ΑΓ. σφραγίδα φύλασσε, ἦν ἐπὶ δέλτῳ  
τήνδε κομίζεις. ἴθι. λευκαίνει  
τόδε φῶς ἤδη λάμπουσ' ἡῶς,  
πῦρ τε τεθρίππων τῶν Ἀελίου.  
σύλλαβε μόχθων. 155

θητῶν δ' ὄλβιος εἰς τέλος οὐδεῖς,  
οὐδ' εὐδαίμων.  
οὐπω γὰρ ἔφυ τις ἄλυπος. 160

ΧΟ. Ἑμολον ἀμφὶ παρακτίαν (στρ. α'.)

ψάμαθον Αὐλίδος ἐναλίας,  
Εὐρίπου διὰ χευμάτων  
κέλσασα, στενόπορθμον 165

Χαλκίδα, πόλιν ἐμᾶν, προλιποῦσ',  
ἀγχιάλων ὑδάτων τροφὸν  
τᾶς κλεινᾶς Ἀρεθούσας,  
Ἀχαιῶν στρατιὰν ὡς καὶ ἴδοιμ' ἂν  
Ἀχαιῶν τε πλάτας ναυσιπόρους 170

- ἡμιθέων, ὥς ἐπὶ Τροί-  
 αν ἐλάταις χιλιόναυσιν  
 τὸν ξανθὸν Μενέλαον  
 ἀμέτεροι πόσεις  
 ἐνέπουσ' Ἀγαμέμνονά τ' εὐπατρίδαν 175  
 στέλλειν ἐπὶ τὰν Ἑλέναν,  
 ἀπ' Εὐρώτα δονακοτρόφου  
 Πάρις ὁ βουκόλος ἀν' ἔλαβεν,  
 δῶρον τᾶς Ἀφροδίτας,  
 ὅτ' ἐπὶ κρηναίαισι δρόσοις 180  
 Ἦρα Παλλάδι τ' ἔριν, ἔριν  
 μορφᾶς ἅ Κύπρις ἔσχεν.  
 πολύθυτον δὲ δι' ἄλσος Ἀρ-  
 τέμιδος ἤλυθον ὀρομένα,  
 Φοινίσσουσα παρῇδ' ἐμὰν 185  
 αἰσχύνῃ νεοθαλεῖ,  
 ἀσπίδος ἔρυμα καὶ κλισίας  
 ὀπλοφόρους Δαναῶν θέλουσ'  
 ἵππων τ' ὄχλον ιδέσθαι.  
 κατεῖδον δὲ δὺ Αἴαντε συνέδρῳ 190  
 τὸν Ὀϊλέως Τελαμῶνός τε γόνον,  
 τῆς Σαλαμῖνος στέφανον,  
 Πρωτεσίλαόν τ' ἐπὶ θάκοις  
 πεσσῶν ἡδομένους μορ-  
 φαῖσι πολυπλόκοις, 195  
 Παλαμῆδεά θ', ὃν τέκε παῖς ὁ Ποσει-  
 δᾶνος, Διομήδεά θ' ἡ-  
 δοναῖς δίσκου κεχαρημένον·  
 παρὰ δὲ Μηριόνην, Ἄρεος  
 ὄζον, θαῦμα βροτοῖσι, 200

- τὸν ἀπὸ νησαίων τ' ὀρέων  
 Λαέρτα τόκον, ἅμα δὲ Νι-  
 ρέα, κάλλιστον Ἀχαιῶν·  
 τὸν ἰσάνεμόν τε ποδοῖν (ἐπῶδ. α'.)  
 λαιψηροδρόμον Ἀχιλλῆα, 205  
 τὸν αἰ Θέτις τέκε καὶ  
 Χείρων ἐξεπόνασεν,  
 εἶδον αἰγυιαλοῖσι  
 παρὰ τε προκάλαις δρόμον ἔχοντα σὺν ὅπλοις·  
 ἄμιλλαν δ' ἐπόνει ποδοῖν 210  
 πρὸς ἄρμα τέτρωρον ἐλίσ-  
 σων περὶ νίκας.  
 ὁ δὲ διΦρηλάτας βοᾷτ'  
 Εὐμηλος Φερητιάδας,  
 ᾧ καλλίστους εἰδόμαν 215  
 χρυσοδαιδάλους στομίοισι πῶλους  
 κέντρῳ θεινομένους, τοὺς μὲν μέσ-  
 σους ζυγίους, λευκοστίκῳ τριχί  
 βαλιούς, τοὺς δ' ἔξω σειραφόρους,  
 ἀντήρεις καμπᾶσι δρόμων, 220  
 πυρρότριχας, μονόχαλα δ' ὑπὸ σφυρὰ  
 ποικιλοδέρμονας· οἷς παρεπάλλετο  
 Πηλεΐδας σὺν ὅπλοισι παρ' ἄντυγαι  
 καὶ σύριγγας ἄρματείους.  
 Ναῶν δ' εἰς ἀριθμὸν ἤλυθον (στρ. β'.) 225  
 καὶ θεὰν ἀθέσφατον,  
 τὰν γυναικείαν ὄψιν ὀρμάτων  
 ὥς πλήσαιμι, μείλινον ἀδανάν.  
 καὶ κέρας μὲν ἦν δεξιὸν πλάτας ἔχων  
 Φθιώτας ὁ Μυρμιδόνων ἼΑρης 230

πεντήκοντα ναυσὶ θουρίαις.

χρυσέαις δ' εἰκόσιν

κατ' ἄκρα Νηρῆδες ἕστασαν θεαῖ,  
πρύμναις σῆμ' Ἀχιλλείου στρατοῦ.

Ἀργείων δὲ ταῖσδ' ἰσῆρετμοι (ἀντ. β'.) 235

ναῖες ἕστασαν πέλας·

ὧν ὁ Μηκιστέως στρατηλάτας

παῖς ἦν, Ταλαὸς ὃν τρέφει πατήρ·

Καπανέως τε παῖς Σθένελος· Ἀτθίδος δ' ἄγων

ἐξήκοντα νῆας ὁ Θησεῶς 240

παῖς ἐξῆς ἐναυλόχει, θεᾶν

Παλλάδ' ἐν μωνύχοις

ἔχων πτερωτοῖσιν ἄρμασιν θετὸν

εὔσημόν τε Φάσμα ναυβάταις.

τῶν Βοιωτῶν δ' ὄπλισμα, ποντίας (στρ. γ'.) 245

πεντήκοντα νῆας εἰδόμαν

σημείοις εὖ στολισμένας·

(τοῖς δὲ Κάδμος ἦν χρύσεον δράκοντ' ἔχων

ἀμφὶ ναῶν κόρυμβα·

Λήϊτος δ' ὁ γηγενὴς 250

ἄρχε ναίου στρατοῦ·)

Φωκίδος τ' ἀπὸ χθονός·

Λοκρᾶς δὲ τοῖσδ' ἴσας ἄγων

ναῦς ἦλθ' Ὀϊλέως τόκος, κλυτὰν

Θρονιάδ' ἐκλιπὼν πόλιν. 255

ἐκ Μυκῆνας δὲ τᾶς Κυκλωπίας (ἀντ. γ'.)

παῖς Ἀτρέως ἔπεμπε ναυβάτας

ναῶν ἑκατὸν ἡθροισμένους.

σὺν δ' Ἀδραστος ἦν ταγὸς, ὥς φίλος φίλῳ,

τᾶς Φυγούσας μέλαθρα 260



βαρβάρων χάριν γάμων  
 πράζιν Ἑλλὰς ὡς λάβοι.  
 ἐκ Πύλου δὲ Νέστορος  
 Γερηνίου κατειδόμεν  
 πρύμνας σῆμα ταυρόπουν ὄραν, 265  
 τὸν πάροικον Ἀλφεόν.  
 Αἰνιάνων δὲ δώδεκα στόλοι  
 (ἐπαδ. β'.)  
 ναῶν ἦσαν, ὧν ἀναξ Γουνεὺς  
 ἄρχε· τῶνδε δ' αὖ πέλας  
 Ἥλιδος δυνάστορες, 270  
 οὓς Ἐπειοὺς ὠνόμαζε πᾶς λέως·  
 Εὐρυτος δ' ἀνασσε τῶνδε·  
 λευκήρετμον δ' ἄρη  
 Τάφιον ἦγεν, ὧν Μέγης  
 ἀνασσε, Φυλέως λόχευμα, 275  
 τὰς Ἐχίνας λιπῶν  
 νήσους ναυβάταις ἀπροσφόρους.  
 Αἴας δ' ὁ Σαλαμῖνος ἔντροφος  
 δεξιὸν κέρασ πρὸς τὸ λαῖον ζύναγε·  
 τῶν ἄσπον ὥρμει πλάταισιν 280  
 ἐσχάταισι συμπλέκων  
 δώδεκ' εὐστροφατάταισι ναυσίν·  
 ὡς αἶον καὶ ναυβάταν  
 εἰδόμεν λεῶν·  
 ᾧ τις εἰ προσαρμόσει 285  
 βαρβάρους βάριδας,  
 νόστον οὐκ ἀποίσεται.  
 ἔνθα δαῖον εἰδόμεν  
 ναῖον πόρευμα,  
 τὰ δὲ κατ' οἴκους κλύουσα, συγκλήτου 290

μνήμην σώζομαι στρατεύματος.

ΠΡ. Μενέλαε, τολμᾷς δεῖν, ἃ σ' οὐ τολμᾷν χρεών.

ΜΕ. ἄπελθε· λίαν δεσπότησι πιστὸς εἶ.

ΠΡ. καλὸν γέ μοι τούνειδος ἐξωνείδισας.

ΜΕ. κλάρις ἂν, εἰ πράττοις, ἂ μὴ πράσσειν σε δεῖ. 295

ΠΡ. οὐ χρῆν σε λῦσαι δέλτον, ἣν ἐγὼ ἔφερον.

ΜΕ. οὐδὲ σὲ φέρειν δεῖ πᾶσιν Ἑλλησὶν κακὰ.

ΠΡ. ἄλλοις ἀμιλλῶ ταῦτ'· ἄφες δὲ τήνδ' ἐμοί.

ΜΕ. οὐκ ἂν μεθείμην. ΠΡ. οὐδ' ἐγὼ γ' ἀφήσομαι.

ΜΕ. σκήπτρῳ τάχ' ἄρα σὸν καθαιμάζω κῆρα. 300

ΠΡ. ἀλλ' εὐκλεές τοι δεσποτῶν θήσκειν ὕπερ.

ΜΕ. μέθες· μακροὺς δὲ δοῦλος ἂν λέγεις λόγους.

ΠΡ. ὦ δέσποτ', ἀδικούμεσθα. σὰς δ' ἐπιστολὰς  
ἐξαρπάσας ὅδ' ἐκ χερῶν ἐμῶν βία,  
Ἀγάμεμνον, οὐδὲν τῇ δίκη χρῆσθαι θέλει. 305

ΑΓ. ἔα, τίς [δῆτ'] ἐν πύλαισι θόρυβος καὶ λόγων ἀκοσμία;

ΠΡ. οὐμός, οὗτος ὁ ταῦδε μῦθος κυριώτερος λέγειν.

ΑΓ. σὺ δὲ τί τῶδ' ἐς ἔριν ἀφίζαι, Μενέλεως, βία τ' ἄγεις;

ΜΕ. βλέψον εἰς ἡμᾶς, ἵν' ἀρχὰς τῶν λόγων ταύτας λάβω.

ΑΓ. μῶν τρέσας οὐκ ἀνακαλύψω βλέφαρον, Ἀτρεΰς γεγώς;

ΜΕ. τήνδ' ὁρᾷς δέλτον, κακίστων γραμμάτων ὑπηρέτιν; 311

ΑΓ. εἰσορῶ, καὶ πρῶτα ταύτην σῶν ἀπάλλαξον χερῶν.

ΜΕ. οὐ, πρὶν ἂν δείξω γε Δαναοῖς πᾶσι τὰγγεγραμμένα.

ΑΓ. ἧ γὰρ οἶσθ', ἂ μὴ σε καιρὸς εἰδέναι, σήμαντ' ἀνείς;

ΜΕ. ὥστε σ' ἀλγῦναί γ', ἀνοίξας, ἂ σὺ κἀκ' εἰργάσῃ λάθρα.

ΑΓ. ποῦ δὲ κάλαβές νιν; ὦ θεοὶ, σῆς ἀναισχύντου φρενός!

ΜΕ. προσδοκῶν σὴν παῖδ' ἀπ' Ἀργους, εἰ στράτευμ' ἀφίζεται.

ΑΓ. τί δέ σε τὰμὰ δεῖ φυλάσσειν; οὐκ ἀναισχύντου τόδε;

ΜΕ. ὅτι τὸ βούλεσθαί μ' ἐκνίζει· σὸς δὲ δοῦλος οὐκ ἔφυν.

ΑΓ. οὐχὶ δεινὰ; τὸν ἐμὸν οἰκεῖν οἶκον οὐκ εἴσομαι; 320

ME. πλάγια γὰρ φρονεῖς, τὰ μὲν νῦν, τὰ δὲ πάλαι, τὰ δ' αὐτίκα.

ΑΓ. ἐκκεκόμψευσαι πονηρόν· γλώσσ' ἐπίφθονον σοφή.

ME. νῦν δέ γ' οὐ βέβαιος ἄδικον κτῆμα, κοῦ σαφές φίλοις.

βούλομαι δέ σ' ἐξελέγξαι, καὶ σὺ μήτ' ὀργῆς ὑπο  
ἀποτρέπου τάληθες, οὐδ' εἰ κἀνιῶ λίαν σ' ἐγώ. 325

οἷσθ', ὅτ' ἐσπούδαζες ἄρχειν Δαναΐδαις πρὸς Ἴλιον,  
τῷ δοκεῖν μὲν οὐχὶ χρήζων, τῷ δὲ βούλεσθαι θέλων,  
ὡς ταπεινὸς ἦσθ', ἀπάσης δεξιᾶς προσθηγάνων,  
καὶ θύρας ἔχων ἀκλήστους τῷ θέλοντι δημοτῶν,  
καὶ διδοὺς πρόσρησιν ἐξῆς πᾶσι, κεῖ μή τις θέλοι, 330

τοῖς τρόποις ζητῶν πρίασθαι τὸ φιλότιμον ἐκ μέσου;  
κἄτ' ἐπεὶ κατέσχεες ἀρχὰς, μεταβαλὼν ἄλλους τρόπους,  
τοῖς φίλοισιν οὐκ ἔτ' ἦσθα τοῖς πρὶν, ὡς πρόσθεν, φίλος,  
δυσπρόσιτος, ἔσω τε κλήθρων σπάνιος. ἄνδρα δ' οὐ χρεῶν  
τὸν ἀγαθόν, πρᾶσσοντα μεγάλα, τοὺς τρόπους μεθιστάναι,  
ἀλλὰ καὶ βέβαιον εἶναι τότε μάλιστα τοῖς φίλοις, 336

ἡνίκ' ὠφελεῖν μάλιστα δυνατός ἐστιν εὐτυχῶν.

ταῦτα μὲν σε πρῶτ' ἐπῆλθον, ἵνα σε πρῶθ' εὖρον κακόν.  
ὡς δ' ἐς Αὔλιν ἦλθες αὖθις, χῶ Πανελλήνων στρατὸς,  
οὐδὲν ἦσθ', ἀλλ' ἐξεπλήσσου τῇ τύχῃ τῇ τῶν θεῶν, 340

οὐρίας πομπῆς σπανίζων. Δαναΐδαι δ' ἀφίεναι

ναῦς διήγγελλον, μάτην δὲ μὴ πονεῖν ἐν Αὐλίδι.

ὡς δ' ἀνολβον εἶχες ὄμμα σύγχυσίν τε, μὴ νεῶν  
χιλίων ἄρχων, Πριάμου τε πεδίον ἐμπλήσας δорός!

καμὲ παρεκάλεις, τί δράσω; τίνα πόρον δ' εὕρω ποθέν;

ὥστε μὴ στερέντα σ' ἀρχῆς ἀπολέσαι καλὸν κλέος. 346  
κἄτ' ἐπεὶ Κάλχας ἐν ἱεροῖς εἶπε σὴν θῆσαι κόρην  
Ἀρτέμιδι, καὶ πλοῦν ἔσεσθαι Δαναΐδαις, ἦσθεις φρένας,  
ἄσμενος θύσειν ὑπέστης παῖδα· καὶ πέμπεις ἐκὼν,  
οὐ βία,—μὴ τοῦτο λέξης,—σῇ δάμαρτι, παῖδα σὴν 350

δεῦρ' ἀποστέλλειν, Ἀχιλλεῖ πρόφασιν ὡς γαμουμένην.  
 καὶ ἄθ' ὑποστρέψας λήληφαι μεταβαλὼν ἄλλας γραφάς,  
 ὡς φονεὺς οὐκέτι θυγατρὸς σῆς ἔσει μάλιστά γε.  
 οὗτος αὖ τὸς ἐστὶν αἰθήρ, ὃς τὰ δ' ἤκουσεν σέθεν.  
 μυρίοι δέ τοι πεπόνθασ' αὐτὸ πρὸς τὰ πράγματα· 355  
 ἐκπονοῦσ' ἔχοντες, εἴτα δ' ἐξεχώρησαν κακῶς,  
 τὰ μὲν ὑπὸ γνώμης πολιτῶν ἀσυνέτου, τὰ δ' ἐνδίκως,  
 ἀδύνατοι γεγῶτες αὐτοὶ διαφυλάσασθαι πόλιν.  
 Ἑλλάδος μάλιστ' ἔγωγε τῆς τάλαιπῶρου στένω,  
 ἢ θέλουσα δρᾶν τι κεδνὸν βαρβάρους τοὺς οὐδένας, 360  
 καταγελῶντας ἐξανήσει διὰ σέ καὶ τὴν σὴν κόρην.  
 μηδὲν ἂν χρέους ἑκατι προστάτην θείμην χθονὸς,  
 μηδ' ὅπλων ἄρχοντα· νοῦν χρὴ τὸν στρατηλάτην ἔχειν  
 πόλεος· ὡς ἄρχαν ἀνὴρ πᾶς, ζύνεσιν ἢ ἔχων τύχῃ.

ΧΟ. δεινὸν, κασιγνήτοισι γίγνεσθαι λόγους 365  
 μάχας θ', ὅταν ποτ' ἐμπέσωσιν εἰς ἔριν.

ΑΓ. βούλομαί σ' εἰπεῖν κακῶς εὔ, βραχέα, μὴ λῖαν ἄνω  
 βλέφαρα πρὸς τάναιδές ἀγαγὼν, ἀλλὰ σωφρονεστέρως,  
 ὡς ἀδελφὸν ὄντ'. ἀνὴρ γὰρ χρηστὸς αἰδεῖσθαι φιλεῖ.  
 εἰπέ μοι, τί δεινὰ φυσᾶς, αἱματηρὸν ὅμμι ἔχων; 370  
 τίς ἀδικεῖ σε; τοῦ κέχρησαι; λέκτρα χρηστ' ἐράς λαβεῖν;  
 οὐκ ἔχοιμι ἂν σοι παρασχεῖν· ὦν γὰρ ἐκτῆσω, κακῶς  
 ἦρχες. εἴτ' ἐγὼ δίκην δῶ σῶν κακῶν, ὃ μὴ σφαλείς;  
 ἢ δάκνει σε τὸ φιλότιμον τοῦμόν; ἀλλ' ἐν ἀγκάλαις  
 εὐπρεπῇ γυναῖκα χρήζεις, τὸ λελογισμένον παρῆς 375  
 καὶ τὸ καλόν, ἔχειν; πόνηραῦ φωτὸς ἡδοναὶ κακαί.  
 εἰ δ' ἐγὼ γνοὺς πρόσθεν οὐκ εὔ μετετέθην εὐβουλίᾳ,  
 μαίνομαι; σὺ μᾶλλον, ὅστις, ἀπολέσας κακὸν λέχος,  
 ἀναλαβεῖν θέλεις, θεῶ σοι τὴν τύχην διδόντος εὔ.  
 ὤμοσαν τὸν Τυνδάρειον ὄρκον οἱ κακόφρονες 380



Φιλόγαμοι μνηστῆρες. ἡ δὲ γ' Ἑλπίς, οἶμαι μὲν, θεὸς  
 ἐξέπραξεν αὐτὸ μᾶλλον, ἢ σὺ, καὶ τὸ σὸν σθένος.  
 οὓς λαβὼν στράτευέ γ', οἶμαι, μαρία τῇ σῇ Φρενῶν·  
 οὐ γὰρ ἀσύνετον τὸ θεῖον, ἀλλ' ἔχει συνιέναι  
 τοὺς κακῶς παγέντας ὅρκους καὶ συνηναγκασμένους. 395  
 τὰ μὰ δ' οὐκ ἀποκτενῶ γὰρ τέκνα· καὶ τὸ σὸν μὲν εὖ  
 παρὰ δίκης ἔσται, κακίστης εὐνίδος τιμαρία,  
 ἐμὲ δὲ συντήξουσιν νύκτες ἡμέραι τε δακρύοις,  
 ἄνομα δρῶντα κοῦ δίκαια παῖδας, οὓς ἐγγεινάμην.  
 ταῦτά σοι βραχέα λέλεκται καὶ σαφῇ καὶ ῥάδια· 390  
 εἰ δὲ μὴ βούλει Φρονεῖν σὺ, τά μ' ἐγὼ θήσω καλῶς.

ΧΟ. οἶδ' αὖ διάφοροι τῶν πάρος λελεγμένων  
 μύθων, καλῶς δ' ἔχουσι, φείδεσθαι τέκνων.

ΜΕ. αἰ αἰ! Φίλους ἄρ' οὐχὶ κεκτήμην τάλας;

ΑΓ. εἰ τοὺς φίλους γε μὴ θέλεις ἀπολλύναι. 395

ΜΕ. δειξείς δὲ ποῦ μοι πατὴρ ἐκ ταυτοῦ γεγῶς;

ΑΓ. συσσωφρονεῖν γὰρ, ἀλλ' οὐ συννόσσειν ἔφυν.

ΜΕ. ἐς κοινὸν ἀλγεῖν τοῖς φίλοισι χρὴ φίλους.

ΑΓ. εὖ δρῶν παρακάλει μ', ἀλλὰ μὴ λυπῶν ἐμέ.

ΜΕ. οὐκ ἄρα δοκεῖ σοι τάδε πονεῖν σὺν Ἑλλάδι; 400

ΑΓ. Ἑλλάς δὲ σὺν σοὶ κατὰ θεὸν νοσεῖ τινα.

ΜΕ. σκήπτρῳ νυν αὔχει, σὸν κασίγνητον προδούς·  
 ἐγὼ δ' ἐπ' ἄλλας εἶμι μηχανάς τινας,  
 φίλους τ' ἐπ' ἄλλους. ΑΓΓΕΛΟΣ. ὦ Πανελλήνων ἄναξ,  
 Ἀγάμεμνον, ἦ καὶ παῖδά σοι τὴν σὴν ἄγαν, 405  
 ἦν Ἰφιγένειαν ὀνόμαζες ἐν δόμοις.

μήτηρ δ' ὀμαρτεῖ, σῆς Κλυταιμνήστρας δέμας,  
 καὶ παῖς Ὀρέστης· ὥστε τερφθεῖς ἰδὼν,  
 χρόνον παλαιὸν δωμάτων ἐκδήμος ἄν.  
 ἀλλ' ὥς μακρὰν ἔτεινον, εὐρυτον παρὰ 410

κρήνην ἀναψύχουσι θηλύπουν βάσιν,  
αὐταί τε πῶλοί τ' ἐς δὲ λειμώνων χλόην  
καθεῖμεν αὐτάς, ὡς βορᾶς γευσαίαιτο.

ἐγὼ δὲ πρόδρομος σῆς παρασκευῆς χάριν  
ἤκω· πέπυσται γὰρ στρατὸς, ταχέϊα δὲ  
διῆξε Φήμη παῖδα σὴν ἀφιγμένην.

415

πᾶς δ' ἐς θεῶν ὄμιλος ἔρχεται δρόμῳ,  
σὴν παῖδ' ὅπως ἰδῶσιν· οἱ δ' εὐδαίμονες  
ἐν πᾶσι κλεινοὶ καὶ περίβλεπτοι βροτοῖς.

λέγουσι δ'· ὑμέναιός τις, ἢ τί πράσσεται;

420

ἢ πόθον ἔχων θυγατρὸς Ἀγαμέμνων ἀναξ  
ἐκόμισε παῖδα; τῶν δ' ἂν ἤκουσας τάδε·

Ἀρτέμιδι προτελίζουσι τὴν νεανίδα,

Αὐλίδος ἀνάσση· τίς νιν ἄξεταιί ποτε;

ἀλλ' εἶα, τὰπὶ τοῖσινδ' ἐξάρχου κανᾶ·

425

στεφανοῦσθε κρᾶτα, καὶ σὺ, Μενέλεως ἀναξ,

ὑμέναιον εὐτρέπιζε, καὶ κατὰ στέγας

λατὸς βοάσθω καὶ ποδῶν ἔστω κτύπος·

φῶς γὰρ τόδ' ἤκει μακάριον τῇ παρθένῳ.

ΑΓ. ἐπήνεσ'. ἀλλὰ στεῖχε δωμάτων ἔσω·

430

τὰ δ' ἄλλ', ἰούσης τῆς τύχης, ἔσται καλῶς.—

οἱ μοι! τί φῶ δύστηνος; ἄρξομαι πόθεν;

ἐς οἷ' ἀνάγκης ζεύγματ' ἐμπεπτώκαμεν!

ὑπῆλθε δαίμων, ὥστε τῶν σοφισμάτων

πολλῶ γενέσθαι τῶν ἐμῶν σοφώτερος.

435

ἢ δυσγένεια δ' ὡς ἔχει τι χρήσιμον!

καὶ γὰρ δακρῦσαι ῥαδίως αὐτοῖς ἔχει,

ἀνολβά τ' εἰπεῖν. τῷ δὲ γενναίῳ φύσιν

ἅπαντα ταῦτα· προστάτην τε τοῦ βίου

τὸν ὄγκον ἔχομεν, τῷ τ' ὀχλῷ δουλεύομεν.

440

ἐγὼ γὰρ ἐκβαλεῖν μὲν αἰδοῦμαι δάκρυ,  
 τὸ μὴ δακρῦσαι δ' αὖθις αἰδοῦμαι τάλας,  
 ἐς τὰς μεγίστας συμφορὰς ἀφιγμένος.  
 εἶεν, τί φήσω πρὸς δάμαρτα τὴν ἐμήν;  
 πῶς δέξομαί νιν; ποῖον ὄμμα συμβαλῶ;  
 καὶ γάρ μ' ἀπώλεσ' ἐπὶ κακοῖς, ἃ μοι πάρος,  
 ἐλθοῦσ' ἄκλητος. εἰκότως δ' ἄμ' ἔσπετο

445

θυγατρί νυμφεύσουσα, καὶ τὰ φίλτατα  
 δώσουσ', ἵν' ἡμᾶς ὄντας εὐρήσει κακοὺς.  
 τὴν δ' αὖ τάλαιναν παρθένον—τί παρθένον;  
 Ἄιδης νιν, ὡς ἔοικε, νυμφεύσει τάχα—

450

ὡς ᾤκτισ'! οἶμαι γάρ νιν ἱκετεῦσαι τάδε·  
 ὦ πάτερ, ἀποκτενεῖς με; τοιοῦτους γάμους  
 γήμειας αὐτὸς χῶστις ἔστι σοι φίλος.

παρὼν δ' Ὀρέστης ἐγγὺς ἀναβοήσεται  
 οὐ συνετὰ συνετῶς· ἔτι γάρ ἐστι νήπιος.

455

αἰ, αἰ! τὸν Ἑλένης ὡς μ' ἀπώλεσεν γάμον  
 γήμας ὁ Πριάμου Πάρις, ὃ μ' εἵργασται τάδε!

ΧΟ. καγὰ κατῶκτεῖρ', ὡς γυναῖκα δεῖ ξένην  
 ὑπὲρ τυράννων συμφορὰς καταστένειν.

460

ΜΕ. ἀδελφε, δός μοι δεξιᾶς τῆς σῆς θιγεῖν.

ΑΓ. δίδωμι· σὸν γὰρ τὸ κράτος, ἄθλιος δ' ἐγώ.

ΜΕ. Πέλοπα κατόμνυμι, ὃς πατὴρ τοῦμοῦ πατὴρ  
 τοῦ σοῦ τ' ἐκλήθη, τὸν τεκόντα τ' Ἀτρέα,  
 ἥ μὴν ἐρεῖν σοι τὰπὸ καρδίας σαφῶς,

465

καὶ μὴ πῖτηδες μηδὲν, ἀλλ' ὅσον φρονῶ.  
 ἐγὼ σ' ἀπ' ὅσων ἐκβαλόντ' ἰδὼν δάκρυ  
 ᾤκτειρα, καὶ τὸς ἀνταφῆκά σοι πάλιν,  
 καὶ τῶν παλαιῶν ἐξαφίσταμαι λόγων,  
 οὐκ ἐς σέ δεινός· εἶμι δ', οὔπερ εἴ σὺ νῦν·

470

καί σοι παραινῶ μήτ' ἀποκτείνειν τέκνον,  
μήτ' ἀνθελῆσθαι τούμῳ. οὐ γὰρ ἔνδικον,  
σέ μὲν στενάζειν, τὰ μὰ δ' ἡδέως ἔχειν,  
θνήσκειν τε τοὺς σοὺς, τοὺς δ' ἐμοὺς ὄρᾱν Φάος.

τί βούλομαι γάρ; οὐ γάμους ἐξαιρέτους 475

ἄλλους λάβοιμ' ἂν, εἰ γάμων ἰμείρομαι;  
ἀλλ' ἀπολέσας ἀδελφόν, ὃν μ' ἥκιστ' ἐχρῆν,  
Ἑλένην ἔλωμαι, τὸ κακὸν ἀντὶ τὰγαθοῦ;  
ἄφρων νέος τ' ἦν πρίν. τὸ πρᾶγμα δ' ἐγγύθεν  
σκοπῶν ἐσεῖδον, οἷον ἦν κτείνειν τέκνα. 480

ἄλλως τέ μ' ἔλεος τῆς τάλαιπώρου κόρης  
ἐσῆλθε, συγγένειαν ἐννοούμενον,

ἢ τῶν ἐμῶν ἑκατὶ θύεσθαι γάμων

μέλλει. τί δ' Ἑλένης παρθένα τῇ σῇ μετὰ;

ἵτω στρατεία διαλυθεῖς ἐξ Αὐλίδος. 485

σὺ δ' ὄμμα παῦται δακρύοις τέγγων τὸ σόν,  
ἀδελφε, καμὲ παρακαλῶν ἐς δάκρυα.

εἰ δέ τι κόρης σῆς θεσφάτων μέτεστί μοι,

μή μοι μετέστω· σοὶ νέμω τούμῳ μέρος.

ἀλλ' ἐς μεταβολὰς ἦλθον ἀπὸ δεινῶν λόγων. 490

εἰκὸς πέποιθα· τὸν ὁμόθεν πεφυκότα

στέργων μετέπεσον. ἀνδρὸς οὐ κακοῦ τρόποι

τοιοίδε, χρῆσθαι τοῖσι βελτίστοις αἰεί.

ΧΟ. γενναῖ' ἔλεξας Ταντάλῳ τε τῷ Διὸς

πρέποντα· προγόνους οὐ καταισχύνεις σέθεν. 495

ΑΓ. αἰνῶ σε, Μενέλεως, ὅτι παρὰ γνώμην ἐμὴν

ὑπέθηκας ὀρθῶς τοὺς λόγους σοῦ τ' ἀξίως.

ΜΕ. ταραχή γ' ἀδελφῶν τις δι' ἔρωτα γίγνεται

πλεονεξίαν τε δωμάτων ἀπέπτυσα

τοιάνδε συγγένειαν ἀλλήλων πικράν. 500



- ΑΓ. ἀλλ' ἤκομεν γὰρ εἰς ἀναγκαίᾳς τύχας,  
θυγατρὸς αἵματηρὸν ἐκπρᾶξαι φόνον.
- ΜΕ. πῶς; τίς δ' ἀναγκάσει σε τήν γε σὴν κτανεῖν;
- ΑΓ. ἅπας Ἀχαιῶν σύλλογος στρατεύματος.
- ΜΕ. οὐκ, εἴ νιν εἰς Ἄργος γ' ἀποστελεῖς πάλιν. 505
- ΑΓ. λάθοιμι τοῦτ' ἄν. ἀλλ' ἐκεῖν' οὐ λήσομεν.
- ΜΕ. τὸ ποῖον; οὔτοι χρὴ λίαν ταρβεῖν ὄχλον.
- ΑΓ. Κάλχας ἐρεῖ μαντεύματ' Ἀργείων στρατῶ.
- ΜΕ. οὐκ, ἦν θάνη γε πρόσθε· τοῦτο δ' εὐμαρές.
- ΑΓ. τὸ μαντικὸν πᾶν σπέρμα φιλότιμον κακόν. 510
- ΜΕ. κούδεν γε χρηστὸν οὐδὲ χρήσιμον παρόν.
- ΑΓ. ἐκεῖνο δ' οὐ δέδοικας, ὅ τι μ' εἰσέρχεται;
- ΜΕ. ὃν μὴ σὺ φράζεις, πῶς ὑπολάβοιμεν λόγον;
- ΑΓ. τὸ Σισύφειον σπέρμα πάντ' οἶδεν τάδε.
- ΜΕ. οὐκ ἔστ', Ὀδυσσεὺς ὅ τι σὲ καμὲ πημανεῖ. 515
- ΑΓ. ποικίλος ἀεὶ πέφυκε τοῦ τ' ὄχλου μέτα.
- ΜΕ. φιλοτιμία μὲν ἐνέχεται, δεινῶ κακῶ.
- ΑΓ. οὐκοῦν δόκει νιν στάντ' ἐν Ἀργείοις μέσοις  
λέξειν, ἃ Κάλχας θέσφατ' ἐξηγήσατο,  
κάμ', ὡς ὑπέστην θῦμα, καῖτα ψεύδομαι, 520  
Ἀρτέμιδι θύσειν· οἷς ξυναρπάσας στρατὸν,  
σὲ καμὲ ἀποκτείναντας Ἀργείους κόρην  
σφάζαι κελεύσει. κὰν πρὸς Ἄργος ἐκφύγω,  
ἐλθόντες αὐτοῖς τείχεσιν Κυκλωπίοις  
ἀναρπάσουσι καὶ κατασκάψουσι γῆν. 525  
τοιαῦτα τὰ μὰ πῆματ'. ᾧ τάλας ἐγώ,  
ὡς ἠπόρημαι πρὸς θεῶν τὰ νῦν τάδε!  
ἐν μοι Φύλαξον, Μενέλεως, ἀνὰ στρατὸν  
ἐλθὼν, ὅπως ἂν μὴ Κλυταιμνήστρα τάδε  
μάθῃ, πρὶν Ἀΐδῃ παῖδ' ἐμὴν προσθῶ λαβὼν, 530

ὡς ἐπ' ἐλαχίστοις δακρύοις πρᾶσσω κακῶς.

ὕμεις τε σιγὴν, ὦ ξένοι, φυλάσσετε.

ΧΟ. Μάκαρες, οἱ μετρίας θεοῦ (στρ.)

μετά τε σωφροσύνας μετέ-

σχον λέκτρων Ἀφροδίτας,

535

γαλανεῖα χρησάμενοι

μαινομένων οἴστρων, ὅθι δὴ

δίδυμ' Ἔρως ὁ χρυσοκόμας

φόξ' ἐντείνεται χαρίτων,

τὸ μὲν ἐπ' εὐαίῳ πότμῳ,

540

τὸ δ' ἐπὶ συγχύσει βιοτᾶς.

ἀπενέπω νιν ἀμετέρων,

Κύπρι καλλίστα, θαλάμων.

εἴη δέ μοι μετρία

μὲν χάρις, πόθοι δ' ὅσοι,

545

καὶ μετέχοιμι τᾶς Ἀφροδί-

τας, πολλὰν δ' ἀποθείμαν!

διάφοροι δὲ φύσεις βροτῶν,

(ἀντ.)

διάτροποι δὲ τρόποις· ὁ δ' ὀρ-

θος ἐσθλὸν σαφὲς αἰεὶ.

550

τροφαί θ' αἱ παιδευόμεναι

μέγα φέρουσιν εἰς ἀρετάν·

τό τε γὰρ αἰδέσθαι σοφία,

τάν τ' ἐξαλλάσσουσιν ἔχει

χάριν ὑπὸ γνώμας ἐσορᾶν

555

τὸ δέον, ἔνθα δόξα φέρει

κλέος ἀγήρατον βιοτᾶ.

μέγα τι θηρεύειν ἀρετὰν,

γυναιξὶν μὲν κατὰ Κύ-

πριν κρυπτὰν, ἐν ἀνδράσι δ' αὖ

560

κόσμος ἔνδον [ὁ] μυριοπλη-

θῆς μείζω πόλιν αὔξει.

ἔμολες, ᾧ Πάρις, ἥ τε σύ γε

(ἐπῶδ.)

βουκόλος ἀργενναῖς ἐτράφης

Ἰδαίαις παρὰ μόσχοις,

565

βάρβαρα συρίζων, Φρυγίων

αὐλῶν Οὐλύμπου καλάμοις

μιμήματα πνέων.

εὐθῆλοι δὲ τρέφοντο βόες,

ὅτε σε κρίσις ἔμενε θεῶν,

570

ἃ σ' Ἑλλάδα πέμπει

ἐλεφαντοδέτων πάροιθεν

δόμων, ὅς τ᾽ Ἑλένας

ἐν ἀντωποῖς βλεφάροισιν ἔρωτα δέδωκας,

ἔρωτι δ' αὐτὸς ἐπτοάθης.

575

ὅθεν ἔρις ἔρις

Ἑλλάδα σὺν δορὶ ναυσὶ τ' ἄγει

εἰς Τροίας πέργαμα.

Ἰὼ, ἰώ!

μεγάλαι μεγάλων εὐδαιμονίαι.

(στρ. β'.) 580

τὴν τοῦ βασιλέως

εἶδεν Ἰφιγένειαν, ἀνασσαν ἐμὴν,

τὴν Τυνδαρέου τε Κλυταιμνήστραν,

ὥς ἐκ μεγάλων ἐβλαστήκασ'

ἐπὶ τ' εὐμήκεις ἤκουσι τύχας;

585

θεοὶ γ' οἱ κρείσσους οἵ τ' ὀλβοφόροι

τοῖς οὐκ εὐδαίμοσι [τῶν] θνατῶν.

Στῶμεν, Χαλκίδος ἐκγονα θρέμματα,

(ἀντ. β'.)

τὴν βασιλείαν

δεξώμεθ' ὅχων ἅπο, μὴ σφαλερῶς [ἐπὶ τὴν γαῖαν] 590

ἀγανῶς δὲ, χερσὶν μαλακῇ γνώμη,  
μὴ ταρβήσῃ μοι νεωστὶ μολὸν  
τὸ κλεινὸν τέκνον Ἀγαμεμνόνιον·  
μὴ δὴ θόρυβον, μηδ' ἐκπλήξιν  
[ταῖς Ἀργείαις]

595

ξείναι ξείναις παρέχωμεν.

ΚΛ. Ὅρνιθα μὲν τόνδ' αἰσίον ποιούμεθα,  
τὸ σὸν τε χρηστὸν καὶ λόγων εὐφημίαν·  
ἐλπίδα δ' ἔχω τίν', ὥς ἐπ' ἐσθλοῖσιν γάμοις  
πάρεμι νυμφαγωγός. ἀλλ' ὀχημάτων  
ἔξω πορεύεθ' ἅς φέρω φερνὰς κόρη,  
καὶ πέμπετ' ἐς μέλαθρον εὐλαβούμεναι.  
σὺ δ', ὦ τέκνον, μοι λείπε παλικούς ὄχους,  
ἄβρον τιθεῖσα κῶλον ἀσθενές θ' ἅμα.  
ὕμεις δὲ, νεάνιδες, νιν ἀγκάλαις ἔπι  
δέξασθε καὶ πορεύσατ' ἐξ ὀχημάτων.  
καὶ μοι χερός τις ἐνδότη στήριγματά,  
θάκους ἀπήνης ὥς ἂν ἐκλίπω καλῶς.  
αἱ δ' ἐς τὸ πρόσθεν στήτε παλικῶν ζυγῶν,  
(φοβερὸν γὰρ ἀπαράμυθον ὄμμα παλικόν·)  
καὶ παῖδα τόνδε, τὸν Ἀγαμέμνονος γόνον,  
λάζυσθ', Ὀρέστην· ἔτι γὰρ ἐστὶ νήπιος.  
τέκνον, καθεύδεις παλικῶ δαμείς ὄχῳ;  
ἔγειρ' ἀδελφῆς ἐφ' ὑμέναιον εὐτυχῶς·  
ἀνδρὸς γὰρ ἀγαθοῦ κῆδος αὐτὸς ἐσθλὸς ὢν  
λήψει, τὸ τῆς Νηρῆδος ἰσόθεον γένος.  
[ἔξῃς κάθησο δεῦρό μου ποδός, τέκνον,  
πρὸς μητέρ', Ἰφιγένεια, μακαρίαν δέ με  
ξέναισι ταῖσδε πλησία σταθεῖσα δὸς,  
καὶ δεῦρο δὴ πατέρα πρόσσειπε σὸν φίλον.]

600

605

610

615

620



- ΙΦ. [ὦ μήτερ, ὑποδραμοῦσά γ',—ὀργισθῆς δὲ μὴ,—  
πρὸς στέρνα πατρὸς στέρνα τὰμὰ περιβαλῶ;]
- ΚΛ. ὦ σέβας ἐμοὶ μέγιστον, Ἀγαμέμνων ἀνάξ,  
ἤκομεν, ἐφετμαῖς οὐκ ἀπιστοῦσαι σέθεν.
- ΙΦ. ἐγὼ δὲ βούλομαι τὰ σὰ στέρν', ὦ πάτερ, 625  
ὑποδραμοῦσα προσβαλεῖν διὰ χρόνου.  
[ποθῶ γὰρ ὄμμα δὴ σόν. ὀργισθῆς δὲ μὴ.]
- ΑΓ. ἀλλ', ὦ τέκνον, χρῶ· φιλοπάτωρ δ' αἰεί ποτ' εἶ  
μάλιστα παίδων τῶνδ', ὅσους ἐγὼ ἔτεκον.
- ΙΦ. ὦ πάτερ, ἐσεῖδόν σ' ἀσμένῃ πολλῷ χρόνῳ. 630
- ΑΓ. καὶ γὰρ πατήρ σε· τόδ' ἴσον ὑπὲρ ἀμφοῖν λέγεις.
- ΙΦ. χαῖρ'· εὖ δέ μ' ἀγαγὼν πρὸς σ' ἐποίησας, πάτερ.
- ΑΓ. οὐκ οἶδ', ὅπως φῶ τοῦτο, καὶ μὴ φῶ, τέκνον.
- ΙΦ. (ἔα) ὥς οὐ βλέπεις εὐκηλον, ἄσμενός μ' ἰδάν.
- ΑΓ. πόλλ' ἀνδρὶ βασιλεῖ καὶ στρατηλάτῃ μέλει. 635
- ΙΦ. παρ' ἐμοὶ γενοῦ νῦν, [καὶ] μὴ ἔπι Φροντίδας τρέπου.
- ΑΓ. ἀλλ' εἰμὶ παρὰ σοὶ νῦν ἅπας, κοῦκ ἄλλοθι.
- ΙΦ. μέθες νυν ὄφρυν, ὄμμα τ' ἐκτεινον φίλον.
- ΑΓ. ἰδοὺ γέγηθά σ', ὥς γέγηθ', ὀρῶν, τέκνον.
- ΙΦ. κάπειτα λείβεις δάκρυ' ἀπ' ὀμμάτων σέθεν; 640
- ΑΓ. μακρὰ γὰρ ἡμῖν ἢ ἔπιουσ' ἀπουσία.
- ΙΦ. οὐκ οἶδ', ὃ φῆς, οὐκ οἶδα, φίλτατ' ἐμοὶ πάτερ.
- ΑΓ. συνετὰ λέγουσα, μᾶλλον εἰς οἶκτόν μ' ἄγεις.
- ΙΦ. ἀσύνετα νῦν ἐροῦμεν, εἰ σέ γ' εὐφρανῶ.
- ΑΓ. παπαί! τὸ σιγαῖν οὐ σθένος· σέ δ' ἤνεσα. 645
- ΙΦ. μέν, ὦ πάτερ, κατ' οἶκον ἐπὶ τέκνοις σέθεν.
- ΑΓ. θέλω γε· τὸ θέλειν δ' οὐκ ἔχων ἀλγύνομαι.
- ΙΦ. ὅλοινο λόγχοι καὶ τὰ Μενέλεω κακά!
- ΑΓ. ἄλλους ὀλεῖ πρόσθ', ἅ' με διολέσαντ' ἔχει.
- ΙΦ. ὥς πολὺν ἀπῆσθα χρόνον ἐν Αὐλίδος μυχοῖς! 650

- ΑΓ. καὶ νῦν γ' ἐμ' ἴσχει δὴ τι μὴ στέλλειν στρατόν.  
 ΙΦ. ποῦ τοὺς Φρύγας λέγουσιν ὠκῆσθαι, πάτερ;  
 ΑΓ. οὐ μὴ ποτ' οἰκεῖν ὦφελ' ὁ Πριάμου Πάρις.  
 ΙΦ. μακράν γ' ἀπαίρεις, ὦ πάτερ, λιπὼν ἐμέ;  
 ΑΓ. ἐς ταῦτον, ὦ θυγάτερ, εἴθ' ἤκεις σῶ πατρί. 655  
 ΙΦ. (Φεῦ) εἴθ' ἦν καλόν μοι, σοί τ' ἄγειν σύμπλουν ἐμέ.  
 ΑΓ. αἰτεῖς τί; καὶ σοὶ πλοῦς, ἵνα μνήσῃ πατρός.  
 ΙΦ. σὺν μητρὶ πλεύσας, ἢ μόνη, περεύσομαι;  
 ΑΓ. μόνη μονωθεῖς ἀπὸ πατρὸς καὶ μητέρος.  
 ΙΦ. ἢ που μ' ἐς ἄλλα δώματ' οἰκίζεις, πάτερ;  
 ΑΓ. ἔα γε ταῦτ'. οὐ χρὴ τάδ' εἰδέναι κόρας.  
 ΙΦ. σπεῦδ' ἐκ Φρυγῶν μοι, θέμενος εὖ τὰ κεῖ, πάτερ.  
 ΑΓ. θῆσαί με θυσίαν πρῶτα δεῖ τίν' ἐνθάδε.  
 ΙΦ. ἀλλὰ ζῶν ἱεροῖς χρὴ τό γ' εὐσεβὲς σκοπεῖν.  
 ΑΓ. εἴσει σύ· χερνίβων γὰρ ἐστήζει πέλας. 665  
 ΙΦ. στήσομεν ἄρ' ἀμφὶ βωμὸν, ὦ πάτερ, χορούς;  
 ΑΓ. ζηλῶ σὲ μᾶλλον, ἢ μὲ, τοῦ μηδὲν φρονεῖν.  
 χώρει δὲ μελάρων ἐντὸς, ὀφθῆναι κόραις,  
 πικρὸν φίλημα δοῦσα δεξιάν τέ μοι,  
 μέλλουσα δαρὸν πατρός ἀποικῆσιν χρόνον. 670  
 ὦ στέρνα καὶ παρῆδες, ὦ ξανθαὶ κόμαι,  
 ὡς ἄχθος ἡμῖν ἐγένεθ' ἡ Φρυγῶν πόλις  
 Ἑλένη τε! παύω τοὺς λόγους· ταχεῖα γὰρ  
 νοτὶς διώκει μ' ὀμμάτων, ψαύσαντά σου.  
 εἴθ' ἐς μέλαθρα. σὲ δὲ παραιτοῦμαι τάδε, 675  
 Λήδας γένεθλον, εἰ κατωκτίσθην ἄγαν,  
 μέλλων Ἀχιλλεῖ θυγατέρ' ἐκδώσειν ἐμήν.  
 ἀποστολαὶ γὰρ μακάριαι μὲν, ἀλλ' ὅμως  
 δάκνουσι τοὺς τεκόντας, ὅταν ἄλλοις δόμοις  
 παῖδας παραδιδῶ πολλὰ μοχθήσας πατήρ. 680

- ΚΛ. οὐχ ᾧδ' ἀσύνετός εἰμι, πείσεσθαι δ' ἐμὲ  
καυτὴν δόκει τάδ', ὥστε μὴ σε νουτετεῖν,  
ὅταν ζῦν ὑμεναίοισιν ἐξάγω κόρην·  
ἀλλ' ὁ νόμος αὐτὰ τῷ χρόνῳ συνισχανεῖ.  
τοῦνομα μὲν οὖν παῖδ' οἶδ' ὅτ' αὖ κατήνεσας, 685  
γένους δὲ ποίου χάπ' ὅθεν, μαθεῖν θέλω.
- ΑΓ. Αἶγινα θυγάτηρ ἐγένετ' Ἀσωποῦ πατρός.
- ΚΛ. ταύτην δὲ θνητῶν, ἢ θεῶν, ἐξευξέ τις ;
- ΑΓ. Ζεὺς· Αἰακὸν δ' ἔφυσεν, Οἰνῶννης πρόμον.
- ΚΛ. τοῦ δ' Αἰακοῦ παῖς τίς κατέσχε δάματα ; 690
- ΑΓ. Πηλεὺς· ὁ Πηλεὺς δ' ἔσχε Νηρέως κόρην.
- ΚΛ. θεοῦ διδόντος, ἢ βία θεῶν λαβάν ;
- ΑΓ. Ζεὺς ἡγγύησε καὶ δίδωσ' ὁ κύριος.
- ΚΛ. γαμεῖ δὲ ποῦ νιν ; ἢ κατ' οἶδμα πόντιον ;
- ΑΓ. Χείρων ἱν' οἰκεῖ σεμνὰ Πηλίου βάρθρα. 695
- ΚΛ. οὐ φασὶ Κενταύρειον οἰκεῖσθαι γένος ;
- ΑΓ. ἐνταῦθ' ἔδαισαν Πηλέως γάμους θεοί.
- ΚΛ. Θέτις δ' ἔθρεψεν, ἢ πατήρ, Ἀχιλλέα ;
- ΑΓ. Χείρων, ἱν' ἦθη μὴ μάθοι κακῶν βροτῶν.
- ΚΛ. (Φεῦ) σοφός γ' ὁ θρέψας χά' διδοὺς σοφώτερος. 700
- ΑΓ. τοιοῦδε παῖδος σῆς ἀνὴρ ἔσται πόσις.
- ΚΛ. οὐ μεμπτός· οἰκεῖ δ' ἄστ' οἶον Ἑλλάδος ;
- ΑΓ. Ἀπιδανὸν ἀμφὶ ποταμὸν ἐν Φθίας ὄροις.
- ΚΛ. ἐκεῖσ' ἀπάξει σὴν ἐμὴν τε παρθένον ;
- ΑΓ. κείνῳ μελήσει ταῦτα, τῷ κεκτημένῳ. 705
- ΚΛ. ἀλλ' εὐτυχοίτην ! τίς δ' ἐν ἡμέρᾳ γαμεῖ ;
- ΑΓ. ὅταν Σελήνης εὐτυχῆς ἔλθῃ κύκλος.
- ΚΛ. προτέλεια δ' ἤδη παιδὸς ἐσφαζας θεᾷ ;
- ΑΓ. μέλλω· πὶ ταύτῃ καὶ καθέσταμεν τύχη.
- ΚΛ. κάπειτα δαίσεις τοὺς γάμους ἐσύστερον ; 710

- ΑΓ. θύσας γε θύμαθ', ἄπερ ἐχρῆν θῆται θεοῖς.  
 ΚΛ. ἡμεῖς δὲ θοίνην ποῦ γυναιξὶ θήσομεν;  
 ΑΓ. ἐνθάδε παρ' εὐπρύμνοισιν Ἀργείων πλάταις.  
 ΚΛ. καλῶς, ἀναγκαίως τε· συνενέγκαι δ' ὅμως.  
 ΑΓ. οἶσθ' οὔν, ὃ δρᾶσον, ᾧ γύναι; πιθοῦ δέ μοι. 715  
 ΚΛ. τί χρῆμα; πείθεσθαι γὰρ εἴθισμαι σέθεν.  
 ΑΓ. ἡμεῖς μὲν ἐνθάδ', οὔπερ ἔσθ' ὁ νυμφίος—  
 ΚΛ. μητρὸς τί χωρὶς δράσεθ', ἃ μὲ δρᾶν χρεῶν;  
 ΑΓ. ἐκδώσομεν σὴν παῖδα Δαναϊδῶν μέτα.  
 ΚΛ. ἡμᾶς δὲ ποῦ χρὴ τηνικαῦτα τυγχάνειν; 720  
 ΑΓ. χώρει πρὸς Ἄργος, παρθένους τε τημέλει.  
 ΚΛ. λιποῦσα παῖδα; τίς δ' ἀνασχήσει φλόγα;  
 ΑΓ. ἐγὼ παρέξω φῶς, ὃ νυμφίοις πρέπει.  
 ΚΛ. οὐχ ὁ νόμος οὗτος, καὶ σὺ φαῦλ' ἡγεῖ τάδε.  
 ΑΓ. οὐ καλὸν ἐν ὄχλῳ σ' ἐξομιλεῖσθαι στρατοῦ. 725  
 ΚΛ. καλὸν τεκοῦσαν τὰμά γ' ἐκδοῦναι τέκνα.  
 ΑΓ. καὶ τάς γ' ἐν οἴκῳ μὴ μόνας εἶναι κόρας.  
 ΚΛ. ὀχυροῖσι παρθενώσι φρουροῦνται καλῶς.  
 ΑΓ. πιθοῦ. ΚΛ. μὰ τὴν ἀνασσαν Ἀργεῖαν θεάν.  
 ἐλθὼν δὲ τάξω πρᾶσσε, τὰ 'ν δόμοις δ' ἐγὼ, 730  
 ἃ χρὴ παρῆναι νυμφίοισι παρθένοις.  
 ΑΓ. οἱ μοι! μάτην ἦξ', ἐλπίδος δ' ἀπεςφάλην,  
 ἐξ ὀμμάτων δάμαρτ' ἀποστεῖλαι θέλων.  
 σοφίζομαι δὲ, καπὶ τοῖσι φιλτάτοις  
 τέχναις πορίζω, πανταχῇ νικῶμενος. 735  
 ὅμως δὲ σὺν Κάλχαντι τῷ θυηπόλῳ  
 τὸ τῆς θεοῦ φίλον γ', ἐμοὶ δ' οὐκ εὐτυχές,  
 ἐξιστορήσων εἴμι, μόχθον Ἑλλάδος.  
 χρὴ δ' ἐν δόμοισιν ἄνδρα τὸν σοφὸν τρέφειν  
 γυναῖκα χρηστὴν καγαθὴν, ἢ μὴ τρέφειν. 740



- ΧΟ. Ἦξει δὴ Σιμόεντα καὶ (στρ.)  
 δίνας ἀργυροειδεῖς  
 ἄγυρις Ἑλλάνων στρατιάς  
 ἀνά τε ναυσὶ καὶ σὺν ὅπλοις  
 Ἴλιον εἰς τὸ Τροίας 745  
 Φοιβήϊον δάπεδον,  
 [τὰν] Κατάνδραν ἴν' ἀκούω  
 ῥίπτειν ξανθοὺς πλοκάμους  
 χλωροκόμῳ στεφάνῳ δάφνας  
 κοσμηθεῖσαν, ὅταν θεοῦ 750  
 μαντόσυνοι πνεύσωσ' ἀνάγκαί.  
 στάσονται δ' ἐπὶ περγάμων (ἀντ.)  
 Τροίας ἀμφὶ τε τείχη  
 Τρῶες, ὅταν χάλκασπις ἼΑρης  
 πόντιος εὐπρώροισι πλάταις 755  
 εἰρεσίᾳ πελάζῃ  
 Σιμουντίοις ὀχετοῖς,  
 τὰν τῶν αἰθέρι διτῶν  
 Διοσκούρων Ἑλέναν  
 ἐκ Πριάμου κομίσαι θέλων 760  
 εἰς γὰρ Ἑλλάδα δοριπόνοις  
 ἀσπίσι καὶ λόγχαις Ἀχαιῶν.  
 Πέργαμον δὲ, Φρυγῶν πόλιν, (ἐπαδ.)  
 λαῖνους περὶ πύργους  
 κυκλώσας ἄρκυϊ Φονίῳ, 765  
 λαιμοτόμους κεφαλὰς  
 σπάσας, πόλισμα Τροίας  
 πέρσας κατάκρας [πόλιν],  
 θήσει κόρας πολυκλαύτους  
 δάμαρτά τε Πριάμου. 770

ἅ δ' ἔ Διὸς Ἑλένα  
 κόρα πολύκλαυτος ἐσέϊται  
 πόσιν προλιποῦσα. μήτ' ἐμοῖς,  
 μήτ' ἐμοῖσι τέκνων τέκνοις  
 ἐλπίς ἄδε ποτ' ἔλθοι,  
 οἴαν αἱ πολύχρυσοι Λυδαὶ  
 καὶ Φρυγῶν ἄλοχοι στή-  
 σουσι παρ' ἱστοῖς μυθεύουσαι  
 τάδ' ἐς ἀλλήλας·

775

τίς ἄρα μ' εὐπλοκάμους κόμας,  
 ἔρμα δακρύνει ἀνύσας  
 πατρίδος ὀλλυμένας, ἀπολωτιεῖ;  
 διά σε, τὰν κύκνου δολιχαύχενος γόνον,  
 εἰ δὴ Φάτις ἔτυμος ὡς ἔτυχεν Λήδα,  
 ὄρνιθι πταμένῳ  
 Διὸς ὅτ' ἀλλάχθη δέμας,  
 εἴτ' ἐν δέλτοις Πιερίσιν  
 μῦθοι τάδ' ἐς ἀνθρώπους  
 ἤνεγκαν παρὰ καιρὸν ἄλλως.

780

785

AX. Ποῦ τῶν Ἀχαιῶν ἐνθάδ' ὁ στρατηλάτης;  
 τίς ἂν φράσειε προσπόλων τὸν Πηλέως  
 ζητοῦντά νιν παῖδ' ἐν πύλαις, Ἀχιλλέα;  
 οὐκ ἐξ ἴσου γὰρ μένομεν Εὐρίπου πέλας.  
 οἱ μὲν γὰρ ἡμῶν ὄντες ἄζυγες γάμων,  
 οἴκους ἐρήμους ἐκλιπόντες, ἐνθάδε  
 θάσσουσ' ἐπ' ἀκτὰς, οἱ δ' ἔχοντες εὐνίδας,  
 ἄπαιδες· οὕτω δεινὸς ἐμπέπτωκ' ἔρως  
 τῆσδε στρατείας Ἑλλάδι γ', οὐκ ἄνευ θεῶν.  
 τοῦμόν μὲν οὔν δίκαιον ἐμὲ λέγειν χρεῶν·  
 ἄλλος δ' ὁ χρήζων αὐτὸς ὑπὲρ αὐτοῦ φράσει.

790

795

800

γῆν γὰρ λιπὼν Φάρσαλον ἠδὲ Πηλέα,  
 μένω πὶ λεπταῖς ταῖσδ' ἔγ' Εὐρίπου πνοαῖς,  
 Μυρμιδόνας ἴσχω, οἳ μ', αἰὲ προσκείμενοι,  
 λέγουσ' Ἀχιλλεῦ, τί μένομεν; ποῖον χρόνον  
 ἔτ' ἐκμετρήσαι χρὴ πρὸς Ἴλιον στόλον; 805  
 δρᾷ γ', εἴ τι δράσεις, ἢ παγ' οἴκαδε στρατὸν,  
 τὰ τῶν Ἀτρείδων μὴ μένων μελλήματα.

ΚΛ. ὦ παῖ θεᾶς Νηρήδος, ἔνδοθεν λόγων  
 τῶν σῶν ἀκούσας' ἐξέβην πρὸ δωμάτων.

ΑΧ. ὦ πότνι αἰδώς, τήνδε τίνα λεύσσω ποτὲ 810  
 γυναῖκα, μορφὴν εὐπρεπῇ κεκτημένην;

ΚΛ. οὐ θαῦμά σ' ἡμᾶς ἀγνοεῖν, οὐς μὴ πάρος  
 κατεῖδες· αἰνῶ δ', ὅτι σέβεις τὸ σωφρονεῖν.

ΑΧ. τίς δ' εἶ; τί δ' ἦλθες Δαναϊδῶν ἐς σύλλογον,  
 γυνὴ πρὸς ἄνδρας ἀσπίσιν πεφραγμένους; 815

ΚΛ. Λήδας μὲν εἰμι παῖς, Κλυταιμνήστρα δέ μοι  
 ὄνομα, πόσις δέ μοι ἔστιν Ἀγαμέμνων ἄναξ.

ΑΧ. καλῶς ἔλεξας ἐν βραχεῖ τὰ καίρια.  
 αἰσχρὸν δέ μοι γυναιξὶ συμβάλλειν λόγους.

ΚΛ. μείνον· τί φεύγεις; δεξιάν γ' ἐμῇ χειρὶ 820  
 σύναψον, ἀρχὴν μακαρίαν νυμφευμάτων.

ΑΧ. τί φῆς; ἐγώ σοι δεξιάν; αἰδοίμεθ' ἂν  
 Ἀγαμέμνον', εἰ ψαύοιμ' ἂν ὧν μὴ μοι θέμις.

ΚΛ. θέμις μάλιστα, τὴν ἐμὴν ἐπεὶ γαμεῖς  
 παῖδ', ὦ θεᾶς παῖ ποντίας Νηρηίδος. 825

ΑΧ. ποίους γάμους φῆς; ἀφασία μ' ἔχει, γύναι,  
 εἰ μὴ τι παρὰ νοῦσα καινουργεῖς λόγον.

ΚΛ. πᾶσιν τόδ' ἐμπέφυκεν, αἰδεῖσθαι φίλους  
 καινοὺς ὁρᾷσι καὶ γάμου μεμνημένοις.

ΑΧ. οὐ πάποτ' ἐμνήστευσα παῖδα σὴν, γύναι, 830

οὐδ' ἐξ Ἀτρειδῶν ἦλθέ μοι λόγος γάμων.

ΚΛ. τί δῆτ' ἂν εἶη; σὺ πάλιν αὖ λόγους ἐμοὺς  
θαύμαζ· ἐμοὶ γὰρ θαύματ' ἐστὶ τὰ παρὰ σοῦ.

ΑΧ. εἵκαζε· κοινόν ἐστὶν εἰκάζειν τάδε·  
ἄμφω γὰρ οὖν ψευδόμεθα τοῖς λόγοις ἴσως. 835

ΚΛ. ἀλλ' ἢ πέπονθα δεινά· μνηστεύω γάμους  
οὐκ ὄντας, ὥς εἴξασιν· αἰδοῦμαι τάδε.

ΑΧ. ἴσως ἐκερτόμησε καὶ με καὶ σέ τις.  
ἀλλ' ἀμελία δὸς αὐτὰ καὶ φαύλως φέρε.

ΚΛ. χαῖρ'· οὐ γὰρ ὀρθοῖς ὄμμασίν σ' ἐτ' εἰσορῶ,  
ψευδῆς γενομένη καὶ παθεῖς ἀνάξια. 840

ΑΧ. καί σοι τόδ' ἐστὶν ἐξ ἐμοῦ· πόσιν δὲ σὸν  
στεῖχω ματεύσων τῶνδε δωμάτων ἔσω.

ΠΡ. ὦ ξέν, Αἰακοῦ γένεθλον, μεῖνον, ὦ σέ τοι λέγω,  
τὸν θεᾶς γεγῶτα παῖδα, καὶ σέ, τὴν Λήδας κόρην. 845

ΑΧ. τίς ὁ καλῶν πύλας παροῖζας; ὥς τεταρβηκῶς καλεῖ!

ΠΡ. δοῦλος, οὐχ ἀβρύνομαι τῷδ'· ἡ τύχη γάρ μ' οὐκ ἔῃ.

ΑΧ. τίνος; ἐμὸς μὲν οὐχί· χωρὶς τὰμὰ καγαμέμνονος.

ΠΡ. τῆσδε τῆς πάροιθεν οἴκων, Τυνδάρεω δόντος πατρός.

ΑΧ. ἔσταμεν· φράζ', εἴ τι χρήζεις, ὣν μ' ἐπέσχεις οὐνεκα. 850

ΠΡ. ἢ μόνω πάροιθε δῆτα ταῖσδ' ἐφέστατον πύλαις;

ΚΛ. ὥς μόνοις λόγοις ἂν, ἔξω δ' ἐλθέ βασιλικῶν δόμων.

ΠΡ. ὦ τύχη πρόνοιά θ' ἢ μὴ, σῶσον, οὐς ἐγὼ θέλω.

ΑΧ. ὁ λόγος ἐς μέλλοντ' ἀνοίσει χρόνον· ἔχει δ' ὄγκον τινά.

ΚΛ. δεξιᾶς ἑκατὶ μὴ μέλλ', εἴ τί μοι χρήζεις λέγειν. 855

ΠΡ. οἶσθα δῆτά γ', ὅστις ὦν σοὶ καὶ τέκνοις εὖνους ἔφυν.

ΚΛ. οἶδά σ' ὄντ' ἐγὼ παλαιὸν δωμάτων ἐμῶν λάτριν.

ΠΡ. χῶτι μ' ἐν ταῖς σαῖσι Φερναῖς ἔλαβεν Ἀγαμέμνων ἀναξ.

ΚΛ. ἦλθες εἰς Ἄργος μεθ' ἡμῶν, καμὸς ἦσθ' αἰεὶ ποτε.

ΠΡ. ὦδ' ἔχει καὶ σοὶ μὲν εὖνους εἰμὶ, σῶ δ' ἦσπον πόσει. 860



- ΚΛ. ἐκκάλυπτε νῦν ποθ' ἡμῖν, οὔστινας λέγεις λόγους.
- ΠΡ. παῖδα σὴν πατὴρ ὁ φύσας αὐτόχειρ μέλλει κτανεῖν.
- ΚΛ. πῶς; ἀπέπτυσ', ὦ γεραιέ, μῦθον· οὐ γὰρ εὖ φρονεῖς.
- ΠΡ. φασγάνῳ λευκὴν φονεύων τῆς τάλαιπάρου δέρην.
- ΚΛ. ὦ τάλαιν' ἐγώ! μεμνηνὼς ἄρα τυγχάνει πόσις; 865
- ΠΡ. ἀρτίφρων, πλὴν ἐς σέ καὶ σὴν παῖδα· τοῦτο δ' οὐ φρονεῖ.
- ΚΛ. ἐκ τίνος λόγου; τίς αὐτὸν ὑπάγων ἀλαστόρων;
- ΠΡ. θέσφαθ', ὥς γε φησὶ Κάλχας, ἵνα πορευῆται στρατός—
- ΚΛ. ποῖ; τάλαιν' ἐγώ! τάλαινα δ', ἣν πατὴρ μέλλει κτανεῖν!
- ΠΡ. Δαρδάνου πρὸς δώμαθ', Ἑλένην Μενέλεως ὅπως λάβῃ. 870
- ΚΛ. εἰς ἅρ' Ἴφιγένειαν Ἑλένης νόστος ἦν πεπρωμένος;
- ΠΡ. πάντ' ἔχεις· Ἀρτέμιδι θύσειν παῖδα σὴν μέλλει πατήρ.
- ΚΛ. ὁ δὲ γάμος τίς εἶχε πρόφασιν, ἥ μ' ἐκόμισεν ἐκ δόμων;
- ΠΡ. ἴν' ἀγάγῃς χαίρουσ' Ἀχιλλεῖ παῖδα νυμφεύσουσα σὴν.
- ΚΛ. θύγατερ, ἥκεις ἐπ' ὀλεθρῷ σῶ καὶ σὺ καὶ μήτηρ σέθεν. 875
- ΠΡ. οἰκτρὰ πάσχετον δὴ οὔσαι· δεινὰ δ' Ἀγαμέμνων ἔτλη.
- ΚΛ. οἴχομαι τάλαινα, δάκρυον ὄμματ' οὐκέτι στέγει.
- ΠΡ. εἵπερ ἀλγεῖνόν, τὸ τέκνων στερομένην δακρυρροεῖν.
- ΚΛ. σὺ δὲ τάδ', ὦ γέρον, πόθεν φῆς εἰδέναι πεπυσμένος;
- ΠΡ. δέλτον ὠχόμην φέρων σοι πρὸς τὰ πρὶν γεγραμμένα. 880
- ΚΛ. οὐκ ἑῶν, ἣ ζυγκελεύων παῖδ' ἄγειν θανουμένην;
- ΠΡ. μὴ μὲν οὖν ἄγειν· φρονῶν γὰρ ἔτυχε σὸς πόσις τότε εὔ.
- ΚΛ. καῖτα πῶς φέρων γε δέλτον οὐκ ἐμοὶ δίδως λαβεῖν;
- ΠΡ. Μενέλεως ἀφείλεθ' ἡμᾶς, ὃς κακῶν τῶνδ' αἴτιος.
- ΚΛ. ὦ τέκνον Νηρῆδος, ὦ παῖ Πηλέως, κλύεις τάδε; 885
- ΑΧ. ἔκλυον οὔσαν ἀθλίαν σε, τὸ δ' ἐμὸν οὐ φαύλως φέρω.
- ΚΛ. παῖδά μου κατακτενοῦσι σοῖς δολώσαντες γάμοις.
- ΑΧ. μέμφομαι καὶ γὰρ πόσει σῶ, κοῦχ ἀπλῶς οὕτω φέρω.
- ΚΛ. οὐκ ἐπαιδεσθήσομαί γε προσπεσεῖν τὸ σὸν γόνυ,  
θνητὸς ἐκ θεᾶς γεγῶτα· τί γὰρ ἐγὼ σεμνύνομαι; 890

ἐπὶ τίνος σπουδαστέον μοι μάλλον, ἢ τέκνου πέρι;  
 ἀλλ' ἄμυνον, ὦ θεᾶς παῖ, τῇ τ' ἐμῇ δυσπραξίᾳ  
 τῇ τε λεχθείσῃ δάμαρτι σῇ· μάτην μὲν, ἀλλ' ὅμως  
 σοὶ καταστέψας· ἐγὼ νιν ἦγον ὡς γαμουμένην,  
 νῦν δ' ἐπὶ σφαγὰς κομίζω· σοὶ δ' ὄνειδος ἴζεται, 895  
 ὅστις οὐκ ἤμυνας· εἰ γὰρ μὴ γάμοισιν ἐζύγης,  
 ἀλλ' ἐκλήθης γοῦν ταλαίνης παρθένου φίλος πόσις.  
 πρὸς γενειάδας σε, πρὸς σῆς δεξιᾶς, πρὸς μητέρος·  
 ὄνομα γὰρ τὸ σόν μ' ἀπάλες, ὦ σ' ἀμυνάθειν χρεών.  
 οὐκ ἔχω βωμόν καταφυγεῖν ἄλλον, ἢ τὸ σὸν γόνυ, 900  
 οὐδὲ φίλος οὐδεὶς γελαῖ μοι· τὰ δ' Ἀγαμέμνονος κλύεις  
 ὠμὰ καὶ πάντολμ'· ἀφίγμαι δ', ὥσπερ εἰσορᾷς, γυνὴ  
 ναυτικὸν στράτευμ' ἀναρχον κατὰ τοῖς κακοῖς θρασυ,  
 χρήσιμον δ', ὅταν θέλωσιν. ἦν δὲ τολμήσης σύ μου  
 χεῖρ' ὑπερτεῖναι, σεσῶσμεθ'· εἰ δὲ μὴ, οὐ σεσῶσμεθα. 905

ΧΟ. δεινὸν τὸ τίκτειν, καὶ φέρει φίλτρον μέγα  
 παῶσιν τε κοινόν, ὥσθ' ὑπερκάμνειν τέκνων.

ΑΧ. ὑψηλόφρων μοι θυμὸς αἵρεται πρόσω,  
 ἐπίσταται δὲ τοῖς κακοῖσί τ' ἀσχαλᾷν  
 μετρίως τε χαίρειν τοῖσιν ἐξωγκωμένοις. 910

ΧΟ. λελογισμένοι γὰρ οἱ τοιοῖδ' εἰσὶν βροτῶν,  
 ὀρθῶς διαζῆν τὸν βίον γνώμης μέτα.

ΑΧ. ἔστιν μὲν οὖν, ἴν' ἡδύ, μὴ λίαν φρονεῖν,  
 ἔστιν δὲ χῶπου χρήσιμον, γνώμην ἔχειν.  
 ἐγὼ δ' ἐν ἀνδρὸς εὐσεβεστάτου τραφεῖς, 915  
 Χείρωνος, ἔμαθον τοὺς τρόπους ἀπλοῦς ἔχειν.  
 καὶ τοῖς Ἀτρεΐδαις, ἦν μὲν ἡγῶνται καλῶς,  
 πεισόμεθ'· ὅταν δὲ μὴ καλῶς, οὐ πείσομαι.  
 ἀλλ' ἐνθάδ' ἐν Τροίᾳ τ' ἐλευθέραν φύσιν  
 παρέχων, Ἄρη τὸ κατ' ἐμὲ κοσμήσω δορί. 920

σέ δ', ὦ σχέτλια παθοῦσα πρὸς τῶν Φιλτάτων,  
 ἃ δὴ κατ' ἄνδρα γίγνεται νεανίαν,  
 τοσοῦτον οἶκτον περιβαλὼν καταστελῶ,  
 κοῦποτε κόρη σὴ πρὸς πατὸς σφαγήσεται,  
 ἐμὴ φατισθεῖς· οὐ γὰρ ἐμπλέκειν πλοκάς 925  
 ἐγὼ παρέξω σῶ πόσει τοῦμόν δέμας.  
 τούνομα γάρ, εἰ καὶ μὴ σίδηρον ἤρατο,  
 τοῦμόν Φονεύσει παῖδα σὴν· τὸ δ' αἴτιον  
 πόσις σός· ἀγνὸν δ' οὐκέτ' ἐστὶ σῶμ' ἐμόν,  
 εἰ δὲ ἐμ' ὀλεῖται διὰ τε τοὺς ἐμοὺς γάμους 930  
 ἢ δεινὰ τλᾶσα κοῦκ ἀνεκτὰ παρθένος,  
 θαυμαστὰ δ' ὡς ἀνάξϊ ἡτιμασμένη.  
 ἐγὼ κάκιστος ἦν ἄρ' Ἀργείων ἀνὴρ,  
 ἐγὼ τὸ μηδέν, Μενέλεως δ' ἐν ἀνδράσιν,  
 ὡς οὐχὶ Πηλέως, ἀλλ' ἀλάστορος γεγώς, 935  
 εἵπερ Φονεύει τοῦμόν ὄνομα σῶ πόσει.  
 μὰ τὸν δι' ὑγρῶν κυμάτων τεθράμμενον  
 Νηρέα, Φυτουργὸν Θετίδος, ἥ μ' ἐγείνατο,  
 οὐκ ἀφεται σῆς θυγατρὸς Ἀγαμέμνων ἀναξ,  
 οὐδ' εἰς ἄκραν χεῖρ', ὥστε προσβαλεῖν πέπλοις· 940  
 ἢ Σίπυλος ἐστὶ πόλις, ὅρισμα βαρβάρων,  
 ὅθεν πεφύκας· οἱ στρατηλάται γένος,  
 Φθίας δὲ τούνομ' οὐδαμοῦ κεκλήσεται.  
 πικροὺς δὲ προχύτας χέρνιβας τ' ἐνάρξεται  
 Κάλχας ὁ μάντις· τίς δὲ μάντις ἐστ'; ἀνὴρ, 945  
 ὅς ὀλίγ' ἀληθῆ, πολλὰ δὲ ψευδῆ, λέγει  
 τυχῶν· ὅταν δὲ μὴ τύχη, διοίχεται.  
 ἢ τῶν γάμων ἑκατὶ μυρίαὶ κόραι  
 θηρῶσι λέκτρον τοῦμόν· εἴρηται τόδε.  
 ἀλλ' ὕβριν ἐς ἡμᾶς ὕβρις· Ἀγαμέμνων ἀναξ. 950

- χρῆν δ' αὐτὸν αἰτεῖν τοῦμὸν ὄνομ' ἐμοῦ πάρα,  
 θήραμα παιδός· ἡ Κλυταίμνηστρα δέ μοι  
 μάλιστ' ἐπέισθη θυγατέρ' ἐκδοῦναι πόσει.  
 ἔδωκά τ' αὖν Ἑλλήσιν, εἰ πρὸς Ἴλιον  
 ἐν τῷδ' ἔκαμνε νόστος· οὐκ ἠρνούμεθ' ἂν 955  
 τὸ κοινὸν αὔξειν, ὧν μετ' ἐστρατευόμεν.  
 νῦν δ' οὐδέν εἰμι παρά γε τοῖς στρατηλάταις,  
 ἐν εὐμαρεῖ τε δρᾶν τε, καὶ μὴ δρᾶν καλῶς.  
 τάχ' εἴσεται σίδηρος, ὃν, πρὶν ἐς Φρύγας  
 ἐλθεῖν, Φόνου κηλίσιν αἵματι χραναῶ, 960  
 εἴ τίς με τὴν σὴν θυγατέρ' ἐξαιρήσεται.  
 ἀλλ' ἡσύχαζε· θεὸς ἐγὼ πέφηνά σοι  
 μέγιστος, οὐκ ὦν· ἀλλ' ὅμως γενήσομαι.
- ΧΟ. ἔλεξας, ὦ παῖ Πηλέως, σοῦ τ' ἄξια  
 καὶ τῆς ἐναλίας δαίμονος, σεμνῆς θεοῦ. 965
- ΚΛ. (Φεῦ!) πῶς ἂν σ' ἐπαινέσαιμι μὴ λίαν λόγοις,  
 μήτ' ἐνδεὲς τοῦδ' ἀπολέσαιμι τὴν χάριν;  
 αἰνούμενοι γὰρ ἀγαθοὶ τρόπον τινὰ  
 μισοῦσι τοὺς αἰνοῦντας, ἣν αἰνῶσ' ἄγαν.  
 αἰσχύνομαι δὲ παραφέρουσ' οἰκτροὺς λόγους, 970  
 ἰδία νοσοῦσα· σὺ δ' ἄνοσος κακῶν ἐμῶν.  
 ἀλλ' οὖν ἔχει τι σχῆμα, καὶν ἄπωθεν ἦ,  
 ἀνὴρ ὁ χρηστὸς δυστυχοῦντας ὠφελῶν.  
 οἴκτειρε δ' ἡμᾶς· οἰκτρὰ γὰρ πεπόνθαμεν,  
 ἢ πρῶτα μὲν σε γαμβρὸν οἰηθεῖς ἔχειν, 975  
 κενὴν κατέσχον ἐλπίδ'· εἰτά σοι τάχα  
 ὄρνις γένοιτ' ἂν τοῖσι μέλλουσιν γάμοις  
 θανοῦσ' ἐμὴ παῖς, ὃ σε φυλάξασθαι χρεών.  
 ἀλλ' εὖ μὲν ἀρχὰς εἶπας, εὖ δὲ καὶ τέλη·  
 σοῦ γὰρ θέλοντος, παῖς ἐμὴ σωθήσεται. 980



βούλει νιν ἰκέτιν σὸν περιπτύξαι γόνυ;  
 ἀπαρθένευτα μὲν τάδ'· εἰ δέ σοι δοκεῖ,  
 ἥξει, δι' αἰδοῦς ὅμμ' ἔχουσ' ἐλεύθερον·  
 ἢ μὴ παρούσης, ταῦτα τεύξομαι σέθεν;

ΑΧ. μενέτω κατ' οἴκους· σεμνὰ γὰρ σεμνύνεται. 985

ΚΛ. ὅμως δ', ὅσον γε δυνατόν, αἰδεῖσθαι χρεῶν.

ΑΧ. σὺ μήτε σὴν παῖδ' ἔξαγ' ὅψιν εἰς ἐμὴν,  
 μήτ' εἰς ὄνειδος ἀμαθὲς ἔλθωμεν, γύναι·  
 στρατὸς γὰρ ἀθρόος, ἀργὸς ὢν τῶν οἴκοθεν,  
 λέσχας πονηρὰς καὶ κακοστόμους φιλεῖ. 990

πάντας δέ μ' ἰκετεύοντες ἥζετ' εἰς ἴσον,  
 ἦν τ' ἀνικέτευτος ἦς· ἐμοὶ γάρ ἐστ' ἀγῶν  
 μέγιστος, ὑμᾶς ἔξαπαλλάξαι κακῶν.  
 ὥς ἔν γ' ἀκούσας, ἴσθι μὴ ψευδῶς μ' ἐρεῖν·  
 ψευδῇ λέγων δὲ καὶ μάτην σ' ἐγκερτομῶν, 995  
 θάνοιμι, μὴ θάνοιμι δ', ἦν σώσω κόρην.

ΚΛ. ὄναιο, συνεχῶς δυστυχοῦντας ἀφελῶν.

ΑΧ. ἄκουε δὴ νυν, ἵνα τὸ πρᾶγμ' ἔχῃ καλῶς.

ΚΛ. τί τοῦτ' ἐλέξας; ὥς ἀκουστέον γέ σου.

ΑΧ. πείθωμεν αὖθις πατέρα βέλτιον φρονεῖν. 1000

ΚΛ. κακός τίς ἐστι, καὶ λίαν ταρβεῖ στρατόν.

ΑΧ. ἀλλ' οἱ λόγοι γε καταπαλαίουσιν λόγους.

ΚΛ. ψυχρὰ μὲν ἐλπίς· ὅ τι δὲ χρή με δρᾶν, Φράσον.

ΑΧ. ἰκέτεῦ ἐκείνον πρῶτα, μὴ κτείνειν τέκνα·  
 ἦν δ' ἀντιβαίνει, πρὸς ἐμέ σοι πορευτέον. 1005

εἰ γὰρ τὸ χρῆζον ἐπίθετ', οὐ τοῦμόν χρεῶν

χωρεῖν· ἔχει γὰρ τοῦτο τὴν σωτηρίαν,

καὶ γὰρ τ' ἀμείνων πρὸς φίλον γενήσομαι.

στρατὸς τ' ἂν οὐ μέμφαιτό μ', εἰ τὰ πράγματα

λελογισμένως πράσσοιμι μᾶλλον, ἢ σθένει. 1010

- καλῶς δὲ κρανθέντων, πρὸς ἡδονὴν φίλοις  
 σοί τ' ἂν γένοιτο καὶ ἐμοῦ χωρὶς τάδε.
- ΚΛ. ὡς σάφρον' εἶπας! δραστεόν δ', ἃ σοι δοκεῖ.  
 ἦν δ' αὐτὰ μὴ πράσσωμεν, ἃ ἢ ἐγὼ θέλω,  
 ποῦ σ' αὖθις ὀφόμεσθα; ποῦ χρή μ' ἀθλίαν 1015  
 ἐλθοῦσαν εὑρεῖν σὴν χερ' ἐπίκουρον κακῶν;
- ΑΧ. ἡμεῖς σε φύλακες, οὓς χρεῶν, φυλάσσομεν,  
 μή τις σ' ἴδῃ στείχουσαν ἐπτοημένην  
 Δαναῶν δι' ὅχλου· μηδὲ πατρῶον δόμον  
 αἴσχυν'. ὁ γάρ τοι Τυνδάρεως οὐκ ἄξιος 1020  
 κακῶς ἀκούειν· ἐν γὰρ Ἑλλήσιν μέγας.
- ΚΛ. ἔσται τάδ'. ἄρχε' σοί με δουλεύειν χρεῶν.  
 εἰ δ' εἰσὶ θεοὶ, δίκαιος ὢν ἀνὴρ σύ γε  
 ἐσθλῶν κυρήσεις· εἰ δὲ μὴ, τί δεῖ πονεῖν;
- ΧΟ. Τίς ἄρ' ὑμέναιος διὰ λατοῦ Λίβυος (στρ.) 1025  
 μετὰ τε Φιλοχόρου κιθάρας  
 συρίγγων θ' ὑποκαλαμόεσσαν  
 ἔστασαν ἰακχᾶν,  
 ὅτ' ἀνὰ Πήλιον αἱ καλλιπλόκαμοι  
 Πιερίδες ἐν δαιτὶ θεῶν 1030  
 χρυσεοσάνδαλον ἶχνος  
 ἐν γᾶ κρούουσαι  
 Πηλέος εἰς γάμον ἦλθον,  
 μελωδοὶ Θέτιν ἰαχήμασι τόν τ' Αἰακίδα  
 Κενταύρων ἀν' ὄρεσι κλείουσαι 1035  
 Πηλιάδα καθ' ὕλαν;  
 ὁ δὲ Δαρδανίδας, Διὸς  
 λέκτρων τρύφημα φίλον,  
 χρυσεόισιν ἄφυσσε λοιβᾶν  
 ἐν κρατήρων γυάλοις, 1040

ὁ Φρύγιος Γανυμήδης.

παρὰ δὲ λευκοφαῖ

ψάμαθον εἰλισσόμεναι

κύκλια πεντήκοντα κόραι

Νηρῆος γάμους ἐχόρευσαν.

1045

ἀνὰ δ' ἐλάταισι στεφανώδει τε χλόα

(ἀντ.)

θίασος ἔμολεν ἵπποβότας

Κενταύρων ἐπὶ δαῖτα τὰν θεῶν

κρατῆρά τε Βάκχου.

μέγα δ' ἀνέκλαγον, ᾧ Νηρῆϊ κόρα,

1050

παῖδες [αἱ] Θεσσαλαί, μέγα φῶς,

μάντις ὁ Φοῖβος, ὁ Μουσᾶν τ'

εἰδῶς, γεννάσεις,

Χείρων ἐξωνόμασεν.

ὅς ἥξει χθόνα λογχήρεσι σὺν Μυρμιδόνων

1055

ἀσπισταῖσι Πριάμοιο κλεινὰν

γαῖαν ἐκπυρώσων,

περὶ σώματι χρυσεῶν

ὅπλων Ἡφαιστοτόπων

κεκορυθμένος ἐνδυτ' ἐκ θεᾶς

1060

ματρὸς δωρήματ' ἔχων

Θέτιδος, ἃ νιν ἔτικτε

μακάριον. Τότε δαί-

μονες τᾶς εὐπατρίδος

γάμον Νηρηίδος ἔθεσαν

1065

πρώτας Πηλέως θ' ὕμεναίους.

σὲ δ' ἐπὶ κᾶρα στέψουσι καλλικόμαν

(ἐπαρδ.)

πλόκαμον Ἀργεῖοι, βαλιὰν

ὥστε πετραίων ἀπ' ἄντρων

ἐλθοῦσαν ὀρέων μόσχον ἀκήρατον,

1070

βρότειον αἰμάσσοντες λαιμόν·  
 οὐ σύριγγι τραφεῖσαν, οὐδ'  
 ἐν ῥοιβδήσει βουκόλων,  
 παρὰ δὲ μητέρι νυμφοκόμον  
 Ἰναχίδαῖς γάμον.

1075

ποῦ τὸ τὰς αἰδοῦς, ἢ τὸ τὰς  
 ἀρετὰς δύνασιν ἔχει  
 σθένειν τι πρόσωπον;  
 ὁπότε τὸ μὲν ἄσεπτον ἔχει  
 δύναμιν, ἃ δ' ἀρετὰ κατόπισθεν  
 θνατοῖς ἀμελεῖται,  
 ἀνομία δὲ νόμων κρατεῖ,  
 καὶ κοινὸς ἀγὼν βροτοῖς,  
 μή τις θεῶν φθόνος ἔλθῃ.

1080

ΚΛ. Ἐξῆλθον οἴκων προσκοιτουμένη πόσιν,  
 χρόνιον ἀπόντα κἀκλελοιπότα στέγας.  
 ἐν δακρύοισι δ' ἢ τάλαινα παῖς ἐμῇ,  
 πολλὰς ἰεῖσα μεταβολὰς ὀδυρμάτων,  
 θάνατον ἀκούσας, ὃν πατὴρ βουλεύεται.  
 μνήμην δ' ἄρ' εἶχον πλησίον βεβηκότος  
 Ἀγαμέμνονος τοῦδ', ὃς ἐπὶ τοῖς αὐτοῦ τέκνοις  
 ἀνόσια πράσσω ἀντίχ' εὐρεθήσεται.

1085

1090

ΑΓ. Λήδας γένεθλον, ἐν καλῷ σ' ἔξω δόμων  
 εὐρηχ', ἵν' εἴπω παρθένου χωρὶς λόγους,  
 οὓς οὐκ ἀκούειν τὰς γαμουμένας πρέπει.

1095

ΚΛ. τί δ' ἔστιν, οὔ σοι καιρὸς ἀντιλάζυται;

ΑΓ. ἔκπεμπε παῖδα δαυμάτων πατρὸς μέτα·  
 ὥς χέρνιβες πάρεισιν εὐτρεπισμέναι,  
 προχύται τε βάλλειν πῦρ καθάρσιον χερσῶν,  
 μόςχοι τε, πρὸ γάμων ἀς θεᾶ πεσεῖν χρεῶν

1100



Ἄρτεμιδι, μέλανος αἵματος φυσήματα.

ΚΛ. τοῖς ὀνόμασιν μὲν εὖ λέγεις, τὰ δ' ἔργα σου  
οὐκ οἶδ' ὅπως χρή μ' ὀνομάσασαν εὖ λέγειν.  
χάρει δὲ, θύγατερ, ἐκτὸς—οἶσθα γὰρ πατὴρ  
πάντως ἂν μέλλει—χρὺ πὸ σοῖς πέπλοις ἄγε  
λαβοῦς' Ὀρέστην, σὸν κασίγνητον, τέκνον.  
ἰδοὺ πάρεστιν ἥδε πειθαρχοῦσά σοι.

1105

τὰ δ' ἄλλ' ἐγὼ πρὸ τῆσδε κάμαντῆς φράσω.

ΑΓ. τέκνον, τί κλάεις, οὐδ' ἔθ' ἡδέως μ' ὀράς,  
ἐς γῆν δ' ἐρείσας ὄμμα πρόσθ' ἔχεις πέπλους;

1110

ΙΦ. (φεῦ) τί ν' ἀν λάβοιμι τῶν ἐμῶν ἀρχὴν κακῶν;  
ἅπασι γὰρ πρῶτοισι χρήσασθαι πάρα,  
κὰν ὑστάτοισι, κὰν μέσοισι πανταχοῦ.

ΑΓ. τί δ' ἐστίν; ὥς μοι πάντες εἰς ἐν ἤκετε,  
σύγχυσιν ἔχοντες καὶ ταραγμὸν ὀμμάτων!

1115

ΚΛ. εἴφ', ἂν ἐρωτήσω σε, γενναίως, πόσι.

ΑΓ. οὐδὲν κελευσμοῦ δεῖ γ', ἐρωτᾶσθαι θέλω.

ΚΛ. τὴν παιῖδα τὴν σὴν τὴν τ' ἐμὴν μέλλεις κτανεῖν;

ΑΓ. (ἔα) τλήμονά γ' ἔλεξας, ὑπονοεῖς θ', ἂν μὴ σε χρή.

ΚΛ. κακῆϊνός μοι τὸ πρῶτον ἀποκρίναι πάλιν.

1120

ΑΓ. σὺ δ' ἦν γ' ἐρωτᾷς εἰκότ', εἰκότ' ἂν κλύοις.

ΚΛ. οὐκ ἄλλ' ἐρωτῶ, καὶ σὺ μὴ λέγ' ἄλλα μοι.

ΑΓ. ὦ πότνια μοῖρα καὶ τύχη δαίμων τ' ἐμός!

ΚΛ. κάμὸς γε καὶ τῆσδ', εἰς τριῶν δυσδαιμόνων.

ΑΓ. τί δ' ἡδίκησαι; ΚΛ. τοῦτ' ἐμοῦ πεύθει πάρα;  
ὁ νοῦς ὅδ' αὐτὸς νοῦν ἔχων οὐ τυγχάνει.

1125

ΑΓ. ἀπωλόμεσθα. προδέδοται τὰ κρυπτά μου.

ΚΛ. πάντ' οἶδα καὶ πέπυσμ', ἂν σύ γε μέλλεις με δρᾶν.

αὐτὸ δὲ τὸ σιγαῖν ὁμολογοῦντός ἐστί σου

καὶ τὸ στενάζειν πολλά. μὴ κάμνης λέγων.

1130

- ΑΓ. ἰδοὺ σιωπῶ· τὸ γὰρ ἀναίσχυντον τί δέῃ  
 ψευδῇ λέγοντα προσλαβεῖν τῇ συμφορᾷ;
- ΚΛ. ἄκουε δὴ νυν· ἀνακαλύψω γὰρ λόγους,  
 κούκετι παρῳδοῖς χρησόμεσθ' αἰνίγμασιν.  
 πρῶτον μὲν, ἵνα σοι πρῶτα τοῦτ' ὀνειδίσω, 1135  
 ἔγνημας ἄκουσάν με κάλαβες βία,  
 τὸν πρόσθεν ἄνδρα Τάνταλον κατακτανὼν,  
 βρέφος τε τοῦμὸν σῶ προσούδισας πάλω,  
 μαστῶν βιαίως τῶν ἐμῶν ἀποσπάσας.  
 καὶ τὰ Διὸς γε παῖδ' ἐμῷ τε συγγόνω 1140  
 ἵπποισι μαρμαίροντ' ἐπεστρατευσάτην·  
 πατὴρ δὲ πρέσβυς Τυνδάρεώς σ' ἐρρύσατο  
 ἰκέτην γενόμενον, τὰμὰ δ' ἔσχεσ αὖ λέχη.  
 οὗ σοι καταλλαχθεῖσα, περὶ σέ καὶ δόμους,  
 συμμαρτυρήσεις, ὥς ἄμεμπτος ἦν γυνή, 1145  
 ἔς τ' Ἀφροδίτην σωφρονούσα καὶ τὸ σὸν  
 μέλαθρον αὔξουσ', ὥστε σ' εἰσιόντα τε  
 χαίρειν θύραζε τ' ἐξιόντ' εὐδαιμονεῖν.  
 σπάνιον δὲ θήρευμ' ἀνδρὶ, τοιαύτην λαβεῖν  
 δάμαρτα· Φλαύραν δ' οὐ σπάνις γυναῖκ' ἔχειν. 1150  
 τίκτω δ' ἐπὶ τρισὶ παρθένοισι παῖδά σοι  
 τόνδ', ὣν μίᾳς σὺ τλημόνως μ' ἀποστερεῖς.  
 κὰν τίς σ' ἔρηται, τίνος ἑκατί νιν κτενεῖς,  
 λέξον, τί φήσεις; ἢ μὲ χρὴ λέγειν τὰ σά;  
 Ἑλένην Μενέλαος ἵνα λάβῃ. καλόν γε, νῶ 1155  
 κακῆς γυναικὸς μισθὸν ἀποτίσαι τέκνα.  
 τάχιστα τοῖσι φιλτάτοις ἀνούμεθα.  
 ἄγ', ἣν στρατεύσῃ καταλιπὼν μ' ἐν δάμασιν,  
 κακῇ γενέσῃ διὰ μακρᾶς ἀπουσίας,  
 τίν' ἐν δόμοις με καρδίαν ἔξειν δοκεῖς, 1160

ὅταν θρόνους τῆσδ' εἰσίδα πάντας κενούς,  
 κενούς δὲ παρθενῶνας; ἐπὶ δὲ δακρύοις  
 μόνη κάθημαι, τήνδ' ἠρῆνωδούσ' αἰεῖ·  
 ἀπώλεσέν σ', ὦ τέκνον, ὁ φυτεύσας πατὴρ,  
 αὐτὸς κτανὼν, οὐκ ἄλλος, οὐδ' ἄλλη χερί, 1165  
 τοιόνδε μισθὸν καταλιπὼν πρὸς τοὺς δόμους·  
 ἐπεὶ βραχείας προφάσεως ἔδει μόνον·  
 ἐφ' ἣ σ' ἐγὼ καὶ παῖδες αἱ λελειμμέναί  
 δεξόμεθα δέξιν, ἣν σε δέξασθαι χρεῶν.  
 μὴ δῆτα πρὸς θεῶν, μήτ' ἀναγκάσῃς ἐμέ 1170  
 κακὴν γενέσθαι περὶ σέ, μήτ' αὐτὸς γένῃ.  
 (εἶεν) θύσεις δὲ τὴν παιδ'· ἐνθα τίνας εὐχὰς ἐρεῖς;  
 τί σοι κατεύξει τὰγαθόν, σφάζων τέκνον,  
 νόστον πονηρὸν οἴκοθέν γ' αἰσχυρῶς ἰών;  
 ἀλλ' ἐμὲ δίκαιον ἀγαθὸν εὐχεσθαί τί σοι; 1175  
 οὐ τάρ' ἀσυνέτους τοὺς θεοὺς ἡγοίμεθ' ἂν,  
 εἰ τοῖσιν αὐθένταισιν εὖ φρονήσομεν;  
 ἦκων δ' ἐς Ἄργος προσπεσεῖ τέκνοισι σοῖς;  
 ἀλλ' οὐ θέμις σοι. τίς δὲ καὶ προσβλέψεται  
 παίδων σ', ὅτων ἂν προθέμενος κτάνῃς τινά; 1180  
 ταῦτ' ἦλθον ἤδη διὰ λόγων. ἦ σκῆπτρά τοι  
 μόνον διαφέρειν καὶ στρατηλατεῖν σὲ δεῖ·  
 ὃν χρῆν δίκαιον λόγον ἐν Ἀργείοις λέγειν.  
 βούλεσθ', Ἀχαιοὶ, πλεῖν Φρυγῶν ἐπὶ χθόνα;  
 κλῆρον τίθεσθ', παιδ' ὅτου θανεῖν χρεῶν. 1185  
 ἐν ἴσῳ γὰρ ἦν τόδ', ἀλλὰ μή σ' ἐξαίρετον  
 σφάγιον παρασχεῖν Δαναΐδαισι παῖδα σὴν,  
 ἢ Μενέλεων πρὸ μητρὸς Ἑρμιόνην κτανεῖν,  
 οὔπερ τὸ πρᾶγμ' ἦν. νῦν δ' ἐγὼ μὲν, ἢ τὸ σὸν  
 σώζουσα λέκτρον, παιδὸς ὑστερήσομαι, 1190

ἡ δ' ἑξαμαρτοῦς, ὑπότροφον νεανίδα  
 Σπάρτη κομίζουσ', εὐτυχῆς γενήσεται.  
 τούτων ἄμειψαί μ' εἴ τι μὴ καλῶς λέγω·  
 εἰ δ' εὖ λέλεκται ταῦτα νῶν, μὴ δὴ κτάνης  
 τὴν σὴν τε κἀμὴν παῖδα, καὶ σάφρων ἔσει. 1195

ΧΟ. πιθοῦ. τὸ γὰρ τοι τέκνα συσσωΐζειν καλόν,  
 Ἀγάμεμνον· οὐδεὶς πρὸς τὰδ' ἀντείποι βροτῶν.

ΙΦ. εἰ μὲν τὸν Ὀρφέως εἶχον, ὦ πάτερ, λόγον,  
 πείθειν ἐπάδουσ', ὥσθ' ὁμαρτεῖν μοι πέτρας,  
 κηλεῖν τε τοῖς λόγοισιν, οὓς ἐβουλόμην, 1200

ἐνταῦθ' ἂν ἦλθον. νῦν δὲ τὰπ' ἐμοῦ σοφὰ,  
 δάκρυα παρέξω· ταῦτα γὰρ δυναίμεθ' ἄν.  
 ἱκετηρίαν δὲ γόνασιν ἐξάπτω σέθεν  
 τὸ σῶμα τοῦμόν, ὅπερ ἔτικτεν ἥδε σοι,  
 μή μ' ἀπολέσης ἄωρον· ἡδὺ γὰρ τὸ Φῶς 1205

λεύσσειν· τὰ δ' ὑπὸ γῆν μή μ' ἰδεῖν ἀναγκάσης.  
 πρώτη σ' ἐκάλεσα πατέρα, καὶ σὺ παῖδ' ἐμέ·  
 πρώτη δὲ, γόνασι σοῖσι σῶμα δοῦσ' ἐμόν,  
 Φίλας χάριτας ἔδωκα κἀντεδεξάμην.

λόγος δ' ὁ μὲν σὸς ἦν ὅδ'· ἄρά σ', ὦ τέκνον, 1210

εὐδαίμον' ἀνδρὸς ἐν δόμοισιν ὄψομαι,  
 ζῶσάν τε καὶ θάλλουσαν ἀξίως ἐμοῦ;  
 οὐμὸς δ' ὅδ' ἦν αὖ, περὶ σὸν ἐξαρτωμένης  
 γένειον, οὗ νῦν ἀντιλάζομαι χερί·

τί δ' ἄρ' ἐγὼ σε πρέσβυν; ἄρ' ἐσδέξομαι 1215

ἐμῶν Φίλαισιν ὑποδοχαῖς δόμων, πάτερ,  
 πόνων τιθνηοὺς ἀποδιδούσά σοι τροφάς;  
 τούτων ἐγὼ μὲν τῶν λόγων μνήμην ἔχω,  
 σὺ δ' ἐπιλέλῃσαι, καὶ μ' ἀποκτεῖναι θέλεις.

μὴ πρὸς σε Πέλοπος καὶ πρὸς Ἀτρεΰς πατρός 1220



- καὶ τῆσδε μητρός, ἣ πρὶν ᾠδίνουσ' ἐμὲ  
 ἣν δευτέραν ᾠδῖνα τήνδε λαμβάνει.  
 τί μοι μέτεστι τῶν Ἀλεξάνδρου γάμων  
 Ἑλένης τε; πόθεν ἦλθ' ἐπ' ὀλέθρῳ τῷμῳ, πάτερ;  
 βλέψον πρὸς ἡμᾶς, ὅμμα δὸς φίλημά τε, 1225  
 ἵν' ἀλλὰ τοῦτο κατθανοῦς' ἔχω σέθεν  
 μνημεῖον, ἣν μὴ τοῖς ἐμοῖς πεισθῆς λόγοις.  
 ἀδελφε, μικρὸς μὲν σύ γ' ἐπίκουρος φίλοις,  
 ὅμως δὲ σὺν δάκρυσιν ἱκέτης γίγνου πατρός,  
 τὴν σὴν ἀδελφὴν μὴ θανεῖν· αἴσθημά τι 1230  
 κὰν νηπίοις γε τῶν κακῶν ἐγγίγνεται.  
 ἰδοὺ σιωπῶν λίσσεται σ' ὅδ', ὦ πάτερ.  
 ἀλλ' αἰδεσαί με καὶ κατοίκτηρον βίον.  
 ναί, πρὸς γενείου σ' ἀντόμεσθα δύο φίλω  
 ὁ μὲν νεοσσός ἐστιν, ἡ δ' ἠϋξημένη. 1235  
 ἐν συντεμνοῦσα πάντα νικήσω λόγον·  
 τὸ φῶς τόδ' ἀνθρώποισιν ἡδιστον βλέπειν,  
 τὰ νέρθε δ' οὐδέν· μαίνεται δ', ὅς εὐχεται  
 θανεῖν. κακῶς ζῆν κρεῖσσον, ἢ θανεῖν καλῶς.
- ΧΟ. ὦ τλῆμον Ἑλένη, διὰ σὲ καὶ τοὺς σοὺς γάμους 1240  
 ἀγῶν Ἀτρεΐδαίς καὶ τέκνοις ἤκει μέγας.
- ΑΓ. ἐγὼ τὰ τ' οἰκτρὰ συνετός εἰμι καὶ τὰ μὴ,  
 φιλῶ τ' ἐμαυτοῦ τέκνα· μαίνοίμην γὰρ ἄν.  
 δεινῶς δ' ἔχει με ταῦτα τολμῆσαι, γύναι,  
 δεινῶς δὲ, καὶ μὴ· τοῦτο γὰρ πρᾶξαί με δεῖ. 1245  
 ὁρᾷθ', ὅσον στράτευμα ναύφρακτον τόδε,  
 χαλκίων θ' ὅπλων ἀνακτες Ἑλλήνων ὅσοι,  
 οἷς νόστος οὐκ ἔστ' Ἰλίου πύργους ἐπι,  
 εἰ μὴ σε θύσω, μάντις ὡς Κάλχας λέγει,  
 οὐδ' ἔστι Τροίας ἐξελεῖν κλεινὸν βᾶθρον. 1250

μέμνηε δ' Ἀφροδίτῃ τις Ἑλλήνων στρατῶ,  
 πλεῖν ὡς τάχιστα βαρβάρων ἐπὶ χθόνα,  
 παῦσαί τε λέκτρων ἀρπαγὰς Ἑλληνικάς·  
 οἱ τὰς ἐν Ἀργεὶ παρθένους κτείνουσί μου  
 ὑμᾶς τε καὶ με, θέσφατ' εἰ λύσω θεᾶς.  
 οὐ Μενελεῶς με καταδεδούλωται, τέκνον,  
 οὐδ' ἐπὶ τὸ κείνου βουλόμενον ἐλήλυθα,  
 ἀλλ' Ἑλλὰς, ἣ δέϊ, καὶ θέλω, καὶ μὴ θέλω,  
 θῦσαί σε· τούτου δ' ἥσσανες καθέσταμεν.  
 ἐλευθέραν γὰρ δέϊ νιν, ὅσον ἐν σοὶ, τέκνον,  
 καί μοι, γενέσθαι, μηδὲ βαρβάροις ὑπο  
 Ἑλληνας ὄντας λέκτρα συλαῖσθαι βία.

1255

1260

ΚΛ. ὦ τέκνον, ὦ ξέναι,

οἱ γὰρ θανάτου τοῦ σοῦ μελέα!

Φεύγει σε πατὴρ ἄδη παραδούς.

1265

ΙΦ. οἱ γὰρ, μήτερ, μήτερ! ταῦτ' οὖν γὰρ  
 μέλος εἰς ἄμφω πέπτωκε τύχης,  
 οὐδέ μοι Φῶς,

οὐδ' αἰλίου τόδε φέγγος.

ἰὼ ἰὼ! νιφοβόλον Φρυγῶν νάπος

1270

Ἰδᾶς τ' ὄρεα, Πρίαμος ὅθι ποτὲ βρέφος ἀ-

παλὸν ἔβαλε μητέρος ἀποπρὸ νοσφίσας,

ἐπὶ μόρῳ θανατόεντι, Πάριν, ὃς Ἰδαῖ-

ος Ἰδαῖος ἐλέ-

γετ' ἐλέγετ' ἐν Φρυγῶν πόλει.

1275

μή ποτ' ὤφειλε τὸν ἀμφὶ βου-

σὶ βουκόλον τραφέντ'

Ἀλέξανδρον οἰκίσαι

ἀμφὶ τὸ λευκὸν ὕδωρ, ὅθι κρῆναι

Νυμφᾶν κεῖνται

1280

λειμών τ' ἄνθεσι θάλλων χλωραῖς,  
καὶ ῥόδοντ' ἄνθεά θ' ὑακίνθινά τε θεαῖσι δρέπείν·  
ἐνθά ποτε Παλλὰς ἔμολε καὶ

δολιόφρων Κύπρις

Ἴηρα θ' Ἑρμῆς θ', ὁ Διὸς ἄγγελος,

1285

ἅ μὲν ἐπὶ πόθῳ τρυφῶσα Κύπρις,

ἅ δὲ δορὶ Παλλὰς, Ἴηρα τε Διὸς ἄνακτος

εὐναῖσι βασιλίσσι, κρίσιν ἐπι

στυγνὰν ἔριν τε [τᾶς] καλλονᾶς,

ἐμοὶ δὲ θάνατον, ὄνομα μὲν

1290

Φέροντα Δαναΐδαισιν, ὦ κόραι.

ΧΟ. πρόθυμά σ' ἔλαβεν Ἄρτεμις πρὸς Ἴλιον.

ΙΦ. ὁ δὲ τεκῶν με, τὰν τάλαιναν,

ὦ μᾶτερ, ὦ μᾶτερ,

οἷχεται προδοῦς ἔρημον.

1295

ὦ δυστάλαιν' ἐγὼ, πικρὰν

πικρὰν ἰδοῦσα δυσελέναν,

Φονεύομαι, διόλλυμαι

σφαγαῖσιν ἀνοσίοισιν ἀνοσίου πατρός.

μή μοι ναῶν χαλκεμβολάδων

1300

πρύμνας ἅδ' Αὐλὶς δέξασθαι

ὥφελεν ἐλάταν πομπαίαν·

μήτ' ἀνταίαν

Εὐρίπῳ πνεῦσαι πομπὰν

Ζεὺς μειλίσσων αὔραν ἄλλοις

1305

ἄλλαν θνατῶν λαΐφει χαίρειν,

τοῖσι δὲ λύπαν, τοῖσι δ' ἀνάγκαν,

τοῖς δ' ἐξορμᾶν, τοῖς δὲ στέλλειν,

τοῖσι δὲ μέλλειν.

ἦ πολύμοχθον ἄρ' ἦν γένος,

1310

ἢ πολύμοχθον ἀμερίων.

χρεῶν δέ τι δύσποτμον ἀνδράσιν ἀνευρεῖν.

ΧΟ. ἰώ! ἰώ! μεγάλα πάθεα, μεγάλα δ' ἄχεα

τοῖς Δαναΐδαις τιθεῖσα Τυνδαρίς κόρη.

ἐγὼ μὲν οἰκτεῖρω σε συμφορᾶς κακῶν

1315

τυχοῦσαν, οἷας μὴ ποτ' ὠφελὲς τυχεῖν.

ΙΦ. ὦ τεκοῦσα μήτηρ, ἀνδρῶν ὄχλον εἰσορῶ πέλας.

ΚΛ. τὸν γε τῆς θεᾶς παῖδα, τέκνον, ὦ γε δεῦρ' ἐλήλυθας.

ΙΦ. διαχαλᾷτέ μοι μέλαθρα, δμῶες, ὡς κρύψω δέμας.

ΚΛ. τίνα δὲ φεύγεις, τέκνον; ΙΦ. Ἀχιλλέα τόνδ' ἰδεῖν αἰσχύνομαι.

ΚΛ. ὡς τί δή; ΙΦ. τὸ δυστυχὲς μοι τῶν γάμων αἰδῶ φέρεi. 1321

ΚΛ. οὐκ ἐν ἀβρότητι κεῖσαι πρὸς τὰ νῦν πεπτωκότα.

ἀλλὰ μίμν' οὐ σεμνότητος ἔργον, ἣν δυνάμεθα.

ΑΧ. ὦ γύναι τάλαινα, Λήδας θυγάτερ. ΚΛ. οὐ ψευδῇ θροεῖς.

ΑΧ. δεῖν' ἐν Ἀργείοις βοᾶται. ΚΛ. τίνα βοήν; σήμαινέ μοι. 1325

ΑΧ. ἀμφὶ σῆς παιδός. ΚΛ. πονηρὸν εἶπας οἰωνὸν λόγον.

ΑΧ. ὡς χρεῶν σφάζαι νιν. ΚΛ. οὐδεὶς τοῖσδ' ἐναντίον λέγει;

ΑΧ. ἐς θόρυβον ἐγάγε καὐτὸς ἦλθον. ΚΛ. ἐς τίν', ὦ ξένε;

ΑΧ. σῶμα λευσθῆναι πέτροισι. ΚΛ. μῶν κόρην σώζων ἐμήν;

ΑΧ. αὐτὸ τοῦτο. ΚΛ. τίς δ' ἂν ἔτλη σώματος τοῦ σοῦ θιγεῖν; 1330

ΑΧ. πάντες Ἕλληνες. ΚΛ. στρατὸς δὲ Μυρμιδόνων οὐ σοι παρῆν;

ΑΧ. πρῶτος ἦν ἐκείνος ἐχθρός. ΚΛ. δι' ἅρ' ὀλώλαμεν, τέκνον.

ΑΧ. οἱ με τὸν γάμων ἀπεκάλουν ἥσσον'. ΚΛ. ἀπεκρίνω δὲ τί;

ΑΧ. τὴν ἐμήν μέλλουσαν εὐνὴν μὴ κτανεῖν— ΚΛ. δίκαια γάρ.

ΑΧ. ἣν ἐφῆμισεν πατήρ μοι. ΚΛ. κἀργόθεν γ' ἐπέμψατο. 1335

ΑΧ. ἀλλ' ἐνικώμην κεκραγμοῦ. ΚΛ. τὸ πολὺ γὰρ δεινὸν κακόν.

ΑΧ. ἀλλ' ὅμως ἀρήζομέν σοι. ΚΛ. καὶ μαχεῖ πολλοῖσιν εἰς;

ΑΧ. εἰσορᾶς τεύχη φέροντας τούσδ'; ΚΛ. ὄναιο τῶν φρενῶν!

ΑΧ. ἀλλ' ὀνησόμεσθα. ΚΛ. παῖς ἅρ' οὐκέτι σφαγήσεται;

ΑΧ. οὐκ ἐμοῦ γ' ἐκόντος. ΚΛ. ἥξει δ', ὅστις ἀψεται κόρης; 1340



- AX. μυρίοι γ' ἄξει δ' Ὀδυστεύς. ΚΛ. ἄρ' ὁ Σισύφου γόνος;  
 AX. αὐτὸς οὗτος. ΚΛ. ἴδια πράσσω, ἢ στρατοῦ ταχθεὶς ὑπο;  
 AX. αἰρεθεὶς ἐκῶν. ΚΛ. πονηρὰν γ' αἵρεσιν μίαιφονεῖν.  
 AX. ἀλλ' ἐγὼ σχήσω νιν. ΚΛ. ἄξει δ' οὐχ ἐκούσαν ἀρπάσας;  
 AX. δηλαδὴ ξανθῆς ἐθείρης. ΚΛ. ἐμὲ δὲ τί χρὴ δρᾶν τότε; 1345  
 AX. ἀντέχου θυγατρός. ΚΛ. ὥς τοῦδ' οὔνεκ' οὐ σφαγήσεται;  
 AX. ἀλλὰ μὴν ἐς ταῦτό γ' ἤξει. ΙΦ. μήτερ, εἰσακούσατε  
 τῶν ἐμῶν λόγων· μάτην γάρ σ' εἰσορῶ θυμουμένην  
 σῶ πόσει· τὰ δ' ἀδύναθ' ἡμῖν καρτερεῖν οὐ ρᾶδιον.  
 τὸν μὲν οὖν ξένον δίκαιον αἰνέσαι προθυμίας· 1350  
 ἀλλὰ καὶ σὲ τοῦθ' ὁρᾶν χρὴ, μὴ διαβληθῆς στρατῶ,  
 καὶ πλέον πράττωμεν οὐδέν, ὅδε δὲ συμφορᾶς τύχη.  
 οἷα δ' εἰσῆλθὲν μ', ἀκουσον, μήτερ, ἐννοουμένην·  
 κατθανεῖν μεν μοι δέδοκται· τοῦτο δ' αὐτὸ βούλομαι  
 εὐκλεῶς πράττειν, παρεῖσά γ' ἐκποδὼν τὸ δυσγενές. 1355  
 δεῦρο δὴ σκέψαι μεθ' ἡμῶν, μήτερ, ὥς καλῶς λέγω·  
 εἰς ἐμ' Ἑλλὰς ἡ μεγίστη πᾶσα νῦν ἀποβλέπει,  
 κὰν ἐμοὶ πορθμός τε ναῶν καὶ Φρυγῶν κατασκαφαί,  
 τάς τε μελλούσας γυναῖκας ἢν τι δρῶσι βάρβαροι,  
 μηκέθ' ἀρπάττειν ἂν τάσδ' ὀλβίας ἐξ Ἑλλάδος, 1360  
 τὸν Ἑλένης τίσαντας ὀλεθρον, ἥντιν' ἤρπασεν Πάρις.  
 ταῦτα πάντα κατθανοῦσα ρύσομαι, καὶ μου κλέος,  
 Ἑλλάδ' ὥς ἡλευθέρωσα, μακάριον γενήσεται.  
 καὶ γὰρ οὐδέ τοι λῖαν ἐμέ γε φιλοψυχεῖν χρεῶν·  
 πᾶσι γὰρ μ' Ἑλλησι κοινὸν ἔτεκες, οὐχὶ σοὶ μόνῃ. 1365  
 ἀλλὰ μυρίοι μὲν ἄνδρες ἀσπίσιν πεφραγμένοι,  
 μυρίοι δ' ἐρέμ' ἔχοντες, πατρίδος ἡδίκημένης,  
 δρᾶν τι· τολμήσουσιν ἐχθροὺς χυπὲρ Ἑλλάδος θανεῖν·  
 ἢ δ' ἐμὴ ψυχὴ μί' οὔσα πάντα κωλύσει τάδε;  
 τί τὸ δίκαιον τοῦτό γ'; ἄρ' ἔχοιμεν ἀντειπεῖν ἔπος; 1370

καπ' ἐκεῖν' ἔλθωμεν. οὐ δέϊ τόνδε διὰ μάχης μολεῖν  
 πᾶσιν Ἀργείοις γυναικὸς οὔνεκ', οὐδὲ κατθανεῖν.  
 εἷς γ' ἀνὴρ κρείστων γυναικῶν μυρίων ὄραϊν Φάος.  
 εἰ δ' ἐβουλήθη τὸ σῶμα τοῦμὸν Ἄρτεμις λαβεῖν,  
 ἐμποδὼν γενήσομαι γὰρ θνητὸς οὔσα τῇ θεῷ; 1375  
 ἀλλ' ἀμήχανον δίδωμι σῶμα τοῦμὸν Ἑλλάδι.  
 θύετ', ἐκπορθεῖτε Τροίαν. ταῦτα γὰρ μνημεῖά μου  
 διὰ μακροῦ, καὶ παῖδες οὔτοι καὶ γάμοι καὶ δόξ' ἐμή.  
 βαρβάρων δ' Ἑλληνας ἄρχειν εἰκὸς, ἀλλ' οὐ βαρβάρους,  
 μήτηρ, Ἑλλήνων τὸ μὲν γὰρ δοῦλον, οἱ δ' ἐλεύθεροι. 1380

ΧΟ. τὸ μὲν σὸν, ὦ νεᾶνι, γενναίως ἔχει

τὸ τῆς τύχης δὲ καὶ τὸ τῆς θεοῦ νοσεῖ.

ΑΧ. Ἀγαμέμνωνος παῖ, μακάριόν μέ τις θεῶν

ἐμελλε θήσειν, εἰ τύχοιμι σῶν γάμων.

ζηλῶ δὲ σοῦ μὲν Ἑλλάδ', Ἑλλάδος δὲ σέ. 1385

εὔ γὰρ τόδ' εἶπας ἀξίως τε πατρίδος·

τὸ θεομαχεῖν γὰρ ἀπολιποῦς, ὅ σου κρατεῖ,

ἐξελογίσω τὰ χρηστὰ τὰ τ' ἀναγκαῖά γε.

μᾶλλον δὲ λέκτρων σῶν πόθος μ' εἰσέρχεται,

ἐς τὴν φύσιν βλέψαντα· γενναία γὰρ εἶ. 1390

ὄρα δ'· ἐγὼ γὰρ βούλομαί σ' εὐεργετεῖν

λαβεῖν τ' ἐς οἴκους· ἄχθομαί τ', ἴστω Θέτις,

εἰ μή σε σώσω, Δαναΐδαισι διὰ μάχης

ἐλθὼν· ἄθρησον, ὁ θάνατος δεινὸν κακόν.

ΙΦ. λέγω τάδ', οὐδὲν οὐδὲν εὐλαβουμένη. 1395

ἢ Τυνδαρίς παῖς διὰ τὸ σῶμ' ἀρκεῖ μάχας

ἀνδρῶν τιθεῖσα καὶ φόνους· σὺ δ', ὦ ξένη,

μὴ θηῆσκε δὲ ἐμέ, μηδ' ἀποκτείνῃς τινά.

ἔα δὲ σῶσαί μ' Ἑλλάδ', ἣν δυνάμεθα.

ΑΧ. ὦ λῆμ' ἄριστον, οὐκ ἔχω πρὸς τοῦτ' ἔτι 1400

λέγειν, ἐπεὶ σοι τάδε δοκεῖ· γενναῖα γὰρ  
 φρονεῖς· τί γὰρ τἀληθές οὐκ εἶποι τις ἄν;  
 ὅμως δ' ἴσως γε κὰν μεταγνοίης τάδε.  
 ὥς οὖν ἂν εἰδῆς τὰ π' ἐμοῦ λελεγμένα,  
 ἐλθὼν τάδ' ὅπλα θήσομαι βωμοῦ πέλας,  
 ὥς οὐκ ἐάσω σ', ἀλλὰ κωλύσων θανεῖν.  
 χρήσει δὲ καὶ σὺ τοῖς ἐμοῖς λόγοις τάχα,  
 ὅταν πέλας σῆς φάσγανον δέρης ἰδῆς.  
 οὐκ οὖν ἐάσω σ' ἀφροσύνη τῇ σῇ θανεῖν·  
 ἐλθὼν δὲ σὺν ὅπλοις τοῖσδε πρὸς ναὸν θεᾶς  
 παραδοκῆσω σὴν ἐκεῖ παρουσίαν.

1405

1410

- ΙΦ. μήτερ, τί σιγῇ δακρύοις τέγγεις κόρας;  
 ΚΛ. ἔχω τάλαινα πρόφασιν, ὥστ' ἀλγεῖν φρένα.  
 ΙΦ. παῦσαί· με μὴ κάκιζε· τάδε δ' ἐμοὶ πιθοῦ.  
 ΚΛ. λέγ', ὥς παρ' ἡμῶν οὐδὲν ἀδικήσῃ, τέκνον.  
 ΙΦ. μήτ' οὖν γε τὸν σὸν πλόκαμον ἐκτέμης τριχὺς,  
 μήτ' ἀμφὶ σῶμα μέλανας ἀμπίσχῃ πέπλους.  
 ΚΛ. τί δὴ τόδ' εἶπας, τέκνον; ἀπολέσασά σε;  
 ΙΦ. οὐ σύ γε· σέσωσμαι, κατ' ἐμέ δ' εὐκλεῆς ἔσει.  
 ΚΛ. πῶς εἶπας; οὐ πενθεῖν με σὴν ψυχὴν χρεῶν;  
 ΙΦ. ἥκιστ', ἐπεὶ μοι τύμβος οὐ χωστήσεται.  
 ΚΛ. τί δαί, τὸ θνήσκειν οὐ τάφος νομίζεται;  
 ΙΦ. βωμὸς θεᾶς μοι μνήμα, τῆς Διὸς κόρης.  
 ΚΛ. ἀλλ', ὦ τέκνον, σοι πείσομαι· λέγεις γὰρ εὔ.  
 ΙΦ. ὥς εὐτυχοῦσά γ' Ἑλλάδος τ' εὐεργέτις.  
 ΚΛ. τί δὴ κασιγνήταισιν ἀγγελῶ σέθεν;  
 ΙΦ. μηδ' ἀμφὶ κείναις μέλανας ἐξάλῃ πέπλους.  
 ΚΛ. εἶπω δὲ παρά σου φίλον ἔπος τί παρθένοις;  
 ΙΦ. χαίρειν γ'· Ὀρέστην τ' ἐκτρεφ' ἄνδρα τόνδε μοι.  
 ΚΛ. προσέλκυσαι νιν ὕστατον θεωμένη.

1415

1420

1425

1430

- ΙΦ. ὦ φίλτατ', ἐπεκούρησας, ὅσον εἶχες, φίλοις.  
 ΚΛ. ἔσθ' ὅ τι κατ' Ἄργος δρῶσά σοι χάριν φέρω;  
 ΙΦ. πατέρα γε τὸν ἐμὸν μὴ στύγει, πόσιν τε σόν.  
 ΚΛ. δεινούς ἀγῶνας διὰ σὲ κείνον δεῖ δραμεῖν.  
 ΙΦ. ἄκων μ' ὑπὲρ γῆς Ἑλλάδος διώλεσεν. 1435  
 ΚΛ. δόλω δ', ἀγεννῶς Ἀτρέως τ' οὐκ ἀξίως.  
 ΙΦ. τίς μ' εἴσιν ἄζων, πρὶν σπαράζεσθαι κόμας;  
 ΚΛ. ἐγὼ μετὰ γέ σου. ΙΦ. μὴ σύ γ' οὐ καλῶς λέγεις.  
 ΚΛ. πέπλων ἐχομένη σῶν. ΙΦ. ἐμοὶ, μήτερ, πιθεῖ,  
 μέν· ὡς ἐμοί τε σοί τε κάλλιον τόδε. 1440  
 πατὴρ δ' ὑπαδῶν τῶνδ' εἰς τίς με πεμπέτω  
 Ἄρτεμιδος ἐς λειμῶν, ὅπου σφαγήσομαι.  
 ΚΛ. ὦ τέκνον, οἴχει; ΙΦ. καὶ πάλιν γ' οὐ μὴ μόλω.  
 ΚΛ. λιποῦσα μητέρ'. ΙΦ. ὡς ὀρᾷς γ', οὐκ ἀξίως.  
 ΚΛ. σχέες, μή με προλίπης. ΙΦ. οὐκ ἐῷ στάζειν δάκρυ. 1445  
 ὑμεῖς δ' ἐπευφημήσατ', ὦ νεάνιδες,  
 παιᾶνα τῇ μῇ συμφορᾷ, Διὸς κόρη  
 Ἄρτεμιν· ἴτω δὲ Δαναΐδαις εὐφημία.  
 κανᾶ δ' ἐναρχέσθω τις, αἰθέσθω δὲ πῦρ  
 προχύταις καθαρσίοισι· καὶ πατὴρ ἐμὸς 1450  
 ἐνδεξιούσθω βαμόν· ὡς σωτηρίαν  
 Ἑλλήσι δώσουσ' ἔρχομαι νικηφόρον.  
 Ἄγετέ με τὰν Ἰλίου  
 καὶ Φρυγῶν ἐλέπτολιν.  
 στέφεα περίβοла δίδοτε, φέρετε· πλόκαμος 1455  
 ὅδε καταστέφειν·  
 χερνίβων τε παγαῖς  
 ἐλίσσετ' ἀμφὶ ναόν,  
 ἀμφὶ βαμόν Ἄρτεμιν,  
 τὰν ἀνάσσαν Ἄρτεμιν, 1460



τὰν μάκαιραν, ὡς ἐμοῖσιν, εἰ χρεῶν,  
αἵμασι θύμασί τε  
θέσφατ' ἐξαλείψω.

ΧΟ. [ᾠ] πότνια, πότνια μήτηρ, ὡς  
δάκρυά γέ σοι δώσομεν ἀμέτερα· 1465  
παρ' ἱεροῖς γὰρ οὐ πρόπει.

ΙΦ. ᾠ νεάνιδες,  
συνεπαείδεται Ἄρτεμιν  
Χαλκίδος ἀντίπορον,  
ἵνα τε δόρατα μέμονε δαΐα δι' ἐμὸν 1470  
ὄνομα [τὰς] γ' Αὐλίδος στενοπόροις ὄρμοις.  
ἰὼ γὰρ μάτερ,  
ᾠ Πελασγία,  
Μυκηναῖαί τ' ἐμαὶ θεράπναι!

ΧΟ. καλεῖς πόλισμα Περσέως, 1475  
Κυκλωπίων πόνον χερῶν.

ΙΦ. ἔθρεψας Ἑλλάδι μέγα Φάος·  
θανοῦσα δ' οὐκ ἀναίνομαι.

ΧΟ. κλέος γὰρ οὐ σε μὴ λίπη.

ΙΦ. Ἰώ! ἰώ! 1480  
λαμπαδούχος ἀμέρα Διός τε Φέγγος  
ἕτερον, ἕτερον αἰ-  
ῶνα καὶ μοῖραν οἰκήσομεν.  
χαῖρέ μοι, Φίλον Φάος.

ΧΟ. Ἰώ! ἰώ! 1485  
ἴδεσθε τὰν Ἰλίου  
καὶ Φρυγῶν ἐλέπτολιν  
στείχουσιν, ἐπὶ κάρᾳ στέφη  
βαλλομέναν χερσὶ βῶν τε παγαῖς,  
βωμόν γε δαίμονος θεᾶς, 1490

ράνισιν αἵματορρύτοις θανοῦσαν  
εὐφυῇ τε σώματος δέρην σφαγεῖσαν.

εὐδροσοι παγαὶ πατρῶαι

μένουσι χέρνιβές τέ σε στρατός τ'

Ἀχαιῶν θέλων

1495

Ἰλίου πόλιν μολεῖν.

ἀλλὰ τὰν Διὸς κόραν

κλήσωμεν Ἀρτεμιν, θεῶν ἄνασσαν,

ὥς ἐπ' εὐτυχεῖ πότμῳ.

ᾧ πότνια, θύμασι βροτησίοις

1500

χαρεῖσα, πέμψον εἰς Φρυγῶν

γαῖαν Ἑλλάνων στρατὸν

καὶ δολέοντα Τροίας ἔδη, Ἀγαμέμνονά

τε λόγχαις Ἑλλάδι

κλεινότατον στέφανον δῶς

1505

ἀμφὶ κᾶρα θ' εὖν

κλέος ἀείμνηστον ἀμφιθεῖναι.

A. ᾧ Τυνδαρεία παῖ, Κλυταιμνήστρα, δόμαν

ἔξω πέρασον, ὥς κλύης ἐμῶν λόγων.

ΚΛ. φθογγῆς κλύουσα δεῦρο σῆς ἀφικόμην,

1510

ταρβοῦσα τλήμων κακπεπληγμένη φόβῳ.

μή μοί τιν' ἄλλην ξυμφορὰν ἤκεις φέρων

πρὸς τῇ παρούσῃ; A. σῆς μὲν οὖν παιδὸς πέρι

θαυμαστά σοι καὶ δεινὰ σημῆναι θέλω.

ΚΛ. μὴ μέλλε τοίνυν, ἀλλὰ φράζ' ὅσον τάχος.

1515

A. ἀλλ', ᾧ φίλη δέσποινα, πᾶν πεύσει σαφῶς.

λέξω δ' ἀπ' ἀρχῆς, ἣν τι μὴ σφαλεῖσά που

γνώμη ταραξῇ γλῶσσαν ἐν λόγοις ἐμήν.

ἐπεὶ γάρ ἰκόμεσθα τῆς Διὸς κόρης

Ἀρτέμιδος ἄλσος λείμακάς τ' ἀνθεσφόρους,

1520

- ἴν' ἦν Ἀχαιῶν σύλλογος στρατεύματος,  
 σὴν παῖδ' ἄγοντες, εὐθὺς Ἀργείων ὄχλος  
 ἠθροΐζεθ'. ὥς δ' ἐσεῖδεν Ἀγαμέμνων ἀναξ  
 ἐπὶ σφαγὰς στείχουσιν εἰς ἄλσος κόρην,  
 ἀνεστέναζε, κάμπαλιν στρέψας κάρα 1525  
 δάκρυα προΐγεν, ὁμμάτων πέπλον προθείς.  
 ἡ δὲ σταθεῖσα τῷ τεκόντι πλησίον,  
 ἔλεξε τοιάδ'· ὦ πάτερ, πάρειμί σοι,  
 τοῦμόν δὲ σῶμα τῆς ἐμῆς ὑπὲρ πάτρας  
 καὶ τῆς ἀπάσης Ἑλλάδος γαίας ὑπερ 1530  
 θῆσαι δίδωμι ἐκοῦσα πρὸς βωμὸν θεᾶς  
 ἄγοντας, εἴπερ ἐστὶ θέσφατον τόδε.  
 καὶ τοῦπ' ἐμ' εὐτυχοῖτε, καὶ νικηφόρου  
 δώρου τύχοιτε, πατρίδα δ' ἐξίκοισθε γῆν.  
 πρὸς ταῦτα μὴ ψαύσῃ τις Ἀργείων ἐμοῦ. 1535  
 [σιγῇ παρέξω γὰρ δέρην εὐκαρδίως.]  
 τοσαῦτ' ἔλεξε· πᾶς δ' ἐθάμβησεν κλύων  
 εὐψυχίαν τε κἀρετὴν τῆς παρθένου.  
 στὰς δ' ἐν μέσῳ Ταλθύβιος, ὃ τόδ' ἦν μέλον,  
 εὐφημίαν ἀνείπε καὶ σιγῇν στρατῷ· 1540  
 Κάλχας δ' ὁ μάντις ἐς κανοῦν χρυσήλατον  
 ἔθηκεν ὅξυ χειρὶ φάσγανον σπάσας  
 κολεῶν ἔσωθεν, κρᾶτά τ' ἔστεψεν κόρης.  
 ὁ παῖς δ' ὁ Πηλέως ἐν κύκλῳ βωμὸν θεᾶς  
 λαβὼν κανοῦν ἔθρεξε χέρνιβας θ' ὁμοῦ. 1545  
 ἔλεξε δ'· ὦ θηροκτόν' Ἀρτεμις Διὸς,  
 τὸ λαμπρὸν εἰλίσσουσ' ἐν εὐφρόνῃ Φάος,  
 δέξαι τὸ θυμὰ τόδ', ὅγε σοι δωρούμεθα  
 στρατός τ' Ἀχαιῶν Ἀγαμέμνων τ' ἀναξ ὁμοῦ,  
 ἄχραντον αἶμα καλλιπαρθένου δέρης, 1550

καὶ δὸς γενέσθαι πλοῦν νεῶν ἀπήμονα,  
 Τροίας τε Πέργαμ' ἐξελεῖν ἡμᾶς δορί.  
 εἰς γῆν δ' Ἀτρεΐδαι πᾶς στρατός τ' ἔστη βλέπων.  
 ἱερεὺς δὲ Φάτγανον λαβὼν ἐπεύξατο,  
 λαιμόν τ' ἐπεσκοπεῖθ', ἵνα πλήξειεν ἄν· 1555  
 [ἐμοὶ δὲ τ' ἄλγος οὐ μικρὸν ἐσῆει Φρενί,]  
 κᾶστην νενευκῶς· θαῦμα δ' ἦν αἴφνης ὄρα·  
 πληγῆς κτύπον γὰρ πᾶς τις ἦσθετ' ἂν σαφῶς,  
 τὴν παρθένον δ' οὐκ εἶδεν, οὗ γῆς εἰσέδου.  
 Βοᾷ δ' ἱερεὺς, ἅπας δ' ἐπήχησε στρατός, 1560  
 ἄελπτον εἰσιδόντες ἐκ θεῶν τινος  
 Φάσμ', οὗ γε μῆδ' ὀρωμένου πίστις παρῆν·  
 ἔλαφος γὰρ ἀσπαίρουσ' ἔκειτ' ἐπὶ χθονὶ  
 ἰδεῖν μεγίστη διαπρεπῆς τε τὴν θέαν,  
 [ἧς αἵματι βωμὸς ἑρραίνεται ἄρδην τῆς θεοῦ.] 1565  
 καὶν τῶδε Κάλχας—πῶς δοκεῖς;—χαίρων ἔφη·  
 ὦ τοῦδ' Ἀχαιῶν κοίρανοι κοινοῦ στρατοῦ,  
 ὁρᾶτε τήνδε θυσίαν, ἣν ἡ θεὸς  
 προὔθηκε βωμίαν, ἔλαφον ὀρειδρόμον;  
 ταύτην μάλιστα τῆς κόρης ἀσπάζεται, 1570  
 ὥς μὴ μιάνῃ βωμὸν εὐγενεῖ Φόνω.  
 ἡδέως τε τοῦτ' ἐδέξατο, καὶ πλοῦν οὔριον  
 δίδωσιν ἡμῖν Ἰλίου τ' ἐπιδρομάς.  
 πρὸς ταῦτα πᾶς τις θάρσος αἶρε ναυβάτης,  
 χάρεϊ τε πρὸς ναῦν· ἡμέρα γὰρ τῇδε δεῖ, 1575  
 λιπόντας ἡμᾶς Αὐλίδος κοίλους μυχοὺς,  
 Αἰγαῖον οἶδμα διαπεράν. ἐπεὶ δ' ἅπαν  
 κατηνθρακῶθη θυμ' ἐν Ἡφαίστου Φλογί,  
 τὰ πρόσφορ' εὔξαθ', ὥς τύχοι νόστου στρατός.  
 πέμπει δ' Ἀγαμέμνων μ', ὥστε σοι φράσαι τάδε, 1580



λέγειν θ', ὅποι'ας ἐκ θεῶν μοίρας κυρεῖ  
καὶ δόξαν ἔσχεν ἄφθιτον καθ' Ἑλλάδα.  
ἐγὼ παρὼν δὲ καὶ τὸ πρᾶγμ' ὁρῶν λέγω·  
ἢ παῖς σαφῶς σοι πρὸς θεοὺς ἀφίπτατο.  
λύπης δ' ἀφαίρει, καὶ πόσει πάρες χόλον·  
ἀπροσδόκητα δὲ βροτοῖς τὰ τῶν θεῶν,  
σῶζουσὶ θ', οὓς φιλοῦσιν. ἡμαρ γὰρ τότε  
θανοῦσαν εἶδε καὶ βλέπουσαν παῖδα σήν.

1585

ΧΟ. ὥς ἤδομαί τοι ταῦτ' ἀκούσας ἀγγέλου·  
ζῶν δ' ἐν θεοῖσι σὸν μένειν φράζει τέκος.

1590

ΚΛ. ὦ παῖ, θεῶν τοῦ κλέμμα γέγονας;  
πῶς σε προσείπω; πῶς δὲ φῶ;  
παραμυθεῖσθαι τούσδε μάτην μύθους,  
ὥς σου πένθους λυγροῦ παυσαίμαν;

ΧΟ. καὶ μὴν Ἀγαμέμνων ἀναξ στείχει,  
τούσδ' αὐτοὺς ἔχων σοι φράζειν μύθους.

1595

ΑΓ. γύναι, θυγατὺρ [ένεκ'] ὀλβιοι γενοίμεθ' ἄν·  
ἔχει γὰρ ὄντως ἐν θεοῖς ὀμιλίαν.

χρὴ δέ σε λαβοῦσαν τόνδε μόσχον εὐγενῇ  
στείχειν πρὸς οἴκους· ὥς στρατὸς πρὸς πλοῦν ὁρᾷ.  
καὶ χαῖρε' χρόνια τὰμά σοι προσφθέγματα  
Τροίηθεν ἔσται. καὶ γένοιτό σοι καλῶς!

1600

ΧΟ. χαίρων, Ἀτρείδῃ, γῆν ἴκου Φρυγίαν.

χαίρων δ' ἐπάνηκε,

κάλλιστά μοι τὰ σκῦλ' ἀπὸ Τροίας ἐλών.

1605



## ΥΠΟΘΕΣΙΣ ΙΦΙΓΕΝΕΙΑΣ ΤΗΣ ΕΝ ΤΑΥΡΟΙΣ.

ὈΡΕΣΤΗΣ, κατὰ χρησμόν ἐλθὼν εἰς Ταύρους τῆς Σκυθίας μετὰ Πυλάδου, παρακινηθεὶς, τὸ παρ' αὐτοῖς τιμώμενον τῆς Ἀρτέμιδος ξόανον ὑφελέσθαι προηρέϊτο. προελθὼν δ' ἀπὸ τῆς νεῶς καὶ Φανείς, ὑπὸ τῶν ἐντοπίων ἅμα τῷ Φίλῳ συλληφθεὶς, ἀνήχθη κατὰ τὸν παρ' αὐτοῖς ἐθισμόν, ὅπως τοῦ τῆς Ἀρτέμιδος ἱεροῦ σφάγιον γένωνται. τοὺς γὰρ καταπλεύσαντας ξένους ἀπέσφαττον.

Ἡ μὲν σκηνὴ τοῦ δράματος ὑπόκειται ἐν Ταύροις τῆς Σκυθίας· ὁ δὲ Χορὸς συνέστηκεν ἐξ Ἑλληνίδων γυναικῶν, θεραπανίδων τῆς Ἰφιγενείας.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

---

ΙΦΙΓΕΝΕΙΑ.

ΟΡΕΣΤΗΣ.

ΠΥΛΑΔΗΣ.

ΧΟΡΟΣ Ἑλληνίδων γυναικῶν.

ΒΟΥΚΟΛΟΣ.

ΘΟΑΣ.

ΑΓΓΕΛΟΣ.

ΑΘΗΝΑ.



## ΕΥΡΙΠΙΔΟΥ

### ΙΦΙΓΕΝΕΙΑ Η ΕΝ ΤΑΤΡΟΙΣ.

#### ΙΦΙΓΕΝΕΙΑ.

ΠΕΛΟΨ ὁ Ταντάλειος, ἐς Πίσαν μολὼν  
θοαῖσιν ἵπποις, Οἰνομάου γαμῆ κόρην,  
ἐξ ἧς Ἀτρεὺς ἐβλασθεν· Ἀτρέως δὲ παῖς  
Μενέλαος Ἀγαμέμνων τε· τοῦ δ' ἔφυν ἐγὼ  
τῆς Τυνδαρείας θυγατρὸς Ἰφιγένεια παῖς, 5  
ἣν ἀμφὶ δίναις, ἃς θάμ' Εὐρίπος πυκναῖς  
αὔραις ἐλίσσων κυανέαν ἄλα στρέφει,  
ἐσφαζεν Ἑλένης οὔνεχ', ὥς δοκεῖ, πατὴρ  
Ἀρτέμιδι κλειναῖς ἐν πτυχαῖσιν Αὐλίδος.  
ἐνταῦθα γὰρ δὴ χιλίων ναῶν στόλον 10  
Ἑλληνικὸν συνήγαγ' Ἀγαμέμνων ἀναξ,  
τὸν καλλίνικον στέφανον Ἰλίου θέλων  
λαβεῖν Ἀχαιοὺς, τοὺς θ' ὑβρισθέντας γάμους  
Ἑλένη μετελθεῖν, Μενέλεω χάριν φέρων.  
δεινῆς δ' ἀπλοίας πνευμάτων τ' οὐ τυγχάνων, 15  
ἐς ἔμπυρ' ἦλθε, καὶ λέγει Κάλχας τάδε·  
ὦ τῇσδ' ἀνάσσω Ἑλλάδος στρατηγίας,  
Ἀγάμεμνον, οὐ μὴ ναῦς ἀφορμίσει χθονὸς,  
πρὶν ἂν κόρην σὴν Ἰφιγένειαν Ἀρτεμὶς  
λάβῃ σφαγεῖσαν· ὅ τι γὰρ ἐνιαυτὸς τέκοι 20

κάλλιστον, εὖζω φωσφόρῳ θύσειν θεᾶ.  
 παῖδ' οὖν ἐν οἴκοις σὴ Κλυταιμνήστρα δάμαρ  
 τίκτει, (τὸ καλλιστεῖον εἰς ἐμ' ἀναφέρων)  
 ἦν χρή σε θῦσαι. καί μ' Ὀδυσσεῶς τέχναις  
 μητρὸς παρείλοντ' ἐπὶ γάμοις Ἀχιλλέως. 25  
 ἐλθοῦσα δ' Αὐλίδ' ἢ τάλαιν' ὑπὲρ πυρᾶς  
 μεταρσία ληφθεῖς' ἐκαινόμην ξίφει  
 ἀλλ' ἐξέκλεψεν, ἔλαφον ἀντιδοῦσά μου,  
 Ἄρτεμις Ἀχαιοῖς, διὰ δὲ λαμπρὸν αἰθέρα  
 πέμψασά μ' ἐς τήνδ' ὥκισεν Ταύρων χθόνα, 30  
 οὗ γῆς ἀνάσσει βαρβάροισι βάρβαρος  
 Θόας, ὃς ὠκὺν πόδα τιθεῖς ἴσον πτεροῖς,  
 ἐς τοῦνομ' ἦλθε τόδε ποδωκείας χάριν.  
 ναοῖσι δ' ἐν τοῖσδ' ἱερίαν τίθησί με,  
 ὅθ' ἐννόμοισι τοῖσίδ' ἡδέται θεὰ 35  
 Ἄρτεμις ἑορτῆς, τοῦνομ' ἧς καλὸν μόνον  
 θύω γὰρ, ὄντος τοῦ νόμου καὶ πρὶν πόλει,  
 ὃς ἂν κατέλθῃ τήνδε γῆν Ἑλλήν ἀνὴρ.  
 κατάρχομαι μὲν, σφάγια δ' ἄλλοισιν μέλει  
 ἄρρητ' ἔσωθεν τῶνδ' ἀνακτόρων θεᾶς. 40  
 τὰ δ' ἄλλα σιγῶ, τὴν θεὸν φοβουμένη.  
 αἰ καινὰ δ' ἥκει νῦξ φέρουσα φάσματα,  
 λεζω πρὸς αἰθέρ', εἴ τι δὴ τόδ' ἐστ' ἄκος.  
 ἔδοξ' ἐν ὕπνῳ τῇσδ' ἀπαλλαχθεῖσα γῆς  
 οἰκεῖν ἐν Ἀργεῖ, παρθένοισι δ' ἐν μέσαις 45  
 εὔδειν, χθονὸς δὲ νῶτα σεισθῆναι σάλῳ,  
 φεύγειν δὲ, κᾶζω στᾶσα θριγκὸν εἰσιδεῖν  
 δόμων πιτνόντα, πᾶν δ' ἐρείψιμον στέγος  
 βεβλημένον πρὸς οὐδας ἐξ ἄκρων σταθμῶν.  
 μόνος δ' ἐλείφθη στυλὸς, ὡς ἔδοξέ μοι, 50

δόμων πατράων, ἐκ δ' ἐπικράναν κόμας  
 ξανθὰς καθεΐναι, φθέγμα δ' ἀνθρώπου λαβεῖν.  
 καὶ γὰρ τέχνην τήνδ', ἣν ἔχω ξενοκτόνον,  
 τιμᾶσ', ὕδραινόν αὐτόν, ὡς θανούμενον,  
 κλάουσα. τούναρ δ' ᾧδε συμβάλλω τόδε 55  
 τέθνηκ' Ὀρέστης, οὗ κατηρξάμην ἐγώ.

στύλοι γὰρ οἴκων εἰσὶ παῖδες ἄρσενες·  
 θνήσκουσι δ', οὓς ἂν χέρνιβες βάλωσ' ἐμαί.  
 οὐδ' αὖ συνάψαι τούναρ ἐς φίλους ἔχω·  
 Στροφίῳ γὰρ οὐκ ἦν παῖς, ὅτ' ὠλλύμην ἐγώ. 60  
 νῦν οὖν ἀδελφῷ βούλομαι δοῦναι χροᾶς  
 παροῦσ' ἀπόντι (ταῦτα γὰρ δυναίμεθ' ἂν)  
 σὺν προσπόλοισιν, ἃς ἔδωχ' ἡμῖν ἀναξ  
 Ἑλληνίδας γυναῖκας. ἀλλ' ἐξ αἰτίας  
 οὐπω τινὸς πάρεισιν ἐς ἐμ' εἴσω δόμων, 65  
 ἐν οἷσι ναίω, τῶνδ' ἀνακτόρων θεᾶς.

ΟΡ. ὄρα, φυλάσσου, μή τις ἐν στίβῳ βροτῶν.

ΠΥ. ὄρῳ, σκοποῦμαι δ' ὄμμα πανταχοῦ στρέφαν.

ΟΡ. Πυλάδῃ, δοκεῖ σοι μέλαθρα ταῦτ' εἶναι θεᾶς,  
 εἴθ' Ἀργόθεν ναῦν ποντίαν ἐστείλαμεν; 70

ΠΥ. ἔμοιγ', Ὀρέστα· σοὶ δὲ συνδοκεῖν χρεῶν.

ΟΡ. καὶ βωμὸς, Ἑλλήν οὗ καταστάζει φόνος;

ΠΥ. ἐξ αἱμάτων γοῦν ξάνθ' ἔχει θριγκώματα.

ΟΡ. θριγκοῖς δ' ὑπ' αὐτοῖς σκυλ' ὀρᾶς ἡρτημένα;

ΠΥ. τῶν κατθανόντων τὰ κροθίνια ξένων. 75

ΟΡ. ἀλλ' ἐγκυκλοῦντ' ὀφθαλμὸν εὔ σκοπεῖν χρεῶν.

ᾧ Φοῖβε, ποῖ μ' αὖ τήνδ' ἐς ἄρκυν ἤγαγες

χρήσας, ἐπεὶ δὴ πατὴρ αἰμὶ ἐτισάμην,

μητέρα κατακτάς; διαδοχαῖς δ' Ἑριννύων

ἡλαυνόμεσθα Φυγάδες, ἔξεδροι χθονὸς, 80

δρόμους τε πολλοὺς ἐξέπλησα καμπίμους.  
 ἐλθὼν δ' ἐ σ' ἠρώτησα, πᾶς τροχηλάτου  
 μανίας ἂν ἔλθοιμ' ἐς τέλος πόνων τ' ἐμῶν,  
 [οὓς ἐξεμόχθουν περιπολῶν καθ' Ἑλλάδα.]

σὺ δ' εἶπας ἐλθεῖν Ταυρικῆς μ' ὄρους χθονός,

85

ἐνθ' Ἄρτεμις, σὴ σύγγονος, βωμοὺς ἔχει,

λαβεῖν τ' ἄγαλμα θεᾶς, ὃ φασιν ἐνθάδε

ἐς τούσδε ναοὺς οὐρανοῦ πεσεῖν ἄπο

λαβόντα δ' ἢ τέχναισιν, ἢ τύχῃ τινί,

κίνδυνον ἐκπλήσαντ', Ἀθηναίων χθονὶ

90

δοῦναι· τὸ δ' ἐνθένδ' οὐδὲν ἐρρήθη πέρα·

καὶ ταῦτα δράσαντ' ἀμπνοᾶς ἔξειν πόνων.

ἤκω δέ, πεισθεῖς σοῖς λόγοισιν, ἐνθάδε

ἄγνωστον ἐς γῆν, ἄξενον. σὲ δὲ ἱστοῶ,

Πυλάδῃ—σὺ γάρ μοι τοῦδε συλλήπτωρ πόνου—

95

τί δρῶμεν; ἀμφίβληστρα γὰρ τοίχων ὄρας

ὑψηλά. πότερα δαμάτων προσαμβάσεις

ἐκβησόμεσθα; πᾶς ἂν οὖν λάθοιμεν ἄν;

ἢ χαλκότευκτα κληῖθρα λύσαντες μοχλοῖς;

ὦν οὐδὲν ἴσμεν. ἦν δ' ἀνοίγοντες πύλας

100

ληφθῶμεν ἐσβάσεις τε μηχανώμενοι,

θανούμεθ'. ἀλλὰ πρὶν θανεῖν, νεῶς ἐπι

φεύγωμεν, ἥπερ δεῦρ' ἐναυστολήσαμεν.

ΠΥ. Φεύγειν μὲν οὐκ ἀνέκτ' οὐδ' εἰώθαμεν

τὸν τοῦ θεοῦ δὲ χρησμὸν οὐ κακιστέον.

105

ναοῦ δ' ἀπαλλαχθέντε κρύψωμεν δέμας

κατ' ἄντρ', ἃ πόντος νοτίδι διακλύζει μέλας,

νεῶς ἄπαθεν, μή τις εἰσιδὼν σκάφος

βασιλεῦσιν εἴπη, κατὰ ληφθῶμεν βία.

ὅταν δὲ νυκτὸς ὄμμα λυγαίας μόλῃ,

110



τολμητέον τοι ξεστὸν ἐκ ναοῦ λαβεῖν  
 ἄγαλμα, πάσας προσφέροντε μηχανάς.  
 ἄρα δέ γ' εἴσω τριγλύφων, ὅποι κενόν,  
 δέμας καθεῖναι· τοὺς πόνους γὰρ ἄγαθοι  
 τολμῶσι, δειλοὶ δ' εἰσὶν οὐδὲν οὐδαμῶ. 115

ΟΡ. οὔτοι μακρὸν μὲν ἤλθομεν κώπῃ πόρον,  
 ἐκ τερμάτων δὲ νόστον ἀροῦμεν πάλιν;  
 ἀλλ'—εὖ γὰρ εἶπας—πειστέον· χωρεῖν χρεῶν,  
 ὅποι χθονὸς κρύψαντε λήσομεν δέμας.  
 οὐ γὰρ τὸ τοῦ θεοῦ γ' αἴτιον γενήσεται, 120  
 πεσεῖν ἄχρηστον θέσφατον· τολμητέον·  
 μόχθος γὰρ οὐδεὶς τοῖς νέοις σκῆψιν φέρει.

ΙΦ. Εὐφαιμεῖτ', ὦ πόντου  
 δισσὰς συγχωρούσας πέτρας  
 Εὐξείνου ναίοντες. 125  
 ὦ παῖ τᾶς Λατοῦς,  
 Δίκτυν' οὐρεία,  
 πρὸς σὰν αὐλὰν, εὐστύλων  
 ναῶν χρυσήρεις θριγκοὺς  
 πόδα παρθένιον ὅσιον ὀσίας 130  
 κληδούχου δούλα πέμπω,  
 Ἑλλάδος εὐῖππου πύργους  
 καὶ τείχη χόρτων τ' εὐδένδρων  
 ἐξαλλάξας· Εὐρώπαν,  
 πατρώων οἴκων ἔδρας. 135

ΧΟ. Ἐμολον· τί νέον; τίνα Φροντίδ' ἔχεις;  
 τί με πρὸς ναοὺς ἄγαγες, ἄγαγες;  
 ὦ παῖ τοῦ τᾶς Τροίας πύργους  
 ἐλθόντος κλεινᾶ σὺν κώπῃ  
 χιλιοναύτα μυριοτευχεῖ 140

- τῶν Ἀτρειδᾶν τῶν κλεινῶν.  
 ΙΦ. ᾧ δῖμαί, δυσθρηνήτοις  
 ὡς θρήνοις ἔγκειμαι, τᾶς  
 οὐκ εὐμούσου μολπαῖσι βοᾷς  
 ἀλύροις ἐλέγοις, 145  
 ἐῖ! ἐν κηδείοις οἴκοις!  
 αἶ μοι συμβαίνουσ' ἄται,  
 σύγγγονον ἀμὸν κατακλαιομένα  
 ζῶας, οἶαν ἰδόμαν ὄψιν [ὀνείρων]  
 νυκτὸς, τᾶς ἐξῆλθ' ὄρφνα. 150  
 ὀλόμαν, ὀλόμαν· οὐκ εἶσ' οἴκοι  
 πατρῶοι· οἴμοι Φροῦδος γέννα!  
 Φεῦ, Φεῦ τῶν Ἄργει μόχθων!  
 ἰώ! ἰὼ δαίμων, ὃς τὸν  
 μῦθόν με κασίγνητον συλᾷς 155  
 αἶδα πέμψας, ᾧ τάσδε χοᾶς  
 μέλλω κρατῆρά τε τὸν φθιμένων  
 ὑδραίνειν γαίας ἐν νώτοις  
 πηγᾶς τ' οὐρείων ἐκ μύσχαων  
 Βάκχου τ' οἰνηρὰς λοιβὰς, 160  
 ξουθᾶν τε πόνημα μελισσᾶν,  
 ἀ νεκροῖς θελκτήρια κεῖται.  
 ἀλλ' ἐνδὸς μοι πάγχρυσον  
 τεῦχος καὶ λοιβὰν Ἄϊδα.  
 ᾧ κατὰ γαίας Ἀγαμεμνόνιον 165  
 θάλος, ὡς φθιμένῳ τάδε σοι πέμπω·  
 δεῖξαι δ'· οὐ γὰρ πρὸς τύμβον· σοι  
 ξανθὰν χαίταν, οὐ δάκρυ' οἶσω.  
 τηλόσε γὰρ δὴ σᾶς ἀπενάσθην  
 πατρίδος καὶ ἐμᾶς, ἐνθ' ἃ δοκίμα 170

κεῖμαι σφαχθεῖσα τλάμων.

ΧΟ. ἀντιφάλμους ᾠδὰς ὕμνον τ'  
Ἀσιήταν σοι, βάρβαρον ἰαχὰν  
δεσποίνα γ' ἐξαυδάσω  
τὰν ἐν θρήνοις μοῦσαν νέκυσιν  
μέλεον, τὰν ἐν μολπαῖς Ἀϊδας  
ὕμνῃ δίχα παιάνων.

175

ΙΦ. οἴμοι τῶν Ἀτρειδᾶν οἴκων!  
ἔρρει φῶς σκήπτρων, οἴμοι!  
οἴμοι πατρώων οἴκων!  
τίς δ' ἐκ τῶν εὐόλβων Ἀργεῖ  
βασιλέων ἀρχά;  
μόχθους δ' ἐκ μόχθων ἄσσει  
δινευούσαις ἵπποισιν

180

πταναῖς ἀλλάζας ἐξ ἑδρας  
ἱερὸν \* \* \* ὅμῃ αὐγᾶς  
ἄλιος. ἄλλοις δ' ἄλλα προσέβα  
χρυσέας ἀρνὸς μελάβροισι ὀδύνα,  
φόνος ἐπὶ φόνῳ, ἄχεά τ' ἄχεσιν·  
ἐνθεν τῶν πρόσθεν δμαθέντων  
Τανταλιδᾶν ἐκβαίνει ποινά γ'  
εἰς οἴκους· σπεύδει δ' ἀσπούδαστ'  
ἐπὶ σοὶ δαίμων,

185

ἐξ ἀρχᾶς μοι δυσδαίμων,  
δαίμων τᾶς ματρὸς ζῶνας·  
καὶ νυκτὸς κείνας ἐξ ἀρχᾶς  
λοχιᾶν στερεᾶν παιδείαν  
Μοῖραι συντείνουσι θεαί,  
ἀ μναστευθεῖσ' ἐξ Ἑλλάνων,

190

\* \*

- ἂν πρωτόγονον θάλος ἐν θαλάμοις 200  
 Λήδας ἅ τλάμων κούρα  
 σφάγιον πατρώα λώβα  
 καὶ θυμ' οὐκ εὐγάθητον  
 ἔτεκεν, ἔτρεφεν, εὐκταίαν  
 ἱππείοις ἐν δίφροισιν 205  
 ψαμάθων Αὐλίδος ἐπέβασαν  
 νύμφαν, οἴμοι! δύσνυμφον  
 τῷ τᾶς Νηρέως κούρας, αἴ! αἴ!  
 νῦν δ' ἄξείνου πόντου ξείνα  
 δυσχόρτους οἴκους ναίω 210  
 ἄγαμος, ἄτεκνος, ἄπολις, ἄφιλος,  
 οὐ τὰν Ἄργει μέλπουσ' Ἥραν,  
 οὐδ' ἱστοῖς ἐν καλλιφθόγγοις  
 κερκίδι Παλλάδος Ἀθίδος εἰκῶ  
 καὶ Τιτάνων ποικίλλουσ', ἀλλ' 215  
 αἰμορρῶντων δυσφόρμιγγα  
 ξείνων αἰμάσσουσ' ἄταν, [βαμοὺς]  
 οἰκτρὰν τ' αἰαζόντων αὐδάν,  
 οἰκτρόν τ' ἐκβαλλόντων δάκρυον.  
 καὶ νῦν κείνων μὲν μοι λάθα, 220  
 τὸν δ' Ἄργει δμαθέντα κλαίω  
 σύγγονον, ὃν ἔλιπον ἐπιμαστίδιόν γ'  
 ἔτι βρέφος, ἔτι νέον, ἔτι θάλος  
 ἐν χερσὶν ματρὸς πρὸς στέρνοις τ'  
 Ἄργει σκηπτούχον Ὀρέσταν. 225
- XO. καὶ μὴν ὅδ' ἀκτὰς ἐκλιπὼν θαλασσίους  
 βουφορβὸς ἦκει, σημάτων τί σοι νέον.
- BO. Ἀγαμέμνονος παῖ καὶ Κλυταιμνήστρας τέκνον,  
 ἄκουε καινῶν ἔξ ἐμοῦ κηρυγμάτων.



- ΙΦ. τί δ' ἔστι τοῦ παρόντος ἐκπλήσσον λόγου; 230
- ΒΟ. ἤκουσιν ἐς γῆν κυανέαν Συμπληγάδα  
πλάτῃ φυγόντες δίπτυχοι νεανίαι,  
θεᾷ φίλον πρόσφαγμα καὶ θυτήριον  
Ἀρτέμιδι. χέρνιβας δὲ καὶ κατάργματα  
οὐκ ἂν φθάνοις ἂν εὐτρεπῇ ποιουμένη; 235
- ΙΦ. ποδαποί; τίνος γῆς ὄνομ' ἔχουσιν οἱ ξένοι;
- ΒΟ. Ἑλληνες, ἐν τοῦτ' οἶδα, κοῦ περαιτέρω.
- ΙΦ. οὐδ' ὄνομ' ἀκούσας οἶσθα τῶν ξένων φράσαι;
- ΒΟ. Πυλάδης ἐκλήζεθ' ἄτερος πρὸς πατέρου.
- ΙΦ. τοῦ ξυζύγου δὲ τοῦ ξένου τί τούνομ' ἦν; 240
- ΒΟ. οὐδεὶς τόδ' οἶδεν· οὐ γὰρ εἰσηκούσαμεν.
- ΙΦ. πῶς δ' εἶdet' αὐτοὺς καὶ τυχόντες εἴτετε;
- ΒΟ. ἄκραις ἐπὶ ρηγμῖσιν ἀξένου πόρου.
- ΙΦ. καὶ τίς θαλάσσης βουκόλοις κοινωνία;
- ΒΟ. βῶς ἤλθομεν νύφοντες ἐναλία δρόσω. 245
- ΙΦ. ἐκέισε δὴ ἴπανελθε, πῶς νιν εἴτετε  
τρόπῳ θ' ὁποίῳ; τοῦτο γὰρ μαθεῖν θέλω·  
χρόνιοι γὰρ ἤκουσ'· οὐδέπω βαμὸς θεᾶς  
Ἑλληνικαῖσιν ἐξεφοινίχθη ῥεαῖς.
- ΒΟ. ἐπεὶ τὸν ἐσρέοντα διὰ Συμπληγάδων 250  
βῶς ὑλοφορβῶς πόντον εἰσεβάλλομεν,  
ἦν τις διαρρώξ κυμάτων πολλῶ σάλω  
κοιλωπὸς ἀγμὸς, πορφυρευτικάι στέγαι.  
ἐνταῦθα δισσοὺς εἶδε τις νεανίας  
βουφορβὸς ἡμῶν, κάπεχώρησεν πάλιν 255  
ἄκροισι δακτύλοισι πορθμεύων ἵχνος.  
ἔλεξε δ'· οὐχ ὁρᾶτε; δαίμονές τινες  
θάσσουνσιν αἶδε. θεοσεβῆς δ' ἡμῶν τις ὦν  
ἀνέσχε χεῖρα καὶ προσεύξατ' εἰσιδάν·

- ὦ ποντίας παῖ Λευκοθέας, νεῶν φύλαξ,  
 δέσποτα Παλαῖμον, ἵλεως ἡμῖν γενοῦ,  
 εἴτ' οὖν ἐπ' ἀκταῖς θάσσετον Διοσκόρω,  
 ἢ Νηρέως ἀγάλμαθ', ὅς τὸν εὐγενῇ  
 ἔτικτε πεντήκοντα Νηρήδων χορόν.  
 ἄλλος δέ τις μάταιος, ἀνομία θρασὺς,  
 ἐγέλασεν εὐχαῖς, ναυτίλους δ' ἐφθαρμένους  
 θάσσειν φάραγγ' ἔφασκε τοῦ νόμου φόβω,  
 κλύοντας, ὡς θύοιμεν ἐνθάδε ξένους.  
 ἔδοξε δ' ἡμῶν εὖ λέγειν τοῖς πλείοσιν,  
 θηρᾶν τε τῇ θεῷ σφάγια τὰπιχώρια.  
 κὰν τῷδε πέτραι ἄτερος λιπῶν ξένοιν  
 ἔσθῃ, κᾶρα τε διετίναξ' ἄνω κάτω  
 κᾶπεστέναξεν ὠλένας τρέμων ἄκρας,  
 μανίαις ἀλαίνων, καὶ βοᾷ, κυναγὸς ὥς·  
 Πυλάδῃ, δέδορκας τήνδε; τήνδε δ' οὐχ ὄραῖς  
 Ἄιδου δράκαιναν, ὥς με βούλεται κτανεῖν,  
 δειναῖς ἐχιδναῖς εἰς ἐμ' ἐστομασμένη;  
 ἢ δ' ἐκ χιτῶνων πῦρ πνέουσα καὶ φόνον  
 πτεροῖς ἐρέσσει, μητέρ' ἀγκάλαις ἐμὴν  
 ἔχουσα, πέτρινον ὄχθον ὡς ἐπεμβάλη.  
 οἱ μοι! κτενεῖ με. ποῖ φύγω;—παρῇν δ' ὄραῖν  
 οὐ ταυτὰ μορφῆς σχήματ', ἀλλ' ἡλλάσσετο  
 φθογγὰς τε μόσχων καὶ κυνῶν ὑλάγματα,  
 ἀ φᾶσ' Ἑρινῦς ἰέναι μιμήματα.  
 ἡμεῖς δὲ συσταλέντες, ὡς θανούμενοι,  
 σιγῇ καθήμεθ'· ὁ δὲ χερὶ σπάσας ξίφος,  
 μόσχους ὀρούσας ἐς μέσας, λέων ὅπως,  
 παῖει σιδήρῳ λαγόνας, ἐς πλευρὰς ἰεῖς,  
 δοκῶν Ἑρινῦς θεὰς ἀμύνεσθαι τάδε,

ὡς αἵματηρόν πέλανον ἔξανθεῖν ἁλός. 290  
 κὰν τῷδε πᾶς τις, ὡς ὀρᾷ βουφόρβια  
 πίπτοντα καὶ πορθούμεν', ἐξωπλίζετο,  
 κόχλους τε φυσῶν συλλέγων τ' ἐγχαρίους·  
 πρὸς εὐτραφεῖς γὰρ καὶ νεανίας ξένους 295  
 φαύλους μάχεσθαι βουκόλους ἡγούμεθα.  
 πολλοὶ δ' ἐπληρώθημεν ἐν μικρῷ χρόνῳ.  
 πίπτει δὲ μανίας πίτυλον ὁ ξένος μεθεῖς,  
 στάζων ἀφρῶ γένειον· ὡς δ' ἐσείδομεν  
 προὔργου πεσόντα, πᾶς ἀνὴρ ἔσχεν πόνον,  
 βάλλων, ἀράσσαν· ἄτερος δὲ τοῖν ξένοι 300  
 ἀφρόν τ' ἀπέψα σώματός τ' ἐτημέλει  
 πέπλων τε προὔκαλυπτεν εὐπήνους ὑφᾶς,  
 καραδοκῶν μὲν τὰπίόντα τραύματα,  
 φίλον δὲ θεραπείαισιν ἀνδρ' εὐεργετῶν.  
 ἔμφρων δ' ἀνάξας ὁ ξένος πεσήματος, 305  
 ἔγνω κλύδωνα πολεμίων προσκείμενον  
 καὶ τὴν παροῦσαν συμφορὰν αὐτοῖν πέλας,  
 ὥμωξέ θ'· ἡμεῖς δ' οὐκ ἀνίεμεν πέτρους  
 βάλλοντες, ἄλλος ἄλλοθεν προσκείμενοι.  
 οὐδ' ἦ τὸ δεινὸν παρακέλευσμι' ἠκούσαμεν· 310  
 Πυλάδῃ, θανούμεθ'· ἀλλ' ὅπως θανούμεθα  
 κάλλισθ'· ἔπου μοι, Φάσγανον σπάσας χερί.  
 ὡς δ' εἶδομεν δίπαλτα πολεμίων ξίφῃ,  
 φυγῇ λεπαίας ἐξεπίμπλαμεν νάπας.  
 ἀλλ' εἰ φύγοι τις, ἄτεροι προσκείμενοι 315  
 ἐβαλλον αὐτούς· εἰ δὲ τούσδ' ὠσαίατο,  
 αὖθις τὸ νῦν ὑπεῖκον ἥρασσον πέτροις.  
 ἀλλ' ἦν ἄπιστον· μυρίων γὰρ ἐκ χερῶν  
 οὐδεὶς τὰ τῆς θεοῦ θύματ' εὐτύχει βαλῶν.

μόλις δέ νιν τόλμη μὲν οὐ χειρούμεθα,  
 κύκλω δὲ περιβάλλοντες ἐξεκλέψαμεν  
 πέτροισι χειρῶν φάσαν', ἐς δὲ γῆν γόνυ  
 καμάτῳ καθεῖσαν· πρὸς δ' ἀνακτα τῆσδε γῆς  
 κομίζομέν νιν. ὁ δ' ἐσιδὼν, ὅσον τάχος  
 ἐς χέρνιβας τε καὶ σφαγεῖ' ἔπεμπέ σοι.  
 εὐχου δὲ τοιάδ', ὦ νεᾶνι, σοὶ ξένων  
 σφάγια παρῆναι· καὶ ἀναλίσκης ξένους  
 τοιούσδε, τὸν σὸν Ἑλλὰς ἀποτίσει φόνον,  
 δίκας τίνουσα τῆς ἐν Αὐλίδι σφαγῆς.

ΧΟ. θαυμάστ' ἔλεξας τὸν Φανένθ', ὅστις ποτὲ  
 Ἑλληνος ἐκ γῆς πόντον ἦλθεν ἄξενον.

ΙΦ. εἶεν. σὺ μὲν κόμιζε τοὺς ξένους μολών.  
 τὰ δ' ἐνθάδ' ἡμεῖς οἷα φροντιούμεθα.—  
 ὦ καρδία τάλαινα, πρὶν μὲν ἐς ξένους  
 γαληνὸς ἦσθα καὶ φιλοικτίρμων αἰεὶ,  
 ἐς θούμόφυλον ἀναμετρομένη δάκρυ,  
 Ἑλληνας ἀνδρας ἠνίκ' ἐς χέρας λάβοις.  
 νῦν δ' ἐξ ὀνείρων, οἷσιν ἠγριώμεθα,  
 δοκοῦσ' Ὀρέστην μηκέθ' ἥλιον βλέπειν,  
 δύσνουν με λήψεσθ', οἵτινές ποθ' ἤκετε.  
 καὶ τοῦτ' ἄρ' ἦν ἀληθές· ἠχθόμην, φίλαι·  
 οἱ δυστυχεῖς γὰρ τοῖσιν εὐτυχεστέροις,  
 αὐτοὶ κακῶς πράξαντες, οὐ φρονοῦσιν εὖ.  
 ἀλλ' οὔτε πνεῦμα Διόθεν ἦλθε πώποτε,  
 οὐ πορθμῖς, ἥτις διὰ πέτρας Συμπληγάδας  
 Ἑλένην ἀν ἤγαγ' ἐνθάδ', ἥ μ' ἀπώλεσεν,  
 Μενελεῶν θ', ἵν' αὐτοὺς ἀντετιμωρησάμην,  
 τὴν ἐνθάδ' Αὐλιν ἀντιθείσα τῆς ἐκεῖ,  
 οἱ μ' ὥστε μόνον Δαναΐδαι χειρούμενοι



ἔσφαζον, ἱερεὺς δ' ἦν ὁ γεννήσας πατήρ. 350  
 οἱ μοι! κακῶν γὰρ τῶν τότε οὐκ ἀμνημονῶ,  
 ὅσας γενείου χεῖρας ἐξηκόντισα,  
 γονάτων τε τοῦ τεκόντος ἐξαρτωμένη,  
 λέγουσα τοιάδ'· ὦ πάτερ, νυμφεύομαι  
 νυμφεύματ' αἰσχρὰ πρὸς σέθεν· μήτηρ δ' ἐμῇ, 355  
 σέθεν κατακτείνοντας, Ἀργεῖαί τέ νιν  
 ὕμνουσιν ὕμεναίοισιν, αὐλεῖται δὲ πᾶν  
 μέλαθρον· ἡμεῖς δ' ὀλλύμεσθα πρὸς σέθεν.  
 Ἄιδης Ἀχιλλεὺς ἦν ἄρ', οὐχ ὁ Πηλέως,  
 ὃν μοι προσεῖπας πόσιν· ἐν ἀρμάτων δ' ὅχοις 360  
 εἰς αἵματηρὸν γάμον ἐπόρθμευσας δόλω.  
 ἐγὼ δὲ λεπτῶν ὄμμα διὰ καλυμμάτων  
 ἔχουσ', ἀδελφὸν τοῦτον εἰλόμην χερσῶν,  
 ὃς νῦν ὄλωλεν, οὐ κασιγνήτη στόμα  
 συνῆψ' ὑπ' αἰδοῦς, ὡς ἰοῦσ' εἰς Πηλέως 365  
 μέλαθρα· πολλὰ δ' ἀπεθέμην ἀσπάσματα  
 ἐσαῦθις, ὡς ἤξουσ' εἰς Ἄργος αὖ πάλιν.  
 ὦ τλήμον, εἰ τέθνηκας, ἐξ οἶων καλῶν  
 ἔρρεις, Ὀρέστα, καὶ πατὴρ Ζηλαϊμάτων.  
 τὰ τῆς θεοῦ δὲ μέμφομαι σοφίσματα, 370  
 ἥτις, βροτῶν μὲν ἦν τις ἀφῆται φόνου,  
 ἥ καὶ λοχείας, ἥ νεκροῦ θίγη χερσῶν,  
 βαμῶν ἀπείργει, μυσαρὸν ὡς ἡγουμένη,  
 αὐτὴ δὲ θυσίαις ἤδεται βροτοκτόνοις.  
 οὐκ ἔσθ', ὅπως ἔτεκεν ἂν ἡ Διὸς δάμαρ 375  
 Λητὼ τσσαύτην ἀμαθίαν· ἐγὼ μὲν οὖν  
 τὰ Ταντάλου θεοῖσιν ἐστιάματα  
 ἀπίστα κρίνω, παιδὸς ἡσθῆναι βορᾶ,  
 τοὺς δ' ἐνθάδ', αὐτοὺς ὄντας ἀνθρωποκτόνους,

ἐς τὸν θεὸν τὸ φαῦλον ἀναφέρειν δοκῶ· 380

οὐδένα γὰρ οἶμαι δαιμόνων εἶναι κακόν.

ΧΟ. Κυάνεαι, κυάνεαι (στρ. α΄.)

σύνοδοι θαλάσσας,

ἀν οἷστρός ὁ ποτώμενος Ἀργόθεν

Εὐΰξεινον ἐπ' οἶδμα διεπέρασέν ποτ' 385

Ἀσιήτιδα γαῖαν

Εὐρώπας διαμείψας.

τίνες ποτ' ἄρα τὸν εὐύδρον

καὶ δονακόχλοα λιπόντες Εὐρώταν,

ἢ ρεύματα σεμνὰ Δίρκας, 390

ἔβασαν, ἔβασαν ἄμικτον

αἶαν, ἐνθα κούρα

διατέγγει βαμοὺς καὶ περὶ κίονας

ναῶν αἶμα βρότειον.

ἢ ῥοθίοις εἰλατίνοις (ἀντ. α΄.) 395

δικρότοισι κώπαις

ἐπλευσαν ἐπὶ πόντια κύματα

νάϊον ὄχημα λινοπόροις αὔραις,

Φιλόπλουτον ἄμιλλαν

αὔζοντες μελάθροισιν; 400

Φίλα γὰρ ἐλπίς ἐγένετ' ἐπὶ

πήμασι βροτῶν ἀπληστος ἀνθρώποις,

ὄλβου βάρος οἱ φέρονται

πλάνητες ἐπ' οἶδμα πόλεις τε

βαρβάρους περῶντες 405

κενόδοξοι· γνώμα δ' οἷς μὲν ἄκαιρος ὄλ-

βου, τοῖς δ' εἰς μέσον ἤκει.

πῶς τὰς συνδρομάδας πέτρας, (στρ. β΄.)

πῶς Φινειδάς

αὐπνους ἀκτὰς ἐπέρα- 410

σαν, παράλιον αἰγιαλὸν

ἐπ' Ἀμφιτρίτας ῥοθίῳ δραμόντες ;—

ὅπου πεντήκοντα κορᾶν

τῶν Νηρήδων χοροὶ

μέλπουσιν ἐγκύκλιοι— 415

καὶ πλησιστίοισι πνοαῖς,

συριζόντων κατὰ πρύ-

μναν εὐναίων πηδαλίων,

αὔραις ἐν νοτίαις, ἥ

πνοιαῖσι Ζεφύρου, τὰν 420

πολύόρνιθον ἐπ' αἶαν,

λευκὰν ἀκτὰν, Ἀχιλῆ-

ός τε δρόμους καλλισταδίους,

Εὐξεινον κατὰ πόντον.

εἴθ' εὐχαῖσι δεσποσύνας

(ἀντ. β'.) 425

Λήδας Ἑλένα

Φίλα παῖς ἐλθοῦσα τύχοι

τὰν Τρωάδα λιποῦσα πόλιν,

ἴν' ἀμφὶ χαίταν δρόσον αἵματηρὰν

ἐλιχθεῖσα λαιμοτόμῳ 430

δεσποίνας χερὶ θάνῃ

ποινας δοῦς ἀντιπάλους !

ἥδιστ' ἂν τήνδ' ἀγγελίαν

δεξαίμεσθ', Ἑλλάδος ἐκ

γᾶς πλατῆρων εἴ τις ἔβα, 435

δουλείας ἐμέθεν δει-

λαίας παυσίπονος· καὶ

γὰρ ὀνείρασι συμβαίην,

οἴκοις πόλει τε πατρά-

α τερπνῶν ὕμνων ἀπολαύ- 440  
ειν, κοινὰν χάριν ὄλβω!

Ἄλλ' οἶδε χέρας δεσμοῖς διδύμοις  
συνερεισθέντες χωροῦσι, νέον  
πρόσφαγμα θεᾶς· σιγαῖτε, Φίλαι.  
τὰ γὰρ Ἑλλήνων ἀκροθίνια δὴ 445  
ναοῖσι πέλας τάδε βαίνει·  
οὐδ' ἀγγελίας ψευδεῖς ἔλακεν  
βουφορβὸς ἀνήρ.

ὦ πότνι, εἴ σοι τὰδ' ἀρεσκόντως  
πόλις ἤδε τέλει, δέξαι θυσίας, 450  
ἃς ὁ παρ' ἡμῖν νόμος οὐχ ὀσίας  
Ἑλλησι διδοὺς ἀναφαίνει.

ΙΦ. (εἶεν) τὰ τῆς θεοῦ μὲν πρῶτον ὥς καλῶς ἔχη,  
φροντιστέον μοι. μέθειτε τῶν ξένων χέρας,  
ὥς ὄντες ἱεροὶ μηκέτ' ὥσι δέσμιοι. 455  
ναοῦ δ' ἔσω στείχοντες εὐτρεπίζετε,  
ἀ χρὴ πὶ τοῖς παροῦσι καὶ νομίζεται.  
(φεῦ!) τίς ἄρα μήτηρ ἢ τεκοῦσ' ὑμᾶς ποτε  
πατήρ τ' ἀδελφὴ τ', εἰ γεγῶσα τυγχάνει;  
οἷων στερεῖσα διπτύχων νεανιῶν 460  
ἀνάδελφος ἔσται! τὰς τύχας τίς οἶδ', ὅτῳ  
τοιαῖδ' ἔσονται; πάντα γὰρ τὰ τῶν θεῶν  
ἐς ἀφανὲς ἔρπει, κούδεν οἶδ' οὐδεὶς κακόν·  
ἢ γὰρ τύχη παρήγαγ' ἐς τὸ δυσμαθές.  
πόθεν ποθ' ἤκετ', ὦ ταλαίπωροι ξένοι; 465  
ὥς διὰ μακροῦ μὲν τήνδ' ἐπλεύσατε χθόνα,  
μακρὸν δ' ἀπ' οἴκων χρόνον ἔσεσθ' αἰεὶ κάτω.

ΟΡ. τί ταῦτ' ὀδύρει, καπὶ τοῖς μέλλουσι νῶν  
κακοῖσι λυπεῖς, ἥτις εἴ ποτ', ὦ γύναι;



οὐ τοι νομίζω σοφὸν, ὃς ἂν μέλλων θανεῖν 470  
οἴκτω τὸ δέϊμα τοῦλέθρου νικᾶν θέλῃ·—  
οὐχ, ὅστις Ἄιδην ἐγγὺς ὄντ' οἰκτίζειται,  
σωτηρίας ἀνελπίς·—ὥς δὴ ἐξ ἐνὸς  
κακῶ συνάπτει, μωρίαν τ' ὀφλισκάνει  
θνήσκει θ' ὁμοίως· τὴν τύχην δ' ἑᾶν χρεῶν. 475  
ἡμᾶς δὲ μὴ θρήνει σύ· τὰς γὰρ ἐνθάδε  
θυσίας ἐπιστάμεσθα καὶ γινώσκομεν.

ΙΦ. πότερος ἄρ' ὑμῶν ἐνθάδ' ἀνομασμένους  
Πυλάδης κέκληται; τόδε μαθεῖν πρῶτον θέλω.

ΟΡ. ὅδ', εἴ τι δὴ σοι τοῦτ' ἐν ἡδονῇ μαθεῖν. 480

ΙΦ. ποίας πολίτης πατρίδος Ἕλληνος γεγώς;

ΟΡ. τί δ' ἂν μαθοῦσα τόδε πλέον λάβοις, γύναι;

ΙΦ. πότερον ἀδελφῶ μητρὸς ἐστὸν ἐκ μιᾶς;

ΟΡ. φιλότιτί γ', ἐσμέν δ' οὐ κασιγνήτω, γύναι.

ΙΦ. σοὶ δ' ὄνομα ποῖον ἔθεθ' ὁ γεννήσας πατήρ; 485

ΟΡ. τὸ μὲν δίκαιον δυστυχεῖς καλούμεθ' ἄν.

ΙΦ. οὐ τοῦτ' ἐρωτᾷ· τοῦτο μὲν δὸς τῇ τύχῃ.

ΟΡ. ἀνώνυμοι θανόντες οὐ γελάμεθ' ἄν.

ΙΦ. τί δὲ φθονεῖς ταῦτ', ἢ φρονεῖς οὕτω μέγα;

ΟΡ. τὸ σῶμα θύσεις τοῦμον, οὐχὶ τοῦνομα. 490

ΙΦ. οὐδ' ἂν πόλιν φράσειας, ἥτις ἐστί σοι;

ΟΡ. ζητεῖς γὰρ οὐδὲν κέρδος, ὥς θανουμένῳ.

ΙΦ. χάριν δὲ δοῦναι τήνδε κἄλυει τί σε;

ΟΡ. τὸ κλεινὸν Ἄργος πατρίδ' ἐμὴν ἐπεύχομαι.

ΙΦ. πρὸς θεῶν, ἀληθῆς, ὧ ξέν', εἴ κεῖθεν γεγώς; 495

ΟΡ. ἐκ τῶν Μυκηναῶν, αἵ ποτ' ἦσαν ὀλβιαί.

ΙΦ. φυγὰς δ' ἀπῆρας πατρίδος, ἢ ποία τύχη;

ΟΡ. φεύγω τρόπον γε δὴ τιν' οὐχ ἐκῶν ἐκῶν.

ΙΦ. ἄρ' ἂν τί μοι φράσειας ὧν ἐγὼ θέλω;

- ΟΡ. ὡς ἐν παρέργῳ τῆς ἐμῆς δυσπραξίας. 500
- ΙΦ. καὶ μὴν ποθινός γ' ἦλθες ἐξ' Ἀργούς μολῶν.
- ΟΡ. οὐκ οὐν ἐμαυτῷ γ', εἰ δὲ σοί, σὺ τοῦθ' ὄρα.
- ΙΦ. Τροίαν ἴσως οἶσθ', ἧς ἀπανταχοῦ λόγος.
- ΟΡ. ὡς μή ποτ' ὠφελόν γε, μηδ' ἰδὼν ὄναρ!
- ΙΦ. Φασὶν νιν οὐκέτ' οὔσαν οἴχεσθαι δορί. 505
- ΟΡ. ἔστιν γὰρ αὐτως, οὐδ' ἄκραντ' ἠκούσατε.
- ΙΦ. Ἑλένη δ' ἀφίκται δῶμα Μενέλεω πάλιν;
- ΟΡ. ἦκει, κακῶς γ' ἐλθοῦσα τῶν ἐμῶν τινη.
- ΙΦ. καὶ ποῦ 'στι; καμοὶ γάρ τι προὔφείλει κακόν.
- ΟΡ. Σπάρτῃ ξυνοικεῖ τῷ πάρος ξυνευνέτῃ. 510
- ΙΦ. ὦ μῖστος εἰς Ἑλληνας, οὐκ ἐμοὶ μόνη.
- ΟΡ. ἀπέλαυσα καὶ γὰρ δὴ τι τῶν κείνης γάμων.
- ΙΦ. νόστος δ' Ἀχαιῶν ἐγένεθ', ὡς κηρύσσεται;
- ΟΡ. ὡς πάνθ' ἀπαξ με συλλαβοῦσ' ἀνιστορεῖς!
- ΙΦ. πρὶν γὰρ θανεῖν σε, τοῦδ' ἐπαυρέσθαι θέλω. 515
- ΟΡ. ἔλεγχ', ἐπειδὴ τοῦδ' ἐράς· λέξω δ' ἐγώ.
- ΙΦ. Κάλχας τις ἦλθε μάντις ἐκ Τροίας πάλιν;
- ΟΡ. ὄλωλεν, ὡς ἦν ἐν Μυκηναίοις λόγος.
- ΙΦ. ὦ πότνι, ὡς εὖ! τί γὰρ ὁ Λαέρτου γόνος;
- ΟΡ. οὐπω νερόστηκ' οἶκον, ἔστι δ', ὡς λόγος. 520
- ΙΦ. ὅλοιτο, νόστου μή ποτ' ἐς πάτραν τυχῶν!
- ΟΡ. μηδὲν κατεύχου· πάντα τὰ κείνου νοσεῖ.
- ΙΦ. Θέτιδος δ' ὁ τῆς Νηρῆδος ἔστι παῖς ἔτι;
- ΟΡ. οὐκ ἔστιν· ἄλλως λέκτρ' ἐγγημεν Αὐλίδι.
- ΙΦ. δόλια γὰρ, ὡς γε φασὶν οἱ πεπονηότες. 525
- ΟΡ. τίς εἶ ποθ'; ὡς εὖ πυνθάνει τὰ Φ' Ἑλλάδος!
- ΙΦ. ἐκεῖθεν εἰμι· παῖς ἔτ' οὔσ' ἀπωλόμην.
- ΟΡ. ὀρθῶς ποθεῖς ἄρ' εἰδέναι τὰ κεί, γύναι.
- ΙΦ. τί δ' ὁ στρατηγός, ὃν λέγουσ' εὐδαιμονεῖν;

- ΟΡ. τίς; οὐ γὰρ, ὅν γ' ἐγῶδα, τῶν εὐδαιμόνων. 530
- ΙΦ. Ἀτρέως ἐλέγετο δὴ τις Ἀγαμέμνων ἀναξ.
- ΟΡ. οὐκ οἶδ'. ἀπελθε τοῦ λόγου τούτου, γύναι.
- ΙΦ. μὴ πρὸς θεῶν, ἀλλ' εἴφ', ἵν' εὐφρανθῶ, ξένε.
- ΟΡ. τέθνηχ' ὁ τλήμων, πρὸς δ' ἀπώλεσέν τινα.
- ΙΦ. τέθνηκε; ποία συμφορᾷ; τάλαιν' ἐγώ! 535
- ΟΡ. τί δ' ἐστέναξας τοῦτο; μῶν προσῆκέ σοι;
- ΙΦ. τὸν ὄλβον αὐτοῦ τὸν πάροισ' ἀναστέναι.
- ΟΡ. δεινῶς γὰρ ἐκ γυναικὸς οἴχεται σφαγεῖς.
- ΙΦ. ᾧ πανδάκρυτος ἢ κτανοῦσα χά θανών!
- ΟΡ. παῦσαί νυν ἤδη, μηδ' ἐρωτήσης πέρα. 540
- ΙΦ. τασόνδε γ', εἰ ζῇ τοῦ τάλαιπῶρου δάμαρ;
- ΟΡ. οὐκ ἔστι παῖς νιν, ὃν ἔτεχ', οὗτος ὤλεσεν.
- ΙΦ. ᾧ συνταραχθεὶς οἶκος! ὥς τί δὴ θέλων;
- ΟΡ. πατὴρ θανόντος τήνδε τιμωρούμενος.
- ΙΦ. (φεῦ) ὥς εὖ κακὸν δίκαιον εἰσεπράξατο. 545
- ΟΡ. ἀλλ' οὐ τὰ πρὸς θεῶν εὐτυχεῖ, δίκαιος ὢν.
- ΙΦ. λείπει δ' ἐν οἴκοις ἄλλον Ἀγαμέμνων γόνον;
- ΟΡ. λέλοιπεν Ἠλέκτραν γε παρθένον μίαν.
- ΙΦ. τί δέ, σφαγείσης θυγατρὸς ἐστὶ τις λόγος;
- ΟΡ. οὐδεὶς γε, πλὴν θανοῦσαν οὐχ ὁρᾶν φάος. 550
- ΙΦ. τάλαιν' ἐκείνη χά κτανὼν αὐτὴν πατὴρ.
- ΟΡ. κακῆς γυναικὸς χάριν ἄχαριν ἀπώλετο.
- ΙΦ. ὁ τοῦ θανόντος δ' ἐστὶ παῖς Ἀργεὶ πατρός;
- ΟΡ. ἔστ', ἄθλιός γε, κούδαμοῦ καὶ πανταχοῦ.
- ΙΦ. ψευδεῖς ὄνειροι, χαίρετ'· οὐδὲν ἦτ' ἄρα. 555
- ΟΡ. οὐθ' οἱ σοφοί γε δαίμονες κεκλημένοι  
πτηνῶν ὀνείρων εἰσὶν ἀψευδέστεροι.  
πολὺς ταραγμὸς ἐν τε τοῖς θεοῖς ἐνὶ  
κᾶν τοῖς βροτείοις· ἐν δὲ λείπεται μόνον,

ὅτ' οὐκ ἄφραν ὦν, μάντεων πεισθεῖς λόγοις, 560  
ὄλωλεν, ὡς ὄλωλε τοῖσιν εἰδόσιν.

ΧΟ. φεῦ, φεῦ· τί δ' ἡμεῖς οἱ τ' ἐμοὶ γεννήτορες;  
ἄρ' εἰσὶν; ἄρ' οὐκ εἰσὶ; τίς φράττειεν ἄν;

ΙΦ. ἀκούσατ'· ἐς γὰρ δὴ τιν' ἤκομεν λόγον,  
ὕμιν τ' ὄνησιν, ὧ ξένοι, σπεύδουσ' ἅμα 565  
καμοί. τὸ δ' εὖ μάλιστά γ' οὕτω γίγνεται,

εἰ πᾶσι ταυτὸν πράγμ' ἀρεσκόντως ἔχει.  
θέλοις ἂν, εἰ σώσαιμί σ', ἀγγεῖλαί τί μοι,

πρὸς Ἄργος ἐλθὼν, τοῖς ἐμοῖς ἐκεῖ φίλοις,  
δέλτον τ' ἐνεγκεῖν, ἣν τις οἰκτεῖρας ἐμὲ 570  
ἔγραψεν αἰχμάλωτος, οὐχὶ τὴν ἐμὴν

φονέα νομίζων χεῖρα, τοῦ νόμου δ' ὑπο  
θήσκειν γε, τῆς θεοῦ τάδε δίκαι' ἡγουμένης;

οὐδένα γὰρ εἶχον, ὅστις, ἀγγεῖλαι μολὼν  
ἐς Ἄργος αὖθις, τὰς ἐμὰς ἐπιστολὰς 575  
πέμψειε σαθεῖς τῶν ἐμῶν φίλων τινί.

σὺ δ'—εἴ γάρ, ὡς ἔοικας, οὔτε δυσγενὴς,  
καὶ τὰς Μυκῆνας οἶσθα χοῦς καὶ γὰρ θέλω—

σώθητι καὶ σὺ, μισθὸν οὐκ αἰσχρὸν λαβὼν  
κούφω ἑκατὶ γραμμάτων, σωτηρίαν. 580  
οὗτος δ', ἐπεὶ περ πόλις ἀναγκάζει τάδε,

θεῶν γενέσθω θυμα, χαρισθεῖς σέθεν.  
ΟΡ. καλῶς ἔλεξας τᾶλλα, πλὴν ἐν, ὧ ξένη·

τὸ γὰρ σφαγῆναι τόνδ', ἐμοὶ βάρος μέγα.  
ὁ ναυστολῶν γάρ εἰμ' ἐγὼ τὰς ζυμφοράς· 585  
οὗτος δὲ συμπλεῖ τῶν ἐμῶν μόχθων χάριν.

οὐκ οὐν δίκαιον ἐπ' ὀλέθρῳ τῷ τοῦδ' ἐμὲ  
χάριν τίθεσθαι, καὐτὸν ἐκδῦναι κακῶν·

ἀλλ' ὡς γενέσθαι, τῷδε μὲν δέλτον δίδου·—



πέμψει γὰρ Ἄργος, ὥστε σοι καλῶς ἔχειν.— 590

ἡμᾶς δ' ὁ χρήζων κτεινέτω. τὰ τῶν φίλων  
αἰσχιστον, ὅστις, καταβαλὼν ἐς ζυμφοράς,  
αὐτὸς σέσωσται· τυγχάνει δ' ὅδ' ὢν φίλος,  
ὃν οὐδὲν ἥσσον, ἢ ἢ μὲ, φῶς ὁρᾶν θέλω.

ΙΦ. ὦ λῆμ' ἄριστον, ὡς ἀπ' εὐγενοῦς τινος 595

ρίζης πέφυκας, τοῖς φίλοις τ' ὀρθῶς φίλος!

τοιοῦτος εἴη τῶν ἐμῶν ὁμοσπόρων

ὅσπερ λέλειπται! καὶ γὰρ οὐδ' ἐγὼ, ξένοι,  
ἀνάδελφός εἰμι, πλὴν ὅσ' οὐχ ὁρῶσά νιν.

ἐπεὶ δὲ βούλει ταῦτα, τόνδε πέμψομεν 600

δέλτον φέροντα, σὺ δὲ θανεῖ· πολλὴ δέ τις

προθυμία σε τοῦδ' ἔχουσα τυγχάνει.

ΟΡ. θύσει δὲ τίς με καὶ τὰ δεινὰ τλήσεται;

ΙΦ. ἐγὼ· θεᾶς γὰρ τῆσδε προστροπὴν ἔχω.

ΟΡ. ἄζηλά γ', ὦ νεᾶνι, κοῦκ εὐδαίμονα. 605

ΙΦ. ἀλλ' εἰς ἀνάγκην κείμεθ', ἣν φυλακτέον.

ΟΡ. αὐτὴ ξίφει θύουσα θῆλυς ἄρσενας;

ΙΦ. οὐκ· ἀλλὰ χαίτην ἀμφὶ σὴν χερνίβομαι.

ΟΡ. ὁ δὲ σφαγεὺς τίς; εἰ τὰδ' ἱστορεῖν με χρή.

ΙΦ. εἴσω δόμων τῶνδ' εἰσὶν, οἷς μέλει τάδε. 610

ΟΡ. τάφος δὲ ποῖος δέξεται μ', ὅταν θάνω;

ΙΦ. πῦρ ἱερὸν ἔνδον χάσμα τ' εὐρώπὸν πέτρας.

ΟΡ. (φεῦ!) πῶς ἂν μ' ἀδελφῆς χεὶρ περιστείλειεν ἄν;

ΙΦ. μάταιον εὐχὴν, ὦ τάλας, ὅστις ποτ' εἶ, 615

εὗξω· μακρὰν γὰρ βαρβάρου ναίει χθονός.

οὐ μὴν, ἐπειδὴ τυγχάνεις Ἀργεῖος ὦν,

ἀλλ' ὦν γε δυνάτὸν οὐδ' ἐγὼ λείψω χάριν.

πολὺν τε γὰρ σοι κόσμον ἐνθήσω τάφῳ,

ξανθῷ τ' ἐλαίῳ σῶμα σὸν κατασβέσω,

καὶ τῆς ὀρείας ἀνθεμόρρυτον γάνος 620

ζουθῆς μελίσσης ἐς πυρὰν βαλῶ σέθεν.

ἀλλ' εἶμι, δέλτον τ' ἐκ θεᾶς ἀνακτόρων

οἶσω· τὸ μέντοι δυσμένες μή μου λάβῃς.

Φυλάσσετ' αὐτοὺς, πρόσπολοι, δεσμῶν ἄτερ.

ἴσως ἄελπτα τῶν ἐμῶν φίλων τινὶ 625

πέμψω πρὸς Ἄργος, ὃν μάλιστ' ἐγὼ φιλῶ,

καὶ δέλτος αὐτῷ ζῶντας, οὓς δοκεῖ θανεῖν,

λέγουσα πιστὰς ἡδονὰς ἀπαγγελεῖ.

ΧΟ. Κατολοφύρομαί σε τὸν χερνίβων (στρ.)

ῥάνισι μελόμενον ῥάνισιν αἵμακταῖς. 630

ΟΡ. οἶκτος γὰρ οὐ ταῦτ', ἀλλὰ χαίρετ', ὦ ξένοι.

ΧΟ. σὲ δὲ τύχας μάκαρος, ἰὼ νεανία, (ἀντ.)

σεβόμεθ', εἰς πάτραν ὅτι ποτ' ἐπεμβάσῃ.

ΠΥ. ἄζηλα τοῖς φίλοισι, θνησκόντων φίλων.

ΧΟ. ὦ σχέτλιοι πομπαί! (ἐπωδ.) 635

φεῦ, φεῦ! διόλλυσαι.

αἶ αἶ αἶ αἶ!

πότερος ὁ μέλλων;

ἔτι γὰρ ἀμφίλογα δίδυμα μέμονε φρήν,

σὲ πάρος, ἢ σ' ἀναστενάξω γόοις. 640

ΟΡ. Πυλάδῃ, πέπονθας ταυτὸ, πρὸς θεῶν, ἐμοί;

ΠΥ. οὐκ οἶδ'. ἐρωτᾷς οὐ λέγειν ἔχοντά με.

ΟΡ. τίς ἐστὶν ἡ νεᾶνις; ὡς Ἑλληνικῶς

ἀνῆρθ' ἡμᾶς τοὺς τ' ἐν Ἰλίῳ πόνους

νόστον τ' Ἀχαιῶν τόν τ' ἐν οἰωνοῖς σοφὸν 645

Κάλχαντ' Ἀχιλλέως τ' ὄνομα, καὶ τὸν ἄθλιον

Ἀγαμέμνον' ὡς ὥκτειρ! ἀνθρωπά τέ με

γυναιῖκα παῖδάς τ'. ἐστὶν ἡ ξένη γένος

ἐκείθεν Ἀργεῖα τίς· οὐ γὰρ ἂν ποτε

δέλτον τ' ἔπεμπε καὶ τὰδ' ἐξεμάνθανεν, 650  
ὥς κοινὰ πράσσουσ', Ἄργος εἰ πράσσει καλῶς.

ΠΥ. ἔφθης με μικρόν· ταυτὰ δὲ φθάσας λέγεις,  
πλὴν ἐν' τὰ γὰρ τῶν βασιλέων παθήματα  
ἴσασι πάντες, ὧν ἐπιστροφή τις ἦν.  
ἀτὰρ διήλθε χῆατερον λόγον τινά. 655

ΟΡ. τίν'· ἐς τὸ κοινὸν δούς ἀμεινον ἂν μάθοις.

ΠΥ αἰσχρὸν, θανόντος σοῦ, βλέπειν ἡμᾶς Φάος.  
κοινῇ τ' ἔπλευσα, δεῖ με καὶ κοινῇ θανεῖν·  
καὶ δειλίαν γὰρ καὶ κάκην κεκτήσομαι  
Ἄργει τε Φωκέων τ' ἐν πολυπτύχῳ χθονί, 660  
δόξω δὲ τοῖς πολλοῖσι,—πολλοὶ γὰρ κακοί,—  
προδούς σε σώζεσθ' αὐτὸς εἰς οἴκους μόνος,  
ἢ καὶ φονεύσας ἐπὶ νοσοῦσι δάμασιν  
ράψαι μόρον σοι, σῆς τυραννίδος χάριν,  
ἐγκληρον ὥς δὴ σὴν κασιγνήτην γαμῶν. 665  
ταῦτ' οὖν φοβοῦμαι καὶ δι' αἰσχύνης ἔχω,  
κοῦκ ἔσθ', ὅπως οὐ χρὴ συνεκπνεῦσαί μ' ἐμοὶ  
καὶ συσφαγῆναι καὶ πυρωθῆναι δέμας,  
φίλον γεγῶτα καὶ φοβούμενον ψόγον.

ΟΡ. εὐφημα φώνει· τὰ μὰ δεῖ φέρειν κακά· 670  
ἀπλᾶς δὲ λύπας ἔξον, οὐκ οἶσά διπλᾶς.  
ὃ γὰρ σὺ λυπρὸν κάπονειδίστον λέγεις,  
ταῦτ' ἐστὶν ἡμῖν, εἰ σε συμμοχθοῦντ' ἐμοὶ  
κτενῶ· τὸ μὲν γὰρ εἰς ἐμ', οὐ κακῶς ἔχει,  
πράσσονθ', ἃ πράττω πρὸς θεῶν, λύσειν βίον. 675  
σὺ δ' ὄλβιός τ' εἶ, καθαρὰ τ', οὐ νοσοῦντ', ἔχεις  
μέλαθρ', ἐγὼ δὲ δυσσεβῆ καὶ δυστυχή.  
σωθεῖς δὲ, παῖδας ἔξ ἐμῆς ὁμοσπόρου  
κτησάμενος, ἦν ἔδωκά σοι δάμαρτ' ἔχειν,

ὄνομά τ' ἐμοῦ γένοιτ' ἂν, οὐδ' ἅπαις δόμος 680

πατρῶος οὐμὸς ἐξαλειφθεῖη ποτ' ἄν.

ἀλλ' ἔρπε, καὶ ζῇ καὶ δόμους οἴκει πατρός.

ὅταν δ' ἐς Ἑλλάδ' ἵππιόν τ' Ἄργος μόλῃς,  
πρὸς δεξιᾶς σε τῆσδ' ἐπισκῆπτω τάδε·

τύμβον τε χῶσον καπῖθες μνημεῖά μοι, 685

καὶ δάκρυ' ἀδελφῇ καὶ κόμας δότῳ τάφῳ.

ἄγγελλε δ', ὡς ὅλωλ' ὑπ' Ἀργείας τινὸς  
γυναικὸς, ἀμφὶ βωμὸν ἀγνισθεῖς φόνῳ.

καὶ μὴ προδῶς μου τὴν κασιγνήτην ποτέ,  
ἔρημα κήδῃ καὶ δόμους ὀρῶν πατρός. 690

καὶ χαῖρ'· ἐμῶν γὰρ φίλτατόν σ' εὖρον φίλων.

ὦ σύγκυναγέ καὶ συνεκτραφεῖς ἐμοί,

ὦ πόλλ' ἐνεγκὼν τῶν ἐμῶν ἄχθῃ κακῶν.

ἡμᾶς δ' ὁ Φοῖβος, μάντις ὢν, ἐψεύσατο·

τέχνην δὲ θέμενος, ὡς προσώταθ' Ἑλλάδος 695

ἀπήλασ' αἰδοῖ τῶν πάρος μαντευμάτων.

ὦ πάντ' ἐγὼ δούς τὰμὰ καὶ πεισθεῖς λόγοις,  
μητέρα κατακτὰς, αὐτὸς ἀνταπόλλυμαι.

ΠΤ. ἔσται τάφος σοι, καὶ κασιγνήτης λέχος

οὐκ ἂν προδοίην, ὦ τάλας, ἐπεὶ σ' ἐγὼ 700

θανόντα μᾶλλον, ἢ βλέπονθ', ἔζω φίλον.

ἀτὰρ τὸ τοῦ θεοῦ γ' οὐ διέφθορέν σέ πω

μάντευμα, καίτοι γ' ἐγγυὲς ἔστηκας φόνου.

ἀλλ' ἔστιν, ἔστιν ἡ λίαν δυσπραξία

λίαν διδοῦσα μεταβολὰς, ὅταν τύχῃ. 705

ΟΡ. σίγα· τὰ Φοίβου δ' οὐδὲν ὠφελεῖ μ' ἔπη·

γυνὴ γὰρ ἤδε δαμάτων ἔζω περᾶ.

ΙΦ. ἀπέλθεθ' ὑμεῖς καὶ παρευτρεπίζετε

τάνδον μολόντες τοῖς ἐφεστῶσι σφαγῇ.—



δέλτου μὲν αἶδε πολύθυροι διαπτυχαί,  
 ξένοι, πάρεισιν· ἀ δ' ἐπὶ τοῖσδε βούλομαι,  
 ἀκούσατ'· οὐδεὶς, αὐτὸς ἐν πόνοις ἀνὴρ,  
 ὅταν τε πρὸς τὸ θάρσος ἐκ φόβου πέσῃ.  
 ἐγὼ δὲ ταρβῶ, μὴ ᾽πονοστήσας χθονὸς  
 θῆται παρ' οὐδὲν τὰς ἐμὰς ἐπιστολάς  
 ὁ τήνδε μέλλων δέλτον εἰς Ἄργος φέρειν.

ΟΡ. τί δῆτα βούλεις; τίνος ἀμηχανεῖς πέρι;

ΙΦ. ὅρκον δότω μοι, τάσδε πορθμεύσειν γραφὰς  
 πρὸς Ἄργος, οἷσι βούλομαι πέμψαι φίλων.

ΟΡ. ἢ κἀντιδώσεις τῷδε τοὺς αὐτοὺς λόγους; 720

ΙΦ. τί χρῆμα δράσειν, ἢ τί μὴ δράσειν; λέγε.

ΟΡ. ἐκ γῆς ἀφήσειν μὴ θανόντα βαρβάρου.

ΙΦ. δίκαιον εἶπας· πῶς γὰρ ἀγγεῖλειεν ἄν;

ΟΡ. ἢ καὶ τύραννος ταῦτα συγχωρήσεται;

ΙΦ. πείσω σφε, καυτὴ ναὸς εἰσβήσω σκάφος. 725

ΟΡ. ὅμνυ· σὺ δ' ἔξαρχ' ὅρκον, ὅστις εὐσεβής.

ΙΦ. δώσω, λέγειν χρή, τήνδε τοῖς ἐμοῖς φίλοις.

ΠΤ. τοῖς σοῖς φίλοισι γράμματ' ἀποδώσω τάδε.

ΙΦ. καὶ γὰρ σε σώσω Κυανέας ἔξω πέτρας.

ΠΤ. τίν' οὖν ἐπόμενος τοῖσίδ' ὅρκιον θεῶν; 730

ΙΦ. Ἄρτεμιν, ἐν ἧσπερ δώμασιν τιμὰς ἔχω.

ΠΤ. ἐγὼ δ' ἀνακτά γ' οὐρανοῦ, σεμνὸν Δία.

ΙΦ. εἰ δ' ἐκλιπὼν τὸν ὅρκον ἀδικοίης ἐμέ;

ΠΤ. ἄνοστος εἶην· τί δὲ σὺ, μὴ σώσασά με;

ΙΦ. μή ποτε κατ' Ἄργος ζῶσ' ἵχνος θείην ποδός. 735

ΠΤ. ἄκουε δὴ νυν, ὃν παρήλθομεν λόγον.

ΙΦ. ἀλλ' αὖθις ἔσται καιρὸς, ἢν καλῶς ἔχη.

ΠΤ. ἐξαίρετόν μοι δὸς τόδ', ἢν τι ναῦς πάθῃ,  
 χῆ δέλτος ἐν κλύδωνι χρημάτων μέτα

- ἀφανὴς γένηται, σῶμα δ' ἐκώσω μόνον, 740  
τὸν ὄρκον εἶναι τόνδε μηκέτ' ἔμπεδον.
- ΙΦ. ἀλλ' οἶσθ', ὃ δράσω; πολλὰ γὰρ πολλῶν κυρεῖ.  
τάνόντα καγγεγραμμέν' ἐν δέλτου πτυχαῖς  
λόγῳ φράσω σοὶ πάντ' ἀναγγεῖλαι φίλοις·  
ἐν ἀσφαλεῖ γάρ· ἦν μὲν ἐκώσεως γραφὴν, 745  
αὐτὴ φράσει σιγῶσα τὰγγεγραμμένα·  
ἦν δ' ἐν θαλάσῃ γράμματ' ἀφανισθῇ τάδε,  
τὸ σῶμα σώσας, τοὺς λόγους σώσεις ἐμοί.
- ΠΤ. καλῶς ἔλεξας τῶν θεῶν ἐμοῦ θ' ὕπερ.  
σήμαινε δ', ᾧ χρὴ τάσδ' ἐπιστολὰς φέρειν 750  
πρὸς Ἄργος, ὃ τι τε χρὴ κλύοντά σου λέγειν.
- ΙΦ. ἄγγελλ' Ὀρέστη, παιδὶ τὰγαμέμνονος·  
ἦ ν' Αὐλίδι σφαγέισ' ἐπιστέλλει τάδε  
ζῶσ' Ἰφιγένεια, τοῖς ἐκεῖ δ' οὐ ζῶσ' ἔτι.
- ΟΡ. ποῦ δ' ἔστ' ἐκείνη; κατθανοῦσ' ἤκει πάλιν; 755
- ΙΦ. ἦδ', ἦν ὁρᾷς σύ· μὴ λόγοις ἐκπλησέ με.  
κόμισαί μ' ἐς Ἄργος, ᾧ σύναιμε, πρὶν θανεῖν,  
ἐκ βαρβάρου γῆς καὶ μετástησον θεᾶς  
σφαγίων, ἐφ' οἷσι ξυνοφόνους τιμὰς ἔχω.
- ΟΡ. Πυλάδῃ, τί λέξω; ποῦ ποτ' ὄνθ' εὐρήμεθα; 760
- ΙΦ. ἦ σοῖς ἀραιὰ δώμασιν γενήσομαι,  
'Ορέσθ', ἵν' αὖθις ὄνομα δῖς κλύων μάθῃς.
- ΠΤ. ᾧ θεοί! ΙΦ. τί τοὺς θεοὺς ἀνακαλεῖς ἐν τοῖς ἐμοῖς;
- ΠΤ. οὐδέν· πέραινεν δ'· ἐξέβην γὰρ ἄλλοσε.  
τάχ' οὖν ἐρωτῶν σ' εἰς ἄπιστ' ἀφίξομαι. 765
- ΙΦ. λέγ', οὐνεκ' ἔλαφον ἀντιδοῦσά μου θεᾷ  
Ἄρτεμις ἔσωσέ μ', (ἦν ἔθυσ' ἐμὸς πατήρ,  
δοκῶν ἐς ἡμᾶς ὅζῃ φάσγανον βαλεῖν,  
ἐς τήνδε δ' ᾧκισ' αἶαν. αἶδ' ἐπιστολαί·

- τάδ' ἐστὶ τὰν δέλτοισιν ἐγγεγραμμένα. 770
- ΠΥ. ὦ ῥαδίσις ὄρκοισι περιβαλοῦσά με,  
 κάλλιστα δ' ὁμόσας, οὐ πολὺν σχήσω χρόνον,  
 τόνδ' ὄρκον, ὃν κατώμοσ', ἐμπεδώσομεν.  
 ἰδοῦ, φέρω σοι δέλτον ἀποδίδωμί τε,  
 Ὅρεστα, τῆσδε σῆς κασιγνήτης πάρα. 775
- ΟΡ. δέχομαι· παρεῖς δὲ γραμμάτων διαπτυχὰς,  
 τὴν ἡδονὴν πρῶτ' οὐ λόγοις αἰρήσομαι.  
 ὦ Φιλτάτη μοι σύγγον', ἐκπεπληγμένος  
 ὅμως σ' ἀπίστω περιβαλὼν βραχίονι,  
 ἐς τέρψιν εἶμι, πυθόμενος θαυμάστ' ἐμοί. 780
- ΧΟ. ζεῖν, οὐ δικαίως τῆς θεῶ τὴν πρόσπολον  
 χραίνεις ἀθίκτοις περιβαλὼν πέπλοις χέρα.
- ΟΡ. ὦ συγκασιγνήτη τε καὶ ταυτοῦ πατρός  
 Ἀγαμέμνωνος γεγῶσα, μὴ μ' ἀποστρέφου,  
 ἔχουσ' ἀδελφὸν, οὐ δοκοῦσ' ἔξειν ποτέ. 785
- ΙΦ. ἐγὼ σ' ἀδελφὸν τὸν ἐμόν; οὐ παύσει λέγων;  
 τὸ δ' Ἄργος αὐτοῦ μεστὸν ἦ τε Ναυπλία.
- ΟΡ. οὐκ ἔστ' ἐκεῖ σὸς, ὦ τάλαινα, σύγγονος.
- ΙΦ. ἀλλ' ἡ Λάκαινα Τυνδαρίς σ' ἐγείνατο;
- ΟΡ. Πέλοπός τε παιδὶ παιδὸς ἐκπέφυκ' ἐγώ. 790
- ΙΦ. τί φῆς; ἔχεις τι τῶνδ' ἐμοὶ τεκμήριον;
- ΟΡ. ἔχω· πατρώων ἐκ δόμων τι πυθάνου.
- ΙΦ. οὐκοῦν λέγειν μὲν χρή σε, μανθάνειν δ' ἐμέ.
- ΟΡ. λέγοιμ' ἂν ἀκοῇ πρῶτον Ἠλέκτρας τάδε·  
 Ἀτρέως Θυέστου τ' οἶσθα γενομένην ἔριν; 795
- ΙΦ. ἤκουσα, χρυσῆς ἀρνὸς ἡνίκ' ἦν πέρι.
- ΟΡ. ταῦτ' οὖν ὑφῆνας' οἶσθ' ἐν εὐπῆνοις ὑφαῖς;
- ΙΦ. ὦ φίλτατ', ἐγγὺς τῶν ἐμῶν κάμπτει φρενῶν.
- ΟΡ. εἰκώ τ' ἐν ἱστοῖς, ἡλίου μετὰστασιν;

- ΙΦ. ὕφηναι καὶ τόδ' εἶδος εὐμίτοις πλοκαῖς. 800
- ΟΡ. καὶ λοῦτρ' ἐς Αὔλιν μητρὸς ἀνεδέξω πάρα;
- ΙΦ. οἶδ'. οὐ γὰρ ὁ γάμος ἐσθλὸς ὢν μ' ἀφείλετο.
- ΟΡ. τί γάρ; κόμας σὰς μητρὶ δοῦσα σῇ φέρειν;
- ΙΦ. μνημεῖά γ' ἀντὶ σώματος τοῦμοῦ τάφα.
- ΟΡ. ἀ δ' εἶδον αὐτὸς, τάδε φράσω τεκμήρια 805
- Πέλοπος παλαιὰν ἐν δόμοις λόγχην πατρὸς,  
ἣν χερσὶ πάλλων παρθένον Πισάτιδα  
ἐκτίσας Ἴπποδάμειαν, Οἰνόμαον κτανὼν,  
ἐν παρθενῶσι τοῖσι σοῖς κεκρυμμένην.
- ΙΦ. ὦ φίλτατ', οὐδὲν ἄλλο, φίλτατος γὰρ εἶ, 810
- ἔχω σ' Ὀρέσταν τηλύγετον χθονὸς ἀπὸ πατρίδος,  
Ἄργόθεν, ὦ φίλος.
- ΟΡ. καὶγὼ σε τὴν θανούσαν, ὡς δοξάζεται.  
κατὰ δὲ δάκρυ' ἀδάκρυα, κατὰ δὲ γόος ἅμα χαρᾷ  
τὸ σὸν νοτίζει βλέφαρον, ὡσαύτως δ' ἐμόν. 815
- ΙΦ. τότε ἔτι βρέφος σ' ἔλιπον ἀγκάλαι-  
σι νεαρὸν τροφῷ, νεαρὸν ἐν δόμοις.  
ὦ κρεῖσσον, ἢ λόγοισιν, εὐτυχῶν ἐμοῦ  
ψυχὰ, τί φῶ; θαυμάτων πέρα καὶ λόγου  
πρόσω τάδ' ἀπέβα. 820
- ΟΡ. τὸ λοιπὸν εὐτυχοῖμεν ἀλλήλων μετὰ!
- ΙΦ. ἄτοπον ἡδονὰν ἔλαβον, ὦ φίλαι 825
- δέδοικα δ', ἐκ χερῶν με μὴ πρὸς αἰθέρα  
ἀμπτάμενος φύγῃ  
ὦ Κυκλωπίδες ἐστίαι, ὦ πατρίς,  
Μυκίνα φίλα,  
χάριν ἔχω ζωᾶς, χάριν ἔχω τροφᾶς,  
ὅτι μοι συνομαίμονα τόνδε δόμοις  
ἐξεθρέψω φάος.



ΟΡ. γένει μὲν εὐτυχοῦμεν, ἐς δὲ συμφορὰς,  
ὦ σύγγον', ἡμῶν δυστυχῆς ἔφυ βίος. 830

ΙΦ. ἐγὼ μέλεος οἶδ', ὅτε Φάσγανον  
δέραι θῆκέ μοι μελεόφρων πατήρ.

ΟΡ. οἴμοι! δοκῶ γὰρ οὐ παρών σ' ὁρᾶν ἐκεῖ.

ΙΦ. ἀνυμέναιος, ὦ σύγγον', Ἀχιλλέως 835  
εἰς κλισίαν λέκτρων

δολίαν ὅτ' ἀγόμεν·

παρὰ δὲ βαμὸν ἦν δάκρυα καὶ γόοι.

Φεῦ Φεῦ χερνίβων τῶν ἐκεῖ!

ΟΡ. ᾤωζα καὶ γὰρ τόλμαν, ἣν ἔτλη πατήρ. 840

ΙΦ. ἀπάτορ', ἀπάτορα πότμον ἔλαχον.  
ἄλλα δ' ἐξ ἄλλων κυρεῖ.

ΟΡ. εἰ σὸν γ' ἀδελφόν, ὦ τάλαιν', ἀπώλεσας  
δαίμονος τύχα τινός—

ΙΦ. ὦ μελέα δεινᾶς τόλμας! δεῖν' ἔτλαν, 845  
δεῖν' ἔτλαν, ὦ μοι σύγγονε!

παρὰ δ' ὀλίγον ἀπέφυγες ὀλεθρον ἀνόσιον  
ἐξ ἐμῶν δαΐχθεις χερῶν.

ἀ δ' ἐπ' αὐτοῖσι τίς τελευτά;

τίς τύχα μοι συγχωρήσει; 850

τίνα σοι πόρον εὐρομένα

πάλιν ἀπὸ πόλεως, ἀπὸ φόνου πέμψω

πατρίδ' ἐς Ἀργεῖαν,

πρὶν ἐπὶ ξίφος αἵματι σῶ

παλαῖσαι; τόδε σὸν, ὦ μελέα ψυχὰ, 855

χρέος ἀνευρίσκειν,

πότερον κατὰ χέρσον, οὐχὶ ναῖ,

ἀλλὰ ποδῶν ῥιπᾶ

θανάτῳ πελάσεις ἄρα βάρβαρα Φῦλα

- καὶ δι' ὁδοὺς ἀνόδους στείχων; διὰ κυανέας μὴν 860  
στενοπόρου πέτρας μακρὰ κέλευθα να-  
ίοισιν δρασμοῖς,  
τάλαινα, τάλαινα,  
τίς ἂν οὖν τάδ' ἂν ἢ θεός, ἢ βροτός, ἢ  
τι τῶν ἀδοκίμων 865  
πόρον ἄπορον ἐξανύσας  
δυοῖν τοῖν μόνοιιν Ἀτρεΐδαιν φανεῖ  
κακῶν ἐκλυσιν;
- ΧΟ. ἐν τοῖσι θαυμαστοῖσι καὶ μύθων πέρα  
τάδ' εἶδον αὐτὴ, καὶ κλύουσ' ἀπαγγελάω. 870
- ΠΥ. τὸ μὲν φίλους ἐλθόντας εἰς ὄψιν φίλων,  
'Ορέστα, χειρῶν περιβολὰς εἰκὸς λαβεῖν  
λήξαντα δ' οἰκτων καπ' ἐκεῖν' ἐλθεῖν χρεῶν,  
ὅπως, τὸ κλεινὸν ὄνομα τῆς σωτηρίας  
λαβόντες, ἐκ γῆς βησόμεσθα βαρβάρου. 875  
σοφῶν γὰρ ἀνδρῶν ταῦτα, μὴ ἑβάντας τύχης,  
καιρὸν λαβόντας, ἡδονὰς ἄλλας λαβεῖν.
- ΟΡ. καλῶς ἔλεξας· τῇ τύχῃ δ' οἶμαι μέλειν  
τοῦδε ζῆν ἡμῖν· ἦν δέ τις πρόθυμος ἢ,  
σθένειν τὸ θεῖον μᾶλλον εἰκότως ἔχει. 880
- ΙΦ. οὐδέν μ' ἐπίσχει γ' οὐδ' ἀποστήσει λόγου,  
πρῶτον πυθέσθαι, τίνα ποτ' Ἠλέκτρα πότμον  
εἶληχε βιότου· φίλα γὰρ ἔσται πάντ' ἐμοί.
- ΟΡ. τῷδε ζυνοικεῖ, βίον ἔχουσ' εὐδαίμονα.
- ΙΦ. οὗτος δὲ ποδαπός, καὶ τίνος πέφυκε παῖς; 885
- ΟΡ. Στρώφιος ὁ Φωκεὺς τοῦδε κλήζεται πατήρ.
- ΙΦ. ὅδ' ἔστι γ' Ἀτρέως θυγατρὸς, ὁμογενὴς ἐμός;
- ΟΡ. ἀνεψιός γε, μόνος ἐμοὶ σαφὴς φίλος.
- ΙΦ. οὐκ ἦν τόθ' οὗτος, ὅτε πατὴρ ἐκτεινέ με;

OP. οὐκ ἦν· χρόνον γὰρ Στρόφιος ἦν ἅπαις τινά. 890

IF. χαῖρ', ὦ πόσις, μοι, τῆς ἐμῆς ὁμοσπόρου.

OP. καμός γε σωτήρ, οὐχὶ συγγενῆς μόνον.

IF. τὰ δεινὰ δ' ἔργα πῶς ἔτλης μητρός πέρι;

OP. σιγῶμεν αὐτά· πατρὶ τιμωρῶν ἐμῷ.

IF. ἡ δ' αἰτία τίς, ἀνθ' ὅτου κτείνει πόσιν; 895

OP. ἔα τὰ μητρός· οὐδὲ σοι κλύειν καλόν.

IF. σιγῶ· τὸ δ' Ἄργος πρὸς σέ νῦν ἀποβλέπει;

OP. Μενέλαος ἄρχει· Φυγάδες ἐσμέν ἐκ πάτρας.

IF. ἡ που νοσοῦντας θεῖος ὕβρισεν δόμους;

OP. οὐκ, ἀλλ' Ἑρινύων δειμά μ' ἐκβάλλει χθονός. 900

IF. ταῦτ' ἄρ' ἐπ' ἀκταῖς κἀνθάδ' ἠγγέλης μανείς.

OP. ὥφθημεν οὐ νῦν πρῶτον ὄντες ἄθλιοι.

IF. ἔγνωκα, μητρός σ' οὐνεκ' ἠλάστρουν θεαί.

OP. ὥσθ' αἱματηρὰ στόμι' ἐπεμβαλεῖν ἐμοί.

IF. τί γάρ ποτ' ἐς γῆν τήνδ' ἐπόρθμευσας πόδα; 905

OP. Φοίβου κελευσθεῖς θεσφάτοις ἀφικόμην.

IF. τί χρῆμα δράσειν; ῥήτον, ἢ σιγῶμενον;

OP. λέγοιμ' ἂν· ἀρχαὶ δ' αἶδε μοι πολλῶν πόνων.

ἐπεὶ τὰ μητρός ταῦθ', ἃ σιγῶμεν, κακὰ

ἐς χεῖρας ἦλθε, μεταδρομαῖς Ἑριννύων 910

ἠλαυνόμεσθα Φυγάδες· ἔνθεν μοι πόδα

ἐς τὰς Ἀθήνας δὴ γ' ἐπεμψε Λοξίας,

δίκην παρασχεῖν ταῖς ἀνωνύμοις θεαῖς.

ἐστὶν γὰρ ὁσία Ψῆφος, ἣν Ἄρει ποτὲ

Ζεὺς εἶσατ' ἐκ τοῦ δὴ χερῶν μιάσματος. 915

ἐλθὼν δ' ἐκεῖσε, πρῶτα μὲν μ' οὐδεὶς ξένων

ἐκὼν ἐδέξαθ', ὥς θεοῖς στυγούμενον·

οἱ δ' ἔσχον αἰδῶ, ξένια μονοτράπεζά μοι

παρέσχον, οἴκων ὄντες ἐν ταυτῷ στέγει,

σιγῇ δ' ἔτεκτίναντ' ἀπόφθεγκτόν μ', ὅπως 920  
 δαιτὸς γενοίμην πώματός τ' αὐτῶν δίχα,  
 εἰς δ' ἄγγος ἴδιον ἴσον ἅπασι βακχίου  
 μέτρημα πληρώσαντες, εἶχον ἡδονήν.  
 καὶ γὰρ ἔξελέγξαι μὲν ξένους οὐκ ἤξιουν,  
 ἤλγουν δὲ σιγῇ καδόκουν οὐκ εἰδέναι, 925  
 μέγα στενάζων, οὐνεκ' ἦν μητρὸς Φονεύς.  
 κλύω δ' Ἀθηναίοισι τὰ μὰ δυστυχῇ  
 τελετὴν γενέσθαι, κατὶ τὸν νόμον μένειν,  
 χοῆρες ἄγγος Παλλάδος τιμᾶν λεῶν.  
 ὥς δ' εἰς Ἀρειον ὄχθον ἦκον εἰς δίκην τ' 930  
 ἔστην, ἐγὼ μὲν θάτερον λαβὼν βάθρον,  
 τὸ δ' ἄλλο πρέσβειρ' ἦπερ ἦν Ἑρινύων,  
 εἰπὼν ἀκούσας θ' αἵματος μητρὸς πέρι,  
 Φοῖβός μ' ἔσωσε μαρτυρῶν· ἴσας δέ μοι  
 ψήφους διηρίθμωσε Παλλὰς ὠλένη, 935  
 νικῶν δ' ἀπῆρα Φόνια πειρατήρια.  
 ὅσαι μὲν οὖν ἔζοντο πεισθεῖσαι δίκη,  
 ψῆφον παρ' αὐτὴν ἱερὸν ὥρισαντ' ἔχειν·  
 ὅσαι δ' Ἑρινύων οὐκ ἐπείσθησαν νόμῳ,  
 δρόμοις ἀνδρῦτοισιν ἡλάστρουν μ' αἰεὶ, 940  
 ἕως εἰς ἀγνὸν ἦλθον αὖ Φοίβου πέδον,  
 καὶ πρόσθεν ἀδύτων ἐκταθεῖς, νῆστις βορᾶς,  
 ἐπώμοσ' αὐτοῦ βίον ἀπορρήζειν θανῶν,  
 εἰ μὴ με σώσει Φοῖβος, ὅς μ' ἀπώλεσεν.  
 ἐντεῦθεν, αὐδὴν τρίποδος ἐκ χρυσοῦ λαβὼν, 945  
 Φοῖβός μ' ἐπεμψε δεῦρο, διοπετεῖς λαβεῖν  
 ἄγαλμ' Ἀθηνῶν τ' ἐγκαθιδρῦσαι χθονί.  
 ἀλλ' ἦν περ ἡμῖν ὥρισεν σωτηρίαν,  
 σύμπραξον· ἦν γὰρ θεᾶς κατὰσχωμεν βρέτας,



μανιῶν τε λήξω καὶ σε πολυκάπῳ σκάφει 950  
 στείλας Μυκήναις ἐγκαταστήσω πάλιν.  
 ἀλλ' ὦ Φιληθείσ', ὦ κασίγνητον κἄρα,  
 σῶσον πατρῶον οἶκον, ἔκσωσον δ' ἐμέ·  
 ὡς τὰμ' ὅλωλε πάντα καὶ τὰ Πελοπιδῶν,  
 οὐράνιον εἰ μὴ ληφόμεσθα θεᾶς βρέτας. 955

ΧΟ. δεινὴ τις ὄργη δαιμόνων ἐπέζεσεν  
 τὸ Ταῖντάλειον σπέρμα διὰ πόνων τ' ἄγει.  
 ΙΦ. τὸ μὲν πρόθυμον, πρὶν σε δεῦρ' ἐλθεῖν, ἔχω,  
 Ἄργει γενέσθαι καὶ σέ, σύγγον', εἰσιδέειν.  
 θέλω δ' ἅπερ σὺ, σέ τε μεταστήσαι πόνων, 960  
 νοσοῦντά τ' οἶκον, οὐχὶ τῷ κτανόντι με  
 θυμουμένη, πατρῶον ὀρθῶσαι θέλω·  
 σφαγῆς τε γὰρ σῆς χεῖρ' ἀπαλλάττοιμεν ἂν,  
 σώσαιμι δ' οἴκους· τὴν θεὸν δ' ὅπως λάθω,  
 δέδοικα, καὶ τύραννον, ἥνικ' ἂν κενὰς 965  
 κρηπίδας εὖρῃ λαΐνας ἀγάλματος.  
 πῶς δ' οὐ θαναῶμαι; τίς δ' ἔνεστί μοι λόγος;  
 ἀλλ' εἰ μὲν ἐν τί τοῦθ' ὁμοῦ γενήσεται,  
 ἀγαλμά τ' αἴσεις κάμ' ἐπ' εὐπρύμνου νεῶς  
 ἄξεις, τὸ κινδύνευμα γίγνεται καλόν· 970  
 τούτου δὲ χωρισθεῖς ἐγὼ μὲν ὄλλυμαι,  
 σὺ δ' ἂν τὸ σαυτοῦ θέμενος εὖ νόστου τύχοις.  
 οὐ μὴν τι φεύγω γ', οὐδέ μ' εἰ θανεῖν χρεῶν,  
 σώσασά σ'· οὐ γὰρ ἀλλ' ἀνὴρ μὲν ἐκ δόμων  
 θανὼν ποθεινός, τὰ δὲ γυναικὸς ἀσθενῇ. 975

ΟΡ. οὐκ ἂν γενοίμην σοῦ τε καὶ μητρὸς Φονεύς.  
 ἄλις τὸ κείνης αἵμα. κοινόφρων δέ σοι  
 καὶ ζῆν θέλοιμ' ἂν καὶ θανὼν λαχεῖν ἴσον.  
 ἄζω δέ σ', ἥνπερ μὴ ὑτὸς ἐνταυθοῖ πέσω,

- πρὸς οἶκον, ἢ τοῦ κατθανόντων μενῶ μετὰ. 980  
 γνώμης δ' ἄκουσον· εἰ πρόσαντες ἦν τόδ᾽  
 Ἀρτέμιδι, πῶς ἂν Λοξίας ἐθέσπισεν  
 κομίσαι μ' ἄγαλμα θεᾶς πόλισμ' ἐς Παλλάδος  
 καὶ σὸν πρόσωπον εἰσιδεῖν; ἅπαντα γὰρ  
 συνθεῖς τὰδ' εἰς ἓν, νόστον ἐλπίζω λαβεῖν. 985
- ΙΦ. πῶς οὖν γένοιτ' ἂν, ὥστε μὴθ' ἡμᾶς θανεῖν,  
 λαβεῖν θ', ἃ βουλόμεσθα· τῇδε γὰρ νοσεῖ  
 νόστος πρὸς οἴκους· ἥδε βούλησις πάρα.
- ΟΡ. ἄρ' ἂν τύραννον διολέσαι δυναίμεθ' ἄν;  
 ΙΦ. δεινὸν τόδ' εἶπας, ξενοφονεῖν ἐπήλυδας. 990
- ΟΡ. ἀλλ' εἰ σέ σώσει κάμῃ, κινδυνευτέον.  
 ΙΦ. οὐκ ἂν δυναίμην, τὸ δὲ πρόθυμον ἦνεσα.
- ΟΡ. τί δ', εἴ με ναῶ τῷδε κρύψειας λάθρα;  
 ΙΦ. ὥς δὴ σκότος λαβόντες ἐκσωθεῖμεν ἄν;  
 ΟΡ. κλεπτῶν γὰρ ἡ νύξ, τῆς δ' ἀληθείας τὸ φῶς. 995
- ΙΦ. εἴς' ἔνδον ἱεροὶ φύλακες, οὓς οὐ λήσομεν.  
 ΟΡ. οἱ μοι! διεφθάρμεσθα· πῶς σωθεῖμεν ἄν;  
 ΙΦ. ἔχειν δοκῶ μοι καινὸν ἐξεύρημά τι.
- ΟΡ. ποῖόν τι; δόξης μετὰδος, ὥς καγὼ μάθω.  
 ΙΦ. ταῖς σαῖς ἀνίαις χρήσομαι σοφίσμασιν. 1000
- ΟΡ. δειναὶ γὰρ αἱ γυναῖκες εὐρίσκειν τέχνας.  
 ΙΦ. φονέα σε φήσω μητρὸς ἐξ' Ἀργούς μολεῖν.
- ΟΡ. χρῆσαι κακοῖσι τοῖς ἐμοῖς, εἰ κερδανεῖς.  
 ΙΦ. ὥς οὐ θέμις σε λέξομεν θύειν θεᾶ—
- ΟΡ. τίν' αἰτίαν ἔχουσ'; ὑποπτεύω τι γάρ. 1005
- ΙΦ. οὐ καθαρὸν ὄντα, τὸ δ' ὅσιον δώσω φόνω.  
 ΟΡ. τί δῆτα μᾶλλον θεᾶς ἄγαλμ' ἀλίσκεται;  
 ΙΦ. πόντου σε πηγαῖς ἀγνίσαι βουλήσομαι.
- ΟΡ. ἔτ' ἐν δόμοισι βρέτας, ἐφ' ᾧ πεπλεύκαμεν;

- ΙΦ. κακῆϊνο νίψαι, σὺ θιγόντος ὡς, ἐρῶ. 1010
- ΟΡ. ποῖ δῆτα πόντου; νοτερόν εἶπας ἐκβολον;
- ΙΦ. οὐ ναῦς χαλινοῖς λινοδέτοις ὀρμεῖ σέθεν.
- ΟΡ. σοὶ δὴ τις ἄλλος ἐν χερσὶν οἴσει βρέτας;
- ΙΦ. ἐγὼ θιγεῖν γὰρ ὅσιον ἔστ' ἐμοὶ μόνη.
- ΟΡ. Πυλάδης δ' ὅδ' ἡμῖν ποῦ τετάσσεται πόνου; 1015
- ΙΦ. ταυτὸν χερσὶν σοι λέσσεται μίασμ' ἔχων.
- ΟΡ. λάθρα δ' ἀνακτος, ἢ εἰδότος, δράσεις τάδε;
- ΙΦ. πείσασα μύθοις· οὐ γὰρ ἂν λάθοιμί γε.
- ΟΡ. καὶ μὴν νεῶς γε πίτυλος εὐήρης πάρα.
- ΙΦ. σοὶ δὴ μέλειν χρὴ τᾶλλ', ὅπως ἔξει καλῶς. 1020
- ΟΡ. ἐνὸς μόνου δεῖ, τάσδε συγκρῦψαι τάδε.  
ἀλλ' ἀντίαζε καὶ λόγους πειστηρίους  
εὕρισκ'· ἔχει τοι δύναμιν εἰς οἶκτον γυνή.  
τὰ δ' ἄλλ' ἴσως ἅπαντα συμβαίη καλῶς.
- ΙΦ. ᾧ φίλταται γυναῖκες, ὡς ὑμᾶς βλέπω, 1025  
καὶ τὰμ' ἐν ὑμῖν ἐστὶν ἢ καλῶς ἔχειν,  
ἢ μηδὲν εἶναι, καὶ στερηθῆναι πάτρας  
φίλου τ' ἀδελφοῦ φιλτάτης τε συγγόνου.  
καὶ πρῶτα μὲν μοι τοῦ λόγου τὰδ' ἀρχέτω  
γυναῖκες ἐσμέν, φιλόφρον ἀλλήλων γένος, 1030  
σώζειν τε κοινὰ πράγματ' ἀσφαλέσταται.  
σιγήσαθ' ἡμῖν, καὶ συνεκπονήσατε  
φυγὰς. καλόν τοι γλῶσσ', ὅτῃ πίστις παρῇ.  
ὁράτε δ', ὡς τρεῖς μία τύχη τοὺς φιλτάτους,  
ἢ γῆς πατρώας νόστος, ἢ θανεῖν, ἔχει. 1035  
σωθεῖσα δ', ὡς ἂν καὶ σὺ κοινωινής τύχης,  
σώσω σ' ἐς Ἑλλάδ'. ἀλλὰ πρὸς σὲ δεξιᾶς,  
σὲ καὶ σ' ἱκνοῦμαι, σὲ δὲ φίλης παρηίδος  
γονάτων τε καὶ τῶν ἐν δόμοισι φιλτάτων,

- μητρός πατρός τε καὶ τέκνων, ὅτῳ κυρεῖ. 1040  
 τί Φατέ; τίς ὑμῶν Φησίν; ἢ τίς οὐ θέλει,  
 φθέγγασθε, ταῦτα; μὴ γὰρ αἰνουσῶν λόγους,  
 ὅλωλα καὶ γὰρ καὶ κασίγνητος τάλας.
- ΧΟ. θάρσει, φίλη δέσποινα, καὶ σώζου μόνον·  
 ὡς ἔκ γ' ἐμοῦ σοι πάντα σιγηθήσεται, 1045  
 ἴστω μέγας Ζεὺς, ὦν ἐπισκῆπτεις πέρι.
- ΙΦ. ὄναισθε μύθων καὶ γένοισθ' εὐδαίμονες!  
 σὸν ἔργον ἤδη καὶ σὸν, ἐσβαίνειν δόμους·  
 ὡς αὐτίχ' ἤξει τῆσδε κοίρανος χθονός,  
 θυσίαν ἐλέγχων, εἰ κατείργασται, ξένων. 1050  
 ᾧ πότνι, ἥπερ μ' Αὐλίδος κατὰ πτύχας  
 δεινῆς ἔσωσας ἐκ πατροκτόνου χερὸς,  
 σῶσόν με καὶ νῦν τούσδε τ'· ἢ τὸ Λοξίου  
 οὐκέτι βροτοῖσι διὰ σ' ἐτήτυμον στόμα.  
 ἀλλ' εὐμενῆς ἔκβηθι βαρβάρου χθενὸς 1055  
 εἰς τὰς Ἀθήνας· καὶ γὰρ ἐνθάδ' οὐ πρόπει  
 ναίειν, παρόν σοι πόλιν ἔχειν εὐδαίμονα.
- ΧΟ. Ὅρνις, ἀ παρὰ τὰς πετρίνας (στρ. α.)  
 πόντου δειράδας, ἀλκυὼν,  
 ἔλεγον οἷτον αἰεδαίς, 1060  
 εὐζύνετον ζυνετοῖσι βοᾶν,  
 ὅτι πόσιν κελαδεῖς αἰεὶ μολπαῖς,  
 ἐγὼ σοι παραβάλλομαι  
 θρήνους, ἄπτερος ὄρνις,  
 παθοῦς Ἑλλάνων ἀγόρους, 1065  
 παθοῦς Ἀρτεμιν λοχίαν,  
 ἀ παρὰ Κύνθιον ὄχθον οἰκεῖ  
 φοίνικά θ' ἀβροκόμαν  
 δάφναν τ' εὐερνέα καὶ



γλαυκάς θαλλὸν ἱερὸν ἐλαί- 1070

ας, Λατοῦς ὠδῖνα Φίλαν,  
λίμναν θ' εἰλίσσουσαν ὕδωρ  
κύκνειον, ἔνθα κύκνος μελωδὸς  
Μούσας θεραπεύει.

ὦ πολλαὶ δακρύων λιβάδες, (ἀντ. α'.) 1075

αἱ παρηΐδας εἰς ἡμᾶς  
ἔπεσον, ἀνίκα πύργων  
ὀλλυμένων ἐνὶ ναυσὶν ἔβαν  
πολεμίων ἐρετμοῖσι καὶ λόγχαις!

ζαχρύσου δὲ δι' ἐμπολᾶς 1080

νόστον βάρβαρον ἤλθον,  
ἔνθα τᾶς ἐλαφοκτόνου  
θεᾶς ἀμφίπολον κούραν  
παῖδ' Ἀγαμεμνονίαν λατρεύω

βαμούς τε μηλοθύτας, 1085

ζηλοῦσ' ἄταν διαπαν-  
τός δυσδαίμον'. ἐν γὰρ ἀνάγ-  
καις οὐ κάμνει σύντροφος ὤν.  
μεταβάλλει δυσδαιμονία·

τὸ γὰρ μετ' εὐτυχίας κακοῦσθαι 1090

θνατοῖς βαρὺς αἰών.

καὶ σὲ μὲν, πότνι, Ἀργεῖα (στρ. β'.)

πεντηκόντορος οἶκον ἄξει·

συρίζων δ' ὁ κηροδέτας

κάλαμος οὐρείου Πανὸς 109

κώπαις ἐπιθωύξει,

ὁ Φοῖβός θ' ὁ μάντις, ἔχων

κέλαδον ἐπτατόνου λύρας,

αἰείδων ἄξει λιπαρὰν

εὖ σ' Ἀθηναίων ἐπὶ γᾶν. 1100

ἐμὲ δ' αὐτοῦ λιποῦ-

σα βῆσῃ ῥοθίοις πλάταις·

ἀέρι δ' ἰστία πρότονοι κατὰ πρῶ-

ραν ὑπὲρ στόλον ἐκπετάσουσι πόδα

ναὸς ὠκυπόμπου.

1105

λαμπρὸν ἱππόδρομον βαίην,

(ἀντ. β'.)

ἐνθ' εὐάλιον ἔρχεται πῦρ·

οἰκείων δ' ὑπὲρ θαλάμων

πτέρυγας ἐν νώτοις ἁμοῖς

λήξαιμι θαάζουσα!

1110

χοροῖς δὲ σταίην, ὅθι καὶ

παρθένος εὐδοκίμων γάμων,

παρὰ πόδ' εἰλίσσουσα Φίλας

ματρὸς ἡλίκων θιάσους.

εἰς ἀμίλλας χαρίτων,

1115

χαίτας ἀβρόπλουτον εἰς

ἔριν ὀρνυμένα, πολυποίκιλα φά-

ρεα καὶ πλοκάμους περιβαλλομένα

γένυσιν ἐσκίαζον!

ΘΟ. ποῦ 'σθ' ἡ πυλωρὸς τῶνδε δαμμάτων, γυνή

1120

Ἑλληνίς; ἥ δὴ τῶν ξένων κατήρξατο;

ἀδύτοις ἐν ἀγνοῖς σῶμα λάμπονται πυρί;

ΧΟ. ἥδ' ἐστίν, ἥ σοι πάντ', ἀναξ, ἐρεῖ σαφῶς.

ΘΟ. (ἔα) τί τόδε μεταίρεις ἐξ ἀκινήτων βάθρων,

Ἀγαμέμνονος παῖ, θεᾶς ἄγαλμ' ἐν ὠλέναις;

1125

ΙΦ. ἀναξ, ἔχ' αὐτοῦ πόδα σὸν ἐν παραστάσιν.

ΘΟ. τί δ' ἐστίν, Ἰφιγένεια, καινὸν ἐν δόμοις;

ΙΦ. ἀπέπτυσ' ὅσῃα γὰρ δίδωμ' ἔπος τόδε.

ΘΟ. τί Φροϊμιάζει νεοχμόν; ἔξαύδα σαφῶς.

- ΙΦ. οὐ καθαρὰ μοι τὰ θύματ' ἡγρεύσασθ', ἀναξ. 1130  
 ΘΟ. τί τοῦκιδιδάξαν τοῦτό σ'; ἡ δόξαν λέγεις;  
 ΙΦ. βρέτας τὸ τῆς θεοῦ πάλιν ἑδρας ἀπεστράφη.  
 ΘΟ. αὐτόματον, ἡ νιν σεισμὸς ἔστρεψε χθονός;  
 ΙΦ. αὐτόματον· ὅφιν δ' ὀμμάτων ξυνήρμωσεν.  
 ΘΟ. ἡ δ' αἰτία τίς; ἡ τὸ τῶν ξένων μύσος; 1135  
 ΙΦ. ἡδ', οὐδὲν ἄλλο· δεινὰ γὰρ δεδράκατον.  
 ΘΟ. ἀλλ' ἡ τιν' ἔκανον βαρβάρων ἀκτῆς ἐπὶ;  
 ΙΦ. οἰκεῖον ἦλθον τὸν φόνον κερτημένοι.  
 ΘΟ. τίν'; εἰς ἔρον γὰρ τοῦ μαθεῖν πεπτώκαμεν.  
 ΙΦ. μητέρα κατειργάσαντο κοινῶν ἕξιφει. 1140  
 ΘΟ. Ἀπολλων, οὐδ' ἐν βαρβάροις τόδ' ἔτλη τις ἄν.  
 ΙΦ. πάσης διωγμοῖς ἡλάθησαν Ἑλλάδος.  
 ΘΟ. ἡ τῶνδ' ἑκατὶ δῆτ' ἀγαλμ' ἐξω φέρεις;  
 ΙΦ. σεμνόν γ' ὑπ' αἰθέρ', ὡς μεταστήσω φόνου.  
 ΘΟ. μίασμα δ' ἔγνωσ τοῖν ξένοιν ποίῳ τρόπῳ; 1145  
 ΙΦ. ἤλεγχον, ὡς θεᾶς βρέτας ἀπεστράφη πάλιν.  
 ΘΟ. σοφὴν σ' ἔθρεψεν Ἑλλὰς, ὡς ἦσθου καλῶς.  
 ΙΦ. καὶ νῦν καθεῖσαν δέλεαρ ἡδύ μοι φρενῶν.  
 ΘΟ. τῶν Ἀργόθεν τι φίλτρον ἀγγέλλοντε σοί;  
 ΙΦ. τὸν μόνον Ὀρέστην ἐμὸν ἀδελφὸν εὐτυχεῖν. 1150  
 ΘΟ. ὡς δὴ σφε σώσαις ἡδοναῖς ἀγγελμάτων;  
 ΙΦ. καὶ πατέρα γε ζῆν καὶ καλῶς πράσσειν ἐμόν.  
 ΘΟ. σὺ δ' ἐς τὸ τῆς θεοῦ γ' ἐξένευσας εἰκότως.  
 ΙΦ. πᾶσάν γε μισοῦς Ἑλλάδ', ἡ μ' ἀπάλεσεν.  
 ΘΟ. τί δῆτα δρᾶμεν, φράζε, τοῖν ξένοιν πέρι; 1155  
 ΙΦ. τὸν νόμον ἀνάγκη τὸν προκείμενον σέβειν.  
 ΘΟ. οὐκοῦν ἐν ἔργῳ χερνίβες ξίφος τε σόν;  
 ΙΦ. ἀγνοῖς καθαρμοῖς πρῶτά νιν νίψαι θέλω.  
 ΘΟ. πηγαῖσιν ὑδάτων, ἡ θαλασσία δρόσῳ;

- ΙΦ. θάλασσα κλύζει πάντα τὰνθρώπων κακά. 1160  
 ΘΟ. ὀσιώτερον γοῦν τῇ θεῷ πέσοιεν ἄν.  
 ΙΦ. καὶ τὰμά γ' οὕτω μᾶλλον ἂν καλῶς ἔχοι.  
 ΘΟ. οὐκοῦν πρὸς αὐτὸν ναὸν ἐκπίπτει κλύδων.  
 ΙΦ. ἐρημίας δεῖ· καὶ γὰρ ἄλλα δράσομεν.  
 ΘΟ. ἄγ', ἔνθα χρήξεις· οὐ φιλῶ τάρρηθ' ὀρᾶν. 1165  
 ΙΦ. ἀγνιστέον μοι καὶ τὸ τῆς θεοῦ βρέτας.  
 ΘΟ. εἴπερ γε κηλὶς ἔβαλέ νιν μητροκτόνος.  
 ΙΦ. οὐ γάρ ποτ' ἄν νιν ἡράμην βάθρων ἄπο.  
 ΘΟ. δίκαιος ἡυσέβεια καὶ προμηθία,  
 ὡς εἰκότως σε πᾶσα θαυμάζει πόλις. 1170  
 ΙΦ. οἶσθα νῦν ἅ μοι γενέσθω; ΘΟ. σὸν τὸ σημαίνειν τόδε.  
 ΙΦ. δεσμὰ τοῖς ξένοισι πρόσθεες. ΘΟ. ποῖ δέ σ' ἐκφύγοιεν ἄν;  
 ΙΦ. πιστὸν Ἑλλάς οἶδεν οὐδέν. ΘΟ. ἴτ' ἐπὶ δεσμὰ, πρόσπολοι.  
 ΙΦ. κακκομιζόντων δὲ δεῦρο τοὺς ξένους—ΘΟ. ἔσται τάδε.  
 ΙΦ. κρᾶτα κρύψαντες πέπλοισιν.—ΘΟ. ἡλίου πρόσθεν φλογός;  
 ΙΦ. σῶν τέ μοι σύμπεμπ' ὀπαδῶν. ΘΟ. οἶδ' ὁμαρτήσουσί σοι.  
 ΙΦ. καὶ πόλει πέμψον τιν', ὅστις σημανεῖ. ΘΟ. ποίας τύχας;  
 ΙΦ. ἐν δόμοις μίμνειν ἅπαντας. ΘΟ. μὴ συναντῶν φόνω;  
 ΙΦ. μυσαρὰ γὰρ τὰ τοιάδ' ἐστί. ΘΟ. στεῖχε, καὶ σήμαινε σὺ—  
 ΙΦ. μηδέν' εἰς ὄψιν πελάζειν. ΘΟ. εὖ γε κηδεύεις πόλιν. 1180  
 ΙΦ. καὶ φίλων γ' οὐδεὶς μάλιστα. ΘΟ. τοῦτ' ἔλεξας εἰς ἐμέ.  
 ΙΦ. σὺ δὲ μένων αὐτοῦ πρὸ ναῶν, τῇ θεῷ—ΘΟ. τί χρήμα δρῶ;  
 ΙΦ. ἀγνισον πυρσῷ μέλαθρον. ΘΟ. καθαρὸν ὡς μόλης πάλιν;  
 ΙΦ. ἡνίκ' ἂν δ' ἔξω περῶσιν οἱ ξένοι—ΘΟ. τί χρή με δρᾶν;  
 ΙΦ. πέπλον ὀμμάτων προθέσθαι. ΘΟ. μὴ παλαμναῖον λάβω;  
 ΙΦ. ἦν δ' ἄγαν δοκῶ χρονίζειν—ΘΟ. τοῦδ' ὅρος τίς ἐστι μοι;  
 ΙΦ. θαυμάσης μηδέν. ΘΟ. τὰ τῆς θεοῦ πρᾶσσ' ἐπίσχολῃς καλῶς.  
 ΙΦ. εἰ γὰρ, ὡς θέλω, καθαρμὸς ὅδε πέσοι! ΘΟ. συνεύχομαι.  
 ΙΦ. τούσδ' ἄρ' ἐκβαίνοντας ἤδη δαυμάτων ὀρῶ ξένους



καὶ θεᾶς κόσμους νεογνούς τ' ἄρνας, ὡς Φόνῳ Φόνον 1190  
 μυσαρὸν ἐκνίψω, σέλας τε λαμπάδων τά τ' ἄλλ', ὅσα  
 προὔθεμν' ἐγὼ ξένοισι καὶ θεᾷ καθάρσια.

ἐκποδὼν δ' αὐτῷ πολίταις τοῦδ' ἔχειν μιάσματος,  
 εἴ τις ἢ ναῶν πυλωρὸς χεῖρας ἀγνέυει θεοῖς,  
 ἢ γάμον στείχει συνάψων, ἢ τόκοις βαρύνεται, 1195

φευγετ', ἐξίστασθε, μὴ τῷ προσπέσῃ μύσος τόδ'·  
 ὦ Διὸς Λητοῦς τ' ἄνασσα παρθέν', ἣν νίψω Φόνον  
 τῶνδε καὶ θύσωμεν, οὔ χρεῖ, καθαρὸν οἰκήσεις δόμον,  
 εὐτυχεῖς δ' ἡμεῖς ἐσόμεθα. τᾶλλα δ' οὐ λέγουσ', ὅμως  
 τοῖς τὰ πλείον' εἰδόσιν θεοῖς σοί τε σημαίνω, θεά. 1200

ΧΟ. Εὐπαις ὁ Λατοῦς γόνος, (στρ.)

ὅν ποτε Δηλιάσιν καρποφόροις  
 γυάλοισι χρυσοκόμαν  
 Φοῖβον ἐν κιθάρᾳ σοφὸν, ἅ τ' ἐπὶ  
 τόξων εὐστοχία γάνυται— 1205

Φέρε νιν ἀπὸ δειράδος ἐναλίας,  
 λοχεῖα κλεινὰ λιποῦσα  
 ἀστάκτων μάτηρ ὑδάτων,  
 τὰν βακχεύουσαν Διονύ-  
 σῳ Παρνάσιον κορυφᾶν, 1210

ἔθι ποικιλόνωτος οἰνωπὸς δράκων  
 σκιερᾷ κατάχαλκος εὐφύλλῳ δάφνῃ,  
 γᾶς πελώριον τέρας, ἄμφεπε \*

\* \* \* μαντεῖον χθόνιον.

ἔτι μιν ἔτι βρέφος, ἔτι φίλας 1215

ἐπὶ ματέρος ἀγκάλαισι θρώσκων

ἔκανες, ὦ Φοῖβε, μαν-

τείων δ' ἐπέβας ζαθέων,

τρίποδὶ τ' ἐν χρυσέῳ

θάσσεις, ἐν ἀψευδεῖ θρόνῳ, 1220  
 μαντείας βροτοῖς [ἀναφαίνων]  
 θεσφάτων νέμων ἀδύτων ὑπερ,  
 Κασταλίας ῥεέθρων γείτων, μέσον  
 γᾶς ἔχων μέλαθρον.  
 Θέμιν δ' ἐπεὶ γᾶς ἰὼν (ἀντ.) 1225  
 παῖδ' ἀπενάσστατ' Ἀπόλλων Ζαθέων  
 χρηστηρίων, νύχια  
 χθὼν τεκνώσατο φάσματ' ὀνείρων,  
 οἱ πολέσιν μερόπων τά τε πρῶ-  
 τα τά τ' ἐπειθ' ὅσα τ' ἔμελλε τυχεῖν 1230  
 ὕπνου κατὰ διοφεράς γᾶς  
 εὐνάς φράζον· Γαῖα δὲ τὰν  
 μαντείων ἀφείλετο τι-  
 μὰν Φοῖβον φθόνῳ θυγατρός·  
 ταχύπους δ' ἐς Ὀλυμπον ὄρμαθεις ἄναξ 1235  
 χέρα παιδὸν ἔλιξεν ἐκ Διὸς θρόνων  
 Πυθίαν δόμων χθονίαν ἀφελεῖν  
 θεᾶς μῆνιν νυχίους τ' ἐνοπίας.  
 γέλασε δ', ὅτι τέκος ἄφαρ ἔβα  
 πολύχρυσά θέλων λατρεύματα σχεῖν 1240  
 ἐπὶ δ' ἔσεισε κόμαν,  
 παῦσε δ' ἀνείρους νυχίους,  
 ἀπὸ δὲ μαντοσύναν  
 νυκτωπὸν ἐξεῖλεν βροτῶν,  
 καὶ τιμὰς πάλιν 1245  
 θῆκε Λοξία, πολυάνορι δ'  
 ἐν ξενόεντι θρόνῳ θάρση βροτοῖς  
 θεσφάτων αἰοδαῖς.

ΑΓ. ὦ ναοφύλακες βῶμιόι τ' ἐπιστάται,

- Θάας, ἀναξ γῆς τῆσδε, ποῦ κυρεῖ βεβώς;  
καλεῖτ', ἀναπτύξαντες εὐγόμφους πύλας,  
ἔξω μελάβρων τῶνδε κοίρανον χθονός. 1250
- ΧΟ. τί δ' ἐστίν, εἰ χρὴ μὴ κελευσθεῖσαν λέγειν;  
ΑΓ. βεβᾶσι φρουδοὶ δίπτυχοι νεανίαι,  
Ἀγαμεμνονείας παιδὸς ἐκ βουλευμάτων 1255  
φεύγοντες ἐκ γῆς τῆσδε, καὶ σεμνὸν βρέτας  
λαβόντες ἐν κόλποισιν Ἑλλάδος νεώς.
- ΧΟ. ἄπιστον εἶπας μῦθον· ὃν δ' ἰδεῖν θέλεις  
ἀνακτα χώρας, φρουδὸς ἐκ ναοῦ συθείς.  
ΑΓ. ποῖ; δεῖ γὰρ αὐτὸν εἰδέναι τὰ δρώμενα. 1260
- ΧΟ. οὐκ ἴσμεν· ἀλλὰ στείχε καὶ διώκε νιν,  
ὅπου κυρήσας τοῦσδ' ἀπαγγελεῖς λόγους.  
ΑΓ. ὁρᾷτ', ἄπιστον ὥς γυναικεῖον γένος,  
μέτεστί θ' ὑμῖν τῶν πεπραγμένων μέρος.
- ΧΟ. μαίνει· τί δ' ἡμῖν τῶν ξένων δρασμοῦ μέτα;  
οὐκ εἰ κρατούντων πρὸς πύλας ὅσον τάχος;  
ΑΓ. οὐ, πρὶν γ' ἂν εἴποι τοῦτος ἐρμηνεύς τόδε,  
εἴτ' ἔνδον, εἴτ' οὐκ ἔνδον ἀρχηγὸς χθονός.  
ὦχ χαλᾶτε κληῖθρα, τοῖς ἔνδον λέγω,  
καὶ δεσπότη σημῆναθ', οὔνεκ' ἐν πύλαις 1270  
πάρειμι, καινῶν φόρτον ἀγγέλλων κακῶν.
- ΘΟ. τίς ἀμφὶ δῶμα θεᾶς τόδ' ἴστησιν βοήν,  
πύλας ἀράξας καὶ φόβον πέμψας ἔσω;  
ΑΓ. ψευδῶς λέγουσαί μ' αἶδ' ἀπῆλαυνον δόμων,  
ὥς ἐκτὸς εἴης· σὺ δὲ κατ' οἶκον ἦσθ' ἄρα. 1275
- ΘΟ. τί προσδοκῶσαι κέρδος, ἢ θηρώμεναι;  
ΑΓ. αὖθις τὰ τῶνδε σημανῶ· τὰ δ' ἐν ποσὶ  
παρόντ' ἀκουσον. ἢ νεάνις, ἢ νθάδε  
βωμοῖς παρίστατ', Ἰφιγένει ἔξω χθονός

- σὺν τοῖς ξένοισιν οἴχεται, σεμνὸν θεᾶς  
 ἄγαλμ' ἔχουσα· δόλια δ' ἦν καθάρματα. 1280
- ΘΟ. πῶς φής; τί πνεῦμα συμφορᾶς κεκτημένη;  
 ΑΓ. σῶζουσ' Ὀρέστην· τοῦτο γὰρ σὺ θαυμάσει.
- ΘΟ. τὸν ποῖον; ἄρ' ὃν Τυνδαρίς τίκτει κόρη;  
 ΑΓ. ὃν τοῖσδε βωμοῖς θεᾶ καθωστιάσατο. 1285
- ΘΟ. ὦ θαῦμα! πῶς σε μεῖζον ὀνομάσας τύχω;  
 ΑΓ. μὴ ἵναυθα τρέψῃς σὴν Φρέν', ἀλλ' ἄκουέ μου·  
 σαφῶς δ' ἀθρήσας καὶ κλύων, ἐκφρόντισον,  
 διωγμὸς ὅστις τοὺς ξένους θηράσεται.
- ΘΟ. λέγ'· εὖ γὰρ εἶπας· οὐ γὰρ ἀγχίπλουν πόρον 1290  
 φεύγουσιν, ὥστε διαφυγεῖν τοῦμὸν δόρυ.
- ΑΓ. ἐπεὶ πρὸς ἀκτὰς ἤλθομεν θαλασσίας;  
 οὗ ναῦς Ὀρέστου κρύφιος ἦν ὥρμισμένη,  
 ἡμᾶς μὲν, οὓς σὺ δεσμὰ συμπέμπεις ξένων  
 ἔχοντας, ἐξένευσ' ἀποστήναι πρόσω 1295  
 Ἀγαμέμνωνος παῖς, ὡς ἀπόρρητον φλόγα  
 θύουσα καὶ καθαρμὸν, ὃν μετάρχετο.  
 αὐτὴ δ' ὅπισθε δέσμ' ἔχουσα τοῖν ξένοι  
 ἔστειχε χερσί. καὶ τὰδ' ἦν ὑποπτα μὲν,  
 ἤρεσκε μέντοι σοῖσι προσπόλοις, ἀναξ. 1300  
 χρόνῳ δ', ἵν' ἡμῖν δρᾶν τι δὴ δοκοῖ πλέον,  
 ἀνωλόλυξε καὶ κατῆδε βάρβαρα  
 μέλη μαγεύουσ', ὡς φόνον νίζουσα δή.  
 ἐπεὶ δὲ δαρὸν ἤμεν ἡμενοὶ χρόνον,  
 ἐσῆλθεν ἡμᾶς, μὴ λυθέντες οἱ ξένοι 1305  
 κτάνοιεν αὐτὴν δραπεταὶ τ' οἰχοίατο.  
 φόβῳ δ', ἃ μὴ χρῆν, εἰσοραῖν, καθήμεθα  
 σιγῇ, τέλος δὲ πᾶσιν ἦν αὐτὸς λόγος,  
 στείχειν, ἵν' ἦσαν, καίπερ οὐκ ἐωμένους,



κἀνταῦθ' ὁρῶμεν Ἑλλάδος νεῶς σκάφος  
 1310  
 ταρσῶ κατήρει πίτυλον ἐπτερωμένον,  
 ναύτας τε πεντήκοντ' ἐπὶ σκαλμῶν πλάτας  
 ἔχοντας, ἐκ δεσμῶν δὲ τοὺς νεανίας  
 ἐλευθέρους πρύμνηθεν ἐστῶτας νεῶς.  
 κοντοῖς δὲ πρῶραν εἶχον, οἱ δ' ἐπατίδων  
 1315  
 ἄγκυραν ἐξανῆπτον, οἱ δὲ κλίμακας  
 σπεύδοντες, ἦγον διὰ χερῶν πρυμνήσια,  
 πόντῳ δὲ δόντες τοῖν ξένοιν καθίεσαν.  
 ἡμεῖς δ' ἀφείδθησαντες, ὥς ἐσείδομεν  
 δόλια τεχνήμαθ', εἰχόμεσθα τῆς ξένης  
 1320  
 πρυμνησίων τε, καὶ δι' εὐθυνηρίας  
 οἶακας ἐξηροῦμεν εὐπρύμνου νεῶς.  
 λόγοι δ' ἐχώρου· τίني λόγῳ πορθμεύετε,  
 κλέπτοντες ἐκ γῆς ξόανα καὶ θυηπόλους;  
 1325  
 τίνος τίς ὦν σὺ τήνδ' ἀπεμπολᾷς χθονός;  
 ὁ δ' εἶπ'· Ὀρέστης, τῆσδ' ὅμαιμος, ὡς μάθης,  
 Ἀγαμέμνωνος παῖς, τήνδ' ἐμὴν κομίζομαι  
 λαβῶν ἀδελφὴν, ἣν ἀπᾶλεσ' ἐκ δόμων.  
 ἀλλ' οὐδὲν ἦσπον εἰχόμεσθα τῆς ξένης,  
 καὶ πρὸς σ' ἐπεσθαι διεβιαζόμεσθ' αἶνιν  
 1330  
 ὅθεν τὰ δεινὰ πλήγματ' ἦν γενειάδων.  
 κεῖνοί τε γὰρ σίδηρον οὐκ εἶχον χερσῖν,  
 ἡμεῖς τε· πυγμαῖ δ' ἦσαν ἐγκροτοῦμεναι,  
 καὶ κῶλ' ἀπ' ἀμφοῖν τοῖν νεανίαῖν ἅμα  
 1335  
 εἰς πλευρὰ καὶ πρὸς ἥπαρ ἠκοντίζετο,  
 ὥς ζύν τ' ἀπειπεῖν καὶ ξυναποκαμῆν μέλη.  
 δεινοῖς δὲ σημάντροισιν ἐσφραγισμένοι  
 ἐφεύγομεν πρὸς κρημνὸν, οἱ μὲν ἐν κάρᾳ  
 κάθαιμι ἔχοντες τραύμαθ', οἱ δ' ἐν ὄμμασιν·

- ὄχθοις δ' ἐπισταθέντες, εὐλαβεστέρως 1340  
 ἐμαρνάμεσθα, καὶ πέτρους ἐβάλλομεν.  
 ἀλλ' εἵργον ἡμᾶς τοξόται, πρύμνης ἐπι  
 σταθέντες, ἰοῖς, ὥστ' ἀναστεῖλαι πρόσω.  
 κὰν τῷδε, (δεινὸς γὰρ κλύδων ᾧκειλε ναῦν  
 πρὸς γῆν, φόβος δ' ἦν, ὥστε μὴ τέγξαι πόδα,) 1345  
 λαβὼν Ὀρέστης ὦμον εἰς ἀριστερόν,  
 βὰς ἐς θάλασσαν καπὶ κλίμακος θορῶν,  
 ἔθηκ' ἀδελφὴν ἐντὸς εὐσέλμου νεῶς,  
 τό τ' οὐρανοῦ πέσημα, τῆς Διὸς κόρης  
 ἄγαλμα. νηὸς δ' ἐκ μέσης ἐφθέγγετο 1350  
 βοή τις· ᾧ γῆς Ἑλλάδος ναῦται νεῶς,  
 λάβεσθε κώπαις τε ῥόθια λευκαίνετε·  
 ἔχομεν γὰρ, ὣν περ οὐνεκ' Εὐξενον πόρον  
 Συμπληγάδων ἔσθθεν εἰσεπλεύσαμεν.  
 οἱ δὲ στεναγμὸν ἤδ' ἔκβρυχώμενοι 1355  
 ἔπαισαν ἄλμην. ναῦς δ', ἕως μὲν ἐντὸς ἦν  
 λιμένος, ἐχώρει, στόμια διαπερῶσα δέ,  
 λάβρω κλύδωνι συμπεσοῦσ' ἠπείγετο·  
 δεινὸς γὰρ ἐλθὼν ἄνεμος ἐξαίφνης νεῶς  
 ᾤθει πάλιν πρυμνήσι· οἱ δ' ἐκαρτέρουν 1360  
 πρὸς κύμα λακτίζοντες· ἐς δὲ γῆν πάλιν  
 κλύδων παλὶρρους ἤγε ναῦν. σταθεῖσα δὲ  
 Ἀγαμέμνωνος παῖς εὕξατ' ᾧ Ληταῦς κόρη,  
 σῶσόν με, τὴν σὴν ἱερίαν, πρὸς Ἑλλάδα  
 ἐκ βαρβάρου γῆς, καὶ κλοπαῖς σύγγνωθ' ἐμαῖς. 1365  
 φιλεῖς δὲ καὶ σὺ σὸν κασίγνητον, θεά·  
 φιλεῖν δὲ καμὲ τοὺς ὁμαίμονας δοκεῖ.  
 ναῦται δ' ἐπευφάνησαν εὐχαῖσιν κόρης  
 παιᾶνα, γυμναὺς ἐξ ἐπωμίδων χέρας

κώπη προσαρμόσαντες ἐκ κελεύσματος. 1370

μᾶλλον δὲ μᾶλλον πρὸς πέτρας ἢει σκάφος·

χῶ μὲν τις ἐς θάλασσαν ὠρμήθη ποσὶν,

ἄλλος δὲ πλεκτὰς ἐξανῆπτεν ἀγκύλας.

κἀγὼ μὲν εὐθὺς πρὸς σὲ δεῦρ' ἀπεστάλην,

σοὶ τὰς ἐκέϊθεν σημανῶν, ἀναξ, τύχας. 1375

ἀλλ' ἔρπε, δεσμὰ καὶ βρόχους λαβὼν χερσὶν·

εἰ μὴ γὰρ οἶδμα νήνεμον γενήσεται,

οὐκ ἔστιν ἐλπίς ταῖς ξένοις σωτηρίας.

πόντου δ' ἀνάκτωρ Ἴλιόν τ' ἐπισκοπεῖ

σεμνὸς Ποσειδῶν, Πελοπίδαις δ' ἐναντίος. 1380

καὶ νῦν παρέξει τὸν Ἀγαμέμνονος γόνον

σοὶ καὶ πολίταις, ὡς ἔοικεν, ἐν χερσὶν,

λαβεῖν τ' ἀδελφὴν, ἣ Φόνον τὸν Αὐλίδι

ἀμνημόνευτον θεᾷ προδοῦσ' ἀλίσκεται.

ΧΟ. ὦ τλῆμον Ἰφιγένεια, συγγόνου μετὰ 1385

θανεῖ, πάλιν μολοῦσα δεσποτῶν χέρας.

ΘΟ. ὦ πάντες ἄστοι τῆσδε βαρβάρου χθονός,

οὐκ, εἴα, πῶλοις ἐμβαλόντες ἡνίας

παράκτιοι δραμεῖσθε, κἀκβολὰς νεῶς

Ἑλληνίδος δέξεσθε, σὺν δὲ τῇ θεῷ 1390

σπεύδοντες ἄνδρας δυσσεβεῖς θηράσετε;

οἱ δ' ὠκυπομποὺς ἔλξετ' ἐς πόντον πλάτας;

ὥς ἐκ θαλάσσης ἐκ τε γῆς ἱππεύμασιν

λαβόντες αὐτοὺς ἢ κατὰ στυφλοῦ πέτρας

ρίψωμεν, ἢ σκόλοψι πῆξωμεν δέμας. 1395

ὤμᾶς δὲ, τὰς τῶνδ' ἱστορας βουλευμάτων

γυναῖκας, αὖθις, ἡνίκ' ἂν σχολὴν λάβω,

ποινασόμεσθα· νῦν δὲ τὴν προκειμένην

σπουδὴν ἔχοντες οὐ μενοῦμεν ἥσυχοι.

- ΑΘ. ποῖ, ποῖ διώγμον τόνδε πορθμεύεις, ἄναξ  
 1400  
 Θόας; ἀκούσον τῆσδ' Ἀθηναίας λόγους.  
 παῦσαι διώκων ῥεῦμά τ' ἐξορμῶν στρατοῦ  
 πεπρωμένοις γὰρ θεσφάτοισι Λοξίου  
 δεῦρ' ἦλθ' Ὀρέστης, τόν τ' Ἐρινύων χόλον  
 φεύγων ἀδελφῆς τ' Ἄργος ἐσπέμφων δέμας  
 1405  
 ἀγαλμά θ' ἱερὸν εἰς ἐμὴν ἄζων χθόνα,  
 τῶν νῦν παρόντων πημάτων ἀναψυχάς.  
 πρὸς μὲν σ' ὅδ' ἡμῖν μῦθος· ὃν δ' ἀποκτενεῖν  
 δοκεῖς Ὀρέστην, ποντίῳ λαβὼν σάλω,  
 ἤδη Ποσειδῶν χάριν ἐμὴν ἀκύμονα  
 1410  
 πόντου τίθησι νῶτα πορθμεύων πλάτη.  
 μαθὼν δ', Ὀρέστα, τὰς ἐμὰς ἐπιστολάς,—  
 κλύεις γὰρ αὐδὴν, καίπερ οὐ παρῶν, θεᾶς—  
 χώρει λαβὼν ἀγαλμα σύγγονόν τε σὴν.  
 1415  
 ὅταν δ' Ἀθήνας τὰς θεοδμήτους μόλης,  
 χῶρός τίς ἐστίν Ἀτθίδος πρὸς ἐσχάτοις  
 ὄροις, γείτων δειράδος Καρυστίας,  
 ἱερὸς, Ἀλάς νιν οὐμὸς ὀνομάζει λεῶς  
 ἐνταῦθα τεύξας ναόν, ἰδρυσαι βρέτας,  
 1420  
 ἐπώνυμον τῆς Ταυρικῆς πόνων τε σῶν,  
 αὐς ἐξεμόχθεις περιπολῶν καθ' Ἑλλάδα  
 οἴστοις Ἐρινύων. Ἄρτεμιν δέ νιν βροτοὶ  
 τὸ λοιπὸν ὑμνήσουσι Ταυροπόλον θεάν.  
 νόμον τε θεὸς τόνδ'· ὅταν ἐορτάζῃ λεῶς  
 1425  
 τῆς σῆς σφαγῆς ἄποιν', ἐπισχέτω ξίφος  
 δέρῃ πρὸς ἀνδρὸς αἵμά τ' ἐξανιέτω  
 ὀσίας ἑκατι θεᾶς, ὅπως τιμὰς ἔχῃ.  
 σὲ δ' ἀμφὶ σεμνάς, Ἰφιγένεια, κλίμακας  
 Βραυρωνίας δεῖ τῆσδε κληδουχεῖν θεᾶς·



- οὐ καὶ τεθάψει κατθανοῦσα, καὶ πέπλων  
 ἀγαλμά σοι θήσουσιν εὐπήνους ὑφᾶς,  
 αἷς ἂν γυναῖκες ἐν τόκοις ψυχορράγῃς  
 λείπωσ' ἐν οἴκοις. τάσδε δ' ἐκπέμπειν χθονὸς  
 Ἑλληνίδας γυναῖκας ἐξεφίεμαι  
 γνώμης δικαίας οὔνεκ', ἐκώσασά σε  
 καὶ πρὶν γ' Ἀρείοις ἐν πάγοις ψήφους ἴσας  
 κρίνας, Ὀρέστα, καὶ νόμισμ' ἐς ταυτό γε,  
 νικᾶν, ἰσῆρεις ὅστις ἂν ψήφους λάβῃ.  
 ἀλλ' ἐκκομίζου σὴν κασίγνητον χθονὸς,  
 Ἀγαμέμνονος παῖ, καὶ σὺ μὴ θυμοῦ, Θόας.  
 1430
- ΘΟ. ἀνασσ' Ἀθάνα, τοῖσι τῶν θεῶν λόγοις  
 ὅστις κλύων ἄπιστος, οὐκ ὀρθῶς φρονεῖ.  
 ἐγὼ δ' Ὀρέστη τ', εἰ φέρων βρέτας θεᾶς  
 βέβηκ', ἀδελφῇ τ' οὐχὶ θυμοῦμαι· τί γὰρ  
 πρὸς τοὺς σθένοντας θεοὺς ἀμιλλᾶσθαι καλόν;  
 ἴτωσαν ἐς σὴν σὺν θεᾶς ἀγάλματι  
 γαῖαν, καθιδρύσαιντό τ' εὐτυχῶς βρέτας.  
 πέμψω δὲ καὶ τάσδ' Ἑλλάδ' εἰς εὐδαίμονα  
 γυναῖκας, ὥσπερ σὸν κέλευσμ' ἐφίεται.  
 παύσω δὲ λόγχην, ἣν ἐπαίρομαι ξένοις,  
 νηῶν τ' ἑρετμὰ, σοὶ τάδ' ὥς δοκεῖ, θεά.  
 1435
- ΑΘ. αἰνῶ· τὸ γὰρ χρεὼν σοῦ τε καὶ θεῶν κρατεῖ.  
 ἴτ', ὧ πνοαὶ, ναυσθλοῦσθε τὸν Ἀγαμέμνονος  
 παῖδ' εἰς Ἀθήνας· συμπορεύσομαι δ' ἐγὼ,  
 σώζουσ' ἀδελφῆς τῆς ἐμῆς σεμνὸν βρέτας.  
 1440
- ΧΟ. ἴτ' ἐπ' εὐτυχίᾳ, τῆς σωζομένης  
 μοίρας εὐδαίμονες ὄντες.  
 ἀλλ', ὧ σεμνὴ παρά τ' ἀθανάτοις  
 καὶ παρὰ θνητοῖς, Παλλὰς Ἀθάνα,  
 1445

δράσομεν οὕτως, ὥς σὺ κελεύεις. 1460

μάλα γὰρ τερπνὸν κἀνέλπιστον

φήμην ἀκοᾷσι δέδεγμαι.

[ὦ μέγα σεμνὴ Νίκη, τὸν ἐμὸν

βίον κατέχεις,

καὶ μὴ λήγοις στεφανοῦσα.] 1465



## BOOKS

*Printed for and sold by J. PARKER, Oxford; and by  
Messrs. RIVINGTON, London.*

- Aldrich's Architecture, 2d Edition, with 55 Engravings from the Works of Bramante, Raffaelli, J. Romano, Peruzzi, Palladio, Vignola, &c. and a Portrait of the Author, by Heath. 8vo. 18s. in bds.
- Aldrich's Logic, with English Notes, 12mo. 6s. bds.
- Aristotle's Ethics; a new translation, 8vo. 8s. bds.
- Authentic Documents relative to the Predestinarian Controversy, &c. by R. Laurence, LL. D. 8vo. 4s.
- Beveridge's Sermons, 6 vols. 8vo. 3l. 3s. bds.
- Private Thoughts, 1 vol. 7s. bds.
- Thesaurus Theologicus, 2 vols. 1l. 4s. bds.
- Bishop Bull's Works and Life, 3 vols. 8vo. 1l. 4s. bds.
- Bishop's Domestic Sermons, 8vo. 10s. 6d. bds.
- Clarke's Paraphrase on the Gospels, 2 vols. 8vo. 18s. bds.
- Collyer's Sacred Interpreter, 2 vols. 8vo. 18s. bds.
- Davison on the Poor Laws, 4s.
- Dissertation on the Passage of Hannibal over the Alps, 8vo. maps, 12s bds.
- Faussett's Bampton Lectures, 8vo. 10s. 6d. bds.
- Kalila and Dimna; or the Fables of Bidpai, 8vo. 14s. bds.
- Kidd's Geology, 8vo. 9s. bds.
- Laurence on Baptism, 2d edition, Parts I. II. each 5s.
- Bampton Lectures, 2d edit. 12s. bds.
- Mant's Family Prayer, with Explanatory Notes, 4to. in nine parts: medium, 4s. royal, 8s. each.
- Mant's Bampton Lectures, 6th edition, 12s. bds.
- Parochial Sermons, 4th edition, 3 vols. 8vo. 1l. 8s. 6d. bds.
- Academical Sermons, 7s. 6d. bds.
- Marsh's Sermons, 7s. 6d. bds.
- Miller's Bampton Lectures, 8vo. 2d edit. 7s. 6d. bds.
- Christian Guide to Plain People, 12mo. 3s. bds.
- Morgan's Bampton Lectures, 8vo. 10s. 6d. bds.
- Oliver's Scripture Lexicon, 8vo. 8s. bds.
- Oxford Prize Poems, 6th edition, 8vo. 5s. 6d. bds.
- Poole's Village School, 3d edition, 12mo. 3s.
- Pyle's Paraphrase on the Epistles and Revelations, 3 vols. 8vo. 1l. 7s. bds.
- Preparatory Observations on the Study of Religion, in eight Lectures. By a Clergyman of the Church of England, 2s. 6d.
- Short and plain Explanation of the Belief, Commandments, Lord's Prayer, &c. By Thomas Ashhurst, LL. D. 6d. or 5s. per dozen.

*Books printed for J. Parker, Oxford.*

Spry's Bampton Lectures, 8vo. 10s. 6d. bds.

Van Mildert's Bampton Lectures, 2d edition, 10s. 6d. bds.

Whately on Shakespeare, 2d edition, 3s. 6d. bds.

Wotton's Thoughts concerning a proper Method of studying Divinity,  
with Notes, 3s.

Ascensio Isaiæ Vatis, opusculum pseudepigraphum, nunc primo Æthiopice  
cum versione Latina Anglicanaque editum, a R. Laurence, LL. D.  
8vo. 7s. 6d. bds.

Euripidis Supplices Mulieres, Markland, 2s. 6d.

———— cum Notis, 9s.

Herodotus Græce, 2 vols. 8vo. 1l. 1s.

Lexicon Ionicum, 8vo. 12s.

Livii Historia, Drakenborchii, 4 vols. 8vo. 2l. 8s.

Primi Ezræ Libri, qui apud vulgatam appellatur quartus, versio Æthiopica;  
nunc primo in medium prolata, et Latine Angliceque reddita, a R.  
Laurence, LL. D. 8vo. 12s.

Sophoclis Tragædiæ Septem, cum Notis Brunckii, Erfurdii, et Schaeferi,  
3 vols. 8vo. 1l. 11s. 6d. bds.

Tacitus, Oberlini, 4 vols. 8vo. 2l. 8s. bds.

*Just published,*

An Enquiry into the Doctrines of Necessity and Predestination; in four  
Discourses preached before the University of Oxford. With Notes, and  
an Appendix on the Seventeenth Article of the Church of England.  
By Edward Copleston, D. D. Provost of Oriel College, Oxford, and  
Prebendary of Rochester, 8vo. 7s. 6d. bds.

*Shortly will be published,*

Thucydides, 8vo. The Text is prepared by Professor Immanuel Bekker  
of Berlin, from MSS. not hitherto collated. The Notes of Wasse and  
Duker, with Selections from the other Commentators, and the Scholia,  
are added.







7297

Euripides  
Tragoediae; ed. by Matthiae. New ed.,  
rev. Vol.I.

LCr  
E89M

University of Toronto  
Library

DO NOT  
REMOVE  
THE  
CARD  
FROM  
THIS  
POCKET

Acme Library Card Pocket  
LOWE-MARTIN CO. LIMITED



